


অসম সাহিত্য সভাৰ  
ভাষণাবলী







See Dharmasawer Bardoloi.







অসম সাহিত্য সভাৰ  
ভাষণাবলী







# অসম সাহিত্য-সভাৰ ভাষণাবলী

দ্বিতীয় ভাগ

( ১৩শ অধিবেশনৰ পৰা ২৫শ অধিবেশনলৈ )

শ্রীযুত অতুলচন্দ্ৰ হাজৰিকা

সঙ্কলিত আৰু সম্পাদিত,

তপোবন, গুৱাহাটী

শ্রীপৰাগধৰ চলিহা

প্রকাশিত, শিৱসাগৰ

পোৱাৰ ঠাই :

শ্রীযতীন্দ্ৰনাথ গোস্বামী

অসম সাহিত্য সভা

চন্দ্ৰকান্ত সন্দিকৈ ভৱন, যোৰহাট



## ASAM SAHITYA SABHA BHASANAWALEE—PART II

[ Presidential Addresses of the Assam Literary Conferences containing thirteen Addresses. ] Edited by Shri Atul Chandra Hazarika, M.A., B.L., B.T., Vice-President of the Assam Sahitya Sabha (1957-58) and published by Shri Paragdhara Chaliha M.A., the General Secretary, Assam Sahitya Sabha, Sibsagar.

দ্বিতীয় তাঙৰণ, মে ১৯৫৭

মূল্য ৮/- আঠ টকা মাথোন

মুদ্রক—শ্রীকালীচরণ পাল, নবজীবন প্রেস, ৬৬ গ্রে ট্রীট, কলিকতা-৬  
Printed by Shri Kali Charan Pal, at the Nabajiban Press, 66 Grey Street, Calcutta-6.



## নিবেদন

প্ৰথম মহাযুদ্ধৰ পিছৰ জয়োল্লাসত মানুহৰ মন শান্তিদেবীয়ে শুকুলা পাখি মেলি ভালকৈয়ে ঢাকি ধৰিলে। ইয়াৰ পৰিণতিত মানুহৰ মনৰ অবাধ গতিত সাহিত্যতো সংহতিয়ে দেখা দিলে। এইটো ঘটিল অসমতে। ১৯১৭ চনত পৃথিৱীৰ আকাশ নিৰ্মল। দুবছৰ তিনিবছৰৰ মূৰতে যি অসহযোগৰ ধুমুহাৰ সূচনা হ'ব তাৰ চিন-চাবেই তেতিয়া নাই। সাহিত্যৰথী পদ্মনাথ গোহাঁইবৰুৱাদেৱৰ সভাপতিত্বত উজনীৰ ৰংপুৰত বৰ্ত্তমান অসমীয়া সাহিত্যৰ যেন প্ৰথম দীপাৱলী। তাৰপৰা আজিলৈকে দুকুৰি বছৰ পাৰ হৈ গল। অসমীয়া সাহিত্যই ক্ৰমোন্নতিত ঢাপৰ পিছত ঢাপ বগাই আহিছে। ডফলা পৰ্ব্বত বগাই ভূটান পৰ্ব্বত, তাৰ পিছত ধৱল গিৰি। আজি অসমীয়া সাহিত্যত ধৱল গিৰি আছেনে নাই,—অসম সাহিত্য-সভাৰ দুকুৰি বছৰৰ বুৰঞ্জীয়ে আমাক ক'ব। ইয়াৰ ভিতৰত সাহিত্যৰ উত্থান ঠিক যেন ঢাপৰ পিছত ঢাপ। ক্ৰমে ওখলৈ যোৱা এই ঢাপ ৰাশিৰ চূড়া সদায় উজু গতিত উজাই যোৱা নাছিল। এই উজনিত নানা বিপ্লব আৰু বিধিনিয়ে মূৰ দাঙিছিল। তাৰ মাজেদি সাহিত্য সেৱাৰ সুৰ মহাবাহু ব্ৰহ্মপুত্ৰৰ ঘাই সোঁতাৰ দৰে মাথোন প্ৰৱাহমান আছিল। অসম সাহিত্য সভাৰ এই দুকুৰি বছৰৰ ইতিবৃত্তত বহুতো সুখ-দুখ ধৈৰ্য্য-চঞ্চলতাৰ কথা জড়িত হৈ আছে। নানা দান, গ্ৰন্থ, বক্তৃতা আৰু গীতে এই কালছোৱাত অসমক সমৃদ্ধ কৰিলে। বহুতো কৃতবিত্তৰ নাম পৰিচিত হ'ল আৰু বহুতো পৰিচিত পুৰুষ সাহিত্যিকৰ আসনত অধিষ্ঠিত হ'ল। কালৰ কাহিনী যেন প্ৰত্যেকজনেই ৰচনা কৰি গ'ল। অনিত্যৰ মাজত নিত্য কালৰদৰে বিৰাজ কৰিলে তেওঁবিলাকৰ তিতৰৰ বহুতৰে শিল্প-সৃষ্টি। অসম সাহিত্য সভাই দ্বিতীয় মহাযুদ্ধলৈকে নিৰ্ৰীকবাদে নিজৰ জীৱন বন্তি জ্বলালে। স্বৰাজ আন্দোলনৰ সময়ত যি সাহিত্য সভাই স্বদেশাত্মৰাগৰ ৰশ্মি বিকিৰণ কৰিলে, দ্বিতীয় মহাযুদ্ধৰ সময়ত সেই ৰশ্মি যেন স্তিমিত হল। ব্যক্তি আৰু বাস্তৱৰ সংঘাতত সাহিত্য-সভাৰ বেদীত ফাঁটে দেখা দিলে। অসমীয়া যি বাবে মহাজাতিত পৰিণত, তাৰ কাৰণতো ঘূৰ্ণে ধৰাৰ উপক্ৰম হ'ল। ইয়াৰ মাজতেই সাহিত্যৰ গতি কেতিয়াবা প্ৰখৰ, কেতিয়াবা ধীৰ। ইয়াৰ ঘাত-প্ৰতিঘাতৰ বুৰঞ্জী অসমীয়া মহাজাতিৰ সিন্ধু সিন্ধু সোমাই আছে। সি যি নহওক সাহিত্য সভাৰ এই জীৱন-বৃত্তান্ত এইছোৱা ভাষণাৱলীৰ ওপৰঞ্চিত শ্ৰীযুত যতীন্দ্ৰনাথ গোস্বামীদেৱে সঙ্কলন কৰা “অসম সাহিত্য সভাৰ চমু ইতিবৃত্ত”ত সন্নিবিষ্ট কৰি দিয়া হৈছে। গতিকে এই বিষয়ে আৰু বহলাই নকলেও হ'ব।

ইতিপূৰ্বে প্ৰকাশিত ভাষণাৱলী প্ৰথম ভাগৰ “নিবেদন”ত এই সম্পৰ্কে কবলগীয়া সকলো কথা জনোৱা হৈছে। ইয়াত সেইবোৰ দোহাৰিবৰ সকাম নাই। মুঠতে এই ভাগ গ্ৰন্থ প্ৰকাশ কৰি আধৰুৱা কাম এটি সম্পূৰ্ণ কৰিবলৈ সমৰ্থ হোৱাত নিজকে আমি কৃতাত্ম মানিছো। এই গ্ৰন্থৰ ছপা কাম যোৱা বছৰতে আৰম্ভ কৰা হৈছিল। কিন্তু নানা কাৰণত বিশেষ আগবাঢ়িব পৰা নগৈছিল। এতিয়া প্ৰধান সম্পাদকৰ বাবৰ পৰা অৱসৰ গ্ৰহণ কৰি এই কাম শেষ



কৰিবলৈ সুযোগ মিলিল। অসম সাহিত্য সভাৰ বৰ্ত্তমান কাৰ্য্যনিৰ্ব্বাহক সমিতিয়ে আমাৰ গাত আধৰুৱা কামৰ তাৰ চুস্ত কৰাত আমি সকলো কেইগৰাকী সদস্যক ধন্যবাদ জনাইছো। এই গ্ৰন্থত অসম সাহিত্য সভাৰ কপালী জয়ন্তী অধিবেশনলৈকে সকলো কেইজন সভাপতিৰ অভিভাষণ সামৰি লোৱা হৈছে। ইয়াতে অসম সাহিত্য সভাৰ জীৱন বুৰঞ্জীৰ এটি দীঘলীয়া যুগৰো অন্ত পৰিছে।

এইছোৱা গ্ৰন্থ চানেকী কাকত শুধৰোৱাত আমাক সহায় কৰিছে ঔপন্যাসিক আৰু বস-বচনা লিখক শ্ৰীযুত প্ৰেমনাৰায়ণ দত্তদেৱে। সেইকাৰণে তেখেতক বিশেষভাৱে ধন্যবাদ জনোৱা হল। কিতাপখন দূৰণিত ছপা হোৱাৰ কাৰণে দত্তদেৱৰ বিশেষ যত্নতো অ'ত ত'ত ছপা ভুল বৈ যোৱাতো স্বাভাৱিক। সেইকাৰণে সহদয় পাঠকসকলে আমাক যেন ক্ষমা কৰে। কেনেকৈ আৰু ক'বপৰা এই অভিভাষণবোৰ সংগ্ৰহ কৰা হৈছিল সেই কথা পূৰ্বতে আমি জনাইছিলো। এই ভাগৰ সভাপতিসকলৰ জীৱন টোকাৰ যোগান ধৰি বিশেষভাৱে সহায় কৰিছে—শ্ৰীযুত নকুলচন্দ্ৰ ভূঞা, ডক্টৰ শ্ৰীযুত মহেশ্বৰ নেওগ, শ্ৰীযুত যতীন্দ্ৰনাথ গোস্বামী, অধ্যাপক শ্ৰীযুত হৰিচন্দ্ৰ ভট্টাচাৰ্য্য, মহম্মদ ৰালি বি. টি., শ্ৰীযুত হৰিনাথ শৰ্ম্মা বি. এ., শ্ৰীযুত কমলেশ্বৰ চলিহা, শ্ৰীযুত নৃপেন্দ্ৰনাথ অধিকাৰী বি. এ. (দলগোমা), শ্ৰীযুত ভবানন্দ ৰাজখোৱা আৰু শ্ৰীপ্ৰেমধৰ ৰাজখোৱা (যোৰহাট) শ্ৰীমান ভবগিৰি ৰায়চৌধুৰী বি. এ.। সকলো কেইজনলৈকে সাহিত্য সভাৰ পক্ষৰপৰা শলাগ জনোৱা হল।

অসম সাহিত্য সভাৰ গুৱাহাটী কাৰ্য্যালয় }

বিনীত  
শ্ৰীঅতুলচন্দ্ৰ হাজৰিকা



## সূচী-পত্ৰ

	...	...	বিষয়
১। সভাপতি বাবজনাৰ চমু চিনাকি	...	...	১—২৮
২। ১৩ শ অধিবেশনৰ অভিভাষণ ( শিৱসাগৰ )	...	...	১—২১
—জমিদাৰ নগেন্দ্ৰনাৰায়ণ চৌধুৰী	...	...	১—২১
৩। ১৪ শ অধিবেশনৰ অভিভাষণ ( উঃ লক্ষীমপুৰ )	...	...	২২—৪৩
—জ্ঞানদাতিৰাম বৰুৱা, বেৰিষ্টাৰ-এট-ল	...	...	২২—৪৩
৪। ১৫ শ অধিবেশনৰ অভিভাষণ ( মঙলদৈ )	...	...	৪৪—৭৬
—ৰায়বাহাদুৰ আনন্দচন্দ্ৰ আগৰৱালা	...	...	৪৪—৭৬
৫। ১৬ শ অধিবেশনৰ অভিভাষণ ( তেজপুৰ )	...	...	৭৭—৯৩
—শ্ৰীযুত ৰঘুনাথ চৌধাৰী	...	...	৭৭—৯৩
৬। ১৭ শ অধিবেশনৰ অভিভাষণ ( গুৱাহাটী )	...	...	৯৪—১০০
—পদ্মশ্ৰী শ্ৰীযুত কৃষ্ণকান্ত সন্দিকৈ	...	...	৯৪—১০০
৭। ১৮ শ অধিবেশনৰ অভিভাষণ ( যোৰহাট )	...	...	১০১—১১২
—ডক্টৰ ময়িচুল ইচলাম বৰা	...	...	১০১—১১২
৮। ১৯ শ অধিবেশনৰ অভিভাষণ ( শিৱসাগৰ )	...	...	১১৩—১৩১
—বাগ্মীবৰ শ্ৰীযুত নীলমণি ফুকন	...	...	১১৩—১৩১
৯। ২০ শ অধিবেশনৰ অভিভাষণ ( ডিব্ৰুগড় )	...	...	১৩২—১৪৫
—বাগ্মীবৰ শ্ৰীযুত নীলমণি ফুকন	...	...	১৩২—১৪৫
১০। ২১ শ অধিবেশনৰ অভিভাষণ ( মাৰ্ঘেৰিটা )	...	...	১৪৬—১৬০
—শ্ৰীযুত অধিকাৰি ৰায়চৌধুৰী	...	...	১৪৬—১৬০
১১। ২২ শ অধিবেশনৰ অভিভাষণ ( ছিলং )	...	...	১৬১—১৭৭
—পদ্মশ্ৰী ডক্টৰ শ্ৰীযুত স্বৰ্ণাকুমাৰ ভূঞা	...	...	১৬১—১৭৭
১২। ২৩ শ অধিবেশনৰ অভিভাষণ ( যোৰহাট )	...	...	১৭৮—১৯৭
—পদ্মশ্ৰী শ্ৰীযুতা নলিনীবালা দেৱী	...	...	১৭৮—১৯৭
১৩। ২৪ শ অধিবেশনৰ অভিভাষণ ( গুৱাহাটী )	...	...	১৯৮—২১৭
—শ্ৰীযুত যতীন্দ্ৰনাথ ছৰৰা	...	...	১৯৮—২১৭
১৪। ২৫ শ অধিবেশনৰ অভিভাষণ ( ধুবুৰী )	...	...	২১৮—২৪১
—শ্ৰীযুত বেণুধৰ শৰ্মা	...	...	২১৮—২৪১
১৫। ওপৰৰূপ			
(ক) অসম সাহিত্য সভাৰ চমু ইতিবৃত্ত			২৪২—২৫০
(খ) বিষয়বসীয়া সকল			২৫১—২৫৬
(গ) অসম সাহিত্য সভাৰ দলীল-পত্ৰ			২৫৭—২৬৪







# সভাপতি বাৰজনাৰ চমু চিনাকি

নগেন্দ্ৰনাৰায়ণ চৌধুৰী

১৮০৩ শকত নগেন্দ্ৰনাৰায়ণ চৌধুৰীদেৱে গোৱালপাৰা জিলাৰ মেচপাৰাৰ জমিদাৰৰ ঘৰত জন্মগ্ৰহণ কৰে। তেখেতৰ পিতৃৰ নাম জমিদাৰ ৰূপেন্দ্ৰনাৰায়ণ চৌধুৰী আৰু মাতৃৰ নাম আছিল সাৰদাপ্ৰিয়া দেৱী। পাঠ্যাবস্থাতে তেওঁ নানা দেশৰ অভিজ্ঞতা আৰ্জন কৰিবৰ সুযোগ পাইছিল। কলিকতা, বৈষ্ণনাথ, গয়া, ধুবুৰী, গোৱালপাৰা প্ৰভৃতি ঠাইত তেওঁৰ ছাত্ৰজীৱন অতিবাহিত হয়। সেই সময়তে তেওঁৰ বহুমুখী প্ৰতিভাৰ স্ফুৰণ দেখা গৈছিল। ওঠৰ বছৰ বয়সত তেখেতৰ কোচবিহাৰত বিবাহ হয় আৰু প্ৰথমা পত্নীৰ মৃত্যুৰ পিছত তেওঁ আহোম ৰাজকুমাৰী গুৱাহাটীৰ প্ৰফুল্লবালা আইদেউক বিয়া কৰায়। এই প্ৰফুল্লবালা আইদেউ এবাৰ অসম মহিলা সমিতিৰ বহুবেকীয়া অধিবেশনৰ সভানেত্ৰী হৈছিল আৰু তেওঁ কিছুকাল অসমৰ মহিলা আন্দোলনত বিশিষ্ট অংশ গ্ৰহণ কৰিছিল।

নগেন্দ্ৰ চৌধুৰীয়ে কিছুদিন কলিকতাৰ আৰ্ট স্কুলতো শিক্ষা লৈছিল আৰু তেওঁ বিখ্যাত ঐন্দ্ৰজালিক Thurstonৰ পৰা ইন্দ্ৰজাল বিদ্যা শিকি বিশেষ খ্যাতি লাভ কৰিছিল। কলিকতাত থকা সময়ত তেওঁ বিভিন্ন সঙ্গীত সমাজৰো বিশিষ্ট সভ্য আছিল। সঙ্গীত বিদ্যাতো তেওঁ তেতিয়াই বিশেষ ব্যুৎপত্তি লাভ কৰিছিল। তেওঁ গুৱাহাটীলৈ মাজে মাজে আহি ভালেমান উচ্চাঙ্গী ডেকাক গান-ৰাজনা শিক্ষা দিছিল আৰু সেইসময়ত গুৱাহাটীৰ সন্ধিয়া সন্মিলনীৰ কোনো কোনো অধিবেশনত যোগ দিছিল। নাচ, গান-ৰাজনা, চিত্ৰাঙ্কন, modelling, অভিনয়, কটাৰীখেল, লাঠিখেল, জিমনাষ্টিক প্ৰভৃতি বিষয়ৰো তেওঁ অনুশীলন কৰিছিল। অসমীয়া সাহিত্যৰ ক্ষেত্ৰতো বিশেষকৈ চুটি গল্প-লেখক হিচাবে নগেন্দ্ৰ চৌধুৰীৰ স্থান স্বৰ্ণযোগ্য। তেখেতে লিখা ভালেমান চুটি গল্প পুৰণি 'আৱাহন', 'বৰদৈচিলা' আদি কাকতত সিঁচৰতি হৈ পৰি আছে। তাৰে কেতবোৰ হৈছে—লাভ, বগীতৰা, নিছা, সোপাধৰা, দুৰ্দ্দৈব, পুনৰ্জন্মৰ দক্ষিণা, ওস্তাদজী, মধুমালতী, ইত্যাদি। এইবোৰ গল্পত অসমীয়া সামাজিক জীৱনৰ প্ৰতিচ্ছবি পোৱা যায়। এই গল্পবোৰ গোটাই প্ৰকাশ কৰিব পাৰিলে অসমীয়া সাহিত্যৰ এখনি উপাদেয় গল্পৰ পুথি হ'ব বুলি আশা কৰিব পাৰি। গল্পৰ উপৰিও তেখেতে নানা তৰহৰ চিন্তাশীল প্ৰবন্ধ ৰচনা কৰিছিল। তাৰে কেতবোৰ হৈছে—বড়োজাতিৰ কথা, আহোম ভাষাৰ পুথি, মণিপুৰৰ পৌৰাণিক নৃত্য, কিৰাত, অসমৰ পুৰাতত্ত্ব আলোচনা, আমাৰ দেশ, ব্ৰীশিকাৰ প্ৰয়োজনীয়তা, সঙ্গীত, নাট, ভাৰতীয় নৃত্য, মোৰ জীৱন স্মৃতি, চিয়াহী, প্ৰাগৈতিহাসিক চিত্ৰশিল্প, লুপ্ত অতিকায় প্ৰাণী ইত্যাদি।

অসমীয়া সাহিত্যৰ প্ৰতি তেওঁৰ প্ৰবল অনুৰাগ আছিল। সেই সময়লৈকে 'জোনাকী', 'বাহী', 'উষা' আদি কেবাখনো প্ৰথম শ্ৰেণীৰ আলোচনী প্ৰকাশ হৈছিল। কিন্তু সকলো কচিৰ পাঠকৰ মন মুহিব পৰা বহু আৰু ছবি আদিৰে ৰমকজমক কোনো আলোচনী তেতিয়ালৈকে অসমীয়া ভাষাত প্ৰকাশ হোৱা নাছিল। এনে আলোচনী প্ৰকাশ কৰিলে সময়মতে আৱশ্যকীয় প্ৰবন্ধ-পাতি নোপোৱাৰ জ্ঞানস্বাত আৰু অৰ্থৰ ফালৰপৰাও অধিক ক্ষতি হোৱাৰ ভয়ত এনে



কাকত উলিয়াবলৈ কোনেও সাহ কৰা নাছিল। জনিদাৰ নগেন্দ্ৰনাৰায়ণ চৌধুৰীদেৱে সুবিখ্যাত মচিত্ৰ আৱাহন কাকত প্ৰতিষ্ঠা কৰি অসমীয়া সাহিত্যত এই অস্তাৱটো দূৰ কৰিলে। নগেন্দ্ৰ চৌধুৰী দেৱৰ পৃষ্ঠপোষকতাত আৰু ডাঃ শ্ৰীযুত দীননাথ শৰ্মাদেৱৰ সম্পাদনাত 'ওলোৱা' 'আৱাহনে' কিদৰে অসমীয়া সাহিত্যত এটা নতুন যুগৰ সূচনা কৰিলে এই বিষয়ে বহুলাই কব নেনাগে।

অসম সাহিত্য সভাৰো নগেন্দ্ৰ চৌধুৰী এজন পৰম হিতৈষী আছিল। এই সভাৰ উন্নতি আৰু প্ৰসাৰৰ কাৰণে তেওঁ সদায় যত্ন কৰিছিল। কলিকতাৰ A. S. L. ক্লাবৰো তেওঁ অন্যতম গুৰিয়াল আছিল। ইং ১৯৪৭ চনৰ ১৩ নবেম্বৰত সন্ন্যাস বোগত আক্ৰান্ত হৈ নিজ জন্মস্থান লক্ষীপুৰত তেওঁ দেহত্যাগ কৰে।

### জ্ঞানদাভিৰাম বৰুৱা

অসমৰ যিটো সুপ্ৰসিদ্ধ সুদূৰ ড্ৰাবিড় দেশৰ লক্ষীনাৰায়ণ ব্ৰহ্মচাৰীৰ দ্বাৰা পালিত সন্তানৰ নবমৃষ্ট বংশত স্বনামধন্য হলিৰাম চেকিয়াল ফুকন, আনন্দৰাম চেকিয়াল ফুকন, বিহুদী পদ্মাৱতী দেৱী ফুকননী, দেশভক্ত তৰুণৰাম ফুকন আদিৰ জন্ম হৈছিল, সেই বংশতে সৰ্বজনপ্ৰিয় জ্ঞানদাভিৰাম বৰুৱাদেৱৰো জন্ম হয়। অসমৰ ওজা-সাহিত্যিক গুণাভিৰাম বৰুৱাদেৱ জ্ঞানদাভিৰাম বৰুৱাৰ পিতৃ আৰু বিষ্ণুপ্ৰিয়া দেৱী তেখেতৰ মাতৃ আছিল। ১৮৮০ চনৰ ১৯ আগষ্টত জ্ঞানদাভিৰাম বৰুৱাই নগাঁও চহৰত জন্মগ্ৰহণ কৰে।

আজিকালি আমাৰ পক্ষে বিলাত আৰু আমেৰিকা দেশ পাকতে ঘূৰি আহিব পৰা ভাতৃঘৰৰ নিচিনা হৈছে। কিন্তু তাহানি যেতিয়া ঘোঁৰা-অহাৰ এনেকুৱা সূচল নাছিল, তেতিয়াই বৰুৱাদেৱ তিনি বাৰকৈ বিলাতলৈ গৈছিল—শিক্ষা-জীৱন আৰু উচ্চ মানসিক জীৱন গঢ়িবলৈ। জীৱনৰ বাল্যকালকে ধৰি এটি বুজন অংশ সেই বাবে তেওঁ চাহাব-মেমৰ মাজত কটাবলগীয়া হৈছিল। তেখেতে সেই দেশৰ ভালখিনি ললে, বেয়াখিনি এৰিলে; শিষ্টাচাৰ আৰু নিয়মানু-ৱৰ্ত্তিতাবে জীৱন গঢ়িলে, শুদ্ধভাবে ইংৰাজী মাত-কথা কবলৈ অভ্যস্ত হল। বেৰিষ্টাৰ জে, বৰুৱা হৈ তেওঁ ভাৰতলৈ ঘূৰি আহিল। ইচ্ছা কৰা হলে তেওঁ কলিকতাতে থাকি তাতে বেৰিষ্টাৰি কৰি প্ৰচুৰ অৰ্থ উপাৰ্জন কৰিব পাৰিলেহেঁতেন। কিন্তু তাকে নকৰি তেওঁ ঘৰৰ লৰা ঘৰলৈ আহি নিজৰ জনমভূমি এই অসমতে প্ৰথমতে অসম চৰকাৰৰপৰা 'মুন্টিফ' কাম এটা লৈ জন-সমাজৰ মাজত 'জাবৰুৱা' হাকিম নামেৰে প্ৰখ্যাত হল। স্থায়ৰ আসনত বহি আচামীক তেওঁ অৰ্থদণ্ড বিহিছিল, কিন্তু তেৱেঁই আকৌ কোনো আচামীয়ে কান্দি-কাটি হাতে-তৰিয়ে ধৰিলে, সেই অৰ্থদণ্ডৰ ধন নিজৰ চোলাৰ মোনাৰপৰা পৰিশোধ কৰিছিল। তেওঁৰ হাতত গোচৰ পৰিলে ফৰিয়াদীয়ে প্ৰমাদ গণিছিল, আচামীৰ মুখলৈ পানী আহিছিল। এনেকুৱাই আছিল বৰুৱাদেৱৰ 'হাকিমী' জীৱন।

তাৰ পিছত তেখেত হল আৰ্ল ল কলেজৰ সুযোগ্য অধ্যক্ষ। তাহানি এদিন আৰ্ল ল কলেজ একে সময়তে জে বৰুৱা, দেশভক্ত তৰুণৰাম ফুকন, সত্যনাথ বৰা, ব্ৰাউন চাহাব আদি বিখ্যাত অধ্যাপকবৃন্দৰে সুশোভিত আৰু অলঙ্কৃত হৈছিল।

বৰুৱা ডাঙৰীয়া কলিকতাৰ বিখ্যাত ঠাকুৰ পৰিয়ালৰ নিচিনা এটি উচ্চ অভিজাত



বঙালী পৰিয়ালৰ লগত বিবাহ শ্বশুৰেৰে আৰম্ভ হৈছিল। ইংৰাজ আৰু বঙালী ব্ৰাহ্ম সমাজৰ মাজতো তেখেতৰ জীৱনৰ এছোৱা অতিবাহিত হৈছিল। তথাপি তেখেত চিৰকাল জাতে-পাতে হাড়ে-হিমজুৱে অসমৰ অসমীয়া জ্ঞানদাতিবাম বকুৱা হৈৱেই থাকিল। ‘অসম বুৰঞ্জী’ আৰু ‘অসম-বন্ধু’ৰ মহাৰথী জ্ঞানদাতিবাম বকুৱা যাৰ সুযোগ্য পিতৃ, ‘চিকুণী দেশ’ৰ সুবীয়া মাতৃৰ জন্ম দিওতা বসৰাজ লক্ষ্মীনাথ বেজবৰুৱা যাৰ অগ্ৰজপ্ৰতিম পৰম বন্ধু, সেই জ্ঞানদাতিবাম বকুৱা ইয়াতকৈ বেলেগ কি হব পাৰে? সেইবুলি যে তেওঁ বঙালী আৰু ব্ৰাহ্ম সমাজৰ ভালখিনি গ্ৰহণ কৰি তাক অসমীয়া ঠাচত ঢালি লোৱা নাছিল এনে কথা ভাবিলে ভুল কৰা হব।

অসমীয়া সাহিত্যক্ষেত্ৰত বকুৱাদেৱৰ সোণবৰষা কাপবৰষা ওলোৱা ‘ভেনিছৰ সাউদ’, ‘বিলাতৰ চিঠি’, ‘দদাইৰ পঁজা’, আৰু ‘Folk Tales of Assam’ নামেৰে চাৰিখনি পুথি অসম জননীৰ পূজাৰ কৰণিত চাৰি পাহি সুগন্ধি পাৰিজাত। অসমীয়া ভাষাত ‘ভৱবন্ধ’ৰ বাহিৰে ছেক্সপীয়েৰৰ আন কোনো কিতাপ নোহোৱাৰ বাবেই বকুৱাদেৱে ‘Merchant of Venice’ নাটকৰ কথাখিনি ‘ভেনিছৰ সাউদ’ নাম দি সাধুৰ আকাৰত লিখি উলিয়াইছিল। ‘বিলাতৰ চিঠি’ সম্পৰ্কে ডক্টৰ কাকতিদেৱে লিখিছে—“বিলাতৰ চিঠি আৰু কথা বোলা প্ৰৱন্ধবোৰ বেজবৰুৱাৰ সম্পাদিত ‘বাহী’ত ধাৰাবাহিকৰূপে প্ৰকাশ হৈছিল। জে, বকুৱা ডাঙৰীয়া বিলাতত আছিল আৰু তাৰপৰাই তেওঁ প্ৰৱন্ধবোৰ লিখিছিল। আমি তেতিয়া ইংৰাজী স্কুলৰ তল শ্ৰেণীৰ ছাত্ৰ। এইবোৰ চিঠিত থকা কথাবোৰ তেতিয়া আৰব্য উপন্যাসৰ কথাৰ দৰে লাগিছিল। বৰ্তমান পুথিত সেইবোৰ প্ৰৱন্ধ বাছি উলিয়াই প্ৰকাশ কৰা হৈছে। বিবয় বস্তব সঙ্কলন আৰু লিখাৰ নিখুঁত ৰীতিৰ বাবে এই প্ৰৱন্ধবোৰ পুৰণি হলেও সজীৱ আৰু চিৰ-নতুন। আজিকালি অসমীয়া সাহিত্যত বাৰে-বঙলুৱা বাক্য-বিন্যাসেৰে ভৰপূৰ প্ৰৱন্ধৰ প্ৰাচুৰ্য্যৰ দিনক দিনে বাঢ়িব লাগিছে। নিৰ্ভাজ অসমীয়া গল্পৰ চানেকি বুলি আঙুলিয়াব পৰা প্ৰৱন্ধ অতি বিৰল। এনে অৱস্থাত নিখুঁত অসমীয়া জতুৱা ঠাচৰ নিদৰ্শন হিচাপে জে, বকুৱা ডাঙৰীয়াৰ ৰচনাৱলীয়ে নতুন লিখকসকলক বাট দেখুৱাব আৰু প্ৰৱন্ধৰ ভিতৰত থকা কথাবোৰে যে সকলো শ্ৰেণীৰ পাঠকেই আনন্দ দিব সেই বিষয়ে নকলেও হব।”

আমিও কাকতিদেৱৰ কথাতেই হয়ভৰ দিছোঁ। ‘দদাইৰ পঁজা’ৰ বিষয়ে বকুৱা ডাঙৰীয়াই নিজেই এইদৰে কৈছে—“এই কিতাপখনি “Uncle Tom’s Cabin,” এই কিতাপখন মোৰ অসমীয়া ভাষাত অনুবাদ হোৱা মই শুনা নাই। সেইদেখি মোৰ অতি সামান্য বুদ্ধিৰে এই কিতাপখনিৰ অলপ আভাস মোৰ ভাষাত লিখি অসমীয়া জনা আৰু পঢ়া মানুহক দিম বুলি এই সৰু কিতাপখনি লেখিলোঁ। এই কিতাপখনি সকলো ভাষাতে লেখা হৈছে; অসমীয়াত নাই। সেই দেখিয়েই শত দোষ থকা সত্ত্বেও এই কিতাপখনি মোৰ ভাষাত ছপা কৰি উলিয়ালোঁ।” এইদৰে বকুৱাদেৱৰ লিখাৰ অথবা মুখৰ কথাৰ প্ৰত্যেক শাৰী ৰচনতে অসমৰ প্ৰতি অনুৰাগ নিজৰি ওলায়। ‘Folk Tales of Assam’ নামেৰে ইংৰাজী পুথিত বুঢ়ী আইৰ সাধু কোইটামান ইংৰাজীলৈ ভাঙি অসমীয়া নজনা মানুহক তেখেতে অসমৰ বিষয়ে কিছু কথা জানিবলৈ সুবিধা কৰি দিছে। ‘বাহী’ৰ দিনৰপৰা ‘আৱাহন’, ‘ৰামধেনু’ৰ দিনলৈকে প্ৰায় সকলোবোৰ নামজলা আলোচনীৰ পাত বকুৱাদেৱৰ গুৱলা প্ৰৱন্ধেৰে জাতিদ্ধাৰ হৈ



উঠিছিল। 'বান্ধেথু'ৰ কেই সংখ্যামানত তেখেতে দাবাবাহিক হিচাপে দিয়া "আমাৰ দিনৰ কথা" নামৰ পুৰণি কালৰ কথাবোৰ পুৰমহীয়া জুহালৰ কাষত বাহি ককা-দেউতাই কোৱা সাধুকথাৰ দৰে মিঠা লাগে। তদুপৰি অসম সাহিত্য-সভা, অসম মহিলা সমিতি, অসম কৈৱৰ্ত্ত সন্মিলনী, জয়মতী উৎসৱ আদি বিবিধ অনুষ্ঠান তেখেতৰ বহুমূলীয়া অতিভাষণৰ দ্বাৰা অলঙ্কৃত হৈছিল।

অভিনয়-শিল্পী হিচাপেও বকরা ডাঙৰীয়াৰ আগশাৰীত ঠাই আছিল। তেখেতক বান্ধক্যই পৰাস্ত কৰিব পৰা নাছিল। তেখেত আমাৰ শিশুসমাজত সত্তৰ বছৰীয়া চেমনীয়া, গুৱাহাটীৰ বিহুতলীৰ বিহুৱা ডেকা আৰু বিহুৱতী গাভৰুসকলৰ মাজত তেখেত বিহুৱা কোৱাৰ আছিল। অসম দেশ আৰু অসমীয়া জাতি যিসকলৰ বুকুৰ মাজত গুপ্ত জপমালা হৈ শয়নে-সচিতে লুকাই আছিল, সেইসকলৰ অন্ততম, জ্ঞানৰ পুৰোহিত আছিল জ্ঞানদাতিৰাম বকরা ডাঙৰীয়া।

১৯৫৫ চনৰ ২৭ জানুৱাৰী ৰাতিপুৱা গুৱাহাটীৰ নিজঘৰ "অতিৰাম"ত বকরা ডাঙৰীয়াই শেষ নিশ্বাস পেলায়। সেই দিনা আছিল গণদেৱতা আৰু জ্ঞানৰ দেৱতা গণেশৰ পূজা। সেই কাৰণেই সেই পুণ্য ক্ষণেই গণনাৰায়ণৰ সেৱক জ্ঞানদাতিৰামে স্বৰ্গবাত্ৰাৰ নিমিত্তে বাছি ললে।

### আনন্দচন্দ্ৰ আগৰৱালা

অসমৰ সুপ্ৰসিদ্ধ আগৰৱালা পৰিয়ালৰ অন্ততম উজ্জ্বল বহু আছিল শ্ৰুতিবিদ আনন্দচন্দ্ৰ আগৰৱালা। এই বংশৰ আদি পুৰুষ নৰংৰাম আগৰৱালা সূদূৰ মাৰোৱাৰৰ পৰা ভাগ্য-লক্ষ্মী বিচাৰি অসমলৈ আহি এখেতে এই ৰাজ্যত ব্ৰিটিছৰ আমোলৰ আদি যুগতে হাড়ে-হিমজুৰে এটি লখিমী অসমীয়া পৰিয়ালৰ পাতনি মেলে। নৰংৰাম আগৰৱালাৰ প্ৰথম পত্নী ৰাজখোৱা পৰিয়ালৰ জীয়াৰী আছিল। আৰু এৱেঁই হৰিবিলাস আগৰৱালা দেৱৰ মাতৃ আছিল। নৰংৰামৰ দ্বিতীয়া পত্নীৰ গৰ্ভত আনন্দচন্দ্ৰৰ পিতৃ কানীৰামৰ জন্ম হৈছিল। আনন্দচন্দ্ৰৰ মাতৃৰ নাম আছিল ৰাধিকা। ১৭৯৫ শকৰ ভাদ্ৰ মাহত (ইং ১৮৭৪ চন) দৰং জিলাৰ কলংপুৰ মৌজাৰ এখনি গাঁৱত আনন্দচন্দ্ৰৰ জন্ম হৈছিল। এই গাঁৱৰ ওচৰেদি বৈ যোৱা সৰু নৈখনিক আনন্দচন্দ্ৰই তেওঁৰ 'বলম' নামৰ কবিতাত জীৱন্ত ৰূপ দি গৈছে। কলংপুৰৰ মৌজাদাৰ কানীৰাম আগৰৱালাৰ অৱস্থা বিশেষ টনকিয়াল নাছিল। সেইকাৰণে আনন্দচন্দ্ৰই তেওঁৰ দদায়েক হৰিবিলাস আগৰৱালাৰ যত্নতে পঢ়াশুনা কৰি ডাঙৰ-দীঘল হবলগীয়া হয়। আনন্দচন্দ্ৰই ১৮৯১ চনত তেজপুৰ চৰকাৰী হাইস্কুলৰ পৰা স্নাত্যতিৰে এণ্টে ন্স মহলাত উত্তীৰ্ণ হৈ এটি কুৰিটকীয়া চৰকাৰী জলপানী লাভ কৰে আৰু সেইকালৰ আন আন ছাত্ৰৰ দৰে কলেজীয়া উচ্চ শিক্ষা লাভ কৰিবলৈ কলিকতালৈ যায়। তাত তেওঁ মেট্ৰোপলিটান কলেজ (বৰ্ত্তমান বিদ্যাসাগৰ) ত নাম লগায়। তেতিয়া বেজবকরা, চন্দ্ৰকুমাৰ, হেম গোস্বামী প্ৰভৃতি জোনাকী যুগৰ কৰ্ণধাৰ সকলো আনন্দচন্দ্ৰৰ দৰে কলেজীয়া শিক্ষা লাভ কৰিবলৈ প্ৰৱস্তুৱা হৈ কলিকতাত আছিল। নানান অলৈ-আহকাল আৰু দুখ-কষ্টৰ মাজেদি আনন্দচন্দ্ৰই এফ-এ মহলাত বহিছিল যদিও তেওঁ সেই পৰীক্ষাত উত্তীৰ্ণ হব নোৱাৰিলে। সেই সময়তে দদায়েক হৰিবিলাসৰ ব্যৱসায়ৰ অৱস্থাও বেয়া হোৱাত অগত্যা তেওঁ পঢ়াৰ নামত এচলু পানী দি সিমানতে শিক্ষা জীৱনৰ অন্ত পেলাই



অসমলৈ উভতি আহিবলৈ বাধ্য হয়। অসমলৈ আহি প্ৰথমতে তেওঁ অল্প দিন নিয়োগৰ বৈজ্ঞানিক হাইস্কুলত শিক্ষকতা কৰে। কিন্তু মন নবহাত সেই কাম এৰি দি তেওঁ ঘৰলৈ আহিল। তাত বাপেকৰ পৰামৰ্শমতে তেওঁ প্ৰথমতে পুলিচ বিভাগৰ তলখাপৰ চাকৰী এটা ললে। এই কাম আনন্দচন্দ্ৰৰ শিক্ষাৰ অমুকুপ হোৱা নাছিল আৰু তেতিয়াৰ দিনত আই-এ লৈকে পঢ়া এজন ছাত্ৰই তাতকৈ ডাঙৰ কাম পোৱা অসম্ভৱ নাছিল। প্ৰথমতে দোদোৰ-মোদোৰ কৰিও অৱশেষত পিতৃ আদেশ নিৰোধাৰ্য্য কৰি তেওঁ এই কামত সোমোৱাত বাপেকে তেওঁক আশীৰ্বাদ দি কৈছিল—“আনন্দ, মই তোক আশীৰ্বাদ দিছো, তই কামত সোমা। এই কামতে তোৰ মঙ্গল হব।” দৰাচলতে সেয়ে হৈছিল। ছমাহৰ পিছতেই পুলিচ চাব ইন্সপেক্টৰৰ কামলৈ তেওঁৰ পদোন্নতি হল। তাৰ পিছত আনন্দচন্দ্ৰই নিজৰ বিচক্ষণ বুদ্ধি, কৰ্মদক্ষতা আৰু কৰ্তব্য-নিষ্ঠাৰ গুণত দোপত দোপে উৰাই শেষত পুলিচ চুপাৰিণ্টেণ্ডেণ্টৰ উচ্চ পদ লাভ কৰিছিল। এজন ভাৰতীয়, বিশেষকৈ এজন অসমীয়াৰ পক্ষে সেই কালত এনে পদ লাভ কৰি সুখ্যাতি অৰ্জন কৰিব পৰাটো সহজসাধ্য নাছিল। পুলিচ বিভাগত উচ্চ চাকৰী লাভ কৰা আনন্দচন্দ্ৰই প্ৰথম অসমীয়া। অসমৰ বিভিন্ন জিলাত পুলিচ বিভাগত কাম কৰি আনন্দচন্দ্ৰই এজন সুদক্ষ পুলিচ কৰ্মচাৰী হিচাপে সেইকালত বিশেষ সুখ্যাতি লাভ কৰিছিল আৰু বজাঘৰীয়া সন্মান ৰায়বাহাদুৰ উপাধি আদিও পাইছিল।

কলিকতাৰ কলেজীয়া জীৱনতে আনন্দচন্দ্ৰৰ সাহিত্যিক জীৱন আৰম্ভ হৈছিল। পুলিচ কৰ্মচাৰীৰ কাঁইটীয়া কৰ্মজীৱন আৰু পিছৰ অৱসৰপ্ৰাপ্ত জীৱনতো আনন্দচন্দ্ৰৰ এই সাহিত্য চৰ্চ্চা অব্যাহত আছিল। কলিকতাত থাকোঁতেই তেওঁ কেইজনমান বন্ধুৰ সহযোগত ব্ৰহ্ম সঙ্গীত নামেৰে এখনি গীতৰ পুথি উলিয়ায়। আৰু কৰুণাভিৰাম বৰুৱা সম্পাদিত প্ৰথম অসমীয়া শিশু আলোচনী ‘লৰাবন্ধু’ কাকতৰ এৰোঁ এজন প্ৰধান সহায়ক আছিল। তাৰ পিছত আনন্দচন্দ্ৰই ‘জোনাকী’, ‘বিজুলী’, ‘আলোচনী’ আদি কাকতত কেইবাটাও গুৱলা অসমীয়া কবিতা প্ৰকাশ কৰি সুকৰি হিচাপে বিশেষ বশস্তা অৰ্জন কৰে। এই কবিতাবোৰৰ ভিতৰত সৰহ ভাগেই আছিল ইংৰাজী কবিতাৰ ভাঙনি। আনন্দচন্দ্ৰৰ ভাঙনি এনে গুৱলা আৰু মনমোহা আছিল যে তেওঁ আনাৰ নাজত ভাঙনি কোঁৱৰ নামে পৰিচিত। পুৰণি আলোচনীবোৰৰ পাততে মৰহি যোৱা আনন্দচন্দ্ৰৰ প্ৰণয়ৰ পৰিণাম, যোগী, পানেশৈ, ফুলকোঁৱৰ, দেৱকন্ঠা মানবী বেশেৰে আদি মৌলিক আৰু অল্পদিত কবিতাবোৰ যি এবাৰ পঢ়িছে সি তাৰ সোৱাদ কেতিয়াও পাহৰিব পৰা নাই। আদি-পাঠ, কোমল পাঠ নামেৰে দুখনি ক, খ মানৰ পুথি আৰু জিলিকনি নামেৰে আন এখনি কবিতাৰ পুথি মাথোন আনন্দচন্দ্ৰৰ জীৱন কালতে প্ৰকাশ হৈছিল। জিলিকনিত জীৱন-সঙ্গীত, ইচ্ছা তথু পূৰ্ণ হওক হেৰা দয়াময়, চহা আৰু পণ্ডিত, সুখৰ ঠাই প্ৰভৃতি সকলোৰে মুখে মুখে থকা কবিতাবোৰে ঠাই পাইছিল। হেমচন্দ্ৰ বৰুৱাদেৱৰ পাঠমালাৰ লগত এই জিলিকনি বহুবছৰ একেৰাহে আমাৰ পঢ়াশালিবোৰৰ বঠ মানৰ সাহিত্য হিচাপে মঞ্জুৰী পাঠ্য হৈ চলিছিল। এই পুথি প্ৰকাশৰ স্বত্ব আনন্দচন্দ্ৰই ডিব্ৰুগড়ৰ জৰ্জৰ স্কুলক দান কৰিছিল। তেখেতৰ ওখ খাপৰ কবিতাবোৰ ‘পছমনি’ নাম দি প্ৰকাশ কৰাৰ সঙ্কল্প কৰাতে থাকিল; পছমনিষে পোহৰৰ মুখ দেখা নাপালে।



আনন্দচন্দ্রই ওঁৰে জীৱনে অসমীয়া সাহিত্যাহুঁৱানবোৰৰ লগত যোগাযোগ ৰাখি চলিছিল। জোনাকী যুগৰ বেজবৰুৱা, চন্দ্ৰকুমাৰ, হেম গোস্বামী প্ৰমুখ্যে আশান্তদীয়া সাহিত্যিক সকলৰ তিতবত আনন্দচন্দ্রবো নাম লব পাৰি। ঘৰুৱা জীৱনত আৰু সাধাৰণ চলন-সুৰণত আনন্দচন্দ্র অমায়িক, সৰল আৰু অনাড়ম্বৰ আছিল। অসমীয়া সংস্কৃতিৰ প্ৰতি তেখেতৰ অশেষ অধুৰাগ আছিল। বেণুধৰ ৰাজখোৱা ডাঙৰীয়াৰ সভাপতিত্বত ধুবুৰীত সম্পন্ন হোৱা অসম সাহিত্য সভাৰ অধিবেশনত আনন্দচন্দ্রই বিশেষ উল্লেখযোগ্য অংশ গ্ৰহণ কৰিছিল। সেই সময়ত তেওঁ ধুবুৰীৰ পুলিচ চাহাব আছিল। কোনো বিনয়-বাৰ নোলোৱাকৈও তেওঁ ধুবুৰী অত্যৰ্থনা সমিতিৰ সৰ্বতোভাবে সহায় কৰিছিল আৰু সেই অধিবেশন কৃতকাৰ্য্য হোৱাৰ মূলত আনন্দচন্দ্র আছিল বুলি কলেও বঢ়াই কোৱা নহয়। অসম সাহিত্য সভাৰ যোৱা জয়ন্তী অধিবেশনত ধুবুৰীৰ বাইজে আনন্দচন্দ্রৰ সেই পুণ্য স্মৃতি কৃতজ্ঞতাৰে স্মৰি সভামণ্ডপৰ সিংহ দুৱাৰ “আনন্দচন্দ্র তোৰণ” বুলি নামকৰণ কৰিছিল। তেজপুৰত বিহগী কবি ৰঘুনাথ চোৱাৰী দেৱৰ সভাপতিত্বত বহা সাহিত্য সভাৰ অধিবেশনতো আনন্দচন্দ্রই অত্যৰ্থনা সমিতিৰ সভাপতি হৈ সন্মিলনৰ কামৰ আগভাগ লৈছিল। তেজপুৰ অ, ভা, উ, মা, সভাৰ এসময়ত আনন্দচন্দ্র প্ৰাণস্বৰূপ আছিল।

গোটেই জীৱনত ঘাইকৈ কবিতাৰ পুষ্পাঞ্জলিৰে আনন্দচন্দ্রই বাণী-বন্দনা কৰিছিল যদিও তাৰ লগে লগে সময়ে সময়ে তেওঁ গদ্য প্ৰৱন্ধও ৰচনা কৰিছিল আৰু বিশেষকৈ চাকৰিৰ পৰা অৱসৰ লৈ তেওঁ বুৰঞ্জী আৰু প্ৰত্নতত্ত্বৰ ফালে বিশেষভাবে মনোযোগ দিছিল। তাৰ ফল স্বৰূপে তেখেতৰ কাপৰ পৰা ওলোৱা কেইবাটাও ৰসাল গবেষণামূলক প্ৰৱন্ধ সেই সময়ৰ আলোচনী বোৰত প্ৰকাশ হৈ ওলোৱা দেখিবলৈ পোৱা যায়। সেইবোৰৰ কিছুমান হৈছে—(১) পুৰণি কথা, অৰ্থা, ১ম বছৰ। (২) আমাৰ দেশৰ আদিবাসী মানুহ, আলোচনী, ৮ম বছৰ। (৩) বৰাহ ৰাজ্য আৰু বৰাহ মিহিৰ, আলোচনী, ৮ম বছৰ। (৪) মানসা নদী আৰু বড়ো জাতি, আৱাহন, ২য় বছৰ। (৫) ‘সোনিৰ অসম’, প্ৰৱন্ধৰ জোৰা, আৱাহন, ৪ৰ্থ বছৰ। (৬) সাহিত্যিক বৎকিক্ষিত, আৱাহন, ৪ৰ্থ বছৰ। (৭) অসম কোষ বা পুৰণি অসমৰ ভূ-পৰিচায়ক অভিধান, আৱাহন, ৪ৰ্থ বছৰ। (৮) পুৰণি তথ্য, আৱাহন, ৫ম বছৰ। (৯) ঐতিহাসিক বৎকিক্ষিত, আৱাহন, ৫ম বছৰ। (১০) কামৰূপৰ তীৰ্থ বিবৰণ, আৱাহন, ৫ম বছৰ। (১১) মায়াং মৌজা, আৱাহন, ১০ম বছৰ। (১২) গোৱালপাৰা জিলা আৰু পুৰণি কামৰূপ ৰাজ্যৰ সংক্ষিপ্ত বিৱৰণ, আসাম হিতৈষী, ২য় বছৰ। (১৩) অসমত আৰ্য্য বসতি, বাঁহী, ১০ম বছৰ। (১৪) সৰস্বতী নদী, বাঁহী, ১০ম বছৰ। (১৫) পুৰণি অসম, বাঁহী, ১৪শ বছৰ। (১৬) অসমৰ পুৰাতত্ত্ব, বাঁহী, ২১শ বছৰ। (১৭) লক্ষ্যদেৱ বৰা, বিজুলী, ২য় বছৰ। (১৮) সঙ্গীত বিজ্ঞানৰ সৃষ্টি, জয়ন্তী, ১ম বছৰ। (১৯) অকল্পতীৰ উপাখ্যান, জয়ন্তী, ১ম বছৰ। (২০) তত্ত্বশাস্ত্ৰ আৰু আমাৰ বৰ্ণমালা, জয়ন্তী, ২য় বছৰ। (২১) মায়াপুৰী, জয়ন্তী, ২য় বছৰ। (২২) সংস্কৃত মূলক অসমীয়া ঘৰুৱা শব্দ, জয়ন্তী, ২য় বছৰ। (২৩) সোম, সৌম্য আৰু সৌমাৰ, জয়ন্তী, ২য় বছৰ। (২৪) মান, উষা, ১ম বছৰ। (২৫) ব্ৰহ্মদেশত অসমীয়া, উষা, ১ম বছৰ। (২৬) সেৱাদৰ্শ, মিলন।



ভাৰতৰ পৰা অৱসৰ গ্ৰহণ কৰি তেজপুৰ নগৰৰ লুইতৰ দাঁতিত থকা পৰ্বতৰ টিলা এটাত ননোৱৰম বঙলা এটা সজাই লৈ আনন্দচন্দ্ৰই থাকিবলৈ লৈছিল। সেই নিজ ঘৰতে ১৯৩৯ চনত তেওঁ গৰলোক লৈ গমন কৰে। তেওঁৰ মৃত্যুৰ পিছত ওপৰত উল্লেখ কৰা বিবিধ প্ৰবন্ধ-পাতি আৰু স্থলিত কবিতা সমূহ বিভিন্ন কাকত-পত্ৰৰ বুকুতে থান-বান হৈ পৰি ব'ল। সেইবোৰ সংকলন কৰি প্ৰকাশ কৰিলে অসমীয়া সাহিত্যৰ জেউতি চৰিব।

### শ্ৰীৰঘুনাথ চৌধাৰী

প্ৰাচীন বাঁহজনীয়া কলিতা চৌধাৰীৰ বংশৰ ভোলানাথ চৌধাৰী বিহগী কবি বঘুনাথৰ পিতৃ। বাঁহজনী মৌজাৰ পৰা উঠি আহি তেখেতৰ পূৰ্বপুৰুষকলে কামৰূপ জিলাৰ পশ্চিম বংশৰ মৌজাৰ কুবিপ্ৰধান ঠাই (পুৰণি) লাউপৰা গাঁৱত বসতি কৰিছিল। এই গাঁৱৰ ওচৰেদি বৰলীয়া নৈ বৈ গৈছে। আৰু সেই বৰলীয়াতে পাগ্লাদিয়া, লখাইতৰা, কলীয়াভল আৰু হাজোস্থি নদী আহি মিলি পঞ্চনদীৰ মিলন তীৰ্থ বচনা কৰিছে। ভোলানাথ চৌধাৰী সেই-কালত লাউপৰা গাঁৱৰ এজন শিক্ষিত মুখিয়াল লোক আছিল। বঘুনাথৰ মাতৃ দয়ালতা কমাৰকুছি গাঁৱৰ বিখ্যাত মজুমদাৰ বংশৰ জীয়াৰী।

১৮০১ শকৰ মাঘ মাহৰ শুক্লা চতুৰ্থী তিথিত বঘুনাথৰ জন্ম হয়। সেইদিনা আছিল গণেশ পূজা। পূজাৰ অন্তত চৌধাৰীৰ ঘৰৰ কুলপুৰোহিত বিজয় চক্ৰৱৰ্তী দেৱে আনন্দতে ভোলানাথক কলে “তোমাৰ লৰা বংশৰ বঘুনাথ হব। সেয়েহে লৰাৰ আচল নাম সোমনাথ তল পৰিল আৰু তেওঁ বঘুনাথ নামেৰেই তেওঁ জনাজাত হল। নিচেই চালুকীয়া বয়সতে পিৰালীত পাৰি দিয়া শিলৰ চেপাত ছুৰ্ঘটনাক্ৰমে ভৰি সোমাই গৈ বঘুনাথৰ দুয়োখন ভৰি একেবাৰে নিশকতীয়া হৈ পৰে। ফলত তেখেতে বহুত দিনলৈ থিয় হব বা খোজ কাঢ়িব নোৱাৰিছিল আৰু সেইকাৰণে চিৰদিনলৈ তেওঁৰ দেহৰ অৱয়ব ঘূণীয়া হৈ বল।

চাৰি বছৰ বয়সতে শিশু বঘুনাথ চিৰকাললৈ মাতৃস্নেহৰ পৰা বঞ্চিত হয়। নানান পাৰিবাৰিক দুৰ্য্যোগৰ কাৰণে বঘুনাথৰ পিতৃ ভোলানাথ চৌধাৰীৰ মানসিক বিকৃতি ঘটে। এনেবোৰ নানা কাৰণত বঘুনাথৰ পঢ়া আৰম্ভ কৰাত পলম হয় আৰু ব্যাধাত জন্মে। অৱশেষত বঘুনাথ তেওঁৰ ককায়েক গুৱাহাটীৰ গৰ্গ চৌধাৰীৰ ঘৰলৈ উঠি আহে। এই গৰ্গ চৌধাৰী সেই সময়ত গুৱাহাটীৰ এজন প্ৰতাপী লোক আছিল। এওঁ অসমৰ বিখ্যাত সঙ্গীত কবি উমেশচন্দ্ৰ চৌধাৰীদেৱৰ পিতৃ। তেখেতৰ তত্ত্বাৱধানতে বঘুনাথে নিয়মিত ভাবে পঢ়াশুনা কৰিবলৈ আৰম্ভ কৰিলে। তেওঁ পোনতে তেতিয়াৰ চৰকাৰী ছাত্ৰবৃত্তি স্কুলত পঢ়ে আৰু তাৰপৰা স্কুললৈ উত্তীৰ্ণ হৈ ইংৰাজী স্কুলত নাম লগায়। তাত প্ৰায় দুবছৰ অধ্যয়ন কৰাৰ পিছত বঘুনাথে স্কুল এৰে। সেই সময়ৰ এজন শিক্ষকৰ কঠোৰ শাসনত বঘুনাথৰ কোমল শিশুমন বিদ্ৰোহী হৈ উঠে আৰু সেইকাৰণেই সিমানতে তেওঁ চিৰকাললৈ স্কুলৰ শিক্ষা বিসৰ্জন দিয়ে। কিন্তু ইমানতে তেওঁৰ প্ৰকৃত শিক্ষাৰ অন্ত নপৰিল। স্কুলীয়া জীৱনতে সংস্কৃত ভাষাৰ লগত তেওঁৰ প্ৰথম পৰিচয় হৈছিল। পিচত তেওঁ মহামহোপাধ্যায় ধীৰেন্দ্ৰৰাচাৰ্য আৰু মিথিলাৰ বিখ্যাত পণ্ডিত বালমুকুন্দ-ৰা দেৱৰ সংস্পৰ্শলৈ আহি সংস্কৃত ভাষা-সাহিত্যৰ প্ৰতি বিশেষভাৱে অনুৰাগী হয় আৰু ঘৰতে



সংগত অধ্যয়ন কৰে। অগমীয়া আৰু বঙলা ভাষাও বহুনাথে বিশেষ মনোযোগেৰে অধ্যয়ন কৰিছিল। ককায়েক গগ্ন নাৰ্জিবৰ ঘৰলৈ সততে অহা সাহিত্যবথী হেমচন্দ্ৰ বৰুৱা, হুলাল চৌধাৰী মথুৰা বৰুৱা আদি গুৱাহাটীৰ বিখ্যাত লোকসকলৰ সান্নিধ্য লাভ কৰিবলৈ শিশু বহুনাথে সুযোগ পাইছিল আৰু সেই সকলৰ জীৱন আদৰ্শই তেওঁৰ মনত বিশেষ প্ৰভাৱ বিস্তাৰ কৰিছিল।

পঢ়াশুনা এৰি কেইবছৰমান থকাৰ পিচত ১৮৯৯ চনত তেখেত গুৱাহাটী বালিকা নিম্ন প্ৰাইমেৰী স্কুলৰ প্ৰধান শিক্ষক নিযুক্ত হয় আৰু তাত ১৯০৩ চনলৈকে তেখেতে কাম কৰে। পিচত সেই স্কুল উঠি যোৱাত তেখেতে ৰোমান কেথলিক মিচনেৰী বালিকা স্কুলত আৰু কেই-বছৰমান শিক্ষকতা কৰে। শেষত সেই স্কুলো প্ৰথম মহাসমৰ আৰম্ভ হোৱাৰ লগে লগে উঠি যোৱাত তেখেতে চৰকাৰী চাকৰীৰ মোহ এৰি খেতি-বাতিতে মনোনিবেশ কৰে আৰু লগে লগে সাহিত্য সেৱাও কৰি থাকে। উল্লেখযোগ্য যে বহুনাথ এজন আদৰ্শ খেতিয়কো। ধান কুঁহিয়াৰৰে পৰা আৰম্ভ কৰি শাক-পাচলিলৈকে সকলো খেতিকে বহুবছৰ ধৰি কৰি সোঁ সিদিনা-লৈকে তেখেতে কৃতিত্ব অৰ্জন কৰিছে। ইয়াৰ ভিতৰত কৰি খেতি কৰি তেখেতে বিশেষ আনন্দ লাভ কৰিছিল। গুৱাহাটী নগৰৰ পূব উপকণ্ঠত থকা বোন্দাগাঁৱত হাজাৰ হাজাৰ কৰি খেতি কৰি সেই খেতিৰ মাজতে তেওঁ এসময়ত অকলশৰীয়া ভাবে জীৱনৰ দিনবোৰ কটাইছিল। এই বোন্দাতেই নিজান জান-জুৰিৰে পৰিপূৰ্ণ প্ৰকৃতি ৰাজ্যত কবিদেৱে ধ্যানস্থ হৈ তেওঁৰ মনোৰমা “কেতেকী” কাব্য সৃষ্টি কৰে ১৯১৮ চনত।

সামাজিক আৰু সাহিত্যসেৱী সকলো স্থানীয় অনুষ্ঠানৰ লগতে কবিদেৱৰ সম্বন্ধ বৰ্ত্তমান। ১৯২১ চনৰ অসহযোগ আন্দোলনত চৌধাৰীদেৱে যদিও পোনপটীয়া ভাবে যোগ দিয়া নাছিল, তথাপি তেখেতে নিজৰ বোন্দাখাতত থাকি সেই অঞ্চলৰ জনজাতীয় লোকসকলৰ মাজৰ পৰা কানি বৰবিহ নিৰ্গুল কৰাৰ ফলত এবছৰৰ কাৰণে কাৰাদণ্ড ভোগ কৰিবলগীয়া হৈছিল। ফাটেকত লোকপ্ৰিয় বৰদলৈদেৱ, শ্ৰীমহেন্দ্ৰনাথ ডেকা বি-এল, কবিৰাজ শ্ৰীথানেশ্বৰ শৰ্মা আদি লোকসকল তেখেতৰ সঙ্গী আছিল। সেই সময়ত কাৰা জীৱন বৰ কঠোৰ আৰু তাৰ কিছুমান নীতি-নিয়ম অতিশয় নিমৰমিয়াল আৰু অমানুষিক আছিল। সেইবোৰ দেখি শুনি কাৰাগাৰৰ ভিতৰতো মাজে মাজে কৰি দেৱৰ স্বাধীন মনটো বিদ্ৰোহী হৈ উঠিছিল আৰু তাৰ ফলত তেখেতে জেলৰ কঠোৰ শাস্তি আদি মূৰ পাতি লবলগীয়া হৈছিল। সেই সময়ৰ তেখেতৰ কাৰাবাসৰ কথাবোৰ উপাদেয় ভাৱে জেল-কাহিনী নাম দি লিপিবদ্ধ কৰা হৈছিল। ছুখৰ বিষয় কোনোবা এজন ডেকাৰ অসাবধানতাৰে সেই পুথি হাতে লিখা অৱস্থাতে বিলুপ্ত হল।

আজিও তেখেতে কোনো ৰাজনৈতিক দলত নাথাকিলেও গভীৰ ভাবে অসমৰ সুকীয়া সমস্তাবোৰ চিন্তা কৰে আৰু নিয়মিতভাৱে বাতৰি কাকত অধ্যয়ন কৰে। বয়সত যদিও তেখেতে চাৰিকুৰিৰ জপনাৰ ওচৰ চাপিছে আৰু শৰীৰ অতিশয় ৰুগ্ন, তথাপি আৱশ্যক হলে দেশৰ স্বাৰ্থৰ লগত জড়িত কোনো কোনো সমস্যাৰ মাজত আজিও তেওঁ জপিয়াই পৰে। অলপতে সীমা নিৰ্দ্ধাৰণ আয়োগৰ আগত সাক্ষী দিবলৈ যি সৰ্বদলীয় জাতীয় পৰিষদ গঠিত হৈছিল, তাৰ তেখেত সভাপতি আছিল। কিন্তু সাধাৰণতে তেওঁ সাংস্কৃতিক অনুষ্ঠানবোৰৰ লগতহে যোগ দি বেছি



ভাল পায়। গুৱাহাটীৰ কামৰূপ নাট্য সমিতি, সনিতা সভা আদি বিভিন্ন সাংস্কৃতিক অনুষ্ঠানৰ তেখেত গুৰিয়াল।

বিশ্বশান্তি সমিতিৰ অসম শাখাৰ সভাপতিৰূপে ১৯৫২ চনত তেখেতে কলিকতাত বহা সৰ্দৌ ভাৰত শান্তি কমিটিৰ অধিবেশনত যোগদান কৰে আৰু সেই সমিতিৰ সৰ্বভাৰতীয় কৃষ্টি শাখাৰ সভাপতিত্ব কৰে। সেই সময়তে ভাৰতৰ বিভিন্ন ভাষাভাষী কবি, লিখক আৰু শিল্পী-সকলে তেখেতৰ কবি প্ৰতিভাৰ পৰিচয় পাই তেখেতক বাজুহুৱা ভাবে অভিনন্দিত কৰে আৰু তাৰ পিছত মূল সভাৰ সভাপতি বৰণ কৰে। সেই সভাত ডাঃ ছৈফুদ্দিন কিচ্লু, ডাঃ মুকুৰাজ আনন্দ, পৃথ্বীৰাজ কাপুৰ, খাজা আহমদ আব্বাচ, সুকৰি ভাল্লা থল, গোপাল হালদাৰ, বলদেব চাহনি আদি বিখ্যাত জনপ্ৰিয় সাহিত্যিক আৰু শিল্পীসকলে বহুনাথক বিশেষভাবে ওলগ জনায় আৰু সেইসকলৰ লগত তেখেতৰ বিশেষ বন্ধুত্ব ঘটে।

বহুনাথৰ অন্তৰত কবিতাৰ ভাৱৰ উদয় হয় প্ৰায় আঠ ন বছৰ বয়সতে। তেখেতৰ কবিতাবিলাক প্ৰথমতে ‘জোনাকী’, ‘আলোচনী’ আদি কাকতত ওলায় আৰু তাৰ পিছত ‘সাদৰী’ পুথি আকাৰে প্ৰকাশিত হয়। চৌধাৰীদেৱৰ এই ‘সাদৰী’ আৰু সত্যনাথ বৰাদেৱৰ ‘সাৰথি’ বহুবছৰ ধৰি কলিকতা বিশ্ববিদ্যালয়ৰ প্ৰৱেশিকা মহলাৰ পাঠ্য হিচাপে চলিছিল। ছাত্ৰাধীশ শ্ৰীযুত হলীৰাম ডেকাদেৱে কবিৰ চিনাকিৰে সৈতে ‘সাদৰী’ত টোকা এটি সন্নিবেশিত কৰি দিয়ে। ‘সাদৰী’ৰ পিছত কবিদেৱৰ অমৰ কাপৰ পৰা ক্ৰমে ‘কাৰবালা’, ‘কেতেকী’ আৰু ‘দহিকতবা’ গ্ৰন্থ প্ৰকাশ হৈ ওলায়। এই আটাইকেইখনি পুথিয়েই কলিকতা বিশ্ববিদ্যালয়, ঢাকা বিশ্ববিদ্যালয়, গুৱাহাটী বিশ্ববিদ্যালয় আদিত এৰাধৰাকৈ বিভিন্ন মহলাত পাঠ্যৰূপে মনোনীত হৈছে। ‘কাৰবালা’খন হিন্দু কবিয়ে লিখা অসমীয়া ভাষাত অপূৰ্ণ মহৰম কাব্য। এসময়ত কবি চৌধাৰী চাৰি মাহ শয্যাগত ৰোগী হৈ আছিল। তেতিয়াই নৰিয়া পাটীত পৰি তেওঁ এই কাব্য ৰচনা কৰে। তেওঁৰেই ‘কাৰবালা’ আৰু ‘কেতেকী’ প্ৰথমতে সেই সময়ৰ বিখ্যাত ছাত্ৰানুষ্ঠান গুৱাহাটীৰ একতা সভাৰ দ্বাৰা প্ৰকাশিত হৈছিল। একতা সভাৰ সেই সময়ৰ কৰ্মী দেশপ্ৰাণ চন্দ্ৰনাথ শৰ্মা, উমেশচন্দ্ৰ চৌধাৰী আৰু শ্ৰীঅতুলচন্দ্ৰ হাজৰিকা, শ্ৰীৰং চন্দ্ৰ কাকতীৰ নাম যথাক্ৰমে ‘কাৰবালা’ আৰু ‘দহিকতবা’ৰ প্ৰকাশ-প্ৰসঙ্গত উল্লেখযোগ্য। ‘কাৰবালা’ প্ৰকাশৰ কেইবাবছৰ পিছত কবিদেৱে তেতিয়াৰ মিলন (অতুল হাজৰিকা সম্পাদিত), সাধনা (মহম্মদ ছালেহ সম্পাদিত) আৰু আৱাহন আদি কাকতত মিলনদূত, গোলাপ, পুৰতি তৰা, ফুলশয্যা, গিৰিমল্লিকা আদি কেইবাটাও অপূৰ্ণ কবিতা প্ৰকাশ কৰে। এই মিলনদূতক কেন্দ্ৰ কৰি আনবোৰ কবিতাৰে লগ লগাই ডঃ কাকতিৰ পৰামৰ্শমতে পিছত ‘দহিকতবা’ গ্ৰন্থ প্ৰকাশ কৰা হয়। চৌধাৰীদেৱ প্ৰকৃতিৰ কবি, উদ্ভিদ জগতৰ লগত, বিশেষকৈ চৰাইৰ জীৱনৰ লগত তেখেতৰ নিগূঢ় সম্পৰ্ক। সেই কাৰণেই তেওঁ বিহগী কবি হিচাপে সৰ্দৌ ৰাইজৰ মাজত পৰিচিত আৰু সন্মানিত। তেখেতৰ কবিতাৱলীৰ গুণাগুণ সম্পৰ্কে ডঃ বাণীকান্ত কাকতিয়ে ‘কেতেকী’ আৰু ‘দহিকতবা’ৰ পাতনিত বিতংভাবে আলোচনা কৰি কৈছে—

“ডেকাকালৰ “প্ৰিয়বিহঙ্গিনী” আদি কবিতাৰ পৰা আৰম্ভ কৰি “দহিকতবা”লৈকে সমভাৱাপন্ন কবিতাবোৰ চিৰকৌমাৰ্য্যব্ৰতী অসমীয়া কবিৰ কামগৰুবিহীন অতীন্দ্ৰিয় প্ৰেমৰ বুৰঞ্জী মাথোন।”



তেখেতৰ দুই এটি কবিতা বঙলা আৰু ইংৰাজী ভাষালৈকে। অনুবাদিত হৈছে। আমেৰিকাৰ পৰা প্ৰকাশিত বিশ্ব সাহিত্যৰ বাছকৰনীয়া কবিতাৰ সংগ্ৰহ এটিত তেখেতৰ “বহাগীৰ বিদ্য়া” আৰু বেজবৰুৱাৰ “প্ৰিয়তমাৰ সৌন্দৰ্য্য” কবিতাই ঠাই পাইছে। তেখেতৰ কবি প্ৰতিভাৰ প্ৰতি সন্মাদৰ জনাই কামৰূপ সঙ্গীৰনী সতাই বহুবছৰ আগতে তেখেতক ‘কবি-বহু’ উপাধি প্ৰদান কৰিছিল। সম্প্ৰতি ভাৰত চৰকাৰেও তেখেতক এটি সাহিত্যিক পেঞ্চন দিছে।

চৌধাৰীদেৱে যে কেৱল কবিতা ৰচনাতহে সিদ্ধহস্ত এনে নহয়, গল্প ৰচনাতো তেখেতৰ বিশেষ পাৰ্গতালিৰ প্ৰমাণ আছে। তেখেতৰ 'তন্ময়তা' নামৰ কথা-কবিতা এটা বহুকাল পূৰ্বে 'আৱাহন'ত প্ৰকাশ হৈছিল। অসম সাহিত্য সভাৰ তেজপুৰ অধিবেশনৰ সভাপতিৰ অভিভাষণতো তেখেতৰ শ্ৰেষ্ঠ গল্প ৰচনাৰ নিদৰ্শন পোৱা যায়। সম্প্ৰতি "অসম বাণী," "নতুন অসমীয়া" "বৰদৈচিলা" আদি কাকতত তেখেতে চন্দ্ৰমল্লিকা, চাকি আৰু গছা, খদা আৰু জাপি প্ৰভৃতি নাম দি কেইটামান নতুন ধৰণৰ চুটি গল্প ৰচনা কৰি প্ৰকাশ কৰিছে। সেইবোৰ গোটাই "কৰণি" নামেৰে এখনি গল্পৰ পুথি ছপাখানালৈ যুগুত কৰি থৈছে। কবি চৌধাৰীৰ এই "কৰণি"য়ে চুটি গল্প লিখক হিচাপেও তেখেতৰ খ্যাতি বঢ়াব বুলি আশা কৰা যায়।

এহু বচনাৰ উপৰিও কেইবাখনো বিখ্যাত অসমীয়া আলোচনীৰ লগত তাহানিৰে পৰা চৌধাৰীদেৱ বিশেষ সম্পৰ্কেৰে জড়িত হৈ আছে। কলিকতীয়া 'জোনাকী' কাকত যেতিয়া গুৱাহাটীলৈ আহে তাৰ সম্পাদক আছিল সত্যনাথ বৰা ডাঙৰীয়া আৰু বহুনাথে সহকাৰী সম্পাদক ৰূপে বৰাদেৱৰ সহযোগত কোমল বয়সতে কাকত সম্পাদনাৰ অভিজ্ঞতা আৰ্জি লয়। তেখেতে পিছত 'ময়না' নামেৰে মনোৰম শিশু আলোচনী এখনি পৰিচালনা কৰে। তাৰ পিছত ক্ৰমে জয়ন্তী, সুৰতি আদি কাকতত সম্পাদন কৰে। এইবোৰ কাকতৰ সম্পৰ্কত তেওঁ একোচাম ডেকা সাহিত্যিক গঢ়ি তোলে। এই দৰে কেৱল সাহিত্য আলোচনাৰ কাৰণেই চৌধাৰীদেৱৰ বৰখন অসমৰ তালেমান নবীন আৰু প্ৰবীণ সাহিত্যিকৰ প্ৰেৰণাৰ স্থল বুলি কব পাৰি। চৌধাৰীদেৱৰ সৰল, সহজ, অনাড়ম্বৰ, শিশুশুলভ সাহিত্যিক জীৱনৰ আদৰ্শ তেখেতৰ ততিজাক উমেশচন্দ্ৰ চৌধাৰীৰ গাতো বিশেষভাবে পৰিলক্ষিত হৈছিল। শিশুকালৰে পৰা আজিলৈকে চৌধাৰীদেৱে প্ৰাদেশিক আৰু বিশেষকৈ গুৱাহাটীৰ স্থানীয় সকলো অনুষ্ঠানৰ লগত সম্বন্ধ ৰাখি চলিছে।

# শ্রীযুତ ହଂସକାନ୍ତ ଜନ୍ମିକିଂ

ঘোৰহাট নগৰত ১৮৯৮ খৃঃৰ জুলাই মাহৰ কুৰি তাৰিখে কৃষ্ণকান্ত সন্দিকৈদেৱৰ জন্ম হয়। তেখেত বায়বাহাছৰ দানবীৰ ৰাধাকান্ত সন্দিকৈ ডাঙৰীয়াৰ প্ৰথম পুত্ৰ। সাতষৰীয়া আহোমৰ আদাবৰীয়া সন্দিকৈ ফৈদৰ ৰাধাকান্ত সন্দিকৈ তেখেতৰ পিতৃ আৰু মৰাণ বৰুৱাৰ ঘৰৰ নাৰায়ণী সন্দিকৈ মাতৃ। নাৰায়ণী সন্দিকৈ ঘিণাৰাম বৰুৱাৰ ছুমলীয়া জীয়েক সাহিত্যৰথী পদ্মনাথ গোহাঁঞি বৰুৱাদেৱৰ ভনীয়েক।

কৃষ্ণকান্ত সন্দিকৈয়ে যোৰহাট চৰকাৰী হাইস্কুলৰ পৰা ১৯১৩ চনত প্ৰথম বিভাগত প্ৰবেশিকা পাছ কৰি জলপানী লাভ কৰে। দুবছৰ কটন কলেজত পঢ়ি প্ৰথম বিভাগত আই-এ পাছ কৰি বৃত্তি পায়। ১৯১৮ চনত কলিকতা বিশ্ববিদ্যালয়ৰ সংশ্লিষ্ট কলেজৰ পৰা প্ৰথম শ্ৰেণীৰ



“অনাৰ্ছ” লৈ বি-এ পাছ কৰে আৰু “প্ৰমথ কুমাৰ সৰ্কাৰদিকাৰী সোণৰ-পদক” আৰু বৃত্তি লাভ কৰে। ১৯১৯ চনত কলিকতা বিশ্ববিদ্যালয়ৰ পৰা সংস্কৃত (বেদ গুপ্ত) প্ৰথম শ্ৰেণীৰ প্ৰথম হৈ এম-এ পৰীক্ষাত কৃষ্ণকান্ত উত্তীৰ্ণ হয়।

১৯২০ চনৰ জানুৱাৰী মাহত কৃষ্ণকান্ত সন্দিকৈদেৱে অক্সফোৰ্ড বিশ্ববিদ্যালয়ত পাশ্চাত্য ইতিহাস পঢ়িবলৈ যাত্ৰা কৰে। ১৯২৩ চনত আধুনিক বুৰঞ্জী বিভাগত “অনাৰ্ছ” লৈ এম-এ ডিগ্ৰী লাভ কৰে।

অক্সফোৰ্ড বিশ্ববিদ্যালয়তে তেখেতে ফৰাচী আৰু জাৰ্মান ভাষা শিকি আয়ত্ত কৰে। ইয়াৰ পিছত ১৯২৩ চনৰ পৰা ১৯২৭ চনলৈকে পেৰিচ বিশ্ববিদ্যালয় আৰু বাৰ্লিন বিশ্ববিদ্যালয়ত গ্ৰীক, লেটিন আৰু ইটালীয়ান ভাষা আৰু সাহিত্য অধ্যয়ন কৰে। তাতেই উপকৰ্ত্তকৈ কছিয়ান আৰু স্পেনিছ ভাষাও পঢ়ে আৰু শিকে।

যুৰোপত শিক্ষা সাং কৰি ১৯২৭ চনত কৃষ্ণকান্ত সন্দিকৈ অসমলৈ ঘূৰি আহে। বিশেষ উল্লেখযোগ্য যে কৃষ্ণকান্তই সুদীৰ্ঘকাল যুৰোপত বিভিন্ন বিশ্ববিদ্যালয়ৰ সংস্পৰ্শত থাকি কেৱল জ্ঞান-চৰ্চ্চা, অধ্যয়ন আৰু গৱেষণাৰ মাজতে নিজক নিমগ্ন কৰি ৰাখিছিল। অক্সফোৰ্ড বিশ্ববিদ্যালয়ৰ এম-এ ডিগ্ৰীৰ বাহিৰে আন কোনো ডিগ্ৰী লবলৈ তেওঁ যত্ন কৰা নাছিল। তেওঁৰ শিক্ষাৰ ঘাই উদ্দেশ্য ডিগ্ৰীলাভ কৰাটো নাছিল, আছিল কেৱল জ্ঞান আহৰণ। মুঠতে সাত বছৰ যুৰোপ প্ৰবাসত থাকি সেই দেশৰ কেবাটাও ভাষাত ব্যুৎপত্তি লাভ কৰি তেখেত ১৯২৭ চনত নিজৰ দেশলৈ ঘূৰি আহে।

সেইসময়ত অসমত কটন কলেজেই উচ্চ শিক্ষাৰ প্ৰধান অনুষ্ঠান আছিল। অসম উপত্যকাত আন কোনো কলেজ নাছিল। সেইকাৰণে অসমৰ শিক্ষা-জগতৰ এই বিশেষ অভাৱটোলৈ লক্ষ্য ৰাখি জনদিয়েক উচ্চশিক্ষিত অসমীয়া ডেকাই নিজৰ স্বাৰ্থ ত্যাগ কৰি যোৰহাটত এটা প্ৰথম শ্ৰেণীৰ কলেজ স্থাপন কৰিবলৈ উদ্যোগী হয় আৰু তাৰ ফলতেই বৰ্তমান অসমৰ অন্যতম প্ৰধান শিক্ষানুষ্ঠান যোৰহাট জগন্নাথ বৰুৱা কলেজৰ জন্ম হয়। যিসকল ডেকাই এই কলেজ প্ৰতিষ্ঠাত বিশেষ বৰঙণি আগবঢ়াইছিল সেইসকলৰ ভিতৰত তুলসীনাৰায়ণ শৰ্ম্মা, শ্ৰীযুত (সকল) ফণী দত্ত, যজ্ঞেশ্বৰ শৰ্ম্মা, গুণগোবিন্দ দত্ত, প্ৰফুল্লপ্ৰাণ চাংকাকতী প্ৰভৃতিৰ নাম বিশেষ উল্লেখযোগ্য। এই সকলৰ ভিতৰত শ্ৰীযুত কৃষ্ণকান্ত সন্দিকৈ দেৱো অন্যতম আছিল। তেখেতে কলেজ আৰম্ভণিৰে পৰা সোতৰ বছৰ কাল এই কলেজৰ লগত অধ্যক্ষ স্বৰূপে ওতপ্ৰোতভাবে জড়িত আছিল আৰু কলেজখনৰ সৰ্বাঙ্গীন উন্নতিৰ কাৰণে মনপুতি লাগিছিল।

দেশে স্বাধীনতা পোৱাৰ পিছত অসমৰ ৰাইজৰ বহুদিনীয়া আকাঙ্ক্ষাৰ ধন গুৱাহাটী বিশ্ববিদ্যালয় প্ৰতিষ্ঠাৰ সোণালী ছেগ মিলে। তেতিয়াৰ অসমৰ মুখ্যমন্ত্ৰী লোকপ্ৰিয় গোপীনাথ বৰদলৈদেৱে বিশ্ববিদ্যালয়খনি গঢ় দি অসমৰ সোণালী সপোনক বাস্তৱ ৰূপ দিবলৈ কৃষ্ণকান্ত সন্দিকৈদেৱৰ ওপৰতে গুৰুভাৱ অৰ্পণ কৰে। অসম চৰকাৰৰ পৰা নিমন্ত্ৰণ পাই ১৯৪৮ চনত গুৱাহাটী বিশ্ববিদ্যালয়ৰ উপাচাৰ্য্য পদ কৃষ্ণকান্তই গ্ৰহণ কৰে। এই দায়িত্বপূৰ্ণ পদত তেখেত একেৰাহে ন বছৰ থাকিবলগীয়া হয়। এই কালছোৱাৰ ভিতৰতে তেখেত আৰু তেখেতৰ



সহকৰ্মী সকলৰ অধ্যয়নায়, যত্ন আৰু ত্যাগৰ ফলত গুৱাহাটীৰ ওচৰৰ এবাবাৰী জালুকবাৰী সমগ্ৰ দেশৰে শিক্ষাবাৰীত পৰিণত হয় আৰু জ্ঞান-বিজ্ঞানৰ জেউতিত নুইতৰ পাব জিলিকি উঠে। ন-কৈ প্ৰতিষ্ঠিত হলেও গুৱাহাটী বিশ্ববিদ্যালয়ে অলপ দিনৰ ভিতৰতে ঠন ধৰি উঠি ভাৰতৰ আন আন উন্নত বিশ্ববিদ্যালয় সমূহৰ মাজত সমান স্থান লাভ কৰে। এই মহৎ কৰ্মৰ কাৰণে অসমৰ শিক্ষা-বুৰঞ্জীত কৃষ্ণকান্ত সন্দিকৈদেৱৰ নাম চিৰকাল সোণালী আখৰেৰে জিলিকি থাকিব। ভাৰত চৰকাৰে লোকতন্ত্ৰ দিবস উপলক্ষে তেখেতক পদ্মশ্ৰী উপাধিৰে বিভূষিত কৰে। বিশ্ববিদ্যালয়ৰ হাড়ভগা কামৰ পৰা অব্যাহতি লাভ কৰি কৃষ্ণকান্ত সন্দিকৈয়ে সম্প্ৰতি তেখেতৰ যোৰহাটৰ নিজা ঘৰত থিতাপি লৈছেগৈ। তেখেতে অৱসৰ লোৱাত বিশ্ববিদ্যালয়ৰ কৰ্ণধাৰৰ ভাৰ পৰিছে অসম জননীৰ আন এজন গুণী পুত্ৰ শ্ৰীযুত সূৰ্যকুমাৰ ভূঞা ডাঙৰীয়াৰ গাত।

অসমৰ সন্দিকৈ পৰিয়ালটো দান-বদান্যতাৰ কাৰণে বিখ্যাত। আন বিষয়ত দান দিওঁতাৰ অভাৱ নহলেও সাহিত্যৰ কাৰণে দান দিয়া অসমীয়া মানুহৰ সংখ্যা তাকৰ। এই বিষয়ত দানবীৰ ৰাধাকান্ত সন্দিকৈ ডাঙৰীয়াই দেশবাসীৰ আগত উজ্জ্বল আদৰ্শ এৰি গৈছে। তেখেতৰ সূপুত্ৰ কৃষ্ণকান্তয়ো যোৰহাট জগন্নাথ বৰুৱা কলেজৰ বিজ্ঞান শাখালৈ ১১,০০০ (এঘাৰ হেজাৰ) টকা আৰু চন্দ্ৰকান্ত অভিধানৰ নতুন তাণ্ডৰণ উলিয়াবৰ উদ্দেশ্যে গুৱাহাটী বিশ্ববিদ্যালয়ৰ হাতত এতিয়ালৈকে ২৫,০০০ (পঁচিশ হেজাৰ) টকাৰ দান আগবঢ়াইছে।

“অসম ছাত্ৰ সন্মিলন” (গোলাঘাট ১৯২৯ চন) আৰু “অসম সাহিত্য সভা”ৰ পৌৰোহিত্য কৰাৰ উপৰিও অসমৰ বাহিৰত তলত নাম দিয়া সৰ্বভাৰতীয় সভা কেইখনৰ সূচাকৰণে পৌৰোহিত্য কৰি নিজৰ কৃতিত্ব বঢ়োৱাৰ উপৰিও অসমৰ যশস্তা বৃদ্ধি কৰিছে।

(১) ১৯৫১ চনত লক্ষ্ণৌ বিশ্ববিদ্যালয়ত বহা সদৌ ভাৰত প্ৰাচ্য সন্মিলনৰ প্ৰাচীন সংস্কৃত বাছনি সভা। (২) ১৯৫২ চনত মাদ্ৰাজত বহা ভাৰতৰ বিশ্ববিদ্যালয় সমূহৰ উপাচাৰ্য্যৰ সন্মিলনী। (৩) ১৯৫৩ চনত ওৱান্টায়াৰত বহা ভাৰতৰ আন্তঃবিশ্ববিদ্যালয় সমিতিৰ বছেৰেকীয়া অধিবেশন। কৃষ্ণকান্ত সন্দিকৈ দেৱৰ আগ জীৱনতে লিখা কেইটামান সাকৰা পাণ্ডিত্যপূৰ্ণ প্ৰৱন্ধ অসমীয়া আলোচনী কেইখনমানত প্ৰকাশ হৈছিল। সেইবোৰ হৈছে :—(১) সাংখ্য দৰ্শন, আলোচনী (২) গ্ৰীক ভাষা, বাঁহী (৩) ৰুচ অভিনয়, বাঁহী (৪) অনুবাদৰ কথা, চেতনা (৫) য়ুৰোপৰ ভাষা আৰু সাহিত্য, চেতনা (৬) স্পেনিছ সাহিত্যৰ ৰমিঅ’ জুলিয়েট, আৱাহন (৭) জাৰ্মান সাহিত্যৰ সপোন নাটক, আৱাহন (৮) গ্ৰীক নাটকৰ গান, আৱাহন (৯) ভাৰতীয় চিন্তা, সন্মিলন প্ৰৱন্ধাৱলী (১০) প্ৰাচীন বেবিলনৰ বেদ, সন্মিলন প্ৰৱন্ধাৱলী (১১) চক্ৰেটিছৰ মতে কবিৰ প্ৰকৃতি, অসম সাহিত্য সভা পত্ৰিকা।

ইয়াৰ বাহিৰেও ভাৰতৰ বাহিৰতো য়ুৰোপ আৰু আমেৰিকাৰ বিশ্ববিদ্যালয়বিলাকে আগ্ৰহেৰে প্ৰশংসা কৰা দুখন বৃহৎ গ্ৰন্থ সন্দিকৈদেৱে সম্পাদিত কৰি উলিয়ায়।

(১) শ্ৰীহৰ্ষৰ মহাকাব্য “নৈষধ চবিত”ৰ ইংৰাজী অনুবাদ আৰু টীকা। ইয়াৰ প্ৰথম সংস্কৰণ ১৯৩৪ চনত লাহোৰৰ পৰা প্ৰকাশ হয়। বৰ সুখ আৰু আনন্দৰ বিষয় যে, কৃষ্ণকান্ত সন্দিকৈদেৱৰ এই গ্ৰন্থখনিয়ে জগতৰ ভিন্ ভিন্ ঠাইৰ পণ্ডিতসকলৰ বিশেষ শ্ৰদ্ধা আৰু আদৰ



পাইছিল। সকলোৰে একেমুখে ইয়াৰ উচ্চ প্রশংসা কৰিছিল আৰু সন্দিকৈ ডাঙৰীয়াৰ শ্ৰমৰ শ্লাগ লৈছিল। দেশবিদেশৰ পণ্ডিতসকলে এই বিষয়ে কি কৈছে সকলোৰে তাক জানিবলৈ উৎসুক হ'ব পাৰে বুলি কিছু কথা দিয়া হ'ল।

এডিনবাৰ্গৰ অধ্যাপক এ-বি, কীঠে লিখিছিল—“কাব্যখনি টান আৰু ইয়াৰ অনুবাদটি বিশেষ মূল্যবান হৈছে। এতিয়ালৈকে প্ৰকাশ নোহোৱা টীকা সমূহৰ উদ্ধৃত অংশবিলাকে ইয়াৰ মূল্য বিশেষকৈ বঢ়াইছে আৰু পৰিশিষ্টৰ দাৰ্শনিক সংক্ৰেতবোৰতো বহুত জানিবলগা কথা সোমাইছে। এইবোৰ ভাৰতীয় দাৰ্শনিক ভাব প্ৰচাৰকসকলৰ সৈতে অনুবাদকৰ পৰিচয় প্ৰমাণ কৰিছে। সন্নিবিষ্ট বহুমূলীয়া শব্দাৱলীসমূহৰো বিশেষ মূল্য আছে আৰু সংস্কৃত শব্দকোষৰ প্ৰতি ই এটি বিশেষ দান যেন হৈছে। অনুবাদকে কাব্য-সাহিত্য সম্বন্ধে আৰু এখন গ্ৰন্থ প্ৰকাশ কৰিব বুলি গম পাই মই বৰ আনন্দিত হৈছোঁ। এই কামৰ বাবে তেওঁ সম্পূৰ্ণৰূপে উপযুক্ত।”

অধ্যাপক এম্ উইন্টাৰনিট্‌চেওৱে একে অতিমতকে দিছিল। বেনাৰছৰ গৱৰ্ণমেণ্ট সংস্কৃত কলেজৰ অধ্যক্ষ মহামহোপাধ্যায় জি, এন, কবিৰাজ মহোদয়ে একবাক্যে প্রশংসা কৰি লিখিছিল যে গ্ৰন্থখনৰ প্ৰত্যেক অংশতে অশেষ শ্ৰম আৰু বিশেষ অনুসন্ধানৰ সাঁচ পোৱা যায়। মূল্যবান পাতনি, টোকা সমূহে আৰু বিশেষকৈ পাণ্ডিত্যপূৰ্ণ পৰিশিষ্ট আৰু শব্দাৱলীয়ে ইয়াৰ মূল্য বঢ়াইছে। মহামহোপাধ্যায় এছ কুঞ্জস্বামী শাস্ত্ৰী এম-এ, আই-ই-এছ (অৱসৰপ্ৰাপ্ত), মাদ্ৰাজ বিশ্ববিদ্যালয়ৰ সংস্কৃত শাখাৰ প্ৰধান কৰ্মচাৰী ডক্টৰ চি. কানন্ বাজা আৰু ডক্টৰ ভি. চুৰ্ঠানকৰ পি-এইচ-ডি আদিয়েও এইদৰে অতিমত দি সন্দিকৈ ডাঙৰীয়াৰ শ্লাগ লৈছিল।

“Annals of the Bhandarkar Oriental Research Institute”এ এই বহুমূলীয়া গ্ৰন্থখনিৰ বিশেষ সমালোচনা কৰি দেখুৱাইছে যে “সংস্কৃত সাহিত্যৰ কাব্য সমালোচক সকলে এতিয়া ‘নৈবধ চৰিত’ সম্বন্ধে সৰ্বশেষ জ্ঞান লাভ কৰি নতুন নতুন তথ্য উলিয়াবলৈ সুবিধা পাব আৰু বহুত বিষয়ৰ জ্ঞান লাভ কৰিব পাৰিব। গতিকে অধ্যক্ষ সন্দিকৈ ডাঙৰীয়া আৰু প্ৰকাশকে সংস্কৃত বিদ্যার্থীসকলক ঋণী কৰি ৰাখিলে।”

এতিয়া অলপতে ১৯৫৬ চনত এই গ্ৰন্থৰ দ্বিতীয় পৰিৱৰ্তিত সংস্কৰণ বোম্বাই চৰকাৰৰ দ্বাৰা পৰিচালিত পুণাৰ “Deccan College Post Graduate Research Institute”এ অতি সুন্দৰকৈ ছপাবন্ধা কৰি উলিয়াইছে। ভাৰতীয় গৱেষণা ক্ষেত্ৰত এই গ্ৰন্থ জগতৰ সকলো ডাঙৰ জ্ঞান বিদ্যাব কেন্দ্ৰত জনাজাত।

কৃষ্ণকান্ত সন্দিকৈৰ দ্বিতীয় গ্ৰন্থ হৈছে—“Samadeva's Yasastilaka and Aspects of Jainism and Indian Thought and Culture in the Tenth Century” ১৯৪৯ চনত এই গ্ৰন্থখন প্ৰকাশ কৰিছে “জৈন সংস্কৃতি সংৰক্ষক সংঘ”ই (চোলপুৰ, বোম্বাই)। এই গ্ৰন্থখনিও প্ৰথমখনিৰ দৰে জগতৰ পণ্ডিতমণ্ডলীৰ মাজত উচ্চতাবে প্ৰশংসিত হৈছে। পেৰিছ বিশ্ববিদ্যালয়ৰ সংস্কৃতৰ অধ্যাপক পণ্ডিত বেণোৱে “ফৰাচী একাডেমী”ৰ আলোচনীত, এই গ্ৰন্থখনিৰ সুবিস্তৃত সমালোচনা কৰি উচ্চ প্রশংসা কৰিছে। বৰ্তমান সন্দিকৈদেৱ সংস্কৃত আৰু প্ৰাকৃত মহাকাব্যসমূহৰ বিষয়ে এখন ডাঙৰ গ্ৰন্থ সঙ্কলন কৰাত ব্যস্ত আছে। আশা কৰা যায় এই গ্ৰন্থ প্ৰকাশ হলে ভাৰতীয় সাহিত্যৰ এটি বহুমূলীয়া সম্পদ হ'ব।



## মসিহুল ইছলাম বৰা

আহোম বৰাৰ বাৰদাশী বাপুৰ বগবৰ সন্মত মুছলমান বৰা পৰিচালিত মসিহুল ইছলাম দেৱে ১৮৯৯ চনত জন্মগ্ৰহণ কৰে। মৰহুম মৌলবী নেহেৰুদ্দিন বৰা চাচাবৰ ৭ জন পুত্ৰৰ ভিতৰত মসিহুল ইছলামো এজন। সকলো পিতৃ বিয়োগ হোৱাত তেখেতৰ শিক্ষাৰ ভাৰ ককাইকইতৰ ওপৰত পৰে। স্থানীয় শিৱসাগৰ উচ্চ ইংৰাজী স্কুলৰ পৰা বৰাদেৱে প্ৰৱেশিকা মহলাত প্ৰথম বিভাগত উত্তীৰ্ণ হয়।

বৰাদেৱে আই-এ, পঢ়িবলৈ বুলি গুৱাহাটী কটন কলেজত নাম লগায়। ১৯১৯ চনত আই-এ পৰীক্ষাত প্ৰথম বিভাগত কুৰিটকীয়া জলপানী লাভ কৰি তেখেত উত্তীৰ্ণ হয় আৰু কটনৰ পৰাই ১৯২১ চনত বি-এ ডিগ্ৰী লাভ কৰে। ১৯২৩ চনত ঢাকা বিশ্ববিদ্যালয়ৰ এম-এ পৰীক্ষাত ফাৰ্ছী সাহিত্যত প্ৰথম শ্ৰেণীৰ প্ৰথম স্থান অধিকাৰ কৰি বৰাদেৱ উত্তীৰ্ণ হয়।

তেখেতৰ অধ্যয়ন, একাগ্ৰতা, নিয়মানুবৰ্ত্তিতা আৰু ফাৰ্ছী বিষয়ত ব্যুৎপত্তিৰ পৰিচয় পাই বিশ্ববিদ্যালয়ৰ কৰ্তৃপক্ষই ঢাকাৰ কলেজত সহকাৰী অধ্যাপক পদত নিযুক্ত কৰি তেখেতক সন্মান দেখুৱায়। অলপ দিন ঢাকা বিশ্ববিদ্যালয়ত কাম কৰাৰ পিছত লণ্ডন বিশ্ববিদ্যালয়ত এটি স্থান পাই ১৯২৯ চনত বৰাদেৱে বিলাত যাত্ৰা কৰিলে। তাত তেখেতে দুবছৰ কাল গবেষণা মূলক অধ্যয়ন কৰি 'ডক্টৰেট' উপাধি লাভ কৰে।

লণ্ডনত ডক্টৰেট লাভ কৰা তেখেত প্ৰথম অসমীয়া। বিলাতৰ পৰা ঘূৰি আহি তেখেত পুনৰ ঢাকা বিশ্ববিদ্যালয়তে অধ্যাপকৰ পদত নিযুক্ত হয়। অলপদিনৰ পিছতে তেওঁৰ পাণ্ডিত্যৰ চিনাকি পাই বিশ্ববিদ্যালয়ৰ কৰ্তৃপক্ষই তেখেতক ফাৰ্ছী শিক্ষা বিভাগৰ অধ্যক্ষ পদত নিযুক্ত কৰে। স্বৰ্গীয় শৰৎচন্দ্ৰ গোস্বামী দেৱৰ প্ৰথমা কন্যা স্বৰ্গীয়া প্ৰতিভা দেৱীৰ স্মৃতি বক্ষাৰ্থে গুৱাহাটীত আয়োজন কৰা প্ৰথম বক্তৃতাৰ ভাৰ ডক্টৰ বৰাৰ গাত পৰিছিল। তেখেতৰ পাণ্ডিত্য পূৰ্ণ বক্তৃতা শুনি বিজ্ঞ সমজুৱাসকল মুগ্ধ হৈছিল। ইংৰাজীত দিয়া এই বক্তৃতাৰ বিষয় বস্তু আছিল ফাৰ্ছী সাহিত্যত অসম বুৰঞ্জীৰ সমল সম্পৰ্কীয়।

বৰাদেৱে ১৯৩৪ চনত যোৰহাটত বহা অসম ছাত্ৰ সন্মিলনৰ ১৮শ অধিবেশনত সভাপতিত্ব কৰে।

সেই সময়তেই তেখেতে যোৰহাটৰ বাণী-সন্মিলনৰ বহাগী অধিবেশনৰ সভাপতিত্ব কৰে।

ডক্টৰ বৰাই অসম সাহিত্য-সভাৰ ১৮শ অধিবেশনত সভাপতিত্ব কৰে। (যোৰহাট) তেখেতৰ My first Reader, My second Reader আদি এবাৰি ইংৰাজী পাঠমালা অসমৰ আৰু বঙ্গদেশৰ পঢ়াশালিবোৰত পাঠ্য হিচাপে বহুবছৰ চলিছিল। অসমীয়া ভাষাতো তেখেতে দুই এটা মূল্যবান প্ৰবন্ধ লিখিছিল। অসম সাহিত্য সভা পত্ৰিকাত ওলোৱা "১৭ শতিকাৰ অসমীয়াৰ বগবল" নামৰ প্ৰবন্ধ উল্লেখযোগ্য। তেখেতে যিখনি মূল্যবান গ্ৰন্থ লিখি ডক্টৰেট উপাধি লাভ কৰিছিল পিছত সেই গ্ৰন্থখনি দুইখণ্ডত অসম বুৰঞ্জী আৰু পুৰাতত্ত্ব বিভাগৰ দ্বাৰা প্ৰকাশিত হৈছে। এই গ্ৰন্থখনিৰ নাম হৈছে "Baharistan-i-Ghaybi" —A history of the conflicts of the Mughals with Assam, Bengal, Bihar and Oriasa during the first three decades of the seventeenth century, by



Mirza Nathan, Mughal Fouzadar at Gauhati. মূল ফাউজী সাহিত্যৰপৰা অনুদিত এই গ্ৰন্থখনি অসমৰ বুৰঞ্জী লিখকসকলৰ কাৰণে আপুৰুগীয়া বস্তু।

বৰাদেৱে ঢাকাত অধ্যাপনা কৰিছিল আৰু লগে লগে ঢাকা S.L. ক্লাবৰ গুৰি ধৰি তাত পঢ়িবলৈ যোৱা প্ৰবন্ধুৱা অসমীয়া ছাত্ৰসকলক উৎসাহ উদ্দীপনা যোগাইছিল। তেখেত যদিও অসমৰ বাহিৰত থাকিব লগীয়া হৈছিল, তথাপি অসমৰ হকে কৰিব পৰাখিনি নকৰাকৈ থকা নাছিল। দুখৰ বিষয় কৰ্মজীৱনৰ সামৰণি নোপবোতেই অকালতে বৰাৰ সুদূৰ ঢাকাত মৃত্যু হয়।

### শ্ৰীযুত নীলমণি ফুকন

বাগ্মীবৰ শ্ৰীযুত নীলমণি ফুকন অসমৰ বিখ্যাত দুৱৰা বংশৰ ৮ঘনশ্ৰাম খাৰঘৰীয়া ফুকনৰ নাতিনীয়েক। ৮ঘনশ্ৰাম ফুকন সদৰআমিন আৰু এজন সংস্কৃতজ্ঞ পণ্ডিত আছিল। ১৮৮০ চনৰ জুন মাহত ফুকনৰ জন্ম হয়। তেখেতৰ পিতৃৰ নাম ৮লম্বোদৰ ফুকন আৰু মাতৃৰ নাম ৮চন্দ্ৰানী ফুকননী।

দুৰ্ভাগ্যবশতঃ সেই সময়ত অসমৰ পঢ়াশালি বোৰত বঙলা ভাষা চলিছিল। সেইকাৰণে ফুকনেও তেতিয়াৰ ডিব্ৰুগড়ৰ বঙলা ছাত্ৰবৃত্তি স্কুলতে বিদাৰভ্ত কৰিব লগাত পৰে। তেখেত সকলো পৰাই এজন মেধাৱী ছাত্ৰ আছিল। তেখেতে ১৮৯৩ চনত বঙলা ছাত্ৰবৃত্তি পৰীক্ষাত উত্তীৰ্ণ হৈ স্থানীয় হাই স্কুলত পঢ়ি ১৯০০ চনত এণ্ট্ৰেন্স পৰীক্ষা পাছ কৰি ১৯০১ চনত কলিকতাৰ প্ৰেচিডেন্সি কলেজত পঢ়িবলৈ যায়। সেই চনতেই গুৱাহাটীত কটন কলেজ প্ৰতিষ্ঠা কৰি প্ৰথম বাৰ্ষিক শ্ৰেণী খোলা হয়। তাৰ আগতে অসমৰ উচ্চ শিক্ষাভিলাষী সকলো ছাত্ৰই কলিকতাত পঢ়িব লগীয়া হৈছিল। সেই সময়ত কলিকতাত পঢ়ি থকা ছাত্ৰ আৰু তেওঁলোকৰ অভিভাৱক সকলেও গুৱাহাটীৰ কটন কলেজত দ্বিতীয় বাৰ্ষিক শ্ৰেণী খোলা হ'লে কলিকতাৰ প্ৰায় সকলো ছাত্ৰই তালৈ আহিব বুলি আশ্বাস দিয়াত দ্বিতীয় বাৰ্ষিক শ্ৰেণীও খোলা হয়। তেতিয়া অসমৰ প্ৰায় সকলো বিলাক ছাত্ৰৰ লগতে ফুকনো গুৱাহাটী কটন কলেজলৈ আহে। কিন্তু পৰীক্ষাৰ আগতে তেখেতৰ টান নৰিয়া হোৱাত দুবছৰ মানৰ পিছতহে এফ-এ পাছ কৰে। কটন কলেজৰ পৰা এফ-এ পাছ কৰি ১৯০৫ চনত ফুকন কোচবিহাৰৰ তিষ্টোৰীয়া কলেজত বি-এ পঢ়িবলৈ যায় আৰু তাৰপৰাই ১৯০৭ চনত বি-এ পাছ কৰে।

তেখেতে বি-এ পাছ কৰা সময়ত অসমত বি-এৰ সংখ্যা নিচেই নগণ্য আছিল। স্বাধীনচিন্তীয়া ফুকনে চাকৰী-মনোবৃত্তি পৰিত্যাগ কৰি আইনজীৱী হৈ স্বাধীন ভাৱে জীৱন অতিবাহিত কৰিবৰ মনেৰে কলিকতাত আইন পঢ়িবলৈ যায়। কলিকতাত আইনৰ দুই এটা পৰীক্ষা পাছ কৰাৰ পিছত ডিব্ৰুগড়ত তেতিয়া নতুনকৈ খোলা জৰ্জ হাইস্কুলৰ প্ৰধান শিক্ষকৰ কাম বচাত তেখেতে আইন পঢ়া এৰি আহি শিক্ষক নিয়োজিত হ'ল। সেই সময়ত অকল ডিব্ৰুগড়তহে নহয়, সদৌ অসমেই শিক্ষা-দীক্ষাত বৰ পাছ পৰা আছিল। ফুকনে স্কুলত সোমাই স্কুলৰ শোচনীয় অৱস্থা লক্ষ্য কৰি আইনজীৱী হোৱাৰ পৰিকল্পনা একেবাৰেই পৰিত্যাগ কৰি শিক্ষা বিষয়ত মনোনিৱেশ কৰিলে। তেখেতৰ অশেষ ত্যাগ, যত্ন আৰু চেষ্টাতেই জৰ্জ হাইস্কুল পূৰ্ণাঙ্গ হৈ গঢ়ি উঠিল। এই হাইস্কুল আজিও অসমৰ হাইস্কুল সমূহৰ মাজত জাকত জিলিকা হৈ আছে।



সেই সময়তে তিব্বতগড়ৰ পৰা প্ৰকাশ হোৱা মাহেকীয়া “আলোচনী” কাকতৰ ফুকন সম্পাদক হয়। এই কাকত তেখেতৰ সম্পাদনাত কেইবা বছৰো চলাৰ পিছত বন্ধ হয়। তাৰ অলপ দিনৰ পিছতে ৮ চন্দ্ৰকুমাৰ আগৰৱালাই “আসাম প্ৰিণ্টাছ এণ্ড পাব্লিছাছ” নামে এটা কোম্পানী গঢ়ি এখন ছাপাখানা পাতে আৰু তাৰ পৰাই শ্ৰীযুত ফুকনৰ সহযোগিতাত সাদিনীয়া “অসমীয়া” প্ৰকাশ কৰে। ফুকনদেৱে তেতিয়াৰ “অসমীয়াৰ” নামৰ নহ’লেও কামৰ সম্পাদক আছিল।

১৯০১ চনত অসমৰ বিখ্যাত চাহ খেতিয়ক শিৱপ্ৰসাদ বৰুৱা ডাঙৰীয়াই “আসাম প্ৰিণ্টিং হাউচ”ৰ পৰা এখন সাদিনীয়া “বাতৰি” কাকত উলিয়ায়। তাৰ সম্পাদক আছিল শ্ৰীযুত ফুকনেই। তেতিয়া তেখেত “নীলমণি বাগিছা”ৰ মালিক হৈ বাগিছাত থাকিলেও কেইবা বছৰো তাৰ পৰাই সম্পাদকীয় প্ৰৱন্ধাদি দি কাকতখন সম্পাদন কৰি আছিল। “বাতৰি” সাদিনীয়া হৈ কেই বছৰমান চলাৰ পিছত তেখেতৰ সক্ৰিয় যত্ন-চেষ্টাৰ ফলতেই নিজা ছাপাখানাত দৈনিক হয় আৰু এই “দৈনিকবাতৰি”ৰো তেখেতেই সম্পাদক আছিল। “দৈনিক বাতৰি” ৪ বছৰমান প্ৰকাশ হোৱাৰ পিছত ১৯০৬ চনত বন্ধ হয়। “দৈনিক বাতৰি” ওলোৱাৰ আগতেই ১৯০৪ চনত ফুকনৰ দ্বাৰা প্ৰতিষ্ঠিত আৰু সম্পাদিত হৈ “ন-জোন” নামৰ এখন মাহেকীয়া আলোচনী প্ৰকাশ হয়। “ন-জোন”ৰ ৪ৰ্থ সংখ্যা ওলোৱাৰ পিছত তাৰ প্ৰকাশ বন্ধ হয়। ফুকনৰ অনুপ্ৰেৰণাতেই “বাতৰিৰ” যোগে দিয়েই অসম বিশ্ববিদ্যালয়”ৰ জাগৰণ হয়।

তেখেতৰ ৰাজনৈতিক, সামাজিক আৰু শিক্ষাৰ ফালতকৈ সাংবাদিক আৰু সাহিত্যৰ ফালটোহে অধিক উজ্জ্বল। বাতৰি বন্ধ হোৱাৰ পিছৰ পৰাই ফুকনে সাহিত্য চৰ্চাত একানপতীয়াৰকৈ লাগে তাৰ ফল স্বৰূপে তেখেতৰ ৰচিত “জ্যোতিকণা,” “মানসী” “অমিত্ৰা,” “গুটিমালি,” “জিঞ্জিৰি,” “সন্ধানী” আদি কবিতাৰ পুথি আৰু “চিন্তামণি,” “সাহিত্যকলা,” “জয়াতীৰ্থ,” “নহাপুৰবীৰাধৰ্ম” আদি সাহিত্য আৰু সমালোচনামূলক গদ্য ৰচনা প্ৰকাশ হয়। এই আটাই কেইখন কিতাপেই ফুকন ডাঙৰীয়াৰ নিজস্ব সাহিত্য প্ৰতিভাৰ চানেকি আৰু অসমীয়া সাহিত্য ভঁৰাললৈ বহুমূলীয়া দান।

১৯২১ চনত তেখেত অসম কাউন্সিললৈ স্বতন্ত্ৰভাৱে নিৰ্বাচিত হয়। সেই সময়ৰ পৰাই অসমত কংগ্ৰেছৰ অসহযোগ আন্দোলন আৰম্ভ হয়। তেখেতে স্বতন্ত্ৰভাৱেই অসম কাউন্সিলৰ সদস্য থাকি এই পদ লোৱাৰ কিছুদিনৰ পিছত শ্ৰীযুত অম্বিকাগিৰী ৰায় চৌধুৰী দেৱৰ লগত “অসম সংৰক্ষণী সভা” স্থাপন কৰে। “বাতৰি”ৰ সম্পাদক হৈ থকা কাল ছোৱাত তেখেতে “অসম অসমীয়াৰ” এই ভাবেৰে অনুপ্ৰাণিত কৰি অসমীয়া জাতিটোক জগাই তুলিবলৈ চেষ্টা কৰিছিল। তেখেতে অসমীয়াৰ জাতীয় স্বাৰ্থত টোপ পৰিবলৈ নিদি সভাই সমিতিয়ে, কাকতে-কলমে যুজ কৰিছিল। ১৯০৫ চনত তেখেতে কংগ্ৰেছত যোগদান দিয়ে।

১৯৪৮ চনত তেখেত কংগ্ৰেছ প্ৰাৰ্থী হিচাপে অপ্ৰতিদ্বন্দী ভাবে অসম বিধান সভাৰ সদস্য নিৰ্বাচিত হয়। তাৰ পিছত ১৯৫২ চনৰ ভাৰতীয় সংবিধান মতে হোৱা প্ৰথম নিৰ্বাচনতো তেখেত কংগ্ৰেছ প্ৰাৰ্থী হিচাপে দ্বিতীয় বাৰৰ কাৰণে অসম বিধান সভাৰ সদস্য নিৰ্বাচিত হৈ ১৯৫৭ চনৰ ফেব্ৰুৱাৰী মাহ পৰ্য্যন্ত এই পদত আছিল।



তেখেত আজীৱন অবিবাহিত। ডিব্ৰুগড়ত বাজহুৱা জীৱনৰ পাতনি মেলাৰ পৰা আৰম্ভ কৰি আজি দুবুৰি বছৰকাল তেখেত অসম আৰু অসমৰ বাহিৰৰো ৰাজনৈতিক, সামাজিক, সাংবাদিক, সাহিত্যিক, শিক্ষা আদি বাজহুৱা প্ৰায় সকলো বিষয়তেই নানা ভাৱে জড়িত হৈ ৰাইজৰ সেৱাত আত্মোৎসৰ্গ কৰি আহিছে।

তেখেত ওজস্বী বক্তা। সেই কাৰণেই তেখেত 'বাগ্মীবৰ' বুলি খ্যাত। অসমত এনে এটি সৰু-বৰ অনুষ্ঠান বা সভা-সমিতি নাই, য'ত তেখেতে সভাপতিত্ব কৰা বা বক্তৃতা দিয়া নাই। তেখেতে অসম সাহিত্য সভাৰ ছবাবো পৌৰোহিত্য কৰে। শিৱসাগৰৰ অধিবেশনত সভাপতিত্ব কৰাৰ পিছতে তেতিয়াৰ সভাৰ প্ৰধান সম্পাদক শ্ৰীযুত ভিষ্ণুৰ নেওগ দেৱৰলগত ২৩ মাহ সাহিত্য সভাৰ কামত পৰিভ্ৰমণ কৰি আজীৱন সভ্য ভৰ্তি কৰি এটি শকত পুঁজি গঢ়ি তোলে। অসমৰ বাহিৰেও সৰ্ব্ব ভাৰতীয় সাহিত্য একাডেমিত অসমৰ প্ৰতিনিধি হৈ কেইবাবাৰো যোগ দিয়ে আৰু তাৰ নিয়মাৱলী কমিটীৰো তেখেত এজন সভ্য আছিল। অসমৰ প্ৰায়বোৰ জাতীয় আৰু অন্তৰ্জাতীয় সৰু-বৰ বাজহুৱা অনুষ্ঠান আৰু সভা-সমিতিৰ সভাপতি বা সদস্য হৈ থকাৰ বাহিৰেও ফুকন সদৌ অসম কৈৱৰ্ত সন্মিলন, সদৌ অসম সাহায্যপ্ৰাপ্ত হাইস্কুল শিকক সন্মিলন, সদৌ অসম কৃষক সন্মিলন, আদিৰ সভাপতি, অসম ট্ৰেড ইউনিয়ন কংগ্ৰেছৰ সহ সভাপতি, গুৱাহাটী আৰু ঢাকা বিশ্ববিদ্যালয়ৰ কটৰ সদস্য, বুদ্ধাবন বৈষ্ণৱ বিশ্ববিদ্যালয়ৰ চিনেটৰ সদস্য। তদুপৰি বৰ্তমান অসম ৰাষ্ট্ৰ ভাষা প্ৰচাৰ সমিতিৰ কাৰ্য্যকৰী সভাপতি আৰু কেইবাখনো হাইস্কুল আৰু মাইনৰ স্কুলৰ মেনেজিং কমিটীৰ সভাপতি।

ফুকন ডাঙৰীয়া একাধাৰে কবি, সাহিত্যিক, ৰাজনীতিক, সমাজনীতিক আৰু ওজস্বী বক্তা। এনে সকলো গুণসম্পন্ন লোকৰ সংখ্যা অতি বিৰল। ১৯৪৭ চনত যোৰহাটত ফুকনৰ ৬৬ তম জন্ম জয়ন্তী বৰ সন্মোহোৰে পতা হয়। আজি বয়সত তেখেত ৭৭ বছৰীয়া হলেও মনৰ বল আৰু কামত ডেকা হৈয়ে আছে।

### শ্ৰীযুত অম্বিকাগিৰি ৰায়চৌধুৰী

শ্ৰীযুত অম্বিকাগিৰি ৰায়চৌধুৰীৰ জন্ম হয় বৰপেটাত, ১৮০৭ শকত ( ইং ১৮৮৫ চনত )। বৰপেটাৰ ৰায়চৌধুৰী পৰিয়ালৰ কৃষ্ণৰাম ৰায়চৌধুৰী তেখেতৰ পিতৃ আৰু ৰামচৰণ ঠাকুৰৰ বংশীয় শ্ৰীশ্ৰীসুন্দৰীদিয়া সত্ৰৰ সত্ৰাধিকাৰ শ্ৰীজিতৰাম অধিকাৰীৰ ছুহিতা দৈৱকীসুন্দৰী তেখেতৰ মাতৃ। ৰায়চৌধুৰীয়ে প্ৰথম শিক্ষা লভিছিল বৰপেটাত। তেওঁ প্ৰাইমাৰী বৃত্তি পাই বৰপেটাৰপৰা গুৱাহাটীলৈ আহি ইংৰাজী হাইস্কুলৰ তেতিয়াৰ থাৰ্ড ক্লাছলৈ পঢ়িছিল। ১৯০৪ চনত এই শ্ৰেণীৰপৰাই তেখেতে স্কুল এৰি বঙ্গভঙ্গৰ বাবে উতলি উঠা ৰাজনৈতিক আন্দোলনত একান্তমনেৰে গা ঢালি দি আজিলৈকে একেৰাহে দেশৰ সামাজিক, আৰ্থিক, ৰাজনৈতিক, সাহিত্যিক উন্নয়নৰ কামত সক্ৰিয়ভাবে লাগি আছে।

ৰায়চৌধুৰীৰ জীৱনৰ গতি আৰু প্ৰতিভা বহুমুখী। দেশৰ প্ৰায় সকলোবিলাক ক্ষেত্ৰত ৰায়চৌধুৰীক আমি পাওঁ। তেখেত কবি, নাট্যকাৰ, গল্পলিখক, সাংবাদিক, ৰাজনীতিক, অভিনেতা, সমাজ সংস্কাৰক, ব্যায়ামকাৰী ইত্যাদি।



তেখেতে ১৯০৪ চনতে স্কুল এৰি গুৱাহাটীত এনাৰ্কিষ্ট দল খুলি লাঠী, তৰোৱাল খেল আৰু একবকম কৃত্ৰিম বন্দুকেৰে নিচান যুদ্ধ শিক্ষাৰ আখৰা খোলে। এই ১৯০৪ চনতে সবস্বতী পূজা উপলক্ষে তেখেতে লিখি উলিওৱা “বন্দিনী ভাৰত” নামৰ নাটিকা এখন গুৱাহাটী কলেজিয়েট স্কুলত অভিনয় কৰে আৰু অভিনয় শেষ নোহওঁতেই তাৰ পাণ্ডুলিপিখন পুলিচে লৈ যায় আৰু নষ্ট কৰি পেলায়।

পুলিচৰ কোপদৃষ্টিত পৰি ৰায়চৌধুৰী ১৯০৭ চনত গৈ বৰপেটাৰ নিজৰ ঘৰত আশ্ৰয় লয়। বৰপেটাত তেখেতে ১৯১৪ চনলৈকে থাকে। তেখেতে বৰপেটাৰপৰা বঙলা নাটক, যাত্ৰা, গীত-পদ লোপ কৰিবলৈকে “জয়দ্রথ বধ”, “ভক্ত গোবৰ”, “কল্যাণময়ী” আদি নাটক নিজে ৰচি গীত-পদ দি নিজে শিকাই তাত “সনাতন সঙ্গীত সমাজ” স্থাপন কৰে। শাৰীৰিক আৰু মানসিক ব্যায়াম শিক্ষাৰ বাবে “শ্ৰীশঙ্কৰদেৱ চাৰ্কাচ পাৰ্টি” খোলে। সমাজ-সেৱাৰ বাবে “গৰীৰ সমাজ” আৰু ছখীয়া শিক্ষাৰ্থীৰ সাহায্যৰ বাবে “বৰপেটা পুৰৰ ফণ্ড” খোলে। এইকেইটা অনুষ্ঠান সেই কেইবছৰে পাৰ্গতালিৰে চলাই ৰায়চৌধুৰীয়ে গোটেই বৰপেটা অঞ্চলত জনপ্ৰিয় হৈ উঠে। এইবোৰ কাৰণতেই বৰপেটাতো পুলিচৰদলে অবৈধভাবে চোৰাং বাকদ বন্দুক ৰখা বুলি তেখেতৰ ঘৰ খানাতালাচ কৰি লটিঘটি কৰে। বৰপেটাতো তেখেতে সাহিত্য চৰ্চ্চাত মন দি লাগি গল্প-পন্থ আদি বহুত পুথি লিখে। তাৰে ‘তুমি’ ‘বীণা’ প্ৰকাশ হয় ডিব্ৰুগড়ৰপৰা ১৯১৬ চনত। প্ৰথম মহাযুদ্ধৰ এই ১৯১৪ চনতেই তেখেতে বিপ্লবী চিন্তামূলক “জগতৰ শেষ আদৰ্শ আৰু বিশ্ব মহাশান্তি স্থাপনৰ উপায়” নামৰ সৰু পুথিখনিও লিখি ১৯১৫ চনত ডিব্ৰুগড়ত গৈ প্ৰকাশ কৰে। আন বাকী সকলোখিনি পুথিৰ পাণ্ডুলিপি তেখেত ১৯২১ চনত অসহযোগ আন্দোলন সম্পৰ্কত জেলত থকা অৱস্থাতেই তেখেতৰ নিজৰ “অকণা প্ৰেছ”ত সেই চনৰে ১০ মাৰ্চত মাজৰাতি জুই লাগি প্ৰেছৰ সকলো বস্তুৰে সৈতে পুৰি ছাই হৈ যায়।

ডিব্ৰুগড়ত তেখেত ১৯১৫ চনৰপৰা ১৯১৮ চনলৈকে থাকে আৰু এই কালছোৱাত তাত তেখেতে বিবিধ সমাজহিতকৰ কামত আত্মনিয়োগ কৰে। সেইসময়ত তেখেতে আমোলাপাৰ্টি বঙ্গমঞ্চত অভিনীত হোৱা নাটকবোৰত নানা সুৰ আৰু নৃত্যতঙ্গী প্ৰকাশক গীত যোগাই ডিব্ৰুগড় নগৰত এটা নতুন প্ৰেৰণা দিছিল। ডিব্ৰুগড়তেই তেখেতে “আসাম বান্ধবৰ” সহকাৰী সম্পাদকো কিছুদিন হয়।

১৯১৮ চনত তেখেতে গুৱাহাটীত “অকণা প্ৰেছ” খোলে। এই অকণা প্ৰেছৰ পৰাই তেখেতে বিখ্যাত জাতীয়তাবাদী মাহেকীয়া আলোচনী “চেতনা” উলিয়ায়। প্ৰথমতে কিছুদিন দেশপ্ৰাণ চন্দ্ৰনাথ শৰ্ম্মাও ৰায়চৌধুৰীৰ লগত চেতনাৰ যুটীয়া সম্পাদক আছিল।

১৯২১ চনত তেখেতে অসহযোগ আন্দোলনত ৩ বছৰৰ বাবে কঠোৰ শ্ৰমেৰে সৈতে জেল ভোগ কৰে। জেলত শিল ভাঙা, ধানবনা আদি কঠোৰ শ্ৰমৰ লগে লগে তেখেতে মুখে মুখে দেশাত্মবোধ উতলি উঠা যিকেইটা জাতীয় সঙ্গীত ৰচনা কৰিছিল, তাৰ আটাইকেইটা পিছত “চেতনা”ত প্ৰকাশ হৈছিল।

সেই গীতিবিলাককেই কাকতি আৰু ডঃ বিৰিঞ্চিকুমাৰ বৰুৱাবাৰা ইংৰাজীত অনুবাদিত হৈ “Songs of the cell” নামেৰে ছপা হৈ সৰ্বভাৰতীয় সমাদৰ লাভ কৰে।



১৯২৩ চনত পুনৰ স্থাপিত “অকণা প্ৰেছতে”ই “শতধাৰ” নামেৰে এখন তেখেতে নিজে লিখা দেশপ্ৰেম উদ্বোধক পুথি ছপাই প্ৰচাৰ কৰা বাবে ৰাজদ্ৰোহত অভিযুক্ত হৈ পুনৰ জেল আৰু জৰিমনা ভোগ কৰে। পুথিখন গৱৰ্ণমেণ্টৰ দ্বাৰা বাজেয়াপ্ত হয়। ইংৰাজৰ ৰাজদ্ৰোহত পৰি বাজেয়াপ্ত হোৱা অসমীয়া কিতাপ এইখনেই প্ৰথম।

বহু সমস্যাৰ মেৰপাকত পৰি বিপন্ন হোৱা অসমীয়াৰ প্ৰাণত প্ৰৱল দেশাত্মবোধ জগাই অসমীয়া জাতি গঢ়ি তোলাৰ কৰ্মময় আঁচনি লৈ ১৯২৬ চনত তেখেতে “অসমীয়া সংবন্ধিণী সভা” স্থাপন কৰে আৰু এই চনতেই পাণ্ডু নগৰত বহা কংগ্ৰেছ মহাসভাৰ উদ্বোধনী সঙ্গীত “আজি বন্দো কি ছন্দেৰে” আৰু “আজি কাৰ কি আৱাহন” লিখি আৰু গাই বিশেষ প্ৰসিদ্ধি লাভ কৰে।

১৯৩২ চনত তেখেতে অসমীয়াৰ জাতীয় শক্তি সংগঠনেৰে শক্তিশালী কৰাৰ আঁচনি লৈ “অসমীয়া সংবন্ধিণী সভা”খনকে আৰু বহল কৰি “অসম জাতীয় মহাসভা” স্থাপন কৰে। ১৯৩৫ চনত তেখেতে “অসম জাতীয় মহাসভা”ৰ বাণী প্ৰচাৰৰ বাবে সাদিনীয়া “ডেকা অসম” উলিয়ায়। এই “ডেকা অসম”ৰ সম্পাদকীয়বোৰে ৰায়চৌধুৰীদেৱৰ এটি সুকীয়া বলিষ্ঠ গল্প-তন্ত্ৰীৰ চিনাকি দিয়ে।

ৰায়চৌধুৰীৰ গ্ৰন্থসমূহ হৈছে :—

১। “তুমি”—মিষ্টিক কাব্য। ২। “বীণা”—বিবিধ কবিতা। ৩। “অনুভূতি—নানা কবিতা। ৪। “ডেকা-ডেকেৰীৰ বেদ”—অসমীয়া ডেকাশক্তিৰ মূলমন্ত্ৰ। ৫। “স্বাধীন পঞ্চায়ৎ ৰাষ্ট্ৰৰ প্ৰাথমিক আঁচনি।” ৬। “জগতৰ শেষ আদৰ্শ আৰু বিশ্বব্যাপী মহাশান্তি স্থাপনৰ উপায়। ৭। Songs of the Cell. ৮। “কল্যাণময়ী”—নাটক। ৯। “জয়দ্রথ বধ”—নাটক। ১০। “ভক্ত গোবৰ্ধন”—নাটক। ১১। “আহুতি”—প্ৰৱন্ধ।

সামৰণিত ৰায়চৌধুৰীৰ বিষয়ে ডঃ কাকতিদেৱৰ ভাষাৰে এইদৰে কব পাৰি, “Roy Chowdhury is the most elemental genius in the social activities of present day Assam. With little schooling and less home training he has sucked in inspiration from this common air and he breathes through every pore. He is a multiple personality—a musician, or musical composer, a poet, a politician, a magical organiser of volunteer corps. He can wield his pen and his walking stick with equal facility. He is a man of many moods. He is guided by intuition, not by logic. His reading is often correct but his programme bewildering. But he is at bottom a poet, and his public programme is too often poetry in fire works.”

### শ্ৰীযুত সূৰ্য্যকুমাৰ ভূঞা

১৮৯৪ চনৰ জানুৱাৰী মাহত নগাওঁ চহৰৰ ভিতৰৰ কলঙৰ পাৰৰ ফোজদাৰী পট্টিত উষ্টৰ ভূঞাৰ জন্ম হয়। তেখেতৰ পিতৃ ৮ৰবিলাল ভূঞা ডাঙৰীয়া ( ১৮৬৯—১৯৩৯ ) আৰু মাতৃ



৩ কুৰুনেখৰী ভূঞা ( ১৮৭৬—৯৫ )। তেখেতে সকতে নগাও মধ্য অসমীয়া স্কুল আৰু নগাও চৰকাৰী হাই স্কুলত ( ১৯০৪ চনলৈকে ) পঢ়ি খিলাং চৰকাৰী হাই স্কুলত নাম লগায়গৈ। ইয়াৰ পৰাই ১৯০৯ চনত কলিকতা বিশ্ববিদ্যালয়ৰ এণ্ট্ৰেন্স পৰীক্ষাত কৃতিত্বৰে উত্তীৰ্ণ হয়। ইয়াৰ আগতেই চেমনীয়া স্কুলীয়া ল'ৰা মনৰ মাজত তথ্য-পিপাসু ভূঞাদেৱৰ মনোবৃত্তি সাৰ পাই উঠে। এই মনোবৃত্তি গঢ় লোৱাত এডোৱাৰ্ড গেইটৰ *History of Assam*-অৰ ১৯০৬ চনত ওলোৱা প্ৰথম সংস্কৰণে বিশেষ প্ৰভাৱ পেলায়। তৰুণ ভূঞাদেও খিলাঙৰ চৰকাৰী পাঠাগাৰত থকা “অকণোদই” আৰু *Journal of the Asiatic Society of Bengal* পত্ৰিকাত দেশৰ পুৰণি কথাৰ উঁহ বিচাৰি সদায়েই মগ্ন হৈছিলগৈ। প্ৰৱেশিকা পৰীক্ষা দিয়াৰ পিছত পোৱা কেইমাহৰ আজৰিত “আহোমৰ দিন” নামৰ তথ্যপূৰ্ণ পুথিখনি লিগি উলিয়ায়; এই ৰচনা চতুৰ্থ বছৰৰ “উষা” কাকতত দাৰাবাহিকভাৱে ওলায়, আৰু ১৯১৮ চনত কিতাপ আকাৰে প্ৰকাশ কৰা হয়। সেই কোমল বয়সত লিখা এই পুথিখনি বহুত দিন ধৰি কলিকতা বিশ্ববিদ্যালয়ৰ ইণ্টাৰমিডিয়েটৰ পাঠ্য আছিল।

কটন কলেজত ছবছৰ পঢ়াৰ পিছত ১৯১১ চনত ভূঞাদেৱে সুখ্যাতিৰে আই-এ পৰীক্ষা পাছ কৰে। ইয়াৰ পিছত কলিকতা প্ৰেছিডেন্সি কলেজৰপৰা ১৯১৩ চনত ইংৰাজীত অনাৰ্চেৰে বি-এ আৰু ১৯১৬ চনত ইংৰাজী সাহিত্যৰ এম্-এ ডিগ্ৰী লয়। ইফালে তেখেতে কলিকতা বিশ্ববিদ্যালয়ৰ আইন কলেজতো পঢ়ি আছিল, আৰু ১৯১৬ চনত তাত পঢ়া শেষ কৰি ১৯২৪ চনত বি-এল্ পৰীক্ষা পাছ কৰে। কলেজত থকা সাত বছৰে ইয়াৰ পিছৰ গোৰৱনয় জীৱনৰ বাবে সাজু হোৱাত ভূঞাই অকণো তদ্ভাবোধ কৰা নাছিল। এই সময়ত তেখেতে ভাৰতৰ মনীষী আৰু মহীয়ান-মহীয়নীসকলৰ সংসৰ্গ লাভ কৰিছিল, সেই সকলৰপৰা অনুপ্ৰেৰণা পাইছিল। কবিতা, চমু জীৱনী আৰু চুটি-গল্পই তেখেতৰ কলেজীয়া জীৱনৰ ঘাই সাহিত্যিক প্ৰচেষ্টা। সেইখিনি প্ৰায়ে “বাঁহী, উষা” আৰু “আলোচনী”ত ওলাইছিল। ১৯১৬ চনত কলিকতাৰপৰা তেখেতৰ “গোপালকৃষ্ণ গোখল” ছপা হৈ ওলায়। সেই বছৰতে ৰচিত “আপোন সুবেই” ভূঞাদেৱৰ সৰ্বশ্ৰেষ্ঠ কবিতা, অকল সেয়ে নহয়, এই কবিতাত অসমীয়া কাব্যৰ এটি শ্ৰেষ্ঠ সুৰো শুনা যায়। ১৯১৫ চনত টেনিছনৰ ছন্দৰ আৰ্হিত লিখা “Ye Sons of England!” বোলা যুদ্ধ-কবিতা এটি *The Century Review* বোলা পত্ৰিকাত ( ১৯১৬ ) ওলাইছিল, আৰু কলিকতাৰ *Statesman* কাগজে কবিতাটিৰ সমালোচনা প্ৰকাশ কৰিছিল। ইয়াৰ আগতে ১৯১১ চনত ডেকা ভূঞাই ইডেন্ ছাত্ৰাৱাসৰ চতুৰ্দশপদী প্ৰতিযোগিতাত এটি ৰঙলা ছনেট লিখি সকলোকে চমৎকৃত কৰিছিল। কলিকতাত পঢ়ি থকা সময়তে তেখেতে সংস্কৃত-বিদ্যাৰ্ণৱ আনন্দৰাম বৰুৱাৰ বৃহৎ জীৱনীখনিৰ কাৰণে সমল গোটায়, অনেকজন বিজ্ঞানলোকৰ লগত দেখা-সাক্ষাৎ কৰে আৰু আনন্দৰামৰ দুপ্ৰাপ্য কিতাপবোৰ বিচাৰি কলিকতাৰ পুৰণি কিতাপৰ দোকানবোৰ চ'লাথ ক'ৰে।

১৯১৭ চনত উত্তম লক্ষীমপুৰৰ শ্ৰীযুতা লক্ষেশ্বৰী ভূঞাক বিয়া কৰে; ১৯১৮ চনৰ ৪ জুলাইৰপৰা কটন কলেজত ইংৰাজী অধ্যাপক-ৰূপে নিযুক্ত হয়। কিন্তু দেশ-প্ৰীতিয়ে অধ্যাপক ভূঞাক ইংৰাজী সাহিত্যৰ গৱেষণা-আলোচনাৰ খ্যাতিৰ প্ৰলোভনৰপৰা



আনি অসমৰ সাহিত্য আৰু বুৰঞ্জীত বত কৰিলে। ১৯১৮ চনত তেখেতৰ "কবিতাৰ সংগ্ৰহ "নিৰ্গালি" প্ৰকাশ পায়। ১৯১৯ চনত শ্ৰীনাথ ছৰণা বৰদকৰাৰ "ভূখণ্ডীয়া বুৰঞ্জী" আৰু উত্তৰ গুৱাহাটীৰ স্কুমাৰ মহন্তৰ ঘৰপৰা অসম-বুৰঞ্জী এখনি পাই তাত সন্নিৱিষ্ট দেশৰ জীৱনৰ ছবিবোৰ দেখি মুগ্ধ হয়, আৰু তাৰে দুই-এটি কাহিনী লৈ "চেতনা" আৰু "বাহীত" কেইটিমান মূল্যবান প্ৰবন্ধ উলিয়ায়। এই সময়তে তেখেতে উত্তৰ লক্ষীমপুৰপৰা বদন বৰকুকনৰ গীতটি সংগ্ৰহ কৰে আৰু ১৯২৪ চনত সমীক্ষামূলক পাতনি আৰু টোকাৰে তাক সম্পাদন কৰি উলিয়ায়। তেখেতে তেতিয়াৰ অসমৰ একমাত্ৰ গৱেষণাৰ অনুষ্ঠান কামৰূপ অনুসন্ধান সমিতিৰ সম্পাদক-ৰূপে ছবছৰ (১৯২১-২২, পিছত আকৌ ১৯২৬—১৯২৯-অত) আছিল। ১৯২০ চনত ভূঞা ডাঙৰীয়াৰ "ববীন্দ্ৰনাথ ঠাকুৰ" আৰু 'ভানুন্দন' নামলৈ লিখা পুৰণি পয়াৰৰ আৰ্হিৰ "জয়মতী উপাখ্যান" প্ৰকাশিত হয়। ১৯২৪ চনত তেখেতে ৰাজেশ্বৰ সিংহৰ দিনৰ বুৰঞ্জী এখনি লিখে, সি "বাহী"ৰ পঞ্চদশ আৰু ষোড়শ বছৰত ধাৰাবাহিকভাৱে প্ৰকাশ পায়। ১৯২৬ চনৰ পাণ্ডুনগৰত বহা ভাৰতীয় জাতীয় কংগ্ৰেছৰ অধিবেশনত বিলাতৰ বাবে An Assamese Nur Jahan নামে বৰৰজা ফুলেশ্বৰীৰ চমু জীৱনী এখনি ছপাইছিল। ১৯২৭ চনত পাঁচোটি চুটি গল্পৰ সংগ্ৰহ "পঞ্চনী", ১৯২৮-অত কেইবাটিও বৰলোকৰ জীৱনীৰে "জোনাকী" আৰু "চানেকি," আৰু Early British Relation with Assam প্ৰথম পোহৰলৈ ওলায়। এই বছৰতে পণ্ডিত হেমচন্দ্ৰ গোস্বামী চুকোৱাত কলিকতা বিশ্ববিদ্যালয়ৰ "অসমীয়া সাহিত্যৰ চানেকি"ৰ প্ৰথম ভাগ আৰু গোস্বামীদেৱৰ Descriptive Catalogue of Assamese Manuscripts-খনি ভূঞাদেৱেই আগ-পাছ কৰি প্ৰকাশ কৰিব লগীয়া হয়। এই কালছোৱাতে অধ্যাপক ভূঞাই অসমৰ তাম্ৰলিপি আৰু শিলালিপিৰ বিষয়ে এখনি গ্ৰন্থ সংকলন কৰে; বিলাতৰপৰা উদ্ধাৰ কৰি অনা পাদছাহৰ বুৰঞ্জীৰ কথা লৈ কেইবাটিও মূল্যবান প্ৰবন্ধ লিখে। এই প্ৰবন্ধকেইটি Islamic Culture বোলা হাৰদৰাবাদৰ গৱেষণা-পত্ৰিকাত ছপা হৈছিল আৰু পিছত Annals of the Delhi Badshahate নামেৰে পুথি আকাৰে প্ৰকাশিত (১৯৪৭) হৈছে। ১৯২৮-২৯ চনৰ Assam Review কাকতত তেখেতে বিলাতৰপৰা উদ্ধাৰ কৰা ডাক্তৰ ৱেডৰ Geographical Sketch of Assam-খন সম্পাদন কৰি ধাৰাবাহিকভাৱে উলিয়ায়। ১৯২৮ চনত তেখেত ইণ্ডিয়ান, হিষ্টৰিকেল্ ৰেকৰ্ড কমিছনৰ দুৰ্গনিবটীয়া সভ্য নিযুক্ত হয় আৰু ১৯৪৭ চনলৈকে এই পদত থাকে। অসমৰ গবৰ্ণৰ ছাৰ লৰি হেমণ্ডৰ সৌজন্যত অধ্যাপক ভূঞাদেৱক ১৯৩০ চনত অসম চৰকাৰৰ পুৰণি নথি-পত্ৰ উদ্ঘাটন কৰি এটি প্ৰতিবেদন যুগুত কৰিবলৈ দিয়া হয়। এই প্ৰতিবেদন অৱশ্যে বহুত দিন পিছত ১৯৫১ চনতহে ৰাইজৰ মাজত দেখা দিয়ে। ইয়াৰ সৰু ভাঙৰণ এটি অৱশ্যে ১৯৩২ চনতে ওলাইছিল। ১৯২৮ চনত সৰ্ব-ভাৰতীয় প্ৰাচ্যবিজ্ঞা সন্মিলনৰ লাহোৰ অধিবেশনত ভূঞাদেৱে অসমীয়া বুৰঞ্জী-সাহিত্যৰ বিষয়ে, পিছৰ বছৰ ৰেকৰ্ড কমিছনৰ গোয়ালিয়ৰ অধিবেশনত ডাক্তৰ ৱেডৰ বিষয়ে, আৰু ১৯৩৫ চনত পুনাত বহা ইণ্ডিয়ান হিষ্টৰি কংগ্ৰেছত লাচিত বৰকুকনৰ বিষয়ে আৰু ১৯৩৯ চনত কলিকতাৰ কংগ্ৰেছত কদ্ৰসিংহৰ বিষয়ে একোটি সুচিন্তিত প্ৰবন্ধ পাঠ কৰে।



অধ্যাপক ভূঞাৰ যত্ন আৰু অধ্যাপকসকলৰ বলত ১৯২৮ চনৰ জুনবপৰা অসম চৰকাৰৰ বুৰঞ্জী পুৰাতত্ত্ব বিভাগ প্রতিষ্ঠিত হয় আৰু তেখেত তাৰ অনাবেৰী এছিষ্টেণ্ট ডিৰেক্টৰ নিযুক্ত হয়। ১৯৩৩ চনত অনাবেৰী ডিৰেক্টৰ নিষ্ঠাৰ বেটিঙে অসম উপত্যকাৰ কমিছনাৰ পদবপৰা অব্যাহতি পাই জীৱি যোৱাত ভূঞাদেও বিভাগৰ অনাবেৰী ডিৰেক্টৰ নিযুক্ত হয় আৰু কটন কলেজৰ অধ্যাপক-ৰূপে কৰা কাৰ্য্যৰ উপৰিও এই কাম আশান্ত্ৰীয়াকৈ চলাই থাকে। তেখেতৰ আগ্ৰহ আৰু যত্নত দানবীৰ বাণাকান্ত সন্দিকৈ আৰু নাৰায়ণী সন্দিকৈবপৰা বিভাগীয় ঘৰৰ বাবে দহ হেজাৰ টকাৰ এটি দান পোৱা যায়; আৰু তাৰে ফল ১৯৩৬ চনত সৃষ্টি হোৱা গুৱাহাটীৰ নাৰায়ণী সন্দিকৈ ভৱন। বুৰঞ্জী আৰু পুৰাতত্ত্ব বিভাগত বহুতোখিনি মূল্যবান হাতে লিখা পুথি সংগৃহীত হয়; ১৯৩০ চনত ইয়াৰপৰা হৰকান্ত সদৰামিনৰ “অসম-বুৰঞ্জী”, ১৯৩০ চনত “কামৰূপৰ বুৰঞ্জী”, ১৯৩২ চনত শ্ৰীনাথ বৰবৰুৱাৰ “তুংখুঙ্গীয়া বুৰঞ্জী”, ১৯৩৩ চনত ছতিৰাম হাজৰিকা আৰু বিশ্বেশ্বৰ বেজবৰুৱাৰ “অসমৰ পত্ন-বুৰঞ্জী”, ১৯৩৬ “কছাৰী বুৰঞ্জী” ভূঞাদেৱৰ দ্বাৰা হুসম্পাদিত আৰু বিস্তৃত ইংৰাজী-অসমীয়াৰ পাতনিৰে অনুলিখন হৈ প্ৰকাশ পায়। বিভাগৰ প্ৰথম তিনিখনি বুলেটিন ১৯৩২, ১৯৩৪ আৰু ১৯৩৬ চনত ওলায়। ১৯৩৩ চনত বিভাগৰ হৈ অক্সফৰ্ড ইউনিভাৰ্ছিটি প্ৰেছে “তুংখুঙ্গীয়া বুৰঞ্জী”ৰ ভূঞাদেৱৰ অনুবাদ ছপা কৰে। ১৯৩৫ চনত জয়মতী কুঁৱৰী সম্পৰ্কীয় তেখেতৰ “অসম-জীৱনী” খনি ওলায়। ১৯৩৬ চনত তেখেত চৰকাৰৰপৰা “বায় বাহাদুৰ” উপাধিৰে ভূষিত হয়। সেই বছৰতে অসম চৰকাৰে তেখেতৰ Assamese Literature—Ancient and Modern নামৰ সৰু পুথিখনি ছপা কৰি উলিয়ায়।

১৯৩৬ চনৰ ছেপ্টেম্বৰ মাহত অধ্যাপক ভূঞাই শিক্ষাৰ বাবে ছুটি লৈ বিলাতলৈ যাত্ৰা কৰে আৰু অক্টোবৰৰপৰা লণ্ডনৰ স্কুল অব্ অৰিয়েণ্টেল্ ষ্টাডিজত প্ৰফেছৰ এইচ-এইচ্ ডব্লুৱেলৰ তত্ত্বাৱধানত গৱেষণাৰ কাম আৰম্ভ কৰে। ১৯৩৮ চনৰ জুলাইত ভূঞাদেৱৰ গৱেষণা-গ্ৰন্থ পি-এইচ-ডি. উপাধিৰ বাবে গৃহীত হয়; ১৯৩০ চনত এই গ্ৰন্থ Anglo-Assamese Relations নামে বুৰঞ্জী আৰু পুৰাতত্ত্ব বিভাগৰপৰা প্ৰকাশিত হয়। এই সময়ত তেখেত স্কুল অব্ অৰিয়েণ্টেল্ ষ্টাডিজত অসমীয়াৰ অতিবিক্ত লেক্চাৰাৰ আছিল। বিলাতত থকাৰ ভিতৰতে ১৯৩৬ চনত লণ্ডনৰ জেম্ছেজ কৰ্টত এদিন আৰু মুছোলিনিৰ শিক্ষা-মন্ত্ৰীৰ উদ্যোগত ৰোম চহৰৰ Instituto Italiano per il Medio ed Estremo Oriente-অত অসমৰ বুৰঞ্জী আৰু সংস্কৃতিৰ বিষয়ে এলানি বক্তৃতা দিয়ে। ইণ্ডিয়া অফিচ, ব্ৰিটিছ মিউজিয়াম, ইণ্ডিয়া হাউছ, বিবলিঅথেক্ নেচনেল আদিত অসম-বিষয়ক তথ্য পাতি সংগ্ৰহ কৰাত তেখেত সদায় তৎপৰ আছিল।

১৯৩৮ চনত অসমলৈ ঘূৰাৰ পিছত ১৯৪০ চনত ডক্টৰ ভূঞাদেৱৰ কিছু কালৰ কাৰণে খিলঙত স্পেচিয়েল ইউনিভাৰ্ছিটি অফিচাৰ হিচাপে, ১৯৪১-৪২ চনত যোৰহাটত ইন্সপেক্টৰ অব্ স্কুলছ ৰূপে, ১৯৪৬ চনত গুৱাহাটীত কটন কলেজৰ প্ৰিন্সিপাল হৈ নিযুক্ত হৈছিল। ১৯৪৭ চনত বুৰঞ্জী আৰু পুৰাতত্ত্ব বিভাগৰ ডিৰেক্টৰ পদ অবৈতনিক ওচাই নিয়মীয়া কৰা হয়, আৰু ডক্টৰ ভূঞাদেৱৰ সেই পদত মকৰল হয়। ১৯৪৮-৪৯ চনত তেখেত ডিৰেক্টৰ অব্ পাবলিক ইন্ট্ৰাকুছন্



অধ্যাপক ভূঞাৰ যত্ন আৰু অধ্যয়নায়ত্ন বলত ১৯২৮ চনৰ জুনৰপৰা অসম চৰকাৰৰ বুৰঞ্জী পুৰাতত্ত্ব বিভাগ প্ৰতিষ্ঠিত হয় আৰু তেখেত তাৰ অনাৰেৰী এছিষ্টেণ্ট ডিৰেক্টৰ নিযুক্ত হয়। ১৯৩৩ চনত অনাৰেৰী ডিৰেক্টৰ মিষ্টাৰ বেণ্ডিফে অসম উপত্যকাৰ কমিছনাৰ পদৰপৰা অব্যাহতি পাই আঁতৰি যোৱাত ভূঞাদেও বিভাগৰ অনাৰেৰী ডিৰেক্টৰ নিযুক্ত হয় আৰু কটন কলেজৰ অধ্যাপক-ৰূপে কৰা কাৰ্য্যৰ উপৰিও এই কাম আশাশুধীয়াকৈ চলাই থাকে। তেখেতৰ আগ্ৰহ আৰু যত্নত দানবীৰ বাধাকান্ত সন্দিকৈ আৰু নাৰায়ণী সন্দিকৈৰপৰা বিভাগীয় ঘৰৰ বাবে দহ হেজাৰ টকাৰ এটি দান পোৱা যায়; আৰু তাৰে ফল ১৯৩৬ চনত সৃষ্টি হোৱা গুৱাহাটীৰ নাৰায়ণী সন্দিকৈ ভৱন। বুৰঞ্জী আৰু পুৰাতত্ত্ব বিভাগত বহুতোখিনি মূল্যবান হাতে লিখা পুথি সংগৃহীত হয়; ১৯৩০ চনত ইয়াৰপৰা হৰকান্ত সদৰানিনৰ “অসম-বুৰঞ্জী”, ১৯৩০ চনত “কামৰূপৰ বুৰঞ্জী”, ১৯৩২ চনত শ্ৰীনাথ বৰবৰুৱাৰ “তুংখুঙ্গীয়া বুৰঞ্জী”, ১৯৩৩ চনত ছুতিৰাম হাজৰিকা আৰু বিশ্বেশ্বৰ বেজবৰুৱাৰ “অসমৰ পত্ন-বুৰঞ্জী”, ১৯৩৬ “কছাৰী বুৰঞ্জী” ভূঞাদেৱৰ দ্বাৰা সুসম্পাদিত আৰু বিস্তৃত ইংৰাজী-অসমীয়াৰ পাতনিৰে অনঙ্কত হৈ প্ৰকাশ পায়। বিভাগৰ প্ৰথম তিনিখনি বুলেটিন ১৯৩২, ১৯৩৪ আৰু ১৯৩৬ চনত ওলায়। ১৯৩৩ চনত বিভাগৰ হৈ অক্সফৰ্ড ইউনিভাৰ্ছিটি প্ৰেছে “তুংখুঙ্গীয়া বুৰঞ্জী”ৰ ভূঞাদেৱৰ অনুবাদ ছপা কৰে। ১৯৩৫ চনত জয়মতী কুঁৱৰী সম্পৰ্কীয় তেখেতৰ “অসম-জীৱনী” বনি ওলায়। ১৯৩৬ চনত তেখেত চৰকাৰৰপৰা “ৰায় বাহাদুৰ” উপাধিৰে ভূষিত হয়। সেই বছৰতে অসম চৰকাৰে তেখেতৰ *Assamese Literature—Ancient and Modern* নামৰ সৰু পুথিখনি ছপা কৰি উলিয়ায়।

১৯৩৬ চনৰ ছেপ্টেম্বৰ মাহত অধ্যাপক ভূঞাই শিক্ষাৰ বাবে ছুটী লৈ বিলাতলৈ যাত্ৰা কৰে আৰু অক্টোবৰৰপৰা লণ্ডনৰ স্কুল অব্ অৰিয়েণ্টেল্ ষ্টাডিজত প্ৰফেছৰ এইচ-এইচ ডব্লুৱেলৰ তত্ত্বাবধানত গৱেষণাৰ কাম আৰম্ভ কৰে। ১৯৩৮ চনৰ জুলাইত ভূঞাদেৱৰ গৱেষণা-গ্ৰন্থ পি-এইচ-ডি. উপাধিৰ বাবে গৃহীত হয়; ১৯৩০ চনত এই গ্ৰন্থ *Anglo-Assamese Relations* নামে বুৰঞ্জী আৰু পুৰাতত্ত্ব বিভাগৰপৰা প্ৰকাশিত হয়। এই সময়ত তেখেত স্কুল অব্ অৰিয়েণ্টেল্ ষ্টাডিজত অসমীয়াৰ অতিবিক্ত লেক্চাৰাৰ আছিল। বিলাতত থকাৰ ভিতৰতে ১৯৩৬ চনত লণ্ডনৰ জেম্ছেজ কৰ্টত এদিন আৰু মুছোলিনিৰ শিক্ষা-মন্ত্ৰীৰ উদ্যোগত ৰোম চহৰৰ *Instituto Italino per dil Medio ed Estremo Oriente*-অত অসমৰ বুৰঞ্জী আৰু সংস্কৃতিৰ বিষয়ে এলানি বক্তৃতা দিয়ে। ইণ্ডিয়া অফিচ, ব্ৰিটিছ মিউজিয়াম, ইণ্ডিয়া হাউছ, বিবলিঅথেক্ নেচনেল আদিত অসম-বিষয়ক তথ্য পাতি সংগ্ৰহ কৰাত তেখেত সদায় তৎপৰ আছিল।

১৯৩৮ চনত অসমলৈ ঘূৰাৰ পিছত ১৯৪০ চনত ডক্টৰ ভূঞাদেৱৰ কিছু কালৰ কাৰণে খিলঙত স্পেচিয়েল ইউনিভাৰ্ছিটি অফিচাৰ হিচাপে, ১৯৪১-৪২ চনত যোৰহাটত ইন্সপেক্টৰ অব্ স্কুলছ ৰূপে, ১৯৪৬ চনত গুৱাহাটীত কটন কলেজৰ প্ৰিন্সিপাল হৈ নিযুক্ত হৈছিল। ১৯৪৭ চনত বুৰঞ্জী আৰু পুৰাতত্ত্ব বিভাগৰ ডিৰেক্টৰ পদ অবৈতনিক গুচাই নিয়মীয়া কৰা হয়, আৰু ডক্টৰ ভূঞাদেৱৰ সেই পদত মকৰল হয়। ১৯৪৮-৪৯ চনত তেখেত ডিৰেক্টৰ অব্ পাৰলিঙ্ক ইণ্ট্ৰাক্ছন্



পদত থাকি ১৯৪২-অৰ মাৰ্চবৰ্ষৰ চৰকাৰী কামবৰ্ষৰ অৱসৰ লয়, আৰু পুনৰ বুৰঞ্জী আৰু পুৰাতত্ত্ব বিভাগৰ নিয়মীয়া ডিবেটৰ পদলৈ আহে। ১৯৫১ চনত ডক্টৰ ভূঞাক লণ্ডন বিশ্ববিদ্যালয়ে ডি-লিট উপাধি দিয়ে। ১৯৫২ চনত তেখেত ভাৰতীয় পাৰ্লামেন্টৰ (ৰাজ্যসভা) সভ্য হয়; ১৯৫৪ চনত ভাৰপৰা অব্যাহতি পাই পুনৰ বিভাগীয় কামলৈ আহে। ১৯৫৭ চনৰ ফেব্ৰুৱাৰীত ডক্টৰ ভূঞা সৰ্বসন্মতিক্ৰমে গুৱাহাটী বিশ্ববিদ্যালয়ৰ ভাইচ-চেঞ্চেলৰ নিৰ্বাচিত হয় আৰু সেই মাহৰ ২৩ তাৰিখে সেই পদত যোগদান কৰে।

এইদৰে নানা চৰকাৰী-বেচৰকাৰী বিষয়ৰ বিষয়া থকাৰ উপৰিও এই কালছোৱাত ডক্টৰ ভূঞাদেৱে নানা দায়িত্বপূৰ্ণ কামত নিৰত থাকে। ১৯৪০ চনত অসম যাদুঘৰৰ ছাসৰক্ষী সমিতিৰ অন্তৰ্ভুক্তী সভাপতি, ১৯৪৮ চনৰপৰা গুৱাহাটী বিশ্ববিদ্যালয়ৰ অধ্যাপক নিয়োগৰ নিৰ্বাচনী সমিতিৰ সভ্য, ১৯৪৮-৪৯ চনত আৰু ১৯৫১ৰপৰা বিশ্ববিদ্যালয়ৰ কৰ্টৰ সভ্য, ১৯৪৯ চনত সংবিধানৰ অসমীয়া অনুবাদ সমিতিৰ সভাপতি, ১৯৫৩-ৰপৰা স্বাধীনতা আন্দোলনৰ বুৰঞ্জী-প্ৰণয়নৰ আঞ্চলিক সমিতিৰ সভ্য, ১৯৫৫-ৰপৰা বিশ্ববিদ্যালয়ৰ চন্দ্ৰকান্ত অভিধান সংশোধন সমিতিৰ সভাপতি আৰু ইণ্ডিয়ান হিষ্টৰিকেল্ ৰেকৰ্ডছ কমিছনৰ আঞ্চলিক জৰিপ সমিতিৰ সভাপতি। ১৯৫২ চনত গোৱালিয়ৰত বহা ইণ্ডিয়ান হিষ্টৰি কংগ্ৰেছৰ অধিবেশনত ডক্টৰ ভূঞাদেৱে আধুনিক ইতিহাস শাখাৰ সভাপতি পদত অধিষ্ঠিত হৈছিল আৰু ১৯৫৩ চনত নবেম্বৰত শ্বিলঙত বহা অসম সাহিত্য সভাৰ দ্বাবিংশ সন্মিলনৰ সভাপতি পদ অলঙ্কৃত কৰিছিল। ১৯৪৬ চনত তেখেত ৰজাঘৰৰ এম্-বি-ই অলঙ্কাৰেৰে বিভূষিত হয়, আৰু ১৯৫৬ চনত নতুন ভাৰত চৰকাৰে লোকতন্ত্ৰ দিবসৰ দিনা তেখেতক পদ্মশ্ৰী উপাধি দান কৰে।

বুৰঞ্জী আৰু পুৰাতত্ত্ব বিভাগে ডক্টৰ ভূঞাদেৱৰ সম্পাদিত “ত্ৰিপুৰা-বুৰঞ্জী”, “অসম-বুৰঞ্জী” (১৯৪৫, শ্ৰীকুমাৰ মহন্তৰ ঘৰত পোৱা), আৰু বুকানন্-হেন্ৰিণ্টনৰ *An Account of Assam* (১৯৪০) আৰু তেখেতৰ গৱেষণা-গ্ৰন্থ *Lachit Barphukan and His Times* (১৯৪৭) প্ৰকাশ কৰিছে। এই কালছোৱাত প্ৰকাশিত তেখেতৰ আন মূল্যবান গ্ৰন্থ “কোঁৱৰ-বিদ্ৰোহ” (১৯৪৮), “ৰমণী গাভৰু” (১৯৫১), “বুৰঞ্জীৰ বাণী” (১৯৫১), “বুৰঞ্জী-মূলক প্ৰৱন্ধাৱলীৰ তালিকা” (১৯৫৫), “মীৰজুমলাৰ অসম আক্ৰমণ” (১৯৫৬), *The Seven Hindrances* (১৯৫৩), *Some Literary Reminiscences* (১৯৫৪), *Studies in the Literature of Assam* (১৯৫৬), *Atan Buragohain and His Times* (১৯৫৭), ডক্টৰ কাকতিৰ পাতনিৰে প্ৰকাশিত (১৯৫১) *Bibliography of the works of Dr. S. K. Bhuyan* বোলা পুথিত তেখেতৰ জীৱনৰ বহুল কাৰ্য্যাবলীৰ হিছাপ পোৱা যাব, আৰু সাহিত্য আৰু বুৰঞ্জীৰ ক্ষেত্ৰৰ উদ্যোগী কৰ্মীসকলে নতুন পথ আৰু অনুপ্ৰেৰণাৰ সন্ধান পাব। এতিয়াও তেখেতৰ বহুতখিনি পুথি ছপাশাললৈ যাবৰ বাবে সাজু হৈ আছে—“বুৰঞ্জীৰ সৌৰভ”, “বুৰঞ্জীৰ কথা”, “বুৰঞ্জী-আলোচনা”, “অসমীয়া সাহিত্য-সম্পৰ্কীয় প্ৰবন্ধাৱলী”, “কিতাপৰ কথা”, “স্বৰ্গদেৱ ৰাজেন্দ্ৰবৰসিংহ”, “শৰাইঘাটৰ স্মৃতিচৰ্চা”, কবিতাৰ পুথি “অনাদৰী” আৰু “নৱ-নিৰ্ম্মালি”, *Studies in the History of Assam*, *An Assamese Miscellany*, *Inscriptions of Assam*, *the Military system of the Assamese People* (প্ৰতিভা দেৱী সৌৰৱণী বক্তৃতাবলী)



Mr. Jumla's Invasion of Assam, Assam-Khasi Relations, Occasionals and Abstracts, Historical Research in Assam, Academic Verses, Quintessence of Experience, Two Years in Parliament, Assam in the Eighteenth Century.

### শ্রীযুতা নলিনীবালা দেৱী

বিখ্যাত কবি শ্রীনলিনীবালা দেৱী স্বনামধন্য দেশনেতা কৰ্ম্মবীৰ নবীনচন্দ্ৰ বৰদলৈৰ প্ৰথম সন্তান। নবীন বৰদলৈৰ দেউতাক ৰায়বাহাদুৰ চন্দ্ৰমাধৱচন্দ্ৰ বৰদলৈ। এওঁলোক অসমৰ বিখ্যাত কুদ্ৰখৰি বংশৰ; আদিতৈ শিৱসাগৰত বাস কৰিছিল; মান ভগনৰ দিনত উত্তৰ গুৱাহাটীত বসতি লয়হি। মাধৱচন্দ্ৰ বৰদলৈ ডাঙৰীয়া বৰপেটাত ই-এ-চি হৈ থকা কালছোৱাৰ ভিতৰতে ১৮৯৮ চনৰ মাৰ্চ মাহত তেওঁৰ নাতিনী নলিনী দেৱীৰ জন্ম হয়। নবীন বৰদলৈদেৱ ১৯০৮ চনৰ পৰা ভালেমান দিন কলিকতা হাইকোৰ্টত 'এড্.ভোকেট' হৈ আছিল আৰু পিছত দেশৰ আহ্বানত অসমলৈ আহি গুৱাহাটীৰ 'শান্তিতৰন'ত থাকিবলৈ লয় আৰু ১৯২১ চনৰ পৰা অসমৰ অসহযোগ আন্দোলনত নেতৃত্ব গ্ৰহণ কৰে।

সৰু কালৰ পৰাই দেউতাকৰ তত্ত্বাৱধানত থাকি নলিনী দেৱীয়ে ঘৰতে উপযুক্ত শিক্ষা লাভ কৰিবলৈ সুচল পায়। শ্ৰীশিক্ষাৰ বাবে সেই দিনত সুযোগ নথকা স্বত্বেও গৃহশিক্ষকৰ যোগেদি তেওঁৰ শিক্ষালাভ হয়। দেউতাকেও নিজে গীত-বাঁহাদি জনাৰ গুণে নিজৰ লৰা-ছোৱালীক এই বিখ্যাত শিক্ষিত কৰি তুলিছিল। আঠ বছৰ বয়সৰ পৰাই নলিনী দেৱীয়ে সংস্কৃত শ্লোক, ৰামায়ণ, মহাভাৰত, যোবা, কীৰ্তন, বৰগীত আদি আবৃত্তি কৰি মানুহক মুগ্ধ কৰিব পাৰিছিল। সৰু কালৰ পৰাই কৃষ্ণ-ভক্তিৰ প্ৰভাৱে তেওঁৰ অন্তৰ জয় কৰিছিল। আঠ বছৰ বয়সত তেওঁৰ এবাৰ টান সন্নিপাত জ্বৰ হয়। চিকিৎসকসকল নিৰাশ হল। কিন্তু ৰোগীৰ অন্তৰত এটা সাহ আছিল আৰু আনৰ আগতো কথাবাৰ প্ৰকাশ কৰিছিল যে ঈশ্বৰৰ নামেই তেওঁক ভাল কৰিব। তেওঁ সকলো ঈশ্বৰৰ নাম-গুণকে লৈ আছিল, অইন কি অজ্ঞান অৱস্থাতো বুকুত হাত দি ভগৱানৰ নাম স্মৰণ কৰিছিল। ক্ৰমান্বয়ে ৰোগী ভালৰ পিনে আহিব ধৰিলে। ভগবদ্ভক্তিমেই ছোৱালীৰ জীৱন ৰক্ষা কৰিলে বুলি কব পাৰি।

শিশু অৱস্থাতে তেওঁৰ অন্তৰত কাব্যিক প্ৰতিভাই ভূমুকিয়ায় আৰু তেতিয়াৰ পৰাই 'পিতা', 'সন্ধ্যা' আদি তেওঁৰ ৰচিত কবিতা দুই চাৰিটাকৈ আলোচনীত প্ৰকাশ হ'ব ধৰে। কেৱল এয়ে নহয়, বোৱা কটা আদি ঘৰুৱা কামতো কম বয়সতে তেওঁ পৈণত হৈ উঠে।

বাৰ বছৰ বয়সত শিৱসাগৰৰ কৃষ্ণপ্ৰাণ চাংকাকতিদেৱৰ পুতেক চন্দ্ৰজীবেশ্বৰ চাংকাকতিদেৱৰ লগত নলিনী দেৱীৰ বিয়া হয় আৰু তেৰ বছৰ বয়সত তেখেত স্বামীৰ ঘৰলৈ যায়। আঠ বছৰ কাল তেখেতে তাত অতি সুখ আৰু আনন্দত থাকি সাংসাৰিক জীৱন অতিবাহিত কৰে। ইয়াৰ ভিতৰত তেখেত নলিনী দেৱীয়ে পাঁচটি সন্তানৰ মুখ দেখিবলৈ পায়। দুৰ্ভাগ্যবশতঃ ১৯১৭ চনত তেখেতৰ স্বামীৰ অকাল মৃত্যু ঘটে। শিশু সন্তান কেইটিৰ সৈতে লৈ দেউতাকে তেখেতক নিজা ঘৰলৈ লৈ আহে। তেতিয়াৰে পৰা আকৌ দেউতাকৰ লগতে নলিনী দেৱীৰ জীৱন গঢ় লাগি উঠিবলৈ ধৰে; সমাজ-সেৱা, সাহিত্য-সেৱা আদিৰ প্ৰতি তেখেতৰ মন ঢাল খাই আছে।



ভগৱানৰ কঠোৰ পৰীক্ষাৰ পাৰ পাবলৈ নাই। অলপ দিনৰ ভিতৰতে বিধবা মাতৃৰ বুকুৰ মাজৰ পৰা ছুটি পুত্ৰ সন্তান বিদিয়ে অকালতে হৰিলে গল—সকজন (পুতলী) ৰ পাঁচ বছৰ বয়সত আৰু মাজুজন (পৰিত্ৰ) ৰ একৈশ বছৰ বয়সত আকস্মিক মৃত্যু ঘটে। পুত্ৰ-শোক আৰু বৈধব্য-যন্ত্ৰণাত কাতৰ হোৱা কবি-মাতৃৰ হৃদয়ত তেতিয়াৰ পৰাই কবিতাৰ নিছিগা ধাৰ বৰলৈ ধৰিলে। ইয়াৰ সফল স্বৰূপে আমি পাওঁ ‘সন্ধিয়াৰ স্মৃতি’, ‘সপোনৰ স্মৃতি’ আৰু ‘পৰশমনি’। দৰ্শনৰ তত্ত্ব-পূৰ্ণ এই তিনিখনি কবিতা-পুথিয়ে আজি অসমীয়া কাব্য-সাহিত্যৰ অমূল্য সম্পদ ৰূপে খ্যাতিলাভ কৰিছে।

১৯৩৫ চনত দেউতাক কৰ্মবীৰ নবীন বৰদলৈৰ লোকান্তৰ ঘটে। দেউতাকৰ বিবিধ কাৰ্য্যায়লীৰ কথা সন্নিবেশ কৰি ‘স্মৃতি-তীৰ্থ’ নামৰ বৃহৎ জীৱন চৰিত্ৰ এখনিও কবিত্বপূৰ্ণ ভাষাৰে তেখেতে লিখি উলিয়াই অসমীয়া জীৱনী-সাহিত্য ভঁৰাললৈ উৎকৃষ্ট বৰঙনি যোগাইছে।

পিছৰ কালছোৱাত নলিনী দেৱীক আমি সমাজ আৰু সাহিত্য ক্ষেত্ৰত নানা ৰূপে দেখিবলৈ পাইছোঁ। ১৯৪৭ চনত ৰাজ্যিক চৰকাৰে তেখেতক সাহিত্যিক পেঞ্চন দি সন্মান দেখুৱায় আৰু সেই বছৰতে সৰ্বভাৰতীয় সাহিত্য-সন্মিলনলৈ অসমৰ প্ৰতিনিধি ৰূপে নিমন্ত্ৰিত হয়। এই বছৰৰ ভিতৰতে গোলাঘাটত বহা ‘সৰ্দৌ অসম ছাত্ৰ সন্মিলন’ আৰু নগাঁওত বহা ‘অসম প্ৰাদেশিক মহিলা সমিতি’ৰ সভানেত্ৰীত্ব কৰে। ১৯৫০ চনত ‘সৰ্দৌ অসম পাৰিজাত কানন (বৰ্তমান ‘মইনা পাৰিজাত’)ৰ সৰ্বাধিনায়িকা পদত থাকি অসমত এই শিশু অনুষ্ঠানটি স্থাপিত কৰাত নলিনী দেৱীয়ে প্ৰধান অংশ গ্ৰহণ কৰে। তেখেত অলপতে হোৱা ‘আন্তৰ্জাতিক শিশু-কল্যাণ সমিতি’ৰ অসম শাখাৰ সভানেত্ৰী নিৰ্বাচিত হয়। ১৯৫৪ চনত যোৰহাটত অসম সাহিত্য সভাৰ ২৩ শ অবিবেশনৰ সভানেত্ৰীৰ পদ লাভ কৰি তেখেতে জাতীয় সন্মান লাভ কৰে আৰু এই বছৰৰ ভিতৰতে কেন্দ্ৰীয় চৰকাৰেও সাহিত্যৰুষ্টি দি তেখেতক সন্মানিত কৰিছে। ১৯৫৫ চনৰ ২৫ জানুৱাৰীৰ দিনা দিল্লীত হোৱা সৰ্ব ভাৰতীয় কবি সন্মিলনলৈ নিমন্ত্ৰিত হৈ তাত তেখেতে কবিতা পাঠ কৰি সাহিত্যিক সমাজত অসমক পৰিচিত কৰি গৌৰৱ লাভ কৰে। নলিনী দেৱীয়ে এই উপলক্ষে প্ৰধান মন্ত্ৰী শ্ৰীনেহৰু আৰু ৰাষ্ট্ৰপতি শ্ৰীৰাজেন্দ্ৰ প্ৰসাদৰ পৰা সম্বৰ্দ্ধনা লাভ কৰে, অলপতে তেখেত ভাৰত চৰকাৰৰ দ্বাৰা পদ্মশ্ৰী উপাধিৰে বিভূষিতা হৈছে।

প্ৰকাশিত গ্ৰন্থ সমূহৰ উপৰিও তেখেতৰ ৰচিত আৰু কেবাখনিও মূল্যবান গ্ৰন্থ হাতে লিখা অৱস্থাত আছে। ইয়াৰ ভিতৰত নাটক আৰু কবিতাই সৰহ।

ঘৰুৱা নানা কাম-কাজ কৰিও তাৰ মাজতে আজৰি উলিয়াই এই মহিলা কবি গৰাকীয়ে যিদৰে সমাজ আৰু সাহিত্য সেৱাত আগুনিয়েগ কৰি আহিছে সি সকলোৰে অনুকৰণীয়।

### শ্ৰীযুত যতীন্দ্ৰনাথ ছুৱৰা

সুৰুৱা শ্ৰীযুত যতীন্দ্ৰনাথ ছুৱৰাদেৱে ১৮৯২ চনৰ মাৰ্চ মাহত শিৱসাগৰত জন্ম গ্ৰহণ কৰে। তেখেতৰ পিতৃৰ নাম শ্ৰীমন্মন্দ্ৰ ছুৱৰা আৰু মাতৃৰ নাম পুণ্ডা ছুৱৰা। শিৱসাগৰৰ চৰকাৰী উচ্চ ইংৰাজী বিদ্যালয়ৰ পৰা প্ৰৱেশিকা পৰীক্ষাত উত্তীৰ্ণ হৈ তেখেত কলিকতালৈ যায়। ১৯১৩ চনত কলিকতাৰ স্কটিছ্ চাৰ্চ কলেজৰ পৰা বি, এ মহলাত উঠে। ডঃ বাণীকান্ত কাকতি-দেৱে লিখিছে, “কুৰি বছৰ আগেয়ে আমি যেতিয়া প্ৰেছিডেন্সী কলেজৰ তৃতীয় বাৰ্ষিক শ্ৰেণীৰ



ল'ৰা ছুৱৰা ডাঙৰীয়া তেতিয়া আইন কলেজৰ ছাত্ৰ। শ্ৰীযুত লক্ষীনাথ বেজবৰুৱাই তেতিয়া হাওৰাৰ পৰা "বাহী" উলিয়াই অসমীয়া সমাজত প্ৰবল দেশপ্ৰেমোদৰ সোঁত এটি বোৱাইছিল। প্ৰবন্ধৰা অসমীয়া ছাত্ৰসকলৰ মনত বেজবৰুৱাৰ প্ৰভাৱৰ ছাৰ নপৰাকৈ নাছিল। ছুৱৰা বেজবৰুৱা ডাঙৰীয়াৰ অন্তৰঙ্গ বন্ধু আছিল, আৰু যদিও স্বদেশৰ হকে বেজবৰুৱা ডাঙৰীয়াৰ উগ্ৰ যুঁজাৰু প্ৰকৃতিৰ লগত তেখেতৰ প্ৰকৃতিৰ মিল নাছিল, বেজবৰুৱা ডাঙৰীয়াৰ একনিষ্ঠ সাহিত্য সেৱাৰ আদৰ্শ, আৰু অন্তৰৰ চিৰকলীয়া সেউজীয়া তৰুণতাৰ দ্বাৰা ছুৱৰা সম্পূৰ্ণভাৱে বিমোহিত হৈছিল।

আইন কলেজত তিনি বছৰ খৰলি খোৱা হৈ গ'লত, অসমীয়া ছাত্ৰসমাজত জনাজাত হ'ল যে ছুৱৰাই আৰু আইন ব্যৱসায় নকৰে, আৰু কোনো চাকৰিলৈও চেষ্টা নকৰে। তেখেত স্কটিছ চাৰ্চ কলেজিয়েট স্কুলৰ শিক্ষক হিচাপে কলিকতাতেই থাকিব। ছুৱৰা অসমীয়া সমাজৰ নামজলা পৰিয়ালৰ ল'ৰা; তেতিয়াৰ দিনত ইচ্ছা কৰিলেই হাকিম বা মঞ্চপ এটি সহজে হ'ব পাৰিলেহেঁতেন। তেতিয়াৰ পৰাই ছুৱৰাৰ জীৱনী সাধাৰণৰ মানত এটি সাঁথৰ।

শিক্ষকতা কৰাৰ উপৰিও ছুৱৰাদেৱে ১৯৩৩ চনৰপৰা ১৯৪৭ চনলৈকে কলিকতা বিশ্ববিদ্যালয়ত এম, এ শ্ৰেণীত অসমীয়াৰ অধ্যাপক স্বৰূপে কাম কৰিছিল। ১৯৩৩ চনত তেখেতৰ এটা ডাঙৰ মটৰ দুৰ্ঘটনা হয়। দীৰ্ঘৰ ইচ্ছাত জীৱন বন্ধা পৰিলেও তাৰ ফলত তেখেতৰ শৰীৰ ঘূৰীয়া হয়। ১৯৪৭ চনত ছুৱৰাদেৱে কলিকতা এৰে আৰু ১৯৪৮ চনৰ পৰা আজিলৈকে তেখেতে ডিব্ৰুগড়ৰ কানৈ কলেজত অসমীয়াৰ অধ্যাপকৰ কামত আত্মনিয়োগ কৰি আছে।

ছাত্ৰজীৱনৰে পৰাই চিৰকুমাৰ ছুৱৰাদেৱে একাণপটীয়াভাৱে সাহিত্য চৰ্চা বিশেষকৈ কবিতা চৰ্চা কৰি আহিছে। তেতিয়াৰে পৰা আজিলৈকে 'বাহী', 'মিলন', 'বৰদৈচিলা,' 'আৱাহন' আদি আলোচনীবোৰত তেখেতৰ অলেখ কবিতা প্ৰকাশ হৈ ওলাইছে। পিছত তাৰে কিছুমান কিতাপৰ অন্তৰ্ভুক্ত হৈছে, কিছুমান এতিয়াও আলোচনীৰ পাততে আছে আৰু কিছুমান অপ্ৰকাশিত অৱস্থাত বিলুপ্ত হৈছে। মুঠতে অসমীয়া সাহিত্যত সুকবি হিচাপে তেখেতে বিশেষ সুখ্যাতি লাভ কৰিছে। তেখেতৰ প্ৰকাশ হৈ ওলোৱা কবিতাৰ পুথি হৈছে 'আপোন সুৰ,' 'বনফুল,' 'ওমৰ তীৰ্থ, আৰু 'কথাকবিতা'। ছুৱৰাৰ কবিতা সম্পৰ্কে ডক্টৰ শ্ৰীযুত বিৰিঞ্চিকুমাৰ বৰুৱাদেৱে কয়, "ছুৱৰাৰ কবিতা সৰ্বজন সমাদৃত হোৱাৰ সৰ্বপ্ৰধান গুণ তেখেতৰ কবিতাৰ ভাষা। ছুৱৰাৰ কবিতাত ভাষাৰ জটিলতা, শব্দৰ দুৰ্বোধ্যতা, অৰ্থৰ অস্পষ্টতা নাই। তেখেতৰ কাব্যৰ ভাষা শিশুৰ দৰে সৰল, স্বভাৱ সুন্দৰী ৰমণীৰ দৰে নিৰলঙ্কাৰ। ইংৰাজ কবি ওৱৰ্ড্‌চ্‌ওৱথে এনে ভাষাকেই কাব্যৰ উপযুক্ত বাহন বুলি নিৰ্দেশ কৰি গৈছে। কবিৰ কাব্যপ্ৰেৰণাও সহজ আৰু স্বতঃপূৰ্ণ। ই অসমীয়াৰ জাতিগত ভাবনাৰ অনুকূল। ছুৱৰাৰ কবিতাত পাহৰি যোৱা অসমীয়া বনগীতৰ কথা সুৰ নতুন ৰূপত নবীন ছন্দত ধ্বনিত হৈছে। সেয়ে তেখেতৰ কবিতাক গীতাত্মক 'লিৰিক' কবিতাৰ পৰ্য্যায়লৈ তুলিছে। ছুৱৰা এই বিঘৰত আধুনিক অসমীয়া কাব্য বুৰঞ্জীত যুগ প্ৰৱৰ্ত্তক কবি।"

ওমৰ খায়ামৰ কবাইয়াৎ ছুৱৰাই পোন প্ৰথমে অসমীয়ালৈ ভাঙে আৰু তেখেতৰ এই 'ওমৰ তীৰ্থ' ১৯২৫ চনত প্ৰকাশ হয়। ছুৱৰাৰ 'ওমৰ তীৰ্থ' ভাঙনি হলেও তাত এটা সৰল, সহজ সাৱলীল আৰু স্বাভাৱিক গতি আছে, পঢ়িলে মৌলিক কবিতাৰ দৰে লাগে। ইয়াৰ কাব্য



হৈছে, “ইয়াক বিদেশী মূলৰ পৰা অনা হলেও কৰিয়ে তাক বুকুৰ তপত তেজৰ উম দি গজীৱ কৰিছে।” বিখ্যাত ফাদী কবি হাফেজৰ কিছুমান কবাইয়াংৰ সুললিত ভাঙনি কবি কৰিয়ে ‘জীৱনৰ সুৰ’ নাম দি আন এখনি কবিতাৰ পুথি যুগুত কৰি ৰাখিছে। সি এতিয়াও অপ্ৰকাশিত। টুংগোনিভৰ আহিত তেখেতেই প্ৰথমতে অসমীয়া সাহিত্যত কাব্যৰ আৰ্হিৰ গল্প ‘কথা কবিতা’ লিখি ( ১৯৩৩ চন ) অসমীয়াত এইবিধ নতুন কবিতাৰ প্ৰচলন কৰে। “কথা কবিতা” নোহোৱা নোপজা কবিতাৰ পুথি। এনে ধৰণৰ গছত লিখা কবিতাৰ পুথি জনাৰ ভিতৰত আন কোনো ভাৰতীয় ভাষাত নাই, ইংৰাজীতো বিৰল।.....‘কথা কবিতা’ ছৱৰা ডাঙৰীয়াৰ প্ৰায় কুৰি বছৰ কালব্যাপী নানান সময় আৰু নানান অৱস্থাৰ অনুভূতিৰ চিত্ৰ সমাবেশ। ই তেখেতৰ কোমল বুকু ভেদ কৰি ওলোৱা বালিৰ নিজৰাৰ দৰে।”

১৯৩৮ চনত ছৱৰাদেৱৰ ‘আপোন সুৰ’ নামৰ কবিতাৰ পুথি প্ৰকাশিত হয়। ১৯৫২ চনত তেখেতৰ ‘বনফুল’ নামৰ আন এখন কবিতাৰ পুথি ওলায় আৰু এই পুথিৰ কাৰণে তেখেতে ভাৰত চৰকাৰৰ পৰা ৫০০০ টকা বঁটা পায়। অসম চৰকাৰেও তেখেতক সাহিত্যিক বঁটা দি সন্মানিত কৰিছে।

### শ্ৰীযুত বেণুধৰ শৰ্মা

১৮১৬ শকৰ কাতি মাহৰ ৩০ তাৰিখে তুলসীদেৱীৰ গৰ্ভত এচাৰিশিঙীয়া অধ্যাপকৰ ঘৰ চাৰিঙত বুৰঞ্জীবিদ শৰ্মাদেৱৰ জন্ম হয়। তেখেতৰ পিতৃ চিদ্দেশ্বৰ শৰ্মা গাৰ্গ্য গোত্ৰৰ অতীজৰ তেজপুৰৰ জামুগুৰিৰ।

পণ্ডিত ঠাহুৰাম দত্তৰ চমাৰণাৰ পঢ়াশালিত ১৯০১ চনত শৰ্মাদেৱৰ বিদ্যাবৃত্ত হয়। সেই পঢ়াশালিৰ পৰাই ১৯০৫ চনত বৃত্তিলাভ কৰে। পিছত শিৱসাগৰ চৰকাৰী হাইস্কুলত পঢ়ি তাৰ পৰা ১৯১৫ চনত দ্বিতীয় বিভাগত প্ৰৱেশিকা পৰীক্ষাত উত্তীৰ্ণ হৈ ১৯১৬ চনত কলিকতালৈ গৈ তাত বঙ্গবাসী কলেজত আই-এ পঢ়িবলৈ ধৰে। ১৯২০ চনৰ অসহযোগ আন্দোলনৰ প্ৰভাৱত বি-এ দিয়া আৰু নহল; তেতিয়াৰ পৰা গান্ধীবাদ অনুসৰণ কৰি তেখেতে আন্দোলনত জঁপ দিয়ে। ১৯২১ চনত এলাহাবাদ নেশ্যনেল কলেজৰ পৰা বি, এ-ৰ ডিপ্লোমা লয়। সেই চনতেই শৰ্মাই কলিকতা এৰে।

পুৰাতত্ত্ব আৰু প্ৰত্নতত্ত্বৰ একনিষ্ঠ পূজাৰী শৰ্মাদেৱে কবিত্বপূৰ্ণ হৃদয়েৰে অসমীয়া ভাষা আৰু সাহিত্যৰ নিৰহ নিপানী সেৱক হৈ অসমৰ বিভিন্ন অনুষ্ঠানৰ লগত জড়িত হয় আৰু গুৰি ধৰে। ডক্টৰ জন পিটাৰ ৱেদৰ Account of Assam প্ৰকাশ কৰাটো শৰ্মাদেৱৰ ডাঙৰ কীৰ্ত্তি। স্বদেশৰ হকে প্ৰাণ দিওঁতা মণিৰাম দেৱানক বেণুধৰ শৰ্মাদেৱেই পুনৰ জীৱন্ত কৰি ১৯৩১ চনত এইজন্য বীৰৰ পূজা পাতি মণিৰাম দেৱান আৰু পিয়ালি বৰুৱাৰ কীৰ্ত্তি কাহিনী অসমৰ দশোদিশে প্ৰতিধ্বনিত কৰি তোলে। যিবিলাক সভা-সমিতি আৰু সন্মিলন আদিৰ শৰ্মাদেৱে পৌৰোহিত্য কৰিছিল সেইবোৰ অসমৰ ইমূৰৰ পৰা সিমূৰলৈকে জুৰি আছে যেনে—নাৰায়ণপুৰ, উত্তৰ লক্ষীমপুৰৰ সংস্কৃতি সভা, ডিব্ৰুগড়ৰ চুতীয়া সন্মিলন, নাহৰকটীয়া, চেলেংহাট, আমগুৰি, দিৰৌমুখ, কোৱঁৰপুৰ, মেলেঙৰ ৰায়ত সভা, কালুগাওঁ চেলেংহাটৰ শিক্ষক সভা, টিয়কৰ চিলাৰায় উৎসৱ, গাভৰু পৰ্বতৰ শ্ৰমিক সভা, যোৰহাট পকামুৰাৰ পুথিভঁৰাল স্থাপন উৎসৱ, তৰাজান



ছাত্রসভা, গোলাঘাটৰ লাইব্ৰেৰী সভা, দেবগাওঁ, বিশ্বনাথ চাৰিআলি, চতীয়া, কামপুৰ, নগাওঁ, কলিয়াবৰ বিহু সম্বলনী, ফুলগুৰি চুতীয়া সম্বলন, বৰপেটা, জাগাবা, কবৰা, অভয়াপুৰী, শালকোছা, গুৱালপাৰা শঙ্কৰদেৱ জন্মোৎসৱ সংস্কৃতি সভা প্ৰভৃতি, ধুবুৰীৰ অসম সাহিত্য সভা আৰু ছিলঙৰ অসম সাহিত্য সভাৰ বুৰঞ্জী শাখাৰ অধিবেশন।

অসম সাহিত্য সভাই শিৱসাগৰত লক্ষ্মীনাথ বেজবৰুৱাক অভিনন্দন দিছিল। বেণুধৰ শৰ্মা অভ্যর্থনা সমিতিৰ সেই অভিনন্দন শাখাৰ সভাপতি আছিল।

দিল্লী, আহমেদাবাদ আৰু কলিকতাত হোৱা বুৰঞ্জী কংগ্ৰেছত শৰ্মাদেৱে অসমৰ প্ৰতিনিধি হৈ যোগ দিয়ে।

Assam Review, Statesman আৰু Pioneer কাকতত শৰ্মাদেৱে ইংৰাজী প্ৰবন্ধৰ যোগান ধৰিছিল। তেখেতৰ ৰচিত গ্ৰন্থসমূহৰ নাম আৰু ৰচনাৰ সময় তলত দিয়া হল।

১৯১৮ ৰবিনচন ক্ৰুচ, ১৯২৬ Congress Guide, ১৯২৭ Dr. J. P. Waded Account of Assam, ১৯৩৫ জৱাহৰলালৰ জীৱনী, ১৯৩৭ আদলগফুৰ খানৰ জীৱনী, ১৯৪৩ বাংপতা, ১৯৪৭ সাতাৱন চাল, ১৯৪৮ মঙ্গলতীৰ কণ্ঠমালা, ১৯৫০ গঙ্গাগোবিন্দ ফুকন, মণিৰাম দেৱান, ১৯৫১ দুৰবীণ, ১৯৫৬ বঙ্গমুৱা নৌ যাত্ৰাৰ আপদীয়া কাহিনী, ১৯৫৭ কংগ্ৰেছৰ কাচিৱলি ৰ'দত, বিহুৰ ভোগজৰা, ফুলচন্দন, চন্দন চ'ৰা, গোবিন্দ বেজবৰুৱা, লক্ষ্মীনাথ বেজবৰুৱা।

শৰ্মাদেৱে তৰুণ অসমৰ সম্পাদক আৰু 'অসমীয়া' বাতৰি কাকতৰ সহকাৰী সম্পাদক আছিল।

দক্ষিণপাট সত্ৰৰ শৰ্মাদেৱ এজন প্ৰধান সেৱক। এই সত্ৰৰ বুৰঞ্জী তেখেতে প্ৰণয়ন কৰিছে।

বিশ্বভিত্তি-গৰ্ভত অৱলুপ্ত তথ্যসমূহ লৈ শৰ্মাদেৱে অনুসন্ধিৎসাৰ পোহৰ পেলাইছে। অতীতৰ একাৰ গৰ্ভৰ বহুতো সমল তেখেতে পোহৰলৈ অনাৰ চেষ্টাত আছে।

অসমীয়া ভাষাৰ শব্দ সম্পদ আৰু নিজস্ব বৈশিষ্ট্যৰ প্ৰতি শৰ্মাদেৱ বৰ সজাগ। নকৈ গঢ় দিয়া কিছুমান শব্দৰ তালিকাও শৰ্মাদেৱে যুগুত কৰিছে।

হেমচন্দ্ৰ গোস্বামী আৰু ফণীধৰ চলিহাৰ ডায়েৰী শৰ্মাদেৱৰ হাতত সংৰক্ষিত হৈছে।

তলত বিবিধ কাকতত সিঁচৰতি হৈ থকা তেখেতৰ কেতখিনি প্ৰবন্ধৰ নাম দিয়া হল।

( ১ ) কানাই বৰশী শিলৰ ওপৰক্ৰি, আলোচনী, ( ২ ) হংকঙৰ চীনা পত্ৰিকাত অসম দেশৰ বিৱৰণ, অসম সাহিত্য সভা পত্ৰিকা, ( ৩ ) কটকী চৰিত্ৰ, আৱাহন, ( ৪ ) অসমীয়া চাহৰ আঁতৰুৰি, আৱাহন, ( ৫ ) সাতাৱন চাল বা স্বাধীনতাৰ যুদ্ধ, আৱাহন, ( ৬ ) অসমত সোণ কমোৱা ব্যৱসায়, চেতনা, ( ৭ ) ভূমলী গড় সম্পৰ্কে, জয়ন্তী, ( ৮ ) ৱেড বুৰঞ্জীৰ সম্পৰ্কে, জয়ন্তী, ( ৯ ) ফু-কেন-লুং বৰবৰুৱা মোমাই তামুলী, বৰদৈচিলা, ( ১০ ) অসমীয়া লো আৰু হিলৈ, বাঁহী, ( ১১ ) মধুপৰ্ক, বাঁহী, ( ১২ ) পৃথুৰ বৰকাকতী ৰাইডঙ্গীয়া ফুকন, বাঁহী, ( ১৩ ) ফাৰ্ছী সাহিত্যত অসম বুৰঞ্জী, বাঁহী, ( ১৪ ) অসম বুৰঞ্জীৰ পৰা কেইখনমান চিঠি, বাঁহী, ( ১৫ ) বাহৰাম, গৌৰাণ্ধল ৰজাৰ ওচৰলৈ অহা, বাঁহী, ( ১৬ ) আপদীয়া বঙ্গযাত্ৰাৰ অমঙ্গল কাহিনী, বাঁহী।









নগেন্দ্রনাথায়ণ চৌধুরী



# অসম সাহিত্য-সভাৰ ভাষণাবলী

## ত্ৰয়োদশ অধিবেশন

শিৱসাগৰ—১৯৩১ ডিচেম্বৰ,

সভাপতি—জমিদাৰ নগেন্দ্ৰনাৰায়ণ চৌধুৰী

অভ্যর্থনা সমিতিৰ সভাপতি ডাঙৰীয়া, প্ৰতিনিধিবৰ্গ আৰু উপস্থিত সমজুৱাসকল !

পৰমেশ্বৰত শৰণ লৈ, আগৰ সভাপতি সকলৰ উদ্দেশ্যে শ্ৰদ্ধাঞ্জলি বাচি আপোনালোকক নমস্কাৰ কৰিছোঁ। মোৰ জীৱনৰ আজি এটা চিৰস্মৰণীয় দিন। অতীত শৌৰ্য্য-বীৰ্য্যৰ লীলাভূমি, আহোম ৰজাসকলৰ প্ৰাচীন কীৰ্ত্তি-কলাপপূৰ্ণ ৰাজধানী এই শিৱসাগৰলৈ এয়ে মোৰ প্ৰথম আগমন—ৰজাতকৈ পূজ্য আৰু সন্মানিত যি বিদ্বৎ সমাজ, তেওঁলোকৰ বছৰেকীয়া সন্মিলন ৰূপ মহাযজ্ঞত হোতাকপে যোগ দিবৰ বাবে অপ্ৰত্যাশিতভাৱে আপোনালোকৰ সাদৰ আহ্বান পাই মই আজি কিমান সন্মানিত আৰু আনন্দিত তাক কৈ মিছাতে সময় নিয়াব নোখোজোঁ। কেৱল সেইবাবে আপোনালোকলৈ মোৰ আন্তৰিক ধন্যবাদ জনালোঁ।

এনে এটা গুৰুভাৰলৈ নিমন্ত্ৰণ গ্ৰহণ কৰা উচিত নে অনুচিত সেই লৈ মই দোদোৰমোদোৰত পৰিহিলোঁ। যি শ্ৰেষ্ঠ আসনত বাণীৰ বৰপুত্ৰসকলে বহি অকল সভাকে নহয়, লগে লগে গোটেই দেশকো উজ্জ্বল কৰি থৈ গৈছে, সেই পৱিত্ৰ আসনত বহিবলৈ ওলালে বত্ৰিশ পুতলিৰ দৰে আসনৰ প্ৰতি অণুপৰমাণুৰে বিদ্ৰূপ নকৰিব নে? অৱশ্যে এই আহ্বান নিমন্ত্ৰণ নহয়। কাৰণ মই আপোনালোকেৰে এজন। আৰু সাহিত্য সভাৰ সভাপতিৰ কৰ্ত্তব্যও সাহিত্য সৃষ্টি নহয়; সাহিত্যৰ আলোচনা আৰু পথ নিৰ্দ্দেশন কৰা মাথোন। সেই নিমিত্তে ওলাইছোঁ। মাটিৰ ঘট নাইবা শিল এডোখৰকে ভগৱান আৰোপ কৰি সাধকে যেনেকৈ সিদ্ধিলাভ কৰিব পাৰে তেনেকৈ মোক বহুৱাই থৈ আপোনালোকেও নিজ নিজ কাম সমাধা কৰি লব পাৰিব। সেই নিমিত্তে পুণ্যদৰ্শন দেশৰ উজ্জ্বল বত্ৰশ্ৰেষ্ঠ সাহিত্যিকসকলক একে ঠাইত চাই পুণ্য অৰ্জনৰ সুযোগ হেৰুৱাবলৈ মই টান পাইছোঁ। আৰু সেই নিমিত্তেই আহি কবপুটে হাজিৰ হবলৈ বাধ্য হৈছোঁ। মোৰ কিবা দোষ নাইবা ধুৰ্ভতা প্ৰকাশ পালে কেৱল এই ধিনিয়ে—বাবৰ অযোগ্যতাৰ বাবে নহয়। গতিকে মোৰ প্ৰাৰ্থনা, অক্ষমতাৰ দায়-দোষ সকলোকে মাৰ্জ্জনা কৰে যেন।

আজি সৰস্বতী আইৰ শ্ৰেষ্ঠ পূজাৰীসকলৰ লগত মই যি অকিঞ্চিৎকৰ উপকৰণ লৈ মাতৃ বন্দনাৰ নিমিত্তে আগ বাঢ়িছোঁ সি তুচ্ছাদপিতুচ্ছ। সি কেৰ্কেটুৱাৰ ভেটি 'বাহপাতো' নহয়, বনৰীয়া বনৰ এপাত মাথোন আৰু তাৰো কোনো বহ-কহ নাই—শুকান। তাৰ কোনো বৰণ



বা গোফো নাই; কেৱল ভক্তিপানীৰে তিওৱা। সি বিদ্যাদেৱীৰ চৰণবন্দনাৰ উপযুক্ত হ'ব বুলি আশা কৰিব নোৱাৰি। যি কি নহওক, যোগ দিয়া হৈছে যেতিয়া, সেই উদ্দেশ্যে আগ বঢ়োৱা হল। বাঞ্ছিত ঠাই গৈ পোৱা নোপোৱা ভগৱানৰ ইচ্ছা।

মাহুহ যে জীৱন্ত তাক বুজিব পাৰি তাৰ অঙ্গ সঞ্চালন বা শৰীৰৰ স্পন্দনলৈ চাই। এই কথা এটা জাতি বা সমাজ সম্বন্ধেও খাটে। এই জাতি বা সমাজৰ স্পন্দন বুজিব পাৰি তাৰ নানা কাৰ্য্যকলাপৰ ভিতৰেদি।

‘মাহুহ’ শব্দটোৰ মাহু কথাৰ পৰা উৎপত্তি। অৰ্থাৎ ই ব্ৰহ্মাৰ মানসপুত্ৰ। তাৰ চিন্তা অৰ্থাৎ তাৰৰ দ্বাৰা প্ৰকাশৰ নিমিত্তে ভাষা আছে। এই ভাষা থকাৰ নিমিত্তেই মাহুহ আজি সকলো প্ৰাণীতকৈ শ্ৰেষ্ঠ। মাহুহৰ এটা নাম ব্যক্তি অৰ্থাৎ ভাষাৰ পৰা ভাষা। আৰু যি জাতি বা সমাজৰ ভাষা শ্ৰেষ্ঠ সি আন জাতি বা সমাজতকৈ উন্নত। প্ৰকৃতিৰ পূৰ্ণ বিকাশ। গতিকে যি জাতি বা সমাজৰ ভাষা উন্নত সেই জাতি বা সমাজেই যে আন সকলোতকৈ শ্ৰেষ্ঠ তাক অনায়াসে কব পাৰি। এই ভাষাৰ বাহন ভাষাৰ পৰা সাহিত্যৰ সৃষ্টি। এতেকে মানৱ সমাজৰ স্পন্দন অৰ্থাৎ সকলো কাৰ্য্যকলাপ বা উন্নতি-অৱনতি বুজিব পৰা যায় সেই জাতিৰ ভাষা অৰ্থাৎ সাহিত্যৰ মাজেদি।

পুৰণি কামৰূপৰ তথা অসমৰ উন্নতি আৰু প্ৰাচীন সভ্যতাৰ কথা আজি আৰু ন-কৈ কবৰ আৱশ্যক নাই। সদিয়াৰ পৰা জলপাইগুৰি, দিনাজপুৰ প্ৰভৃতি ঠাইলৈকে পুৰণি মন্দিৰ দালান আদিৰ ভগ্নাৱশেষ বহুত দেখিবলৈ পোৱা যায়। ইয়াৰ বাহিৰেও অসমৰ হাবিয়ে-জঙ্গলে পাহাৰে-পৰ্বতে নানা শিলৰ মূৰ্ত্তি, মন্দিৰ, পুখুৰী, গড় আদিৰ চিন কিমান যে চকুত পৰে তাক আমাৰ দেশৰ মাহুহৰ আগত উল্লেখ কৰা ধুষ্টতা মাথোন। এইবিলাকৰ বাহিৰেও আকৌ কোনেও নেদেখা-নুশুনা যে কিমান প্ৰাচীন শিল্পকলা, নগৰ, গাওঁ-ভূঁই আদি মাটিৰ তলত পোত খাই আছে, নাইবা বহু শতাব্দী নিকপদ্ৰৱে প্ৰকৃতিৰ কোলাত প্ৰতিপালিত অটবি, অৰণ্য শ্ৰেণীৰ অন্তৰালত লুকাই বাঘ-ভালুক আদি হিংস্ৰ জন্তুৰ ক্ৰীড়াস্থল হৈ আছে, তাৰ কোনে ভুলব? এই দেশৰ প্ৰত্নতাত্ত্বিক অনুসন্ধান এতিয়াও যথেষ্ট হোৱা নাই। বীতিমতে অনুসন্ধান আৰম্ভ হ’লে বহু তত্ত্ব আবিষ্কৃত হৈ জাতীয় বুৰঞ্জীৰ নতুন আৰু গৌৰৱজনক অধ্যায় ৰচিত হ’ব বুলি বিশ্বাস। বেছি দূৰলৈ যাবই নালাগে, আমাৰ ঘৰ লক্ষ্মীপুৰৰ এমাইলমান দূৰতে বিছনদৈ বজাৰ সৰু এটা পুখুৰী আৰু কালীৰ থান এখন আছে। কিংবদন্তিমতে এশ আঁঠোটা নৰমুণ্ডৰ ওপৰত এই বেদীটো প্ৰতিষ্ঠিত। বৰ্ত্তমান ডাঙৰ ডাঙৰ গছেভৰা এটা ওখ টিলাৰ দৰে হৈ বৈছে। তাৰ মাহুহে ইয়াক ‘গাড়েমাথা’ পাহাৰ বুলি কয়। কাৰণ গাৰোক ইয়াত বলি দিয়া বুলি প্ৰবাদ। ইয়াত ওচৰতে ইটাখুলি বুলি এখন বিল আছে। এই কালীবাৰীৰ পৰা কৰৈবাৰীলৈকে এটা বহল আলি আছিল। গুনিবলৈ পোৱা যায় কৰৈবাৰীত বোলে বহুত পুৰণি কীৰ্ত্তি আছে। ইয়াত কোন ৰজা আজিল, তেওঁৰ নাম বিছনদৈ নে আজিকালিৰ শিক্ষিত মাহুহে কোৱাৰ নিচিনা বিষ্ণুদেৱ আছিল, তাক অনুসন্ধান কৰোতা কেও নাই। যিকি নহওক এইবোৰ বেছি পুৰণা বুলি মনে নধৰে; কাৰণ কেইমাইলমান দূৰত ‘টিকিৰি কিল্লা’ আৰু ‘বাখল কিল্লা’ বুলি পুৰণি দুটা চিন আছে, তাত যি বন্দুকৰ গুলী পোৱা যায় সিবোৰ চিচাৰ। আকৌ



গোৱালপাৰাৰ ওচৰত 'শাশলটেক' নামে ঠাইত ব্ৰহ্মপুত্ৰৰ দাঁতিত 'শাশল নাথ' নামে এটি শিৱলিঙ্গ আছে। আৰু তাত শিলৰ মন্দিৰৰ ভগা চিন আৰু পৰ্বতৰ গাত 'কুলঙ্গি' এতিয়াও দেখা যায়। গোৱালপাৰা চহৰৰ ওচৰৰ আন এখন পাহাৰত বোলে বহুত শিৱলিঙ্গ আৱিষ্কাৰ হৈছে। সেই কথা আপোনালোকৰ বহুতে জানে। ধুবুৰীত 'নেতাই ধুবুৰী'ৰ ঘাট বুলি শিলৰ খটখটা এতিয়াও আছে। এইবিলাক প্ৰত্নতত্ত্বৰ বিষয়ৰ লগত আমাৰ বিশেষ সম্বন্ধ নাথাকিলেও এনেবিলাকেই জাতিৰ অতীত গোৱৰ আৰু উন্নতিৰ চিন, তাত কোনো সন্দেহ নাই। এই সম্বন্ধে আৰু বহুলাই নকলেও এইখিনি কোৱা বোধকৰো অতি আৱশ্যকীয় যে এইবোৰ বিষয়ৰ

জোৰ প্ৰত্নতাত্ত্বিক  
অনুসন্ধানৰ আৱশ্যক

বীতিমতে অনুসন্ধান হোৱা উচিত। গোটেই দেশজুৰি থকা এনে ধৰণৰ প্ৰাচীন কীৰ্ত্তিকলাপৰ লগত অসমীয়া ভাষাবোৰে বহু পুৰণি সম্পদ নিহিত থকা অসম্ভৱ নহয়। সি যি কি নহওক, এইবিলাকৰ ফালে চালে—এই দেশখন

যে 'অসম' অৰ্থাৎ তুলনাহীন আছিল, সেই কথাৰ সাৰ্থকতাত মনৰ উৎসাহ আনন্দ উপচি পৰে। আপোনাসকলে পাহৰিলে নচলিব যে কাশ্মীৰ আৰু সদিয়াৰ ভিতৰত ভাষাগত যোগসূত্ৰ দেখি ভাষাবিদ কিছুমান আচৰিত হৈছে। আৰ্য্যসকল আহি পূব বা পশ্চিম ফালৰ পৰাই ভাৰতত সোমোওক নাইবা যি কোনো ফালৰ পৰাই সোমোওক বা ভাৰতৰ আদিম অধিবাসীয়ে হওক কিম্বা সকল খেতিয়কেই আৰ্য্য হওক, পূব ভাৰতৰ পৰা পশ্চিম ভাৰতলৈকে হিমালয়ৰ দাঁতিয়েদি এটা যোগাযোগ আছিল তাক কোৱা বাহুল্য মাথোন। কিছুমানৰ মতে পূবৰ পৰা ব্ৰাহ্মণ আহি আৰ্য্যবিলাকক পৰাস্ত কৰি এই দেশত বসতি কৰিছিল। যোগিণীতন্ত্ৰতো আছে যে ব্ৰহ্মাই ব্ৰাহ্মণসকলক আনি এই দেশত বহুৱালে।

ভাৰতৰ পূবৰ পৰা পশ্চিম ফাললৈ সভ্যতাৰ বিস্তাৰ হৈছিল বুলি শুনিলে কিছুদিন আগলৈও বহুতে বিশেষকৈ ইউৰোপৰ শিৱাসকলে চকু খাই উঠিছিল। কিন্তু বৰ্ত্তমানৰ বদ্ধসংস্কাৰ-

পূব ফালৰ পৰা  
পশ্চিম ফাললৈ সভ্যতা  
বিস্তাৰ

বিহীন অনুসন্ধানকাৰী সকলৰ ভিতৰত কিছুমানৰ মনত সন্দেহ হৈছে

জানোৱা কথাষাৰ সঁচাই। কাৰণ ইন্দো-চীনৰ হাবিয়ে-জঙ্গলে হিন্দুৰ বহুত

পুৰণি মন্দিৰ বিদ্যমান। আকৌ বামায়ণত উল্লেখ থকা বহুত ঠাইৰ লগত

শ্ৰামদেশৰ কিছুমান ঠাইৰ অদ্ভুত মিল আছে। তাৰ প্ৰাচীন ৰাজধানীৰ

নাম অচোথ্যা। সেই ঠাইৰ ৰজাৰ উপাধি 'ৰাম' দেখিবলৈ পোৱা যায়। বামায়ণৰ ৰামচন্দ্ৰবো আছিল শ্ৰাম বৰ্ণ। এই বৰ্ণ কথাটোৰ অৰ্থৰ ওপৰতে ইয়াৰ সমস্তা বহুখিনি নিৰ্ভৰ কৰিছে। বালী ৰজাৰ দেশ বালীদ্বীপত আছিল বুলি ভাবি লোৱাটো স্বাভাৱিক। বাৰণে বন্দী কৰা দেৱতাসকল চীনসাম্ৰাজ্যৰ আৰু চীনসমুদ্ৰৰ দ্বীপৰ ভিন ভিন ৰজা বুলি কিছুমানে অনুমান কৰে।

চীন সাম্ৰাজ্যই  
দেৱৰাজ্য

কাৰণ আৰ্দ্দাই পৰ্বতৰ পৰা তিব্বতলৈকে 'তায়' অৰ্থাৎ দেৱলোক বুলি তেওঁলোকে কব খোজে। দেৱাদিদেৱ মহাদেৱৰ বাসস্থান কৈলাসপুৰীখনো

এই পৰ্বততে। বৰ্ণিওৰ ৰজাই জলদেৱতা বৰুণ বুলি মনে ধৰে। জাভাৰ

পৰা জাপান বা জাপানৰ পৰা জাভা উপনিবেশ স্থাপন কৰা অসম্ভৱ নহয়। এই দুই ঠাইৰ মাজেৰে যবন আছিল বুলি কলে অত্যাৱ নহয় যেন লাগে। আনফালে 'বাৰণ' আৰু 'যবন' কথাটো যে একেই তাক ভাষাবিদ সকলে স্বীকাৰ কৰিব। বৰ্ণিষ্ঠ মুনিয়ে চীন দেশলৈ গৈ সিদ্ধি



লাভ কৰাৰ কথা দেখিবলৈ পোৱা যায়। কাৰো কাৰো মতে মেকপ্ৰদেশৰ পৰা আদি ব্ৰহ্মাই  
কসতি কৰাৰ নিমিত্তে ব্ৰহ্মদেশৰ নাম হৈছে। এই বৰ্ম্মা প্ৰভৃতি ঠাইৰ বৰ্ত্তমান ভাষা যিহে নহওক  
পুৰাকালত এই ভাষাৰ লগত 'ইন্দো-জাৰ্ম্মেন' ভাষাৰ যে অকল মিল আছিল এনে নহয়;  
অমৰপুৰ, মৰ্ত্তবন, যম প্ৰভৃতি ঠাইৰ নামৰ বাহিৰেও সংস্কৃতৰ তিকতা ( স্ত্ৰী ) শব্দৰ পৰ্য্যায়ৰ লগত  
ইয়াৰ বহুত ঠাইৰ অদ্ভুত মিল দেখিবলৈ পোৱা যায়। যেনে—নৰা ৰাজ্যৰ তিকতা নাৰী, ৰোমৰ  
( তাই জাতিৰ এটা অংশ নৰা ৰাজ্য আৰু আন এটা অংশ ৰোম ৰাজ্যলৈ গৈছিল বুলি বুৰঞ্জীত  
পোৱা যায় ) পৰা ৰমণী, কন্সোডিয়াৰ পৰা কামিনী, তামোৰ পৰা তামিনী, শ্ৰামৰ পৰা শ্ৰামা  
ইত্যাদি।

শ্ৰাম, ব্ৰহ্ম প্ৰভৃতি ঠাইত এতিয়াও ব্ৰাহ্মণ দেখিবলৈ পোৱা যায়। ভাৰতবৰ্ষৰ ব্ৰাহ্মণ  
সকলৰ উপাধিৰ আগত 'দেৱ' আৰু ব্ৰাহ্মণীৰ নামৰ পিছত 'দেৱী' কথাটো প্ৰচলিত আছে।  
কল্পিত স্বৰ্গৰ দেৱতাৰ উপাসক ব্ৰাহ্মণে কেনেকৈ উপাস্তৰ নাম নিজে গ্ৰহণ কৰি বিদ্ৰোহিতা  
কৰিব পাৰে! যি কি নহওক, এইবোৰ সম্বন্ধে বিস্তাৰিত আলোচনা কৰাৰ ঠাই ই নহয়।

কান্তকুজৰ পৰা

ব্ৰাহ্মণ অহা কালনিক

অকল ইয়াকে দেখুৱাবলৈ হে মাথোন বিচৰা হৈছে যে, আৰ্য্য বা ব্ৰাহ্মণসকল  
পূবৰ পৰা অহা একো আচৰিত নহয়। বৰং সিদিনাখন হলেও, কান্তকুজৰ  
পৰা ব্ৰাহ্মণ অহা কথাটো বহুতে কালনিক বুলি কব খোজে। কাৰণ পাঁচজন  
ব্ৰাহ্মণ যেনেকৈ কামৰূপলৈ আহিল, তেনেকৈ পাঁচজন বঙ্গদেশলৈ গৈ কুলীন হ'ল। আকৌ  
উৰিষ্যালৈও বোলে পাঁচজনৰে যোৱাৰ কথা চলিত আছে।

কামৰূপৰ পৰা গৈ  
ব্ৰাহ্মণে ভাটীত উপ-  
নিবেশ স্থাপন  
কৰিছিল।

এই কথা সচা বুলি ধৰি ললেও কনৌজৰ পৰা অহাৰ বাহিৰে কামৰূপত যে ব্ৰাহ্মণ  
নাছিল তাক বিশ্বাস কৰিবৰ কোনো হেতু পোৱা নাযায়। বৰং তেজপুৰৰ  
ভৈৰব-ভৈৰবীৰ মন্দিৰৰ ভগ্নাৱশেষ, বিশ্বনাথৰ শিৱলিঙ্গ, গোৱালপাৰাৰ  
লিঙ্গময় পাহাৰ, গুৱাহাটীৰ নানা মন্দিৰ আৰু বিশেষকৈ মহাপীঠ কামাখ্যাৰ  
ফালে চালে অনায়াসে কব পাৰি, এই দেশত ব্ৰাহ্মণৰ আধিপত্য বহুদিনৰ  
পৰা। দেশৰ প্ৰাচীন সভ্যতাৰ ফালৰ পৰা ধৰিব লাগিলে সন্দেহে হয়,  
জানোবা কামৰূপৰ পৰাহে ব্ৰাহ্মণ গৈ পশ্চিম দেশত বিশেষকৈ বঙ্গদেশত উপনিবেশ স্থাপন  
কৰিছিল। কাৰণ সেই প্ৰদেশখন যি শক্তিৰ উপাসক, সেই শক্তিৰ ঘাই পীঠ কামাখ্যা।  
আজিলৈকে তাৰ গুৰু শ্ৰেণীৰ ব্ৰাহ্মণবিলাকে তেওঁলোকৰ পীঠ কামাখ্যা বুলি প্ৰকাশ কৰিব  
লাগে। দুই এজনৰ বাহিৰে তাৰ পৰা অহা ব্ৰাহ্মণেই হওক নাইবা আন জাতিৰে মানুহ হওক  
কোনোবাই কোনোবাই কুলী, কোনোবাই গাৰোৱান, কোনোবাই কেৰাণী প্ৰভৃতি একোটা বাৰ  
লৈ অহা। কিন্তু বামুণীয়া কামৰূপ নিমিত্তে বঙাল খাটা বামুণৰ গতি এতিয়াও অপ্ৰতিহত আছে।  
কোৱা বাহুল্য, আগৰ কালত সাহিত্য চৰ্চ্চাত ব্ৰাহ্মণ সকলৰ একাধিপত্য আছিল। সংস্কাৰবদ্ধ  
নহৈ অনুসন্ধান কৰিলে এইবিলাক বিষয়েও বহুত কথা ওলাই পৰিব পাৰে।

চীন পৰিব্ৰাজক ফাহিয়ান যেতিয়া এই দেশলৈ আহিছিল তেতিয়া এই দেশৰ অৱস্থা  
জয়-জয় ময়-ময়। এতেকে এই দেশৰ সাহিত্যও যে উন্নত আছিল তাক অহুমান কৰিব পাৰি।  
কিন্তু অহুমানৰ ওপৰত বিচাৰ নচলে। আৰু তেজপুৰত আবিষ্কৃত পুৰণি শিলালিপিখনৰ ফালে



চালে মনত ধৰে, তেতিয়া ভাৰতৰ সাক্ষীজনীন ভাষা সংস্কৃত কামৰূপতো প্ৰচলিত আছিল। কিন্তু দেশীয় ভাষাৰ প্ৰচলন থকাতে কিছুমান বিষয়ত সংস্কৃতৰ ব্যৱহাৰ এটা পদ্ধতিৰ নিচিনা হৈ নিদিবলৈকে চলি আহিছিল। সমগ্ৰ ভাৰতে বুজিব পৰা কবিবৰ নিমিত্তেই সংস্কৃতৰ সৃষ্টি বুলি বহুতে ভাবে। আৰু এই ভাষা কোনো প্ৰদেশ বা জাতিৰ কেতিয়াও কথিত ভাষা নাছিল বুলি বহুতে অনুমান কৰে। এতেকে তেতিয়া দেশীয় ভাষাৰ প্ৰচলন নাছিল বুলি সঠিককৈ ক'ব নোৱাৰি। ৬৪০ খৃষ্টাব্দত ২য় চীন পৰিব্ৰাজক হীয়েন চাং যেতিয়া প্ৰাগজ্যোতিষপুৰ অৰ্থাৎ কামৰূপলৈ আহে, তেতিয়া এই দেশৰ সত্যতাৰ লগত সাহিত্যৰো উন্নত অৱস্থা আছিল। অৱশ্যে সেই সময়ৰ কোনো পুথি আজিলৈকে আৱিষ্কাৰ হোৱা নাই। গতিকে সেই সাহিত্যৰ ৰূপ কেনে আছিল, তাক ঠিক ক'ব টান।

নবকৰ জনকপুৰীলৈ যোৱা নাইবা ভগদত্তৰ কুকক্ষেত্ৰলৈ যোৱা কথা এৰি দিলেও নলন্দাৰ লুপ্ত বিহাৰৰ স্তূপ খানোতে ভাস্কৰ বৰ্ম্মাৰ ৰাজত্ব কালৰ মুদ্ৰা এটা ওলাইছে। এতেকে সেই সময়ত যে কামৰূপী মানুহৰ পশ্চিম ফাললৈ যাতায়াত আছিল তাক বুজিব পাৰি। বৈষ্ণনাথ ধামৰ এটা মন্দিৰত সন্ধ্যাদেৱীৰ মূৰ্ত্তি প্ৰতিষ্ঠিত আছে। এই মূৰ্ত্তিটো কামৰূপৰ বশিষ্ঠাশ্ৰমৰ পৰা লৈ গৈ তাত প্ৰতিষ্ঠা কৰা প্ৰবাদ আছে। ইয়াৰ ধ্যান সন্ধ্যাৰ সাধাৰণ ধ্যানৰ দৰে নহয়। যেনে—

“কামৰূপং পৰিত্যজ্য হৃদ পীঠ সমাগতাং ।  
ত্যক্তকামাং মহাদেবীং সিংহস্থামসি ধাৰিণীং ॥  
বাবণস্ত বধাৰ্থায় হৃদপীঠ সমাগতাং  
সন্ধ্যাদেবীং মহামায়াং তজ্জামোহতীষ্ঠদায়িণীং” ॥

এই সন্ধ্যাদেৱীৰ মন্দিৰৰ সম্মুখস্থ শিল এডোখৰত প্ৰাচীন লিপিৰে এইদৰে লিখা আছে—

“বজ্জানৌ প্ৰিয়নীল শৈল বসতিং বিশ্বত্য বাসংব্যধা ।  
ছুত্তানী পৰিপূৰয়ন্ত্যতিমতি দেৱী বিপত্তাৰিণী ।...”

‘বৈষ্ণনাথ মাহাত্ম্যম্’ নামেৰে কিতাপখনত এইদৰে লিখিছে।—“পুৰণি কালত ৰজা নৰকাসুৰ কামৰূপৰ অধিপতি আছিল আৰু তেওঁৰ পক্ষৰ পৰা মহামায়া কামাখ্যাৰ পূজা হৈছিল। এদিন তেওঁৰ পূজাৰ সময়ত বশিষ্ঠ মুনিয়ে কামাখ্যাক পূজিবলৈ উপস্থিত হল। ৰজা নৰকাসুৰে তেওঁক নিজৰ পূজা সমাধা নোহোৱালৈকে অপেক্ষা কৰিব কোৱাত ঋষিশ্ৰেষ্ঠৰ খং উঠি ৰজা নৰকাসুৰক নাশ হবলৈ আৰু দেৱীক কামৰূপ ত্যাগ কৰি আন ঠাইলৈ যাবৰ নিমিত্তে অতিশাপ দিছিল। সেইবাবে মহামায়া কামাখ্যাই কামৰূপ পৰিত্যাগ কৰি সন্ধ্যাদেৱী নামে খ্যাত হৈ হৃদপীঠত অধিষ্ঠান কৰিব লাগিছে। আকৌ অৰ্জুনৰ প্ৰতি কল্যাণমিত্ৰ মুনিৰ বাক্য হৈছে—

“স্বৰস্তি দেৱী সন্তুষ্ট কালবাতি স্বৰূপিণীং ।  
কামৰূপ পৰিত্যজ্য সা সন্ধ্যা সমুপাগতা ॥  
হৃদপীঠং সমাসাঙ বাসক্ৰে—” ইত্যাদি।

এইবিলাক প্ৰত্নতাত্ত্বিক আলোচনা কৰা আমাৰ উদ্দেশ্য নহয়। আৰু সাহিত্যৰ বিষয়ত



এই বিলাকৰ অৱতাৰণা বহুতে অনাৱশ্যক বুলি ভাবিবও পাৰে। কিন্তু সাহিত্য আলোচনাৰ আগেয়ে সাহিত্যৰ অধিকাৰী সকলৰ অতীত কিমান উজ্জল আছিল তাৰ চিনাকিৰ আৱশ্যক বোধকৰোঁ কোনোও অস্বীকাৰ নকৰিব। যিকি মহাওক বশিষ্ঠমুনিৰ অতিশাপ নে বৰ আছিল, আদি মানৱ আত্ম আৰু ইতৰ জ্ঞানবৃক্ষৰ নিষিদ্ধ ফল ভক্ষণৰ নিচিনা এই কথা কপকেই হক বা সচাই হক বৈজ্ঞান্যত থকা মহামায়া সন্ধ্যাদেৱী যে কামৰূপৰ পৰা লৈ যোৱা তাত কোনো সন্দেহ নাই। এই বিগ্ৰহৰ লগতেই কিছুমান ব্ৰাহ্মণ আদি মানুহ গৈ বৈজ্ঞান্যৰ ফালে বহাটো আচৰিত নহয় আৰু কিছুমান মানুহ যে এই বিগ্ৰহৰ লগত গৈছিল আৰু তেওঁলোক চিৰকাল দেশত্যাগী হোৱাৰ বাবে যে ইয়াক অতিশাপ বুলি উল্লেখ কৰা হৈছে তাক অনুমান কৰিব পাৰি। ইয়াৰ বাহিৰেও খ্ৰীঃ ১১শ শতাব্দীত কামৰূপৰ সীমা যে গণ্ডকীলৈকে আছিল তাক ‘আলমগীৰনামা’ নামে পুথিত লিখা আছে বুলি ‘History of the Frontier Tribes’ বোলা কিতাপত উল্লেখ আছে। এনেকৈয়ে কামৰূপী সত্যতা পশ্চিম ফাললৈ বিয়পি পৰিছিল বুলি কলে একো অশ্ৰয় নহয়।

ডাকৰ বচন আদি কৰি শঙ্কৰী যুগত আৰু তাৰ পিছতো লিখা নানা পুথি উদ্ধাৰ হৈছে। এইবোৰ আমাৰ সাহিত্যিক সমাজৰ আগত কোৱা বাহুল্য মাথোন। আমি অকল ইয়াকে দেখুৱাব খুজিছোঁ যে দেশৰ আন উন্নতিৰ লগত সাহিত্যৰ ওতপ্ৰোত সম্বন্ধ। এই খিনিতে এটা স্কুলীয়া জীৱনৰ ঘটনা মনত পৰিল। তাক ইয়াত উল্লেখ কৰিলে বোধকৰোঁ অপ্ৰাসঙ্গিক নহব। তেতিয়া মই গোৱালপাৰা স্কুলৰ ছাত্ৰ। এদিন বঙ্গদেশৰ শিক্ষক এজনে সুধিলে—“বাক, এই দেশখন এনে প্ৰাকৃতিক সৌন্দৰ্য্যেৰে ভৰপূৰ, তথাপি অসমত কৰি নাই কি কাৰণে?” প্ৰশ্নৰ উত্তৰ দিব পৰা ক্ষমতা তেতিয়া নাছিল। আকৌ তেওঁ বোলে এই প্ৰশ্নটোকে তেতিয়া ছাত্ৰ-বৃত্তি স্কুলৰ পণ্ডিত (সাদিৰাম কাকতী) ডাঙৰীয়াক সুধিছিল আৰু তেওঁ বোলে তাৰ একো উত্তৰ দিব পৰা নাছিল। কথাষাৰ শুনি একো উত্তৰ দিব পৰা নগল, যদিও আমাৰ ঘৰতে মদন মোহন বিগ্ৰহৰ লগতে ‘নামঘোষা’ পুথি এখনে পূজা পাই আহিছিল। কাকো একো নজনাই ‘ননোমতী’ উপন্যাস-লিখক শ্ৰীযুত বৰুৱা কান্ত বৰদলৈ, বি-এ ডাঙৰীয়ালৈ এই প্ৰশ্ন সুধি এখন চিঠি লিখা হৈছিল। তেওঁ তেতিয়া এজন ই-এ-চি, সেই কথা জনা নাছিল। কিতাপত গ্ৰন্থকাৰৰ নাম আৰু ঠিকনা চাই বৰপেটালৈ লিখা হৈছিল। যথাসময়ত তেওঁৰ উত্তৰ আহিছিল। তেওঁ কেইখনমান কিতাপৰ নাম পঠাইছিল আৰু তাৰ বাহিৰেও গীতাৰ অসমীয়া ভাঙনীৰ কথা লিখি মন্তব্য কৰিছিল যে সি তিনি শ বছৰৰ আগৰে ভাঙনী। কিন্তু বঙ্গদেশত সিদিনা মাথোন নবীন সেনে প্ৰথমে গীতাৰ ভাঙনী উলিয়াইছিল।

এই ‘তিনি শ বছৰ’ কথাখিনি শুনিবলৈ অলপ যেন লাগিলেও ইয়াৰ ভিতৰত যে অসমৰ অৰ্থাৎ কামৰূপৰ ভাগ্যৰ কিমান পৰিবৰ্ত্তন হৈছে, কিমান বিপ্লব, কিমান ভূঁইকঁপ আদিয়ে দেশৰ ভৌগোলিক অৱস্থাৰ সলনি কৰাৰ লগে লগে বাৰ্জনৈতিক, অৰ্থনৈতিক আৰু সামাজিক অৱস্থা কিমান বদলাইছে আৰু বদলাৰ লাগিছে তাক কোৱা টান। আকৌ এইবোৰৰ পিছতো আছিল ভাষা-বিভাট। অসমীয়া আৰু বঙলা ভাষাক প্ৰায় একে যেন দেখি গল্পগম্ভেৰে ভুল কৰি বঙলা ভাষা অসমত প্ৰবৰ্ত্তন কৰিছিল। অৱশ্যে সেই ভাষা নচলিল। কামৰূপৰ ভাষাৰ প্ৰাচীনত্ব



দেখি সেই ভুল আঁতৰিল। সি যি কি নহওক, কথাবাৰ শুনি পণ্ডিত ডাঙৰীয়াই বায় বাহাদুৰ নাথৰচন্দ্ৰ বৰদলৈ সঙ্কলিত অসমীয়া বামায়ণ এখন মোক পঢ়িবলৈ দিলে। সেই কিতাপৰ পাতনিত কন্দলি বামায়ণ আৰু শ্ৰীমৎ শঙ্কৰদেৱ সঙ্কলিত সেই সময়ৰ বঙালী প্ৰসিদ্ধ নাহেকীয়া কাকত 'নব্যভাৰত'ৰ কথাত প্ৰতিবাদ আছিল। এইবোৰ জনা সত্ত্বেও পণ্ডিত গৰাকীয়ে অজ্ঞতাৰ ভাও দেখুৱাই উত্তৰ নিদিয়াৰ কাৰণ উল্লেখ কৰিছিল,—ইয়াত বোলে বহুত কথা আছে, যাৰ পৰা চাকৰি সঙ্কলিত গোলমাল হ'ব পাৰে। সেই ভয়তে তেওঁ হেনো একো উত্তৰ দিয়া নাছিল। পিছত সেই শিক্ষকজনে মোৰ মুখত সেইবোৰ কথা শুনি সুধিছিল—  
“সচা নে?”

এই প্ৰশ্ন যে অকল তেওঁৰে তেনে নহয়, ই গোটেই ভাৰতৰে প্ৰশ্ন। অনাৰ্য্য নামধাৰী (কামৰূপ, বঙ্গ, মগধ প্ৰভৃতি নামবিলাক বোলে অনাৰ্য্য) দেশতো সাহিত্য আছে নে? খ্ৰীষ্টজন্মৰ আগৰ পৰা ভিন ভিন সময়ত জাতীয় সাহিত্যৰ কিমান উন্নতি হৈছিল তাৰ ধাৰাবাহিক বুৰঞ্জী জগতৰ আগত প্ৰকাশ হোৱা দুৰৰ কথা, ইমান দিনে সকলো অসমীয়াই জানিব পৰা নাছিল, অসমীয়া সাহিত্যৰ ভেটি কিমান পুৰণি আৰু কিমান দৃঢ়। অসম বুৰঞ্জীয়েই ভাৰতৰ ভিতৰত একমাত্ৰ ধাৰাবাহিক বুৰঞ্জী বুলি জনাজাত। কিন্তু সেই অসমৰ বৃত্তান্ত ভাৰত বুৰঞ্জীৰ পাতত উল্লেখ নাই বুলিলেও হয়। অৱশ্যে ই ইয়াৰ ভিতৰতো অলপ সুখৰ বিষয় যে বিশ্ববিদ্যালয়ৰ পৰা পুৰণি সাহিত্যৰ চানেকি হিচাপে কিছুমান কিতাপ ছপা হৈছে। কিন্তু পণ্ডিত ৮হেমচন্দ্ৰ গোস্বামীদেৱে যিবিলাক পুথি সংগ্ৰহ কৰিব পাৰিছিল তাৰ বাহিৰেও আন বহুত পুথি মানুহৰ ঘৰত এতিয়ালৈকে নিগনিৰ বাহ হৈ আছে বুলি শুনিবলৈ পোৱা যায়। বীতিমতে অনুসন্ধান চলিলে আৰু বহুত পুথি ওলাব পাৰে। কেবছৰমান আগেয়ে ৮শিৱনাথ শাস্ত্ৰী নামে বঙালী এজনে নেপালৰ ৰাজধানী কটামুণ্ডৰ পুথি-ভঁৰালৰ পৰা তিনিখন পুথি লৈ আহিছিল বুলি প্ৰকাশ পাইছিল। তাৰে এখনৰ হেনো অৰ্থবোধ হৈছে, আন দুখন বোলে বোধগম্য নহয়। আমাৰ কিন্তু এই বিনিমিত সন্দেহ জন্মে, জানোবা ই পুৰণি কামৰূপৰ ভাষাতে লিখা। অৱশ্যে সন্দেহ আৰু সত্যৰ মিল নহ'বও পাৰে। যি কি নহওক সাহিত্য সভাৰ পৰা এইবিলাকৰ অনুসন্ধান

হোৱা উচিত। এনেকৈ কন্দলি বামায়ণ, ডাকৰ বচন আদিক বঙলা বুলি

ডাকত বচন আদি অৱশেষত ইয়াৰ কিছুমান অংশৰ অৰ্থ কৰিব নোৱাৰা কথা বহুতে জানে।

লৈ বঙালীৰ দাবী

ডাকৰ বচনৰ এখন নেপালী অনুবাদ আছে বুলিও শুনিবলৈ পোৱা যায়।

বিচাৰিলে বোধকৰো নেপাল, তিব্বত, ভোটান প্ৰভৃতি ঠাইতো পুথি ওলাব পাৰে। কোচবিহাৰৰ লাইব্ৰেৰীতো কিছুমান অসমীয়া পুথি আছে আৰু তেনেকৈ মণিপুৰ আৰু ত্ৰিপুৰা ৰজাৰ পুথি-ভঁৰালতো বিচাৰিলে কিবাকিবি ওলাব বুলি অনুমান কৰিব পাৰি। কলিকতাৰ 'এচিয়াটিক চোচাইটি'ৰ হাততো কিছুমান কিতাপ থকা সম্ভৱ। ইয়াৰ বাহিৰেও বিশ্বকোষ লিখক প্ৰাচ্যবিজ্ঞানমহাৰ্ণৱ শ্ৰীযুত নগেন্দ্ৰনাথ বসু, বায় বাহাদুৰৰ হাততো কিছুমান অসমীয়া কিতাপ আছে বুলি প্ৰকাশ। আকৌ চাহ বাগিছাৰ বহুত ছাহাবে সুবিধামতে কামৰূপী পুথি কিনি নিজ দেশলৈ চালান দিব ধৰিছে বুলিও শুনা যায়।

অসম সাহিত্য সভাই অনুসন্ধানৰ ক্ৰটি কৰা নাই সঁচা কিন্তু এই কাম বহু অৰ্থসাপেক্ষ।



এতেকে অহুস্কাৰ কামত সহায় লাগে আৰু তাক বিশ্ব-বিদ্যালয়ৰ পৰা বহুগিনি কৰা সম্ভৱ।

অহুস্কাৰ কামত

বিশ্ব-বিদ্যালয়ৰ

সহায় আৱশ্যক

সেই নিমিত্তে নিজ দেশৰ সুকীয়া য়ুনিভাৰ্ছিটিৰ আৱশ্যকতাৰ ইও এটা

কাৰণ বুলি বহুতে মত প্ৰকাশ কৰে। সেই কথাৰ বহল আলোচনাৰ

ঠাই ই নহয়।

মানুহ সমাজবদ্ধ জীৱ। নানা বিচিত্ৰতা আৰু প্ৰতিযোগিতাৰ তিতবেদি এই সমাজ গঢ়ি উঠে। সেই সমাজ নিয়ন্ত্ৰণৰ নিমিত্তে তাৰৰ শৃঙ্খলাৰ দৰকাৰ। তাৰে পৰা ধৰ্ম আৰু ধৰ্মৰ নিমিত্তে শাস্ত্ৰৰ প্ৰৱৰ্ত্তন।

যেতিয়া শব্দবোৰৰ সাংকেতিক চিন ওলোৱা নাছিল তেতিয়া সমাজৰ মঙ্গলৰ বাবে মুখে মুখে কিছুমান ধৰ্মোপদেশ দিয়া হৈছিল। সেইবোৰ কথাই আনৰ পৰা শুনি মনত ৰাখি শ্ৰুতি

ধৰ্ম-উপদেশৰ পৰা

সাহিত্য-সৃষ্টি

আৰু স্মৃতিৰূপে চলি আহিছিল। পিছত লিখন কোশল উদ্ভাৱিত হোৱাত

সেইবোৰ উপদেশবাণী সঙ্কলিত কৰা হৈছিল। এতেকে ধৰ্ম-উপদেশৰ

পৰাই সাহিত্যৰ সৃষ্টি বুলিব পাৰি।

মানুহৰ মনৰ তাৰ জগাই তুলিবৰ বাবে উপদেশ আদিৰ লগে লগে ঘটনাৰ উল্লেখ কৰি নানা ভাবৰ প্ৰেৰণা জগাই তোলা হৈছিল। ক্ৰমে তাৰৰ উন্নতিৰ লগে লগে নানা উদ্দেশ্য লৈ নানা বিষয়ৰ অবতাৰণা বা বৰ্ণনা কৰি বসমাধুৰীৰ সৃষ্টি কৰা হৈছিল। তাৰ প্ৰকাশৰ ভাৱাও সুললিত হৈ সাহিত্যৰ কোনো নিৰ্দিষ্ট বিষয়ত আৱদ্ধ নাৰাখি সকলো বিষয়ৰ তিতবেদি লৈ গৈ বিষয়াতীত কৰিলে, এই নিমিত্তে ই আজি বিৰাট, বিশাল। মানৱজাতিৰ চিৰকলীয়া তাৰৰ পিৰালিৰ ওপৰত প্ৰতিষ্ঠিত এটা জাতিৰ মৰ্মবাণীৰ বিতোপন ৰূপ স্বৰূপে প্ৰকটিত হৈ নিত্যতা প্ৰকাশ কৰিছে, গতিকে ই চিৰন্তন শাস্ত্ৰ। আৰু ই কোনো ব্যক্তি বা শ্ৰেণীবিশেষৰ অথবা কোনো বস্তুবিশেষৰ নহয়। ই ৰোগী, ভোগী, সুখী, দুখী, গৃহী, সন্ন্যাসী প্ৰভৃতি সকলোৰে, এই নিমিত্তে ই সাৰ্বজনীন।

দেশ, কাল, পাত্ৰৰ একাধিপত্য নোহোৱা ভাবময় নিখুঁত মূৰ্ত্তিটোক নৱবসেৰে সাজি নতুন ৰঙেৰে ৰঙালি আৰু নানা অলঙ্কাৰেৰে বিভূষিত কৰি জগতৰ আগত দাঙি ধৰিব পাৰিলে

বিশ্ব-সাহিত্য

বিশ্বসাহিত্য। এই বিশ্বসাহিত্য গঢ়ি তুলিব পাৰিছে—অকল প্ৰতিভাৱান

সাহিত্যিকে। এই নিমিত্তে কোনো প্ৰতিভাৱান পুৰুষ কোনো বিশেষ দেশৰ

বা সমাজৰ নহয়, তেওঁলোক জগতৰ। তেওঁলোকৰ ৰচনাৰ মাজেদি যি অমৃতৰ উদ্ভৱ হয় সি অনন্ত কাললৈকে দিনে দিনে চিৰ পৰিত্ৰাধাৰা বোৱাই মানুহক এটা প্ৰীতি, এটা তৃপ্তিৰ অমৃতভূতিত আপন্ন কৰে। এই প্ৰতিভাই কোনো মানুহৰ উপদেশৰ অপেক্ষা নকৰে। কিন্তু কোনো কোনো ক্ষেত্ৰত ই সহায়দাপেক্ষ। কিমান সুগন্ধি ফুল মানুহৰ চকুৰ জাঁতৰত বননিত ফুলি অনাঘ্ৰাত অৱস্থাতে শুকাই যায়, কোনেও তাৰ গমকে নাপায়। সহায় সম্পদ পালে সেইবোৰে সুৰম্য সাহিত্য ফুলনিত ফুলি সৌৰভেৰে দশোদিশ আমোদিত কৰিব আৰু ইন্দ্রানীৰ কৰ্ণাভৰণ ৰূপে বিৰাজ কৰি সত্যতমাৰ ঈৰ্ষাৰ কাৰণ হব পাৰিলেহেঁতেন। কিন্তু সৰহভাগ ঠাইতে তেনে হবৰ সুযোগ নহয়।

যি পৰিমাণে শিল্পীয়ে ৰস গ্ৰহণ কৰিব পাৰে আৰু তাবধাবাক যি পৰিমাণে বিচিত্ৰ বৰণ বা বচনত ৰহণাই বা বৰ্ণাই জাতিক আৰু জগতক দেখুৱাব পাৰিছে তেৱেঁ সিমান শ্ৰেষ্ঠ। কিন্তু



সকলো সময়তে সাহিত্য উদ্দেশ্যপূৰ্ণ নহব পাৰে কিন্তু আন গুণ কেইটা নাথাকিলে তাক নিকট স্থান দিয়া হয়। অৱশ্যে কোনো বচনা উৎকৃষ্ট নাইবা নিকটই হওক, সি সাধাৰণ ভায়েক নাইবা ভাষ্যশাসন বা শিলালিপিয়ে হওক, তুলনামূলক আলোচনাৰ বাবে জাতীয় সাহিত্যত তাৰো বিশেষ আৱশ্যক। এই নিমিত্তে শিক্ষিত সমাজত পুৰণি শিলালিপি, তামৰ ফলি আৰু পুৰণি গাঁৱলীয়া গীত আদি সংগ্ৰহ কৰিবৰ চেষ্টা দেখা যায়। তাৰ পৰা যে অকল বুৰঞ্জী বা প্ৰত্নতত্ত্ব আলোচনাত হে সহায় হয় তেনে নহয়, তাৰ দ্বাৰা দেশ বা জাতিৰ সাহিত্যত ক্ৰমবিকাশ, লিখকৰ মনৰ ভাব, জাতীয় আকাঙ্ক্ষা প্ৰভৃতিৰ আলোচনাৰ পক্ষে সুচল হয়।

অসমীয়া ভাষা ক্ৰমোন্নতিৰ বাটত কেনেকৈ গীতিযুগৰ পৰা বৰ্ত্তমান অৱস্থাত পৰিছেহি তাৰ উদাহৰণেৰে সৈতে বহুল আলোচনা আৰু ধাৰাবাহিক বুৰঞ্জী আমাৰ সাহিত্যিক সন্মাজে ভালকৈ জানে। এইবোৰ কথা বহুবাৰ আলোচিত হৈছে। এই সম্বন্ধে অকল ইয়াকে কলে হব যে ভাষা বা সাহিত্যৰ গুৰি বা তেঁটি হিচাপে সেইবিলাক পুৰণি গ্ৰন্থাৱলীৰ মূল্য নিচেই কম নহয়। গতিকে তাৰ প্ৰত্যেকখনকে সংগ্ৰহ আৰু প্ৰকাশ কৰা উচিত। কিন্তু বিশ্ববিদ্যালয়ৰ পৰা যিখিনি ছপা হৈ ওলাইছে সেইখিনি ৰাজসংস্কৰণ হোৱাৰ বাবে বহুতৰ পক্ষে তাৰ বেচ বেছি হোৱা যেন বোধ হয়। এতেকে এইবোৰ ৰাজহুৱা সংস্কৰণ অৰ্থাৎ গ্ৰন্থাৱলী হিচাপে ছপাই উলিয়ালে সৰ্বসাধাৰণৰ পক্ষে ভাল হব যেন লাগে। এই কামত এটা লক্ষ্য কৰিবলগীয়া কথা হৈছে, যাতে কোনো অংশ মূল পুথিৰ পৰা বাদ নপৰে আৰু বিকৃত নহয়। প্ৰহ্লাদৰ ঠাইত প্ৰহ্লাদ কৰিব গলে তাৰ মূল্য বহুত কমিব। কাৰণ পুৰণি লিখাৰ প্ৰাচীনত্ব হিচাপে তাৰ এটা মূল্য আছে কিন্তু কোনো শব্দৰ বানান, পদবিন্যাস বা আন কিবা পৰিৱৰ্ত্তিত হলে নাইবা বাদ পৰিলে ভাষাৰ অভিব্যক্তিৰ ইতিহাস লিখিবৰ সময়ত তাৰ সূত্ৰ পোৱা টান হৈ পৰে। গতিকে এইবোৰৰ সাৰ্থকতা তেতিয়া যে একো নাথাকিব তাক কোৱা বাহুল্য মাথোন। কিছুমান পুৰণি পুথিৰ কোনো কোনো অংশ অশ্লীলতা দোষত ছুঁই বুলি বহুতে মত প্ৰকাশ কৰে। তেনে ধৰণৰ বা তাতকৈও বেছি অশ্লীলতাপূৰ্ণ সংস্কৃত গ্ৰন্থ পোৱা যায়। সেইবিলাকৰ সম্বন্ধে সকলো নিমাত। আমাৰো সাহিত্যত পুৰণি চানেকি হিচাপে যিখিনি আছে সি ঠিক তেনেদৰে থকা উচিত। বৰ্ত্তমান কচি অনুসাৰে তাত হাত দিব গলে তাৰ অঙ্গ হানি কৰা হব মাথোন। পুৰণি ভেটিত নতুন থিয় হলেও বৰ্ত্তমানৰ হিচাপত অতীতৰ বিচাৰ নচলে। নাইবা কেতিয়াবা যদি এই দেশখন বৰ্ত্তমান কচিয়াৰ দৰে ধৰ্ম্মবিদ্বেষী হয় তেনেহলে পুৰণি শাস্তিৰসপূৰ্ণ সকলো গ্ৰন্থ লোপ পাবৰ সম্ভৱ। কিন্তু সেইটো জানো ভাল হব? অৱশ্যে নতুন লিখক সকলে, বৰ্ত্তমান কচি অনুসাৰে যি নীতি আৰু ধৰ্ম্ম সকলো দেশতে, সকলো সময়তে আৰু সকলো পাত্ৰ বা সমাজতে আদৰ পায়, তালৈ চকু ৰাখি সাহিত্য গঢ়িবৰ চেষ্টা কৰা উচিত।

অসম অৰ্থাৎ কামৰূপৰ পুৰণি সাহিত্যৰ বিষয়ে গোৱৰ কৰিবলৈ বহুখিনি আছে। এই কথা বহু বিদেশীয়েও মুক্তকণ্ঠে স্বীকাৰ কৰিছে। অসমীয়া পুৰণি পুথিৰ পাতত তিনিশ বছৰৰ আগৰ চিত্ৰশিল্পৰ নমুনাও পোৱা গৈছে। তাৰ ভিতৰত হাতীৰ ছবিবিলাক বিশেষ উল্লেখযোগ্য। তাৰ বাহিৰেও ৰাজপাট, চালপীৰা, আসন, বিপ্ৰ প্ৰভৃতিৰ নমুনাও সুস্পষ্ট। পুৰণি শিলামূৰ্ত্তিও ইমান ওলাইছে যে গুৱাহাটী আৰু তেজপুৰৰ কিছুমানৰ ঘৰতো মূৰ্ত্তি সজাই থৈ দিয়া দেখিবলৈ



পোৱা যায়। কিন্তু অকল ইয়াতে নিশ্চিত হ'লে নহয়। নানা ঘটনাৰ বিশদায়ন মাজত পৰি এই দেশৰ শিল্প আৰু সাহিত্যৰ অগ্ৰগতি মনোভূত হৈ পৰিছিল। অথবা বিষয়, দেশৰ প্ৰসংগান সকলৰ দৃষ্টি এইফালে পৰিছে। এতিয়া আমাৰ পূৰ্বনি যি আছে, তাৰ উদ্ধাৰৰ লগে লগে নতুন সাহিত্যৰ উন্নতিলৈ মন দিয়া হৈছে। আৰু সাহিত্যিকৰ ভৱিষ্যৎ কৰ্তব্য নিৰ্দ্ধাৰণৰ বাবে এইবোৰ সাহিত্য সভাৰ অনুষ্ঠান পতা হৈছে। সকলোৱে যেন মনত ৰাখে—আমাৰ অতীত অনন্ত! ইমান দিনে আন প্ৰদেশৰ তুলনাত যিমানখিনি পিছ পৰা গৈছে, সিমানখিনি আগ বাঢ়িব লাগিলে এটা বিশেষ চেষ্টা লাগে। দেশ-বিদেশৰ উন্নত শিক্ষিত সমাজে নিজ বৈশিষ্ট্যপূৰ্ণ নতুন গ্ৰন্থৰাজি ৰচনা কৰিছেই, তাৰ বাবে আন দেশৰ সাহিত্য এনেকি সংস্কৃত, পালি আদিৰ প্ৰাচীন গ্ৰন্থবিলাকো আলোচনা কৰি যি অমৃত উদ্ধাৰ কৰিব পাৰিছে, তাক নিজ ভাষালৈ অনুবাদ কৰি জাতীয় সাহিত্যৰ ভঁৰাল পূৰ্ণ কৰিছে। আজি প্ৰাচ্যৰ কিবা বিদয় আলোচনা কৰিব লাগিলে ইংৰাজী বা জাৰ্মান সাহিত্যৰ মুখলৈ চাব লাগে। আমাৰো সাহিত্যিক সকলৰ প্ৰধান কৰ্তব্য হোৱা উচিত একালে যেনেকৈ নতুন ভাবধাৰা প্ৰচাৰ কৰি মৌলিকত্ব দেখুৱা, আনফালে তেনেকৈ জগতৰ সাহিত্য-সিন্ধু মন্থন কৰি অমৃত, গবল, উচ্চৈঃশ্ৰবা, ঐবাৱত প্ৰভৃতি যিহকে পোৱা যায় তাকে লৈ নিজ সাহিত্যৰ কলেবৰ বৃদ্ধি কৰা। আকৌ সেইবোৰকে লৈ জাতীয় ভাৱত গঢ়ি সমাজৰ উপযোগী কৰি প্ৰচাৰ কৰাও দৰকাৰ। বসন্তাহী মৰালে নীৰৰ পৰা ক্ষীৰ উলিয়াই নতুন নতুন ভাৱ দেশৰ আগত দাঙি ধৰক। আমি দেখি বং পাইছোঁ যে আহোম ভাষাৰ কিতাপৰ অনুবাদ হ'ব লাগিছে।

যাৰ যিমান শক্তি সেই অনুসাৰে এটা কৰ্তব্য হিচাপে দেশৰ সাহিত্যিক সহায় কৰক। বৰ্তমানে আমাৰ বিশেষ দৰকাৰ নানা তত্ত্ব, জ্ঞান, বিজ্ঞান, দৰ্শন, জীৱনী, শিল্পকলা, ব্যৱসায়, বাণিজ্য, স্বাস্থ্য, চিকিৎসা সম্বন্ধীয় আৰু নাটক, উপন্যাস, কাব্য প্ৰভৃতি কিতাপৰ। কোনো কোনো বিষয়ৰ কিতাপ অৰ্থকৰী নহয় বুলি সাধাৰণে প্ৰকাশ কৰিবৰ ইচ্ছা নকৰে। এই নিমিত্তে এই বিষয়ে সাহিত্য সভাই মন দিব লাগিব। কিন্তু বিজ্ঞান, ৰসায়ন প্ৰভৃতি শাস্ত্ৰৰ কিতাপবোৰ কলেজ প্ৰভৃতিত নচলিলে অকল অৰ্থব্যয়হে হয়। গতিকে এইবিলাক বিষয় শিক্ষা দিবলৈ জাতীয় ভাষাক প্ৰাধান্য দিয়াটো সকলো দেশতে প্ৰয়োজনীয় বুলি ভাবে। তাৰ বাবে জাতীয় সাহিত্য আলোচনাৰ নিমিত্তে অসংখ্য পাঠাগাৰ প্ৰতিষ্ঠা কৰাটো সকলোতকৈ বেছি আৱশ্যকীয়। নানা পাঠাগাৰৰ ভিতৰেদি জাতীয় সাহিত্যৰ প্ৰতি সৰ্বসাধাৰণ দৃষ্টি আকৰ্ষণ কৰিব পাৰিব। এইবোৰ প্ৰতিষ্ঠান বা সাহিত্য কেন্দ্ৰৰ কৰ্তব্য হ'ব—ৰচনা, তৰ্ক, ৰংগ অভিনয়, আবৃত্তি আদিৰ প্ৰতিযোগিতালৈ সৰ্বসাধাৰণক আহ্বান কৰা আৰু তাৰ বাবে উপযুক্ত পুৰস্কাৰৰ ব্যৱস্থা কৰা।

কোৱা বাহুল্য, প্ৰতিযোগিতাৰ ভিতৰেদি জগতৰ যাবতীয় উন্নতি। আমাৰ প্ৰতিযোগিতাত পুৰ-  
দেশত বহুত সৰু দেৱালয় আছে। ইচ্ছা কৰিলে ইয়াৰ প্ৰতিখনতে এনে  
প্ৰাৰ আৰু উপাধি-  
একোটা সাহিত্য প্ৰতিষ্ঠান গঢ়ি তোলা অসম্ভৱ নহয় যেন লাগে। সকলো  
বিস্তৰণৰ ব্যৱস্থা  
ঠাইত সকলো বিষয় নহলেও দৰ্শনসংজ্ঞাসমূহ সাহিত্য আলোচনা দস্তবমতে  
হ'ব লাগে।

চলাব পাৰি। পাশ্চাত্য দেশৰ সবহভাগ শিক্ষাৰ প্ৰতিষ্ঠান চলে তাৰ চাৰ্চ  
বিলাকৰ দ্বাৰা, আৰু তাৰ অধ্যাপকসকল সেই চাৰ্চবিলাকৰ বিজ্ঞ পাণ্ডী। সি যি নহওক ইয়াৰ



বাহিৰেও নানা সাহিত্য সভা বা সমিতিৰ পৰা প্ৰতি বছৰে উপাধি বিতৰণৰ ব্যৱস্থা হোৱাও দেখা যায়। গুণগ্ৰাহিতাৰ পৰা যে মানুহৰ উৎসাহ বাঢ়ে সেই কথা নকলেও চলিব। অসমৰ সাহিত্যৰ্থী শ্ৰীযুত লক্ষীনাথ বেজবৰুৱা ডাঙৰীয়াৰ সংবৰ্দ্ধনাৰ ব্যৱস্থা হৈছে, ই বৰ বং লগা কথা। তেখেতৰ বসৰ নিবেদন ব্যৰ্থ হোৱা নাই। গুণীয়ে গুণৰ মৰ্ম বুজে। এতেকে গুণগ্ৰাহী সাহিত্যিক সকলো শলাগৰ পাত্ৰ।

আমাৰ দেশখনত কিতাপ লিখি বোলে কোনেও কেতিয়াও টকা আৰ্জিব নোৱাৰে। ইয়াৰ কাৰণ কি? কোনো কোনোবাই দেশৰ আৰ্থিক অৱস্থাৰ লগত ইয়াৰ সম্বন্ধ বিচাৰে কিন্তু সি সঁচা বুলি মনে নধৰে। আজিকালি দেশৰ শিক্ষিত সকলৰ উচ্চ শিক্ষা বিশেষকৈ ইংৰাজী আৰু সংস্কৃতত। কিবা আলোচনা কৰিব লাগিলে তেওঁলোকে মূল গ্ৰন্থ বিচৰাকে সুবিধা যেন দেখে। তেনে অৱস্থাত দেশীয় ভাষাত কোনো বিষয়ৰ সংক্ষিপ্ত অনুবাদ পঢ়িবৰ প্ৰবৃত্তি নোহোৱাটো স্বাভাৱিক। কিতাপ লাগে সৰ্বসাধাৰণৰ নিমিত্তে, আৰু বিষয়বোৰৰ বিষদ আলোচনা থাকিব লাগে কিন্তু বহুল আলোচনাও কোনো প্ৰতিযোগিতাৰ বাবে প্ৰস্তুত হোৱা নাইবা কিবা গবেষণাত নিবিষ্ট থকা জনৰ বাহিৰে আন মানুহৰ পঢ়িবৰ আহৰি নিচেই কম। এই কাৰণে আলোচনীৰ ভিতৰেদি সহজ আৰু সৰল ভাৱে আলোচনা কৰা সংক্ষিপ্ত বিষয়বোৰত আনন্দৰ পাঠকপে চকু ফুৰাই যোৱা আৰু পল্লৰগ্ৰাহিতা বৃত্তি চৰিতাৰ্থ কৰা মানুহৰ স্বভাৱ। আকৌ সকলো বিষয় সকলোৰে মনঃপূত নহয় বুলি সাধাৰণৰ নিমিত্তে গল্প, উপন্যাস, নাটক আদিৰ প্ৰয়োজন। পক্ষান্তৰে এইবোৰৰ সহায়েৰে কৌশলতাবে নানা সমস্যাৰ সমাধান কৰিবলৈ চেষ্টা কৰা উচিত। কোৱা বাহুল্য উপদেশতকৈ আদৰ্শ ভাল, বক্তৃতাতকৈ অভিনয় বহুগুণে কাৰ্য্যকৰী। মহাপুৰুষীয়া ধৰ্ম প্ৰচাৰত বহুতখিনি সহায় কৰিছিল নামকীৰ্ত্তনৰ লগে লগে মহাপুৰুষীয়া ভাৱনাই। বৰ্ত্তমানে কি লোকশিক্ষা, কি লোকমত গঠন বা প্ৰচাৰ—সকলো কামতে ছায়াচিত্ৰাভিনয়ে কেনে প্ৰাধান্য লাভ কৰিছে তাক নকলেও চলে। এই চলচ্চিত্ৰ অৰ্থাৎ বায়স্কোপৰ গুৰিত গল্প আৰু অভিনয় বৰ্ত্তমান। এইবোৰৰ ভিতৰেদি মানুহৰ প্ৰবৃত্তি জগাই তুলিব পাৰি। নানা ঘটনাপূৰ্ণ সহজ পাঠৰ সহায়েৰে পাঠক-সমাজ গঢ়ি তুলিব পাৰিলে মানুহে

গল্প-উপন্যাস

প্ৰভৃতিৰ প্ৰভাৱ

তেতিয়া কিতাপ এৰিব নোৱাৰা হব। কিতাপ সুপাঠ্য আৰু সুখপাঠ্য হলেই আগ্ৰহ বাঢ়িব। এই বাবে অকল ভাৰততে নহয় পৃথিৱীৰ প্ৰায় সকলো দেশৰে কিতাপৰ সবহভাগ দোকানতে বোলে গল্প-উপন্যাস আদিৰ কিতাপ ভৰি থাকে।

আৰু হেনো প্ৰধানতঃ তেনে ধৰণৰ কিতাপৰ বাবেহে সিবিলাক চলি আছে। ইউৰোপ, আমেৰিকা প্ৰভৃতি ঠাইৰ মাহেকীয়া, পৰ্য্যটকীয়া আদি কাকতৰ কথা কবই নালাগে; এনেকি সাদিনীয়া আৰু দৈনিক বাতৰিতো গল্প উপন্যাস প্ৰকাশ হোৱা দেখিবলৈ পোৱা যায়। কিন্তু আমাৰ আলোচনী-বিলাকত গল্পৰ সংখ্যা সৰহ দেখিবলৈ পোৱা নাযায়—উপন্যাস প্ৰায় নাই বুলিলেই হয়। ভ্ৰমণ বৃত্তান্ত প্ৰভৃতি নানা দেশ, বিদেশ, মক্কাভূমি, সাগৰ, পৰ্ব্বত, সুমেক-কুমেক প্ৰভৃতিৰ বৰ্ণনাবোৰে সেই একে অৱস্থা। কদাকাচিও ওলালেও সি ডায়েৰী লিখাৰ নিচিনা লিখকৰ গতিবিধি আৰু খোৱা-লোৱাৰ কথাৰে ভৰা। দেখা বস্তু বা বিষয়বোৰৰ বিশ্লেষণেৰে বস স্থাৰ্টিৰ অভাৱ। গতিকে সেই-বিলাক কাকতলৈ আদৰো তিমানাই দেখা যায়। অথচ এই দেশত নাটক, উপন্যাস আদিৰ



কিমান বিচিত্র উপাদান আছে তাক বুজীপাঠকৰলে জানিব লাগে। আমাৰ দেশৰ এইবিলাক ঘটনা ৰাজস্থানৰ ঘটনাতকৈ কোনো অংশে কম আকৰ্ষণৰ বিষয় নহয়। এইবিলাক অৱলম্বন কৰি বীৰ, কৰুণ আদি বিভিন্ন বসেৰে দেশ আপ্লুত কৰি মাহুহৰ মনত নানা প্ৰেৰণা জগাই

তুলিবলৈ সাহিত্যিক সমাজৰ বিশেষ চেষ্টা হব লাগে। কোৱা বাহুল্য আলোচনীৰ উদ্দেশ্য

সাহিত্যিকৰ কৰ্ত্তব্য—নিজ দেশৰ সকলো ঘটনাকো ডাঙৰ আৰু মহান কৰি সমাজত ডাঙি ধৰা। বহুতৰ মতে শিৰ ফুটা সম্পাদক হলে নাইবা খ্যাতিনামা লিখকৰ লিখা ওলালে কাকতৰ আদৰ বাঢ়ে। এই কথা আংশিকৰূপে সঁচা হলেও আজিলৈকে বহুত খ্যাতিনামা সম্পাদকৰ হাতত পৰিও কাকতৰ একো উন্নতি হোৱা নাই, দেখা গৈছে। অকল ডাঙৰ ডাঙৰ আৰু জটিল সমস্যা সমাধান কৰাটোৱে বা নৈতিক উপদেশ দিয়াটোৱে আলোচনী বিলাকৰ উদ্দেশ্য নহয়। বিভিন্ন কচিৰ মাহুহৰ মনৰ হেঁপাহ ওচাবৰ উপযোগী বিষয়বস্তুৰ অৱতাৰণা থকা আৱশ্যক। আমাৰ অভাৱ এইখিনিতে। আন এটা চাবলগীয়া বিষয় হৈছে—প্ৰতিষ্ঠাবান

লিখকৰ অভাৱত বহুত সময়ত অপেক্ষাকৃত কম গধুৰ ভাবৰ বচনাকো প্ৰকাশ লিখক সমাজ

কৰিবলৈ বাধ্য হব লাগে। অৱশ্যে নতুন সাহিত্যিক সকলকো সুবিধা আৰু উৎসাহ দিয়া বৰ আৱশ্যকীয় কিন্তু মফিলৰ কথা এই যে, তেনে ধৰণৰ লিখা প্ৰকাশ হোৱা দেখি খ্যাতিমন্ত সাহিত্যিক সকলে হাত কোঁচাই বহে। ইয়াৰ পৰা অকল যে কাকতৰ ক্ষতি তেনে নহয়, লগে লগে চৰ্চ্চাৰ অভাৱত তেওঁলোকৰো লিখাৰ অভ্যাস কমি আহে।

গতিকে লিখক, কাকত-পাঠক আৰু পৰিচালক এই তিনিও সম্প্ৰদায়ৰে সমানে ক্ষতি হয়। এক কথাত কব লাগিলে ই এটা জাতীয় ক্ষতি। অসমত এটা ভাল লাইব্ৰেৰী নথকাৰ বাবে বিভিন্ন বিষয় অধ্যয়ন কৰিবৰ সুচল নাই। এতেকে লিখকৰ পক্ষে নিতৌ নতুন বিষয়

আলোচনা কৰিবৰ সুবিধা নঘটে। এই অভাৱ দূৰ কৰাৰ নিমিত্তে বৰোদা সাহিত্য প্ৰচাৰ

ৰাজ্যৰ নিচিনা লাইব্ৰেৰী আন্দোলন আমাৰ দেশতো চলোৱা উচিত। বঙ্গদেশত ইয়াৰ অনুকৰণ চলিছে। যি হক, আমাৰ দেশত যিমান দিনলৈকে পাঠকসমাজ গঢ়ি নুঠে সিমান দিনলৈকে আমাৰ জাতীয় সাহিত্যৰ উন্নতি বা মঙ্গলৰ নিমিত্তে শিক্ষিত সমাজে অলপ স্বার্থত্যাগ কৰি কাকত বা কিতাপবিলাকক উৎসাহ দি জীয়াই ৰাখিবৰ চেষ্টা কৰা উচিত। নহলে কিতাপ লিখক নাইবা আলোচনী আৰু কাকতৰ পৰিচালকসকলৰ ব্যক্তিগত স্বার্থত্যাগৰ পৰা সাহিত্যৰ উন্নতিৰ আশা সূদূৰ পৰাহত। সাহিত্য প্ৰচাৰ সম্বন্ধে আৰু এটা বিষয় আনৰ অনুকৰণ কৰিবলগীয়া। যদি কাকত চলাওঁতাসকল প্ৰকাশক (Publisher) হব পাৰে আৰু কিতাপ ছপাই সেইবোৰ পুৰস্কাৰৰূপে গ্ৰাহক সকলক অলপ বেচতে দিব পাৰে তেনেহলে কাকতৰ গ্ৰাহকৰ সংখ্যা বঢ়াব লগে লগে কিতাপো সৰহকৈ বিক্ৰী যোৱাত লিখকৰ উপকাৰ হব পাৰে। আৰু এনেভাৱে উৎসাহ পালে লিখকৰ অভাৱ নহয় যেন লাগে। তেতিয়া প্ৰতিযোগিতাও অৱশ্যস্তাবী।

আমি এইবিলাক বিষয়ত কোনো ফালেদি হতাশ হলে নচলিব। আমাৰ ওচৰৰ বঙ্গদেশ কলিকতাৰ নিচিনা এখন ডাঙৰ চহৰ আৰু ৰজা-জমিদাৰ, বেপাৰী-মহাজন আদিৰ সহায় পায়ো, বিশেষতঃ য'ত তিনি চাৰি কোটি মাহুহ এক ভাষাভাষী বুলি প্ৰকাশ, সাহিত্যৰ



উন্নতি হুব আগতে সাধন কৰিলে বুলি কব পাৰি। তাতো কিমান আলোচনী, কিমান বাতৰি কাকত, কিতাপ আদি ওলাল আৰু লুকাই তাৰ গীৰা-সংখ্যা নাই। এইবিলাক দেখি আমাৰো আশা হয়, অসমীয়া সাহিত্যৰ বৈচিত্ৰ্যই এদিন জগতক মুগ্ধ কৰি তুলিব পাৰিব। লাগে কেৱল স্থিৰ লক্ষ্য, অধ্যৱসায় আৰু একনিষ্ঠতা।

সাহিত্যিক সমাজত সাহিত্যৰ গঢ়গতিৰ বিষয় কব বোৱাটো ধুপুতা মাথোন। তথাপি এই কেইবাৰ কলে বোধহয় বিশেষ বেছি কোৱা নহব যে গতিশীল জগতৰ সকলো পৰিবৰ্ত্তনশীল। গতিকে ভাষাৰ আকৃতি যে সময়ৰ লগে লগে ক্ৰমে বদলি যাব তাক কোৱা বাহুল্য মাথোন। আকৌ প্ৰকৃতিৰ পৰিবৰ্ত্তন সত্ত্বেও পৃথিবীত এটা অপৰিবৰ্ত্তনীয় শৃঙ্খলা, এটা মিল দেখিবলৈ পোৱা যায়। তেনেকৈ ভাষাৰ বিষয়তো নানা পৰিবৰ্ত্তনৰ মাজতো সাদৃশ্য থাকে। এনে সাদৃশ্যৰ ভিতৰেদি 'ইন্দো-ইউৰোপীয়ান' ভাষাৰ কথা ওলাইছে। অকল এয়ে নহয়, চীন প্ৰভৃতি আৰু এনেকি আফ্ৰিকা আদি ঠাইৰো কিছুমান কথাৰ মিল আমাৰ ভাষাৰ লগত পোৱা যায়। প্ৰাকৃত আৰু সংস্কৃত কথা লৈ আৰম্ভক নাই। আদিৰ পৰা বৰ্ত্তমানলৈকে কামৰূপৰ ভাষাৰ ক্ৰম নিৰ্দেশ কৰাও আমাৰ উদ্দেশ্য নহয়। কেৱল ইয়াকে কলে যথেষ্ট হব যে সংস্কৃতকৈ প্ৰাদেশিক ভাষাবিলাকৰ আদি জননী বুলি বহুতে কলেও যেতিয়া ভাৰতবাসীয়ে

প্ৰাদেশিক ভাষাৰ  
মাজত সাদৃশ্য

সাৰ্বজনীন সংস্কৃত ভাষা এৰি প্ৰাদেশিক ভাষাৰ ফালে মন দিলে তেতিয়াৰ পৰা এই জাতীয় ভাষা বিলাকে নিজ নিজ পৰিবৰ্ত্তন বা উন্নতিৰ বাটত আগ বাঢ়ি আন ৰূপ ধাৰণ কৰিলে। কিন্তু সমগ্ৰ ভাৰতৰ ভাষাৰ ভিতৰত এটা সাদৃশ্য থাকি গ'ল। আৰু পালি-প্ৰাকৃতৰ নিচিনা আন কোনোটোৱে গোটেই ভাৰতৰ ভাষাৰ নহলেও গুৰিৰ ভাষা বিলাকত যিমান দূৰ সম্ভৱ সংস্কৃতক প্ৰাধান্য দি, সাৰ্বজনীন কৰিবৰ চেষ্টা চলিছিল যেন লাগে। এনেকৈ প্ৰাচীন কামৰূপী ভাষা আৰু বঙলা ভাষা প্ৰায় একে বুলিলে হয়। শঙ্কৰদেৱ আৰু মিথিলাৰ বিজ্ঞাপতিৰ ভাষা প্ৰায় একে। তুলসীদাসৰ ৰামায়ণৰ ভাষা আৰু পুৰণি ভাষা বৰ বেলেগ নহয়। কিন্তু বৰ্ত্তমানে পৰস্পৰৰ মাজত ইমান পাৰ্থক্য হৈ পৰিছে আৰু হব ধৰিছে যে কেৱল মাত্ৰ শব্দবোৰৰ ধাতুৰ মিলৰ বাহিৰে আন সম্বন্ধ বিচাৰি উলিয়া টান। বিকৃত উচ্চাৰণ আৰু আন ভাষাৰ পৰা শব্দ নিৰ্বাচন প্ৰভৃতিৰ দ্বাৰা ভাষাৰ আকৃতি ভিন ভিন হোৱাটো স্বাভাৱিক। তাৰ বাহিৰেও প্ৰতিভাৱান লিখক সকলৰ দৰুৱা ভাষাও ইচ্ছা বা অনিচ্ছাতে হক সাহিত্যত ঠাই পাই সি ভাষাৰ আকৃতি সলনিত বেছিকৈ সহায় হয়। সেই পৰিবৰ্ত্তনৰ গতি কোনেও বোধ কৰিব নোৱাৰে। কিন্তু আজিকালিৰ কিছুমানে প্ৰতিভাৱান হবৰ নিমিত্তে বদলাওঁ বুলি ভাষা বদলাবলৈ ওলাই ভাষা-বিপ্লবৰ সৃষ্টি কৰিব খোজে।

এনেবিলাক কাৰণ আৰু নানা পৰিবৰ্ত্তনৰ মাজেদি আমাৰ পুৰণি ভাষা ( কামৰূপী ) আহি বৰ্ত্তমান অৱস্থা পালেও ই যে সেই ভাষাই আছে তাক অনায়াসে চিনিব পাৰি। কোনো জাতি বা প্ৰদেশৰ সকলো ঠাইৰে ভাষা একে নহয়। প্ৰতি যোজন অন্তৰে ভাষাও কিছু ভিন হয়। কিন্তু তেনে ধৰণৰ পাৰ্থক্য অকল কথ্য ভাষাতে দেখিবলৈ পোৱা যায়। লিখিত ভাষা যিমান দূৰ সম্ভৱ একে থাকে আৰু ই তাৰ তুলনাত কিছু অংশে স্থিতিশীল। ই কোনো



বাক্যবানী বা কোনো সিদ্ধপীঠ নাইবা তেনে ধৰণৰ সম্ভাষণৰ সন্মিলনৰ ঠাইৰ ভাষাকে কেন্দ্ৰ কৰি গঢ়ি উঠে। লগে লগে যি ঝাঁপ বা জিলাবাসীৰ প্ৰাধান্য সাহিত্যিক সমাজত সবহ হয় তাৰ কবিতা ভাষাৰ নানা শব্দ লিখিত ভাষাত ঠাই পাবলৈ ধৰে। ইয়াৰ বাহিৰেও নানা জাতিৰ বা দেশৰ সংশ্ৰৱলৈ আহি আচাৰ ব্যৱহাৰৰ নিচিনাকৈ সেইবিলাক জাতিৰ কিছুমান প্ৰচলিত শব্দও নিজ ভাষাত ঠাই পায়হি। এনেকৈ একালে ভাষাৰ শব্দ সম্ভাৰ বঢ়াৰ লগে লগে আনফালে তাৰ তিনি অৰ্থ আৰু শব্দপৰ্য্যায় সৃষ্টি হোৱা দেখিবলৈ পোৱা যায়। সংস্কৃতত লিঙ্গ প্ৰকৰণ বুলি আৰু এটা বিষয় আছে। স্তম্ভৰ বিষয়, কামকপৰ ভাষাত তাৰ বিশেষ কোনো উল্লেখ নাই। যি হক ইয়াৰ পৰাই প্ৰাদেশিক ভাষাৰ অভিধানৰ সৃষ্টি। এনে সৃষ্টি ভাষা নিয়ন্ত্ৰণৰ নিমিত্তে ব্যাকৰণৰ দ্বাৰা নিয়ন্ত্ৰিত ভাষাৰ তিতবেদি জাতিৰ জাতীয় ভাব আৰু আকাজক্ষা প্ৰভৃতি প্ৰকাশ পায়। এইদৰেই মধ্য আৰু উত্তৰ ভাৰতত মোগলৰ দিনত উৰ্দু ভাষাৰ সৃষ্টি হৈছিল। আৰু তেনেকৈ পৌৰাণিক যুগত পালি প্ৰাকৃত প্ৰভৃতিৰ প্ৰাদুৰ্ভাৱ হৈছিল। আৰু সেইবোৰৰ সংস্কাৰ হৈ সংস্কৃত ভাষা হক বা সংস্কৃত ভাঙি পালি-প্ৰাকৃত হক, মুঠ কথা, সংস্কৃতেই আৰ্য্যভাষাৰলক্ষী সকলৰ মাজত এটা মধ্যস্থ ভাষাকৈ চলি আহিছে। এই কাৰণেই আজি সংস্কৃতৰ ইমান আধিপত্য।

আমাৰ দেশৰো জিলা বা গাঁৱে প্ৰতি ভাষাৰ কম-বেছি পাৰ্থক্য দেখা গলেও লিখিত ভাষা সেই একে নিয়মে গঢ়ি উঠিছিল আৰু তাক স্থিতিশীল কৰিবলৈ ব্যাকৰণ, অভিধান আদিয়ে সৃষ্টি হৈছিল। কিন্তু প্ৰচলিত জীৱন্ত ভাষাত নিতৌ নতুন শব্দ, ধাতু আৰু পুৰণি শব্দৰ অৰ্থৰ পৰিবৰ্তন স্বাভাৱিক বুলি কেইবছৰমান পিছত অভিধান আদি সংস্কাৰৰো প্ৰয়োজনে আহি দেখা দিয়ে। এই কথা ভাষাতত্ত্ববিদ পণ্ডিত সকলে স্বীকাৰ কৰে। হেমচন্দ্ৰ বৰুৱাৰ অক্ষয় কীৰ্ত্তিস্তম্ভৰূপ ‘হেমকোব’ আৰু শ্ৰদ্ধাস্পদ শ্ৰীযুত বেণুধৰ বাজখোৱা ডাঙৰীয়াৰ ‘খণ্ড-বাক্যকোব’ পুৰণি হৈ গল। এতিয়া দুয়োখনৰে সংস্কাৰ আৱশ্যক হৈ পৰিছে। ই বং লগা কথা যে আৱশ্যকতা উপলব্ধি কৰি বায় বাহাদুৰ শ্ৰীযুত ৰাধাকান্ত সন্দিকৈ ডাঙৰীয়াৰ দানৰ ওপৰতে এখন নতুন অভিধান হব ধৰিছে। আৰু লগতে ব্যাকৰণ এখনো হব লাগিছে বুলি শুনা গৈছে। এই মহৎ কাৰ্য্যৰ নিমিত্তে তেখেত গোটেই অসমীয়াৰে শলাগৰ পাত্ৰ। যিমান দিন অসমীয়া ভাষা থাকিব সিমান দিন তেওঁৰ এই অক্ষয় কীৰ্ত্তিয়ে তেওঁক মৰলোকত অমৰ কৰি ৰাখিব। কেবছৰমানৰ আগেয়ে ‘আসাম বান্ধৱ’ত শ্ৰীযুত কালিৰাম মেধি, এম-এ মহাশয়ৰ বহুল ব্যাকৰণ সম্বন্ধে এটা ধাৰাবাহিক প্ৰৱন্ধ প্ৰকাশ হবলৈ ধৰা দেখা গৈছিল। কি কাৰণে সি সম্পূৰ্ণ হৈ কিতাপৰ আকাৰত ওলাবলৈ নাপালে তাক তেৱেঁহে কব পাৰে। ওলালে দেশৰ পক্ষে মঙ্গলজনক আছিল।

যি ভাষাৰ শব্দসম্ভাৰ সবহ সেই ভাষাই উন্নত, তাক কোৱা বাহুল্য। সেইবাবে সাহিত্যৰ ভিতৰত নানা শব্দৰ যোজনা লিখক সকলৰ এটা গৌৰৱৰ কথা, তাত সন্দেহ নাই। বিচিত্ৰ শব্দপ্ৰয়োগ হিচাপে জাপানৰ ভাষাই পৃথিৱীৰ সকলো ভাষাতকৈ শ্ৰেষ্ঠ। এই বিষয়ত অসমীয়া সাহিত্যয়ো ভাৰতৰ নানা ভাষাৰ সাহিত্যৰ ভিতৰত সৰ্ব্বোচ্চ স্থান অধিকাৰ কৰিছে যেন লাগে। তেনেস্থলত যিসকল শব্দ ভাষাৰ লালিত্য, সাহিত্যৰ অলঙ্কাৰ আৰু ভাব প্ৰকাশৰ







ধৰিছে কিন্তু যেতিয়া কোনো বৈদেশিক শব্দৰ উচ্চাৰণ লিখিবলগীয়া হয়, তেতিয়া সংস্কৃত ব্যাকৰণৰ উল্লেখ থকা উচ্চাৰণৰ ঠাইক অনুকৰণ কৰি আখৰ ব্যৱহাৰ কৰিবলৈ বাধ্য হয়।

উৰ্দু ভাষাত কিছুমান আখৰৰ উচ্চাৰণ সংস্কৃতৰ কোনো এটা বৰ্গৰ দ্বি আখৰৰ মাজামাজিৰ নিচিনা হয়। সেই নিমিত্তে হিন্দী আখৰেৰে উৰ্দু ভাষা লিখিবৰ কাৰণে যি আখৰৰ

আখৰৰ তলত

বিন্দু চিন

উচ্চাৰণটো উৰ্দুৰ ওচৰা-উচৰি তাৰ তলত এটা বিন্দু বহুৱাই লবৰ ব্যৱস্থা কৰিছে। অসমীয়া ভাষাত তেনে কোনো ব্যৱস্থা নথকাৰ নিমিত্তে বিদেশী উচ্চাৰণ দেখুৱাবৰ বিশেষ অসুবিধা হৈ পৰে। ইংৰাজী c ch, s, sh,

এই চাৰিওটাৰ বাবে চ বা ছ ব্যৱহাৰ কৰিবলৈ অসুবিধা হোৱাত আজিকালি কোনো কোনো লিখকে বাধ্য হৈ 's'ৰ ঠাইত ছ আৰু 'sh'ৰ ঠাইত শ্চ বা শ্ছ লিখিছে। আকৌ কোনোবাই কোনোবাই দস্তবমতে ব্যাকৰণৰ উচ্চাৰণৰ ঠাইকে আশ্ৰয় লৈছে। এই সম্বন্ধে ভাবাৰ বিশেষত্ব বা বক্ষণশীলতাৰ দোহাই নিদি বিবৰণৰ বাবে সহজ হয় তেনে কৰা উচিত। এনেয়ো সম্প্ৰতি আমাৰ আখৰৰ ফালে মন কৰিবৰ সময় আহিছে যেন লাগে। কামৰূপী আখৰৰ বিশেষত্ব বহুদিন আগেয়ে লোপ পাইছে। চলিত আখৰবিলাক ক্ৰমান্বতিৰ বাটেদি আহি বৰ্ত্তমান অৱস্থা পালেও এতিয়ালৈকে গাঁৱলীয়া মানুহে পুৰণি পুথিৰ আখৰবিলাক পাহৰা নাই। সেই আখৰ বিলাক সংস্কৃত বা নাগৰী আখৰৰ প্ৰায় ওচৰাউচৰি। হিন্দী ভাষা ভাৰতৰ সাধাৰণ ভাষা হব বুলি মত চলিছে যেতিয়া আৰু নাগৰী আখৰৰ অলপ বেছ-কম কৰি লৈ গুজৰাটী, মহাৰাটী, সিন্ধী, পাঞ্জাবী বা গুৰুমুখী, বিহাৰী, হিন্দী প্ৰভৃতি সকলো একে ধৰণৰ হয়, তেতিয়া এই অসমীয়া বা প্ৰাচীন কামৰূপী যি নাগৰীৰ লগত মিলে, তাকে চলাই গোটেই ভাৰতৰ সাৰ্বজনীন আখৰৰ লগত পৰিচিত হোৱাৰ সুবিধা বিচৰাটো যুক্তিযুক্ত যেন লাগে। তায় (তিৰুত) বা দেৱভাষাৰ আখৰৰ পৰা দেৱনাগৰী হওক নাইবা ভাৰতৰ পৰাই এই আখৰ তিৰুতলৈ যাওক, দুয়ো প্ৰায় একে। আন এবিধ আখৰক কায়থেলী বা কায়তী বোলে। তাৰ এটা নাম ভূতনাগৰী। ইয়াৰ বিশেষত্ব যুক্তাক্ষৰ বৰ্জিত। ভূতৰ বাসভূমি ভূতস্থান অৰ্থাৎ ভোটান। এতেকে এই আখৰবিলাক আদিত্তে ভোটানৰ পৰা ওলাইছে বুলি কলে একো আচৰিত হবলৈ নাই। সি যি কি নহওক ইও নাগৰী আখৰৰ এবিধ। মুঠতে অসম, বিহাৰ, যুক্তপ্ৰদেশ, নাগপুৰ, বম্বে, গুজৰাট, সিন্ধু, পাঞ্জাব, কাশ্মীৰ, নেপাল এই আটাইবোৰ ঠাইৰে আখৰ একে নাইবা প্ৰায় ওচৰাউচৰি হলে ভাৰতীয় জাতীয়তাৰ পক্ষে সুবিধাৰ বাহিৰে অসুবিধা নহব যেন লাগে।

সাহিত্যৰ উন্নতি কৰিব লাগিলে প্ৰধান কথা ইয়াৰ প্ৰচাৰৰ ঠাই বহল হব লাগে। দুখৰ বিষয় অসমত মানুহৰ সংখ্যা আন প্ৰদেশতকৈ তাকৰ। তাৰ তিতবতো বঙালী, উৰিয়া, মাদ্ৰাজী, হিন্দুস্থানী, নেপালী, সাওতাল প্ৰভৃতিৰ সংখ্যাই সৰহ। এই সকলৰ পৰা অসমীয়া সাহিত্যৰ কিবা সহায় হোৱাৰ আশা কম। এনে অৱস্থাত যদি অসমৰ অধিবাসী পৰ্ৱতীয়া জাতিবিলাকৰ মাজত আৰু মণিপুৰত, প্ৰাদেশিক ভাষা নচলে তেনেহলে আৰু দুখ বাধিবৰ ঠাই নাইকিয়া হব। ত্ৰিপুৰা ৰাজ্য, মণিপুৰ, গাৰোপাহাৰ আৰু ৰাভা-কচাৰী প্ৰভৃতিৰ ভাষা বিলাকৰ তিতবত কিছু পৰিমাণে মিল আছে বুলি শুনিবলৈ পোৱা যায়। হলেও এক নহয়।



আৰু কোনো সাহিত্যৰ মাজেদি এক হবৰ সুবিধা নোপোৱাত এইবিলাকৰ মাজত পাৰ্থক্য বাঢ়ি গৈছে আৰু যাব লাগিছে। পৰ্বতীয়া জাতিবিলাকৰ সংখ্যাও তেনেই কম। এই বিলাক প্ৰতিখন জিলাৰ জাতিৰ নিমিত্তে একোটা স্থকীয়া ভাষা লব লাগিলে একালে যেনেকৈ সেইবিলাকৰ ভাষাৰ কেতিয়াও উন্নতি হবৰ আশা নাথাকে আনফালে তেনেকৈ তেওঁলোক নিজে দুৰ্বল হৈ থকাৰ লগে লগে এই প্ৰদেশখনকো বলহীন কৰি থব। অথচ প্ৰতি কামতে এই উপত্যকাবাসীৰ লগত তেওঁলোকৰ সম্বন্ধ বাধিবৰ আৰম্ভক। এতেকে জাতীয়তাৰ কালে চাই এওঁলোক সকলোৰে প্ৰাদেশিক ভাষা শিক্ষাৰ ব্যৱস্থা হোৱা উচিত। ই একো নতুন কথা নহয়।

জাতীয়তাৰ ফালৰ পৰা প্ৰাদেশিক ভাষা শিক্ষাৰ আৱশ্যকতা  
আহোম সকলে এই দেশত তিনি শ বছৰ বাজু কৰিও নিজ ভাষা এৰি প্ৰাদেশিক ভাষা ধৰিছিল। কোঁচ জাতিৰো যে এটা বেলেগ ভাষা আছিল তাৰ যথেষ্ট প্ৰমাণ আছে। এনেকি বঙলা দেশতো এটা বেলেগ ভাষা আছিল বুলি প্ৰকাশ। পিছত নিজ ভাষা এৰি আৰ্য্যভাষা ধৰিছিল বোলে। যি কি নহওক বৰ্তমান বঙলা সাহিত্য সিদিনাখন মাথোন আৰম্ভ হৈছিল। কিন্তু ববীন্দ্ৰনাথ ঠাকুৰে এই ভাষাৰ কবিতাৰ মাজেদি শ্ৰেষ্ঠ ভাৱ ফুটাই তুলি 'নোবেল' প্ৰাইজ পাই বিশ্বকবি নাম পালে। এনে অৱস্থাত এই এমুঠি পৰ্বতীয়া বা মণিপুৰীয়াই কিয় আমাৰ প্ৰাদেশিক ভাষাৰ পৰা বঞ্চিত হৈ থাকিব? এই বিষয়ে প্ৰচাৰ কাৰ্য্য লাগে।

অৱশেষত গোৱালপাৰাৰ ভাষা সম্বন্ধে এঘাৰ কবৰ আৰম্ভক। দুই প্ৰদেশৰ সীমাৰ ওচৰত থকা কোনো জিলাৰ মানুহৰ ভাষাই বিশুদ্ধ হব নোৱাৰে, তাক কোৱা বাহুল্য মাথোন। গোৱালপাৰা জিলাৰ পূব ফালৰ কথা কামৰূপৰ অনুৰূপ আৰু পশ্চিম ফালৰ ভাষা তেনেকৈ মৈমনসিংহৰ ওচৰত মৈমনসিংহীয়াৰ দৰে। বংপুৰ, কোঁচবিহাৰ আৰু জলপাইগুৰিৰ ওচৰৰ ভাষাও সেই তিনি জিলাৰ ভাষাৰ ওচৰাউচৰি। এনে হোৱা স্বাভাৱিক। পূব গোৱালপাৰা মহকুমাৰ ভাষা সম্বন্ধে একো কথা নাই, কথা হৈছে পশ্চিম গোৱালপাৰা বা ধুবুৰী মহকুমা সম্বন্ধে। এই ঠাইৰ ভাষা আলোচনা কৰাৰ আগেয়ে যিবোৰ জিলাৰ লগত ভাষাৰ মিল দেখুৱাই উক্ত মহকুমাবাসীয়ে জ্যামিতিৰ ১ম স্বতঃসিদ্ধমতে বঙলা ভাষাতাবী বুলি দাবী কৰিব খোজে তাৰে আলোচনা কৰা যাওক। কাৰণ এইবোৰ জিলা পুৰণি কামৰূপৰ অংশ হলেও বৰ্তমানে বঙ্গদেশৰ ভিতৰত।

মৈমনসিংহৰ ভাষাকে প্ৰথমে ধৰা যাওক। যিবোৰ মুছলমান বৰ্তমানে সেই জিলাৰ পৰা অসমলৈ আহি বসতি কৰিছে তেওঁলোকৰ কথা কেইজন পশ্চিম বঙ্গৰ মানুহে বুজে? কোৱা বাহুল্য ভাগীৰথী বা দামোদৰকুলীয়া ভাষাই বৰ্তমান বঙলা ভাষা। তাৰ বাহিৰেও ই আজিকালি উৰিয়া ভাষাৰ ওচৰাউচৰি হৈ গৈছে। ঘোঁৰাৰ গাড়ী এখন দেখি মৈমনসিংহীয়া এজনে সুধিছিল—“আহ মিয়া বহ, হেইটা কিৰে বাই,—গুৰাৰ পিছে হিন্দুক বৈয়া টান্‌ছান্।”—(হS)। এয়ে হ'ল মৈমনসিংহীয়াৰ ভাষাৰ নমুনা আৰু ইয়াৰ অৰ্থ—‘আহ মিয়া বহ’, নাইবা ‘আহা মিয়া বহা, সোঁটো কিঅ’ ভাই ঘোৰাৰ পিছত হিন্দুক (সিন্দুক) লৈ টানিছিল।’

বংপুৰ কোঁচবেহাৰৰ সীমাৰ ওচৰাউচৰি। এতেকে দুয়ো ঠাইৰে প্ৰচলিত কেইটামান গীত উল্লেখ কৰা হ'ল। জলপাইগুৰিৰ ভাষাত পুৰ্ণিয়া জিলা আৰু নেপালী ভাষাৰ অলপ ছাপ আছে।



গীত—( বংপুৰ, কোচবিহাৰ )

১। “...আঘোবোয়াল হুয়া,

থাবু তুঁই !

বৰ্ম জাল দিয়া,

তুলিম মুঁই ॥

৩। শাম শুম হুয়া,

থাবু তুঁই ।

চুণ পুৰিয়া,

খাম মুঁই ॥

২। বৰ্ম জাল দিয়া,

তুলু তুঁই ।

শাম শুম হুয়া,

থাকিম মুঁই ॥

৪। চুণ পুৰিয়া,

থাবু তুঁই ।

আদা থায়া,

গুছাম মুঁই ॥

এই গীতটো সৰুতে শুনা । বাকী অংশ মনত নাই । তলত দিয়া অসমীয়া গীতটোৰ ফালে চ’ক—

তোৰে বৰ বিলতে পৰিম ঐ

গোবিন্দায় বাম ।

২। জুলুকি বাইয়ে ধৰ তই পগলা,

শামুকে মেয়ালি হম ঐ,

গোবিন্দায় বাম ।

১। মোৰ বিলতে পৰ তই পাৰ্কতী,

জুলুকি বাইয়ে ধৰিম ঐ,

গোবিন্দায় বাম ।

৩। শামুকে মেয়ালি হৰ তই পাৰ্কতী,

তোকে চুণে পুৰি খাম ঐ,

গোবিন্দায় বাম । ...”

এই অসমীয়া গীতটো সুৰমা উপত্যকাৰ অসমীয়া বস্তিৰ ভিতৰৰ মাহুহে গোৱা । ইয়াত সেই অঞ্চলৰ ভাৱাৰ সামান্য প্ৰভাৱ পৰা অসম্ভৱ নহয় । সম্পূৰ্ণ গীতটো চাৰ খুজিলে ১ম বছৰৰ ৮ম সংখ্যা ‘আৱাহনত’ পাব । গীতটোত সামান্য কেইটামান পাৰ্থক্য দেখিবলৈ পোৱা যায় । প্ৰথমটোত আঘোবোয়াল ( ডাঙ্গৰ বৰালী মাছ ) কিন্তু পিছৰটোত জুলুকি ( জলৌকা, জোক ) শব্দ ব্যৱহৃত হৈছে । তাৰ বাহিৰেও অসমীয়া নামটোত পগলা, গোবিন্দায় বাম আৰু পাৰ্কতী এই তিনিটা কথাৰ যোগ আছে । আৰু এটা গীতৰ ফালে চাওক ।—

“উনুকি দিমু ঝুনুকি দিমু

যেটাই যেখান সাজে ।

কাণ চায়া দিমু সোণা,

তাইতে ভাল সাজে ।

মোৰ মন ভুলানু,

ও মোৰ চিত ভুলানু

কি দিয়াৰে.....”

আন এটা নাম তলত দিয়া হল । তাক গোৱালপাৰা জিলাৰ শালকোছা, হাকামা, বিলাসীপাৰা, লক্ষীপুৰ, প্ৰভৃতি ঠাইৰ ব্ৰাহ্মণী বা আন নামতী বিলাকে এতিয়াও শীতলাৰ নামত গায় । যেনে—

“সিপাৰে কায় যায়ৰে নাওৰীয়া লোক,

নীতিলী আইৰ নামত যাং পাৰ কৰাও মোক ।”

এই নামটো ঘুমা পৰগণা, কোচবিহাৰ, বংপুৰ, জনপাইগুৰিত চলতি আছে নে নাই কব নোৱাৰো কিন্তু থাকিলে ‘সিপাৰে’ৰ ঠাইত ‘উপাৰে’ আৰু ‘যাং’ অৰ ঠাইত ‘বাঙ’ হলেহেঁতেন ।



গোৱালপাৰাৰো উল্লিখিত ঠাই বিলাকত 'সিপাৰ' আৰু 'উপাৰ' এই দুবকমৰ চলতি আছে। ইয়াৰ লগত গুৱাহাটীত গোৱা নাম মিলাই চাওক।

“সিপাৰে কুনি যায় ঐ নাওবীয়া লোক,  
শীতলী আইৰ নামক যাওঁ পাৰ কৰা মোক।”

প্ৰায় দুয়ো একে। তথাপি যদি কথা উঠে, নাম বা গীত বহুত সময়ত নকল কৰিব গৈ একে হৈ পৰে, সেই কথা সঁচা হলেও প্ৰচলিত গীত বা নামৰ লগত কথা ভাৱৰ কিমান মিল আছে, তাক বিজাই চালেই প্ৰকৃত স্বৰূপ ওলাই পৰিব।

আন এটা বিষয় চাব লগীয়া যে কামৰূপ তন্ত্ৰ-মন্ত্ৰৰ নিমিত্তে বিখ্যাত। যি ঠাইৰ মন্ত্ৰসাহিত্যই সাহিত্যৰ এটা অংশৰূপে আত্মপ্ৰকাশ কৰি আছে, সেই বিষয়ে প্ৰদেশৰ আন আন ঠাইৰ লগত গোৱালপাৰাও সমান অংশে যশৰ ভাগী। M. Martin ৰ ৰিপোৰ্টত এইদৰে লিখিছে—“Jadu or witchcraft is supposed to be pretty commonly understood by the old women of this district, who are, however, chiefly employed by the young to secure the affections of their lovers. Goalpara is considered as the chief place for this science.....” মন্ত্ৰৰ ব্যৱহাৰ বা অপপ্ৰয়োগ আমালোকৰ আলোচনাৰ বিষয় নহয়। কিন্তু এই জিলাৰ মন্ত্ৰৰ ভাৱবিলাক আলোচনা কৰিলে দেখা যায় যে ই উজনিৰ ফালৰ মন্ত্ৰৰ ভাৱৰ লগত বৰ বেছি পৃথক নহয়। আৰু আচৰিত হবলগীয়া কথা এইটোৱে যে, বিহাৰ, যুক্তপ্ৰদেশ এনেকি সুদূৰ পঞ্জাব প্ৰদেশৰো তেল-জৰা, পানী-জৰা আদি মন্ত্ৰ এই ভাষাতে চলে। ভাটীৰ ফালৰ পৰা যিসকল বাজীকৰ আছে সিহঁতৰ মাহুহক দেখুৱা মিছা মন্ত্ৰবিলাক শুনিলেই আমাৰ কথাৰ যথার্থতা উপলব্ধি হব। কোচবিহাৰৰ ভাষাই বোলে কামৰূপ আৰু বঙলা ভাষাৰ আদি জমনী, আকৌ সেই ঠাইৰ ভাষাকে ৰাজবংশী ভাষা বুলি Linguistic Survey of Indiaত কোৱা হৈছে। ই আকৌ ‘ইন্দো-ইউৰোপীয়ান’ ভাষাৰ মাজৰ অৰ্থাৎ আৰ্য্যভাষা। এতিয়াও বঙলা কবিতাত এই ভাষাৰ ছাপ স্পষ্ট দেখিবলৈ পোৱা যায়। কিন্তু ইয়াক বঙলা ভাষা বুলি কোনেও কোৱা নাই। আনফালে এই ভাষাৰ ভেটিৰ ওপৰতে অসমীয়াই এতিয়াও বিচিত্ৰ সাহিত্যসৌধ গঢ়ি তুলিব লাগিছে।

ৰাজবংশী আৰু কোচৰ তিতৰত পাৰ্থক্যৰ আলোচনাৰ ঠাই ই নহয়। কিন্তু কোচবিহাৰৰ ৰজাবে এটা ঠেঙা লিয়ে দৰঙৰ মঙ্গলদৈত, কামৰূপৰ বেলতলাত, গোৱালপাৰাৰ বিজনীত, জলপাইগুৰিৰ বৈকুণ্ঠপুৰত আৰু ৰংপুৰৰ পাঙ্গাত আজিলৈকে সেই বংশৰ নাম ৰাখি আছে। কোচ-কামৰূপৰ অংশবিশেষ বঙলাৰ লগত থাকিও ‘কোচবিহাৰ’ নাম হৈ পাইছে। আৰু উল্লিখিত এই জিলা কেইখন বঙলা সাহিত্যৰ সাঁচত আজি প্ৰায় দশ বছৰ চেপি ধৰিও আৰু কলিকতাৰ নিচিনা ডাঙৰ চহৰখনৰ লগত সম্বন্ধ ৰাখিবৰ আগ্ৰহ থকাতো, কেৱল বঙালী ভাষাপন্ন তথাকথিত শিক্ষিতৰ বাহিৰে সাধাৰণৰ অৱস্থা যি আৰু সেয়ে আছে। এই বিলাক জিলাবাসীৰ লগত ধুবুৰী মহকুমাবাসীয়ে বিশেষ বিবেচনা কৰা উচিত যে যি জাতিৰ বিশেষত্ব নাই তাৰ অস্তিত্বও থাকিব নোৱাৰে। আৰু তেওঁলোকে গমি চোৱা উচিত যে বৰ্ত্তমানৰ উৰিয়া ভাষাৰ ফালে ঢাল যোৱা বঙালী ভাষাৰ পৰা তেওঁলোক কিমান দূৰত আঁতৰি আছে!



তেওঁলোকৰ শত চেষ্টাতো সেই ভাষাক কোনোদিনে নিজৰ কবি লব নোৱাৰে। বৰং যি কামৰূপী ভাষা এদিন কোচবেহাৰৰ মহাবজাৰ সাহায্যত আগ্নপ্ৰকাশ কৰিছিল সেই ভাষা নিজৰ কবি লোৱা অতি সহজ আৰু সম্ভৱ। এতিয়া দৰকাৰ, কোচবেহাৰ আদি উল্লিখিত জিলাবাসী বিলাকক নিজৰ স্বৰূপ বুজাই দিয়া। ইয়াত অলপ সময় যাব পাৰে, কিন্তু এদিন নহয় এদিন বুজিবলৈ বাধ্য হব। অৱশ্যে বৰ্ত্তমান অসমীয়া ভাষাৰ গতি যিমান উজানলৈ আহি পৰিছে তাতকৈ কিছু নামিব লাগিব। এই কথাষাৰ যেন পঢ়াশালিৰ কিতাপ নিৰ্দ্ধাৰন কমিটিৰ সত্যসকলে অলপ গমি চায়।

অৱশেষত মৈমনসিংগৰ পৰা অহা সকলৰ প্ৰতি আমি কব খোজো যে তেওঁলোক এতিয়া বঙালী নহয়, অসমীয়াহে। এই প্ৰদেশৰ সুখ-দুখ, উন্নতি-অবনতি আদি সকলো বিষয়তে তেওঁলোকো সমান অংশৰ ভাগী। এনে অৱস্থাত এই প্ৰদেশৰ লগত সকলো বকমে সম্পৰ্ক ৰাখিবলৈ বাধ্য। গতিকে তাৰৰ আদান প্ৰদানৰ নিমিত্তে তেওঁলোকে প্ৰাদেশিক ভাষা শিকিব লাগিব আৰু শিকিছেও। বৰ্ত্তমানে বঙলা ভাষাৰ লগত তেওঁলোকৰ ভাষাৰ মিল যে কিমান তাক নকলেও চলে। তাৰ বাহিৰেও সি সেই ভাষাকেন্দ্ৰৰ পৰা বহুদূৰত। এই মিমিত্তে আজি আমি তেওঁলোককো সাদৰে মাতিছো, তেওঁলোকো আহি সাহিত্য আৰু জাতীয় উন্নতিৰ সহায় হওক। আৰবী তেওঁলোকৰ ধৰ্ম্মভাষা। উৰ্দু এটা সমগ্ৰ ভাৰতৰ আৰু বিশেষকৈ মুছলমান সম্প্ৰদায়ৰ ভাষা। সেই বাবে এইবিলাকৰ আলোচনা কামকাজৰ বাবে এই প্ৰদেশৰ ভাষা এৰি আন ভাষা শিকাৰ কোনো সাৰ্থকতা নাই, বৰং তাৰ পৰা বহুত পৰিমাণে ক্ষতিহে আছে। অৱশ্যে নানা দেশ-বিদেশৰ সাহিত্য চৰ্চ্চা হিচাপে যিসকলে শিকিব খোজে তেওঁলোকৰ কথা বেলেগ। এই কথা অকল মৈমনসিংগৰ পৰা অহা সকললৈকে নহয়—নেপালী, মাদ্ৰাজী সাওতাল প্ৰভৃতি সম্বন্ধেও এই একে কথা। এই প্ৰদেশত অসমীয়া সাহিত্যৰ ভিতৰেদি আমি সকলোৱে এক হৈ মিলিব লাগিব। মোৰ কবলগীয়া যি আছিল শেষ হল। এইবিলাক কথাত নতুনকৈ একো নাই। উপযুক্ত মানুহ সভাপতি নিৰ্দ্ধাৰিত হোৱা হলে নানা নতুন আৰু সাকৰা কথা শুনাই আপোনালোকক আনন্দ দিব পাৰিলেহেঁতেন। বহুতে কিজানি মোৰ কোনো কথাত বেয়াই পাইছে। কাৰণ সকলো কথা সকলোৰে পক্ষে কেতিয়াও ভাল লগা সম্ভৱ নহয়। মাত্ৰ নিজে যিটো ভাল বুলি বিবেচনা কৰিছো তাকে আপোনালোকৰ আগত দাঙি ধৰিছো। আপোনাসকলক যথেষ্ট আমনি দিয়া হ’ল। এতিয়া সামৰণিত ইয়াকে মাথোন কব খোজোঁ যে এতিয়া আৰু কথাৰ দন নাই। এতিয়া এই ঘোৰতৰ প্ৰতিযোগিতাৰ দিনত অকল কাম হে লাগে। মানুহৰ ভাব যেনে অনন্ত সাহিত্যৰ শাখাও তেনে অনন্ত। যি সমাজে তাৰ বিধিনি আয়ত্ত কৰি লব পাৰিছে তাৰ সাহিত্য দিমাণে পূৰ্ণতাৰ ফালে আগবাঢ়িছে। জাতিৰ গতি ইচ্ছাতে হ’ক নাইবা অনিচ্ছাতে হ’ক আগবাঢ়িবই লাগিব। গতিকে আমিও আগ বাঢ়িবই লাগিব। আৰু মনত ৰাখিব লাগিব—এই আগ বঢ়াৰ ভিতৰতো যিজনে বা সমাজে প্ৰতিযোগিতাত জয়ী হব পাৰিব, জীৱনযুদ্ধত কেৱল তেওঁৰে জয়ৰ আশা। সাহিত্য জ্ঞানৰ ভঁৰাল আৰু জ্ঞান বা বুদ্ধিয়েই প্ৰধান বল। এতেকে বাইজসকল আহক, আজি বলী-নিৰ্কল, জ্ঞানী-অজ্ঞান, সকলোৱে এই মহাবজ্জত যোগদান কৰি জাতীয় সাহিত্যৰ গতি আগ বঢ়াই দিয়কহি।



# চতুৰ্দশ অধিবেশন

উত্তৰ লক্ষীমপুৰ—১৯৩৩ চন, ২৭, ২৮, ডিচেম্বৰ

সভাপতি—জ্ঞানদাভিৰাম বৰুৱা

ও পিতা নোহসি পিতা নো বোধি নমস্তেহস্ত মা মা হিংসীঃ।

বিস্থানি দেৱ সবিতুৰ্হুৰিতানি পবাস্থ যন্তুদ্রং তন্ন আস্থৱ।

নমঃ শম্ভবায় চ ময়োভবায় চ।

নমঃ শঙ্কৰায় চ ময়স্কৰায়চ নমঃ শিৱায় চ শিৱতৰায় চ।

কৰুণাময় প্ৰভু, তোমাৰ অনন্ত শক্তিৰ কণামাত্ৰ দান কৰি আমাৰ এই কাম সুসমাধা কৰিবলৈ আমাক বল দিয়া। তুমি আমাক কৃপা কৰা, এই আমাৰ মহৎ কামত তোমাৰ অলপ-মান কৃপাবাৰি বৰ্ধণ কৰা, দয়াময়! প্ৰভু, তোমাৰ আশীৰ্বাদ নেপালে আমাৰ কোনো কামেই সিদ্ধ নহয়। তোমাৰ অনন্ত অসীম তৰ্জালৰ পৰা আমাক একণ মাথোন আশীৰ্বাদ দি এই কাম যে তোমাৰ নিজৰ তাৰ চিনাকি দিয়া।

আদৰণী সভাৰ মাননীয় সভাপতি ডাঙৰীয়া, আই আৰু আইদেউসকল আৰু আন আন প্ৰিয় বন্ধুসকল!

যোৰহাটৰ সভাৰপৰা নিমন্ত্ৰণ পত্ৰ পাই আপোনাসকলৰ অহুমতি অহুসাৰে এই সভালৈ আহি এই আসনত বহিছোঁহি। যোৰহাটৰ সভাই ভালকৈ জানে, মোৰ মনৰ ভাব কি। তেওঁলোকক এবাৰ নহয় কেবাবাৰো কৈছিলো যে মই এই আসনৰ যোগ্য নহওঁ। তেওঁলোকে হুতুনিলে। আপোনাসকলৰ নিমন্ত্ৰণ মৰমৰ নিমন্ত্ৰণ। এনে নিমন্ত্ৰণ বক্ষা নকৰি নোৱাৰিলোঁ। বক্ষা নকৰা হলে ই অতি অন্তৰী হ'লহেঁতেন, সেইদেখি মোৰ শত ক্ৰটি আছে জানিও আপোনা-সকলৰ সেৱক ৰূপে আহি আপোনাসকলৰ আগত উপস্থিত হ'লোঁহি। আপোনাসকলে ভাবিব পাৰে যে মই “মামুলী গং” গাই নিজৰ ক্ৰটিৰ কথা কৈছোঁ। সত্যে সত্যে সত্যে জানিব মোৰ অন্তৰৰ কথাহে মই কৈছোঁ। আমাৰ সাহিত্য সভাৰ গধুৰ বাৰ আপোনাসকলে মোক দিছে, সেই বাৰৰ যেন মই যোগ্য পূজাৰী হওঁ। বাইজক ধন্যবাদ দি এই আসন গ্ৰহণ কৰিলোঁ।


আমাৰ এই সভাৰ নাম অসম সাহিত্য সভা। আজিকালি অসম বুলিলে আমি মনিপুৰেৰে সৈতে ব্ৰহ্মপুত্ৰ ভৈয়ামৰ জিলাবোৰ, সুৰমা ভৈয়ামৰ আৰু ওচৰ-চুবুৰীয়া পৰ্ব্বতীয়া জিলাবোৰ বুজোঁ। কিন্তু আপোনাসকলে জানে, ময়ো জানো যে অসম আমি যাক বোলো সেই ৰাজ্য ইমান ঠেক নাছিল। বহল আছিল, বৰ বহল আছিল। এই কথাফেৰি কলিকতাৰ পৰা দাৰ্জিলিঙলৈ গলে চকুত নপৰে, কিন্তু গুৱাহাটী কি এই ফালৰ কোনো এখন ঠাইৰ পৰা গলে চকুত পৰে আৰু চকুৱে কয় “চোৱা, আমাৰ অসম কিমান বহল।” ১৯২৯ খৃষ্টাব্দত এবাৰ ইয়াৰপৰা দাৰ্জিলিঙলৈ যাওঁ। পাৰ্ব্বতীপুৰৰ পৰা শিলিগুড়িলৈকে গাঁওবোৰ, ঘৰবোৰ, বাৰীবোৰ সেই আমাৰ অসমীয়া ৰাছ, কল, তামোলেৰে ভৰা। মাছহবোৰ সকলো অসমীয়াৰ দৰেই দেখিলে। বঙ্গদেশৰ আন আন





জ্ঞানদাভিষাম বকরা।







চাইব খবাবোৰৰ চাল, বিশেষকৈ পশ্চিম বঙ্গৰ হাতীপিন্ধীয়া। সেইকালৰ দেখিলোঁ। আমাৰ অসমীয়া  
 চৰ ছবছ। বেৰি ভাবিলোঁ। যে মোৰ অসমৰ বিস্তৃতি ইমান দূৰলৈকে আছিল। মনত আনন্দ  
 পালোঁ।। শিলিগুড়ি আৰু জলপাইগুড়ি আগেয়ে পোৱা গৈছে। এই “গুড়ি” কথা কেবিয়েই  
 বহুত বছৰ আগৰেপৰা মোৰ মনৰ ভাবক এই পৰ্য্যী কৰিছিল। তেতিয়া এই “গুড়ি” কথামাৰে  
 আমাৰ তিমুৰগুড়ি, ভেলেউগুড়ি, জামুগুড়ি ইত্যাদিৰ কথা মনত পেলাই দিছিল। ১৯২৯  
 বৃষ্টাব্দত এই কথাফোৰি আৰু ভাটকৈ মনত পোত পালে। এতিয়া মই ইফি কৰ পাৰোঁ যে  
 আমাৰ অসমৰ বিস্তৃতি সেইকাললৈকে আছিল। আপোনাসকলে একেবাৰেই নিতাজ  
 ৰংপুৰীয়া, কোচবিহাৰীয়া মাতৰ সৈতে আমাৰ মাত অলপ গনি চাই মিলালেই দেখিব যে এই  
 মাতবোৰৰ কি সুন্দৰ সাদৃশ্য। তেওঁলোকৰ উচ্চাৰণৰ ফালেও মন কৰি চাব। ৰংপুৰ,  
 কোচবিহাৰো আমাৰ আছিল। এজন ৰংপুৰৰ জমিদাৰক পৰহি শোধাত ক’লে “এবা আছিল  
 তো” কবতোয়া নৈ মোৰ ঘৰৰ পৰা পাঁচমাইলমান আঁতৰত।

এইখিনি লেখাৰ পাছতেই পিতৃদেৱতাৰ “অসম বুৰঞ্জী” খনি আনি চালোঁ।। তাত এনে-  
 দৰে লেখা আছে ( ১৮৮৪ বৃষ্টাব্দৰ গুণাভিৰাম বৰুৱাৰ বুৰঞ্জীৰ দ্বয় পাত চাওক ) “দ্বিতীয়  
 অধ্যায়। অসম দেশৰ “অসম” নাম আধুনিক। পূৰ্বে ই নাম নাছিল। আৰু এতিয়া যি সীমা  
 দাখ্য হৈছে সিও পূৰ্বে নাছিল। মহাভাৰত, কালিকাপুৰাণ, ভাগৱত, যোগিনীতন্ত্ৰ প্ৰভৃতিত  
 এই দেশৰ নাম উল্লেখ আছে। কিন্তু তাত “অসম” নাম নাই। পুৰাণ প্ৰভৃতি চালে এইটোহে  
 জানি যে পূৰ্বকালৰ কামৰূপ, শোণিতপুৰ, হিড়ম্ব, মণিপুৰ আৰু কোঙিল্য এই কেই দেশৰ  
 অধিকাংশই এতিয়া অসম নামে প্ৰসিদ্ধ হৈছে। গুৱাহাটীক পুৰাণত প্ৰাগজ্যোতিষপুৰ বোলে।  
 ( আকৌ সেই কিতাপৰ ৮ পাত চাওক ) “এপৰত যি দেশ ভাগৰ কথা কলোঁ সেই ভাগবিলাক  
 যি সময়ত মহাভাৰত আৰু ভাগৱত কথা বচনা কৰা হয় সেই সময়বহে। পাছে পুৰাণ আৰু  
 তন্ত্ৰৰ সময়ত হলে এই দেশৰ অধিকাংশই কামৰূপৰ মাজত পৰিছিল। কবতোয়া নদী বড়াল-  
 দেশৰ ৰংপুৰ জিলাত আৰু দিব্ববাসিনী বা দিকৰাই নদী উৎপত্তি আছে। এই নামৰপৰা  
 এটি উপলব্ধি হয় যে শোণিতপুৰ, হিড়ম্ব, কোঙিল্য প্ৰভৃতি দেশ ক্ৰমে শক্তিস্তম্ভ হোৱাত কামৰূপৰ  
 ৰজাই আপোন দেশ সেই সেই সীমালৈ বিস্তৃত কৰিলে। একেবাৰে এইকপে ৰাজ্য বঢ়াব  
 পাৰিছিল এনে নহক। ইয়াত সেই সেই দেশে সৈতে অনেক ৰণ-বিগ্ৰহ হৈছিল। কামৰূপৰ  
 সেই সীমাৰ ভিতৰত ৰংপুৰ, কোচবিহাৰ আৰু জলপাইগুড়ি পৰে। ইফালে মৈমনসিংহ জিলাৰ  
 কিছুমান আৰু শ্ৰীহট্টৰ কিছুমান পৰে। বস্তুতঃ মৈমনসিংহ আৰু শ্ৰীহট্টৰ কোনো কোনো অংশ  
 যে কামৰূপৰ অধীন আছিল এইটো নীয়ে বিশ্বাস কৰিব নোৱাৰি। ব্ৰহ্মপুত্ৰৰ কুলত হলে ৰংপুৰ,  
 কোচবিহাৰ আৰু জলপাইগুড়ি সম্পূৰ্ণৰূপে কামৰূপৰ অধীন।” আপোনাসকলে এই সকলো  
 বিষয়েই জানে। এইবিলাক কথা আপোনালোকৰ আগত কোৱাটোৱেই ধৃষ্টতা বুলি ভাবোঁ।  
 কিন্তু যেতিয়া ভাবোঁ মোৰ অসম কিমান বৃহৎ আছিল তেতিয়া মোৰ মন উত্তত হয়, বুকু স্ফীত হয়  
 আৰু মোৰ ইচ্ছা হয়, যেতিয়া সেইফালে যাওঁ, কৰিলে যে এই দেশো মোৰ নিজৰ অসম।  
 ১৯৩১ বৃষ্টাব্দৰ পূজাৰ বস্তুত কেনিনমানৰ নিমিত্তে কলিকতালৈ গৈছিলোঁ। ৰেলত দেখা হল  
 ৰংপুৰৰ জমিদাৰ শ্ৰীযুত এম. এম. ৰায়চৌধুৰীৰ সৈতে আৰু আন আন মানুহৰ ভিতৰত দেখা হ’ল



বংপুৰৰ ঠেইনিং ফুলৰ অধ্যক্ষৰ সৈতে। তেওঁলোক যেতিয়া বংপুৰত নামিল ময়ো সেই ঠেশ্বনত নামি তেওঁলোকক কলো, “আগেয়ে বংপুৰ অসমৰ আছিল। এতিয়া নহি এই ঠেশ্বনত নামি অলপ ফুৰো।” মোৰ বৰ আনন্দ হ’ল।

অসম, অসম যে বহু এই কথা এনেকৈ দীঘলাই বহলাই নকলেও হয়। কিন্তু দিন-কাল আজিকালি এনে বিষমুখে আৰু বিসদৃশ দেখো যে অসময়ে, সময়ে, সুযোগ সুবিধা পালেই এই কথা আটাইবোৰ কোৱা ভাল। বুকু-মন ওখ কৰি কোৱা ভাল। মই অসমীয়া, যেনেকৈ আগেয়ে ৰোমান সাম্ৰাজ্যৰ মানুহে কৈছিল, ওখ হৈ থিয়দি বুকু ফীত কৰি কৈছিল, *Ego Romanus sum*, মই ৰোমান। চাওক কেনে সুন্দৰ শুনি। এতিয়াও ইংৰাজবিলাকে যেনেকৈ কয় “*I am an English man*” আৰু কিবা বস্তু বেয়া লাগিলে “*This is not English*” তেনেকৈ আমাৰো নিজৰ বিষয়ে আমাৰ ভাষাত আমি কব পাৰো “*I am an Indian*” “*I am an Assamese.*”

এতিয়া চাওঁ বৰিঙ্গনে কি কয়—যেনেকৈ বঙ্গদেশত Carey Marshman, Word এ বঙলা ভাষা আঙুৱালে, তেনেকৈ আমেৰিকান মিশ্যনেৰী বিলাকে আমাৰ ভাষা আঙুৱালে। মোৰ যিমানদূৰ জনা আছে তেওঁলোকেই প্ৰথমে মোৰ অসমলৈ মুদ্ৰায়ন্ত আনে। তেওঁলোকেই প্ৰথমতে বাতৰি কাকত “অকণোদয়” ছপায়। কোনজন মনীষীৰ মস্তিষ্কবদৰা এই “অকণোদয়” নাম ওলাইছিল কব নোৱাৰো, মই নেজানো। কিন্তু তেওঁ যে এজন চিত্তাশীল দূৰদৰ্শী মানুহ এই বিষয়ে কোনো সন্দেহ নাই। *Ex Oriente lux* পূবৰ পৰাই পোহৰ হয়। এই পূবৰ পোহৰেই লাহে লাহে গৈ আন ঠাইত পোহৰ দিয়ে। সি বাক যি হওক, এই আমাৰ মন, নহয় চিত্ত, আৰামকাৰী অসমীয়া অকণোদয় দেখি যি সকল মাৰ্কিনী বন্ধুৱে “অকণোদয়” কাকতৰ সৃষ্টি কৰিলে তেওঁলোকক এইখিনিতে অনন্তৰ দত্তবাদ দিওঁ। এই “অকণোদয়” কাকতে বহুত অসমীয়া লেখক সৃষ্টি কৰিলে। আনন্দৰাম ঢেকিয়াল ফুকন, গুণাতিৰাম বৰুৱা, হেমচন্দ্ৰ বৰুৱা আদি লেখকে এই অকণোদয়তে প্ৰথমে লেখে। আৰু আমাৰ প্ৰাচীন সাহিত্যিক দেশপ্ৰেমিক শ্ৰীযুত কমলাকান্ত ভট্টাচাৰ্য্য ডাঙৰীয়াইয়ো এই অকণোদয়তে প্ৰথমে কলম চলাবলৈ আৰম্ভ কৰে। ভগৱানৰ ইচ্ছাত এতিয়ালৈকে তেওঁ সেই কলমকে চলাই আছে। এই বৰিঙ্গনো সেই মাৰ্কিন জাতীয়। বহলাই নকৈ কওঁ যে তেওঁৰ সেই একে মন্ত। যেনেকৈ মানুহ দুখীয়া হ’লে আগৰ ঐশ্বৰ্য্য আৰু গোবৰৰ কাহিনী কয়; ময়ো সেইদৰে আগৰ সম্পাদকৰ কথা এইখিনিতে কৈ ললোঁ।

অতীতৰ কাহিনী শুনা আমাৰ ভাল। আগৰ দিন কি আছিল আৰু এতিয়াৰ দিন কি হৈছে জানিবৰ মন যায়। অতীতৰ সৈতে বৰ্তমানৰ সম্পৰ্ক, বৰ্তমানৰ সৈতে ভৱিষ্যতৰ সম্পৰ্ক, অতীত আৰু এই বৰ্তমানৰ সৈতে সম্পৰ্ক আছে।

কিন্তু আগৰ দৌলত, আগৰ ধন যেতিয়া নাই তেতিয়া এই দৌলত, ধনকে ঈশ্বৰৰ দান বুলি ভাবি আমি কাম কৰোঁচোন। সুবমা উপত্যকা এৰি দিওঁ। তেওঁলোকে কয় তেওঁলোকৰ ভাষাৰে সৈতে আমাৰ একো সম্পৰ্ক নাই। যদিও আপোনা সকলৰ আগৰ এজন সভাপতি শ্ৰীযুত বেণুধৰ ৰাজখোৱা ডাঙৰীয়াই তেওঁৰ বক্তব্যে কিতাপৰ ভিতৰৰ



এখন কিতাপত যুদ্ধবৰণে দেখুৱাই দিছে, ছিলটীয়া ভাষাৰে সৈতে আমাৰ আমাৰ কি সম্বন্ধ। সেইটো বেলে আমাক নেলাগে বুলি কয় যেতিয়া আমি তেতিয়া আমাৰ এই ভৈয়ামৰ ছখন জিলাৰ অৱস্থা চাওঁচোন। আমি এই কেইখন জিলাৰ কথা একত্ৰাৱিষ্টে ভাবি এই ছখন জিলাৰে সৰ্বস্বত্বোক্তকৈ উন্নতি কৰোঁচোন বাক।

গুৱালপাৰা জিলা আমাৰ নিজা। কিন্তু সেই জিলাৰ কোনো কোনো মাহুৱে অসমীয়া ভাষা নকয়। বহুলাংশে কয়। ই বৰ ছখন কথা। সাহিত্যসভাৰ প্ৰথম কাম হৈছে এই ছখন জিলাক পুৰা অসমীয়া কৰা—অৰ্থাৎ এই বিংশতি শতাব্দীত যেনেকৈ এখন দেশক ‘অসমীয়া’ কি ‘বঙালী’ কি ‘মাৰাঠী’ ‘গুজৰাটী’ ‘পাঞ্জাবী’ বুলি কব পাৰি। অলপ বহুলাই কবলৈ গলে কও, অসমত অসমীয়াৰ প্ৰাধিক্ত হব লাগে, বঙ্গদেশত বঙলা আৰু বঙালীৰ প্ৰাধিক্ত হব লাগে, উড়িষ্যাতে উড়িয়াৰ হব লাগে; ভাৰাৰো, মাহুৱৰো। মই সকলো ঠাইতে আন আন কথাৰ মাজত এটি কথাটো বিশেষভাবে আঙুলিয়াওঁ। সেইটো হৈছে এই, আমি অতীতৰ কথাকে ভাবি যেন বহি নেথাকোঁ। অতীতৰ আদৰ্শৰে যেন বৰ্ত্তমানৰ অৱস্থা চাই ভৱিষ্যত গঠন কৰিবলৈ চেষ্টা কৰোঁ। সকলো বিজ্ঞ মাহুৱে ভৱিষ্যতৰ ফালে চাই কাম কৰে। আমিও কৰোঁ।

সাহিত্যসভাৰ প্ৰথম কাম হৈছে গুৱালপাৰা ধুবুৰীৰ ফালে চকু বৰা। গুৱালপাৰা ধুবুৰীক সম্পূৰ্ণৰূপে অসমীয়া কৰা। আমাৰ গুৱালপাৰা ধুবুৰীৰ মাহুৱ শকত-আৱত অসমীয়া মাহুৱ। কিন্তু তেওঁলোকৰ কোনো-কোনোৱে ভাবে আৰু কয় যে তেওঁলোক আমাৰ নহয়,—অসমীয়া নহয়। কি শোকলগা কথা। তেওঁলোকক আমাৰ নিজৰ বুকুলৈ অনাৰ কাম আমাৰ এই সাহিত্য সভাৰেই। মই পাচত কম কিমান মাহুৱে জিলাই প্ৰতি মোৰ অসমীয়া কয়। আজিকালিৰ গীমা মতে গোলোকগঞ্জৰেই অসম আৰু বঙ্গদেশৰ গীমা। এতিয়া আমাৰ গোলোকগঞ্জৰ পৰাই অসম ভাবি আমাৰ কাম কৰিব লাগিব।

আমাৰ কাম চমু হৈছে, সেইদেখি আমাৰ আনন্দ কৰা ভাল। বুকাৰ ৱাশিংটনে কৈছিল—“নোৱ জাতিক নতুন জাতি কয় ( যদিও নিঘাট আফ্ৰিকান জাতিক মই আপোনাসকলৰ সৈৰকে, নতুন জাতি নিজে কব নোখোজো )।” বুকাৰ ৱাশিংটন মহাপুৰুষে তেওঁৰ নিজৰ জাতিক উদ্গনি দিবৰ নিমিত্তে এই কথা কৈছিল। আমি জানো যে এই আফ্ৰিকাৰ নিমিত্তেই, ক্ৰিওপেট্ৰাৰ নিমিত্তেই, ‘ৰোম ৰাজ্যৰ ধ্বংসৰ সূচনা হয়। অৱশ্যে আফ্ৰিকা বিৰাট বিপুল। উত্তৰ আফ্ৰিকাৰ সৈতে মধ্যম আফ্ৰিকা কি দক্ষিণ আফ্ৰিকাৰ কোনো সম্পৰ্ক নাই বুলি মাহুৱ কব পাৰে। কিন্তু আফ্ৰিকাক তেওঁলোকে একে জাতি বুলি ভাবিছিল। সেই আফ্ৰিকাই বুকাৰ ৱাশিংটনৰ আফ্ৰিকা। বোৰীয় ভাষাৰে কবলৈ গলে তেওঁলোকে কৈছিল তেতিয়া “Ex Africa semper novum,” সকলো সময়তে আফ্ৰিকাৰ পৰা আমি নতুন কথা পাওঁ। কিন্তু সেই বুৰং জাতিৰো বেতাই উনবিংশ বিংশতি শতাব্দীত কৈছিল—“জগতে কম আমাৰ জাতি নতুন। এই আধুনিক সভ্যতাৰ মতে আফ্ৰিকান নতুন। কিন্তু নতুন যে পুৰণি আপোনালোকে ভাবি চান।” সেইদেখি বুকাৰ ৱাশিংটনে কৈছিল “মই আনন্দ কৰোঁ যে নই এই নতুন জাতিক গঠন কৰিবলৈ সন্মোগ পাইছোঁ।” চাওঁকচোন বাক, কেনে মহত্ব ভাব, কেনে গুৰুত্ব ভাব। সেই মহত্ব এই



ভাষণৰ বাবেই অনুপ্রাণিত হৈ টায়েজী বিশ্ববিদ্যালয় পুঠি কৰি অগতঃ সভাপতিকৈ দেখুৱালে যে পুৰণাকো নতুন কৰিব পাৰি। সেই দেখি বহুসংখ্যক। মই কও যে আমি সেই মহাপুৰুষৰ অৰ্হিবে আমাৰ এই আজিকালিৰ দুখীয়াৰ দুখী অৱস্থাব মতে আমাৰ এই এতিয়াৰ নিজা এখন জিলাক আমাৰ অতি নিজৰ কৰোৱাঁক।

এই গুৱালপাৰাত এই গ'ল নিয়ন্ত্ৰ ৮৮২,৭৪৫ বাহুহ আছে বুলি জানিছো। তাৰে ভিতৰত, মোৰ কুল হ'ব পাৰে, ৮০,১৬৫ মতা বাহুহে অসমীয়া কয় আৰু ৭৮,০১৪ তিকতা বাহুহে অসমীয়া কয়। চাপ্তকচোন বাক, বাইজৰ সংখ্যালৈ চাই কেইজনো অসমীয়া কয়? কিয় ইমান ভাৰ্য সংখ্যা? আমাৰ কাম হৈছে এতিয়া এই গুৱালপাৰা জিলাৰ ফালে চকু বখা। যদিহে আমি চকু নেবাৰোঁ, গুৱালপাৰা আমাৰ যে আমাৰ নিজা এই বিষয়ে সময়ে অসময়ে আমাৰ নিজ ভাষাত আনভাষাত বিশেষকৈ ইংৰাজী ভাষাত যেন আমাৰ শীৰ্ষস্থানীয় লোকসকলে মানুহক বুজাবলৈ যত্ন কৰে। নিজৰ ছুৱাৰ যদি আমি মুকলি কৰিবলৈ অপাবলৈ নিজেই নিশিকো, কোনে আমাক শিকাব? কিয় ইমান কম বাহুহে তাত অসমীয়া কয়?

ভাল বেজে কোনো এটি বেনাৰৰ চিকিৎসা কৰিবলৈ গ'লে বেনাৰীক বহুত কথা সোধে। কোনো কোনো ডাক্তৰ-কবিবাজে এনে কথাও সোধে "আপোনাৰ কোনো পূৰ্বপুৰুষৰ এনে এনে (বেয়া বেনাৰৰ নামকৈ) ৰোগ আছিলনে?" সেই কথা শুনিলে বেনাৰীৰ আৰু বিশেষকৈ বেনাৰীৰ নিজা শকত-আৱত মানুহসকলে ডাক্তৰৰ ফালে অৰ্থনূচক তাৰে চায়, এই ভাব ক্ষমণীয়। ঝং উঠে, কিন্তু পড়ব কোনো কাৰণ নাই। ডাক্তৰ-কবিবাজে কাৰণ নিবিচাবিলে কেনেকৈ বেনাৰ ভাল হ'ব। আমাৰো কাৰণ বিচাৰি উলিয়াব লাগিব। সাহিত্য সভাৰ সভ্য আৰু সহায়ক সকলে কিয় গুৱালপাৰাৰ কোনো কোনো মানুহে বঙলা ভাষা আৰু বঙালী বুলি কম ইয়াৰ কাৰণ চেষ্টা কৰিলেই উলিয়াব পাৰে।

এই জিলাত ৫০২৮৫ মতাই আৰু ৪৭৫২ তিকতাই লেখা-পঢ়া জানে। এই লেখাপঢ়া জনা মানুহৰ সংখ্যা বঢ়াব লাগে। এই সংখ্যা বাঢ়িলেই গুৱালপাৰাত অসমীয়া মাত্ৰ মতা বাহুহৰ সংখ্যা বাঢ়িব। মই কোনো কোনো গুৱালপাৰাৰ মানুহক দেখিছো, তেওঁলোকে বঙলা কয়, কিয়নো তেওঁলোকে গুৱালপাৰা জিলাৰ ভাষাহে জানে, কামকণ কিয়া উজনিৰ ভাষা কৰ নোৱাৰে সেই দেখি লাজ কৰি, বঙলা জনাৰ গতিকৈ বঙলা কয়। নিজৰ জিলাৰ ভাষা কবলৈকো লাজ কৰিব নালাগে, খুটল্যাণ্ডৰ মানুহে, আয়াবল্যাণ্ডৰ মানুহে যেতিয়া ইংৰাজী কয় ঠিক ইংৰাজৰ দৰে নকলেও ইংৰাজী কবলৈ এবনে? আৰু তেওঁলোকে তেওঁলোকৰ মাতৃভাষা নিজা 'ছোৰ' (accent, এক্সেণ্ট্) আৰু বেছিকৈ দিহে দেখুৱাই যে তেওঁলোক স্বটিংশ্, তেওঁলোক আইবিংশ্। গুৱালপাৰাৰ যিসকল মানুহে বঙলা কয় তেওঁলোকে বঙলাও বঙালীৰ দৰে হ'ব নকৰ হ'বলা। তেনেহনে আমাৰ অসমীয়াকে তেওঁলোকে নকয় কিয়? অসমীয়া আৰু নিজৰ। অসমীয়া কৈ স্বটিংশ্, আইবিংশ্, সকলৰ দৰে নিজৰ মাতৃৰ বিশেষত্ব বাগি নিজকে নিজে গৌৰৱাৰিত নকৰে কিয়? আমাকো নকৰে কিয়? পূৰ্ববঙ্গৰ মানুহে পূৰ্ববঙ্গৰ মাত্ৰ ক'তো কেতিয়াও কবলৈ লাজ নকৰে—যদিও তেওঁলোকক বহুতো পশ্চিম বঙ্গৰ মানুহে ইাহে। তেওঁলোকেও আইবিংশ্, স্বটিংশ্ বিলাকৰ দৰে বনকৈ জোৰেৰে নিজৰ দেশৰ মাতৃভাষা কথা কয়।



সেইদেখি গুৱালপাৰাৰ জাহাঁজনী সকলক হাতখোৱা কৰি নিবেদন কৰিছিল। তেওঁসোকে আমাৰ সৈতে কথা কওঁতে তেওঁলোকৰ জিলাৰ মিঠা মাৰ বাহুহাৰ কৰিবলৈ যেন লাভ নকৰে। সকলো জিলাৰ বাহুহাৰ বহুতো মিঠা মিঠা লাভ আছে। সকলো জিলাৰ বাহুহাৰ বিশেষকৈ আৰু আৰু এই বিশেষকৈ লৈয়েই আমাৰ জাৰা। গুৱালপাৰীয়া বাহুহাৰ সৈতে আমাৰ ভালকৈ চিনাকী হ'লে সেই জিলাৰ ভাৱাই আমাৰ আন আন জিলাৰ জাহাক চহকী কৰি আমাৰ বাহুহাৰকো চহকী কৰিব। গুৱালপাৰাৰ বহুসকল, আমাৰ সৈতে বহুলা নকৈ আপোনাসকলে যেন নিজা বাহু-জাহাৰে কথা কয়। এই কথা কোৱাৰ বাবে কিবা কৰাটো হলে মোক কমা কৰে যেন।

কামৰূপ জিলাৰ ৯,৭৬,৭৪৬ মানুহৰ ভিতৰত ৩,৩১,৪৪৬ জন মতা আৰু ৬,৪৫,৩০০ জন তিকতাই অসমীয়াৰে কথা কয়।\* কিন্তু কথা হৈছে এই, এই ছখন জিলাৰ ৪৬,৬৪,৮০০ জন মানুহৰ ভিতৰত ১৯,৭৩,২৫৯ জনে অসমীয়া কয়।

জিলা	জনসংখ্যা	মাকৰ		নিৰক্ষৰ	
		মতা	তিকতা	মতা	তিকতা
গুৱালপাৰা	৮৮২৭৪৮	৫০২৮৫	৪৭৫৯	৪১৯৯৪৪	৪০৭৭১৬
কামৰূপ	৯৭৬৭৪৬	৭৯৮৯৬	৬২৬৪	৪৩৯৭১৩	৪৫৭১৩৭
দৰং	৫৮৪৭১৭	২৯২৩৭	২৫০২	২৮৭৮৬৬	২৬৫২১২
নগাওঁ	৫৬২৫৮১	৩২৯৭৩	৩১৩৩	২৬৫৬১২	২৬০৮৫৮
শিৱসাগৰ	৯৩৩৩২৬	৬৫৫৭৫	৫৭৮৩	৪৩০৭১৩	৪৩১০৫৫
লক্ষীমপুৰ	৭২৪৫৮২	৪৮৩৯৬	৪০১১	৩৫০৭১২	৩২১৪৬৫

মোট জনসংখ্যা ৪৬৬৪৮০০, লে: পং জনা মতা ৩০৬৩৬১, লে: পং জনা তি: ২৬৬৫২ অসমীয়া কোৱা—

	মতা	তিকতা
গুৱালপাৰা	৮৩১৬৫	৭৮০১৪
কামৰূপ	৩৩১৪৪৫	৩১৮০৬৭
দৰং	১০২২১৩	৯০৭৯৬
নগাওঁ	১২১৯৩১	১১৫৪৭১৫
শিৱসাগৰ	২৬৬১৬৮	২৩৭৪৩৫
লক্ষীমপুৰ	২২২৪৯২	১০৫৯৬৯

৪৬৬৪৮০০ জনৰ ভিতৰত ১৯৭৩২৫৯ জনে অসমীয়া কয়।

( শ্ৰীযুক্ত মুক্তাধৰ শৰ্ম্মাৰ সৌজন্ত )

অৰ্থাৎ এই ছখন “পুৰা” অসমীয়া ( নহঁতো পুৰা অসমীয়া আন আন জিলাকো কওঁ, কিন্তু সেইবিলাক জিলা আমাৰ পুৰা আঁতৰি যাব খুজিছে, কি গৈছে, সেইদেখি তেওঁলোকৰ বিষয়ে এই ধিনিত কোৱা নাই ) জিলাৰ মোট জনসংখ্যাৰ ভিতৰত আধাতকৈও কম মানুহে অসমীয়া কয়। সেই দেখিহে মিষ্টাধ হালেনে অসমীয়া জাতিৰ ভৱিষ্যতৰ কথা তেওঁৰ শিল্প বিৱৰণীত অতি দুখ কৰি লেখিছে।



এই অনাশ্রয়নীয় মানুষসকলৰ সৈতে আমি প্রতিদ্বন্দ্বিতাক বশি হাৰেই তেনেকৈয়ে  
আমাৰ স্বপ্নে নিক্ষেপ। যাতে আমি যিকোনো সেই বিষয়ে বীৰত্বৰে চিন্তা কৰিব লাগে। আমাৰ  
ব্যৱসায়-বাণিজ্য নিজৰ হাতত নাই। আজিকালি, আজিকালি কিয় বহুত বহুত বহুত আমাৰ  
দিনৰ পৰাই যি কোনো জাতিয়েই জগতত ডাঙৰ হৈছে, ব্যৱসায়-বাণিজ্যৰ দ্বাৰাই হৈছে। জগতৰ  
ইতিহাস মই আপোনাসকলক নকওঁ। আপোনাসকলে জগতৰ ইতিহাস পঢ়িব বুজিলে ক'ত  
সেই কথা পাব নিজেই জানে। মই নকলেও হ'ব। মই কৈছোঁ এই কথা কোনো জাতিয়েই  
বিনা ব্যৱসায়-বাণিজ্যে ডাঙৰ হোৱা নাই। আক আন আন কাৰণ থাকিলেও ব্যৱসায়-বাণিজ্যেই  
এটি প্রধান উপাদান।

সি বাক যি হওক। আমাৰ ব্যৱসায় বাণিজ্য নাই। কিয় নাই? এই কথা লৈ দুজন  
মোৰ দেশৰ ডাঙৰ মানুহৰ সৈতে মোৰ মতৰ অমিল হৈছিল। সেই বিষয়ে ইয়াত বহুলাই  
নকওঁ। কিয়নো তেওঁলোক দুজনৰ সৈতে সকলো ভাবৰে কথা কৈ কৈ, এদিন নহয়, দুদিন  
নহয় কেবাদিনো মই এই কথা জানিলোঁ যে আমাৰ ভাল নহয় এই নিমিত্তে যে আমি এলেকা  
মই এই কথা কোৱাত তেওঁলোকৰ ভাল মেলাগিল। মই “ভোটত” ঘাটিলোঁ। তেওঁলোকে  
আমাৰ ঘৰুৱা তৰ্কতো নকলে যে আমি এলেকা সেইগুণে আমাৰ উন্নতি নহয়। ১৮৮৯  
বৃষ্টাব্দত বোধকৰোঁ “জোনাকী” ওলায়। (যেনে অকণোদয় নাম দিওঁতা সকলক স্বাক্ষৰ,  
বাহানা দিছোঁ, এই “জোনাকী” নাম দিওঁতাসকলকো হাত চাপৰিয়াই, বাহানা স্বাক্ষৰ, দিওঁ)।  
তেওঁলোকে “অকণোদয়”ৰ পাছত “আসাম বিলাসিনী”, “আসাম নিউচ”, “আসাম বন্ধু”, “মৌ,”  
“আসাম,” (শ্ৰীবিষ্ণু, “আসাম” পাছত ওলায় ১৮৯৪—৯৫ খৃঃত) “আসাম ভবা,” “ল'ৰা বন্ধু”  
ইত্যাদি পাইও ভাবিলে যে এতিয়া আমাৰ আক এখন কাকত দৰকাৰ। সেই দেখি বোধকৰোঁ  
“জোনাকী” তেওঁলোকে উলিয়ায়। “জোনাকী” নামটো মিঠা। মই তেতিয়া অতি গৰু  
আছিলোঁ।। কিন্তু মোৰ বিণিকি বিণিকি মনত পৰে (কোনে লেখিছে মনত নাই, সেই গুণ  
“জোনাকী” মোৰ ওচৰত নাই। কাৰোবাৰ ওচৰত “জোনাকী” সম্পূৰ্ণভাবে আছিলে? বোধকৰোঁ  
দুজন এজনৰ বাহিৰে কাৰো ওচৰত নাই) যে তাত এটি কবিতা আছিল—“উঠা অসমীয়া……  
এলাহ এৰি”—কি এনে কোনো কথাৰে এটি কবিতা। আমি জানো আমাৰ ক'ত বোন, কিন্তু  
ঘৰুৱা মতে তৰ্ক কৰিলে এনে দোষবোৰ যদি এজনে আনজনক নেদেখুৱাইক আমি অপমানলৈ  
যাম ই নিশ্চিত। সকলো সময়তে আমাক “বাহাবা” মেলাগে। “বাহাবা”ৰ প্রশংসাৰ সময়  
আছে। কিন্তু যেতিয়া আমি নিজৰ ঘৰত, নিজৰ আত্মীয় কুটুমৰ বুৰুৰ মাজত আকো সেইখিনি  
সময়তো যদি এজনে আনজনৰ দোষ নেদেখুৱায়, যদি দোষ থাকে, তেনেকৈয়ে সেইজন শত্ৰুয়ে,  
নিদ্ৰ নহয়। “জোনাকী”য়ে তেনে কবিতা প্ৰকাশ কৰি ভাল কৰিছিল।

কিন্তু যদি আমি নিজৰ দোষকে গাই থাকোঁ সিও বেয়া। সকলো কথাৰে সময় আছে।  
এখন মানুহক যদি সকলো সময়তে আমি বেয়া, বেয়া, বুলি কওঁ, তেওঁ ভাল হলেও বেয়া হ'ব।  
যেবা মানুহকো তুমি ভাল, তুমি ভাল, তুমি ভাল, এনেকৈ কৈ থাকিলে সময়ত সেই মানুহটো  
ভাল হ'ব। নামোবিজ্ঞানে এনে কথা কয়। আপোনালোকৰ অহুমতি লৈ এটি কি দুটি গল্প  
এইখিনিত কওঁ, কথাক কি শক্তি, কথাই কেনেকৈ মনক সবল কৰে আক দুৰ্বল কৰে। অৱশ্যে



নই কাকো কও, আমাৰ নিজা ঘৰত, আমাৰ বন্ধু-পাৰ্শ্বৰ ভিতৰত, আমাৰ দুৰ্জনতাক সমল কেনেকৈ কমা যায় সেই বিষয়ে আলোচনা কৰাৰ কথা বেলগ।

নীতিবশত, কি হিতোপদেশ, কি ষ্টেচপ্, কেবোলৰ কথা নকও। আন কথা কও। এবাৰ এজন মানুহক প্ৰাণদণ্ডৰ শাস্তি হোৱা বুলি কোৱা হ'ল। সেই বেজাৰীক কোৱা নহ'ল কেনেকৈ সেই তেওঁৰ ষ্টেচপ্ দণ্ড প্ৰাণ লোৱা হ'ব। পাছত বপুৰীক কোৱা হ'ল যে তোমাৰ চকু বান্ধি দিয়া হ'ব, আৰু তোমাৰ গৰি পৰা বেজ টোপা টোপে লোৱা হ'ব। সেই মানুহটিৰ চকু বন্ধা হ'ল। এটা সৰু বেটীয়ে খোঁচ দি, আৰু অলপ কুহনীয়া তপত পানী তাৰ ওপৰত পেলাই এজনে সেই দুৰ্জনীয়া মানুহটিক ক'লে, "এতিয়া তোমাৰ বেজ টোপাটোপে ওলাব। এই তোমাৰ বেজ ওলাব লাগিছে, ওলাইছে ওলাইছে, তুমি লাহে লাহে এতিয়া মৰিবা।" সেই মানুহটি মৰিল। তেজো নোলাল, একো তেনে খোঁচাও নহ'ল। সেই মানুহটি মৰিল। মনৰ এনে অৱস্থা। কবিয়ে কৈছে নহয়,—*"Mind is its own place, it can make a hell of heaven and a heaven of hell."* কি শুনৰ কথা। মনৰ কি বল। আৰু এটা গাঁৱৰ কথা কও। এবিন এজন মানুহে (এই উপমা দিয়াৰ বাবে, কমা কৰিব, পৃথিৱীত ভাল বেদা লৈয়ে মানুহ, সকলো মানুহেই একে বিধৰ, একে ভাবৰ হ'ব মোৱাৰে) অলপ মন বাইছিল। থাই এঠাইত ভাত খাবলৈ গৈছিল। সেই মানুহজনে যেনেকৈ আন আন দিন ব্যৱহাৰ কৰে তেনেকৈয়ে ব্যৱহাৰ কৰিছিল। সমাগত ব্যক্তিৰ ভিতৰত এজন মানুহে তেওঁৰ কাণৰ কানত বহি কনলৈ বহিলে *"You are a bit on, You are a bit on, I see, I see."* এই কথা শুনোতে শুনোতে সেই মানুহজনে যদিও একো মতলীয়া মাত্ৰা নোৱা নাছিল, মতলীয়া হৈ গ'ল। আন আন মানুহতকৈও (যি সকলে বাইছিল) মতলীয়া হৈ গ'ল, যদিও ইমান উত্তেজনাৰ একো কানন নাছিল। সেই বাবে বাবে *"You are a bit on, I see, I see"* সেই তাৰ কাৰণ।

সেইদেখি সময়ে অসময়ে আমি এলেহুৱা, আমি লেবেলা, চেবেলা, এনে কথা কোৱা ভাল নহয়। তেনেহলে আমি সেই মানুহটিৰ দৰে মৰিম, আৰু সেই মতলীয়াৰ দৰে আমি মতলীয়া হ'ম। সেই মানুহটিৰো মৰাৰ কাৰণ নাছিল, সেই মতলীয়াৰো মতলীয়া হোৱাৰ কাৰণ নাছিল। নিজৰ সোৱ থাকিলে প্ৰিয় বন্ধু এজনে যদি সেই সোৱ দেখুৱাই নিদিখে, সেই বন্ধু, আকৌ কও, মিত্ৰ নহয়, শত্ৰুহে। আমাক অহুকুল চিন্তা লাগে, অহুকুল চিন্তাই আমাক মানুহ কৰিব। অতিকূল চিন্তাই নকৰে, বিপৰীতহে কৰিব।

মানুহৰ এটি স্বভাৱ আছে এই, যে নিজে যেতিয়া কোনো কামত অকৃতকাৰ্য্য হয়, তেতিয়া নিজৰ অকামিলা স্বভাৱক বোম নিদি আনক বোম দিয়ে। আপোনাৰকলেও স্থূলত গঢ়িছে, ময়ো গঢ়িছোঁ। স্থূলীয়া মোৰ এটি আছে যে মাঠৰে যদি এটি ল'ৰাৰ কিবা সোৱ ধৰে, সেই ল'ৰাটিয়ে তেতিয়াই ঘপৰাই কয়, "স্তব, মোৰ একো সোৱ নাই, সোঁ ল'ৰাটোৱে হাঁহিছে সেদি মই হাঁহিলোঁ," অথবা "মো ল'ৰাটোৱে মোক এই কাম কৰিবলৈ শিকাই দিছে।" আনও, বয়সিয়াল মানুহবিলাকেও সুবিধা পালে এনে কথা কওঁইক হবলা।

আমি "হিন্দী"ক, তথাকথিত হিন্দীক, নিজৰ সোৱ লেবেনি বোম মিঠ। আমি



বিদেশীৰ সমকক্ষ নহওঁ কিয় ? আন আন ভাষাভাষীৰ পৰা আমি কি কি কথাত নো বেলেগ ? মোৰ প্ৰথম উত্তৰ হৈছে আমি এলেছোঁ। আমি এলাহ এৰোঁ আনৰ দৰে, এতিয়াই আনৰ দৰে ডাঙৰ হ'ম। অৱশ্যে আপোনাসকলে এই কথা ক'ব পাৰে যে অলপ আগোয়েই এওঁ লেখোন ক'লে যে আমাৰ দোষবোৰ বাহিৰত কোৱা ভাল নহয়। কিন্তু মই অসম সাহিত্য সভাক "বাহিৰা" বুলি নেভাওঁ। অসমৰ কথা ক'লে এই সাহিত্য সভা বাহিৰ নহয়। এই সাহিত্য সভা ঘৰহে। এই সাহিত্য সভাই অসম আইব ঘৰৰ দুৱাৰত বস্তু অলাই আছে। আমি এতিয়া সেই ঘৰৰ দুৱাৰদলি পাৰ হৈ আহিছোঁ। ইয়াত আমাৰ ঘৰুৱা কথা নকমেন ?

যেনেকৈ জাবকালি কুঁৱলীৰ মাজে মাজে সূৰ্য্যদেৱে ফণিকৰ নিমিত্তেও নিজৰ প্ৰভাৱ বিস্তাৰ কৰে, তেনেকৈয়ে মই দেখি বৰ আনন্দ পাইছোঁ। এলাহ কুঁৱলীৰ তিতবৰ পৰাও অসমীয়াৰ কৰ্মক্ষমতাৰ আভাস পাওঁ। আভাস কিয়, সশৰীৰে দেখোঁ। কি আনন্দ ! এতিয়া দেখিছোঁ যে অসমীয়াই এঙামুৰি দিছে।

কিন্তু বিদেশীক কিয় দোষ দিওঁ ? আমিও মাহুহ, তেওঁলোকো মাহুহ। তেওঁলোকে যি কাম কৰিব পাৰে আমিও কৰিব পাৰোঁ। তাকে আমি নকৰোঁ কিয় ? কথা হৈছে এই, আমাক আত্মনিৰ্ভৰশীলতা লাগে। আমি যেন নিজৰ ভৰিত থিয় হ'বলৈ শিকিব পাৰোঁ, শক্তি পাওঁ, এই ইচ্ছা লাগে ; এই ইচ্ছাৰ বশবৰ্তী হৈ কাম কৰিব লাগে। কিন্তু আত্মনিৰ্ভৰশীলতাৰ উৎপত্তি যেন সাংসাহসত হয়, দুঃসাহসত নহয়। আমাৰ কামৰ সৃচনাত, কামৰ তিতবত, কামৰ সম্পন্নত, এনে কথা যেন কোনো মাহুহে নকয়—"Yes, Fools rush in where angels fear to tread" এই আমি যাক বিদেশী কওঁ তেওঁলোকৰ সৈতে প্ৰতিযোগিতা কৰা অতি উজু। বিদেশীক দোষ নিদি আমিও তেওঁলোকৰ সৈতে মিত্ৰতাবে অবিয়াঅবি নকৰোঁ কিয় ?

আমি ই নেপাওঁ, সি নেপাওঁ, আমি হাতীৰ মহল নেপাওঁ, আমি মাছৰ মহল কিয় নেপাওঁ, এনেবোৰ কথা ভাবি মিছাকৈয়ে সময় নষ্ট কৰা ভাল নেপাওঁ। এই মাছৰ মহলৰ কথা লেখোঁতে লেখোঁতেই এটি কথা মনত হল, নেলিখি নোৱাৰিলোঁ। মই এদিন উজানবজাৰলৈ ই সি কিনিবলৈ পূৰ্ণাহু ৮—৯ বজাত যোৱাত দেখিলোঁ যে পোহাৰীবিলাক এনেয়ে বহি আছে। মই এজনী পোহাৰীক সুধিলোঁ "আইদেও, এতিয়ালৈকে মাছ নাই কিয় ?" বিহা-মেখেলা পিন্ধি অসমীয়া তিততাৰ অসমীয়াত বৰাৰ প্ৰতিনিধি জনাই ক'লে "দেউতা, বঙালহঁতে মাছ মাৰি দিলেহে মাছ পাম।" কি শোকৰ কথা, কি শোকৰ কথা। মই সুধিব পাৰোঁনে কিয় এই উত্তৰ পালোঁ ? ৰাজ-নীতিজ্ঞ জ্ঞানীসকলে তুৰ্কৰ আলিবাটেদি বহুত দূৰলৈ যাব। কিন্তু আমি সাধাৰণভাবে সুধিব পাৰোঁনে, কিয় আমাৰ এই দশা হল ? আনক দোষ দিলে কাম নহব।

আমাৰ বাণিজ্য আমাৰ হাতত নাই। কোনো ব্যৱসায় হাতত নাই। অৰ্থাৎ কবনগাঁৱা, লেখলনগাঁৱা, লেখিবনগাঁৱা এনে কোনো ব্যৱসায় হাতত নাই। অৱশ্যে চাহ বাগিচাৰ গৰাকী কেইজনমান আছে। কিন্তু অসমীয়া চাহ বাগিচাৰ গৰাকীবিলাক বিদেশী মালিকৰ আগত কিমান কম ভাবিছেনে ? আমি বাণিজ্যত বদিও প্ৰথম শ্ৰেণীত "পাহু" নহওঁ



যদিও এই সুকোমল, সুগ্ৰামল, বনাবৃত পৰ্ব্বতমণ্ডিত, নদ-নদী শোভিত, বৃক্ষলতালঙ্কৃত প্ৰকৃতিৰ প্ৰিয় নিকেতন অসমত বাণিজ্যৰ বহুতো উপাদান আছে, আমি কিন্তু “পাছ” নহওঁ। সেই উপাদানসকলক আমি অৱহেলা কৰোঁ। বিদেশী, যাক আমি বিদেশী কওঁ, সেই বিদেশী আহি সেইবিলাক বস্তুক কৰ্মৰ ক্ষমতা দি সজাগ কৰে, বাণিজ্যক্ষম কৰি ধন মোনাত ভৰায়, আমি চাই থাকোঁ, একো নকৰোঁ, কিন্তু কওঁ—“কি ক’ম, দেউতা, বঙালে আহি সকলো লুটি ললে। আনে তাত বাঢ়ি দিলেহে আমি তাত খাম। বৰ দুখৰ কথা! আপোনাসকলে ভাবিব পাৰে যে গুৱাহাটীৰ পৰা এই মানুহটো আহি, সি গুৱাহাটীৰো নহয়, নগাৱৰো নহয়, ক’ৰো নহয়— এই মানুহটো সাহিত্য সভালৈ আহি এইবোৰ কি কথা কৈছেহি? মই নিকপায় হৈছে মোৰ দেশৰ এনে অৱস্থাৰ এটি অসম্পূৰ্ণ চিত্ৰ তুলি ধৰিলোঁ। যদি আমি আন আন ভাৰতীয়ৰ সৈতে অৱিয়ানুৰিত প্ৰতি কথাতে হাবোঁ তেনেহলে আমাৰ উন্নতিৰ বাট নাই। কিন্তু মই কওঁ, আমি নেহাবোঁ। আমাৰ অনুকূল চিন্তা নাই দেখিহে আমি আগ বাঢ়িব পৰা নাই। আন আন মানুহো মানুহ, আমিও মানুহ, তেওঁলোকে যি কৰিব পাৰে আমিও তাকে কৰিব পাৰোঁ। ই নিশ্চয়। মনত এনে ভাব লৈ আগুৱালে আমাৰ জয় অৱশ্যস্তাবী।

আমাৰ বাণিজ্য নাই, ব্যৱসায় নাই, আমাৰ একোকে নাই! একোকে নাই নকওঁ, আমাৰ আছে, আমাৰ আছে এটি বস্তু সেই বস্তুটি হৈছে আমি যাক আধুনিক ভাবে সাহিত্য বুলি কওঁ। এই আধুনিক ভাৱৰ সাহিত্যকে আমি “তাজা” টনকিয়াল ৰাখোঁচোন বাক। নে তাকো আমি ৰাখিব নোৱাৰোঁ? নিশ্চয়, নিশ্চয়, ৰাখিব পাৰিম। আমি আটায়ে যেতিয়া জগতত আন সকলো মানুহৰ সৈতে সন্মান পাম তেতিয়াহে জানিম যে আমাৰ সাহিত্যৰ চৰ্চ্চা হৈছে, আমাৰ উন্নতি হৈছে।

ময়ো আগেয়ে কৈছিলোঁ, এতিয়াও বহুতে কয় যে আমাৰ পঢ়োঁতা সমাজ সৃষ্টি কৰা উচিত। পাতত তাত নাই—, পেটত ভোক অথচ আমি কওঁ—খা, খা, কি ৰাখি খা! আমাৰ কিতাপ নাই, অথচ আমি কওঁ, কিতাপ পঢ়! বন্ধুসকল, এই “কিতাপ নাই” এই কথা আধুনিক ভাবেৰে এতিয়াৰ কচি অনুসাৰে কৈছোঁ। এজন মানুহে যদি কোনো হোটেললৈ খাবলৈ যায়, সেই মানুহজনে যদি নিৰামুহীয়া খায়, তেওঁক পোলাও, কোম্বী, কাবাব, কাটলেট ৰোষ্ট ইত্যাদি আমিষাহাৰ দিয়ে, তেওঁ খাবনে, বা খায়ে সুখ পাব? তেওঁক লাগে খাব, লোণ জালুকীয়া, টেঙা, শাক-পাচলি, তেওঁ কেনেকৈ সেই “হোটেলীয়া মেহু” গ্ৰাস কৰিব? আৰু এজন “হোটেলীয়া মেহু” গ্ৰাস কৰিব পৰা মানুহক যদি একেৰাহে নিৰামুহীয়া আহাৰ দিয়া হয়, তেওঁ কেনে সুখ পাব? আমাৰ নাই কিতাপ, আমি কওঁ—পঢ়, পঢ়, পঢ়! কি পঢ়িম? অসমৰ কিতাপ বিলোৱা পুথি ভঁৰাল এখনৰ কিতাপৰ তালিকা পঢ়ি চালে দুখ লাগে। আমাৰ কিতাপৰ সংখ্যা কিমান কম।

বন্ধুসকল, ত্ৰিশ্ চল্লিশ বছৰৰ আগেয়ে বঙ্গদেশীয় ভাষাও আমাৰ দৰেই আছিল। এতিয়া চাওক বঙ্গদেশীয় ভাষাৰ কি প্ৰভাৱ! কি প্ৰভাপ! ছুকুৰি বছৰমান আগেয়ে লেখত লবলগীয়া কেইজন বঙলা ভাষাৰ সাহিত্যিক আছিল আপোনাসকলে সুন্দৰভাবে জানে। কিন্তু চাওক, সাহিত্য-চৰ্চ্চা কৰি কৰি এতিয়া বঙলা সাহিত্যই ভাৰতৰ শীৰ্ষস্থান অধিকাৰ কৰিছে



কুলিলে হয়। আমি এই বিদ্যার যত্নেবশত অশুকবণ যদি করোঁ আমার মঙ্গল হব। আমার অসমীয়াই নো নোবেল আইজ্ঞ নাপাব কিয়? আকাঙ্ক্ষা থাকিলে এই এক পুণ্যকাম আমারোঁ চব। পাঠ্যেব কিতাপ নাভিলেই পঢ়োঁতা-বাইজ্ঞ ওলাব। কিতাপে পঢ়োঁতা-বাইজ্ঞ সৃষ্টি কৰে। যাহুৎক কিতাপ লেখিবলৈ উৎসাহ দিব লাগে। আমার ভাষাৰ এতিয়াৰ অৱস্থাৰ কৰে। যাহুৎক কিতাপ লেখিবলৈ উৎসাহ দিব লাগে। সময় অসময়ে নতুন লেখকৰ লেখক ভবিষ্যে-গছকা আলোচনা লেখকক উৎসাহ দিব লাগে। সময়ে অসময়ে নতুন লেখকৰ লেখক ভবিষ্যে-গছকা আলোচনা কৰি নিৰুৎসাহ কৰিব নালাগে। এতিয়া যি লেখা ওলায় ওলাই থাকক। সময়ত যিবোৰ কাল সেইবোৰ স্থায়ী হব। যিবোৰ বেয়া নিজেই মাৰ যাব। এনে কৰিলেহে পঢ়োঁতা-বাইজ্ঞ ওলাব। অৱশ্যে মই পৈণত লেখকসকলক ভবিষ্যে-গছকা সমালোচনাৰ ফালেহে বিশেষকৈ আঙুলিয়াইছোঁ, বন্ধুভাৱে সমালোচনা কৰা অৱশ্যে বেলেগ কথা। সেইবুলি মই এনে কথাও কোৱা নাই যে যথা অতিকচি-কুকচিৰে তৰা কিতাপ ছপা হব লাগে। আজিকালি যুৰোপীয় সাহিত্যত নাস্তৰ-জীৱন প্ৰকাশক কুকচিপূৰ্ণ মতা-তিৰোতা সদস্যীয় গ্রন্থ ওলাইছে, আৰু তাৰে অশুকবণ কৰি বঙলা ভাষাতো তেনে গ্রন্থ ওলাইছে, আমার সাহিত্যত তেনে গ্রন্থ ওলালে আমার মনে মনে থকা ভাল নহয়। তেনে লেখকক উৎসাহ দিবলৈ মই কোৱা নাই। কথা হৈছে এই, আমি কোনো কিতাপ ঘবৰ ল'ৰা-ছোৱালী, বাই-ভনী, ককাই-ভাই আই-বোপাইৰ আগত পঢ়িব পাৰোঁনে নোৱাৰোঁ?

আমাৰ বিবিলাক নাহেকীয়া, দাদিনীয়া, পবেকীয়া কাকত-পত্ৰ-পত্ৰিকা আছে সেইবিলাক কাকতৰ গৰাকীসকলে নতুন লেখকক উৎসাহ দিব লাগে। বৰ সুখৰ কথা যে “আৱাহন” “বাহী”, “অকণ”, “আমাৰ দেশ” ইত্যাদি পত্ৰিকাই আমাৰ সাহিত্যক জীয়াই আৰু জিলিকাই ৰাখিছে। এইবিলাক কাকতত ন ন লেখকৰ নান যেতিয়া মই দেখোঁ তেতিয়া মোৰ যে কি আনন্দ হয় মই কৈ কি লেখি ব্যক্ত কৰিব নোৱাৰোঁ। তপৱানেহে জানে। এই ন-ন লেখকসকলেই আমাৰ সাহিত্যৰ ভৱিষ্যত ভৰা। এতিয়া “পখিলী” বুলি আৰু এখন কাকত ওলাইছে। যিমান এনে পত্ৰিকা ওলায় তিমানেই সাহিত্যৰ উন্নতিৰ বাট আগুৱায়। অৱশ্যে কাকত লিখোঁতাৰকলে জোলাঙা কি হাত-পেৰাৰ পৰা ধন উলিয়াওঁতে দুখ পাব পাৰে। মই এই কাকতৰ গৰাকীসকলক ধন্যবাদ দিওঁ আৰু প্ৰেমৰ ওচৰত খাটেঁ। যেন এই কাকত-বিলাকে বহুদিনলৈকে—অনন্ত কাললৈকে—আমাৰ সাহিত্যৰ উন্নতি সাধন কৰি থাকে। কাকতৰ কথা কওঁতে কওঁতে “Times of Assam”ৰ কথা যদি নকওঁ তেনেহলে আমি বৰ অকৃতজ্ঞ হ'ম। “অকণোদৰ”ৰ পাছতে এই কাকতখনি ইমান দীঘল সময়লৈকে আমাৰ সম্পত্তি হৈ আছে। ই পৰমানন্দৰ কথা। আজি স্বৰ্গীয় ৰাধানাথ চাংকাকতীৰ নাম লৈ আমি সকলোৰে এই কথা ভাবোঁ যেন সেই পুৰুষৰ আদৰ্শ এতিয়াৰ আৰু ভৱিষ্যতৰ পত্ৰিকাৰ গৰাকীসকলে অশুকবণ আৰু অশুকবণ কৰে। যদিও এই কাকতখনি ইংৰাজীত, কিন্তু এই ঠাইত অসমৰ কথা আগবঢ়াই আছে। সেইগুণে স্বৰ্গীয় ৰাধানাথ চাংকাকতী ডাঙৰীয়াৰ উদ্দেশ্যে অশুকবণপৰা শ্ৰদ্ধা জনাওঁ। আশাকৰোঁ এই কাকতখনিৰে বহুত “জ্বিলী” কৰিব পাৰিব। আৰু দুখন কাকত আছে—“অসমীয়া” আৰু “বাহুৰি”। “অসমীয়া”ই অসমতকৈও সবহদিন আমাৰ



সাহিত্যৰ সেৱা কৰি আছে। এই “অসমীয়া”ৰ দ্বাৰাই আমাৰ বহুত উপকাৰ হৈছে। এই “অসমীয়া” যি ইমান দিন জীয়াই আছে, ই কবিতাৰ শ্ৰীযুত চন্দ্ৰকুমাৰ আগৰৱালা ডাঙৰীয়াৰ কৰ্মক্ষমতাৰ সূচক। এতিয়াৰ সম্পাদক শ্ৰীযুত পদ্মধৰ চলিহায়ে এই ছবছৰমান এই কামত সহায় কৰিছে। “বাতৰি” ক্ৰোৰপতি ৰায়বাহাদুৰ শ্ৰীযুত শিৱপ্ৰসাদ বৰুৱা ডাঙৰীয়াৰ প্ৰিয় বন্ধু। এই কাকতৰ কামত এতিয়া শ্ৰীযুত নীলমণি কুকনো লাগিছেহি। সুখৰ কথা। এই “বাতৰি”য়েও আমাৰ সাহিত্যক টনকিয়াল কৰি ৰখাৰ বাবে গৰাকীসকলক, যেনেকৈ আন আন কাকতৰ গৰাকীসকলক প্ৰচুৰ দিছোঁ, তেনেকৈ প্ৰচুৰ দিওঁ। এনেবিলাক কাকতেই সাহিত্য জাগৰণ কৰে আৰু জীয়াই ৰাখে। সেইদেখি এই কাকতবিলাক অমূল্য ধন। আৰু এখন কাকত “আসাম-বন্তি”। এই কাকতখনে সাহিত্য সেৱা কৰি সাহিত্য-মন্দিৰত বস্তু দি আছে। এই বস্তিয়ে আশাকৰোঁ বহুত দিনলৈকে পোহৰ দি থাকিব। কাকতৰ গৰাকীসকলক নই অতি নত হৈ কওঁ যেন তেওঁলোকে কোনো উঠি অহা সাহিত্যিকক দলিয়াই নেপেলায়। তেওঁলোকে যেন ৰাইবগৰ হৃদয়স্পৰ্শী কবিতা মনত ৰাখে, যেতিয়া তেওঁলোকে কোনো লেখা অগ্ৰাহ কৰে আৰু কোনো লেখকৰ লেখা গছকি সমালোচনা কৰে। মোৰ কিতাপখন আগত নাই। মোৰ যিমান মনত আছে কওঁ—“Who Killed Keats?” “I” said the Quarterly, so savage and so Tartarly, poet, priest, Milman, so ready to Kill man” ইত্যাদি। এনে কথা যেন ভৱিষ্যত লেখকসকলে আমাৰ কোনো কাকতৰ ফালে কেৰাহিকৈ চাই নেলখে আৰু তেওঁলোকক যেন লেখিবলৈ সুযোগ দিয়া নহয়।

“বাঁহী”ৰ কথা কি ক’ব? আপোনাসকলে জানে যে শ্ৰীযুত লক্ষ্মীনাথ বেজবৰুৱায়েই প্ৰথমে বাঁহী বজায়, সেই বাঁহীত এতিয়া “অসমীয়া” কাকতৰ গৰাকীসকলেই সুৰ সুন্দৰকৈ লগাই আছে। এই নিমিত্তে এই বাঁহীৰ কৰ্মাধ্যক্ষ সকলো আমাৰ ধন্যবাদৰ পাত্ৰ। এই-খিনিতে কওঁ যে বৰ সুখৰ কথা, কিছুমান দিনৰে পৰা আমি “অসম সাহিত্য সভা পত্ৰিকা”ৰ মুখ দেখা নাই। বাহুছে যেনেকৈ “হাৱা বদলাবলৈ” যায় আৰু কিছুদিনৰ পাছত নিজা ঠাইলৈ আকৌ উভতি আহে, তেনেকৈ পত্ৰিকাখনি আকৌ অসমত ওলাই আগৰ দৰে সুন্দৰ গুণী, জ্ঞানী কথাৰে আমাক শিক্ষা দি আমাৰ সাহিত্য আৰু দেশৰ জ্যোতি বঢ়াই থাকে যেন। এই কাকতখনি আমাক আকৌ লাগে। “হাৱা বদলাই” যেন সোনকালে যোৰহাটলৈ উভতি আহে। বৰ আনন্দৰ কথা যে আমাৰ মহিলাসকলেও আমাৰ সাহিত্যৰ জেউতি বঢ়াইছে। ইংৰাজ সাহিত্যিকৰ প্ৰথম শাৰীত ঠাই পোৱা লেখিকা “জৰ্জ এলিয়টে” নিজৰ নাম নিদি মুনিহৰ নাম দি ১৮৫৭ খৃষ্টাব্দৰ পৰা ১৮৮০ লৈকে কিতাপ লেখিছিল। তেওঁ ভয় খাইছিল—তেওঁ যে তিকতা এই কথা পঢ়োঁতা-ৰাইজে জানিলে তেওঁৰ লেখা বোধকৰোঁ শ্ৰদ্ধা কৰি নপঢ়িব। “জৰ্জ এলিয়ট”ৰ আগেয়েও যদিও কেগৰাকীমান লেখিকাই নিজৰ নামেৰে লেখিও ইংৰাজী সাহিত্যত ওখ ঠাই পাইছিল, সেই আৰ্হি পায়ো “জৰ্জ এলিয়ট”ৰ ভয় হ'ল হয়তো তেওঁক তিকতা বুলি জানিলে তেওঁক অশ্ৰদ্ধা কৰিব। কিন্তু বৰ সুখৰ কথা যে আমাৰ অসমীয়া তিকতাসকলে যিবিলাক কিতাপ লেখিছে তেওঁলোকৰ নিজৰ নাম দিয়েই লেখিছে। সেইদেখি মোৰ বৰ আনন্দ হৈছে যে জৰ্জ এলিয়টে ইংৰাজী সাহিত্যৰ তেনে ওখ অৱস্থা দেখিও নিজৰ



নাম দি কিতাপ লেখিবলৈ সাহ নকৰিলে—কিন্তু আমাৰ লেখিকাদকালে নিজৰ নাম দি লেখিও আমাৰ সাহিত্যৰ উন্নতি কৰিব লাগিছে। আৰু আমিও তেওঁলোকৰ কিতাপ অতি আগ্ৰহেৰে পঢ়ি আছোঁ। মই এই মহিলাসকলক মোৰ অন্তৰৰপৰা স্বত্ববাদ আৰু অতিবাদন জনাওঁ। আমাক আৰু মহিলা লেখিকা লাগে।

আপোনাসকলে এই উত্তৰ লক্ষীমপুৰতে বায়বাহাছৰ শ্ৰীযুত পদ্মনাথ গোহাঁই বৰুৱা ডাঙৰীয়াক অভিনন্দন দিয়া কথাফেৰি অতি সুশোভন হৈছে। আমি যেতিয়া নিজৰ দেশৰ মানুহক তেওঁলোকৰ কামৰ নিমিত্তে শ্রদ্ধা কৰিবলৈ শিকিছোঁ তেতিয়া মই হাঁফি কওঁ যে আমাৰ ভৱিষ্যত উজ্জ্বল। ইংৰাজী বচন "A proppet is not honowred in his country" এই কথা আপোনাসকলে মিছা বুলি তললৈ পেলাইছে। বৰ সুখৰ কথা, নিজৰ মানুহে যদি এজন আপোন মানুহৰ মোল নুবুজে কোনে বুজিব? শ্ৰীযুত লক্ষীনাথ বেজবৰুৱা ডাঙৰীয়াকো এইদৰে অভিনন্দন দিয়াও বৰ শুৱনী হৈছে। সকলো সাহিত্য চৰ্চ্চাকাৰীকে মই শ্ৰদ্ধাপূৰ্ণ নমস্কাৰ জনাওঁ—বিসকল এতিয়া ইহলোকত আৰু বিসকলে এই দেহ বক্ষা কৰি পৰলোকৰপৰা আমাক আশীৰ্বাদ দি আছে আৰু থাকিবও, তেওঁলোকক মই আন্তৰিক শ্ৰদ্ধা-ভক্তি বিশেষকৈ জনাওঁ।

সকতে কলিকতাত "জন্মভূমি" বুলি এখন কাকত দেখিছিলোঁ। তাত কেবাবাৰো "কালিদাস বড় কি মোক্ষমুলাৰ বড়" এনে শিতান দি থকা প্ৰবন্ধ দেখিছিলোঁ। মাজে মাজে পঢ়িছিলোঁও। তাৰ পাছত ডাঙৰ হোৱাত এবাৰ শুনিলোঁ যে ইংলণ্ডীয় সকলে ভাবিছে তেওঁলোকে ভাৰত এৰিবনে শ্বেল্পপিয়েৰ এৰিব, আৰু মাজে মাজে শুনিছিলোঁ যে ঢাকাত বুঢ়ী-গম্বাত মানুহে পাৰ হওঁতে "ৰূপ বাপু বড় না গণি মিয়া বড়" এই বুলি তৰ্ক কৰি কৰি কেবাবাৰো নাও বুৰাইছিল। এনেকুৱা তৰ্ক মানুহ জাতি থাকে মানে হৈ থাকিব। কিন্তু কোনো মানুহেই এই কথা নকয় যে তেওঁলোকে তেওঁলোকৰ জ্ঞানদাতা সাহিত্যিকসকলক এৰিব। মুখেৰে কলেও কানেৰে নেৰে। ক'তা দেখোন শ্বেল্পপিয়েৰ ইংৰাজেই আছে। এই জগৎ কৱিৰ ঘৰ। এতিয়াও Stratford on Avon, আমেৰিকাৰ কোটি কোটি টকায়েতো সেই ঘৰ লৈ বাৰ নোৱাৰিলে। কিয় নোৱাৰিলে? কিয়নো ব্ৰিটিশ জাতিয়ে জানে যে সাহিত্য-চৰ্চ্চাই হৈছে জাতিৰ উন্নতিৰ ঘাই কাৰণ। যি জাতিৰ সাহিত্য নাই সি জাতিৰ উন্নতি নাই। আমাৰ সাহিত্য আছে দেখিহে আমি এতিয়ালৈ এই জগতত আছোঁ; আমাৰ ৰামায়ণ, মহাভাৰত, বেদ আৰু আন আন শাস্ত্ৰাদিৰ কথা নকলেও হ'ব, আছে দেখিহে আমি এতিয়াও ইয়াত। আজিকালি জগতত কিমান নৰ্থ আমেৰিকান ইণ্ডিয়ান (North American Indian) আছে আৰু আমি ইণ্ডিয়ান (Indian) কিমান আছোঁহঁক। আমাৰ সাহিত্যই আমাক ৰক্ষা কৰিছে। যি দেশৰ সাহিত্য জীৱিত আৰু সাহিত্য ডাঙৰ সেই দেশ কেতিয়াও নমৰে। সাহিত্য দেশৰ প্ৰাণ। আমি নমৰোঁ। বৰঞ্চ আমাৰ উন্নতিহে হ'ব, যদি আমি আমাৰ উন্নতি সঁচাসঁচিকৈয়ে অন্তৰৰপৰা ইচ্ছা কৰোঁ।

বহুসকল, যদিও আমি আন আন বিষয় লৈ খিয়লাখিয়লি কৰোঁ, কাজিয়া কৰোঁ নকৰ্দ্দমা কৰোঁ কিন্তু আমি যেন সাহিত্যৰ নিমিত্তে এক-মন এক-প্ৰাণ হৈ এক হৈ থাকোঁ। যদি কোনো বস্ত্ৰে আমাক নজীৱ ৰাখিব পাৰে, এই সাহিত্যইহে।



কিতাপ সাহিত্যৰ এটি প্ৰধান অঙ্গ। \* কিতাপৰ কথা লেখোঁতে মনত হ'ল অসমীয়া ভাষাৰ এখন নতুন বহুলীয়া কিতাপৰ কথা। সেই কিতাপকে উপলক্ষ্য কৰি অসমৰ এজন স্বনামধন্য পুৰুষে দেশক ভক্তি কৰি বহুত টকা দেশৰ সাহিত্যৰ অৰ্ধে দান কৰিছে। সেই বাহুহজন স্বনামধন্য বাৰবাহাদুৰ শ্ৰীযুত বাধাকান্ত সন্দিকৈ ডাঙৰীয়া। শ্ৰীযুত বাধাকান্ত সন্দিকৈয়ে টকা দিলে—সাহিত্য সভাৰ এটি 'হল' হ'ল। শ্ৰীযুত সন্দিকৈয়ে টকা দিলে, "চন্দ্ৰকান্ত অভিধান" হ'ল। এই অভিধানখনি আমাৰ বাউতিবুৰীয়া জাতীয় সম্পত্তি—যেনে ইংলেণ্ডীৰ ভাষা কোৱা বিলাকৰ Johnson's Dictionary, Murray's Dictionary, Webster's Dictionary, আমাৰ ঘৰত যদি কিবা অছুঠান হয়, বিশেষ বিয়া, তেতিয়া কোন বাহুহে ক'ব পাৰে যে সেই বিয়া বিনা আঁসোঁৱাহে হৈছে? বুকুত হাত দি কোনো বাহুহে কব পাৰে নে? বিয়া কিয়? এটি সাধাৰণ নিমন্ত্ৰণতে কিমান আঁসোঁৱাহ ওলায় আহি! এনে কথা কোনেও কব নোৱাৰে যে কোনো ডাঙৰ কাম বিনা আঁসোঁৱাহেৰে সম্পন্ন হয়। এই "চন্দ্ৰকান্ত অভিধান"ৰ দৰে জাতীয় সম্পত্তি আমাক গ্ৰন্থকাৰনকলে দিয়াত যদি আমি কিবা আঁসোঁৱাহ দেখোঁ কিম্বা পাওঁ, তেনে আঁসোঁৱাহক আঁসোঁৱাহ বুলি ভবাটোৱেই দোষৰ কথা। আমাৰ ঘৰৰ কথা ভাবোঁচোন বাক। জাতীয় সম্পত্তিক সকলোৱে নিজৰ বুলি কব লাগে, নিজৰ বুলি ভাবিব লাগে। শ্ৰীযুত সন্দিকৈয়ে ইমান টকা দিছে (নই অৱশ্যে নেজানো আন কোনো দান-বীৰে ইমান টকা সাহিত্যৰ নিমিত্তে দিছে নে নাই) তেওঁ অসমীয়া, আৰু অসমীয়াৰ গোৱৰ; অভিধানখন চিৰদিনলৈ থাকিব; এনেবোৰ কথা ভাবি ভাবি দোষ যদি কিবা থাকে উত্থুৰিয়াই দিয়াহে আমাৰ কৰ্তব্য। শ্ৰীযুত লক্ষ্মীনাথ বেজবৰুৱা ডাঙৰীয়াৰ বহু পঢ়াৰ আগেয়েও দুখীয়াৰ দুখী অৱস্থাবে মোৰো সেই মত আছিল। কিন্তু এতিয়া এনে এটি ডাঙ্গৰ "নজিৰ" যেতিয়া পাইছোঁ মোৰ এই বিষয়ে আৰু একো কথা নকলেও হব। আশা কৰোঁ বাহিৰে শ্ৰীযুত বেজবৰুৱা ডাঙৰীয়াৰ মত সমৰ্পন কৰিব। এনে এখন জাতীয় সম্পত্তিক মই মোৰ অস্তবৰ ভক্তি দিওঁ। সকলো অসমীয়াই যেন এই জাতীয় সম্পত্তিক মৰম কৰি অনন্ত-কাললৈকে জীৱন্ত ৰাখে। এইখিনিতে নতুনকৈ ওলোৱা শ্ৰীযুত বুদ্ধীন্দ্ৰনাথ ভট্টাচাৰ্য্য ডাঙৰীয়াৰ অভিধানকো আমাৰ জাতীয় সম্পত্তি বুলি কওঁ, যিকোনো অসমীয়াকে সাহিত্যৰ উন্নতি কৰে, সেই সাহিত্য অসমীয়া সাহিত্যই হওক, কি আন কোনো সাহিত্যই হওক, সেই বাহুহজন আমাৰ সাহিত্যৰ বন্ধু। স্বৰ্গীয় আনন্দৰাম বৰুৱাই অসমীয়া কোনো কিতাপ লেখিছিলনে? যদিহে লেখিছিল মই নেজানো—কিন্তু তাৰতৰফৰ বহু ঠাইত স্বৰ্গীয় আনন্দৰাম বৰুৱাৰ কথা শুনা আৰু গোঁৱৰাৱিত হওঁ, আমাৰ আনন্দৰাম বৰুৱাই অসমত নিজৰ টকাৰে সম্পত্তি নিকিনি বুৰ্জিদাবাদত কিনিিলে। কিয় কিনিিলে, অসমীয়াই জানিব নোখোজেনে? কিন্তু আনন্দৰাম বৰুৱাৰ নাম লৈ আমি গোঁৱৰাৱিত নহওঁনে? সেইদেখি কওঁ, যি যি অসমীয়াই নিজক আন

\* Lord Macanlay ই কিতাপৰ কথা এবাৰ এনেকৈ কৈছিল :—

"If any one would make me the greatest king that ever lived, with palaces and gardens, fine dinners and wines and coaches, beautiful clothes and hundreds of servants on condition that I should not read books, I would not be a king."



ঠাইত আন ভাষাতো ডাঙৰ কৰিছে সেই সেই অসমীয়াই আমাৰ কাম কৰিছে বুলি আমি ভাবিব লাগে। অসমীয়া অসমীয়া, সেই অসমীয়াই কামাঙ্কটাতোই ভাল কাম কৰক, বা হনুলুতেই ভাল কাম কৰক। যি ঠাইতে তেনে অসমীয়া মানুহ থাকে তেওঁ আমাৰ ভাই আৰু তেওঁ আমাৰ ককাই। তেনে অসমীয়াক আমি যদি নিজৰ নকণ্ড, কাক কম? আমাৰ মনৰ ঠেক বস্ত্ৰেই মানুহৰ মনৰ পৰা উৎপত্তি। মন বাপেক-মাক—যেনে বাপেক-মাক তেনে কাম।

এবাৰ এজন গাৰো পৰ্ব্বতৰ ভদ্ৰলোক গুৱাহাটীলৈ আহিছিল। তেওঁৰ সৈতে মই অসমীয়া কলোঁ। তেওঁ নুবুজিলে। পাহত জানিলোঁ যে তেওঁৰ ফালে অসমীয়া শিকোৱা নহয়, বঙলাহে শিকোৱা হয়। কিন্তু তেওঁ আহিছিল, আমাৰ অসম উপত্যকাৰ কমিশ্যনাৰ আদলতলৈ আপীলৰ নিমিত্তে। মই তেওঁক কলোঁ, “আপুনি আমাৰ কমিশ্যনাৰৰ ওচৰলৈ আহিছে আপোনাৰ মৰ্কদ্মাৰ আপীলৰ নিমিত্তে, কিন্তু আপুনি অসমীয়া নেজানে?” তেওঁ উত্তৰ দিলে, “নেজানো।” তেওঁৰ সৈতে সেই অলপ সময়ৰ ভিতৰতে মিত্ৰতা হৈছিল। তেওঁলৈ দুখন কি তিনিখন অসমীয়া কিতাপ পাছদিনা পঠাই দিলোঁ। তেওঁ সেই কিতাপ পঢ়িছিলনে দলিয়াই পেলাইছিল কব নোৱাৰোঁ।

খিলঙত আজিকালিৰ হিন্দু মিশ্যনৰ এজন কৰ্মীৰ নাম মনত পৰিল। স্বৰ্গীয় দুৰ্গেশ্বৰ গোস্বামী। তেওঁ বহুত কম বয়সতে ইহলোকৰপৰা অলপতে আঁতৰি গ'ল। তেওঁ এই মিশ্যন কি আন এনে কোনো হিন্দু মিশ্যনৰ বহুতো কাম কৰিছিল। তেওঁৰ আত্মাৰ সদগতিৰ নিমিত্তে এইখিনিতে দৈৱৰূপ খাটো। এনে এটি হিন্দু মিশ্যনৰ এজন কৰ্মী গুৱাহাটীলৈ আহি কাৰো কাৰো পৰা তেওঁলোকৰ পঢ়াশালিৰ নিমিত্তে অলপ দিন আগেয়ে পইচা তুলিছিলহি। তেওঁৰে সৈতে কথা হৈ জানিলোঁ যে তেওঁৰ হিন্দু মিশ্যনত বঙলাহে শিক্ষা দিয়া হয়, অসমীয়া নহয়। তেওঁৰে সৈতে মোৰ তাৰ পাছত দুবাৰ এবাৰ দেখা হৈছিল। তেওঁক মই এই কথা কৈছিলোঁ—“বঙলা শিকাওক কিন্তু এই মানুহসকলৰ ওচৰ-চুবুৰীয়া মানুহ অসমীয়া কোৱা মানুহ। তেওঁলোকো অসম ৰাজ্যৰ অধীন,—অসমীয়াই। এওঁলোকক অসমীয়া শিকাবৰ কিবা এটি আয়োজন নকৰিলে বেয়া হ'ব।” তেওঁৰ উত্তৰত এই আভাস পালোঁ যে তেওঁলোকে যথাসাধ্য চেষ্টা কৰিব। তেওঁলোকৰ সহকৰ্মী এজন মাথোন অসমীয়া। তেওঁৰে সৈতে পৰামৰ্শ কৰি চাব। মই কলোঁ—“মোক জনাব দেই।”

মণিপুৰ আমাৰ অতি নিজা। যদিও এই মণিপুৰক আন মানুহে আন ঠাইলৈ লৈ যাব খোজে। আপোনাসকলে জানে যে বহুত মানুহে কয়, অৰ্জুন বক্ৰবাহনৰ মণিপুৰ উৰিষ্যাৰ ওচৰত। মই এখন বঙলা মহাভাৰতত ভাৰতৰ চিত্ৰত মণিপুৰ সেই ঠাইত অঙ্কিত থকা নিজৰ চকুৰে দেখিছোঁ। আমাৰ অসমীয়া মণিপুৰতো, মই যিমানদূৰ জানিব পাৰিছোঁ, বঙলাহে শিকোৱা হয়, অসমীয়া নহয়। মণিপুৰৰ মানুহসকলে আমাৰ অসমীয়া ভাষা তাত নিশিকিলেও, এই কথাফেৰি জগতক ক'ব নোৱাৰেনে যে আমাৰ মণিপুৰেই সেই মণিপুৰ যি মণিপুৰলৈ আহি অৰ্জুনৰ বিদ্ৰাট ঘটিছিল? এই আন্দোলনো ক'তো হোৱা মই জনা নাই। কিন্তু তেওঁলোকে অসমীয়াই বা নিশিকিব কিয়? অসমীয়া ভাষা শিকাত কি দোষ?



এইবিনিতে মই যদি কওঁ এইফেৰি কথা, যে এতিবোৰ ঠাইত অসমীয়া শিক্ষা বিমাত ব্যৱস্থা হোৱা ভাল, আৰু সেই কামফেৰি সাহিত্য-সভাবে, মই কিবা দোষৰ কাম কৰিবনে ? আপোনাৰূপে যি বিচাৰ কৰে কৰক। মই মোৰ কবলগীয়া কথাখিনি কলোঁ। কিন্তু মই কওঁ, এনেবোৰ কথা ততালিকে হাতত নললে, পলম হৈ গ'লে আমাৰ হাতৰ পৰা অসমৰ এই অতি বিজ্ঞাপন বঙাবোৰ একেবাৰেই যাব। এনে সম্পত্তিবোৰ চকুৰ আগতেই যাব দিয়া ভালনে ? আপোনাৰূপে ভাবক। বিশেষ, মণিপুৰত অসমীয়া কিয় শিকোৱা নহয় ?

আমাৰ ঘৰৰ পৰা মণিপুৰ লৈ যায়, বাণৰজাৰ দেশ শোণিতপুৰ লৈ যায়, ভীষ্মক বজাৰ দেশ লৈ যায়। (এনেকি বৰ দুখৰ কথা উত্তৰ লক্ষীমপুৰৰ গেজেটীয়েৰ কিতাপতো কোৱা হৈছে যে কক্সিগীৰ দেশ বেৰাৰ হে, যদিও অসমীয়াই সেই দেশ নিজৰ ঘৰত বুলি দাবি কৰে। মই সেই কিতাপখন পঢ়িহে বিপক্ষৰ দাবিৰ কথা জানিলো।) কিন্তু আচৰিত এই যে গেজেটীয়েৰৰ পাতত এই থকা জানিও কোনো অসমীয়াই এই গেজেটীয়েৰৰ নাম লোৱা শুনা নাই। এজন শ্ৰীযুত সেনে এনে কথা কয়, শুনো, আৰু এজন বঙ্গদেশৰ পণ্ডিতেও এনে কথা কয় শুনো ; তেওঁলোকৰ মতক প্ৰতিবাদ কৰা হয় জানো ? কিন্তু এই কথা কেতিয়াও মই শুনা নাই আৰু শুনা নাছিলো যে এনে এখন কিতাপত এনে কথা থাকিব যে ভীষ্মক কক্সিগীৰ দেশ বেৰাৰত। আৰু ইও বৰ আচৰিত যে কোনো অসমীয়া কাকতে-পত্ৰে এই গেজেটীয়েৰৰ সম্বন্ধে কোনো কথা মই দেখা নাই আৰু এই কথা কাৰো মুখে শুনাও নাই।

অলপতে শুনিছোঁ যে এজন কোনো মানুহে প্ৰাগজ্যোতিষপুৰক অসমত স্থান নিদি আন কোনো ঠাইলৈ লৈ যায়। বঙলা বচন এটি ব্যৱহাৰ কৰি কওঁ “এ কি মগেৰ মুলুক নাকি ?”

যিবিলাক মৈমনসিঙীয়া মানুহে ইয়াত বাস কৰিবলৈ আহিছে আৰু মাটি-বাৰী কিনিছেহি তেওঁলোকৰ ভিতৰত অসমীয়া ভাষা প্ৰচাৰ হ'ব লাগে। বিশেষ মৈমনসিঙীয়াবিলাকৰ নিমিত্তে যি স্কুল স্থাপন কৰা হয় সেই স্কুলত যেন অসমীয়া ভাষাই প্ৰধান স্থান অধিকাৰ কৰে। কুকী, ডফলা ইত্যাদি যি পৰ্ব্বতীয়া অসমীয়াসকলে অসমীয়া নেজানে তেওঁলোকৰ ভিতৰতো অসমীয়া প্ৰচাৰ হ'ব লাগে। এই কাম সাহিত্য-সভাৰ প্ৰচাৰ-শাখাই হাতত ল'লে মঙ্গল হয়।

শ্ৰীযুত পূৰ্ণকান্ত বুঢ়াগোহাঁই নামে এজন ভদ্ৰলোকে “অসমীয়া” কাকতত কেবাখনো পত্ৰ লিখি আমাক জনাইছে যে ব্ৰহ্মদেশত বহুতো মানে লৈ যোৱা অসমীয়াৰ সন্তান-সন্ততি আছে। এই নিৰ্দাসন দণ্ড পোৱা আমাৰ নিজা ভাই-ককাই, বাই-ভনী অসমীয়াক আমি আটায়ে মৰমৰ চকুৰে নেচান নে ? উছোগী ডেকা অসমীয়া কৰ্মীৰ কোনো কোনোৱে সেই ফালে গৈ ফুৰি আচিবও পাৰে আৰু লগত অসমীয়া বস্ত্ৰও প্ৰবাসীসকললৈ উপহাৰ স্বৰূপে লৈ যাবও পাৰে। অসমীয়া উপহাৰ দেখি তেওঁলোকৰ মনৰ ভাব বিদেশ-বাসী আন আন অসমীয়াই অলপ অনুভৱ কৰিব পাৰিব বোধকৰোঁ। সাহিত্য সভাক আৰু কিমান কাম দিয়া যাব, কিন্তু সাহিত্য সভাই যেতিয়া বাইজৰ সেৱা কৰিবলৈ আগবাঢ়ি আছেই, এই বাব কেইফেৰিও নিশ্চয় বহুমনেৰে গ্ৰহণ কৰিব।

মোৰ এনেবোৰ বিষয়ে বহু কথা কবলৈ বেয়া আৰু ভয় লাগে, কিয়নো মোৰ মতেৰে



সৈতে আনৰ মত একে নহ'ব পাৰে। মই ওপৰত কোৱা কথাবোৰ উল্লিখ্যকৰ্মেই মাথোন—  
বহলাই কোৱা নাই। বহলাই ক'লে বহল জগৰ লাগিব।

আপোনা সকলৰ, মোৰ, শঙ্কৰদেৱৰ বিষয়ে অসমৰ বাহিৰৰ মানুহে নেজানে কিয় ?  
শ্ৰীযুত বাণীকান্ত কাকতী প্ৰফেছৰ ডাঙৰীয়াই শঙ্কৰদেৱৰ বিষয়ে এখন কিতাপ লেখিছে। এজন  
ইংৰাজ বন্ধুক এই কিতাপ দিবলৈ বিচৰাত সেই কিতাপ যে ইয়াত নেপালোঁৱেই, আন ঠাইতো  
নেপালোঁ। এনে এখন কিতাপ যেনেকৈ আম, লিচু, কবি ইত্যাদি বাটে বাটে বেচা যায়  
তেনেকৈ বিক্ৰী হোৱাহেঁতেন, সি অসমীয়া জাতিৰ গোৰু বঢ়ালেহেঁতেন আৰু সেই গোৰু  
অসমীয়া সাহিত্যতো প্ৰতিবিম্বিত হ'লহেঁতেন। ভাৰতৰ বাহিৰে, নহয়, আজিকালিৰ ভাৰতৰ  
উন্নত জাগ্ৰত অৱস্থা চাই এনে অনুমান হয় যে অসমৰ বাহিৰে আন কোনো এখন প্ৰদেশৰ এনে  
কিতাপৰ মৰ্য্যদা বক্ষা কৰা মানুহ বহুত ওলালহেঁতেন। কিন্তু হয়! অসমত সেই উৎসাহ  
নাই। কি দুখৰ কথা! অসমত ভাল ভাল কিতাপ বিক্ৰী বাটে বাটে হয়নে? কিয় নহয়?  
আন দেশত হলে হয়।

আমি আন আন দেশৰ সাধু পুৰুষসকলক চিনি পাওঁ। অৱশ্যে এইসকল সাধু পুৰুষ  
অসমৰো গোৰু। কিন্তু অসমৰ সাধু পুৰুষসকলক অসমৰ বাহিৰে কেইজনে জানে? আমাৰ  
মহাপুৰুষসকলৰ কথা অসমৰ বাহিৰ কৰিলে অসমৰো মঙ্গল হ'ব আৰু আন আন দেশৰো মঙ্গল  
হ'ব। মই কওঁ এই সকল পুৰুষৰ সৰু সৰু জীৱনী আমাৰ শিক্ষিত মানুহে ইংৰাজী ভাষাত  
প্ৰকাশ নকৰিলে দেশৰ প্ৰতি অস্থায় আৰু অবিচাৰ কৰা হ'ব। অৱশ্যে কোনো কোনোৱে কব  
পাৰে যে আমি অসমীয়াত হে লেখিম, বিদেশী ভাষাত নেলেখোঁ। আমাৰ অসমীয়াৰ ভিতৰতে  
নো কেইজনে অসমীয়া পঢ়িব পাৰে? অনাঅসমীয়া কেইজনে নো অসমীয়া পঢ়িব তেনেহলে?  
জাপানী, চীন, অষ্ট্ৰেলিয়, য়ুৰোপীয় জাতিসকলেও প্ৰচাৰ কাৰ্য্যৰ নিমিত্তে ইংৰাজী ভাষাৰ আশ্ৰয়  
লয়। আমাৰ এই মহৎ প্ৰচাৰ কাৰ্য্যৰ অৰ্থে ইংৰাজী ভাষাৰ আশ্ৰয় ল'লে বোধকৰোঁ দোষৰ  
কথা নহ'ব।

শ্ৰীযুত উপেন্দ্ৰনাথ বৰুৱা ডাঙৰীয়াৰ A Glimsper of Assam এ অসমৰ কথা বাহিৰা  
মানুহক জনাইছে। শ্ৰীযুত বেণুধৰ ৰাজখোৱা ডাঙৰীয়াৰ "Holy Nam Ghosha", "Ear  
Eater", শ্ৰীযুত স্বৰ্ণকুমাৰ ভূঞা ডাঙৰীয়াৰ Assamese Nur Jehan, শ্ৰীযুত ভুবনমোহন  
সেন ডাঙৰীয়া আৰু শ্ৰীযুত গফিন ডাঙৰীয়াৰ 'Short sketches of Assam' এ আমাৰ  
অসমৰ কথা অসমৰ বাহিৰে প্ৰকাশ কৰিছে। এতিয়া লেখি থাকোঁতে মুঠে এই কেখন কিতাপৰ  
কথা মনত পৰিছে। আৰু যিসকলে এনে কথা লেখি আমাৰ অসম আৰু অসমীয়াৰ কীৰ্ত্তি  
প্ৰকাশ কৰিছে তেওঁলোকক মই ধন্যবাদ জনাওঁ। অসমীয়া নজনা মানুহৰ সৈতে যেতিয়া আমি  
ইংৰাজীত কথা কওঁ, আমাৰ দেশৰ কথা এনে অসমীয়া নজনা মানুহক ইংৰাজীৰে নজনাই কোন  
ভাষাৰে জনায়? ইংৰাজী জগতৰ সকলো সভ্য জাতিয়েই জানে। ইংৰাজীৰ সহায় লৈ আমাৰ  
দেশৰ কথা, সভ্যতাৰ কথা, প্ৰচাৰ কৰা অতি যুক্তত।

মোৰ কলেজীয়া ছাত্ৰ এজন বন্ধুৰ পৰা এতিয়াই শুনিলোঁ যে আমাৰ মিনিষ্টাৰ ডাঙৰীয়া  
ৰায়বাহাদুৰ শ্ৰীযুত ৰণকলাল বৰুৱাৰ ইংৰাজীত লেখা কামৰূপৰ নতুন ইতিহাস দাক্ষিণাত্যৰ



এটি বিশ্ববিদ্যালয়ত পাঠ্যপুথি ৰূপে নিৰ্দ্ধাৰিত হৈছে। এই শুনিলে কোন অসমীয়াৰ আনন্দ নহয়? ৰায়বাহাদুৰ ডাঙৰীয়াই যদি কিতাপখন ইংৰাজীত নেলিখিলেহেঁতেন—দাক্ষিণাত্যৰ কোনে অসমৰ কথা জানিলেহেঁতেন?

এই সুযোগতে কওঁ যে ইংৰাজী, ইউৰপীয়, এনেকি বঙলা সাহিত্যৰো উন্নতি হৈছে প্ৰকাশকৰ দল থকাৰ নিমিত্তে। ইয়াত প্ৰকাশক ব্যৱসায়ৰ মানুহ অতি তাকৰ। যি সকল আছে সেই সকলো অৰ্পণীৰ নহয় হবলা। যদি তেওঁলোক অৰ্পণীৰ হলেহেঁতেন মোৰ মনেৰে বহুত কিতাপ ছপাই অসমীয়া বাইজক দিব পাৰিলেহেঁতেন। ইউৰপীয় সাহিত্যৰ সৈতে চিনাকি থকা সকলক প্ৰকাশকৰ মাহাত্ম্যৰ কথা নকলেও হব। কোনে নাই দেখা সেই চিত্ৰ, যি চিত্ৰত গোল্ডস্মিথ, জন্সন্ আৰু গোল্ডস্মিথৰ গৃহকৰ্ত্তী ইত্যাদিক একেলগে ৰাখি চিত্ৰকৰে অমৰ কৰি থৈছে। সেই একেধৰি চিত্ৰই ক'ব প্ৰকাশকৰ “মাহাত্ম্য”ৰ কথা। আমাৰ প্ৰকাশক সকলেই বা কিমান কিতাপ ছপাইছে আৰু লেখকসকলেই বা নিজৰ মোনাৰ ধন ভাঙি কিমান কিতাপ ছপাইছে এই কথাফেৰি বদি কোনো উদ্যোগী পুৰুষে ৰাইজক কয়, তেওঁ এজন দেশৰ উপকাৰী লোক হয়।

Sadler Commission অহাৰ আগৰে পৰা, কি তাৰো আগৰে পৰা, আমি আনাক বেলেগ বিশ্ববিদ্যালয় লাগে খুলি কৈ আছোঁ। একুৰি বছৰৰ ভিতৰতে কেইখন নতুন বিশ্ববিদ্যালয় ভাৰতত হ'ল—কিন্তু আমাৰ এতিয়ালৈকে নহল। কিন্তু তাৰি চালে দুখৰ ভিমান কথা নাই, আগেয়ে আমাৰ প্ৰাগজ্যোতিষপুৰত বিশ্ববিদ্যালয় আছিল,—আধুনিক তাৰে নহলেও বিদ্যাৰ কেন্দ্ৰ এই প্ৰাগজ্যোতিষপুৰ আছিল। যদিহে বিশ্ববিদ্যালয় অসমত হয় ইয়াতে হোৱা ভাল। সি বাক যি হওক, আজিকালি আমি যি ব্ৰিটেনৰ আৰ্হিৰে আয়াৰ শিক্ষাক গঢ় দিছোঁ, সেই ব্ৰিটেনতো ছকুৰি তিনিকুৰি বছৰৰ আগেয়ে আজিকালিৰদৰে ইমান বিশ্ববিদ্যালয় নাছিল। সেই শুণে দুখৰ কাৰণ নাই। কিন্তু ইচ্ছা লাগে, উৎসাহ লাগে, উত্তম লাগে। কোনখিনি সময়ত, কি সময়ত কি কাম হাতত লব লাগে তাক জানিব লাগে। এই পূজাৰ বন্ধতে পশ্চিম পৰা উভতি আহোঁতে গণিতজ্ঞ পণ্ডিত শ্ৰীযুত গণেশপ্ৰসাদ ডাঙৰীয়া মোগলসৰাই ষ্টেশ্যনত মোৰ খোটালীত উঠিছিলহি। তেওঁৰ সৈতে আগেয়ে চিনাকি আছিল। কিন্তু আমি দুইবো চিন হেৰুৱাই-ছিলোঁ। পাছত যেতিয়া আমাৰ পূৰ্ণ চিনাকি হ'ল—বহুত কথা হোৱাৰ পাছত তেওঁ ক'লে যে যদিহে আমাক ইউনিভাৰছিটি লাগে আমি ত্ৰিশলাখ টকা প্ৰথমে খৰচ কৰিব লাগিব আৰু বছৰে বছৰে দহলাখ টকা খৰচ কৰিব লাগিব। সেইটো তেওঁৰ মত। মই কলোঁ যে “আমি লাহে লাহে সময় চাই চাই আমাৰ ঘৰ বান্ধি ঘৰ বঢ়াম।” কিন্তু সেই ডাঙৰ পণ্ডিতৰ কথা ইয়াতে ৰাইজক জনালোঁ। মই হলে কওঁ লাহে লাহেহে ঘৰ বঢ়োৱা ভাল। যিসকল মানুহে প্ৰথমেই অতি ডাঙৰ অতিকায় ঘৰ কৰে তেওঁলোকে সেই ঘৰ আয়ত্বাধীন কৰিব নোৱাৰে, সেই ঘৰৰ কোনো সুব্যৱস্থা কৰিব নোৱাৰে। সেই দেখি বিশ্ববিদ্যালয়ৰ দৰে এটি কাম সৰুকৈ আৰম্ভ কৰিও লাহে লাহে বঢ়োৱা বেয়া নহয়। উদাহৰণ, কটন কলেজ। শ্ৰীযুত নীলমণি ফুকন, ৰায়বাহাদুৰ শ্ৰীযুত সদানন্দ দুৱৰা, শ্ৰীযুত বুদ্ধাবন গোস্বামী ডাঙৰীয়া আদি এই কলেজৰ প্ৰথম দলৰ। তেওঁলোকে জানে এই কলেজৰ প্ৰথম কেইবছৰৰ কথা। শ্ৰীযুত কমলাকান্ত



ভট্টাচার্য্যই এতিয়া কেবাবাৰো কাকত পঢ়ে লেখিছে যে আমাৰ গোৰ্গাঠীসকলে এই কামত সহায়তা কৰিব পাৰে। কৰিব পাৰে যে ই কথা কোনে নকৰ? তেখেতসকলে কৰিব নে? তেখেতসকলে কৰে। বুলিলে নো কিয় কৰিব নোৱাৰিব? কিন্তু উপদেশ উদ্দেশ্য দিওঁতা, আঠ নিয়াই দিওঁতা মানুহ লাগে। অসমৰ বিশ্ববিদ্যালয় যদি নহয়, কি হব আশা নাই, বেসে-হলে কলিকতা নাকু-বিশ্ববিদ্যালয়লৈ অসমৰ পৰা যোৱা প্ৰতিনিধি বঢ়াই দিবলৈ আমাৰ পটা ভাল। এইবিনিমিত কও যে বিশ্ববিদ্যালয় হলে মোৰ আৰু আপোনালোকৰ ভাষাৰ যি অলপ বিশ্বজনতা আছে সি দূৰ হব। আখৰ-জোটেনি আৰু উচ্চাৰণ আদিৰ ব্যতিক্ৰম বেনেজালি দি আছে সেইবোৰ জীতব হব। আমাৰ ভাষা আমাৰ নিজৰ। সেই ভাষাক নাকুৰ দৰে নবম-ভক্তি কৰিম। কিন্তু সেই বুলি যেন আন ভাষাকো শিকিবলৈ আগ্ৰহ বাপি, শিকি, পুথিখৰ আন আন মানুহৰ সমকক্ষ হব পাৰে।

হিন্দু-মহম্মদীয়, মহম্মদীয়-হিন্দু এই তিনি ভাব অসমত নাই। আনি আমাৰ ভাষতৰ আন টাইতকৈ এই বিষয়ত ভগৱানৰ ইচ্ছাত বহুত আগত দেই। আমি ইছলাম ধৰ্ম্মৰ কিতাপ পঢ়িব লাগে। ইছলাম ধৰ্ম্মাৱলম্বীসকলে হিন্দু ধৰ্ম্মৰ কিতাপ পঢ়িব লাগে। এই দুয়ো ধৰ্ম্ম উদ্ধাৰ ধৰ্ম্ম। এনে কিতাপৰ চলাচল অসমত হলে দুয়ো ধৰ্ম্মাৱলম্বীৰ মিত্ৰতা আৰু ঘন হব। বাইবেল গ্ৰন্থৰ কথা আমি যিমান জানি আমাৰ জ্ঞান বঢ়াইছোঁ, কোবাণৰ কথা জানোনে? আৰু মুছলমান ভাইসকলক কও, তেওঁলোকে বাইবেল গ্ৰন্থৰ কথা যিমান জানে হিন্দু শাস্ত্ৰাদিৰ কথা জানেনে? আমাৰ বাইবেলৰ বিষয়ে যেনে জনা দৰকাৰ আন আন ধৰ্ম্মাৱলম্বীসকলৰ গ্ৰন্থৰ বিষয়েও জনা দৰকাৰ। সকলো, যি কোনো ধৰ্ম্মৰেই হওক, ধৰ্ম্মগ্ৰন্থৰ মাজেদিহে আমাৰ সাহিত্য শক্ত কৰিব পৰা যায়। আমি যেন এই কথা ভাবোঁ যে আমি অসমীয়া ভাষা আৰু সাহিত্যৰ পূজাৰী আমাৰ যিকোনো ধৰ্ম্মই হওক, আমি “অসমীয়া”, এই কথা যেন সকলো সময়তে ভাবোঁ। সকলো সময়তে, সকলো কামতে এই কথা প্ৰকাশ পায় যেন আমি অসমীয়া। আমি ভাবতীয়া। সেই গুণেই কও আমাৰ প্ৰকাশক সজ্ঞ লাগে। যিসকল প্ৰকাশকে জগতৰ ডাঙৰ ডাঙৰ মানুহৰ জীৱনীৰ দৰে ভাল ভাল কিতাপ আৰু আন আন গ্ৰন্থ দিব পাৰে, চমুকৈ কবলৈ গলে জগতৰ জ্ঞানৰ সমষ্টি আমাৰ ঘৰে ঘৰে অতি কম বেচতে যিসকলে বিলাব পাৰে, এনে প্ৰকাশক সজ্ঞ হলেই আমাৰ ভাষা, আমাৰ সাহিত্য আধুনিকতাবে আগ বাঢ়িব। ইংলণ্ডত শিলিং গ্ৰন্থাৱলী আছে, ছয় পেনি গ্ৰন্থাৱলী আছে। কলিকতাৰ শ্ৰীযুত যোগেন দৰকাৰ, গুৰুদাস চ্যাটার্জী এণ্ড ছন্স, বসুমতী ছাপাখানা ইত্যাদিয়ে অতি সুলভ বেচতে কিতাপ উলিয়াই বঙ্গদেশৰ আৰু ভাষাৰ বিশেষ উপকাৰ সাধিছে।

সাধাৰণভাবে সাহিত্য বুলিলে মাথোন যাক আমি “পদ্য”, “গদ্য” কও তাক বুজায়। ইতিহাস-সাহিত্য, সঙ্গীত-সাহিত্য, গণিত-সাহিত্য, জীৱনী-সাহিত্য, স্থাপত্য বিজ্ঞা-সাহিত্য, কলিতত্ত্বোপনিষ-সাহিত্য, জ্যোতিৰ্বিদ-সাহিত্য, ভাস্কৰবিজ্ঞা-সাহিত্য, বৈজ্ঞানিক-সাহিত্য, বাৰচাবিজ্ঞা-সাহিত্য, ব্ৰহ্মবিজ্ঞা-সাহিত্য, চিত্ৰবিজ্ঞা-সাহিত্য, বাণিজ্যবিজ্ঞা-সাহিত্য, কৃষিবিজ্ঞা-সাহিত্য আৰু কিমান ক’ম? যি বিজ্ঞাই জ্ঞান বঢ়াই মানুহক অন্ধাৰবপৰা পোহৰলৈ লৈ যায়, সি সকলোৱেই সাহিত্য। ইংৰাজী ভাষাৰ Literature শব্দৰ অৰ্থ ইমান বহল যে ব্যৱসায়ী



সকলে তেওঁলোকৰ মূল্য-তালিকা (Catalogue) আৱিষ্কাৰ সাহিত্য বুলিহে প্ৰচাৰ কৰে। সাহিত্যৰ ইমান বিশ্বজনীন ভাব।

তেতিয়া অসমীয়া ভাষাৰ এইসকল বিখ্যাত চৰ্চা বাঢ়িব, আৰু নই নোকোৱা আৰু বহুত আন আন জ্ঞান বঢ়োৱা বিখ্যাত চৰ্চা বাঢ়িব, তেতিয়াহে অসমীয়া ভাষা সৰ্বস্বত্বীয় হ'ব। নই ন-ন লেখকসকলক নত হৈ কওঁ যে সাহিত্য-দেবীক সৰ্বস্বত্বীয় হ'ব কৰাব বাব তেওঁলোকৰহে।

শ্ৰীযুত দণ্ডিৰাম দত্ত কামৰূপৰ পঢ়াশালীৰ শিক্ষকক সাহিত্য-সভাই চিনে। তেওঁ নগাওঁ সভাত গণিতত নিপুণতা দেখুৱাই আমাক তথা লগোৱা মনত আছে। তেওঁ বহুতৰ প্ৰশংসা পাইছে।

প্ৰাচীন কামৰূপত অঙ্কবিদ্যাৰ (কাইথেলী অঙ্ক আৰু জ্যোতিৰ) চৰ্চা আছিল। অঙ্কৰ কোতুক বহুত দেখুৱাই নিজ উদ্ভাৱনা শক্তিয়ে বহুত অঙ্ক উলিওৱা শ্ৰীযুত দণ্ডিৰাম দত্তই (বেলশৰ, কামৰূপ) বহুত শ্ৰম কৰি প্ৰাচীন কাইথেলী পুথি প্ৰকাশ কৰিছে। এই সম্পৰ্কে সাহিত্য সভাই অসমৰ মন্ত্ৰী ছজন, ডি, আই, হেড্ মাষ্টৰ সকলে, স্কুল ইন্সপেক্টৰে আৰু ঢেৰ গণ্যমান্য লোকে, কলেজৰ গণিতজ্ঞ প্ৰফেছাৰসকলেও “দত্ত”ক ছাৰ্টিফিকেট দিছে। তেওঁ সম্প্ৰতি “কোতুক কাইথেলী” অঙ্ক নামেৰে এখন বৃহৎ পুথি লিখিছে। কটন কলেজৰ আৰু যোৰহাট কলেজৰ প্ৰিন্সিপাল প্ৰভৃতিয়ে এই পুথি ইংৰাজী কৰিবলৈ “দত্ত”ক উপদেশ দিছে। অসমৰ গোৱৰ বৰ্জাৰ্ধে সাহিত্য সভাই, অসম গৱৰ্ণমেণ্টে এই পুথি প্ৰকাশ কৰি “দত্ত”ক উৎসাহ দিলে প্ৰাচীন অসমৰ “অঙ্ক-চৰ্চা”ৰ পোহৰ ভাৰতত নিশ্চয় জ্বলিব।

কিছুদিন আগেয়ে বাৰবাহাৰ শ্ৰীযুত আনন্দচন্দ্ৰ আগৰৱালা ডাঙৰীয়াই “আৱাহন”ত প্ৰস্তাৱ কৰিছিল যে যদি কোনোজনে সামাজিক বুৰঞ্জী লিখিবলৈ হাতত লয় তেওঁক দেশৰ সকলোজনে সহায় কৰিব লাগে। সেই প্ৰস্তাৱ মতে কোনোজনে কাম হাতত লৈছে নে আৰু তেওঁ কিবা সাহায্য পাইছে নে? শ্ৰীযুত সোণাৰাম চৌধুৰী ডাঙৰীয়াই এই কাম হাতত লবৰ যোগ্য বুলি মোৰ মনে ধৰে। তেখেতক এই কাম লবলৈ অনুৰোধ কৰিব পাৰোনে?

আখৰ-জোটেনিৰ বিষয়ে ছবাৰ এবাৰ কৈছিলোঁ। এইবাবো একাধাৰ কওঁ। (তিনিটা) শ, হ, স ; চ, ছ এই কেইটা শব্দৰ ব্যৱহাৰ সংস্কৃতৰ দৰেই ব্যৱহাৰ কৰা মোৰ মনেৰে ভাল। আৰু আমি যে প্ৰথম চ, দ্বিতীয় ছ, আৰু তৃতীয় ট, দ্বিতীয় ত কওঁ, সেইটো বেয়া। সেইদৰে নকৈ উচ্চাৰণৰ দ্বাৰাই দেখুৱাব লাগে যে আমি সেইবোৰ সেইদৰেই উচ্চাৰণ কৰিছোঁ।

আৰু এটি কথা কওঁ। সেই বিষয়ে গ'ল বাৰ কি তাৰ আগৰ বাৰ আলোচনা হৈ গৈছে হ'বলা। অসমীয়া ভাষাত পাণ্ডিত্য-পূৰ্ণ প্ৰবন্ধ লেখা সুধীৰুন্দক অসম সাহিত্য সভাই উপাধি দিয়াটো শোভনীয় হ'ব। আশাকৰোঁ এই বিষয়েও সাহিত্য সভাই গমি চাব। অসম সাহিত্য সভাই গুণী সাহিত্যিকক বৃত্তি দানৰ কথাও এই কথাৰ লগতে ভাবিব পাৰে। বাইজে জানে, কেনেকৈ গুণীজনক উপাধি আৰু বৃত্তি দিয়া যায়, কি দিওৱা যাব পাৰে, কি বাট অৱলম্বন কৰা ভাল।

বৰ সুখৰ কথা শ্ৰীযুত জ্যোতিপ্ৰসাদ আগৰৱালাই অসমীয়াৰ পক্ষে এটি অতি নতুন কাম



হাতত লৈছে। সেইটো হৈছে সবাক চিত্ৰ (Talkie) কি নিমাতী পট্ৰ (Silent Picture) কাৰবাৰৰ যো-জা কৰা। আশাকৰো এই ডেকা উদ্যোগী পুৰুষজন ভগৱানৰ ইচ্ছাত কৃতকাৰ্য্য হব। ইও সাহিত্য। এই সবাক সচিহ্ন কি নিমাতী পট্ৰ নাটে আমাৰ সাহিত্যৰ পুষ্টিসাধন কৰিব। কিন্তু আশাকৰো বিষয় বাছোঁতে অতি সাৱধানে বহা হব। কিয়নো এনে চিত্ৰবোৰে যেনে এপিনে শিক্ষা দিয়ে, সত্যতা বিস্তাৰ কৰে, তেনে আনপিনে কুকুটি-পুৰ্ণ নাটবিলাকে দেশৰ বহুত অমঙ্গল কৰে। আমাৰ ভাৰতীয় পিতৃ-মাতৃয়ে কোনো কোনো চিত্ৰ নিঃসঙ্কোচে লৰা-ছোৱালীৰে দৈতে চাব নোৱাৰে; আমি জানো। কুকুটি যেন অসমলৈ নাহে। মই শ্ৰীযুত জ্যোতিপ্ৰসাদক এই কামত কৃতকাৰ্য্য হবৰ নিমিত্তে শুভ ইচ্ছা জনাওঁ।

আৰু এটি সুখৰ কথা, উজনিৰ ফালে চেনিৰ যোঁথ কাৰবাৰৰ যো-জা কৰা হৈছে। এনে-বোৰ প্ৰতিষ্ঠান চলি আছে দেখিহে কওঁ যে এলাহ কুঁৱলী তেদি অসমীয়াৰ কৰ্মক্ষমতা ওলাব লাগিছে। এনে চিনবোৰে আমাক সুখী কৰিছে।

অন্যতঃ এটি কথা “অসমীয়া” কাকতত পঢ়ি বৰ আনন্দ পালে। অসম-হিতৈষী সাহিত্যসেৱী শ্ৰীযুত লক্ষীনাথ বেজবৰুৱা ডাঙৰীয়াক বৰোদাৰ মহাবজাই বৈষ্ণৱ ধৰ্ম্মৰ বিষয়ে বক্তৃতা দিবলৈ অতি আদৰেৰে তেওঁৰ বাজালৈ নিমন্ত্ৰণ কৰি লৈ যোৱাৰ বাতৰি পাই ভাবিলে। যে বেজবৰুৱা ডাঙৰীয়াক সন্মান দেখুৱাই বৰোদাৰ মহাবজাই অসমকো সন্মান দেখুৱালে। এই বাতৰি পঢ়ি কোন অসমীয়াৰ হৃদয় উৎফুল্ল নহয়? বেজবৰুৱা ডাঙৰীয়া শঙ্কৰদেৱ-সেৱক। তেওঁৰ বক্তৃতা যে শুনিবলগীয়া, শ্ৰবণ ৰাখিবলগীয়া হৈছে ই নকলেও হয়। বৰোদাৰ মহাবজাক আমাৰ সন্মান অভিবাদন জনাওঁ।

এই উত্তৰ লক্ষীমপুৰৰে এজন ডেকা মহম্মদীয় বন্ধুৱে এখন অসমীয়া কাকত উলিয়াই-ছিল। দুখন বিষয় সেই দেশহিতৈষী বন্ধুও এতিয়া নাই, কাকতো নাই। এই অসমীয়া ডেকাজন অসমৰ প্ৰকৃত বন্ধু আছিল। সেই বন্ধুজনৰ আত্মাৰ সদগতিৰ অৰ্থে ঈশ্বৰৰ ওচৰত প্ৰাৰ্থনা কৰোঁ।

বন্ধুসকল, বহুতো আমনি কৰিলে।। কমা কৰিব। খ্ৰীষ্টিয় বন্ধুসকলে দেওবাৰে পূজা কৰোঁতে একাধাৰ কথা আন আন স্তুতিবাক্যৰ লগত ঈশ্বৰক জনায়। সেই কথা হৈছে—

“We have done those things which we ought not to have done and we have left undone those things which we ought to have done” ইত্যাদি—ময়ো সেইফেৰি কথাকে আপোনাসকলক নিবেদন কৰোঁ। মোৰ এই কাকতত বহুতো বা এনে কথা আছে যি কথা নথকা হলেই ভাল হ’লহোঁতেন আৰু যি কথা ইয়াত লেখা উচিত আছিল সেই কথা কিমান যে লেখা নাই! এনেবোৰ ত্ৰুটিৰ নিমিত্তে মই কৰাঘোৰে ক্ষমাৰে মাগিছোঁ। মোক ক্ষমা কৰিব দেই।

বন্ধুসকল, যদি আমি দেশৰ, ভাষাৰ, সাহিত্যৰ, জাতিৰ উপকাৰ কৰিব মোজোঁ, তেনেহলে নিজৰ যিখিনি কাম আছে সেইখিনি কাম কৰি যেন এইসকল কামৰ নিমিত্তেও প্ৰতিদিন অলপ সময় দিওঁ। নিজেও শান্তি আৰু আনন্দত থাকি আনকো শান্তি আৰু আনন্দত যেনা বাৰোঁ। অশান্তি মিসানন্দত কোনো কামেই ভাল কৰি নহয়। আমি যেন



সকলো সময়তে এই কথা নেপাহর্যো বক্ষুসকল, আদি যে অমৃতব সন্তান। সেই অমৃতব  
পবনেষবে আমাক তেওঁৰ শক্তি যে দান কৰিছে এই কথা নেপাহর্যো আৰু নেপাহর্যো যে  
ঈশ্বৰৰ কৃপাই আমাক সকলো সময়তে বক্ষা কৰি আছে। আমি সকলোৱে ঈশ্বৰৰ গুণবত  
ভৰসা কৰি আৰু বাৰি কাম কৰিলে অসম সাহিত্য সভাৰ জয় নিশ্চয় নিশ্চয় নিশ্চয়।

অসতোমা সল্যময়

তমসোমা জ্যোতিৰ্গময়

মৃত্যুৰ্মৃতঃ গময়

আৰিৰাবীশ্বৰে কৃত্ব যত্নে

দক্ষিণং মুখং তেন মাং পাহি নিত্যম্।

একমেবাদ্বিতীয়ম্।

ব্রহ্মকৃপাহিকেশলম্।

---



# পঞ্চদশ অধিবেশন

মঙলদৈ—১৯৩৪ ডিচেম্বৰ

সভাপতি—আনন্দচন্দ্ৰ আগৰৱালা

“প্ৰথমে প্ৰণামো ব্ৰহ্মকপী সনাতন।

সৰ্ব অৱতাৰৰ কাৰণ নাৰায়ণ ॥”

(কীৰ্ত্তন—শঙ্কৰদেৱ)

হে পূৰ্ণ পৰব্ৰহ্ম জ্যোতিষ্বৰূপ, জগতৰ মাতা-পিতা, গুৰু, আত্মা, তুমিয়েই নিৰাকাৰ নিগুণ  
সাকাৰ সত্ত্ব, ত্ৰিগুণাত্মা জগৎ চৰাচৰক লৈ প্ৰত্যক্ষ পূৰ্ণৰূপে বিৰাজমান আছা। তোমাক বাৰম্বাৰ  
প্ৰণাম কৰোঁ। তুমি নিজগুণে আমাৰ সকলো অপৰাধ ক্ষমা কৰি শান্তিবিধান কৰাঁ, মঙ্গলবিধান  
কৰাঁ। তোমাৰ কৃপাত যেন এই সন্মিলনৰ কাৰ্য্য সুকলমে সমাধা হৈ সাফল্য হয়, এই প্ৰাৰ্থনা।

অসত্য অজ্ঞান নাশি দিয়া সত্যজ্ঞান।

তিমিৰ বিনাশি প্ৰভু, দিয়া জ্যোতিদান ॥

মৃত্যু হস্তে দিয়া প্ৰভু অমৃতৰ ধাম।

হে সত্য ব্ৰহ্মজ্যোতি তোমাক প্ৰণাম ॥

আদৰ্শী সমিতিৰ সভাপতি ডাঃবীয়া, আইসকল আৰু সভাসদ বহুসকল,  
আপোনাসকলক নমস্কাৰ কৰিছোঁ। অসম সাহিত্য সভাৰ এই অধিবেশনৰ মোক  
সভাপতি পতা বাবে আপোনাসকললৈ মোৰ আন্তৰিক শলাগ জনাইছোঁ।  
সন্মিলনৰ পধুৰ ভাৰখন মোৰ নিচিনা নিচলা নিশকতীয়াৰ পক্ষে বলে নোৱাৰা শিল যেন লাগিছে।  
বলে নোৱাৰা শিলক পৰি নমস্কাৰ কৰি দূৰতে বিদূৰ হোৱাই বোধকৰোঁ। ভাল আছিল। কিন্তু  
ভাবি চালোঁ, এই অভাজনৰ ওপৰত দেশ-মাতৃৰ ডাক পৰিছে। সেই ডাক শুনিলে কি কোনো  
সন্তানে হাত-সাজটি নীৰবে বহি থাকিব পাৰে? আপোনাসকলৰ আদেশ শিৰোধাৰ্য্য কৰি বিনীত  
ভাৱে নাচ-পূজাৰ বেদীৰ সম্মুখত থিয় হৈ আপোনাসকলৰ আশীৰ্বাদ মাগিছোঁ। তাহানি  
ছাত্ৰ অৱস্থাত এদিন লিখিছিলোঁ।—

“যদিও বীণত নহৈ নহও পাৰ্গত,  
যদিও বা কণ্ঠ মোৰ নিচেই কঠুৱা,  
যদিও বা বাহ নোৰ নহয় শকত,  
যদিও বা ভাব মোৰ নহয় সাকৱা,  
তথাপি ই যুখে আই তযু গুণ গাম,  
তোমাৰ কাৰণে এই বাহবে যুঁজিম,  
তোমাৰ কাৰণে আই ই বীণ বজাম,  
তোমাৰ কাৰণে আই লিখনী ধৰিম।





আনন্দচন্দ্র আগৰৱালা







বজাই ই ক্ষুদ্ৰ বীণ তুলিম বাগিনী,  
পৰিলে কাণত আই ই বীণৰ তান,  
শুনিলে প্ৰাণৰ মোৰ আকুল বিননি,  
কিজানি উঠেবা জাগি এটি সুসন্তান।”

ছাত্ৰ অৱস্থাত যি অদম্য উত্তম, মহতী আশা বুকুত বান্ধি মাতৃভূমি আৰু মাতৃ-ভাষাৰ সেৱা কৰিম বুলি আলচিছিলোঁ, কাৰ্য্যক্ষেত্ৰত সেইটো হৈ হুঠিল। বাৰে কুৰি জঞ্জালেৰে ভৰা পুলিচ-বিভাগত সোমাই ৩৫ বছৰ কাম কৰি বোৱা ১৯৩০ চনত অৱসৰ ললোঁ। জীৱনৰ যিখিনি উত্তম সময়, সেইখিনি এই দৰেই অতিবাহিত হল। কেৱল মাজে সময়ে দুটি এটি অলাগতিয়া প্ৰবন্ধ লিখি মনৰ হেঁপাহ পলুৱাইছিলোঁ। যদিও মই আশাহুৰুপে মাতৃ-ভাষাৰ সেৱা কৰিব নোৱাৰিলোঁ। তথাপি বিহগী-কৰি শ্ৰীযুত ৰঘুনাথ চৌধাৰীদেৱৰ ভাবাবে ক’বৰ মন যায়—

“মাতৃভাষা, তুমি মোৰ জীৱন দায়িনী,  
সাহিত্যৰ অধিষ্ঠাত্ৰী জ্ঞান-প্ৰসৱিনী।  
নেজানো পূজাৰ বিধি সৰল বন্দনা,  
নোৱাৰো ৰচিব তযু গীত আৰাধনা,  
নেজানো গঢ়িব আই প্ৰেম-পুষ্পহাৰ,  
নাই ক্ষুদ্ৰ হৃদয়ত কবিত্ব সজাৰ।  
তল-সৰা ছটিমান ভাবৰ কুসুম,  
আনিছোঁ পূজিব তযু চৰণ পছম।

অসম সাহিত্য সভাৰ পঞ্চদশ বছৰেকীয়া অধিবেশন মঙলদৈ চহৰত পতাৰ কাৰণে অত্যাৰ্থনা সমিতিৰ সভাপতি, সভ্যসকল, স্বয়ং-সেৱকসকল, মঙলদৈ মহকুমাৰ ৰাইজ আৰু সুযোগ্য মহকুমাধিপতি বন্ধুবৰ শ্ৰীযুত কালিৰাম মেধি, এম-এ ডাঙৰীয়াৰ শলাগ লওঁ। মঙলদৈৰ এই শুভ জাগৰণত সদৌ অসমে ৰং পাইছে। এই সাহিত্য সন্মিলনীৰ নিমন্ত্ৰণৰ সুযোগ লৈ মই সকলোৰে ওচৰতে মূৰ দোৱাই মোৰ প্ৰীতি-সন্তোষ আৰু আন্তৰিক শ্ৰদ্ধা জনাইছোঁ। আশা কৰোঁ আপোনা সকলৰ পৰা বন্ধুত্বৰ প্ৰাণৰ পৰশ পাই কৃতাৰ্থ হ’ম।

আজি আমাৰ আনন্দৰ দিন। আজি চাৰিওফালৰ পৰা জাতিবৰ্ণ নিৰ্বিশেষে অসম-মাতৃৰ সন্তান সকলে মাতৃ-পূজাৰ অৰ্য্য হাতত লৈ এই মঙলদৈ চহৰত, এই সভামণ্ডপত উপস্থিত। বাগীৰ মন্দিৰত কোনো ভেদ বৈষম্য নাই, অস্পৃশ্যতা নাই।

“সৌভাগ্যৰ দিন আজি সুখ-আৱাহন  
তাই-বন্ধু চেনেহৰ অপূৰ্ণ মিলন।”

\* \* \* \*

“মঙলদৈ,” এই নামটি সুন্দৰ, এই নামটিৰ লগত কোচ-ৰাজবংশৰ এগৰাকী ৰাজকুমাৰীৰ নাম গঁথা আছে। বুৰঞ্জীৰ পৰা জনা যায় যে সপ্তদশ শতাব্দীৰ আগছোৱাত কোচবিহাৰৰ পৰা অসমৰ ফালে অহা ৰজা ৰঘুদেৱনাৰায়ণে নিজৰ দেশত শাস্তিৰে থাকিবলৈ তেওঁৰ মঙলদৈ নামে জীয়েকক অসমৰ বুদ্ধি স্বৰ্গনাৰায়ণ বা চুচেংফা



স্বৰ্গদেৱক সন্তানদান কৰাত স্বৰ্গদেৱে তেওঁক অত্যন্ত দান কৰিলে। বজা বধুদেৱনাৰায়ণ অসম-  
গৌৰৱ গুৰুধ্বজ বা চিলাৰায়ৰ পুতেক। বধুদেৱৰ দ্বিতীয় পুত্ৰ ধৰ্মনাৰায়ণ আৰু তেওঁৰ  
বংশধৰসকলে বহু কাল দৰঙত বাজত কৰিছিল। দৰঙী বজাসকলৰ আশ্ৰয়ত অনেক  
বিচাৰত শাস্ত্ৰজ্ঞ ব্যক্তি আৰু দৈবজ্ঞ পণ্ডিত এই অঞ্চলত বাস কৰিছিল। ইয়াত স্বৰ্গ্যপাতি  
দৈবজ্ঞই লিখা “দৰং-বাজ-বংশাৱলী” পুথিখন গৱৰ্ণমেণ্টে প্ৰকাশ কৰিছে। ভৱানন্দ মিশ্ৰৰ  
“গোবিন্দ চৰিত,” কবিৰাজ দৈবজ্ঞৰ “শিয়াল গোসাঁইৰ পুথি” এতিয়ালৈকে ছপা হৈ  
ওলোৱা নাই। তেনেকুৱা ছপা নোহোৱা ভালেমান পুৰণি পুথি এই ফালে আছে বুলি  
শুনিছোঁ। দৰঙৰ এইখণ্ড ওজা-পালীৰ নিমিত্তে প্ৰসিদ্ধ। সাধাৰণ লোক-শিক্ষা আৰু  
আমোদৰ কাৰণে ওজা-পালী লাগতিয়াল।

এই মহকুমাৰ পশ্চিম সীমাত থকা বৰনদীৰ নাম সুমঙ্গলা বা মঙ্গলা আছিল। এই  
চহৰৰ কাষেদি মঙলদৈ নামেও এখন নদী বৈ আছে। বড়ো বা কচাৰী ভাষাত নদীক দি,  
দিয়া বা দৈ বোলে। যেনে দিখৌ, দিচাং, পগলাদিয়া, কালদিয়া, দৈপাং বা ত্ৰিশূলদৈ।  
“দৈ” শব্দটো “দেবী” শব্দৰ অপভ্ৰংশ বুলিও বোধ হয়। এই মহকুমাৰ ভিতৰত ভৈৰৱ কুণ্ড  
নামে প্ৰসিদ্ধ তীৰ্থস্থান আছে। সেই তীৰ্থ ওদালগুৰিৰ পৰা উত্তৰে ১০ মাইল দূৰৈত। বোটা  
আৰু ধনশিৰি বা ধনিষ্ঠা বা ধনদা নৈ ছফালৰ পৰা কুল কুল কৰে শিলৰ ওপৰেদি বৈ আহি যি  
ঠাইত লগ লাগিছে, সেয়ে ভৈৰৱকুণ্ড। “দৰং-বাজ-বংশাৱলী” পুথিত লিখা আছে যে যেতিয়া  
মহাৰাজ নৰনাৰায়ণ আৰু তেওঁৰ ভায়েক চিলাৰায়ে অসম আক্ৰমণ কৰিবলৈ আহে, তেতিয়া  
তেওঁলোকে ভৈৰৱকুণ্ডৰ ওচৰত দিছ দিন বাস কৰি তাত এক নগৰ কৰাইছিল আৰু  
চণ্ডিকা দেৱীৰ মঠ সজাইছিল। ত্ৰিশূলদৈ বা দৈপাং নৈৰ পূবে দেৱীৰ মঠ আছিল। উক্ত  
পুথিত আছে,—

“অনন্তৰে ভ্ৰামৰী কুণ্ডক গৈয়া পাইলা।  
দো নদীৰ মুখে বাজা নগৰ সজাইলা ॥  
পৰ্বতৰ শিল আনি গড়ক নিৰ্ম্মিলা।  
চণ্ডিকা বেহাৰ হেন নগৰ কৰিলা ॥  
ত্ৰিশূলদৈৰ পূৰ্বে দেৱী গৃহ অমুপম।

\* \* \*

মঠ আদি বহু যত্নে নৃপতি নিৰ্ম্মিলা।  
দেৱীৰ প্ৰতিমা আনি তাহাত থাপিলা ॥”

ইয়াত দো নদীৰ মুখ হৈছে বোটা আৰু ধনশিৰীৰ মুখ। ভৈৰৱ হৈছে—মহাভৈৰৱ,  
আৰু ভৈৰৱী—ভ্ৰামৰী দেৱী। সেই বাবেই পুথিত ভৈৰৱকুণ্ড হুবুলি ভ্ৰামৰী কুণ্ড বোলা হৈছে।  
মঙলদৈ মহকুমাৰ ভিতৰত কুৰুৱা নামে যিটো পৰ্বত আছে তাৰ নাম পূৰ্বে ক্ৰৌঞ্চ পৰ্বত  
আছিল। কুৰুৱাৰ উত্তৰে যি সাতখন পৰ্বত আছে তাক সপ্তৰি বোলে। ক্ৰৌঞ্চ পৰ্বতৰ



অগ্নিদিশত থিটো "মাছ-পুৰি-খোয়া" নামৰ খৰ্জত আছে, তাৰ নাম পুৰী দশাখমেৰ আছিল। এইবিলাক তীৰ্থক্ষেত্ৰ। ইয়াৰ বাহিৰেও ইয়াত কেইখনমান দেৱালয় আৰু সত্ৰ আছে।

বন্ধুসকল, "A nation lives by the memory of its heroes" এই বীৰ-পূজা কথাষাৰ এখন ইংৰাজী কিতাপত পাইছিলোঁ। এটা জাতিৰ বীৰসকলৰ স্মৃতিয়ে সেই জাতিটোক জীৱন্ত কৰি ৰাখে। যি জাতিয়ে নিজৰ জাতীয় বীৰসকলক পাহৰি যায়, বীৰপূজা নকৰে, সেই জাতি ক্ৰমে ক্ৰমে ভূতপ্ৰায় হৈ অধোগতি প্ৰাপ্ত হয়। অসম-মাতৃ বহুগৰ্ভা। ইয়াত কালে কালে অনেক ধৰ্মবীৰ আৰু কৰ্মবীৰে জন্মগ্ৰহণ কৰি এই দেশক মহৎ, পবিত্ৰ আৰু ধন্য কৰি গৈছে। আজিৰ এই শুভ-সন্মিলনত আহক আমি সকলোটিয়ে তেওঁলোকক স্মৰণ কৰোঁ। অসমৰ উজ্জ্বলতম নক্ষত্ৰ চিৰপূজ্য শ্ৰীমন্ত শঙ্কৰদেৱ প্ৰমুখ্যে যি সকল মহাপুৰুষে আমাৰ ভাৰা আৰু সাহিত্যৰ হিৰণ্ময় মন্দিৰ নিৰ্মাণ কৰি গল, সেই পুণ্যাত্মা সকলৰ উদ্দেশে আমাৰ ভক্তিৰ পুষ্পাঞ্জলি দিওঁ আহক। আনন্দৰাম বৰুৱা, আনন্দৰাম ফুকন, গুণাতিৰাম বৰুৱা, হেমচন্দ্ৰ বৰুৱা, লক্ষোদৰ বৰা, সত্যনাথ বৰা, হেমচন্দ্ৰ গোস্বামী আদি যি সকলে সেই মন্দিৰ মেৰামত কৰি ভাগিবলৈ নিদিয়াকৈ ৰাখিলে সেই সকলক স্মৰণ কৰোঁ আহক। অসমীয়া জাতি অগুণকাৰী নহয়। অগুণকাৰী হোৱা হ'লে তেওঁলোকে আজি অতকাল মহাপুৰুষ সকলৰ তিথি পালন কৰি নাথাকিলহেঁতেন। কিন্তু অকল ৩৪ জন মহাপুৰুষৰ তিথি পালন কৰিলেই বীৰ-পূজা নহয়। অসমৰ প্ৰায় প্ৰত্যেক স্থলতে সবস্বতী পূজা হয়। কিন্তু জাতীয় বীৰ-পূজা কেইখন স্থলত হয়? অসমীয়া লব-ছোৱালী অসমীয়া জাতিৰ অমূল্য সম্পত্তি, জাতিৰ ভৱিষ্যৎ আশা ভৰনাৰ থল। এই লব-ছোৱালী বিলাকৰ অন্তৰত শিশুকালৰ পৰাই স্বদেশানুৰাগ আৰু স্বজাতি-প্ৰেমৰ বীজ বপন কৰিব লাগিব। সিহঁতক প্ৰকৃত মানুহ, প্ৰকৃত বীৰ কৰি তুলিবলৈ হলে, অসমীয়া জাতীয় বীৰ সকলৰ স্মৃতি-সভা পতা উচিত বুলি ভাবোঁ।

অসম দেশ আমাৰ মাতৃভূমি। শিশু সন্তানে যেনেকৈ মাকৰ পিয়াহ খাই মাকৰ কোলাত ডাঙ্গৰ দীঘল হয়, আমিও তেনেকৈ আমাৰ দেশ-মাতৃৰ অম্ল-পানী, ফল-ফুল, বদ, বতাহ-বৰষুণ উপভোগ কৰি তেওঁৰ কোলাত ডাঙ্গৰ-দীঘল হৈ সুখেৰে বাস কৰিছোঁ। অসমৰ মাটি, অসমৰ পানী, ফল-ফুল, শস্ত্ৰ, গছ-লতা, এনেকি ঘাছ-বনবিলাকে আমাৰ প্ৰিয়। আমি এই দেশত উপজি এই দেশতে মৰিবলৈ ৰাজ্য কৰোঁ। এই দেশত জন্ম লাভ কৰি আমি আমাৰ জীৱন সাৰ্থক বুলি ভাবোঁ। আমি অসমীয়া বুলি জগতৰ আগত চিনাকি দি গোৰু লাভ কৰোঁ। কিন্তু আমাৰ এই "স্বৰ্গতো অধিক জনমভূমি"ৰ নাম আগেয়ে অসম নাছিল। আহোম-ৰাজত্বত আমাৰ দেশৰ নাম অসম হয়। গ্ৰাম বা খাম্ জাতিৰ তিতৰত "টাই" এটা সম্ভাস্ত পৰিয়াল। আহোমসকল সেই পৰিয়ালৰ লোক। আদিতে তেওঁলোকে চিনাকি দিওঁতে 'আস্বাম্' বা 'আশ্বাম' বুলি কৈছিল। সেই শব্দৰ লেচু লৈ আমাৰ বাপুসকলে বিজয়ী চুকাফা ৰজা আৰু তেওঁৰ লগৰ সৈন্ত-সামন্ত বিলাকৰ প্ৰতি সংগত মূলক "অসম" নাম প্ৰয়োগ কৰিলে। পাছে যিমান দূৰলৈকে আহোম ৰজাই দেশ অধিকাৰ কৰিলে, যিমান দূৰলৈকে দেশৰ নামো "অসমৰ দেশ" বা "অসম দেবুশ" লি



জনাজাত হ'ল। আহোম বা অহম সকলক যে পূৰ্বে অসম বোলা হৈছিল, সেইটো পুৰণি পুথি আদিৰ পৰাও জনা যায়।

“অসম” শব্দটো সংস্কৃত ভাষাৰ “অসমঃ” শব্দৰ অপভ্রংশ। বিশেষ্যত তাৰ অৰ্থ বুদ্ধ, আৰ্থাৎ, উণাকব, জিতাৰি, মহাবল, জ্ঞানী আৰু সম্ভ্ৰান্ত ডাক্তৰ বংশৰ লোক বুজায়। বিশেষণত “অসমঃ” বুলিলে অতুল্য আৰু বিবম বুজায়। “অসম” শব্দ ব্যৱহাৰ কৰাৰ পৰা আমাৰ দেশৰ বিষয়ে তিনিটা কথা মনত থেলায়। যেনে :—(১) প্ৰাকৃতিক সৌন্দৰ্য আৰু মাহাত্ম্যত এই দেশৰ সম বা সমান আৰু কোনো দেশ নাই ; (২) ইয়াৰ ভূ-ভাগ সকলো ঠাইতে সম বা সমতল নহয় ; (৩) অতীত গৌৰৱত ইয়াৰ সমতুল্য দেশ বিৰল আছিল। ই আদিশ্বৰ্গ, সুবালয় আৰু পুণ্যভূমি। এসময়ত ই এখন প্ৰতাপী সাম্ৰাজ্য আছিল।

ছশ বছৰীয়া আহোম ৰাজত্বৰ অমৰ কীৰ্ত্তিস্বৰূপে আমাৰ দেশে “অসম” নামৰ নুকুট পিন্ধি জগতত জনাজাত হ'ল। কালত অহম জাতিৰ অন্ত্যন্ত কীৰ্ত্তিকলাপ লোপ পালেও “অসম” নামেই তেওঁলোকক চিৰস্মৰণীয় কৰি ৰাখিব। মোৰ বোধেৰে লোকে আমাৰ দেশক “আসাম” (আচাম) বুলিলেও আমি “অসম” লিখাৰে উচিত। আমাৰ দেশৰে দুই এজন শিক্ষিত লোকৰ মুখে শুনিছোঁ যে “অসম” নামৰ পৰিবৰ্ত্তে আকৌ ইতিহাস-পুৰাণ-প্ৰসিদ্ধ পুৰণি গৌৰৱমণ্ডিত প্ৰাগ্জ্যোতিষ বা কামৰূপ নাম চলাবলৈ চেষ্টা কৰিব লাগে। কিন্তু সেইটো মোৰ মনত নহয়, অনেকৰ মত নহয়। আমি আমাৰ মৰমৰ মাতৃ-ভূমিৰ যি নাম এতিয়া পাইছোঁ, তাকে মূৰ দোঁৱাই সাদৰে গ্ৰহণ কৰি, আগলৈকো গ্ৰহণ কৰি থকাই ভাল দেখোঁ। ইয়াৰ পৰা বিশেষ একো হানি নাই। গোলাপ ফুলক যদি আমি গোলাপ হুবুলি আন এটা নাম দিওঁ তেন্তে গোলাপৰ সুগন্ধত কিবা ব্যতিক্ৰম ঘটিব নে ?

স্বৰ্গীয় হৰকান্ত বৰুৱাৰ “অসম-বুৰঞ্জী”ত ‘অসম’ নামৰ উৎপত্তিৰ বিষয়ে এই দৰে লিখা আছে,—‘চুকাফা ৰজাদেৱে নটকক খবিতাৰী ও বাৰীচোৱা কৰি কৌশলে ললে। ববাহীক কাঠকটীয়া ও ৰাকনি চাংমাই ও ভবালী ও জৰাধৰা ও বেজ ও কুকুৰাচোৱা, এনে বহুৱা কৰি ললে। এই ববাহীয়ে এই ৰাজ্যত কোৱা-মেলা কৰিবলৈ ধৰিলে বোলে এই ৰজা-প্ৰজাখন আহি আমাক ছলেৰে বহুৱা কৰি ললে, তথাপি আমাৰ মনে বিবম নালাগে। এই দৰেই খাটি লুটি অহা-যোৱাকৈ থাকিবৰ মনহে যায়। এতেকে ইহঁত দেও-সঁচ মানুহ। ইহঁতৰ সম কোনো নাই। ইহঁত অসম মানুহ। এইকপে ৰাজ্যত কৈ ফুৰোঁতে অসম নাম খ্যাত হ’ল দেখি, তেতিয়াৰ পৰা ৰজা আৰু প্ৰজা সকলকো অসম বুলিলে। এই অসমৰে দেশ হ’ল কাৰণে “অসমৰ দেশ” বোলে ও অহম জাতিও বোলে।”

স্বৰ্গীয় কাশীনাথ তামূলী ফুকনৰ বুৰঞ্জীতো সেই একে কথাই লিখা আছে।

অসমৰ মাটি অতিশয় উৰ্বৰা। ইয়াত মানুহৰ জীৱন-ধাৰণৰ লাগতিয়াল সকলো প্ৰকাৰৰ শস্ত্ৰ, গছ-লতা ফল-ফুল জন্মে। ইয়াৰ অব্যত শাল, সোণাক, কহিৰ, নাহৰ, সবল পদ্ম আদি গছ পোৱা যায়। ইয়াৰ কোনো কোনো পৰ্ব্বতত অগৰু পোৱা যায়। ইয়াৰ মৃগনাভি নেপাল, কাশ্মীৰ আদি দেশৰ মৃগনাভিতকৈ উৎকৃষ্ট বুলি শাস্ত্ৰত লিখা আছে। অসমৰ এৰি, মুগা, পাট, চাহ, বদৰ, কোমল চাউল জগৎ-বিখ্যাত।



ব্ৰহ্মপুত্ৰৰ উত্তৰ ফুলৰ প্ৰায় সকলো নদীতে আগৰ দিনত বাহুহে সোণ কৰ্মাইছিল। সোণৰ নিমিত্তে অসম প্ৰসিদ্ধ আছিল। অতীজত ভূতস্থান বা ভোটান অসমৰ ভিতৰত আছিল। ভোটানত সোণৰ আৰু কামৰ ধনি আছিল বুলি জনা যায়। আমাৰ মাহুহে এতিয়াও “ভোটৰ সোণ” কোৱা শুনা যায়। এইদেশত লো তৈয়াৰ হৈছিল। চীন দেশৰ মাহুহৰ বিশ্বাস যে বাকুৰ প্ৰথমে অসমত আৱিষ্কাৰ হৈছিল। “যুক্তিকল্পতক” পুথিত লিখা আছে যে অসম-কামৰূপৰ পুৰ-বৰ্জিন ফালে থকা মাতঙ্গ নামে ঠাইখন হীৰাৰ ধনিৰ নিমিত্তে বিখ্যাত আছিল। নাগমাটি বা কয়লা, মাটিতেল বা কেৰচিনতেল, পেট্ৰল, শিলচূণ, বালিচন্দ্ৰা আদিৰ ধনি আৰু লোণ-পুং অসমত আছে। অসম প্ৰকৃতিৰ কাম্য-কানন। এজন মুছলমান ঐতিহাসিকে অসমৰ প্ৰাকৃতিক সৌন্দৰ্য্যত মুগ্ধ হৈ ইয়াক “আখান” অৰ্থাৎ স্বৰ্গ বুলিছিল। আহোম সকলে যেতিয়া এই দেশ আৱিষ্কাৰ কৰে, তেতিয়া তেওঁলোকে ইয়াক “সোণোৱালী বাগিচাৰ দেশ” (মুংহুন্ চুন্খাম্) আৰু “সোণৰ গঁড়ুবা” বুলিছিল। অতীজত এই দেশৰ পশ্চিমে এখন সাগৰ আছিল। গোৱালপাৰা জিলাৰ পশ্চিমাংশ, সুৰমা উপত্যকাৰ কিছু অংশ আৰু প্ৰায় গোটেইখন বঙ্গদেশ সেই সাগৰৰ গৰ্ভত আছিল। পাৰো পাৰাৰ সেই সাগৰৰ এটা অংশ আছিল। তেতিয়া এই দেশ অতিশয় স্বাস্থ্যকৰ আছিল। সেই নিমিত্তে অসমত ইয়াক স্বঃ বা ভূস্বৰ্গ বোলা হৈছিল। আমাৰ মাহুহে এতিয়াও এই দেশক ‘সোণৰ অসম’ বোলে।

প্ৰায় ৩০০ বছৰৰ আগেয়ে ক্ৰেতেনিয়াৰ ছাহাবে লিখি গৈছে,—“এশিয়াৰ ভিতৰত অসম দেশ এখন অতি উত্তম দেশ। কিয়নো এই দেশত মাহুহে জীৱন ধাৰণ কৰিবলৈ যি যি বস্তু লাগতিয়াল, সেই সকলোবোৰেই জনে। এই দেশৰ মাহুহে একো বস্তুৰ নিমিত্তে পৰদেশৰ ওচৰত হাত পাতিব নালাগে। এই দেশৰ মাটি অত্যন্ত সাকৰা। এই দেশত সোণ, কপ, তীখা, গাঁহ আৰু লোৰ ধনি আছে; আৰু ইয়াত এবিধ মঠঙ্গা বেছমী কাপোৰ অগৰিমিতৰূপে তৈয়াৰ হয়। এই দেশত এবিধ বৰ উত্তম বহন দিয়া বোল পোৱা যায়, তাৰ বসেৰে কাপোৰ আদি বোলোৱা হয়, আৰু গিটাৰে কাঠৰ সঁজুলি বিলাক ৰং কৰা হয়। এশিয়া মহাদেশৰ ভিতৰত ই অতি উত্তম বহন।”

“অসমা সুখমা কামৰূপা,  
জয়তু জননী ধৰিত্ৰী-স্থিতা,  
স্বভাৱ কাম্য কাননা,  
শ্ৰামলা স্বৰ্ণশস্ত্ৰমালিকা।”

অসম দেশ, বিশেষকৈ অসমৰ পৰ্বত বিলাক অতি পুৰণি। পুৰাণ আৰু তত্ত্বত কামাখ্যাৰ যি বিবৰণ আছে তাৰ পৰা বোধ হয় কামাখ্যা পৰ্বতৰ মনোভৱ গুহাত আদি মানৱ-দম্পতী স্বায়ম্ভুৱ মনু আৰু গায়ত্ৰীৰ জন্ম হৈছিল। সেই নিমিত্তে কামাখ্যাক জগতাং প্ৰমুখ ব্ৰহ্মযোনি বোলা হৈছে।

অসমৰ প্ৰাচীনত্ব

Encyclopaedia Britannica পুথিৰ দ্বিতীয় ভাগৰ ৭৬৮ পিঠিত লিখা আছে :—

“There is positive evidence that much of north and east of Asia has been land since the palaeozoic era.”



অর্থাৎ প্রাথমিক যুগতে এশিয়া মহাদেশৰ উত্তৰ-পূবৰ ভালেখিনি ঠাই স্থলত পৰিণত হৈছিল। আমাৰ অসম দেশখনো সেই স্থলভাগৰ ভিতৰত পৰে।

আদিম অৱস্থাৰ মানুহে বাতুল ব্যৱহাৰ নাজানিছিল; শিলৰ অস্ত্ৰশস্ত্ৰ ব্যৱহাৰ কৰিছিল; পৰ্বতৰ ওহাত বাস কৰিছিল। আদিম অৱস্থাৰ মানুহে ব্যৱহাৰ কৰা শিলৰ কুঠাব, মৃৎলা আদি অসম আৰু ব্ৰহ্মদেশত পোৱা হৈছে।

আমাৰ দেশখনেই ভাৰতৰ পূৰ্ব প্ৰদেশ। ইয়াক প্ৰাক্ বা প্ৰাচী দিশ বুলিও কয়। প্ৰাচী দিশৰ ভিতৰত অকল যে আমাৰ দেশখনেই পৰে এনে নহয়, ব্ৰহ্মদেশ আৰু হিমালয়ৰ পূৰ্বাংশও পৰে। “অমৰকোষ” মতে দেৱৰাজ ইন্দ্ৰ প্ৰাচী দিশৰ অধিপতি। “কৃষ্ণ যজুৰ্বেদ”ৰ এটা মন্ত্ৰত লিখা আছে,—“প্ৰাচ্যাং দিশি কুমিদ্রাসি বাতা” অৰ্থাৎ হে ইন্দ্ৰ তুমি পূৰ্ব দিশৰ বাতা। উক্ত বেদতে লিখা আছে, “প্ৰাচ্যাং দেৱাঃ, প্ৰতীচিং মহুব্যাঃ, উদীচিং কদ্ৰাঃ।” অৰ্থাৎ ভাৰতৰ পূৰ্বাংশত দেৱতা, পশ্চিমাংশত মহুব্যসকল আৰু উত্তৰ ফালে কদ্ৰ। “কালিকা পুৰাণ” আৰু “ব্ৰহ্মাণ্ডপুৰাণে”ও কয় যে পূৰ্ব দিশাই ইন্দ্ৰদীশ বা সূৰ্য্যালয়। “কালিকাপুৰাণে” কামৰূপক সূৰ্য্যালয় বুলি স্পষ্টকৈ কৈছে। “যোগিনী তন্ত্ৰে” কামৰূপৰ মানুহক দেৱ বুলিছে। এই দেশৰ কামাখ্যা-পীঠত প্ৰজাপতি দক্ষৰ মায়াপুৰী আছিল। এই দেশৰে বিশ্বনাথত উমা-বন আছে। ইয়াতেই ইন্দ্ৰাদি দেৱতাসকল আদিতো বাস কৰিছিল। এই পুণ্যভূমিতেই বশিষ্ঠাদি ঋষি-মুনি সকলৰ আশ্ৰম আছিল। ইয়াত অনেক তীৰ্থস্থান আছে।

স্বায়ম্ভুৱ মনুৰ প্ৰিয়ব্ৰত আৰু উত্তানপাদ নামে পুতেক আৰু প্ৰস্থতি নামে এজনী জীয়েক আছিল। প্ৰজাপতি দক্ষৰ লগত প্ৰস্থতিৰ বিয়া হৈছিল। প্ৰিয়ব্ৰতৰ পুতেক আগ্নীধ্ৰু। ৰজা আগ্নীধ্ৰুই স্বৰোচিত মনু নাম লৈ হিমালয় প্ৰদেশত ৰাজত্ব কৰিছিল। তেওঁ তেওঁৰ বিজয় নামে পুতেকক জয়ন্তীয়া পৰ্বতত প্ৰাগ্-বিজয় বা প্ৰবিজয় নামে ৰাজ্যাভিষেক কৰাৰ কথা “মাৰ্কণ্ডেয় পুৰাণ”ৰ ৫৭ আধ্যাত লিখা আছে। এই প্ৰাগ্-বিজয় পুৰী বে অসমৰ জয়ন্তীয়া পৰ্বতত আছিল, সেইটো বাবু নন্দলাল দে প্ৰণীত “The Geographical Dictionary of Ancient India” পৃথিৰ ১৫৯ পিঠিত লিখা আছে।

ইলা নামে বৈবস্বত মনুৰ এজনী জীয়েক আছিল। ইলাৰ লগত চন্দ্ৰবংশী বুধৰ বিয়া হৈছিল। তেওঁলোকৰ পুতেকৰ নাম পুৰুৰৱা। উৰ্লশী পুৰুৰৱাৰ ভাৰ্যা। তেওঁলোকৰ বংশৰ অমূৰ্ত্তৰজা নামে ৰজাই ত্ৰেতা যুগত প্ৰাগ্-জ্যোতিষপুৰ নগৰ স্থাপন কৰি তাত ৰাজত্ব কৰাৰ কথা আদিকাণ্ড ৰামায়ণত আছে।

মহাকবি কালিদাসৰ “ৰঘুবংশ” কাব্যত ৰঘুৰ দিগ্বিজয় বৰ্ণনাত কামৰূপ আৰু প্ৰাগ্-জ্যোতিষ এই দুয়োটা নামকে পোৱা যায়। কামৰূপৰ ৰজাই অনেক হাতী দি ৰঘু ৰজাৰ লগত মিত্ৰতা কৰিছিল। এই ৰঘুৰজা দাশবথী ৰামচন্দ্ৰৰ উপৰি পুৰুষ। তেওঁ ত্ৰেতা যুগৰ ৰজা। প্ৰাগ্-জ্যোতিষৰ ৰজাই ৰঘুৰ যজ্ঞত বিশেষ সন্মান পাইছিল।

স্বৰ্গীয় দুৰ্গাদাস লাহিড়ী প্ৰণীত “পৃথিৱীৰ ইতিহাস”ৰ দ্বিতীয় খণ্ডত লিখা আছে, “ত্ৰেতা যুগ হইতে আৰম্ভ কৰিয়া যুগে যুগে প্ৰাগ্-জ্যোতিষ বা কামৰূপ ৰাজ্যৰ মাহাত্ম্য-তত্ত্ব পৰিকীৰ্ত্তিত হইয়া আসিতেছে। এক সময়ে কামৰূপ এক প্ৰকাণ্ড ৰাজ্য ছিল।”



সম্ভাষণ শ্ৰীযুক্ত নগেন্দ্ৰনাথ বসু প্রাচ্যবিজ্ঞানৰ মহাশয়ৰ মতে অসমত কামৰূপৰ হৌম  
দুৰ্গতিসকলৰ ক্ষমতা পূৰ্বে শ্ৰেণীত মহাসাগৰৰ পৰা পশ্চিমে মগধৰ গীৰাদৈলৈকে আৰু উত্তৰে  
হিমালয়ৰ পৰা দক্ষিণে মালদ্বীপ প্ৰদেশৰ গঞ্জামলৈকে বিস্তৃত হৈছিল। প্ৰাগ্জ্যোতিষৰ  
শ্ৰীহৰিশ্ৰীদেৱৰ ৰাজত্ব কালত অঙ্গ, বঙ্গ, ওড়, কলিঙ্গ আৰু দক্ষিণ কোণল কামৰূপৰ অধীনত  
আছিল। মহাত্ম্যতত গালৰ আৰু গকড়ৰ অৰণ-প্ৰসঙ্গত গকড় প্ৰাচী দিশৰ বৰ্ণনা কৰোঁতে  
কৈছিল :—এই প্ৰাচী দিশ স্বৰ্গৰ দুৱাৰ স্বৰূপ। এই পিনেই দক্ষ প্ৰজাপতিৰ জীয়েক অদিতি  
আদিৰ গৰ্ভত কশ্যপৰ ঔৰসত প্ৰজাসকলৰ উৎপত্তি হৈছিল। এইপিনে দেৱতাসকলে শ্ৰীলাভ  
কৰিছিল; যশগৌৰৱ সম্পন্ন হৈছিল; আৰু এইপিনেই দেৱতাসকলে তপস্বী কৰিছিল।  
পূৰ্বকালত দেৱতাসকল এইপিনে বাস কৰিছিল। এই নিমিত্তে ইয়াৰ নাম প্ৰাচী বা পূৰ্বদিশ  
হৈছে, আৰু পূৰ্বপুৰুষ সকলৰ অধিকৃত বুলি বিখ্যাত। এই পিনে দেৱতাসকলে সুখাৰ্থী  
হৈ আটাইবিলাক কাম সমাধা কৰিছিল; এই পিনে ভূতভায়ন ভগৱান ব্ৰহ্মাই সমস্ত  
বেদগান কৰিছিল; এইপিনে সাবিত্ৰী দেৱী সৱিতাৰ মুখৰ পৰা উৎপন্ন হৈ ব্ৰহ্মবাদী সকলক  
আশ্ৰয় কৰিছিল; এই পিনে সূৰ্য্যদেৱে যজ্ঞবল্ক্যক যজুৰ্বেদবিলাক দান কৰিছিল; এই পিনে  
বৰুণদেৱে পাতাল আশ্ৰয় কৰি শ্ৰীলাভ কৰিছে; এই পিনে মিত্ৰ আৰু বৰুণৰ যজ্ঞকালত পুৰণি  
বশিষ্ঠৰ উৎপত্তি, প্ৰতিষ্ঠা আৰু নিধন হৈছিল; এই পিনে ওঁকাৰৰ দহ হেজাৰ পথ উৎপন্ন হৈছে;  
এইপিনে ধূমপায়ী মুনি সকলে আজ্যধূম পান কৰি থাকে; এইপিনে দেৱৰাজে দেৱতাসকলৰ  
নিমিত্তে যজ্ঞভাগ কল্পিত কৰিছে। এই পূৰ্ব দিশেই ত্ৰিলোকৰ দ্বাৰ, স্বৰ্গৰ দ্বাৰ আৰু মোক্ষৰ দ্বাৰ।

প্ৰায় পাঁচ হেজাৰ বছৰৰ পূৰ্বে কুরুক্ষেত্ৰত মহাত্ম্যতৰ যুদ্ধ হৈছিল। সেই যুদ্ধলৈ  
প্ৰাগ্জ্যোতিষাধিপতি ভগদত্ত তেওঁৰ বৈন্যকৈ হুৰ্য্যোধনৰ ফলীয়া হৈ মহা আড়ম্বৰেৰে গৈছিল।  
কিন্তু তাৰ বছৰপূৰ্বে এই দেশেই ইন্দ্ৰৰ কান্তা বনাদিমণ্ডিত আদিষৰ্গা আছিল। দেৱাসুৰৰ যুদ্ধত  
দেৱতাসকলে হাৰি ব্ৰহ্মদেশত গৈ আশ্ৰয় লৈ তাত নতুনকৈ স্বৰ্গৰাজ্য স্থাপন কৰিলত এই দেশ  
স্বৰ্গৰাজ্যৰ দুৱাৰস্বৰূপ হৈছিল। স্বৰ্গভূমিৰ ৰজাৰ উপাধি ইন্দ্ৰ। প্ৰাগ্জ্যোতিষৰ ভগদত্ত  
তেওঁৰ সময়ৰ ইন্দ্ৰৰ সখিয়ক আছিল। “কালিকা পুৰাণ” আৰু প্ৰায় সকলো পুৰাণতে প্ৰাগ্-  
জ্যোতিষ নাম পোৱা যায়। গোটেইখন “কালিকা পুৰাণ” কামৰূপৰ কথাৰেই ভৰা। উক্ত পুৰাণৰ  
৩৭ আধ্যাত লিখা আছে,—ভগৱান বিষ্ণুৱে তেওঁৰ পুতেক নৰকক কৈছিল,— “কৰতোয়া নামে  
সত্যগন্ধাৰ পূৰ্ব পাৰৰ পৰা ললিতকান্তা বা দিক্কৰবাসিনী পৰ্য্যন্ত এই সমুদায় ঠাই তোমাৰ ভৱন  
হব। তাত দেৱী মহামায়া জগৎ-প্ৰসৱিনী যোগনিদ্ৰাই কামাখ্যাৰ ৰূপ ধাৰণ কৰি সদায়  
দিবাজ কৰিছে; ব্ৰহ্মপুত্ৰ নদৰাজ লৌহিত্য বৈ আছে; পুণ্যভূমিৰ দশদিকপাল সকলেও নিজৰ  
নিজৰ ঠাইত অৱস্থান কৰি আছে; ইয়াত স্বয়ং মহাদেৱ, ব্ৰহ্মা আৰু মহী (বিষ্ণু) সদায় থাকে;  
চন্দ্ৰ-সূৰ্য্যও সততে ইয়াত বাস কৰে; ই অতি বহুস্তময় উত্তম স্থান; এই নিমিত্তে সকলো  
দেৱতাই ক্ৰীড়া কৰিবলৈ ইয়ালৈ আহে; ইয়াতে ভদ্ৰা নামে লক্ষ্মী থাকে; ই অতি গোপনীয়  
আৰু ভোগৰ ঠাই। পূৰ্বে ব্ৰহ্মাই ইয়াত অৱস্থান কৰি এটি নক্ষত্ৰ সৃষ্টি কৰিছিল। সেই  
নিমিত্তে ইন্দ্ৰপুৰীৰ নিচিনা এই পুৰীৰ নাম প্ৰাগ্জ্যোতিষপুৰ হল।”

অসমৰ প্ৰাচীনত্বৰ বিষয়ে সবহু কথা কৈ আপোনাগকলক আমনি কৰিবৰ ইচ্ছা নকৰোঁ।



বাহু বাহাদুর ক্রীষ্টীয় কনকলাল বৰুৱাৰ “Early History of Kamarupa” পুৰণি অসমৰ  
এখন মূল্যবান ইতিহাস। সেই পুৰি আৰু “অসমৰ পুৰাতত্ত্ব” নামে মোৰ যি প্ৰেছভাৱনী “বাহী”  
কাকতত প্ৰকাশ হৈ গৈছে তাক পঢ়িলে এই সখকে সকলো কথা জানিব পাৰিব। ইমান এগুন  
প্ৰাচীন, পবিত্ৰ আৰু মহিমামণ্ডিত দেশৰ মানুহৰ ভাষাও যে প্ৰাচীন তাক বোধ কৰে। নকলেও  
হ’ব। সমগ্ৰ সভ্য জগতৰ আদি পুৰি ঋগ্বেদত আৰ্য্য জাতিৰ বীতি-নীতি, আচাৰ-ব্যৱহাৰ,  
শিক্ষা-উৰা, কৃষি-কৰ্ম, জন-বায়ু, গছ-লতা, পশু-পক্ষী আদিৰ যি বৰ্ণনা আছে, সেই বিলাকৰ  
লগত আমাৰ দেশৰ বীতি-নীতি আদিৰ এতিয়াও কিছু মিল দেখা যায়। ঋগ্বেদৰ নিয়মে এতিয়াও  
আমাৰ দেশত তিব্বতাই তঁত বাতি কৰে, কাপোৰ বয়, কেৰুমনি গিলে; মতা মানুহৰ  
সাজপাৰো বৈদিক যুগৰ নিচিনা। অনেক বৈদিক শব্দ আমাৰ ভাষাৰ শব্দাৱলীৰ মাজত  
অল্লাবিক ৰূপান্তৰিত ভাৱে চলি আছে। প্ৰাচীন কালৰ বিবিলাক শিলৰ মূৰ্ত্তি আমাৰ দেশত  
পোৱা গৈছে, সেই বিলাকৰ বসন-ভূষণো বৈদিক সাহিত্যত লিখা বসন-ভূষণৰ লগত প্ৰায়েই  
মিলে। উপনয়ন বা লগুণদিয়নিত আৰু বিয়াত আমাৰ দেশৰ নামতীসকলে বিবিলাক নাম গায়  
তাতো বৈদিক ভাষা আৰু সত্যতাৰ আভাৱ পোৱা যায়। বিশেষকৈ মন কৰিবলগীয়া এই যে  
কেৱল আমাৰ দেশতহে সম্বোধনত “দেৱ” শব্দৰ ব্যৱহাৰ আছে। যেনে, পিতাদেৱ, আইদেৱ,  
খুড়াদেৱ, খুড়ীদেৱ, পেহাদেৱ, পেহীদেৱ, ককাইদেৱ, বৌদেৱ, বাইদেৱ, তিনিহীদেৱ ইত্যাদি।

কালিকা পুৰাণ আৰু যোগিনী তন্ত্ৰ মতে—

“পৃথিব্যাং তাৰতবৰ্ষে কামৰূপং সুখালয়ম্।

বৈদিক যুগৰ পৰা এতিয়ালৈকে অনেক হেজাৰ বছৰ অতীত হৈ গৈছে। ইয়াৰ ভিতৰত এই  
দেশলৈ নানা ঠাইৰ পৰা নানা জাতিৰ মানুহৰ সমাগম হৈছে; নৈসৰ্গিক কাৰণত আৰু ৰাজনৈতিক  
ঘাত-প্ৰতিঘাতত আৰু ধৰ্ম্ম-বিপ্লৱত ইয়াৰ পৰা অনেক লোক আন ঠাইলৈ উঠি  
গল; অনেক লোক আন ঠাইৰ পৰা ইয়ালৈ আহিল। আৰ্য্য আৰু অনাৰ্য্যৰ  
সংশ্লিষ্টত অনেক জাতি আৰু উপজাতি মিলি বৰ্তমান অসমীয়া জাতি  
গঠিত হৈছে। এতিয়াও বিদেশীৰ সোঁত প্ৰবলভাবে এই দেশৰ ফালে বব লাগিছে।  
অসমীয়া ভাষা আৰু সাহিত্যৰ ভিতৰেদি, পাৰিলে ধৰ্ম্মৰ বান্ধেদি বান্ধি, বিদেশীক আমাৰ  
ভিতৰত সন্মাই লৈ অসমীয়া জাতিক সবল স্ৰষ্টা কৰিবলৈ চেষ্টা কৰিব লাগিব। উত্তৰ-  
বঙ্গৰ বাবেশ্বৰ ব্ৰাহ্মণ আৰু কাশ্মীৰ সকলৰ পূৰ্বপুৰুষ বিলাক অতীজত প্ৰাগ্জ্যোতিষত আছিল  
বুলি বিশ্বাস হয়। আমাৰ দেশৰ Highlander বা পৰ্ব্বতীয়া লোকসকল, আৰু Low-lander  
বা তৈয়ামৰ লোকসকল, হিন্দু, মুছলমান, বৌদ্ধ, খৃষ্টীয়ান, জৈন, শিখ, জড়োপাদক,  
সকলোবোৰ আমাৰ বুকুৰ বান্ধৰ অসমীয়া। পুৰণি কালত কামৰূপীয়া বুলিলে তাটী আৰু  
উজনিৰে সৈতে সমগ্ৰ কামৰূপ ৰাজ্যৰ মানুহক বুজাইছিল, অসমীয়া বুলিলেও এতিয়া সেই দৰে  
স্বৰ্ণকোন্দৰ পৰা পৰশুৰুঙালৈকে এই গোটেই ভূখণ্ডৰ মানুহক বুজায়। এই ভূখণ্ডই এতিয়াৰ  
অসম দেশ। কিন্তু অসমৰ লগত শ্ৰীহট্ট অঙ্গীণকাৰী হৈছে। কোৱা বাহুল্য যে “অঙ্গীণে  
বিহৰং নোবন।” আনি শ্ৰীহট্ট বিচ্ছেদ কামনা কৰে।

অসমক সকলো প্ৰকাৰে অসমীয়া বা অতুলনীয়া কৰি ৰাখিবলৈ চেষ্টা কৰা প্ৰত্যেক



অসমীয়াৰ কৰ্তব্য। সকলো অসমীয়াই মুঠ নাকি একতা পূৰ্বৰ আৱদ্ধ হৈ সন্মত হৈ কৰিলেহে আমাৰ উন্নতি হ'ব। জাতীয় উন্নতিৰ নিমিত্তে লাগে ঐক্যতা, জাতীয় স্বদেশপ্ৰেম আৰু স্বজাতিপ্ৰেম : লাগে অদম্য উত্তম, একাগ্ৰতা, সেৱা-পৰায়ণতা আৰু আৰ্হিমাগ। লাগে জাতিৰ বিশিষ্টতাৰ সন্ধান আৰু সেই বিশিষ্টতাক ফুলাই ফুলিলে একান্ত হৈ।

এখন দেশৰ সকলো মানুহ এক ভাষাভাষী নহলে জাতীয়তা গঠন কৰা টান। আমেৰিকাৰ সম্মিলিত ৰাজ্যত ইউৰোপৰ নানা দেশৰ নানা সম্ভাৱ্য মানুহে গৈ উপনিবেশ স্থাপন কৰিছিল। কিন্তু তাৰ অধিকাংশ লোকৰ ভাষা ইংৰাজী হোৱাত বাকী বিলাকেও ইংৰাজী ভাষাকে গ্ৰহণ কৰি সকলোটি মিলি এক দেশী, এক বেশী, এক ভাষাভাষী হৈ এটা প্ৰবল প্ৰতাপী জাতি গঠন কৰি পেলালে। আমাৰ দেশৰ সমথলত থকা মিলি, মিলিব আৰু নগাই অসমীয়া ভাষা লৈছে। অন্যান্য পৰ্বতীয়া জাতি আৰু চাহ-বাগিচাৰ নহুৱা আৰু আন আন দেশৰ পৰা আহি ইয়াত নিজাপীকৈ থকা লোকসকলৰ ভিতৰত অসমীয়া ভাষা আৰু সাহিত্যৰ ভিতৰেদি ধৰ্ম আৰু জ্ঞান বিলাব লাগিব। সিহঁতক আমাৰ আপোন কৰিব লাগিব। অসমীয়া ভাষা আৰু সাহিত্যৰ উন্নতিৰ ওপৰত আমাৰ জাতীয় উন্নতি ঘাইকৈ নিৰ্ভৰ কৰিছে। আমাৰ ভাষা, সাহিত্য, ইতিহাস, নৃত্য, প্ৰত্ন-তত্ত্ব, জ্যোতিষ-তত্ত্ব, উদ্ভিদ-তত্ত্ব, পশু-পক্ষীৰ তত্ত্ব প্ৰভৃতি বিবৰ সকলো অসমীয়াৰ, বিশেষকৈ আগলৈ উঠি অহা শিক্ষিত ডেকা সকলৰ আলোচনাৰ বিষয় হ'ব লাগে। বিশ্ব-ব্ৰহ্মাণ্ডক বুজিবলৈ হলে এখন নিৰ্দিষ্ট সীমাবদ্ধ ঠাইত প্ৰথমে হাত দিব লাগিব। দূৰণিক ওচৰ কৰিবৰ উপায় হৈছে ওচৰৰ পৰা ক্ৰমে ক্ৰমে দূৰলৈ যোৱা। নিজৰ ভিতৰত এটা স্বাতন্ত্ৰ্যৰ অনুভূতি নহলে শক্তিৰ যথার্থ বিকাশ হ'ব নোৱাৰে। এই শক্তি কোনো একালে বিকশিত হ'বলৈ আৰম্ভ কৰিলেই সি সকলো পিনেই ক্ৰমে বিকশিত হ'ব। পৰ্বতৰ ক্ষুদ্ৰ উচ্চ বা নিজৰ পৰাহে বৰ নৈৰ উৎপত্তি হয়। বিশ্বৰ কথা বা ভাৰতৰ কথা ভবাৰ আগেয়ে আমাৰ নিজৰ মাতৃ-ভূমিৰ কথা ভাবিব লাগিব। আগেয়ে নিজৰ ক্ষুদ্ৰ নিজাক বৰ নৈৰ নিচিনা বেগৱতী কৰিব পাৰিলে নিজৰাই নিজেই গৈ সাগৰৰ লগত মিলিব পাৰিব। আমাৰ সকলো শক্তি স্বদেশ আৰু স্বজাতিৰ সেৱাত, অসমীয়া ভাষা আৰু সাহিত্যৰ উন্নতিত লগাব লাগিব। শক্তিৰ কাম সৃষ্টি কৰা, বিনাশ কৰা নহয়। যাৰ শক্তি আছে, তেওঁলৈ কামো আছে। যাৰ প্ৰীতি আছে, তেওঁলৈ সেৱাৰ পাত্ৰও আছে। সৰুটি হৈ অৰ্ধাং বিনয়ী, সংযমী আৰু সবলচিহ্নী হৈহে সংসাৰত সৰকিব পাৰি। ভেম আৰু অহঙ্কাৰেৰে; ভয়, এলাহ, হিংসা আৰু পবিত্ৰ-কাতৰতাৰে উন্নতি কৰিব নোৱাৰি। সেৱক হৈহে নায়ক হ'ব পাৰি। শক্তিৰ চৰ্চ্চা মানে আত্ম-বিশ্বাস, আত্ম-সম্মান, স্বাৱলম্বন বা স্বাধীনতা। স্বাধীনতাই আনন্দ।

শ্ৰদ্ধাস্পদ শ্ৰীযুত লক্ষ্মীনাথ বেজবৰুৱা ডাঙ্গৰীয়াই প্ৰথম বছৰৰ প্ৰথম সংখ্যা 'বাহী'ত লিখিছিল,—“অসমৰ মাটি সাকৰা; অলপ আয়াসতে তাত নানা শস্য উৎপন্ন হয়; সেইদেৰে ভাৰতবৰ্ষৰ আন ঠাইৰ পৰা আৰু ভাৰতৰ বাহিৰৰ পৰাও অসমলৈ মানুহ আহি সুচল পাই তাত বসতি কৰি থাকিছিল। ঘাইকৈ অসমত কামাৰা, পৰশুৰামকুণ্ড আদি অনেক তীৰ্থস্থান থকাৰ নিমিত্তে অসমলৈ তীৰ্থ কৰিবলৈ অহা বিদেশী মানুহেও উৰ্বা অসম এৰি নিজৰ কটুৰ দেশলৈ উভতি নগৈছিল। তাৰ উপৰিও এটা মন্দিৰ এই আছিল যে সেই কালত অসমলৈ অহা-যোৱা



কথা বাট বৰ ভুগম আছিল, সেই বাবেও কোনো বিদেশী মানুহ এবাৰ অসমলৈ আহিলে পৰা-পুৰুষ তেওঁ অসম এৰি উত্তৰি নিজৰ দেশলৈ যাবলৈ মন নেমেলিছিল। আগৰ কালত অসম বজাৰকলেও বিদেশী গুণাকৰ মানুহ পালে তেওঁলোকক মাটি-বাৰী, বিদ্য-বাসনাদি দি অসমতে পাতিলে অসম দেশ চহকী কৰিছিল। পশ্চিমীয়া মানুহ স্বভাৱতে কষ্ট-সহিষ্ণু আৰু তীৰ্থবৃত্ত। সেই দেখি গুৰিতে পশ্চিমীয়া হিন্দুস্থানী মানুহ অসমলৈ যোৱাৰ লেখ সবহ। কালক্ৰমত সেই সকলে অসমত বসতি কৰি অসমীয়া মানুহৰ সৈতে বিয়া-বাকৰ সন্ধক কৰি অসমত থাকি অসমীয়া হৈছিল। তেওঁলোকৰ পো-নাতিসকলে যে অসমৰ অসমীয়াৰ লেখত ভালেমান পোহ দি তাক সবহ কৰিলে এইটো ধুকপ। উড়িয়াৰ সৈতে আগৰ কালত অসমৰ সম্পৰ্ক প্ৰবল আছিল; পূৰ্বৰ তীৰ্থ জগন্নাথ ক্ষেত্ৰই তাৰ প্ৰধান কাৰণ। ইত্যাদি কাৰণত অসমীয়া মানুহ আৰু অসমীয়া ভাষাৰ সমৃদ্ধিত উড়িয়া মানুহ আৰু ভাষাৰ বৰঙনিৰ ভাগ সবহ দেখিবলৈ পোৱা যায়। সেই দেখি আমি ক'ব পাৰোঁ যে যাক আজি আমি অসমীয়া মানুহ বোলোঁ, আৰু যি ভাষাক অসমীয়া ভাষা বোলোঁ, সেই দুয়ো অনেক জাতিৰ অনেক দেশৰ মানুহ আৰু ভাষাৰ দান-মিহলি হৈ হোৱা বস্তু। তাৰতৰ আন আন দেশতকৈ অসমত সমাজ-বান্ধোন ঢিলা সোলোকা হোৱাৰ কাৰণো সেয়েই। কিন্তু আমি অলপ দূৰৈক ভাবি চালেই বুজিম যে যদিও বাৰ ঠাইৰ বাৰটা লৈ অসমীয়া ভাষা আৰু অসমীয়া জাতিৰ সবহভাগ গঠিত, তথাপি সেইবোৰ লগ লগাই বান্ধি একেটা কৰিবৰ নিমিত্তে অসমত এনে এটা ঘাই বান্ধোন আছে যে আন দেশত তেনে বান্ধোনৰ অনেক গুণে অভাৱ। সেই বান্ধোন—অসমত বৈষ্ণৱ ধৰ্ম প্ৰচাৰ কৰা সত্ৰবিলাক। সেই সত্ৰবিলাকৰ ধৰ্মৰ স্তম্ভই অসমীয়া মানুহক একে ডাল সূতাতে গুঁঠিছে, আৰু অসমত ওখ, মাজ আৰু তল খাপৰ মানুহক ধৰ্ম, নীতি, সদাচাৰৰ অখণ্ড নিয়মবিলাকৰ তলতীয়া কৰি ৰাখিছে। পৃথিৱীৰ আন দেশত এনে দৃশ্য আটকীয়া। সেই কাৰণৰ নিমিত্তেই হিন্দুধৰ্ম প্ৰচাৰৰ ভাষা সংস্কৃত ভাষাত অসমীয়া ভাষাৰ সৰ্ব্বাঙ্গ মজি আছে; আৰু সেই বাবেই সংস্কৃত ভাষাই অসমীয়া ভাষাৰ মাতৃৰ আসন অধিকাৰ কৰি ব'ল; আৰু সেই বাবেই কি বড়ো ভাষা, কি আহোম ভাষা, কোনো অনাৰ্য্য ভাষাই অসমীয়া ভাষাক সংস্কৃতৰ বুকুৰ পৰা কাঢ়ি নিব নোৱাৰিলে।” ভাষা মানুহ জাতিৰ এটা অতি গৌৰৱৰ বস্তু, ঈশ্বৰৰ বিশেষ

ভাষাৰ কথা

ৰূপাত পোৱা এটা অমূল্য দান। ভাষা কি? ব্যাকৰণ শাস্ত্ৰৰ মতে যি অৰ্থ থকা নাতেৰে এজন মানুহে আন এজন মানুহৰ আগত নিজৰ মনৰ ভাৱ প্ৰকাশ কৰিব পাৰে, বা পৰস্পৰে পৰস্পৰৰ মনোভাৱ প্ৰকাশ কৰিব পাৰে, তাকে ভাষা বোলে। আদিতো মানুহে ঠাৰে চিঞৰে বা চিত্ৰ আঁকি নিজৰ মনৰ ভাৱ আনক বুজাইছিল; তাৰ পাছত শব্দেৰে বুজাইছিল। ভাষাবিদ পণ্ডিতসকলে শব্দবিলাকৰ উৎপত্তিৰ কাৰণ চাৰিটা বুলি নিৰ্দেশ কৰিছে। যেনে,—

(১) অশ্বকৰণ—কাউৰীয়ে কা কা বা কোৱা কোৱা কৰি উৰি যোৱাৰ নিমিত্তে তাৰ নাম হল কাক, মেকুৰীয়ে মেও-মেও কৰাৰ নিমিত্তে তাৰ নাম হল মেকুৰী; জি-জি কৰি মতা বাবে জিলি; কু-উ কু-উ বুলি মাতে গুণে কুলি; কু-কু-কু বুলি বাও কৰে গুণে কুকুট বা কুকুৰা। এই শব্দাশ্বকৰণক যোক্ষমূলাৰে “Bow-wow Theory” নাম দিছে।



(২) ভাব-প্ৰকাশ বা অমুহুতি—যেনে, উস, আস, ও, ছি, ইত্যাদি। এনেকুৱা ভাব-প্ৰকাশক মোকমূল্যে “Pooch-pooch Theory” বুলিছে।

(৩) উপমা—মেনে, ডবি—গাৰ ভৰ পদৰ ওপৰত পৰা বাবে সৰু গাঁঠিৰ তুলত চোপটী ভাঙক আমি ডবি (Foot) বোলোঁ।।

গৰু-বিচনী—গৰুৰ ডিঙিৰ তুলত বিচনীৰ দৰে ওলমি থকা ছাল চটাক আমি গল-বিচনী বোলোঁ।

(৪) অমুকসোণ্ড—ছাইমুৱা, শিতলচকুৱা, ইত্যাদি। কোনো কোনো পণ্ডিতৰ মতে সাংস্কৃতিক শব্দ-মূল অৰ্থাৎ যা, গা ইত্যাদি ধাতুবিলাকো শব্দৰ উৎপত্তিৰ এটা কাৰণ।

এত, দুই বা ততোধিক শব্দাংশৰ (Syllable) সমষ্টিয়েই একোটা শব্দ। শব্দ, বিতৰ্কিত আৰু বাক্য এই তিনিটা ভাষাৰ অঙ্গ। আদিতে প্ৰায় অধিকাংশ শব্দ এটা শব্দাংশৰ দ্বাৰাই গঠিত হৈছিল। এতিয়াও বড়ো ভাষাত Mono-syllable অৰু প্ৰাধান্য দেখা যায়।

কথিত ভাষাক আমি সাধাৰণতঃ মাত বা দোৱান বোলোঁ। যদিও কোৱা ভাষা লিখিত ভাষাৰ মূল, তথাপি ভাষা-বিজ্ঞানে, এনে কি ব্যাকৰণেও লিখিত ভাষাকহে ভাষা বুলি স্বীকাৰ কৰে। চিত্ৰাঙ্ক ভাষাৰ পৰা ক্ৰমে বৰ্ণমালাৰ আৱিষ্কাৰ হয়। বৰ্ণমালা আৱিষ্কাৰ নোহোৱা পৰ্য্যন্ত ভাষা কেৱল কথিত অৱস্থাত আছিল। সেই অৱস্থাতেই বেদৰ ঋক্ বিলাক বৰ্ণিত হৈছিল। ঋষি সকলে মুখে মুখে আওবাই ঋক্‌বিলাক গাইছিল।

ভাষা বাক্যৰ দ্বাৰা আৰু বাক্য শব্দৰ দ্বাৰা গঠিত হয়। লিখিত ভাষা প্ৰচলন হোৱাৰ আগতে মানুহে যেনেতেনেকৈ শব্দ যোজনা কৰি মনৰ ভাব প্ৰকাশ কৰিছিল। কেতিয়াবা স্বভাৱতে মনৰ ভাব শ্লোক বা পদ্য বা যোজনাৰূপে মুখৰ পৰা ওলাইছিল। মানুহে সাধাৰণতঃ গল্পতকৈ পদ্য ভাল পাইছিল।

এদিন মহৰি বাৰীকিয়ে গা ধুবলৈ গৈ দেখিলে, চাকৈচকোৱা এহাল আপোন-হেবোৱা হৈ প্ৰৱৰ্ত্তিত। অন্ততঃ অকমাং নিৰ্দ্ধৰ ব্যাধৰ কাঁড়ে এটক বিক্ৰিলে ; চৰাইটি গছৰ ডালৰ পৰা ধুপুত্ কৰে মাত্ৰিত পৰিল। ব্যাধে যদি কোলোহাত ভৰাই আকৌ ইটলৈ কাঁড় টোঁৱালে ; মহৰিৰ মনত বৰ দুখ লাগিল ; তেওঁৰ অন্তৰৰ তলৰ পৰা এটি শোকৰ বাণী ওলাল,—

“মা নিষাদ ! প্ৰতিষ্ঠাং তুমগমঃ শাস্বতীঃ সমাঃ।

যৎ ক্ৰৌঞ্চ-মিথুনাদেকমবধীঃ কামমোহিতম্ ॥”

সেয়ে সগতৰ আদি কথিৰ আদি শ্লোক।

আমাৰ দেশৰ অতি পুৰণি গটন্তৰ, সাধৰ, মন্ত্ৰ আৰু বিয়া-গৱাহৰ নামবিলাক লিখিত ভাষা প্ৰচলন হোৱাৰ পূৰ্বেই নিৰক্ষৰ মানুহৰ দ্বাৰাই বৰ্ণিত হৈছিল।

কোৱা কথা নাপাহৰিবৰ কাৰণে আৰু দুবৈৰ মানুহক জনাবৰ নিমিত্তে কিছুমান আঁক বা সাংস্কৃতিক চিনৰ আৱশ্যক হোৱাত আখৰ বা বৰ্ণৰ উদ্ভাৱন হল। আখৰবিলাকে শব্দৰ উচ্চাৰণে বুজায়। “ছান্দোগ্য উপনিষদ”ত আছে,—

“সৰ্কে স্বৰাঃ ইন্দ্ৰস্ত আৱানঃ।



সৰ্কে উত্থানঃ প্রজাপতেৰামানঃ,

সৰ্কে স্পৰ্শাঃ মৃত্যোৰামানঃ”।

অৰ্থাৎ স্বৰবৰ্ণবিলাক ইন্দ্রই উত্থান কৰে, প্রজাপতি সোম বা চন্দ্রই শ, ব, স, হ, এই চাৰিটা উত্থৰ্ণ উত্থান কৰে, আৰু ভগৱান শিৱই ক আখৰৰ পৰা ৰ আখৰলৈকে স্পৰ্শবৰ্ণবিলাক উত্থান কৰে।

ঋগ্বেদত আছে,—“দেৱীং বাচনজনয়ন্ত দেৱাঃ।”

দেৱতা সকলেই ঋগ্বেদৱীৰ অৰ্থাৎ ভাষাৰ জনাদাতা। সেই ভাষাক গীৰ্ৱান বাণী আৰু তাৰ বৰ্ণমালাক ব্ৰাহ্মী আখৰ বোলে। গীৰ্ৱান বাণী বেদৰ ভাষা। সেই ভাষাক সংস্কৰ কবিলত তাৰ নাম হল সংস্কৃত ভাষা।

বাগ্ভট্টই কৈছে,—“সংস্কৃতং স্বৰ্গিনাং ভাষা শব্দশাস্ত্ৰেণ নিশ্চিতা।” অৰ্থাৎ সংস্কৃত স্বৰ্গবাসী দেৱতাসকলৰ ভাষা।

সংস্কৃত দেৱতাবাণী কথিতা মুনিপুঙ্গৱৈঃ।” (কাব্য-চন্দ্রিকা)

অৰ্থাৎ শ্ৰেষ্ঠ মুনি সকলে কৈ গৈছে যে সংস্কৃত ভাষা দেৱতাসকলৰ বাণী। দেৱনগৰ বা সুবালয়ত উত্থান হোৱা বাবে ব্ৰাহ্মী আখৰক দেৱনাগেৰী বুলিও কোৱা হয়।

বৰ্ত্তমান কালৰ দেৱনাগেৰী আখৰতকৈ ব্ৰাহ্মী আখৰৰ গঢ় অলপ লৰ আছিল। তাৰত-সম্ৰাট অশোকৰ দিনৰ যিবিলাক খোদিত লিপি আবিষ্কৃত হৈছে, তাৰ কিছুমানৰ আখৰ ব্ৰাহ্মী আৰু কিছুমানৰ আখৰ খৰোষ্টি বুলি পণ্ডিত সকলে স্থিৰ কৰিছে। ব্ৰাহ্মী আখৰ বাওঁ কালৰ পৰা সোণ্ড কাললৈ আৰু খৰোষ্টি আখৰ সোণ্ড কালৰ পৰা বাওঁ কাললৈ লিখা হয়। ভাৰতৰ ভাণ্ডাৰকাৰ (Sir R. G. Bhandarkar, M.A., Ph.D., K.C.I.E.) মহোদয়ে তেওঁৰ “A Peep into the Early History of India” পুথিৰ ১২ পিঠিত কৈছে, “Brahmi is the earliest form of our modern Devanagari” ব্ৰাহ্মী বা দেৱনাগেৰী বৰ্ণমালা সম্পূৰ্ণ, সৰ্ব্বাঙ্গ-সুন্দৰ আৰু বৈজ্ঞানিক প্ৰণালীত শ্ৰেণীবদ্ধ। এই বৰ্ণমালা আদিতে মুখে মুখে পুৰণাত্মকৰূপে চলি অহাৰ কথা প্ৰাতিদাণ্য নামে স্বৰ-বিজ্ঞান শাস্ত্ৰত পোৱা যায়। লিখিত ভাষাৰ প্ৰচলন হ'লত মন্ত্ৰবিলাক প্ৰথমে তামৰ পাতত লিখা প্ৰথা আছিল। পাছ, তুৰ্জপত্ৰ, সাঁচিপাত, তালপাত, মাটিৰ পাত্ৰ আৰু শিলতো লিখা নিয়ন হয়। তুলাপাতৰ ব্যৱহাৰ ৩০০ মান বছৰৰ পৰা হৈছে।

সপ্তম খৃষ্টাব্দত প্ৰাগ্জ্যোতিষাধিপতি ভাস্কৰ বৰ্ম্মাই হংসবেগ নামে কটকীৰ হাতত উত্তৰ ভাৰতৰ সম্ৰাট শিলাদিত্যলৈ যিবিলাক উপচৌকন পঠাইছিল, তাৰ লগত তেওঁ এখন সাঁচিপাতত লিখা পুথি পঠোৱাৰ কথা বুৰঞ্জীৰ পৰা জনা যায়। সেই পুথিখন আনাৰ দেশৰ “ডাকভণিতা” বুলি অনেকে অনুমান কৰে। অতি প্ৰাচীন কালৰ পৰাই যে আনাৰ দেশত সাঁচিপাতৰ ব্যৱহাৰ আছিল, তাত সংশয় নাই।

বেদৰ ভাষা (গীৰ্ৱান বাণী) প্ৰচলিত সংস্কৃত ভাষাতকৈ কিছু কঠিন। বেদৰ ভাষাক ব্যাকৰণ নতে সংস্কৰ কৰি ল'লত তাৰ নাম সংস্কৃত হয়। প্ৰাকৃত নামে ভাষাৰ প্ৰাকৃতিক অৱস্থা বা জনসাধাৰণৰ কোৱা ভাষা। সংস্কৃত বিদ্বানসকল লোকৰ ভাষা। “বিদ্যাংসো হি দেৱাঃ”।



নিম্নাৱস্থ লোকেই দেৱ। সেই বাবেই সংস্কৃতক দেৱভাষা বুলিও কোৱা হয়। প্ৰাচ্য পণ্ডিত সকলৰ মতে প্ৰাকৃত সংস্কৃতৰ পৰা ওলাইছে। পাশ্চাত্য পণ্ডিত সকলৰ মতে সংস্কৃতৰ দৰে প্ৰাকৃতৰো বৈদিক ভাষাই জননী। বোধকৰোঁ পাশ্চাত্য পণ্ডিতসকলৰ মতেই ঠিক। কিয়নো, ঋগ্বেদত এনে কোনো কোনো শব্দ আছে, যাৰ ব্যৱহাৰ প্ৰাকৃতত আছে, কিন্তু সংস্কৃতত নাই। যেনে, “কুশাৰ” এই শব্দটো সংস্কৃতত নাই, কিন্তু প্ৰাকৃতত আছে। আমি কুশাৰক কুঁহিয়াৰ কওঁ, উত্তৰবঙ্গ আৰু শ্ৰীহট্টৰ মানুহে কুঁহিয়াৰ কয়।

পাশ্চাত্য পণ্ডিতসকলে পৃথিৱীৰ প্ৰধান প্ৰধান ভাষাবিলাকক কেবাটাও শ্ৰেণীত বিভক্ত কৰিছে। তাৰ ভিতৰত Indo-European ভাষা বিভাগেই ওখ আসন পাইছে। সেই বিভাগটোকে আকৌ ফালি ২ টা তলতীয়া ভাগত বিভক্ত কৰা হৈছে। সেই ২টা ভাগৰ এটা ভাৰতীয় ভাষাবলী। এই ভাৰতীয় ভাষাবলীৰ ভিতৰত প্ৰধান হৈছে,—প্ৰাকৃত, পালী (পল্লৱ ভাষা), সিংহলী, অসমীয়া, বঙলা, উড়িয়া, নেপালী বা গুৰ্মুখী, কাশ্মীৰী, সিন্ধী, গুজৰাটী, মহাৰাষ্ট্ৰী, হিন্দী, উৰ্দু বা হিন্দুস্থানী, ডাৰ্ভিঙানী আৰু ৰোমানী (এজাতি অঘৰী মানুহৰ ভাষা)। ঘাইকৈ সংস্কৃত আৰু প্ৰাকৃতৰ পৰা অসমীয়া ভাষা ওলাইছে।

অসম সাহিত্য সভাৰ সপ্তম অধিবেশনৰ সভাপতি স্বৰূপে শ্ৰদ্ধাস্পদ বেজবৰুৱা ডাঙৰীয়াই কৈছিল “প্ৰাচীনত্ব-হিচাপত অসমীয়া ভাষা, সাহিত্য আৰু লিপি ভাৰতৰ আন কোনো প্ৰাদেশিক ভাষা, সাহিত্য আৰু লিপিতকৈ তলতাপৰ নহয় বুলি মোৰ দৃঢ় বিশ্বাস। পোনত্বে খুব সম্ভৱ অসমত ব্ৰাহ্মীলিপি প্ৰচলিত আছিল। কামাখ্যাৰ মঠ মন্দিৰ নিৰ্মাণ কৰা কালত এই লিপি ব্যৱহৃত দেখা যায়।”

অসমা সুবমা, কাম্যকামনা কামৰূপক, আমাৰ চেনেহী জনভূমি অসমক, পুৰাণ অসমীয়া ভাষা আৰু তন্ত্ৰই ‘দেৱীক্ষেত্ৰ’ বুলিছে। “কালিকা পুৰাণত” আছে,—

“দেৱীক্ষেত্ৰং কামৰূপং বিভতেহন্তত্ৰ ন তৎসমম্।

অন্তত্ৰ বিবলা দেৱী কামৰূপে গৃহে গৃহে ॥”

কামৰূপ দেৱীক্ষেত্ৰ ; ইয়াৰ নিচিনা ঠাই পৃথিৱীৰ ক’তো নাই, অৰ্থাৎ ই সকলো বিষয়ে অসমা ; আন ঠাইত দেৱী বিবলা, কিন্তু কামৰূপত ঘৰে ঘৰে দেৱী আছে।

প্ৰজাপতি দক্ষই তেওঁৰ জীয়েক সতীৰ বিয়াত হেনো এই দেশখন যৌতুক স্বৰূপে উচৰ্গি দিছিল। “সৰ্বশ্ৰেষ্ঠ যথা বিষ্ণুৰক্ষ্মী সৰ্বোত্তমা যথা।

দেৱীপূজা তথা শস্তা কামৰূপে সুবালয়ে ॥” —কালিকাপুৰাণ।

দস্তৱতঃ তাত্ত্বিক দেৱীপূজা প্ৰথমে এই দেশতে আৰম্ভ হৈছিল। কিয়নো, কামৰূপৰ কামাখ্যাই মহানাগা আত্মশক্তিৰ মূল মূৰ্ত্তি বুলি “কালিকাপুৰাণত” লিখা আছে। প্ৰায় সকলো তন্ত্ৰশাস্ত্ৰ কামৰূপত ৰচিত হোৱা বুলি শুনা যায়।

দেৱীক্ষেত্ৰ বুলিয়েই নে কি আমাৰ ভাষা আৰু সাহিত্যৰ ওপৰত মাতৃজাতিৰ প্ৰভাৱ সুন্দৰকৈ দেখা যায়। আমাৰ ভাষাটোক স্বভাৱ-সুন্দৰী, বন-কুঁৱৰী ঋষি-কন্যাৰ লগত বিজাৰ পাৰি। সুন্দৰ সুন্দৰ বন-ফুল, ফুলৰ কলি, কুঁহিপাত, লতা, ধুনীয়া চৰাইৰ পাখি, এই স্বভাৱ সুন্দৰ বস্তুবিলাকেই ঋষি-কন্যাৰ অনুকৰণ কুশবনৰ বা কুঁহিলাৰ কঠ বা মৃগ-পহুৰ ছাল



তেওঁৰ আশন । বনৰ ফল-মূল, গকৰ গাখীৰ আৰু নৈ বা নিজৰাৰ নিখুঁল পানী, তেওঁৰ আহাৰ । সেৱা-সংকাৰ তেওঁৰ ঘাই কৰ্ম । সচ্চিদানন্দ জ্যোতিৰ্ময় ব্ৰহ্মৰ উদ্দেশে হোমৰ গুৰিত বহি বেদ গান কৰা তেওঁৰ ধৰ্ম । মণি-মুকুতা লগোৱা সোণৰ বহুমূলীয়া অলঙ্কাৰ বা শুণাৰ বন কৰা পাট-কাপোৰ তেওঁৰ গাত নাই । আমাৰ ভাষাতো বিদগ্ধ পণ্ডিতৰ কঠিন সংস্কৃতীয়া বাক্যালঙ্কাৰ নাই, দীঘল-ডাঙৰ দুৰ্বোধ্য শব্দাৱলীৰ আভ্যুত নাই । আমাৰ ভাষা এনে কোমল, এনে মধুৰ, এনে শুৱলা আৰু স্বাভাৱিক যে সঁচাকৈয়ে তাক ধ্বনি-কল্পাৰ নিচিনা, প্ৰকৃতি-সুন্দৰী অসম-মাতৃৰ মধুৰ বাণী বুলিব পাৰি ; খহটা কঠিন শব্দও মাতৃৰ মুখত পৰি নিমজ হৈছে । ইয়াক সঙ্গীতৰ ভাষা বুলিব পাৰি । বাগ্‌দেবী সৰস্বতী । তেওঁক—

“বীণাপুস্তক বঞ্জিত হস্তে,  
ভগৱতী ভাৰতী দেৱী নমস্তে,”

এই বুলি নমস্কাৰ কৰা হয় । আমি সকতে আইৰ মুখৰ পৰা শিকিছিলোঁ :—

“সৰস্বতী, সৰস্বতী,  
কণ্ঠে কলাপী, ভোগে বিলাপী,  
মকৰাৰ চন্দন,  
লোকে বোলে সৰস্বতী, আমি বোলোঁ আই,  
যিখিনি পাহৰোঁ দিবা সোৱৰাই ।”

“আই”, এই মাতটো আমাৰ মনত নো-বৰষা যেন লাগে ।

আমাৰ ভাষাক আমি মাতৃ-ভাষা বোলোঁ, পিতৃ-ভাষা নোবোলোঁ । আমাৰ দেশকো আমি মাতৃ-ভূমি কওঁ, পিতৃ-ভূমি বুলি নকওঁ । “জননী জন্মভূমিঃ স্বৰ্গাদপি গৰীয়সী” ।—এই কথাষাৰতো জননী আৰু জন্মভূমিক স্বৰ্গতকৈও শ্ৰেষ্ঠ বোলা হৈছে । মাতৃ-জাতি আমাৰ জননী । মাতৃ কুৰূপা হলেও সন্তানৰ মনত সুৰূপা । মাতৃৰ কোলাত মাতৃৰ পীয়াহ খোৱাৰ লগে লগে সন্তানে মাতৃৰ মুখৰ পৰা প্ৰথমে ভাষা শিকে । সন্তানৰ আধাকুটা মাত মাতৃয়ে লাহে লাহে শুধৰাই নিয়ে ; অমাতৰ মুখৰ মাত শুনি মাতৃয়ে অপাৰ আনন্দ পায় ; ন ন কথা, ন ন ভাবেৰে ন ন উপদেশেৰে মাতৃয়ে সন্তানক মানৱতাৰ ফালে আগবঢ়াই নিয়ে । সকলকালত মাকৰ মুখৰ পৰা শুনা মাত-কথা, নাম-গীত, সাধুকথা, সাঁথৰ, পটন্তৰ আদি চিৰজীৱনলৈ সন্তানৰ মনত বৈ যায় । সেইবিলাক শুনিবলৈ কেনে ভাল লাগে ! আইয়ে সকলকালত সন্তানক যি সাঁচত গঢ়ি তোলে, সেই সাঁচ আজীৱন বৈ যায় । আইৰ পৰা সকতে শিকা মাত-কথাই আমাৰ ভাষাৰ হিমেজু । এই দেশৰ লক্ষ লক্ষ মাতৃয়ে এই দেশত উপজি লক্ষ লক্ষ সন্তানক আজি ক’ত হাজাৰ বছৰৰ পৰা যি মাত-কথা শিকাই গৈছে, এতিয়াও শিকাৰ লাগিছে, আগলৈকো শিকাই থাকিব, সেই মাত-কথাই আমাৰ লাহৰী অসমৰ সুৱদী ভাষা । ভাষাৰ ওপৰত মাতৃ-জাতিৰ কিমান প্ৰভাৱ !

আমাৰ দেশৰ কিছুমান আই-নাম, বিয়া-নাম, বিহু-নাম, নিচুকনি-গীত, গৰখীয়া-গীত বা বন-গীত, সাঁথৰ আৰু পটন্তৰ অতি পুৰণি । শ শ বছৰৰ আগৰ পৰা সেই নাম-গীত



আদিষে আজিলৈকে অসমীয়াৰ মনত সন্তোষ দি আহিছে। এই বিলাকৰ কিছুমান যে আইসকলৰ দ্বাৰা ৰচিত, তাত সংশয় নাই। কোন কাহানিৰা কোন গাভৰুৰ মনত এই বিলাক ভাবৰ ঢৌ উঠিছিল, কোনে ক'ব ? কিন্তু ফুল শুকালেও সুগন্ধ বৈ যোৱাৰ নিচিনাকৈ, তেওঁলোকে ইহ সংসাৰৰ লীলা-খেলা সামৰি গলেও, তেওঁলোকে ভাষাত প্ৰকাশ কৰি যোৱা ভাববাণিয়ে আজিও অসমীয়াৰ প্ৰাণত স্পন্দন তুলি আছে।

আমাৰ ভাষা ঘাইকৈ দেৱভাষা সংস্কৃত আৰু প্ৰাকৃতৰ পৰা ওলাইছে। সংস্কৃতৰ কঠুৰা শব্দাৱলী আমাৰ সেমেকা দেশত সেমেকি মাতৃৰ কোমল মুখত পৰি কেনে কোমল হৈ আমাৰ ভাষাত ঠাই পাইছে, তাৰ কেইটামান উদাহৰণ দিয়া গল :—

সংস্কৃত	অসমীয়া	সংস্কৃত	অসমীয়া
অঞ্জলি:	আঁজলি	পৰ্য্যক্ষ:	পালেং
অগ্ৰমাংসম্	আগমঙ্গহ	প্ৰায়শ্চিত্তম্	পৰাচিত
আৰ্য্যিকা	আই, আইতা	প্ৰোষ্ঠী	পুঠিমাছ
উদগাৰ:	উগাৰ	প্ৰীহা	পিনা
উদ্ধানম্	উধান	সুংকাৰ:	সু
উল্খনম্	উৰল	ব্যঘ্ৰং	বাঘ
জ্যোৎস্ন:	জোন	বভ্ৰম্	বৰ ( ডাঙৰ )
কপিঞ্জল:	কইৰ	ভূমিকম্পনম্	ভূঁইকঁপ
কৰ্পট:	কাপোৰ	বোদ্ৰ:	ব'দ
কুন্তজলোকা	কুমজেলুকা	ব্যঞ্জনম্	আঞ্জা
কৌপীনম্	কপিং	স্তৱক	থোক
গলগণ্ড:	গৰ্বল	স্থালী	থালী
ডল্লকম্	ডলা	অৱবোধনী	ওৰণী
দিব্যলারণ্যৰতী	দিপ্লিপ্	শ্লাঘা	শলাগ
নপ্তী	তাতি	বাঢ়ং	বাক
কচ্ছোটিকা	কাছুটি	লজ্জন	লঘোন
কিন্ন	কিয়নো	লৱঙ্গম্	লং
ধূত ব:	ধুতুৰা	শিঞ্জন:	শেঙন
আত্মত ( প্ৰাকৃত, অথঅ )	আঠুৱা	শিবস্থানম্	শিতান

আমাৰ ভাষাৰ “ৰ” আখৰটোৰ উচ্চাৰণ সংস্কৃতৰ নিচিনা। বঙালীৰ ‘ৱ’ নাই। আমাৰ ভাষাত পদ্ম, ছদ্ম, আদি মকাৰান্ত শব্দ উচ্চাৰণ কৰোতে শেষৰ ‘ম’ আখৰটো মাৰ্তো। বঙালীয়ে পদ্মক পদ, ছদ্মক ছদ বুলি উচ্চাৰণ কৰে। কিন্তু আমাৰ উচ্চাৰণহে শুদ্ধ। প্ৰাকৃতত সৰ্বস্বক ক্ৰিয়াৰ আগত থকা কৰ্ত্তা কাৰক একান্ত হয়। আমাৰ ভাষাতো সেয়ে হয়। যেনে, ৰামে ভাত খালে; বঙলাত—ৰাম ভাত খাইল। প্ৰাকৃতত মূৰ্দ্ধন্য ‘ব’-ৰ উচ্চাৰণ ‘ব’-ৰ নিচিনা



হয়। আমার ভাষাতো বিকল্পে 'হ' হয়। যেনে,—সাব পাটো বিদাইছে। প্রাকৃতক দবে আমার ভাষাত বিকল্প নাই। শ, য, স, এই তিনিও আদৰ্শক আমি কষ্টক পৰা উচ্চারণ কৰোঁ। যান এয়া কোনো জাতিয়ে কেনেকৈ উচ্চারণ নকৰে। আমার ভাষাৰ ই এটা বিশিষ্টতা। মূৰৰ অতীতত যে আৰ্য্য জাতিয়ে দত্তা 'স' আখৰটো আনাৰ দবে উচ্চারণ কৰিছিল, তাৰ প্ৰমাণ স্বৰূপে হিন্দু আৰু হিন্দুস্থান শব্দলৈ আঙুলিয়াব পাবোঁ। গিন্ধু নদীৰ নামৰ পৰা 'হিন্দুস্থান' হৈছে। অগ্নিৰ উপাসক পাৰ্ছি জাতিৰ “জেন্দ্ৰ্ আবেস্তা” পুথিত 'স'-ৰ উচ্চারণ 'হ' হোৱা শোৱা যায়। যেনে,—অহব মজদ্ (অহব মহতৰ অপভ্ৰংশ)। আমার পৰ্ব্বতীয়া জাতিবিলাকে আমার নিচিনাকৈ শ, য, স, উচ্চারণ কৰিব নোৱাৰি সেই তিনিওটাকে 'হ' বুলি নাতে। আহোমবিলাকেও তাকে কৰিছিল। আহোম-ৰাজত আমাৰ অনেক শব্দৰ শ, য, স, উচ্চারণৰ দোষত বিকৃত হৈ 'হ' হয়। যেনে,—পশু, পহ; বিদ, বিহ; শেৰ, শেহ; পিয়াস, পিয়াহ ইত্যাদি। আমার পূৰ্বণি পুথিবিলাকত এই বিকৃতি দেখা নাযায়। আমি চ, ছ, এই দুইকো সংস্কৃতৰ 'স' আখৰৰ দবে উচ্চারণ কৰোঁ। ইও এক বিশিষ্টতা।

সংস্কৃত ভাষাৰ ক্ৰিয়াপদ আৰু বিভক্তিৰ লগত আমাৰ ভাষাৰ কিছু সাদৃশ্য আছে।

সংস্কৃত	অসমীয়া	সংস্কৃত	অসমীয়া
কৰোমি	কৰোঁ	কুক	কৰা
কৰিষ্যামি	কৰিম	শৃণুহি	শুনাহি

সংস্কৃত ভাষাত ইন্দ্রানী; ব্রহ্মানী, নাৰায়ণী বুলিলে ইন্দ্র, ব্রহ্মা, নাৰায়ণৰ ভাৰ্য্যা বুজায়। আমাৰ ভাষাতো বৰবানী; ৰাজখোৱানী শইকীয়ানী বুলিলে কোনো বৰুৱা ৰাজখোৱা, শইকীয়াৰ বৈণীয়েক বুজায়। কিন্তু বঙ্গভাষাত কোনো ঘোষ, বসু, মিত্ৰ, গুহ আদিৰ ভাৰ্য্যাৰ বিষয়ে লিখিব লাগিলে ঘোষ-জায়া; বসু-জায়া বুলিহে লিখা দেখা যায়। কোনেও ঘোষনী, মিত্ৰনী বুলি নিলিখে আৰু নকয়।

সংস্কৃত ভাষাৰ “সঃ” শব্দটো আমাৰ ভাষাত “সি,” ইংৰাজীত “He” হয়। সংস্কৃতৰ “স্যা” শব্দটো আমাৰ ভাষাত “তাই,” ইংৰাজীত “She” হয়। কিন্তু বঙ্গভাষাত পুৰুষকো “সে” আৰু তিৰোতাকো “সে” বোলা হয়। সেই ভাষাত “She” বুজাবলৈ আমাৰ দৰে কোনো সুকীয়া শব্দ নাই।

আমাৰ মাহুহে সাধাৰণতঃ বিবিলাক সাজপাৰ ব্যৱহাৰ কৰে সেই বিলাকৰ নাম সংস্কৃতত পোৱা যায়। যেনে—

সংস্কৃত	অসমীয়া	সংস্কৃত	অসমীয়া
মেখলা (Under shirt)	মেখেলা	নিচোলঃ	খণীয়াকাপোৰ
বৃহত্তিকা	বিহা	কচ্ছোটিকা	কাছুটি
চোলঃ	চোলা	কৌপীনম্	কপিং
চেলম্	চেলো কাপোৰ	মণি (Neck ornament)	মণি
চোটিকা	চুৰীয়া	কৰ্ণেন্দুঃ	কৈক



সংস্কৃত	অসমীয়া	সংস্কৃত	অসমীয়া
কণিকা	কণিয়া	মশহৰী	মহৰী
গণ্ডুঃ	গাডু, গাক	নীশাবঃ	নীতালি
তুলী	তুলী		

Negative বুজুৰা “ন”—টো সংস্কৃতৰ দৰে আমাৰ ভাষাতো ক্ৰিয়াৰ আগত  
বহে। যেনে,—

সংস্কৃত

অসমীয়া

ন কৰোমি

নকৰোঁ

বঙলা ভাষাত সেই “ন” টো সদায় “না” ৰূপে ক্ৰিয়াৰ পাছত বহে যেনে,—আমি  
কৰি না।” আমাৰ ভাষাত “ন” যি ক্ৰিয়াৰ আগত বহে সেই ক্ৰিয়াপদৰ প্ৰথম আখৰৰ স্বৰবৰ্ণৰ  
ৰূপ ধাৰণ কৰে। যেনে,—খা ধাতু আকাৰান্ত হোৱাত তাৰ আগত বহা “ন”-টো “না” হয়।  
সেই দৰেই নাখাওঁ, নিগিলোঁ, নুখুমাওঁ, নোখোওঁ ইত্যাদি হয়। ক্ৰিয়াৰ প্ৰথম আখৰটো আকাৰান্ত  
হলে তাৰ আগৰ “ন”-টো বিকল্পে “নে” হয়। যেনে,—নাখাওঁ নেখাওঁ ; নাখাওঁ, নেখাওঁ।

আমাৰ দাঁতি-কাবৰীয়া পৰ্বতীয়া জাতি বিলাকৰ ভাষা, আৰবী, ফাৰচী, হিন্দী, বঙলা  
আৰু ইংৰাজী ভাষাৰ অনেক শব্দ আমাৰ ভাষাত সোমাই থিতাপি লৈছে। তাৰ পৰা  
আমাৰ শব্দ-সম্পদ বঢ়াত ভাষাৰ শ্ৰীবৃদ্ধি হৈছে, ভাষা শ্ৰীহীন হোৱা নাই। বঙলা ভাষাতকৈ  
হিন্দী আৰু কাশ্মীৰী ভাষাৰ লগত আমাৰ ভাষাৰ মিল বেছি।

আমাৰ দেশৰ পৰ্বতীয়া জিলাবিলাকত আমাৰ বৰ্ণমালা নচলাই ৰোমান (Roman)  
আখৰেদি বিজ্ঞান শিক্ষা দিয়া হৈছে। ৰোমান আখৰ আমাৰ দেশৰ উৎপন্ন বস্তু নহয়। ইয়াৰ  
প্ৰচলন অস্বাভাবিক বুলি বোধ হয়। ইয়াৰ দ্বাৰা ভৱিষ্যৎ অসমীয়া জাতি (Assamese  
Nation) গঠন কৰাত বাধা জন্মিব বুলি আশঙ্কা কৰোঁ।

স্বৰ্গীয় লম্বোদৰ বৰা ডাঙ্গৰীয়াই “জোনাকীত” লিখিছিল,—

“আমাৰ ভাষা সংস্কৃতৰ পৰা ওলাইছে। সি কঠিন ভাষা তাৰ অৰ্থ কঠিন, ব্যাকৰণ  
মতে শব্দ-গঠন কঠিন। আমি দেখাৰ ভিতৰত বেদৰ ভাষাই সংস্কৃতৰ আদি মূৰ্ত্তি। বেদৰ  
ভাষা অতি কঠিন। এতেকে, তাৰ দ্বাৰাই সহজে কাম চলা টান। মাহুহৰ ভাষা মেঘ  
বতাহৰ দৰে স্বাধীন আৰু পৰিবৰ্ত্তনশীল। তাক কোনেও বন্ধ কৰি একে দৰে ৰাখিব  
নোৱাৰে। তুমি যিমান শুদ্ধ অভিধান কৰা, যিমান ব্যাকৰণৰ কঠিন সূত্ৰ কৰা, যিমান  
লোকৰ মাজত শুদ্ধ ব্যাকৰণ, অভিধান আৰু সাহিত্য চলাই থাকা, তোমাৰ ভাষা মেঘ  
বতাহৰ দৰে সদায় মুক্ত, চঞ্চল, আৰু পৰিবৰ্ত্তনশীল হৈ থাকিবই থাকিব। তুমি ক’বা  
বোলে সকলোৱে “উট্ট” উচ্চাৰণ কৰিব লাগে ; কিন্তু কোনোৱে উচ্চাৰণ কৰিব “উট্ট,”  
কোনোৱে “উট্ট,” আৰু তাৰ পাছত “উট” ; শেষত “উট” কোৱা আৰু লিখা হব। তুমি  
ক’বা, বিদেশী শব্দ আমাৰ ভাষাত স্তম্ভৰ নালাগে ; কিন্তু তোমাৰ কথা কোনে শুনে ?  
লোকে সোপাসোপে বিদেশী শব্দ স্তম্ভাবহ। এই নিমিত্তে সংস্কৃততো “ইংৰেজ” শব্দ সোমাইছে।  
কঠিন ভাষা, কঠিন উচ্চাৰণ, কঠিন নিয়ম, কঠিন আৰু দীঘল শব্দ শুচাই মুকলি, উজু,  
আৰু চুখক কৰাই মাহুহৰ স্বভাৱ। এই দৰে কত উচ্চাৰণ লবে, কত আখৰ-ঘোটনি



লৰে, কত নতুন শব্দ ওলায়, কত মূল আৰু উচ্চাৰণ হেৰায়, তাকে ভাবিলে মনত বা আৰু বিষয় লাগে। ভাষাৰ এই গুণ নিন্দনীয় নহয়; অৱশ্যে লিখিত ভাষাত সবহকৈ আৰু আৱশ্যক নোহোৱাত বিদেশী শব্দ স্তম্ভালে তাৰ পৰা হানি হয়।”

ৰসায়ন-বিজ্ঞান, পদাৰ্থ-বিজ্ঞান, খনিজ-বিজ্ঞান, শৰীৰ-তত্ত্ব আদি বৈজ্ঞানিক বিষয়ৰ পুথি লিখিবৰ কাৰণে আমি কিছুমান শব্দ ন-কৈ আমাৰ ভাষাত গঢ়িব লাগিব। তাৰ নিমিত্তে অতি সোনকালে অসম সাহিত্য-সভাই এখন পৰিভাষা-সমিতি গঠন কৰি এই কাৰ্য্যটি হাতত ল’ব বুলি আশা কৰিলোঁ।

অসমীয়া ল’ৰা-ছোৱালীয়ে উচ্চশিক্ষা পাবৰ নিমিত্তে তিনিটা ভাষা শিকিব লাগে। নিজৰ ঘৰ, সমাজ আৰু প্ৰদেশৰ বাবে মাতৃভাষা লাগে; ৰাজকাৰ্য্য চলাবলৈ আৰু অগ্ৰাণু দেশৰ শিক্ষিত লোকৰ লগত আলাপ কৰিবলৈ আৰু উচ্চ জ্ঞান লাভিবলৈ ইংৰাজী শিকিব লাগে; আকৌ, হিন্দুৰ ধৰ্ম্মশাস্ত্ৰাদি জানিবলৈ হিন্দু সন্তানে সংস্কৃত, মুছলমানৰ ধৰ্ম্মশাস্ত্ৰাদি জানিবলৈ মোছলেম্ সন্তানে আৰবী বা ফাৰ্চী শিকিব লাগে। সংস্কৃত আৰু হিন্দী ভাষাৰ বৰ্ণমালা দেৱনাগৰী। ভাৰতবৰ্ষৰ অধিকাংশ লোকৰ ভাষা হিন্দী বা হিন্দুস্থানী। হিন্দুস্থানী ভাষাক উৰ্দু বুলিও কয়। হিন্দীৰ লগত আৰবী আৰু ফাৰ্চী শব্দ মিহলাই ভাৰত-সম্ৰাট আকবৰে উৰ্দু ভাষা চলায়। সময়ত হিন্দী ভাষা সমগ্ৰ ভাৰতৰ ৰাষ্ট্ৰীয় ভাষা হ’ব বুলি আশা কৰা যায়। তেতিয়া দেৱনাগৰী বৰ্ণমালাই ভাৰতৰ Common Script (সৰ্বসাধাৰণৰ লিখা আখৰ) হ’ব। আমাৰ ল’ৰা-ছোৱালীয়ে সংস্কৃত ভাষা শিক্ষা কৰোঁতে ইংৰাজী স্কুলত দেৱনাগৰী লিখিবলৈ আৰু পঢ়িবলৈ শিকে। আমাৰ ভাষাৰ প্ৰচলিত বৰ্ণমালাৰ পৰিবৰ্ত্তে দেৱনাগৰী আখৰ চলালে আগলৈ আমাৰ মানুহে সংস্কৃত আৰু হিন্দী সাহিত্যৰ পুথি আদি পঢ়িবলৈ উজু পাব। আদিতো আমাৰ বৰ্ণমালাও ব্ৰাহ্মী বা দেৱনাগৰীৰ নিচিনাই আছিল। তুৰস্কত অনেক শ বছৰৰ পৰাই আৰবী আখৰৰ প্ৰচলন আছিল। এতিয়া গাজী কামাল পাশাই তাত লাটিন আখৰ চলাইছে। মোৰ বোধেৰে আমাৰ দেশতো বৰ্ণমালাৰ সলনি দেৱনাগৰী আখৰ চলোৱা বাঞ্ছনীয়।

স্বৰবৰ্ণৰ ঋ, ২, ঙ, এই তিনিটা আখৰৰ ব্যৱহাৰ আমাৰ ভাষাত একেবাৰেই নাই; সংস্কৃততো প্ৰায় নাই বুলিলেই হয়। উচ্চাৰণলৈ চাই এই কেইটা আখৰক স্বৰ হুবুলি অৰ্দ্ধস্বৰ-অৰ্দ্ধব্যঞ্জন বোলাহে উচিত হব। প্ৰাকৃত ভাষাত ঋ আৰু ঙ-ৰ উচ্চাৰণ নাই। এতেকে ঋ, ২, ঙ, এই তিনিটা অলাগতীয়া আখৰ আমাৰ বৰ্ণমালাৰ পৰা একেবাৰে উঠাই দিয়া ভাল দেখোঁ। আমাৰ ভাষাত ক, ৰ, ঙ, ঙ, হ, ঙ, ত্ৰ, ক্ৰ, ক্ৰ, এই দৰে নিলিখি সাধাৰণ নিয়মে লিখাৰ দিহা কৰিলে কোমল-বয়সীয়া ল’ৰা-ছোৱালীয়ে লিখিবলৈ ভাল পাব বুলি বোধ হয়।

ভাষা ভাবৰ বাহন। ভাষাৰ সাজ-পাৰ পিন্ধি ভাব ওলায়। ভাষা যেনিবা শৰীৰ, ভাব তাৰ আত্মা। ভাষাৰ দ্বাৰাই পৰম্পৰৰ মনোভাব সালসলনি কৰি মানুহে সজ্ঞবদ্ধ হৈ

অসমীয়া সাহিত্য সমাজ পাতি বাস কৰে। সমাজ বিস্তাৰৰ লগে লগে স্বদেশ আৰু স্বজাতিৰ বিকাশ হয়, সাহিত্য সেই বিকাশৰ প্ৰধান সহায়ক। যি দেশ বা জাতি শিমান উন্নত, তাৰ সাহিত্যও সিমান উন্নত।



সাহিত্য কি ? “সাহিত্যম—মেলনম্ । সহিতস্ত ভাবঃ ইত্যৰ্থস্য প্রত্যয়ানে নিষ্পন্নম্ ।”  
—শব্দকল্পদ্রুম । সহিত মানে সম্যক্ হিতঃ—সহিতাঃ, তস্ত ভাবঃ সাহিত্যঃ, এনেদৰেও অৰ্থ  
কৰিব পাৰি । লিখা পঢ়া আদি কাৰ্য্যৰ দ্বাৰাই জ্ঞান বিস্তাৰ কৰি জন-সমাজৰ হিতসাধন  
কৰাই সাহিত্য । সি যি হওক, “সাহিত্য”, এই শব্দটোৱে এটা সমষ্টিৰ বা সংহতিৰ মিলন  
বুজায় । বচনাত প্ৰাণৰ কথা, হিতজনক আৰু আনন্দদায়ক কথা, সুন্দৰকৈ কুটাই লিখিব  
পাৰিলে সেই বচনা সাহিত্য হয় । সুন্দৰ ভাষা আৰু সুন্দৰ ভাব, বা মধুৰ ভাষা আৰু গম্ভীৰ  
ভাব, এই দুইবোৰ মিলনেই সাহিত্য । সাহিত্য ছবিৰ, গল্প আৰু পদ্য । “কাব্যং বসন্তকং  
বাক্যং ।” কাব্য বুলিলে চন্দ বা পদ্যত লিখা অমুভূতিমূলক বসন্ত কথো বুজায় । সাহিত্য  
বসন্ত হব লাগে । সত্যং শিৱং আৰু সুন্দৰং হব লাগে । অজ্ঞান আন্ধাৰত জ্ঞানৰ জোনাক  
দেখুৱাই হিতবাদৰ বাটেদি মানৱতাৰ ফালে মানুহক আগবঢ়াই নিবৰ উদ্দেশে সাহিত্যিকে  
লেখনী চলায়, কবিয়ে কবিতাৰ বীণ বজায় । সাহিত্যৰ তিতবত বাৰতীয় বিজ্ঞা চৌদটি  
কলাত বিতৰু হৈ আছে । যেনে,—

সঙ্গীত বিজ্ঞা, চিকিৎসা বিজ্ঞা, বনায়ন বিজ্ঞা, শিল্প বিজ্ঞা, নীতিশাস্ত্ৰ, অৰ্থশাস্ত্ৰ, দৰ্শনশাস্ত্ৰ,  
শব্দকোষ, ব্যাকৰণ, ইতিহাস, জ্যোতিষ ইত্যাদি ।

ভাষা-শিক্ষাই প্ৰকৃত জ্ঞান-শিক্ষা নহয় ; জ্ঞান-শিক্ষাৰ উপায় মাথোন । ভাষা-শিক্ষা  
জ্ঞান-ভাণ্ডাৰৰ দুৱাৰ স্বৰূপ । যিকপ জ্ঞান আৰ্জিলে বুদ্ধিৰ বিকাশ হয়, ভ্ৰম আৰু কুসংস্কাৰ  
দূৰ হয় আৰু জগতৰ প্ৰকৃত নিয়ম-প্ৰণালী জানি কৰ্ত্তব্যকৰ্ত্তব্য নিৰূপণ কৰি নিজৰ আৰু  
জনসমাজৰ সৰ্ব্বপ্ৰকাৰ হিত-সাধন কৰিব পৰা যায় তেনেকুৱা জ্ঞানৰ শিক্ষা লাগে । তেনেকুৱা  
জ্ঞান-বত্ৰেৰে আমি আমাৰ সাহিত্য-ভাণ্ডাৰ পূৰ্ণ কৰিব লাগিব ।

অসমীয়া সাহিত্য ভক্তি-প্ৰদান সাহিত্য । এই সাহিত্যই অসম-মাতৃৰ মুখত ভক্তিৰ  
জেউতি পেলাইছে । অসমীয়া সাহিত্যিক সকলে অভয়ৰ কৰচ পিন্ধি, সত্য আৰু অহিংসাক  
সাৰথি কৰি, সৰলতা আৰু সেৱা-পৰায়ণতাৰ বাটেদি হিতবাদৰ বিমল কিৰণ বিকীৰণ কৰিছে ।

“মানুহেই লগ, মানুহেই সঙ্গ,  
মানুহেই পৰাংপৰ,  
এই যে পৃথিৱী স্বৰ্গতো অধিক,  
মানুহৰ নিজাপী ঘৰ ;  
মানুহেই দেৱ, মানুহেই সেৱ,  
মানুহ বিনে নাই কেঁৱ ।  
কৰা পূজা—অৰ্য্য পাদোদক লৈ—  
জয় জয় মানৱ দেৱ ।”

এয়ে হৈছে অসমীয়া কবিৰ ৰাগিনী । সমূহ অসমীয়াক হিতবাদৰ ভাবেদি অনুপ্ৰাণিত  
কৰি, সাম্য, মৈত্ৰী আৰু স্বাধীনতাৰ সেৱক কৰি, কৰ্ম্মী, জ্ঞানী, ধৰ্ম্মী কৰি, মানৱতাৰ ফালে  
ধীৰে ধীৰে আগ বঢ়াই নিয়াই অসমীয়া সাহিত্যৰ লক্ষ্য, অসমীয়া সাহিত্যৰ বিশিষ্টতা ।  
অসমীয়া সাহিত্যই অসমীয়াৰ প্ৰাণত ধৰ্ম্ম আৰু জ্ঞানৰ, স্বদেশানুৰাগ আৰু স্বজাতিপ্ৰেমৰ যি



বীজ অঙ্কুরিত কবিদে, সি যেন অজব অমৰ হৈ, ফলে ফুলে জাতিকাৰ হৈ মহা মহীকান্ত পৰিণত হয়, আৰু সেই বিব্য কল্পতকৰ নীতল ছাঁয়াত যেন সকলো অসমীয়া একে মুঠি হৈ বহি, ধৰ্ম্মভেদ, জাতিভেদ, সম্প্ৰদায়ভেদ পাহৰি, সমূহৰ হিতৰ কাৰণে দেশ জননীৰ বাণীৰ পূজাত প্ৰস্তুত হয়, ইয়াকেহে অমূল্য কামনা কৰিছো।

আমাৰ দেশৰ শিতানত অম্ৰভেদী গিৰিবাজ হিমালয় মহাযোগী মহাদেৱৰ দৰে দণ্ডায়মান আছে। আমাৰ দেশৰ মাজেদি নদৰাজ মহাবাহু ব্ৰহ্মপুত্ৰ কত যুগযুগান্তৰৰ পৰা একেৰাহে বৈ আছে। আমাৰ দেশতে ভাৰতৰ অকণোদয় হয়। অসমীয়া জাতি জ্ঞান, বিজ্ঞান, নীতি আৰু ধৰ্ম্মত যেন হিমালয়ৰ দৰে উন্নত হয়; কবি, শিল্প, বাণিজ্যত যেন ব্ৰহ্মপুত্ৰৰ নিচিনা বাহুবলী হয়; অসমৰ তৰুণে দেশ-দেশান্তৰৰ পৰা ন ন জ্ঞানৰ, ন ন বিজ্ঞানৰ বস্তু আনি যেন অসমৰ মুখ উজ্জ্বল কৰে; নৈতিক আৰু অধ্যাত্মিক ভেটিৰ ওপৰত অসমক যেন নকৈ গঢ়ি তোলে। জাপানৰ তৰুণ সকলেই জাপানক গঢ়ি তুলিলে; চীনৰ তৰুণ সকলেও চীনক নতুনকৈ গঢ়িব লাগিছে। অসমৰ তৰুণ কি হাত সাবটি বহি থাকিব? অসমৰ মাতৃজাতি নাজাগিব নে? মাতৃজাতি জাগি উঠিলে আমাৰ মাতৃভূমি আৰু মাতৃভাষাৰ উন্নতিৰ সোঁত অতি বেগেৰে ব'ব। পুৰণি প্ৰাগজ্যোতিষৰ পৰাই যেনেকৈ একালত ভাৰতে, আৰু জগৎবাসীয়ে জ্ঞান, ধৰ্ম্ম আৰু সভ্যতাৰ অকণালোক দেখিছিল, এতিয়াও যেন ইয়াৰ পৰাই আগতকৈও বেছিকৈ সেই আলোক শতধা বিকীৰ্ণ হয়। বিশ্বৰ জ্ঞান-ভঁৰালত যেন অসমৰ দান লেখত লব-লগীয়া হয়। অসমত যেন আমি শীঘ্ৰে এটি বিশ্ববিদ্যালয় স্থাপিত হোৱা দেখিবলৈ পাওঁ। ইয়াৰ নিমিত্তে যেন যথাবিহিত আন্দোলন চলি থাকে। গাঁৱে গাঁৱে পঢ়াশালি স্থাপিত হৈ অসমত প্ৰাথমিক শিক্ষা যাতে সোনকালে বাধ্যতামূলক হয়, আমি তাৰ নিমিত্তেও চেষ্টা কৰিব লাগে। কোনো অসমীয়া লৰা-ছোৱালী যেন নিৰক্ষৰ হৈ থাকিবলৈ নাপায়। কোৱা বাহুল্য যে সাধাৰণ শিক্ষা-বিত্তাৰ বা জ্ঞান-বিত্তাবেই জাতীয় উন্নতিৰ মূল। আমাক লাগে জ্ঞান, বিবিধ জ্ঞান। সেই জ্ঞান আমাৰ মাতৃ-ভাষাৰ ভিতৰেদি পাবৰ নিমিত্তে, আমি আমাৰ সাহিত্যিক বিবিধ বক্তৃতাৰে বিভূষিত কৰিব লাগিব। বিবিধ জ্ঞান-বিজ্ঞানৰ পুথি আমাৰ ভাষাত লিখি প্ৰকাশ কৰিব লাগিব। লগে লগে ঠাই বুজি অসম সাহিত্য-সভাৰ শাখা-সভা আৰু পাঠাগাৰ বা পুথি-ভঁৰাল স্থাপন, পাঠক-সমাজ গঠন, লোক-শিক্ষাৰ কাৰণে বাতৰি-কাকত আৰু আলোচনীৰ বহুল প্ৰচাৰৰ নিমিত্তে যথাসাধ্য সজ্জবদ্ধ চেষ্টা কৰিব লাগিব। অসম উপত্যকাৰ ৬ খন জিলাত আমি যদি অন্ততঃ ৬০ খন সাহিত্য-সভা পাতিব পাৰোঁ, তেনেহলেও অসম সাহিত্য-সভাই সেই সভাবিলাকৰ পৰা বৰঙনি স্বৰূপে বছৰি ৬০০ টকা পাব পাৰে। আমাৰ শিক্ষিত ডেকা সকলে স্কুল-কলেজৰ বন্ধত যেতিয়া নিজৰ নিজৰ গাঁৱলৈ যায়, তেতিয়া তেওঁলোকে সাহিত্য-সভা আৰু পুথি-ভঁৰাল স্থাপন কৰিব পাৰে। যেতিয়ালৈকে আমি এটা পাঠক-সমাজ (Reading Public) গঠন কৰিব নোৱাৰোঁ, তেতিয়ালৈকে আমাৰ পক্ষে সভা-সমিতি স্থাপন কৰি সাহিত্যৰ আলোচনা কৰি থকা আৱশ্যক। অসমীয়া সাহিত্যৰ বহুল প্ৰচাৰত কথা-সাহিত্যই বৰ সহায়তা কৰে। সাধাৰণতঃ সাধুকথা, উপত্থান, পৌৰাণিক উপাখ্যান আদি পঢ়িবলৈ মানুহৰ আগ্ৰহ বেছি। সাধাৰণৰ মন আকৰ্ষণ কৰিব পৰাকৈ উপাখ্যান আদি লিখিব পৰা স্মৃতিৰ স্মৃদক্ষ লেখক



আমাৰ মাজত বিৰল। আমাৰ ভাষাত Popular-literature তৈয়াৰ কৰিবলৈ আমাৰ দেশৰ সুধীসকলৰ মনোযোগ আকৰ্ষণ কৰিব খোজে।। অসমীয়া পুথি প্ৰকাশ কৰা ভাল কোম্পানী বা পুথিৰ সোঁকায়ে আমাৰ দেশত অতিশয় কম। প্ৰকাশকৰ অভাৱত আৰু ব্যক্তিগত কাকতত জাননী নিদিয়াত অনেক সময়ত ভাল কিতাপো ভেঁকুৰা পৰি থাকে। বঙলা বামাৱণ মহাভাৰত, ভাগৱত, গঞ্জিকা আৰু উপহাস হাজাৰে হাজাৰে আমাৰ দেশত বিক্ৰী হব। সম্পূৰ্ণ অসমীয়া বামাৱণ, মহাভাৰত আৰু ভাগৱত সচিত্ৰ কৰি কঠিন শব্দৰ অৰ্থ দি দুমীয়াকৈ প্ৰকাশ কৰিব পাবিলে নিশ্চয় বিক্ৰী হব। অসম সাহিত্য সভাই এই কামটো হাতত লব পাৰে। বিত্তম অসমীয়া গঞ্জিকা উলিয়াবৰ কাৰণেও সাহিত্য সভাই পুৰস্কাৰ ঘোষণা কৰিব পাৰে।

শ্ৰদ্ধাস্পদ বেজবৰুৱা ডাঙৰীয়াই অসমীয়া ভাষাৰ বুৰঞ্জীক ঘাইকৈ তিনি ভাগত ভগাইছে। যেনে,—(১) প্ৰাক্‌বৈষ্ণৱ যুগ বা আদি যুগ; (২) বৈষ্ণৱযুগ বা শঙ্কৰী যুগ।

অসমীয়া ভাষাৰ  
বুৰঞ্জী

(৩) বৰ্তমান যুগ। তেখেতৰ বহুমূলীয়া অভিভাষণত এই তিনিও যুগৰ

সম্যক আলোচনা আছে। তদুপৰি “বাহী” আৰু “জোনাকী”ত ওলোৱা

তেখেতৰ “অসমীয়া ভাষা” শীৰ্ষক প্ৰবন্ধাৱলী, স্বৰ্গীয় হেমচন্দ্ৰ

গোস্বামীদেৱে লঙ্ঘন কৰা “অসমীয়া সাহিত্যৰ চানেকি” আৰু “A Descriptive Catalogue of Assamese Puthis,” শ্ৰীযুত দেবেন্দ্ৰনাথ বেজবৰুৱাদেৱৰ “অসমীয়া ভাষাৰ বুৰঞ্জী” আৰু শ্ৰীযুত দেৱানন্দ ভট্টাচাৰ্য্যদেৱৰ “অসমীয়া ভাষাৰ মৌলিক বিচাৰ” পুথিত অসমীয়া ভাষা আৰু সাহিত্যৰ বিষয়ে অনেক জানিবলগীয়া কথা আছে।

শঙ্কৰী যুগ

শঙ্কৰী যুগৰ বিষয়ে বেজবৰুৱা ডাঙৰীয়াই যি ভবিষ্যৎ বাণী শুনাইছিল, তেখেতৰ মৌ-বৰষা ভাষাবেই কোৱাৰ লোত সামৰিব নোৱাৰিলে।

তেখেতে কৈছিল,—

“আকৌ ভবিষ্যৎ বাণী কৰোঁ, যে অসীম কালৰ অনন্ত সাহিত্য-গগনত এই শঙ্কৰী যুগৰ সাহিত্যৰ নীল শতদল, শঙ্কৰ-মাধৱৰ বিমল কিৰণত মহিমা-মণ্ডিত হৈ সদায় চন্‌ চন্‌ হৈ প্ৰস্ফুৰিত থাকিব। এই যুগেই অসমৰ Renaissance যুগ অৰ্থাৎ কালৰ জাগৰণ যুগ। এই বেণাচেক্‌ যুগৰ অসম, বিশাল বিৰাট মহিমা-মণ্ডিত অসম। অসমীয়া ভাষা আৰু সাহিত্যৰ জয়-জয় মহ-মহ অৱস্থা। মৌ-মাৰিয়ে ফুলৰ মৌ সংগ্ৰহ কৰি মৌ-কোঁহ সজাৰ দৰে এই যুগৰ সাহিত্যিক সকলে নানা ঠাইৰ নানা দেশৰ পৰা নানা সাহিত্যৰ উপাদান সংগ্ৰহ কৰি অসমীয়া ভাষা আৰু সাহিত্যৰ মৌ-কোঁহ প্ৰস্তুত কৰিছিল। পঞ্চ সাহিত্যৰ কথা এৰি দিলেও, এই যুগৰ ‘কথা গীতা’, ‘কথা ভাগৱতে’ অসমীয়া গল্প সাহিত্যক পৃথিৱীৰ সেইকলীয়া গল্প সাহিত্যৰ ভিতৰত অলুপম (Unique) আদৰ প্ৰদান কৰিছিল।”

বেজবৰুৱা ডাঙৰীয়াৰ এই উক্তিৰ লগতে ক’ব খোজে। যে প্ৰায় ৪০০ বছৰৰ আগেষে যেতিয়া ভাৰতৰ প্ৰায় কোনো প্ৰাদেশিক ভাষাত নাটক ৰচিত হোৱা নাছিল, তেতিয়া এই দেশত অসমীয়া নাটবিলাক ৰচিত হৈছিল। এই অসমীয়া নাটৰে “পাৰিজাত হৰণ” নাটখনক এজন বঙালীয়ে বঙ্গভাষাৰ এখন পুৰণি নাটক বুলি গৰ্ব কৰিছে। এই যুগতে আমাৰ ভাষাত গীত, নাট আৰু দৰ্শপুথিৰ বাহিৰেও বুৰঞ্জী, গণিত, জ্যোতিষ, বেজালী, “হস্তী বিজ্ঞান,”



চৰিত্ৰ বা বংশাবলী, নৌ বিজ্ঞা, ধৰ্মবিজ্ঞা, বাজনীতি, কীৰ্ত্তি-কৌতুক আদি নানা বিষয়ৰ পুথি  
ৰচিত হৈছিল। গণিতজ্ঞ গণিত ভূতত্ত্ব আৰু বকুল কাষস্থ এই দেশৰে লোক আছিল।  
বুৰঞ্জী অসমীয়া ভাষাই ভাৰতীয় সকলো ভাষাতকৈ বেছি সন্মান পাইছে। অতীতৰ  
জ্ঞান লাভ কৰি তৰিহাতে কেনেকৈ উন্নতিৰ বাটত আগবাঢ়িব লাগিব, বুৰঞ্জীৰ এই  
শিক্ষাৰ মৌল আমাৰ দেশৰ ডাঙৰ মানুহবিলাকে জানিছিল। এই দেশত বুৰঞ্জীৰ বহুল  
চৰ্চা আছিল।

অতি গৌৰৱময় শতাব্দীযুগৰ কথা কবলৈ গলে কোচ-ৰাজবংশৰ প্ৰদীপ অসমৰ বিক্ৰমাদিত্য  
মহাৰজা নৰনাৰায়ণলৈ মনত পৰি কৃতজ্ঞতাত আপোনা আপুনি মূৰ দৌ খায়। অসমীয়া ভাষা  
আৰু সাহিত্যৰ বুৰঞ্জীত এই পৰম বিজ্ঞোৎসাহী প্ৰজাবংশল ধাৰ্মিক নৃপতি জনৰ নাম চিৰকাল  
সোণোৱালী আখৰেৰে লিখা থাকিব।

উনৈশ শতিকাৰ আৰম্ভৰ পৰা বৰ্তমান সময়লৈকে এই ছোৱা কালক বৰ্তমান বা আধুনিক  
যুগ বুলিব পাৰি। এই যুগতে খৃষ্টান জগতৰ জ্ঞান, ধৰ্ম আৰু সভ্যতাৰ আলোক আমাৰ দেশত  
পৰে। আমেৰিকান্ বেপ্টিষ্ট্ মিশ্যনৰ যত্নত আন্তাৰাম শৰ্মাই ইংৰাজীৰ  
বৰ্তমান যুগ  
পৰা অসমীয়ালৈ বাইবেল শাস্ত্ৰ অনুবাদ কৰে আৰু সেই পুথি ১৮১৩  
খৃষ্টাব্দত শ্ৰীৰামপুৰৰ পৰা ছপা হৈ ওলায়। সেই খনেই অসমীয়া ভাষাৰ প্ৰথম ছপা পুথি।  
১৮৩৯ খৃষ্টাব্দত বৰিসন্ ছাহাবে শ্ৰীৰামপুৰৰ পৰাই অসমীয়া ভাষাৰ ব্যাকৰণ এখন লিখি ছপাই  
উলিয়ায়। সেই খনেই অসমীয়া ভাষাৰ প্ৰথম ব্যাকৰণ। ইয়াৰ পিছত উক্ত মিশ্যনে  
শিৱসাগৰত দুখন ছপাখানা পাতি অসমীয়া ভাষাত ধৰ্ম বিষয়ক তালেমান পুথি প্ৰকাশ কৰে  
আৰু ১৮৪৬ খৃষ্টাব্দত প্ৰথম অসমীয়া আলোচনী “অকণোদয়” কাকত উলিয়ায়। ১৮৬৮  
খৃষ্টাব্দত উক্ত মিশ্যনৰ ব্ৰজেন ছাহাবে লিখা অসমীয়া ইংৰাজী অভিধান ছপা হৈ ওলায়। সেই  
খনেই আমাৰ ভাষাৰ প্ৰথম ছপা অভিধান। অসমৰ আদালত আৰু পঢ়াশালিবিলাকত বঙলাৰ  
সলনি অসমীয়া চলাবৰ নিমিত্তে এই দেশত যি আন্দোলন হৈছিল, উক্ত মিশ্যনৰ পাহুৰি চাহাব  
সকল সেই আন্দোলনৰ ঘাই গুৰিয়াল আছিল। এইবিলাক কাৰণত অসমীয়া জাতি  
আমেৰিকান্ বেপ্টিষ্ট্ মিশ্যনৰ ওচৰত চিৰকাল কৃতজ্ঞতা পাশত আবদ্ধ থাকিব।

কীৰ্ত্তন, দশম, নামঘোষা, ভক্তি বত্কাৱলী আদি পুৰণি পুথি সৰ্বপ্ৰথমে পৰম পূজনীয়  
হৰিবিলাস আগৰৱালা বৰ দেউতাই ছপাই প্ৰকাশ কৰিছিল।

স্বৰ্গীয় মৌলবী ছাখাৱত আলি ছাহাবে প্ৰথমে অসমীয়া ভাষাত ইউক্লিডৰ ভূমি পৰিমাণ  
(Geometry) লিখি ছপাইছিল। বৰ সুখৰ বিষয় যে আমাৰ মুছলমান ভাই ভনীসকলে  
মাতৃভাষাৰ উন্নতিৰ নিমিত্তে তালকৈ চেষ্টা কৰিছে। অসমত নিগাজীকৈ বসতি কৰা বিদেশী  
মুছলমানসকলক অসমীয়া ভাষা আৰু সাহিত্যৰ ভিতৰেদি অসমীয়া কবি অসমীয়া জাতিৰ বুকুত  
সুমাই লবলৈ সকলো অসমীয়াই চেষ্টা কৰা উচিত।

১৮৩০ চনৰ পৰা ১৯৩০ চনলৈকে এই এশ বছৰৰ অসমীয়া সাহিত্যৰ এখন বিস্তৃত বুৰঞ্জী  
প্ৰণয়ন কৰিবৰ কাৰণে অসম উপত্যকাৰ স্কলসমূহৰ সুষোগ্য ইন্সপেক্টৰ সাহিত্যিক প্ৰবৰ শ্ৰীযুত  
শৰৎচন্দ্ৰ গোস্বামীদেৱে “চন্দ্ৰধৰ বৰুৱা ট্ৰাষ্ট্, ফাণ্ডবপৰা ২৫০ টকা পুৰস্কাৰ ঘোষণা কৰা বাবে



তোখেতলৈ আন্তৰিক স্বৰূপ জনাইছে। এই পুণিবন আকাশ হলে বৰ্তমান যুগৰ অসমীয়া সাহিত্যৰ এখন মূল্যবান বুৰঞ্জী গাম বুলি আশা কৰিছোঁ। শৰীত আৰু চিত্ৰবিজ্ঞান কাৰণেও এই দৰে প্ৰতিযোগিতা পুৰস্কাৰ ঘোষণা কৰা ভাল দেখেঁ। উক্ত গোস্বামীদেৱেই তেখেতৰ স্বামীয়া কলা প্ৰতিভা দেৱীৰ নামে এটি টাষ্টফাণ্ড খুলিছে। অসমীয়া মাহুৰৰ ভাষা, সাহিত্য, বুৰঞ্জী, ইতি আদি বিষয়ে যি আল বক্তৃতা দিব পাৰিব তেওঁ সেই মাত্ৰৰ পৰা ১৫০০ টকাকৈ পুৰস্কাৰ পাব। এই মহৎ দানৰ বাবেও গোস্বামীদেৱৰ শলাগ লৈছোঁ।

বৰ্তমান যুগত অসমীয়া মহিলাৰ জাগৰণ দেখি বৰ সন্তোষ পাইছোঁ। কেবা গৰাকীও মহিলাই সাহিত্য ক্ষেত্ৰত সুনাম আৰ্জিছে। সাহিত্য-সেৱকিনীৰ সংখ্যা বঢ়া দেখি আমাৰ তৰিফ উজ্জল বুলি আশা কৰিছোঁ। পূজনীয়া ৮পদ্মায়তী দেৱী ফুকননীৰ “সুদৰ্শন উপাখ্যান” আমাৰ ভাষাত প্ৰথম ছপা উপভাস। ১৮১০ শকৰ ভোগালি মাঘৰ বিহুত শ্ৰদ্ধাপদ শ্ৰীযুত চন্দ্ৰকুমাৰ আগৰৱালা ককাইদেৱে কলিকতাৰ কলেজত পঢ়া অৱস্থাতে “জোনাকী” কাকত উলিয়ায়। “জোনাকী”, ওলোৱাৰ আগেয়ে আমাৰ লেনাৰু সকলৰ বচনাত বঙলাৰ প্ৰভাৱ বৰকৈ দেখা গৈছিল। সেই সময়ৰ “কবিতামালা” “চিত্তাতৰঙ্গিনী” আদি পুথি চালে তায়াৰ অৱস্থা বুজিব পাৰিব। “জোনাকী” যুগৰ পৰা তায়াৰ সুৰ বদলি আহিল। তায়াই নিজৰ স্বাভাৱিক সাজ-পাৰ পিন্ধিবলৈ ধৰিলে। উক্ত আগৰৱালাদেৱেই ১৯১৮ চনত ডিব্ৰুগড়ৰ পৰা সাদিনীয়া বাতৰি কাকত ‘অসমীয়া’ উলিয়ায়। উক্ত কাকতৰ তিনিদিনীয়া তাঙৰণো ওলাইছে। এই ধৰণেই সৰ্বপ্ৰথম তিনিদিনীয়া অসমীয়া কাকত। এই কাকত আগলৈ দিনেকীয়া হ’ব বুলি আশা কৰিছোঁ। “জোনাকী”ৰ দিনৰ ৮লম্বোদৰ বৰা ডাঙৰীয়াই গল্প সাহিত্যত অনুপম গঢ় দিলে।

বোৰহাটৰ পৰা অসমৰ প্ৰধান ধনী চাহ ব্যৱসায়ী ৰায় বাহাদুৰ শ্ৰীযুত শিৱপ্ৰসাদ বৰুৱা ডাঙৰীয়াই প্ৰকাশ কৰা “বাতৰি” কাকতখন বন্ধুবৰ শ্ৰীযুত নীলমণি ফুকনদেৱে দক্ষতাৰ সৈতে সম্পাদন কৰাত সেই কাকতৰ প্ৰচাৰ বাঢ়িছে। “বাতৰি” সঁচাকৈয়ে পঢ়ি সন্তোষ লগা হৈছে। আমি “অসমীয়া” আৰু “বাতৰি” এই দুয়োখন কাকতৰ শ্ৰীবৃদ্ধি কামনা কৰোঁ।

আমাৰ লৰা ছোৱালী বিলাকৰ কাৰণে “পখিলা” আৰু “অকণ” নামে দুখন মনমোহা কাকত ওলাইছে। আশা কৰোঁ অসমৰ ছাত্ৰশক্তিয়ে এই দুয়োখন কাকতক দীৰ্ঘায়ু কৰি ৰাখিব।

“আৱাহনে” অসমীয়া আলোচনীৰ গোৰুৰ বঢ়াইছে। দুখৰ বিষয়, এই বছৰ এই উত্তম কাকতখন ঠিক নিয়ম মতে ওলাব পৰা নাই। “বাঁহী”ৰ সুৰ বদলিছে। “বাঁহী”ত এতিয়া শঙ্খধ্বনি শুনিবলৈ পাইছোঁ। এই ধ্বনি তৰুণ অসমৰ উপযোগী হৈছে। “পশুপালন” এখন লাগতিয়াল কাকত।

অসমীয়া মহিলাসকলৰ ওচৰলৈ, ‘ঘৰ জেউতিয়ে’ ঘৰ উৰুঙা কৰি যোৱাত, দিপ্লিপ “কুঁৱৰী” আহিব লাগিছে বুলি আগ জাননী পাই ৰং পাইছোঁ।

প্ৰতি শুক্লা তৃতীয়াত অসমৰ সাহিত্যাকাশত যেন “ন-জোন” ওলাই পোহৰ দি থাকে। প্ৰতি বঙালি বিহুত “দবদৈচিলা”ও যেন অসম-মাহুৰ ঘৰলৈ বিহু খাবলৈ আহি আমাক ৰং লগাই থাকে।



বৰ অক্ষৰ বিহীন যে কলা-কুশল মণ্ডিত-বীৰ শ্ৰীমান জ্যোতিপ্ৰসাদ আগৰৱালাই চিত্ৰবনৰ  
পৰা অনেক পৰিশ্ৰম আৰু বন-বৰত কবি সৰ্বপ্ৰথমে অসমীয়াত “জয়ন্তী কুঁৱৰী” নাটকৰ মৰ্য্যক  
চলকিত উলিয়াই অসমৰ মুখ উজ্জ্বল কৰিছে, অসমীয়াৰ গৌৰৱ বঢ়াইছে। পৰমেশ্বৰে তেওঁৰ মনো-  
বাহু পূৰ্ণ কৰি তেওঁক দীৰ্ঘজীৱী আৰু তেওঁৰ এই চিত্ৰাভিনয় সাফল্যমণ্ডিত কৰক, এই প্ৰাৰ্থনা।

নিৰ্ভাল পুৰণি অসমীয়া সুৰৰ গান গ্ৰামোফোনৰ ৰেকৰ্ডত প্ৰকাশ কৰা বাবে শ্ৰীযুত  
মিতাদেৱ মহন্তদেৱেই শলাগৰ শৰাই আগ বঢ়াইছে।

“চন্দ্রকান্ত সন্দিকৈ হল”, “নাৰায়ণী সন্দিকৈ বিচার্চ্ ইন্সটিটিউট” আৰু “চন্দ্রকান্ত অভিধান”ৰ বাবে দানশীল বায় বাহাদুৰ শ্ৰীযুত বাধাকান্ত সন্দিকৈ ডাঙৰীয়াৰ ওচৰত অসমীয়া জাতি চিৰ-কৃতজ্ঞ থাকিব। তেখেতৰ কীৰ্ত্তি যুগমীয়া হৈ ৰব।

কাইথেলী অক্ষর পুঁথি প্রকাশ করা বাবে শ্রীযুত দণ্ডিনাথ দত্তক শলাগিছোঁ।

সাহিত্যিক আৰু পুৰণি অসমীয়া পুথি-প্ৰকাশক পণ্ডিত শিৱনাথ ভট্টাচাৰ্য আৰু  
প্ৰতিভাশালী সাহিত্যিক বাৰ্গী ডেকা উকীল স্বদেশ-প্ৰেমিক লক্ষ্মীধৰ শৰ্মা, এম-এ, বি-এল  
দেৱৰ এইবছৰত অকাল মৃত্যু হোৱাত দেশৰ বহু ক্ষতি হ'ল! তেওঁলোকৰ আত্মাৰ সদাতিৰ  
অৰ্ধে ভগৱন্তৰ ওচৰত প্ৰাৰ্থনা কৰিছোঁ। আশা কৰোঁ লক্ষ্মীধৰৰ জীৱনী অলপতে ওলাব।

কলিকতা বিশ্ববিদ্যালয়ৰ এম-এ পৰীক্ষা পৰ্য্যন্ত বৰ্ত্তমান যুগত অসমীয়া ভাষাই স্থান পাইছে। উক্ত বিশ্ববিদ্যালয়ে মাতৃ-ভাষাৰ জৰিয়তে উচ্চশিক্ষা দিয়াৰ যি ব্যৱস্থা কৰিব খুজিছে সেই বিষয়ে আমাৰ সুদীৰ্ঘমুখী মনোযোগ আকৰ্ষণ কৰিব খোজে। সাহিত্য, গণিত, বিজ্ঞান আদি বিষয়ৰ উৎকৃষ্ট কিতাপ আমাৰ ভাষাত উলিয়াব পাৰিলে সেই ব্যৱস্থা মতে কাৰ্য্য কৰিবলৈ অনুৰোধ নহব।

আমার ভাষাত “অসমকোষ” নামে এখন পুথি লিখাই প্রকাশ করা উচিত। সেই পুথিৰ আগছোৱাত পুৰণি অসমৰ মানচিত্র আৰু ইতিহাস-পুৰাণ-প্ৰসিদ্ধ ঠাই অসম-কোষ বিনাকৰ চমু বিৱৰণ থাকিব লাগে; আৰু শেষছোৱাত অসমৰ ধৰ্ম্মবীৰ আৰু কৰ্ম্মবীৰ সকলৰ চমুজীৱনী থাকিব লাগে। এই কামটি কামৰূপ অনুসন্ধান সমিতিয়ে হাতত লব পাৰে।

অসম উপত্যকাত সম্প্রতি তিনটি লাগিতিয়াল অনুষ্ঠান আছে। যেনে,—

(১) কামৰূপ অনুসন্ধান সমিতি (২) অসম সাহিত্য-সভা (৩) অসম গৱৰ্ণমেন্টৰ পুৰণী আৰু প্ৰবাসস্থ বিভাগ। ঘাইকৈ অসমৰ পুৰণি তথ্য চৰ্চা কৰাই এই তিনিউটি অনুষ্ঠানৰ

लभटिडाल  
दमडाल

যে “প্ৰত্ন-তত্ত্বৰ বিচাৰ অনুসন্ধান সমিতিৰ কাম হওক; অসম সাহিত্য-

অধ্যাপক ভূঞাৰ দিভাগে বাছি লোৱা নিজ লাগতিয়াল কাম কৰি যাওক।” কামৰূপ অনুসন্ধান সমিতিৰ প্ৰযোগ্য সভাপতি বায় বাহাদুৰ শ্ৰীযুত কনকলাল বৰুৱা ডাঙৰীয়াই “Journal of the Assam Research Society” নামে তিনিমহীয়া আলোচনী সম্পাদন কৰি তাত অসমৰ অনেক পুৰণি তথ্য প্ৰকাশ কৰা বাবে তেখেতৰ শলাগ লৈছে।



গৱৰ্ণমেণ্টৰ বুৰঞ্জী আৰু পুৰাতত্ত্ব বিভাগৰ ডিৰেক্টৰ অক্সফৰ্ডস্থী কবি সাহিত্যিক অধ্যাপক জুজাৰেণেৰে গুণসন্ধানী বক্তৃতাবে সৈতে কান কবি অলপ দিনৰ ভিতৰতে কেবাখনো মূল্যবান পুৰণি বুৰঞ্জী প্ৰকাশ কৰিছে। তেওঁৰ গৰা আমি অসমীয়া জাতিৰ এখন বিস্তৃত বুৰঞ্জী পাম বুলি আশা কৰিছোঁ। আৱিষ্কৃত অসমীয়া জাতিক অতীত গোৱৰ সোঁৱৰাই দি উন্নতিৰ বাটত আগুৱাবলৈ তেনেকুৱা এখন স্থলিখিত বুৰঞ্জীয়ে নিশ্চয় উত্থান দিব। যি জাতিয়ে নিজৰ অতীত ইতিহাস আৰু সাহিত্য পঢ়ি গৰ্ব্ব অনুভৱ নকৰে, সেই জাতিয়ে নিজৰ চৰিত্ৰৰ আলমকে হেৰুৱায়।

এই প্ৰদেশৰ নিমিত্তে গুৱাহাটী নগৰত এটি মিউজিয়ম বা বাহুঘৰ স্থাপিত হোৱা নিতান্ত বাঞ্ছনীয়। অসমৰ বাহিৰে ভাৰতৰ আন সকলো প্ৰদেশত মিউজিয়ম আছে। কোনো কোনো

প্ৰদেশত একাধিক মিউজিয়ম থকাও জনা গৈছে। মিউজিয়মৰ ঘাই উদ্দেশ্য

মিউজিয়ম (১) আনন্দ, (২) লোক শিক্ষা, (৩) অনুসন্ধান আৰু (৪) আৱিষ্কাৰ। নিজৰ দেশৰ অতীত গোৱৰৰ বস্তুবিলাক দেখিলে স্বভাৱতে মনত আনন্দ লাগে। সেই বস্তুবিলাক চাই জাতিৰ উঠন-পতন বুজিব পাৰি। ভালকৈ অনুসন্ধান কৰিলে সেইবিলাকৰ পৰা অনেক পুৰণি তথ্য আৱিষ্কাৰ কৰি ইতিহাস লিখিব পাৰি।

“অসম দেশ সুখ্যাতিৰ সমাধি ক্ষেত্ৰ।” এই কথা এজন ইংৰাজ ডাঙৰ মানুহে লিখি গৈছে। খনিৰ অতল গৰ্ভত থকা হীৰাৰ দৰে, সাগৰৰ অতল তলিত থকা মুকুতাৰ দৰে, পুৰণি অসমৰ কীৰ্ত্তিমালা পাহৰণি মৈদামৰ গভীৰ তলত, সময়ৰ বালিত পোত খাই, ক্ৰমে জহি থহি যাব লাগিছে। মাজে সময়ে একোখন তামৰ ফলিয়ে, একোখন শিলালিপিয়ে, দুই চাৰিটা পুৰণি নোহৰে, দুই চাৰিখন পুৰণি পুথিয়ে আৰু অগাধ অৰণ্যৰ মাজত বা নিৰ্জ্জন পৰ্ব্বতৰ দাঁতিত শিলৰ ভগা মূৰ্ত্তি, ভগা মন্দিৰ, এৰা নগৰ আৰু গড়ৰ ভগা শিল, ভগা ইটাবোৰে হা-হুমুনিয়াহ কাঢ়ি বাটকুৱাক পুৰণি অসমৰ অতীত গোৱৰ সোঁৱৰাই দিয়ে। দাৰ্শনিক কবি ভট্টাচাৰ্য্য ডাঙৰীয়াই মনৰ বেজাৰত গাইছে :—

“সিদিনা বোমৰ ভগা শিলবিলাকে

নিজ স্বাধীনতা আনিলে মাতি

গ্ৰীচকো ইদৰে ই চিবলাকে

লগালে সিদিনা একতাত গাঁতি।

তেন্তে তুচ্ছ বুলি নেভাবোঁ ই শিল

হৃদয় মাজৰ জপ ধন।

কবিৰ এদিন অসম সন্তানে

পৰাণ প্ৰতিষ্ঠা ইয়াৰ সাধন।

\* \* \*

সিদিনা বুৰঞ্জী কবিৰ উদ্ধাৰ,

আছে লিখা এই শিলৰ তিতৰ,

চিয়াহীৰে লিখা নহয় পাতত,

বুগমীয়া ইটো লিখা শোণিতৰ।”



আজি-কালি পুথি-ভঁৰাল স্থাপনৰ নিমিত্তে প্ৰায় সকলো দেশতে এটা আন্দোলন চলিছে, যাতে পুথি-ভঁৰালৰ যোগেদি দেশত শিক্ষা বিস্তাৰ হয়, জন-সমাজত জ্ঞানৰ পোহৰ পৰে, সেই

পুথি-ভঁৰাল

আৰু

লোক-শিক্ষা

উদ্দেশ্যে নানা দেশত পুথি-ভঁৰাল সমিতি স্থাপিত হৈছে। য়ুৰোপ, আমেৰিকা

আদি দেশত এনে কোনো স্কুল, কলেজ বা বিশ্ব-বিদ্যালয় নাই, যাব লগত

একোটা লাইব্ৰেৰী নাই। সেইবিলাক দেশৰ দুখীয়া তবপৰ মানুহৰ কাৰণে

অতি কম দামত সুলভ সংস্কৰণৰ পুথি আৰু বাতৰি-কাকত প্ৰকাশ কৰা হয়।

বহুবিলাকৰ কাৰণেও সিহঁতৰ উপযোগী পুথি-ভঁৰাল কাৰখানাবিলাকত বখা হয়। সমাজৰ সকলো শ্ৰেণীৰ মানুহৰ মাজত শিক্ষা আৰু সত্যতা বিস্তাৰ কৰাই পুথি-ভঁৰালৰ ঘাই উদ্দেশ্য। আমাৰ অসমত আজিলৈকে পুথি-ভঁৰাল সমিতি স্থাপিত হোৱা নাই। গাঁৱলীয়া প্ৰাথমিক আৰু মজলীয়া স্কুলবিলাকৰ পুথি-ভঁৰাল নাই; হাইস্কুলবিলাকত যি পুথি-ভঁৰাল আছে, সি নামতেহে সাৰ। সৰ্বসাধাৰণৰ কাৰণে গাঁৱলীয়া ঠাইত পাঠাগাৰ নাই বুলিলেই হয়। আমাৰ দেশত চলন্ত পুথি-ভঁৰাল (Travelling public library) আজিলৈকে স্থাপিত হোৱা নাই। আগৰ দিনত ওজা-পালীয়ে বামাৰণ, মহাভাৰত, পুৰাণ আদি গাই শুনাইছিল। এতিয়া ওজা-পালীও নোহোৱাৰ নিচিনা হৈছে। কোনো কোনো গাঁৱত “পাঠক” উপাধিৰ মানুহ আছে, কিন্তু প্ৰকৃত পাঠক বিচাৰি পোৱা টান। আন কি আজি-কালি বিয়া বা গোপিনী সৱাহত নাম গাবলৈ ভাল নামতী পোৱা নাযায়। গাঁৱলীয়া সত্ৰ, নাম-ঘৰ, দেৱালয় আদিৰ অৱস্থা শোক-লগ। ভাওনা-সৱাহলৈ ইংৰাজী শিক্ষা পোৱা ডেকাদকলৰ শ্ৰদ্ধা কমি গৈছে। ভাওনাত ভাৱলীয়া সকলৰ নৃত্য-গীত, ভাও-ভঙ্গি আদিত যদি কিবা অৱনতি ঘটিছে, তাৰ বাবে শিক্ষিত সমাজ দায়ী নহয় নে? চাৰ্কাচৰ ক্লাউনতকৈ আমাৰ ভাওনাত কোনো কোনো বহুৱাই বেছিকৈ মানুহক ইহুৱাব পাৰিছিল। বহুৱাৰ ভিতৰতো স্বভাৱ-কবি আছিল। বঙ্গদেশত থিয়েটাৰ, চিনেমা আদি থকা স্বত্বেও যাত্ৰাভিনয়ৰ অৱনতি ঘটা নাই। সেই দেশৰ শিক্ষিত সমাজে যাত্ৰালৈ আওহেলা কৰা নাই। আনকি বঙালীয়ে তেওঁলোকৰ লুপ্তপ্ৰায় গাঁৱলীয়া নৃত্য (Folk-dance) পুনৰ চলাবলৈ আয়োজন কৰিছে; ছায়া-চিত্ৰৰ সহায়েৰে গাঁৱলীয়া মানুহক নানা সজ শিক্ষা দিয়াৰ উপায় কৰিছে; লাইব্ৰেৰী-সমিতি স্থাপন কৰি লাইব্ৰেৰী সম্বন্ধ গৱৰ্ণমেণ্টৰ দ্বাৰাই এখন আইন কৰাইছে। বঙ্গদেশত লোক শিক্ষাৰ নিমিত্তে আৰু নিবহুৱা সমস্তা সমিধানৰ নিমিত্তে নানা উপায় অৱলম্বন কৰা হৈছে। আমি আজিলৈকে “সদৌ অসম লাইব্ৰেৰী সমিতি” এখনকে স্থাপিত কৰিব পৰা নাই। অসমৰ লকেলবৰ্ড আৰু মিউনিচিপাল আইনত লাইব্ৰেৰীৰ কাৰণে দান দিবলৈ বিধান আছে। কিন্তু আমি সেই বিধানৰ সুবিধা ভোগ কৰিব পৰা নাই। তাৰ নিমিত্তে আমি দায়ী নহওঁনে? যি গাঁৱত পঢ়াশালি নাই, সেই গাঁৱৰ নামঘৰতে পঢ়াশালি পাতিব পাৰি, পুথি-ভঁৰালো স্থাপন কৰিব পাৰি। লোকশিক্ষাৰ নিমিত্তে বঙ্গদেশত সুন্দৰ সাহিত্য ৰচিত হৈছে। আমি কৰিছোঁ কি? “ডাক-ভণিতা”, “কীৰ্ত্তন” আৰু “নামঘোষা”ৰ দৰে সমূহ বাইজৰ উপযোগী কোনো অমৰ গ্ৰন্থ আমি প্ৰকাশ কৰিব পাৰিছোঁ নে? যিবা অসমীয়া বামাৰণ আৰু মহাভাৰত আছে, তাকে আমি নকৈ ছপাই উলিয়াব নোৱাৰাত আমাৰ মানুহে বঙলা বামাৰণ আৰু মহাভাৰত পঢ়িব লগাত পৰিছে;



যতালীৰ লগত কেবা হলে “আজ্ঞা” বুলি দুই চাৰি আঘাৰ আৰা-মুঠা বতলা কথা বৈ সত্যানিৰ চিনাকি দিছে। গাঁৱলীয়া কোনো ডাক-ঘৰত সোমালে কি সেৱিবলৈ পাওঁ? বতলা কিতাপ, বতলা কাকত অসমীয়াৰ নামে আহি আছে; কিন্তু অসমীয়া কাকত বা কিতাপ কদা-কিচিৎহে সেৱিবলৈ পোৱা যায়। অসমীয়া গাঁও এখনলৈ গলে ছোৱালীৰ গাত দেখিম বিদেশী গহনা, বিদেশী সাৰী; বিহা-মেখেলাৰ ব্যৱহাৰ, এৰী, মুগা, পাটৰ কাপোৰ কমি আহিছে।

“যি দেশৰ তিবোতাই একে বাতিতেই  
কঁপাহৰ স্নতা কাটি কাপোৰ বয়  
এবতীয়া কাপোৰেৰে বগুৱা সজায়,  
সি দেশত আজি তেনে বোৱা-কটা নাই;  
বিদেশী বসন পিন্ধি হইছে ধুনীয়া,  
সচাকৈয়ে আমি জানো সেই অসমীয়া!”

আগৰ চিৰা, সান্ধহ, লোহা-পিঠাওৰি, কোমল চাউল, গুড়, গাখীৰ, পিঠা-পনাৰ সলনি এতিয়াৰ গাঁৱলীয়াই চাহ-পানী, লুচি-পুৰিৰে আলহী সোধে, সকাম কৰে; অকলাৰ দৰে অহুকৰণৰ ফলত গাঁওতো অনাগতীয়া লাহ-বিলাহৰ বস্তু সোমাইছে; বিলাসিতা বাঢ়িছে। এতিয়াৰ গাঁৱলীয়াৰ অৱস্থা—

“বাহিবলৈ চোৱা যদি বৰ চুৰিয়াৰ ফেৰ,  
তিতবলৈ চোৱা যদি ঢকুৱাৰ বেৰ।”

অসমীয়া গাঁওত আগৰ দৰে নিৰ্ভাজ গাখীৰ, এঠা দৈ আজি-কালি পোৱা টান। আগৰ অসমীয়া ম'হ একোজনীৰ শিঙত চেলং কাপোৰ মেলি দিব পৰা গৈছিল; এতিয়া তেনেকুৱা অসমীয়া ম'হ ক্ৰমে লোপ পাই আহিছে; গাঁওত পকা তেল বিচাৰিলে পাবলৈ নাই; নেপালীয়ে গাখীৰ বেচে; বিদেশী তেলীয়াই তেল বেচে; বিদেশী জালোৱাই মাছৰ মহল লয়; বিদেশী কুমাৰে চকু-কলহ যোগায়; ধোবা, নাপিত, চমাৰ, কমাৰ বিদেশী। গাঁৱে গাঁৱে কেঞাৰ দোকান। প্ৰায় সকলো গাঁৱলীয়া ৰায়ত কেঞা-মহাজনৰ ধকৰা। এতিয়াৰ অসমীয়া ৰায়ত ধকৰা হৈ ওপজে, ধকৰা হৈয়ে নৰে, ধাৰৰ অন্ত নপৰে। স্বাস্থ্য-ৰক্ষা, সন্তান-পালন, প্ৰস্তুতীৰ চিকিৎসা আৰু ৰোগীৰ পৰিচৰ্যাৰ নিয়ম নজনাতে অনেক প্ৰস্তুতী আৰু শিশু সন্তানৰ অকাল মৃত্যু ঘটিছে।

এই সাহিত্য-সন্মিলনীৰ লগত ধন-বিজ্ঞানৰো এখন শাখা-সন্মিলনী পতা ভাল দেখোঁ। তাত গবৰ্ণমেণ্টৰ কৃষি, শিল্প, সমৰায়-সমিতি, স্বাস্থ্য আদি বিভাগৰ কৰ্মচাৰী সকলেও যোগ দিব পাৰে; অৰ্থ-নৈতিক সমস্যাৰ আলোচনা কৰিব পাৰে। সোণৰ অসমক দৰিদ্ৰতাই ঢাকি ধৰিছে। দিনকদিনে অসমৰ দৰিদ্ৰতা বাঢ়ি গৈছে। জীৱন-যুদ্ধত অসমীয়া পাছ পৰি গৈছে।

আমাৰ দেশৰ আৰ্থিক দুৰৱস্থা দূৰ কৰিবৰ নিমিত্তে লুপ্তপ্ৰায় কুটীৰ শিল্পবিলাক উদ্ধাৰ কৰিব লাগিব। আমি স্বদেশী হব লাগিব। যাৰ স্বদেশলৈ মৰম আছে, তেওঁ নিশ্চয় স্বদেশত উৎপন্ন বস্তু মাতৃৰ দান বুলি আগ্ৰহেৰে লব। আমাৰ সামাজিক শ্ৰদ্ধা, বিয়া, পূজা, উৎসৱ আদিৰ খৰচো কমাব লাগিব। গাঁও-সংগঠনলৈ মন দিব লাগিব।

ধন-বিজ্ঞান



বহুগবল, দেশৰ দৰিদ্ৰতা, অজ্ঞানতা জুটাবৰ প্ৰধান উপায় শিক্ষা। শাৰীৰিক, মানসিক, অধ্যাত্মিক আৰু আৰ্থিক উন্নতিৰ উপায় শিক্ষা—সাধাৰণ শিক্ষা বিস্তাৰ—জ্ঞানৰ বিস্তাৰ। জ্ঞানতকৈ পৱিত্ৰ আৰু ক্ষমতাৱন্ত বস্তু এই জগতত একো নাই।  
 সাহিত্য-সভাৰ উদ্দেশ্য শিক্ষাৰ দ্বাৰা জ্ঞান লাভ হয়। মাতৃভাষা আৰু সাহিত্যৰ উন্নতি নহলে শিক্ষাৰ উন্নতি হ'ব নোৱাৰে। আমাৰ ভাষা আৰু সাহিত্যৰ উন্নতিৰ ওপৰত আমাৰ জাতীয় উন্নতি ঘাইকৈ নিৰ্ভৰ কৰে। সাহিত্যই সমাজৰ শিক্ষক, জাতিৰ দাপোন। অসমীয়া ভাষা আৰু সাহিত্যৰ সৰ্বাঙ্গীন উন্নতি কৰাই অসম সাহিত্য সভাৰ উদ্দেশ্য। এই সভা যে আমাৰ এটি মহৎ লাগতিয়াল অনুষ্ঠান আৰু জাতীয় উন্নতিৰ প্ৰধান সহায়ক, তাক কোৱা বাহুল্য। এই সভাক সহায়তা কৰা প্ৰত্যেক অসমীয়াৰ কৰ্তব্য। অসমীয়া নাৱেই ইয়াৰ সভ্য হোৱা উচিত। এই সভাৰ লগতে আমাক এটি জাতীয় ধন-ভঁৰাল লাগে। আশা কৰোঁ আমাৰ গৱৰ্ণমেণ্ট আৰু লোকেলবৰ্ড বিলাকৰ পৰাও আগৰ দৰে এই সভাই সাহায্য পাব।

আমাৰ কৰিবলগীয়া কাম বহুত আছে; ধনৰ অভাৱত কৰিব পৰা নাই। বেনে,—পুৰণি পুথি, গীত, সাঁথৰ, পটন্তৰ, ফঁকৰা আৰু সাধুকথাবিলাক সংগ্ৰহ কৰি প্ৰকাশ কৰা; মৌলিক আৰু শিশু-পাঠ্য পুথিৰ সংখ্যা বঢ়োৱা; গল্প-সাহিত্যৰ উন্নতি কৰা; বিশ্ব-সাহিত্যত ঠাই পোৱা পৃথিবীৰ জ্ঞানীলোকসকলৰ বহুমূলীয়া পুথিবিলাক অসমীয়ালৈ ভাঙি দেশত প্ৰচাৰ কৰা; শিশুপালন, প্ৰসূতিৰ চিকিৎসা, বোগীৰ পৰিচৰ্যা, সংক্ৰামক ব্যাধি নিবাবণৰ উপায়, স্বাস্থ্য-ৰক্ষা, গোপালন, কৃষি, বাগিচা অৰু ঘৰুৱা শিল্পৰ সকলো পুথি লিখি বাইজৰ মাজত বিলোৱা; আগৰ দিনৰ ক্ৰীড়া-কৌতুক বা খেল-ধেমালিৰ বিৱৰণ লিখি প্ৰকাশ কৰা; ইত্যাদি। আখৰ-জোঁটনিৰ বেমেজালি আৰু স্কুলীয়া পাঠ্য-পুথিবোৰৰ ভুল শুধাবাবলৈ এখন সমালোচক সমিতি গঠন কৰি সেই সমিতিৰ মতামত বাতৰি-কাকতত প্ৰকাশ কৰাৰ নিহা কৰা ভাল।

“অসম সাহিত্য-সভা পত্ৰিকা”খন আকৌ প্ৰকাশ কৰা উচিত। সাহিত্য-সম্মিলন বহাৰ আগতে বা পাছতে অন্ততঃ বছৰত এবাৰকৈও এই পত্ৰিকাখন উলিয়াব পাৰিলে আমাৰ শিক্ষিত সমাজে সন্তোষ পাব।

বায় বাহাদুৰ শ্ৰীযুত শিৱপ্ৰসাদ বৰুৱা ডাঙৰীয়াই ৫০০০ টকা দান কৰি তেখেতৰ স্বৰ্গীয় পিতৃদেৱতাৰ নামে যোৰহাটৰ “বিষ্ণুৰাম হল”ত “বিষ্ণুৰাম লাইব্ৰেৰী” নামে সৰ্বসাধাৰণৰ কাৰণে এটি পুথি-ভঁৰাল খোলাত সদৌ অসমে ৰং পাইছে। তেখেতৰ এই মহৎ দানৰ বাবে আমি তেখেতলৈ গভীৰ কৃতজ্ঞতা আৰু ধন্যবাদ জনাইছোঁ। এই যিনিতে কৈ থওঁ যে তেখেতৰ বদান্যতাৰ গুণতে আমি “বাতৰি” কাকতখন পঢ়িবলৈ পাইছোঁ। আশা কৰোঁ, অসম বিশ্ববিদ্যালয় আৰু মিউজিয়মৰ কাৰণেও তেখেতে মুক্ত হস্তে দান কৰি অসমৰ গোৰু বঢ়াব আৰু তেখেতৰ কীৰ্ত্তি যুগমীয়া কৰিব।

আমাৰ দেশৰ বামুণ, গোসাঁই আৰু মহন্তৰ লৰাবিলাকৰ শিক্ষাৰ কাৰণে অসম উপত্যকাত সংস্কৃত কলেজ নাই। অপিক্ষিত বামুণ বা গোসাঁইৰ প্ৰতি শিক্ষিত সমাজৰ সন্মতা কমি গৈছে। গাঁৱলীয়া সন্ত্ৰ আৰু নামঘৰবিলাকৰ অৱস্থা ক্ৰমে শোচনীয় হৈছে। আমাৰ দেশৰ



ভাষা, কৃষ্টি আৰু হিন্দু সমাজৰ বিশিষ্টতালৈ চাই অসমীয়া হিন্দুসকলে এনেকুৱা এখন শুককুল বিদ্যালয় বিচাৰে য'ত গোমাই, মহত্বৰ লবাই সভ্যগিকান হ'বৰ উপযোগী, আৰু পুৰোহিত বামুণৰ লবাই শৌৰহিত্য কবিৰৰ উপযুক্ততা লাভ কৰিব পাৰে। সেই বিদ্যালয়ত মাতৃভাষা আৰু সংস্কৃত ছয়োকো শিকাব লাগে। তাত নাম-কীৰ্ত্তন, খোৰা, গীত, গায়ন-বায়ন, নাট-ভাওনা, ভাগৱত পাঠ, নিত্য-নৈমিত্তিক সন্ধ্যা-গায়ত্ৰী আদিৰ পৰা জ্যোতিষ, আয়ুৰ্বেদ, স্বতি, উপনিষদ, দৰ্শন আদিলৈকে শিক্ষা দিব পৰা ব্যৱস্থা থাকিব লাগে। মহাপুৰুষ শ্ৰীমন্ত শঙ্কৰদেৱৰ জন্মস্থান বৰদোৱা ধামত তেনেকুৱা এখন বিদ্যালয় স্থাপনৰ কাৰণে আমাৰ দেশৰ গোমাই-মহন্তসকলৰ ওচৰত সৰ্বিনয়ে গোহাৰি কৰিছে।।

আমাৰ দেশৰ সকলো জান-জুৰি আৰু শাখা বা উপনৈবিলাকৰ পানী ব্ৰহ্মপুত্ৰত পৰি ব্ৰহ্মপুত্ৰৰ পানীৰ লগত মিলাব দৰে আমাৰ সকলো জাত-উপজাত মিলি অসমীয়া জাতি গঠিত হৈছে। Caste বা জাততকৈ Nation বা জাতি যে বহুত ডাঙৰ এই কথা যেন আমি নাপাহৰোঁ। আমাৰ জাতৰ ক্ষুদ্ৰ ক্ষুদ্ৰ স্বার্থবিলাক জাতিৰ কল্যাণৰ কাৰণে ত্যাগ কৰিব লাগিব। “To be united is to be strong.” “সংহতিঃ কাৰ্য্য-সাধিকা”। জাত-কুল বিচাৰি কোনোৱে কোনো মানুহক ঘিণাৰ নাপায়। কোনো ব্যৱসায় হীন নহয়। আমি সকলো অসমীয়া যেন এটা পৰিয়ালৰ, এটা জাতিৰ মানুহ, এক অদ্বিতীয় পৰম পিতা পৰমেশ্বৰৰ আৰু এক অসম-মাতৃৰ সন্তান, এনে বিবেচনা কৰি, ঘৃণা, দ্বেষ, অস্পৃশ্যতা বৰ্জন কৰি, পৰস্পৰে পৰস্পৰৰ দুখত দুখী, সুখত সুখী হৈ মিলাত্ৰীতিৰে আমাৰ মাতৃভূমি আৰু মাতৃভাষাৰ সেৱাত প্ৰবৃত্ত হওঁ আহক। অসমৰ উন্নতি, অসমীয়া জাতিৰ উন্নতি আমাৰ লক্ষ্য হওক।

“দিব্য কল্পতৰু ছাঁত, শিপিনী বোৱাঁহি তাঁত,  
কুৰুক বোৱাঁহি ধান, বেপাৰী ধৰাহি ‘মান,’  
পণ্ডিত প্ৰচাৰা জ্ঞান, কবি গোৱা স্তুতি গান,  
উছাহ অগনি লই, মিলনৰ মন্ত্ৰ গাই,

মহা যজ্ঞ কৰা আয়োজন,

দিগ্বিজয়ী দেৱতা সাধন”।

বৰ্ত্তমান কালৰ সৰ্ব্বশ্ৰেষ্ঠ অসমীয়া সাহিত্যিক অসম-গৌৰৱ শ্ৰদ্ধাস্পদ শ্ৰীযুত লক্ষ্মীনাথ বেজবৰুৱা ডাঙৰীয়াই তেওঁৰ অমৃতময়ী লেখনীৰে প্ৰথম বছৰৰ “বাঁহী”ত অসমীয়া ভাষা আৰু সাহিত্যৰ বিষয়ে যি লিখিছিল তাকে মোৰ বক্তব্যৰ সামৰণি স্বৰূপে ক’ব খোজোঁ।। তেখেতে লিখিছিল :—

আপোনাসকলে সাৰোগত কৈ জানিব, অসমীয়া ভাষাৰ উন্নতি, অসমীয়া সাহিত্যৰ উন্নতি, অসমৰ উন্নতিৰ প্ৰথম টাপ। আমি একান্ত মনে পৰিশ্ৰম কৰি তাৰ উন্নতিৰ অৰ্থে লাগি পলে নিশ্চয় আমাৰ যত্নই সুফল ফলিয়াবই। বঙ্গদেশৰ মানুহৰ লেখ সৰহ, আমাৰ দেশৰ লেখ তাকৰ, সেই বাবে আমি তেওঁলোকৰে সৈতে সমানে আগ বাঢ়িব পৰা নাই, এনে বিধৰ কথা কৈ মনক প্ৰবোধ দিয়া সকলে জানিব যে সেই প্ৰবোধ মিছা, তাৰে আমাৰ গা নৰয়। লেখত তাকৰীয়া মানুহেও লেখত সৰহীয়াতকৈ ডাঙৰ আৰু সৰহ কাম কৰিছে আৰু কৰিব পাৰে।



জাপান আৰু চীন, ইংলেণ্ড আৰু আৱষ্ট্ৰেলিয়া, আমাৰ কথাৰ জলজলীয়া প্ৰমাণ। আমি মাতৃহ-মুৱা হলেই আমাৰ উন্নতিৰ প্ৰবল গতি কোনেও বোধ কৰিব নোৱাৰে। আমি হেৰুৱা মন্থনাত আকৌ লাভৰ পাবিলে আমাৰ উন্নতিৰ প্ৰচণ্ড প্ৰভাৱে আকৌ দিশ-বিদিশ তোলপাৰ লগাব। আমাৰ গাৰ গৰা মিছা ভেম গৈ তাৰ ঠাইলৈ প্ৰকৃত আত্ম-সন্মান আহিলে আমি এই দৰে বুজুৱা লাগি থাকিব নোৱাৰোঁ নিশ্চয় জানিব। এইবোৰ পাবৰ প্ৰধান উপায় জ্ঞান উপাৰ্জন, বিজ্ঞা উপাৰ্জন, আৰু মাতৃভাষাৰ উন্নতি সাধন। স্বদেশ আৰু স্বজাতিৰ উন্নতি আৰু মঙ্গল-মন্দিৰৰ সিংহ-মুৱাৰ হৈছে মাতৃভাষা। এনে মাতৃ-ভাষাৰ সেৱক হৈ প্ৰগাঢ় ভক্তিয়ে তাৰ কুশলৰ অৰ্পে নিজৰ এই নম্বৰ দেহৰ সকলো ক্ষমতা সমৰ্পণ কৰি আমি এহাশুধীয়া ভাৱে আমাৰ কৰ্তব্য কাম কৰি গলে নিশ্চয় অচিৰতে মঙ্গলৰূপী উন্নতিৰ কিৰীটিয়ে অসম আইৰ পবিত্ৰ মুখ শোভা কৰিব, অসমদেশৰ ইমূৰৰ গৰা সিমূৰলৈকে আকৌ সুখৰ সুশীতল সুমন্দ মলয়া গবন ব'ব, আকৌ শান্তিৰ সুবিমল জেউতিয়ে অসম-আকাশ গোহৰ কৰিব, আকৌ জ্ঞানৰ ওখ পতাকা অসম-আইৰ পবিত্ৰ মন্দিৰৰ চূড়াত উৰিব, আকৌ অসমৰ সম্পদৰ বাতৰি মহাবাহু ব্ৰহ্মপুত্ৰই দেশ-বিদেশত আমন্দ মনেৰে বিলাই ফুৰিব, আকৌ অসমৰ লুপ্ত পুৰণি গৌৰৱ নীলাচলৰ পবিত্ৰ শিখৰে অগ্নান বদনে পূব পশ্চিম উত্তৰ দক্ষিণত প্ৰচাৰ কৰিব, স্বৰ্গৰ গৰা দেৱাঙ্গনাসকলে অসমীয়াৰ মূৰত পাৰিজাত পুষ্প বৃষ্টি কৰিব, আৰু আমিও আমাৰ ইহজনন সফল কৰি নিজক ধন মানিমহঁক।”

বন্ধু সকল, এই বহুমূলীয়া বাণী সাৰোগত কৰি, আহক, আমি সকলোটি মিলি কাৰ্য্যক্ষেত্ৰত আগবাঢ়োঁ। অসমৰ যোৱা চেপ্ৰাচ্ বিপৰ্টিত অসমীয়া জাতিৰ ভৱিষ্যতৰ বিষয়ে মূলান চাহাবে যি লিখিছে তালৈ মন কৰক। এতিয়া আৰু হাত-সাবটি বহি থাকিবৰ সময় নাই। জোৰ পুৰি হাত পাইছেহি। প্ৰশ্ন উঠিছে, অসমীয়া জাতি তিষ্ঠিব পাৰিব নে? মই আশাৱাদী। এই পৃথিৱী যোগ্যৰ ঘৰ। যোগ্য ওপৰলৈ উঠিব, অযোগ্য তললৈ থহি পৰিব। আমি প্ৰতিযোগিতাৰ ৰাউত আগবাঢ়ি নিজৰ যোগ্যতা দেখাব পাৰিলে, সময়ৰ লগত খোজ দি চলিব পাৰিলে, “গাই গোটা পেটে ভঁৰাল” নহৈ, দেশৰ মঙ্গলক নিজৰ মঙ্গল ভাবি, জাতিৰ উন্নতিক নিজৰ উন্নতি বুলি ভাবি একাগ্ৰতাৰে সৈতে আমাৰ কৰ্তব্য কৰি যাব পাৰিলে, নিশ্চয় আমি তিষ্ঠিব পাৰিম; আমাৰ যোগ্য আসন অধিকাৰ কৰি অসমৰ লুপ্ত গৌৰৱ ঘূৰাই আনিব পাৰিম। আশা কৰোঁ, আমাৰ এই জীৱন-মৰণৰ সন্ধিস্থলত তৰুণ অসম জাগি উঠিব, আকৌ অসমৰ ইতিহাসৰ পুনৰত্ননয় হ'ব। “সাজু হ'বৰে হ'ল ডেকা লৰা, সাজু হ'বৰে হ'ল”।

আজি মই আপোনাসকলৰ ওচৰলৈ ভিক্ষাৰ জোঁলোঙা লৈ আহিছোঁ। অসম সাহিত্য-সভাৰ কাৰণে মোক ভিক্ষা লাগে। আঁচল পাতিছোঁ। ভিক্ষাং দেহি। ধন নহলে কোনো সজ কাম কৰিব নোৱাৰি। ধনৰ অভাৱত এই মহৎ জাতীয় অনুষ্ঠানটি অচল হৈ পৰিছে। যথাশক্তি ভক্তিয়ে মাতৃপূজাৰ বেদীত আজি অলপ দক্ষিণা দান কৰক। মহৎ কামৰ মূল্য কি সেই কথা বহুতো কোৱা হ'ল। দেশে বিচাৰিছে কাম, দেশক লাগে দান। দান অতি ক্ষুদ্ৰ হলেও সাদৰে গৃহীত হ'ব। দান দিয়ক। পুণ্য আৰ্জক, জাতীয় ধন-ভঁৰাল এটি বোলক। দেশৰ সেৱা কৰিম বুলি বাক্য দিয়ক। জাতীয় গৌৰৱ ৰক্ষা কৰক। দেশৰ সেৱা, বাইজৰ সেৱাই দেখবৰ সেৱা। বাইজৰ আশীৰ্বাদেই দেখবৰ আশীৰ্বাদ।



বিবালোকৰপৰা দেৱদানকলে, আমাৰ স্বৰ্গীয় পূৰ্বপুৰুষসকলে আমাক আশীৰ্বাদ  
কৰিছে,—“বীৰোজয়”। আকাশী বাদী শুনিছে,—“উত্তীৰ্ণত অশ্বত্থ শ্ৰাদ্ধাৰ্থন নিবোধত”।

এতেকে,— “উঠা অসমীয়া জোড়া চকু মেদি

এলাহ-পাতীত নেলাগে লাজ ?

কছালি চৌপনি ভাটি উঠি বহা

পেলোৱা পেলোৱা টোকোনা সাজ।

নোহোৱা নিলীৱ পাৰিবা উত্তৰ

কলামলা হৈটো চৌপনি-জাল ;

একেছিগে উঠি ভূমিত তৰি দি

প্ৰতিজ্ঞা উঠালি বাছা কঁকাল।

হাতত কোৰ লৈ প্ৰথমহে পোতা

এলাহ-শত্ৰুক গাতলৈ বোৱা ;

জয়ৰ হুঁকাৰে কঁপাই জগৎ

কিৰীট শিৰত লোৱা।

জীৱনৰ আহি ধাপি অসমীয়া

উধাৰা হুঁদুনী অসম আই ;

পূৰ্বৰ কাহিনী সোৱঁৰা মাথোন

অতৰ তোমাৰ একোৰে নাই।

উঠা অসমীয়া উঠা এই বাৰ

পিছ পৰি বলা নেলাগে লাজ ?

জীৱন্ত উছাহে একে উপাহতে

লোৱাহিহে আহি বীৰৰ সাজ।”

আই সকলোৱে কৰোঁ এই পণ,

দেশৰ কল্যাণ কৰিম সাধন ;

দেশৰ কাৰণে চকুৰে কান্দিম,

দেশৰ কাৰণে হুঁবদি নাতিম,

দেশৰ কাৰণে লেখনী লিখিম,

দেশৰ কাৰণে স্বাৰ্থ তিহাগিম,

জাতীয় প্ৰেমত সকলো মজিম,

জাতিৰ উন্নতি অৱশ্যে সাধিম ;

সাহিত্য, সঙ্গীত, জ্ঞান, বিজ্ঞানত,

কৃষি, শিল্প আৰু বেহা বেপাৰত,

জনমভূমিৰ মুখ উজলাম,

বাৰিম ধৰাত অসমীয়া নাম ;

আই অসমৰ গোঁৱৰ বচাম,

‘জয়তু অসমৰ সকলে।

আহুক, আমি সকলোৱে মিলি, কণ্ঠত কণ্ঠ মিলাই, গগন-পৱন মুম্বিত কৰি, সমস্বৰে  
এবাৰ পাওঁ,—

“জয় অসমৰ জয়,”

“জয় অসমীয়া জাতিৰ জয়”

“জয় অসমীয়া ভাষাৰ জয়”।



মধুময় বলোক বতাহ, মধুময় নদীৰ প্রবাহ,  
 মধুৰ শ্রামল বনৌবৰি, মধু হোক উষা দিনে-বাতি ।  
 মধু পৃথিবীৰ ধূলি-কণা মধু পিতৃমাতৃ গুণজন,  
 মধুময় ছালোক ভুলোক, মধুময় সকলোটি হোক ।  
 মধুময় বন বনস্পতি, মধুময় ববিৰ জেউতি  
 দিশে দিশে মধুৰ বর্ষণ, মধু হোক সকলোৰে মন ।

—ঋগ্বেদ, ১ম অষ্টক, যন্ত আখ্যা ।

ও

শান্তি:

শান্তি:

শান্তি:

ও









শ্রীযুত বহুনাথ চৌধারী



## ষোড়শ অধিবেশন

তেজপুৰ—১৯৩৬ চন এপ্ৰিল

সভাপতি—শ্ৰীযুত বঘুনাথ চৌধাৰী

“যো দেৱানাং প্ৰভৱশ্চোভৱশ্চ

বিশ্বাধিপো ৰুদ্ৰো মহৰ্ষিঃ ।

হিৰণ্যগৰ্ভং জনায়ামাস পুৰুষং

সনো বুদ্ধ্যা শুভয়াসংযুক্ত শ্বেতান্বতৰ ।”

যিজন দেৱতা সকলোৰে উৎপত্তিৰ কাৰণ, যিজনে গোটেই বিশ্বক ৰক্ষা কৰি আছে, যি জন সৃষ্টি, স্থিতি, লয়ৰ গৰাকী, যি জন সৰ্ব্বজ্ঞ, যি জন সকলো প্ৰাণীৰে জন্মদাতা, যিজনে হিৰণ্যগৰ্ভ পুৰুষকো জন্ম দিছিল, সেই পৰম পুৰুষৰ চৰণত আমাৰ সহস্ৰ প্ৰণিপাত, তেওঁ যেন আমাক শুভমতি দিয়ে ।

“মধুৱাতা ঋতায়তে মধু ক্ষৰন্তি সিদ্ধবঃ

মাধ্বীৰ্ণঃ সন্তোষধিঃ

মধুনক্ত মধুৰ্ণো মধুমৎ পাৰ্থিৱং ৰজঃ

মধুৰ্জোৰন্ত ন পিতা মধুমানো বনস্পতিঃ

মধুমানোহন্ত নঃ সূৰ্য্য মাধ্বীৰ্ণাবো ভৱন্তনঃ ।”

সত্যলোকত থকা জনৰ কাৰণে বায়ুৱে মধু বৰ্ষণ কৰক, সিদ্ধ, নদীয়েও মধু দান কৰক, ওবধিবিলাকো আনন্দদায়ক হওক, নিশা, উষা কাল আৰু পৃথিৱীৰ ওপৰত থকা নভোমণ্ডল মধুময় হওক । সকলোৰে পিতৃ স্বৰূপ আকাশমণ্ডল মধুময় হওক, বনস্পতিসকলো মধুময় হওক । জ্যোতিৰ্ময় সূৰ্য্য আৰু গাতীসকলেও আমাক আনন্দ বিতৰণ কৰক । বৰ্ত্তমান ঋতু, মধু ঋতু । জল, স্থল, ভূচৰ খেচৰ সকলো মধুময় । ভগৱন্তৰ চৰণত প্ৰাৰ্থনা আমাৰ এই বিৰাট জাতীয় বজ্জটিও মধুময় কৰি সকলোকে আনন্দ দিয়ে যেন ।

শ্ৰদ্ধেয় আদৰ্শ সমিতিৰ সভাপতি ডাঙৰীয়া, শ্ৰদ্ধেয় প্ৰতিনিধিবৰ্গ, সমজুয়া বন্ধুসকল আৰু ভদ্ৰমহিলাসকল !

মোক এই অধিবেশনৰ সভাপতিৰ আসনলৈ তোলা বাবে মই আপোনাসকলক মোৰ আন্তৰিক শলাগ জনাও । মই ধুকপকৈ জানো যে আজিৰ এই সন্মানৰ বাবে মই অকণো যোগ্য নহওঁ, বিশেষকৈ অসমীয়া জাতিৰ, তথা অসমীয়া সাহিত্যৰ এই সন্ধিক্ষণত সাহিত্য সভাৰ ৰথ পৰিচালনা শক্তি এই নিঃকিনৰ নাই । তথাপি আপোনালোকৰ চেনেহ, সনাদৰ, নেওচিবলৈও মোৰ সাধ্য নহয় বুলি হে মই মৰসাহ কৰি এই আসনলৈ আগবাঢ়িছোঁ ।



আপোনালোকৰ ওচৰত অযোগ্য হোৱাতকৈ অস্বাস্য হবলৈ মই বেছি টান পাওঁ, তত্পৰি  
 ছুঁতাপাবশতঃ এইদৰে সাহিত্য সভাৰ দাৰ্শিক অধিবেশন সম্পৰ্কে যোৱা ৪৫ মাহ কাল যি  
 অশুবিধা আসোৱাই ঘটি আছিল, তালৈ চাই, আপোনাসকলৰ শেষ মুহূৰ্ত্তৰ আশ্ৰয়ান প্ৰত্যাখ্যান  
 কৰাটোও মোৰ কৰ্ত্তব্যৰ চ্যুতি হ'ব বুলি ভয় কৰি, নিতান্ত মূৰামুৰি সময়তো আৰু মোৰ  
 অশেষ ক্ৰটি-বাটি স্বত্বেও এই গুৰুভাৱ লবলৈ আগবাঢ়িলোঁ। আপোনালোকে যে মৰম কৰি  
 অনুগতজনক এই সভা পৰিচালনাৰ ভাৱ দিছে, তাৰ বাবে মোৰ শত ক্ৰটি-বিচ্যুতি  
 আপোনালোকেই মৰিণ কৰিব।

এই সময় সমগ্ৰ পৃথিৱীৰ পক্ষে এটা সন্ধিব যুগ। সকলো জাতিয়ে আজি আত্ম-  
 প্ৰতিষ্ঠাৰ বাবে প্ৰাণপণ চেষ্টা কৰিছে, চাৰিওফালে অস্তায় অবিচাৰৰ বিকল্পে এটা বিৰাট  
 বিদ্ৰোহৰ সূচনা হ'ব ধৰিছে, প্ৰত্যেক সন্মাজে যুগব্যাপী নোহ অন্ধকাৰৰ পৰা মুক্ত হ'বলৈ  
 বিচাৰিছে; অন্ত্যৰ ঘন কুঁৱলি ফালি সত্যৰ উজ্জল বেলিৰ সোণালী কিৰণ মানৱাত্মাৰ  
 দিক্-প্ৰান্তত উৰি উঠিছে,—লগে লগে ভাষা, ৰুপ আৰু সাহিত্যৰূপৰ দ্ৰুত পৰিৱৰ্ত্তন  
 আৰম্ভ হৈছে। প্ৰত্যেক জাতিয়ে নিজ ভাষা আৰু সাহিত্যৰ নতুন গঢ় দি পৰিৱৰ্ত্তনশীল  
 বিশ্বৰ লগত সামঞ্জস্য ৰাখি নিজৰ মৌলিকত্ব প্ৰচাৰ কৰাৰ চেষ্টাত আছে। এই সময়তে অসমীয়া  
 সাহিত্যৰ পক্ষেও বহুমুখী প্ৰচেষ্টা আৰু আত্মপ্ৰতিষ্ঠাৰ দিন,—এনেক্ষণত আপোনালোকক  
 বাট দেখুৱাবলৈ মোতকৈ এজন যোগ্য লোকৰ আৱশ্যক আছিল; আৰু আমাৰ মাজত  
 অনেক তেনে যোগ্য-বিজ্ঞ থকা সত্বেও এই অভাজনক সেই গুৰুভাৱ দিয়াৰ ফল যে নৈবাশ্যজনক  
 তাক বহলাই নকলেও বুজিব পাৰিব।

বিশ্ব জগতত মানৱৰ মানৱত্ব বিকাশ পায় ক'ত? দেৱ-দানৱৰ মহন-ক্ৰিয়াত  
 ক্ষীৰোদধিৰ পৰা যি স্নাত্তাও উদ্ভৱ হৈছিল, সেই দেৱাৰাধ্য স্নাত্তাও ক'ত? বিজ্ঞান  
 সাহিত্য

হিবণ্যগৰ্ভ বিৰাট পুৰুষে বিশ্বৰূপ ধৰি প্ৰলয় পয়োধিবপৰা চাৰি হাতে  
 চাৰিটি মহাবহু তুলি জগত চিৰজ্যোতিৰ্ময় কৰি ৰাখিছে, সেই দিব্যজ্ঞান-  
 ৰূপ প্ৰতিভা শক্তি ক'ত? যি তপোবনত সৌন্দৰ্যালিপ্ত ভাৱপ্ৰবণ কৰিব স্নেহবিগলিত  
 “মা নিবাদ প্ৰতিষ্ঠাঃ স্তমগমঃ শাস্ত্ৰতীৰ্থনাঃ যৎ ক্ৰৌঞ্চ মিথুনাদেকমবধীঃ কাম নোহিতম্”  
 অনৃত নিগুন্নিনী প্ৰেম-প্ৰবাহত জগত প্লাৱিত হৈছিল, সেই অনৃতধাৰাৰ সঞ্জীবনী শক্তি  
 ক'ত? প্ৰকৃতিৰ সেই বসাত্মিক মহীৰসী শক্তিয়েই সাহিত্য। ভাৱ-ৰাজ্যৰ বিপুল সম্পদ,  
 সাহিত্য বাস্তৱ জগতৰ জীৱন্ত ছবি। মানৱ-হৃদয়ৰ এটি নৈৱৰ্গিক স্পন্দন, নিহিত শক্তিৰ উন্মেষ  
 সাংসাৰিক বাত-প্ৰতিবাতৰ ধাৰাবাহিক গতি।

সাহিত্যৰ সৃষ্টি আৰু ক্ৰমবিকাশ কেনেকৈ, কেতিয়াবপৰা উদ্ভৱ হ'ল তাক নিৰ্ণয়  
 কৰা কঠিন। বৈজ্ঞানিকসকলে অতীতৰ ওপৰত আদি মানৱৰ যুগ, পামাণ যুগবপৰা নিকপণ  
 কৰিবলৈ চেষ্টা কৰিছে, ক্ষুদ্ৰ বুদ্ধিৰে যিখিনি উপলব্ধি কৰিবলৈ সমৰ্থ হৈছোঁ, তাৰে ছ-আনাৰ  
 কবলৈ আগবাঢ়িলোঁ।

আদিম অৱস্থাৰপৰা জ্ঞান আৰু বুদ্ধি-শক্তিৰে সাহিত্যত বিকাশৰ চেষ্টা চিন্তাশীল  
 পুৰুষসকলৰ চিন্তা জগতৰ এটা অঞ্চলীয় কাৰ্য্য। হৰ্ষ-বিবাদৰ মাজেৰে স্বাভাৱিক জীৱন



পৰিষ্কাৰ কৰাৰ অদম্য প্ৰয়াস। মানুহে কল্পনা শক্তিৰ বলত কিছুমান পদ্ধতি আৰু আদৰ্শৰ সহায় লৈ নানা উপায়েৰে উদ্ধাৰণী ক্ৰিয়াৰ নিদৰ্শন ৰাখি যায়। আদিম যুগত মানৱ জাতিৰ মনোবৃত্তিবিলাক মাৰ্জিত নাছিল; সেই দেখি জীৱনৰ চিত্ৰবিলাক অস্বাভাৱিক কেতবোৰ ভূত-প্ৰেতৰ ছবি, অদ্ভুত অদ্ভুত ব্যঙ্গ ভাৱৰ প্ৰক্ৰিয়াৰে সাহিত্য সৃষ্টি কৰা হৈছিল; তাৰ পাচত কিছুমান চিন, বেথা, চিত্ৰ ভিন ভিন বস্তুৰ আকাৰ প্ৰকাৰৰ ক্ষীণ আভাস দি মনৰ ভাৱ ব্যক্ত কৰা হৈছিল। ক্ৰমে যেতিয়া মানুহৰ মনোবৃত্তি বিলাক পৰিমাৰ্জিত হবলৈ ধৰিলে, তেতিয়া ভাষা-ভাৱৰ সামঞ্জস্যৰ ক্ৰমবিকাশ হৈ সংস্কৃত সাহিত্যৰ সৃষ্টি হয়। কালক্ৰমত সাহিত্যৰ ক্ৰমোন্নতিৰ লগে লগে মূল সাহিত্যৰ কলেবৰ বাঢ়িবলৈ ধৰে। পিছত কথাসাহিত্য, কাব্য, দৰ্শন, বিজ্ঞান, গণিত, জ্যোতিৰ আদি বিষয়বিলাক শাখা সাহিত্য ৰূপে বিবিধ শ্ৰেণীত ভাগ হৈ উন্নত জগতত বিস্তৃতি লাভ কৰে।

সাহিত্যৰ তিনিটা স্তৰ। উপলব্ধি, অনুভূতি আৰু ভাৱ প্ৰকাশ। কিছুমান শব্দৰ সমষ্টিয়ে ভাষা নহয়, শব্দৰ লগত এটা সচেতন চিন্তা নিহিত থাকে। ইন্দ্ৰিয়ৰ সহায়ত উপলব্ধি কৰিব পৰা অনুভূতিবিলাকৰ শব্দময় অভিব্যক্তিয়ে ভাষা। মানুহৰ সচেতন চিন্তা-ধাৰাক ভাষাই পৰিচালিত কৰি সাহিত্য সৃষ্টি কৰে।

সাহিত্যই মানৱ-সত্যতাৰ কেন্দ্ৰ। মহামানৱতাৰ অস্তিত্বৰ হেতু, জ্ঞানৰ মাণমন্দিৰ। জীৱনৰ আশা আকাঙ্ক্ষাৰ, দুৰ্জয় বাসনা, অদম্য জ্ঞান-লিপ্সা সকলো সাহিত্যতহে বিকাশ হয়। ই প্ৰকৃতিৰ অপূৰ্ণ দান।

সাহিত্যৰ প্ৰাণ স্বৰূপ ঘাই উপাদান ৰস আৰু ৰূপ। ৰসসিক্ত কল্পনা শক্তিয়ে অনুভূতিৰ সহায়ত সুন্দৰৰ সাধনা কৰে,—সৃষ্টি কৰে। প্ৰকৃত ৰস কামনাহীন। যি ভাৱ বা কল্পনাই চিন্তিত চাক্ষুণ্য ঘটায়, সেই ভাৱ বা কল্পনাৰ লগত ৰসৰ কোনো সম্বন্ধ নাই। অহেতুৰী প্ৰেমৰ সাধনাই চিৰসুন্দৰৰ ধ্যানমুগ্ধি! সাধকে দেৱবাস্তিত অৰূপ ৰূপৰ স্বৰূপ ধ্যানত ধ্যানমগ্ন হৈ সাহিত্য সৃজন কৰে। ৰসাপ্লুত সাধকে দৃশ্যমান বস্তুৰ মাজত প্ৰকৃতিৰ সুধমা দেখিবলৈ গায়, অন্তৰত ভাৱ-ভাবনাৰ সামঞ্জস্য লক্ষ্য কৰে আৰু সেই সেই দিব্যদৰ্শনৰ ৰূপ প্ৰকাশ কৰে। অৰূপ ৰূপৰ সূচায় তহু দিয়ে,—ভাষাৰ সাহায্যত। মকৰাই যেনেকৈ জাল ৰয়,—মুখৰ লালটি দি, তেনেকৈ কৃষ্টিৰ পূজাৰীসকলে ৰসপ্ৰধান কল্পনা-শক্তিৰ বলত, সহজ ভঙ্গীত, বাক্যৰ সহযোগত সুচাক কলা প্ৰতিভাৰ প্ৰাণ প্ৰতিষ্ঠা কৰে।

মানৱ-মনৰ অসীম প্ৰেম-তৃষ্ণা, কোটি কোটি অসহায় জড় প্ৰকৃতি নৰনাৰীৰ মৌন বেদনা, সমাজ, ধৰ্ম আৰু ৰাষ্ট্ৰ, অধীনতাৰ নাগপাশৰপৰা মুক্তি, এই বিলাক ডাঙৰ ডাঙৰ সমস্যাৰ সমাধানেই কথাসাহিত্য সৃষ্টিৰ মৌলিক উপাদান। কল্পনা, সত্য অনুভূতি আৰু সহজ অন্তৰ্ভূষ্টি থাকিলে প্ৰকৃত সাহিত্য সৃষ্টি হয়। ব্যৰ্থ প্ৰেমৰ কাহিনী বিয়োগান্ত সাহিত্য নহয়। পৰিপূৰ্ণ সংঘৰ্ষ আৰু গাভীৰ্য্যৰ ভিতৰেদি হৈ দুখৰ অভিব্যক্তি, বিয়োগৰ আত্ম-প্ৰকাশ। ব্যৰ্থ যত কৰুণ আৰু গভীৰ কলা প্ৰতিভাৰ সৌন্দৰ্য্য,—সেই বিনিতে। বাখাৰ পূজাই সেইবিনিতে সাৰ্থকতা লাভ কৰে।



নবনাৰীৰ প্ৰেম আৰু প্ৰীতিপ্ৰদ আৰু সুখদায়ক, কিন্তু সি ক্ষণভঙ্গুৰ। ই দৈহিক ইন্দ্ৰিয়ৰ বুদ্ধিমা মাথোন। স্বপ্ন যদিবাৰ বাগীত আত্ম-বিস্মৃতি ঘটি চিন্তিত বিক্ষোভ আৰু আত্ম-বিস্ফোৰ জাগে। অসংযত চিন্তিত সেই আত্মঘাতী বিৰোধ মূৰ্ত্ত হৈ উঠে। সন্দেহৰ তীব্ৰ জ্বালাত আৰু দ্বেষৰ বিষত হৃদয় তিল তিল কৰি ভষ্ম কৰি পেলায়। তেতিয়া সাহিত্যৰ অধিষ্ঠাত্রী বাণী অতীন্দ্ৰিয় জগতৰ বাহিৰত বাস কৰে।

কিছুমান সত্য অসত্যৰ ঘটনাৰ বিবৰণ কাব্যৰ ছন্দত, কথাৰ মালাৰে গাঁথিলে সাহিত্য সৃষ্টি নহয়; য'ত অন্তৰৰ দৈন্ত, ভাৱৰ অসংযম, সাহিত্য সেই কল্পলোকৰ পৰা চিৰকাললৈ নিৰ্ৰাসিত।

দৈনন্দিন জীৱনৰ পাৰিপাৰ্শ্বিক ঘটনাৰ আলম লৈ সাহিত্য ৰচিত নহয়। যি মানৱ জীৱনৰ বিচিত্ৰ সুখ-দুখৰ ইতিহাস, মানৱ-চৰিত্ৰৰ বিচিত্ৰ অভিব্যক্তি, মানুহৰ মৰ্ম-বাণী, সমাজৰ সকলো সমস্যা ফুটাই তুলিবলৈ চেষ্টা কৰে সেয়ে বাস্তৱ সাহিত্য,—সেয়ে বিশ্ব-সাহিত্য। সমাজ আৰু ব্যক্তিৰ ওপৰত আচৰিত ভাৱে প্ৰভাৱ বিস্তাৰ কৰে সাহিত্যই। গণ-মানৱক নিয়ন্ত্ৰিত কৰে সাহিত্যই। গণ-সাহিত্য তেতিয়া সৃষ্টি হয়—যেতিয়া মানুহে মানুহক চিনি পায়, মানুহে মানুহৰ মৰম বুজিব পাৰে, ইজনৰ মৰ্মবেদনাত সিজনৰ নিভৃত তন্ত্ৰীত ব্যথাৰ বান্ধাৰ উঠিব; কোটি কোটি নব-নাৰীৰ প্ৰাণক উদ্ভব কৰি তুলিব পাৰে। আবহমান কাল ভুগি থকা নিপীড়িত, লাঞ্ছিত, পদ-দলিত গণ-মানৱৰ ত্যাগ জীৱনত আশাৰ অভয়-বাণী সাহিত্যত বৈ বৈ প্ৰতিধ্বনিত হব—গুনিবলৈ পাম যদিবা কোটি-কৰ্ণৰ আৰ্জনাৰ তিতবেদি নবনাৰায়ণৰ আগমণী সঙ্গীত; তেতিয়াহে বাস্তৱ সাহিত্যৰ সাৰ্থকতা।

কবি, দাৰ্শনিক, ঔপন্যাসিক আৰু বৈজ্ঞানিক সাহিত্য-সেৱকসকলে বিশ্ব ভূৱনৰ বহুস্ত কুহেলিকা ভেদ কৰি অন্তৰ্নিগূঢ় সত্য বস্তুখিনি প্ৰকাশ কৰে।

সঙ্গীত, সাহিত্য, ভাস্কৰ্য্য, স্থাপত্য আদি স্নকুমাৰ কাকৰ্য্যৰ দ্বাৰা কোন জাতি কিমান উন্নত, তাৰ বিচাৰ হয়,—বিশ্ব-সভাত। জাতীয় জীৱনত এইবিলাক চাক শিল্পৰ অভিব্যক্তি বা বিকাশত যেতিয়া প্ৰবল বাধা জন্মিব তেতিয়া বুজিব লাগিব, জাতিৰ জীৱনৰ কোনোবা এটা অংশত সংক্ৰামক ব্যাধিয়ে স্পৰ্শ কৰিছে। জাতীয় জীৱনত প্ৰগাঢ় অনুভূতিৰ আশ্ৰয় লৈ জাতীয় সাহিত্য, সঙ্গীত আৰু শিল্প কলাৰ বিকাশ হয়। জাতীয় জীৱনৰ বসধাৰাৰ গাত বন্ধ হলেই জাতিক ধ্বংসৰ ফাললৈ টানি নিয়ে।

যি সুগভীৰ অন্তৰ্দৃষ্টিৰ প্ৰভাৱত বিশ্ব-সাহিত্য গঢ়ি উঠিছে, বাণীমন্দিৰৰ উচ্চ সিংহাসন জ্বলকি আছে, তেনে সাহিত্য আমাৰ দেশত কেইখন? আজি মই মোৰ ঘৰত বৰ মানুহ বোলাই শিৰোমণি ভূঞা হব পাৰোঁ, কিন্তু বিশ্ব-সভাত আমাৰ ঠাই ক'ত?

সাহিত্যৰ সৌন্দৰ্য্যই কবিতা, কল্পনাৰ স্বাভাৱিকতাই কবিতা; জীৱন প্ৰবাহত অসংযতভাৱে উঠা তাব-তবঙ্গৰ ককণ উজ্জ্বলসেই কবিতা। মানুহে যেতিয়া গভীৰ নিৰাশাত ডুব গৈ সংসাৰৰ অসাবতা অনুভৱ কৰে, মৰ্মভেদী বেদনাৰ ককণ স্তবত

কবিতা  
মানুহৰ হৃদয় উদ্বেলিত হয়, হৃজয় আকাজক্ষাৰ প্ৰবল ধুমুহাত মানুহে যেতিয়া জীৱনৰ প্ৰান্ত হেঁচায়; আশা নৰীচিকাত পৰি বাসনাৰ তীব্ৰ পিয়াহত কৰ্ণাগত হৈ প্ৰাণে



যেতিয়া মাধৱনাৰ শীতল ছায়া চিহ্নানন্দৰূপ 'ওৱেচিছ' বিচাৰিবলৈ প্ৰবাস পায় ; তেতিয়াহে ভাৱ-ৰাজ্যত কবিতাৰ সৃষ্টি হয়। অন্তৰৰ এই ছায়াদিনী শক্তিয়েই কবিতা।

সংযত অৱস্থাৰ মাজেদি কবিসকলৰ ভাবৰ স্ফুৰণ হয়। পৰিদৃশ্যমান জগতত সচমাচৰ খটি থকা ইন্দ্ৰিয়গ্ৰাহ বিনয়বিলাকৰ অমূল্যলন কৰি লোৱা ভাবৰ সমষ্টিৰ পৰিকল্পনাই কাব্য। প্ৰাণৰ উদ্ভাস আকুলতা সংযত ভাবে বাধি নিৰ্মল প্ৰেমৰ উপাসনা কৰা সকলেই মহাকবি। প্ৰকৃতিৰ লীলানাদুৰ্ঘা আৰু কমনীয়তা নৌকৰ্ঘ্য-পিপাসু কবিসকলৰ উপভোগৰ সামগ্ৰী। দিবিলাকে আকুল আবেগপূৰ্ণ বিবহ নিদাৰৰ শেহত শব্দতৰ নিৰ্মল জোনালী নিশাত শেৱালিৰ মধুৰ হাঁহি দেখি ভূপ্তি পায় ; নিৰ্ভৰ হেমন্তৰ অন্তত বসন্তৰ বিশ্ববিমোহন ৰূপত অপাৰ আনন্দ উপভোগ কৰে। কবিয়েই প্ৰকৃতি বাণীৰ প্ৰিয় পুত্ৰ। কবিয়েই প্ৰকৃতিৰ প্ৰধান দেৱক। কবিয়েই কাব্য-মন্দিৰৰ নীৰৱ পূজাৰী—জ্ঞান-মাৰ্গৰ সাধক।

ককণ কোমল অন্তৰৰ ভাল পোৱাই অনুভূতিৰ কাৰণ। জগতক ভাল পাই তেঁৱেই,— যিজনে কল্পনা শক্তিৰ প্ৰভাৱত সৃষ্টিৰ প্ৰেৰণা পায়, আনৰ অন্তৰৰ মৌন ব্যথাই হৃদয় উদ্বেলিত কৰে। তেতিয়া তেওঁ বাহিৰৰ প্ৰকৃতিক ভালপোৱাৰ ভিতৰেদি অনুভূতিৰ ৰঙেৰে বোলাই নতুন ৰূপ দিয়ে ; আনৰ দুখ-বেদনা গভীৰ ভাবে উপলব্ধি কৰি স্পষ্ট চৈতন্য জগাই তোলে আৰু গভীৰ বেদনাৰ অনুভূতিখিনি জগতক বিলাই দি আত্মপ্ৰসাদ লাভ কৰে ; তেঁৱেই বিশ্ব-ভোলা মহাকবি, তেঁৱেই অতিমানৱ। শ্ৰীকৃষ্ণ, বীণু, মহম্মদ, বুদ্ধ, গান্ধী প্ৰভৃতি যুগপ্ৰৱৰ্ত্তক মহামানৱসকল।

প্ৰেম শাস্ত্ৰত, সত্য আৰু সনাতন বস্তু। এই প্ৰেমকে কেন্দ্ৰ কৰি জগতৰ মহাকাব্য-বিলাক ৰূপ আৰু ৰসত ৰচিত হৈছে। অবৈধ প্ৰেম-কাহিনী, কাহিনী হ'ব পাৰে, কাব্য নহয়, পুতিগন্ধময় নৰকৰ চিত্ৰ। মহাকাব্যৰ ৰসত দেহাতীত, জীৱনাতিত সকলো মোহ, সকলো অণুচি আৰু সকলো পাপৰপৰা মুক্ত উৰ্দ্ধলোকত এখন ধুনীয়া কল্পলোক সৃষ্টি হয়। বাঁত উদ্ভাস লালসা, কামনাৰ লেলিহান বহ্নিশিখাই স্পৰ্শ কৰিব নোৱাৰে,—সেয়ে প্ৰকৃত কাব্য। বিয়ে জগতৰ বাহিৰৰ নজনাক জানিবলৈ প্ৰাণৰ হেঁপাহ, সাধনাৰ নিৰ্দেশ দিয়ে, সেয়ে কাব্যৰ চৰম আৰু পৰম অভিব্যক্তি। কাব্য ব্যক্তিগত জীৱনৰ অতিজ্ঞতাৰ ৰূপময় চিত্ৰ।

কাব্যৰ অঙ্গ ঘাইকৈ দুটা—সঙ্গম আৰু বিবহ। কবিয়ে সঙ্গম আৰু বিবহৰ তুলনাত বিবহকে শ্ৰেষ্ঠ আসন দিছে। প্ৰিয়তম জনৰ বিবহত পৰম বেদনাৰ দাবানলত দগ্ধ হৈ অশ্রু

সম্বৰণ কৰিবলৈ কৰা ব্যৰ্থ প্ৰয়াস। প্ৰাণৰ ঐকান্তিক আৰাধনাই বিবহ ;  
কাব্যৰ ৰূপ সঙ্গম জীৱনৰ অপূৰ্ণতাই বিবহ ; দুৰ্লভ প্ৰেমৰ সাধনাই বিবহ। বিবহ দুৰ্লভ বস্তু

দেখিয়েই শ্ৰেষ্ঠ। 'বৰমিহ বিবহো ন সঙ্গমস্তৃষ্ণাঃ'। উত্তৰৰ মূলত পবিত্ৰ প্ৰেম। অমৰ কবিয়ে অমৰ লেখনীত দৃশ্য আৰু শব্দৰ সঙ্গম আৰু বিবহৰ চিত্ৰ অঙ্কন কৰি থৈ গৈছে। সেই চিত্ৰত সঙ্গমতকৈ বিবহৰ শ্ৰেষ্ঠতাই প্ৰতিপন্ন হয়। হিমালয়ৰ ওচৰৰ ৰূপ আশ্ৰমত থকা ৰুনি-ৰুনি শকুন্তলা যেতিয়া মালিনী তীৰৰ শিলাখণ্ডত বহি থাকোঁতেই দৃশ্যৰ লগত সঙ্গম হৈছিল, তেতিয়া তৃষাতুৰ দৃশ্যতই শকুন্তলাক প্ৰাণৰ আকাজক্ষা জনাইছিল,—



‘অপবিত্রত কোমলত্ব ভাবৎ কুহুমত্ব নবত্ব ঘটনদেন অধবত্ব নিপাশতা যদা তে যদয়  
অনবি। গৃহতে বনোহত্ব’ সেই সময়ত উভয়ৰ গাফকা বিবাহ দাম্পত্য জীৱনৰ সন্মোহণ।  
ভাব শাহত দুৰ্ভাসাৰ শাশত স্বতিভৰে দুখতই শকুন্তলাক নিষ্ঠুৰকণে প্ৰত্যাখ্যান কৰে। অবিজ্ঞান  
লাভ কৰাৰ পাছত লক্ষ্মীতিয়ে দুখতৰ ভীৰু বিবাহ বেদনা জগাই দিয়ে,—

‘স্বপ্ন হু মায়া হু মতিভ্রমো হু  
ক্লিষ্টং হু ভাবৎ ফলমেব পুণ্যম্।  
অসদ্বিবৃষ্টে তদতীতমেতে  
মনোবথানামতট প্ৰণাতাঃ।’

ইপিনে, হেমকুট গিৰিৰ ওচৰত মাৰীচ ঋষিৰ পুণ্যাশ্রমত থকা বিবহিণী শকুন্তলাৰ কি  
অৱস্থা! দুখতই কৈছে,—

‘বসনে পৰিধূসবে বসানঃ নিয়ম ক্ষামমুখী ধৃতৈক বেণী  
অতি নিৰকণশ্চ শুদ্ধশীলা নম দীৰ্ঘং বিবহত্ৰতং বিভক্তি ॥’

এয়ে প্ৰকৃত বিবহ। যি আশ্রমত বিবহিণী শকুন্তলা বৃহৎ শূন্ততাৰ মাজত নিজক  
নিয়ম-সংযতভাৱে ৰাখি, অপৰিমেষ দুখ বেদনা বুকুত ৰাখি লৈ জীৱন খাপন কৰিছিল, সেয়ে  
প্ৰকৃত প্ৰেম-বিবহ।

বিবহীয়ে প্ৰাণত যি বিজ্ঞতা অনুভৱ কৰে, সেই কাতৰোক্তিৰ বৰ্ণনাই কাব্যৰ  
সফলতা। এই বিবহ-সঙ্গম আধ্যাত্মিক ভাৱে চালে দেখিবলৈ পাওঁ, যেতিয়া ভক্তই ভগৱানক  
প্ৰেমানন্দ বুলি ভাবি পৰম আনন্দ উপভোগ কৰে, অধ্যাত্ম-জগতৰ বহুস্তথিনি স্বৰ্গীয় সঙ্গীতৰ  
মূৰ্ছনাত ফুটাই তোলে, সেই আনন্দ মননাতীত, অবিদ্যৰ আৰু অবৰ্ণনীয়।

মেঘদূত এখনি বিবহ গীতিকা, নিবিড় প্ৰেমৰ জীৱন্ত ছবি। দগিতাক পাবলৈ কৰা  
কাতৰোক্তি। বিশ্ব-মানৱৰ অন্তৰত যি শাস্তৰ বিবহ বেণু নিতৌ ৰাজি আছে, আবেগৰ  
সাহিত্যৰ ৰূপ বিবহ। ভীৰুতা আৰু প্ৰাণৰ ব্যাকুলতাই গোটেই বিশ্ব-ব্ৰহ্মাণ্ড আলোড়িত কৰি  
তুলিছে, তাৰেই অহুকুল ভাবোদ্দীপক বুলি মেঘদূত কাব্য ইমান ভাল  
লাগে নে? কৰ নোৱাৰোঁ, কিয় ভাল লাগে; কিয় এনে মন্থস্পৰ্শী। ইয়াৰ শব্দ-বাক্যৰ,  
উপমা, অনুপ্ৰাস, মন্দাক্ৰান্তা ছন্দৰ হিল্লোলত, সাৱলীল গতিত প্ৰাণত এটা বিশ্বজনীন ভাৱৰ  
উন্মাদনা জগাই দিয়ে। ইয়াত ৰহিঃ-প্ৰকৃতিৰ বিচিত্ৰ ৰূপ-সম্ভাৱ নাই।

নাজানো কোন কাহানি উজ্জয়িনী নগৰৰ ৰেৱা নদীৰ পাৰত সৰু জুপুৰি ঘৰ এটিৰ  
চোতালত ৰহি অনুভৱ পুত্ৰ বিবহী কৰিয়ে মেঘাচ্ছন্ন আকাশলৈ চাই “কশ্চিৎ কান্তা বিবহ শুকণা”  
বুলি মন্দাক্ৰান্তা ছন্দত অমৰ গীতি-কাব্য লেখিছিল। কল্পনাৰ কল্পলোক সৃষ্টি কৰি মেঘদূতৰ  
নিচিনা অল্পপম ৰস-সাহিত্য সৃষ্টি কৰিছিল। এই বিবহ মিথুন ৰাগৰ বিবহ মিলন নহয়,  
সাময়িক উত্তেজনাত ওপজা ভাবোদ্ভাস নহয়, সুখ দুখৰ তড়িত খেলা নহয়। এই বিবহ  
বিৰাট বিপুল, বিবহী যক্ষৰ অকৃত্ৰিম অন্তৰ-বেদনাৰ নিগূঢ় অভিব্যক্তি। বৰ্ষাকালত সজল জলদ  
বাণিৰ শুণ বৰ্ণনা অনবদ্য সুৰত গীতা কবিত্ব সম্ভাৱেই মানুহৰ ভাষাত ফুটি ওলোৱা বিৰাট



প্ৰশস্তি। ভাৱনৰ প্ৰেমনয় চৈতন্ত স্বৰূপ জড়বস্তু মেঘক দৰ্শী কৰি লৈ অপকণ সৌন্দৰ্য্যৰ কল্পলোকত থকা, চিৰপ্ৰিয় চিৰশুন্দৰৰ লগত কবিৰ আনন্দ মিলনৰ ধ্যান বৰ্ণনা, এয়ে শাস্ত্ৰত আত্মাৰ বদৰ অতিশাৰ। এনে দিবহৰ অৱদান নাই, ই অনন্তৰ মাছেদি ভূমাৰ চৰণত কৰা আত্ম-নিবেদন।

মেঘদূত দুটা সৰ্গত ভাগ হৈছে,—পূৰ্বমেঘ আৰু উত্তৰ মেঘ। পূৰ্বমেঘৰ বৰ্ণনাত কবিৰ প্ৰধান বিশেষত্ব আৰু অদ্বীত কৃতিত্ব এই, এটা জড় বস্তুক কমনীয় কল্পনাৰ সম্পদ আৰু অনুপম বৰ্ণনাৰ গুণত সচেতন কৰি তুলিছে। প্ৰত্যাহত ফুলি উঠা কুটজ কুশুম্বৰ অৰ্ঘ্য বচনা কৰি যুদ্ধ অন্তৰৰ ককণ কাতৰতাৰ মিনতিৰে এইদৰে আবেদন জনাইছে,—

প্ৰত্যাহত নভসি দয়িতা জীৱিতালক্ষণাধী  
জীমুতেন স্বকুশলময়ীং হাবয়িষ্যন্ প্ৰবৃতিম্।  
স সত্যগ্ৰেঃ কুটজ কুশুম্বৈঃ কল্পিতাৰ্ঘ্য তস্মৈ  
প্ৰীতঃ প্ৰীতি প্ৰমুখ বচনঃ স্বাগত ব্যাজহাৰ ॥ ৪

উত্তৰ মেঘৰ অলকাপূৰীৰ বৰ্ণনাও অতি মনোৰম। অপূৰ্ণ বস সৃষ্টি আৰু অভিনয় সৌন্দৰ্য্য সম্ভাৰেৰে ভৰপূৰ,—

হস্তে লীলা কমলানলকে বাল কুন্দাহুবিদ্ধং  
নীতা লোহপ্ৰসৱ বজসা পাণ্ডুতা মাননে শ্ৰীঃ।  
চূড়াপাশে নৱ কুৰবকং চাক কৰ্ণে শিৰীষঃ  
সীমন্তেৰ ত্বহুপগমজং যত্র নীপ বধুনাম্ ॥ ২

অন্তৰঙ্গ সাহিত্যৰ বদধাৰাৰ গতি সাবলীল আৰু স্বচ্ছন্দ। মনৰ কল্প দুৱাৰ আঙুলিৰ গৰ্কেততে আপুনি মুকলি হয়। প্ৰকৃত কাব্যই অপকণ অঙ্গ-সৌষ্টব্য আৰু আভিজাত্য নিবিচাৰে, বিচাৰে অনাড়ম্বৰ প্ৰকাশভঙ্গী আৰু প্ৰাণসম্পদৰ প্ৰচুৰতা।

কাব্য মাহুহৰ নাটকীয় জীৱনৰ পৰম বস্তু। কাব্যই মানৱৰ সম্পূৰ্ণ বিকাশ আৰু ব্যক্তিৰ অখণ্ড চৈতন্তৰ সৌম্য মূৰ্ত্তি।

আজিকালি বাস্তৱতাৰ নামত কিছুমান বীভৎস আৰু নিৰ্মজ্জ সাহিত্য সৃষ্টি হবৰ উপক্ৰম হৈছে; ইয়াৰ প্ৰতিকাৰৰ উপায় কি, আমাৰ ভৱিষ্যৎ সাহিত্য পন্থাৰ নিৰ্দ্ধাৰণ কি? তাৰে অলপ আলোচনা কৰি চোৱা যাওক—

মাহুহৰ অন্তৰৰ বিতৃতি বিনিৱেই মানৱ-সৌন্দৰ্য্য, প্ৰাণৰ পৰশ। যেন ৰজনীগন্ধা ফুলৰ প্ৰীতিমণ্ডিত পৰিমলবিনি। কিন্তু বৰ্ত্তমান কথা-সাহিত্য আৰু কবিতাৰ মূলত এটা অতি গুল, হীন, অশুচি আৰু কুকচিপূৰ্ণ কল্পনাবিলাস সৃষ্টি হব ধৰিছে। বায়স্কোপৰ চলচ্চিত্ৰৰ নিচিনা এটা অনিশ্চিত লালসাৰ বা-মাৰলিত ঘূৰি ফুৰিব লাগিছে। মাহুহে প্ৰকৃতিৰ নিৰ্দেশ মানি চলিব লাগে গঁচা, নাৰীৰ অঙ্গ-সৌষ্টব্যৰ কৃত্ৰিম সৌন্দৰ্য্য উপভোগ কৰিব লাগে লঁচা; কিন্তু ইয়াৰ শেষ কত? কোনোবাই কব পাৰে নে? দৈহিক সম্ভোগৰ ক্ষুধা আৰু চিত্ত-বিনোদক অশ্লীল চিত্ৰৰ বৰ্ণনাই সাহিত্য সৃষ্টি নহয়,—সি সাহিত্যৰ আবৰ্জনা মাথোন; তাৰপৰা



বিষাক্ত বাণী উঠি যতেন্তে মনক সংকামিত কৰি তোলে। সংশোধন-বাসনাপূৰ্ণ পক্ষিৰ জীৱন মোহৰ আৱৰ্ত্তত পৰি আপোন বৈশিষ্ট্য হেৰুৱায় আৰু ভৱিষ্যৎ জীৱন ব্যৰ্থ কৰি তোলে। বিশ্ব মানৱৰ আত্মিক যোগসূত্ৰ ছিপি পেলায়। এনে সাহিত্য আৱিৰ্জনাৰ ওপৰত গভীৰ কাঠফুলা। এনে সাহিত্যই গণ-মানৱক নিয়ন্ত্ৰিত কৰিব নোৱাৰে। সংসাৰৰ দাত প্ৰতিদাত্ৰৰ সমজ্ঞা পূৰণৰ উপকৰণেই সাহিত্য। এটা সম্বিলিত শক্তিৰ পূৰ্ণতা দিব লাগিলে সাহিত্যৰ সৃষ্টিয়েহে মূলীভূত কাৰণ। জাতিৰ সুখ-দুখ, আশা-আকাঙ্ক্ষা সহজ সাহিত্যৰ ভিতৰেদি পৰিস্ফুট হয়। প্ৰচাৰমূলক সাহিত্য ৰচনা কৰি জনসাধাৰণৰ মাজত বিলাই দি জাতিক নিয়ন্ত্ৰিত কৰি তোলা হয়।

অতীতৰ কুসংস্কাৰ, অন্ধ অনুৰক্তি আৰু দাসত্বই জাতিৰ অধঃপতনৰ মূল কাৰণ। বিশেষকৈ গণ-মানৱৰ অন্ন সমস্যাৰ সমাধান, নিৰক্ষৰতা দূৰ কৰিবলৈ কৰা প্ৰচেষ্টা—এই বোৰেই জাতীয় সাহিত্যৰ ধাৰা। মানুহে মানুহৰ ওপৰত কৰা অনাচাৰ, অত্যাচাৰ, জন্মগত অধিকাৰৰ দাবী, ৰাষ্ট্ৰীয় প্ৰভুত্ববাদ, ধৰ্মৰ নামত সাম্প্ৰদায়িক বিদ্বেষবহিৰ পৰা জাতিৰ মুক্তি, অস্পৃশ্যতা পাপৰ পৰা জাতিক উদ্ধাৰ কৰিবলৈ সাম্যবাদ প্ৰচাৰ কৰা আৰু আত্ম-মৰ্য্যাদা আদি জগাই তোলাই জাতীয় সাহিত্যৰ সাৰ্থকতা। শিক্ষা, সমাজ আৰু ধৰ্ম সংস্কাৰৰ নতুন পন্থা উদ্ভাৱন কৰি জাতিক আত্ম-প্ৰতিষ্ঠিত কৰিবলৈ প্ৰাণস্পৰ্শী সাহিত্য ৰচনা কৰিব লাগিব। জনসাধাৰণৰ অন্তৰ স্পৰ্শ কৰিব পৰা সাহিত্যই প্ৰকৃত সাহিত্য।

বিভিন্ন দেশৰ চিন্তাশীল মনীষী সকলে মানুহৰ চিৰন্তন সমস্যা বিলাকৰ সমাধান সাহিত্যৰ উদ্দেশ্য কৰিবলৈ উপায় উদ্ভাৱন, আৰু তাৰে সমালোচনা কৰি সত্য বস্তুটিক আৰু আদৰ্শ উপলব্ধি কৰিবলৈ তেওঁলোকৰ যি প্ৰয়াস, সি দুৰ্জয় সাধনা,—দুৰ্জয় হিমালয় লঙ্ঘনৰ বিৰাট অভিযান।

আজি জগতৰ ভিন ভিন জাতিয়ে ভাৱৰ আদান-প্ৰদানৰ সহায়েৰে পৰস্পৰৰ লগত অঙ্গাঙ্গীভাৱে মিলি এটা বিৰাট দেহৰ সৃষ্টি কৰিবলৈ পৰিকল্পনা হব লাগিছে, এই আন্তৰ্জাতিক মিলনৰ প্ৰচেষ্টা, মানৱ জাতিৰ ইতিহাসত এটা নতুন অধ্যায়ৰ সূচনা।

আজি ভাৰতে নৱজাগৰণৰ প্ৰেৰণা পাইছে মহামনীষী, অতিমানৱ গান্ধীৰ কঠোৰ সাধনাৰ বলত। সেয়েহে জাতীয় আন্দোলনৰ সৃষ্টি। ভাৰতে যদিও স্বৰাজ লাভ কৰিব পৰা নাই, কিন্তু ভাৰতৰ মৰ্য্যাদা ভালেখিনি বঢ়াই তুলিছে যে তাত কোনো সন্দেহ নাই। প্ৰত্যেক ভাৰতবাসীয়ে আত্ম-প্ৰতিষ্ঠাৰ বলত দেখুৱাব লাগিব,—সত্যতা, হুঁচুৰি আদি আপোন বৈশিষ্ট্য।

বৰ্ত্তমান যুগ আত্মপ্ৰতিষ্ঠাৰ যুগ। আজি নব্যভাৰতে, প্ৰাচীন ভাৰতৰ নিচিনাকৈ জগতক উপেক্ষা কৰি বৈৰাগ্যব্ৰতত ব্ৰতী হৈ থাকিলে নচলিব। ভাৰতৰ ৰাষ্ট্ৰীয় সাধনাক ঐশ্বৰ্য্য সম্ভাৰেৰে সন্মুখি কৰি তুলিবলৈ হলে দুৰ্জয় শক্তিৰ আৱশ্যক। স্বদেশ-প্ৰেমৰ দৃঢ় সহজ্ঞতা অতুপ্ৰাণিত হৈ গণমানৱৰ কল্যাণ সাধন কৰিবলৈ সাজু হব লাগিব।

অন্ধ অনুকৰণ, ভাণ্ড আৰু অতুৱাদে জাতিক প্ৰেৰণা দিব নোৱাৰে। এটা জাতিৰ ভাৱ আৰু ভাষা দেশ কাল পাত্ৰ ভেদে আন এটা জাতিৰ ভাৱ আৰু ভাষাৰ লগত সমুলি ৰূপ



নাথায়। এটা জাতিৰ পুৰ-হুন, অতীত-অভিযোগ আন জাতিৰ পৰা সম্পূৰ্ণ পৃথক। মাথোন এটা আদৰ্শৰ ক্ষীণ আভাস পাব পাৰি, মৌলিক সাহিত্য বচনা নহয়।

পাশ্চাত্যৰ অন্ধ অনুকৰণ ভাৰতৰ পক্ষে যেনে অপমানজনক, তেনেকৈ ভাৰতৰ উন্নতি আৰু অভিব্যক্তিৰ বিৰোধী। দেশে আজি নিজৰ সাধনাৰ বলত অতিবিকৃত হৈ জীৱন সংগ্ৰামৰ যুদ্ধ ঘোষণা কৰিব লাগিব; তেহে আমাৰ মুক্তি।

এফালে অশিক্ষিত, নিৰস, অৰ্দ্ধজন, দীন-দৰিদ্ৰ দাৰিদ্ৰ্যৰ চৰম সীমাত উপস্থিত; আনফালে শিক্ষিত তৰুণৰ দলে সংসাৰাশ্রমৰ দুৱাৰদলিত জীৱিকাৰ পথ অৱকল্প দেখি আৰ্ত্তনাদত গগণ ফালিব লগা কৰিছে। জাতিসংঘ অস্ত্ৰ-নিয়ন্ত্ৰণ সমিতিয়ে বক্তৃ-পিপাসু জাতিক সংযত কৰিবলৈ ব্যস্ত। এফালে আকৌ সুসত্য বলদৃষ্ট জাতি, স্বাৰ্থসিদ্ধিৰ কাৰণে দুৰ্বল জাতিক উৎপীড়ন কৰিবলৈ আত্মবিক শক্তিৰ প্ৰয়োগ; শাসন-সংস্কাৰ লৈ বজা প্ৰজাৰ মাজত বিৰোধ ভাৱ। আনফালে নিজ নিজ অধিকাৰ লৈ বিভিন্ন সম্প্ৰদায় ব্যাকুল। এনে ভাবে আমাৰ দৈনন্দিন জীৱন সমস্যা-সঙ্কুল হৈ উঠিছে যে, তাবিলে বুকু কঁপি উঠে।

জাতিৰ বা ব্যক্তিৰ আৰ্থিক অৱস্থাৰ উন্নতি নহলে কোনো প্ৰকাৰ সংস্কাৰৰ সম্ভাৱনা নাথাকে। আৰ্থিক স্বচ্ছলতা ঘাইকৈ নিৰ্ভৰ কৰে কৃষিজাত বস্তু আৰু শিল্পজাত বস্তুৰ ওপৰত।

আমাৰ দেশ কৃষিপ্ৰধান দেশ। কৃষি আৰু শিল্পৰ ৰীতি পদ্ধতি মান্ধাতাৰ দিনৰ পৰা চলি অহা প্ৰণালীকে আশ্ৰয় কৰি আহিছে। লাভৰ ভিতৰত এয়ে হৈছে, ক্ৰমে আমি হীনবল আৰু দৰিদ্ৰতাৰ চৰম সীমা পাইছোঁ গৈ।

জাতীয় সম্পদ বাঢ়ে, কৃষি আৰু শিল্পত। আন দেশৰ তুলনাত বাণিজ্য বিবয়ত আমি সম্পূৰ্ণ অনভিজ্ঞ। কি উপায়ে কৃষিজাত সম্পদ, শিল্পজাত সম্পদত পৰিণত কৰিব পাৰি আমি সেই বিবয়ও অজ্ঞ। আমাৰ দেশৰ কৃষিজাত বস্তুবিলাকে প্ৰায়েই বিদেশলৈ বণ্টানি হয়, বিদেশজাত বস্তু আমাৰ দেশলৈ যেতিয়া ঘূৰি আহে, তেতিয়া আমি দহ গুণ মূল্য দি কিনিবলৈ বাধ্য হওঁ। দেশত ধন-সম্পদ বৃদ্ধি নোহোৱাৰ ইও এটা প্ৰধান কাৰণ। কৃষি আৰু শিল্প সম্পদ আমাৰ দেশত প্ৰচুৰ। তথাপি আমি পৰমুখাপেক্ষী। কৃত্ৰিম উচ্চ শিক্ষাৰ পদ্ধতিয়ে আমাৰ দেশৰ মানুহক এনে অকামিলা আৰু অভিমानी কৰি লৈছে যে, আমি আত্ম-সন্মান হেৰুৱাই দাসত্ব বৃত্তিকেই আমাৰ জীৱিকাৰ ঘাই অৱলম্বন কৰি লৈছোঁ। জাতিৰ মনোবৃত্তি, অতিকটি আৰু কৰ্ম পদ্ধতিৰ সংস্কাৰ, শিক্ষাৰ সংস্কাৰ আমাৰ প্ৰধান লক্ষ্য হোৱা কৰ্তব্য। জাতীয় চিন্তাধাৰাৰ গতি ঘূৰাই, মানসিক আৰু সামাজিক ব্যাধিৰপৰা মুক্ত হবলৈ সাহিত্যৰ প্ৰগতি বহুমুখী হব লাগিব।

আধুনিক শিক্ষা পদ্ধতিৰ বিকল্পে মোৰ প্ৰধান অভিযোগ, শিক্ষাৰ কেন্দ্ৰবিলাকত আমাক 'মাছুহ' কৰি তুলিবলৈ কোনো ব্যৱস্থা নাই; চৰিত্ৰ-গঠনত অস্তৰৰ সদ্ব্যৱহাৰবিলাকৰ সন্ধান নাই;

জীৱনৰ সম্পূৰ্ণ বিকাশ নাই। পাঠ্য পুথিৰ ভিতৰত নীতিমূলক প্ৰবন্ধ থাকিলেও চৰিত্ৰ গঠনৰ উদ্দেশ্য লৈ শিক্ষা দিয়া হয় বুলি কব নোৱাৰোঁ।

মানসিক আৰু শাৰীৰিক শিক্ষাৰ উৎকৰ্ষ সাধনৰ কোনো ব্যৱস্থা নাই। আমেৰিকা আৰু জাৰ্মান দেশৰ প্ৰাথমিক শিক্ষা লৰা-ছোৱালীক বাধ্যতামূলক কৰি দিয়া হয়।



বিশেষকৈ ধৰ্ম আৰু নৈতিক বলত অতিযুক্ত কৰিহে আগ্ননিৰ্ভৰ হবলৈ শিক্ষা দিয়াৰ ব্যৱস্থা। বৰ্তমান শিক্ষা প্ৰণালীত নানা প্ৰকাৰ শিক্ষাৰ আয়োজন থাকিলেও পৰমশিক্ষা আগ্নশিক্ষা বা ধৰ্ম শিক্ষাৰ অতাৰক কাৰণে শিক্ষাৰ মূল উদ্দেশ্যটিয়েই ভ্ৰষ্ট হৈছে। পাশ্চাত্য শিক্ষাবিস্তাৰৰ আদি যুগত শিক্ষাৰ যেনে ব্যৱস্থা আছিল, বৰ্তমানে বহুত উন্নত আদৰ্শমূলক হলেও পাণ্ডিত্য আৰু জ্ঞান সাধনাৰ কাৰণে অধ্যয়ন আৰু অহুৰাগ ছাত্ৰসকলৰ ওচৰত “সাধুকথা” যেন লাগে। সৰহ ভাগ ছাত্ৰক পল্লৱগ্ৰাহিতাৰ ফালেই ঢাল খোৱা যেন লাগে,—প্ৰধান লক্ষ্য কি উপায়ে পৰীক্ষাত উত্তীৰ্ণ হব পাৰে। চেক্সপিয়াৰৰ নাটক দুখন, সংস্কৃত নাটক, মহু সংহিতাৰ এট স্বৰ্গ আৰু অৰ্থনীতি অথবা ৰাজনীতিৰ ‘ৰাজাৰী নোট’ পঢ়ি সম্পূৰ্ণ জ্ঞান লাভ নহলেও সহজে ‘বি-এ’ পৰীক্ষাত উত্তীৰ্ণ হব পাৰে। ছাত্ৰৰ জীৱন-মৰণ নিৰ্ভৰ কৰিছে, পৰীক্ষাত উত্তীৰ্ণ হোৱা নোহোৱালৈ আৰু চাকৰিৰ লোভত উকলি পুস্কা হৈ অনাই-বনাই কুৰা। জীৱনত যদি কোনোটোৱে সিদ্ধি নহয়, তেতিয়া অৱশেষত হয় নিকদ্দেশ নাইবা আত্মহত্যা। ইয়াৰ গুঢ় কাৰণ চাকৰিৰ মোহ আৰু সামাজিক মৰ্যাদা। (ইংৰাজী শিক্ষাত শিক্ষিতসকলৰ সমাজত অলপ সন্মান আছে। দুয়োটাই নৈতিক শিক্ষা আৰু চৰিত্ৰ গঠনত ছাত্ৰৰ প্ৰধান অন্তৰায়।)

বৰ্তমানে আমাক আদৰ্শ চৰিত্ৰ, সত্যনিষ্ঠ, জ্ঞানতপস্বী শিক্ষক এক শ্ৰেণীৰ আৱশ্যক হৈছে, আমাক  
লাগে কি  
যি শিক্ষক শ্ৰেণীয়ে তৰুণৰ দলক মানুহ কৰি তুলিব পাৰিব, যি তৰুণ দলে  
সত্যৰ কাৰণে প্ৰাণ দিব পাৰিব, দধীচিৰ দৰে আত্মত্যাগ কৰিব পাৰিব,  
আপোনাৰ চৰিত্ৰৰ মাহাত্ম্যত আৰু প্ৰগাঢ় পাণ্ডিত্যৰ গুণত জগতৰ শ্ৰদ্ধা  
আকৰ্ষণ কৰিব পাৰিব। যি জাতিৰ তৰুণৰ দল আদৰ্শনিষ্ঠ, পুত-চৰিত্ৰ, নিৰ্ভীক আৰু জ্ঞানৰ  
পূজাৰী হৈ জাতি গঠনৰ কঠোৰ কৰ্তব্য কান্ধত তুলি লবলৈ সমৰ্থ হব সেই জাতিৰ তৰুণৰ দলে  
বিশ্ব-সভাত ওলগৰ শৰাই লাভ কৰিব পাৰিব।

প্ৰায় দুহাজাৰ বছৰৰ আগৈয়ে পুৰণি ভাৰতত হিন্দু বিশ্ববিদ্যালয় কেবাখনো আছিল।  
সাহিত্য ক্ষেত্ৰত  
পাঠাগাৰৰ  
আৱশ্যকতা  
তাৰ ভিতৰত জগদল বিহাৰ, নালন্দা আৰু তক্ষশিলাৰ শিক্ষাকেন্দ্ৰই প্ৰধান।  
বিভিন্ন দেশৰ ছাত্ৰসকলে এই কেন্দ্ৰতে শিক্ষা লাভ কৰিছিল। সেই সময়ত  
কাগজ আৱিষ্কাৰ হোৱা নাছিল। গছৰ পাত, ভূৰ্জ, তাল পাতত হাতে লিখি  
পুথি ব্যৱহাৰ কৰিছিল। পাণিনি, চানক্য আদি বিদগ্ধ পণ্ডিতসকলে সেই  
শিক্ষা-কেন্দ্ৰত জ্ঞান উপাৰ্জন কৰিছিল। তাত সাহিত্য, গণিত, জ্যোতিষ আদি ১৮ বিধ বিজ্ঞা,  
নৃত্য-গীতাদি ৬৪ বিধ কলাবিজ্ঞা আৰু যোগ শাস্ত্ৰৰ শিক্ষা দিয়া হৈছিল। বৰ্তমান পাশ্চাত্য জগতৰ  
বিশ্ববিদ্যালয়বিলাকত যি যি বিষয়ৰ শিক্ষা দিয়া হয়, সেই বিষয় বিলাকৰো শিক্ষা হৈছিল। সকলো  
শিক্ষাৰ কেন্দ্ৰস্থল আছিল নালন্দাই। চীন পৰিত্ৰাজক হিউয়েন চাং, ফা-হিয়ানে এই নালন্দাতে  
যোগশাস্ত্ৰ শিক্ষা কৰিছিল। শিক্ষা শেষ হোৱাৰ পাছত তেওঁলোকে বহু পুথি দেশলৈ লৈ যায়।  
নালন্দাতে ‘ৰত্নোদধি’ নামৰ এটা ন মহলাৰ পাঠাগাৰ আছিল। ইয়াতেই প্ৰাচীন ভাৰতৰ  
সত্যতা, দৰ্শন, বিজ্ঞান, সাহিত্যৰ প্ৰতীক আছিল। দুখৰ বিষয় বৌদ্ধ-বিদেবীসকলে বিশ্ববিখ্যাত  
পাঠাগাৰটো জুই লগাই পুৰি পেলায়। বাৰাণসী বিক্ৰমশিলা জগদল, বিহাৰ আৰু উদত্তপুৰীৰ  
পাঠাগাৰো বিশ্ববিখ্যাত। এই বিলাকত প্ৰচুৰ ধৰ্মগ্ৰন্থ আছিল। বক্তিয়াৰ খিলিজিয়ে



উদয়পুৰীৰ একাড পাঠাগাৰটো জুই লগাই পুৰি য়নৰ কৃষ্ণি সামন কৰে। বৌদ্ধ মন্দিৰসকলে অত্যাচাৰীৰ হাতৰ পৰা ৰক্ষা কৰিবলৈ অলপ কেইখনমান পুথি টান আৰু তিনকত দেশলৈ লৈ যায়। নালন্দাতে ভাৰতৰ বিশ্ববিদ্যালয় আৰু চতুৰ্দ্দাৰ্শী বিলাকৰ পাণ্ডিত আৰু শিক্ষকমণ্ডলী সমবেত হৈ ভাৰতৰ আদান-প্ৰদান কৰিছিল। প্ৰাচীন ভাৰততকৈ আজি নব্য ভাৰতৰ কি অবস্থা ?

আমাৰ দেশতকৈ স্বাধীন দেশবোৰত বিভিন্ন পদ্ধতিৰে শিক্ষা দিয়া হয়, বিভিন্ন সাহিত্যৰ বিভিন্ন পাঠাগাৰ, মৌলিক তথ্য, বিজ্ঞান, শিল্প-বিজ্ঞা, কলা-বিজ্ঞা, নৌ-বিজ্ঞা, কৃষি, উত্তৰাল আদিৰ পাঠাগাৰ বিলাকত, উন্নত ধৰণে শিক্ষা দিয়া হয়। পাশ্চাত্য দেশত যি বিলাক বৈজ্ঞানিক তথ্য আবিষ্কাৰ হৈ জনতৰ অভাৱনীয় কাম সমাধা হব ধৰিছে, ভাৰিলে বিগয় মানিব লাগে। তাত সদুন্নত বিলাকত বাজগতিৰ পূৰ্ণ সহায়ভূতি। তদুপৰি ধনী সাউদবিলাকৰ কোটি কোটি অৰ্থদান। সেই দেশৰ মানুহ, মানুহ নহৈ কোন দেশৰ হব ? সকলোৰে গুৰিত সাহিত্যৰ চৰ্কা ; সাহিত্যৰ ভিতৰেদি জাতিক উদ্বোধিত কৰি দেশ উন্নত আৰু স্বাধীন কৰা।

সাহিত্য ক্ষেত্ৰত  
পাঠাগাৰৰ দান  
নাৰী জাতিক আৰু অল্পমত জনসাধাৰণৰ মাজত শিক্ষা বিস্তাৰৰ প্ৰধান উপায় পাঠাগাৰ স্থাপন। মানুহৰ ব্যক্তিগত আৰু সমষ্টিগত শিক্ষান পূৰ্ণা নিৰ্দেশ কৰি দিয়ে পাঠাগাৰবিলাকেহে। জাতীয় জীৱনৰ ধাৰা, সামাজিক জীৱনৰ সংকাৰ আৰু সাহিত্য-সম্পদ বৃদ্ধি হয়, লোক-সাহিত্য ৰচিত হয়, পাঠাগাৰৰ লগত সম্বন্ধ থাকিলেহে। এনেকি ৰাজনৈতিক, অৰ্থনৈতিক বিপ্লববাদৰো প্ৰতিধ্বনি হয় নানান পুথি অধ্যয়নৰপৰা। দেশৰ মুক্তিদাতা জনসাধাৰণ। গাঁও সংগঠনৰ প্ৰধান কাম গাঁৱে গাঁৱে গঢ়াশালি আৰু পাঠাগাৰ স্থাপন কৰা আৰু তাত থাকি শিক্ষা পোৱা জাতিয়ে জাতিৰ মাজত আগপ্ৰকাশ কৰে। পাঠাগাৰবিলাকত পুথি অধ্যয়ন আৰু শিক্ষাৰ উপকাৰিতা আৰু তাৰ ফল স্বেচ্ছাসেৱকসকলে বিশদ ভাৱে বুজাই গাঁৱলীয়া নিবন্ধৰ হোজা মানুহৰ মাজত জাতীয় জাগৰণৰ স্পন্দন আনিব লাগে, তেনেহলেহে জাতিৰ আৰু দেশৰ কল্যাণ।

প্ৰাচীন কামৰূপৰ মুকুটস্বৰূপ নবনাৰায়ণ ৰজাৰ দিনত নানান ব্যৱসায় লৈ অহা ভাটী ফালৰ কিছুমান হিন্দু মানুহ আমাৰ দেশত বসতি কৰি থাকে। মোগল সেনাপতি বামসিংহৰ লগত অহা কিছুমান মুছলমান সৈন্য কামৰূপ বা অসমতে থাকি অসমীয়া হৈ পৰে। মহাপুৰুষ

অসমীয়া সাহিত্য  
আৰু বিদেশীৰ  
সমস্তা  
শঙ্কৰদেৱৰ অহুগ্ৰহতে বিদেশী হিন্দু বিলাকে মহাপুৰুষীয়া ধৰ্ম গ্ৰহণ কৰি নিৰ্ভাজ অসমীয়াৰ লগত মিহলি হৈ যায়। মানৰ অক্ৰমণত সোণৰ অসম যেতিয়া ছাৰখাৰ হয়, অৰাজকতাৰ শাসনভূমি হৈ পৰে, সেই সময়ত ব্ৰহ্মপুত্ৰ উপত্যকাৰ অধিকাংশ ঠাই হাবি বন আৰু হিংস্ৰ জন্তুৰ আবাসস্থল হৈ

পৰিছিল। বুটিছে অসমৰ শাসনাধিকাৰ লোৱাৰ বহু বছৰৰ পাছত কোম্পানীয়ে যেতিয়া বেলৰে লাইন খুলি দিয়ে সেই সময়ৰপৰা বিদেশী মানুহ অসমলৈ আহি হাবি-বন কাটি পতিত মাটিবিলাক দখল কৰি লয়। ক্ৰমে ক্ৰমে বিদেশী মানুহৰ সমাগম বাঢ়ি আহিবলৈ ধৰিছে, এই প্ৰবল জনস্ৰোত ভেটা দি বগাও অসম্ভৱ হৈ উঠিছে। অসম গাঁওভূঁই, পৰ্বত ভৈয়াম, নদীৰ চাপৰি অধিকাৰ কৰি স্থানীয় ভাৱে থাকিবলৈ যো-জা কৰিছে। বৰ্তমান আমাৰ প্ৰধান কৰ্ত্তব্য সিবিলাকক



আমার সাহিত্যৰ ভিতৰেদি সৰ্ব্বাৰ্থ সাম্প্ৰদায়িকতা গুচাই এটা বৃহত্তৰ জাতি গঠন কৰি আন্দোলন কৰি লোৱা। আৱশ্যক হলে সহজে বোধগম্য হ'ব পৰা সাহিত্যৰ সৃষ্টি কৰি ল'ব লাগিব। বিশেষকৈ দেশীয় বোৰ্ড বিলাকে বাধ্যতামূলক অসমীয়া পঢ়াশালি পাতি শিক্ষা দিয়াৰ ব্যৱস্থা কৰিব লাগে। বক্তৃতা দিয়াৰ সময় পাৰ হ'ল। গঠনমূলক কাম হাতত ল'ব লাগে। প্ৰত্যেক অসমীয়া মানুহে যেতিয়া জাতি ধৰ্ম নিৰ্দ্ধিষ্টে কথো আৰু কামৰ লগত সংযোগ ৰাখি কাম কৰিব পাৰিব, তেতিয়াহে জন্মভূমিৰ গৌৰৱমুকুট উজ্জল হৈ উঠিব।

প্ৰবেশিকা পৰীক্ষালৈ মাতৃভাষাকে শিক্ষাৰ বাহন আৰু পাঠ্যতালিকাৰ পৰিবৰ্ত্তন কৰি অসমৰ হাইস্কুল বিলাকত অসমীয়া ভাষাৰে শিক্ষা কৰিব লাগিব বুলি শিক্ষা বিভাগৰ শিক্ষাৰ বাহন

কৰ্তৃপক্ষই অনুমোদন কৰিছে। এনেদৰে প্ৰবাসী বঙালী ছাত্ৰৰ কাৰণে পৃথক বঙালী হাইস্কুল পাতিবলৈ কৰ্তৃপক্ষই কিয় সাহায্য দান কৰিছে, ক'ব নোৱাৰোঁ। অসমৰ প্ৰবল জনমত উপেক্ষা কৰি কৰ্তৃপক্ষই স্বেচ্ছাচাৰিতাৰ হে পৰিচয় দিয়া দেখা গৈছে। ৰাজ-শক্তিয়ে কৰিব নোৱাৰে কি? অৱশ্যে হাতীক হাতেৰে বগবাই দিব নোৱাৰি। অসমীয়া জাতি বাৰিবাৰ চলত জাজিত উঠি নাযায়। মোগলৰ আক্ৰমণ নানৰ উপদ্ৰৱ, প্ৰবল ভূমিকম্প আদি খণ্ড প্ৰলয়ৰপৰা অসমীয়া জাতিয়ে নিজৰ বৈশিষ্ট্য ৰাখি আহিছে, ভৱিষ্যতলৈও থাকিব। যিটো জাতি বাণ, নৰক, ভগদত্ত আদি মহাপৰাক্ৰমী ৰজাসকলৰ দিনৰে পৰা আছে, যিটো ভাবাই দীপিকা-ছন্দ, ডাকৰ বচনৰ দিনৰপৰা গৌৰৱ ৰক্ষা কৰি আহিছে, সেই গৌৰৱমণ্ডিত জাতি বা ভাষা পচোৱা বতাহত উৰি নাযায়। আন কি, যি দিনত মধ্য ছাত্ৰবৃত্তি, নৰ্ম্মাল আৰু হাইস্কুল বিলাকত অখণ্ড প্ৰতাপে বঙলা ভাষাৰ প্ৰচলন হৈছিল, সেই সঙ্কটৰ দিনতো অসমীয়া ভাষাই নিজৰ অস্তিত্ব বজায় ৰাখি কাৰো ওচৰত মূৰ নোদোৱাই আগবঢ়া কৰি আছিল। যদিবাও প্ৰবলৰ হেঁচাত অনেক বাধা বিধিনি সটিকৰ সত্ত্বেও, এমুঠি অসমীয়া মৰো জীওঁ কৰি জীয়াই থকালৈকে অসমীয়া ভাষা জীয়াই থাকিব—তয়ৰ কোনো কাৰণ নাই। অসমীয়াৰ সাহিত্য, অসমীয়াৰ কৃষ্টি আজি বহুকালৰপৰা বিপন্ন। তাৰ ভিতৰত আটাইতকৈ চোকা শব্দপাত হৈছে বঙালী সাহিত্য।

অসমীয়া সাহিত্যৰ ওপৰত বিজাতীয়  
সাহিত্যৰ প্ৰভাৱ  
আৰু তাৰ প্ৰতিক্ৰিয়া

অসম ইংৰাজ ৰাজত্বৰ তললৈ অহাৰ প্ৰথম কালভোখৰ অসমীয়া সাহিত্যৰ পক্ষে এটা দুৰ্ভাগ্যৰ যুগ। আমোলাতন্ত্ৰৰ বিষয়াসকল আছিল বঙালী আৰু তেওঁলোকে ছৰ্কাৰক বুজালে যে অসমীয়া ভাষা বুলি এটা সুকীয়া ভাষা নাই। অসমীয়া ভাষা বঙালী ভাষাৰে এটা অপভ্ৰংশ। ইত্যাদি কথা কৈ স্কুল, কাছাৰী আদিত বঙালী ভাষা চলোৱালে, হাড়ে-হিমজুৰে খাব-খোৱা অসমীয়া ভাষা-ভাণ্ডাৰীয়াসকলে বঙালী শিকিবলৈ ধৰিলে। কিন্তু প্ৰকৃততে উন্নত ভাষা আৰু সাহিত্য এটাক জোৰকৈ হেচি তলত পেলাই থবলৈ যোৱাৰ নিচিনা বাতুলতা আৰু একো নাই। অসমীয়াৰ সৌভাগ্যৰ গুণে ৮/মানন্দবান ঢেকিয়াল ফুকন, ৯/হেমচন্দ্ৰ বৰুৱা আদিৰ দৰে সুসন্ধান সকলক জন্ম দি অসম আই বঢ়া হ'ল। অহোপুৰুষাৰ্থ কবি ৰঘুমঙ্গল বঙালী ভাষাৰ তেওঁলোকে উচ্ছেদ সাধন কৰিলে। অসমীয়া ভাষা আৰু সাহিত্যই উশাহ লৈ জী উঠিল, ছাইয়ে ঢাকি থোৱা ছুইব প্ৰকৃত ৰূপ ওলাই পৰিল। অসমীয়াৰ ককাল ভাঙি থৈ যোৱা মানৱ আক্ৰমণ আৰু বঙালী



আমাদের কাল-বাহরে অসমীয়া সাহিত্য আৰু ভাষা আন কৰি পেলাইছিল। কিন্তু প্ৰাণৰত্ন ভাষা এটাই পুনৰ ঠন কৰি উঠিবলৈ সৰহ দিন নেলাগিল। বঙালী সাহিত্যৰ নাট, গীত আৰু গদ্য, ভট্টদেৱৰ গজ-সাহিত্যই আকৌ অসমীয়া সাহিত্যক কপে বসে যন্ত্ৰিশালী কৰি তুলিলে। অসমীয়া ভাষা আৰু সাহিত্যৰ সি এটা গৌৰৱময় যুগ।

কিন্তু অসমীয়া সাহিত্যৰ বৰ্ত্তমান যুগৰ অৱস্থালৈ চালে আমি গৌৰৱ কৰিবলৈ একো নাপাওঁ। মাথোঁ গৌৰৱময় অতীতৰ কথা স্মৰি এটা হতাশৰ হৃদয়িয়াহ পৰে। অতীত কীৰ্ত্তি-মণ্ডিত অসমীয়া ভাষা আৰু সাহিত্যক সোঁ সিদিনাৰ বঙলা ভাষায়ে আজি আদিপত্য কৰিবলৈ বিচাৰে। আজি বহুতৰে মুখত cultural conquest অৰু কথা শুনে। কিন্তু বঙালী ভাষাক এই cultural conquest কৰিবলৈ সুবিধা দিলে কোনে? দুটা ওচৰচুবুৰীয়া সাহিত্যৰ জিতবত উন্নততৰ সাহিত্যই আনটোক প্ৰভাৱান্বিত কৰিবই। আমাৰ গৌৰৱমণ্ডিত পুৰণি সাহিত্যই বঙলা ভাষাক প্ৰভাৱান্বিত কৰিব নোৱাৰিলে, কিন্তু বৰ্ত্তমান বঙলা ভাষা আৰু সাহিত্যই আমাৰ ভাষা আৰু সাহিত্যৰ ওপৰত যে কুদৃষ্টি পেলাইছে তাক স্বীকাৰ নকৰি নোৱাৰি। আৰু আজি আমাৰ ভাষা আৰু সাহিত্যৰ দৰ্শা আমাৰ নিজৰ দুৰ্দৃষ্টি আৰু এলাহৰ কাৰণেই এনেকুৱা হবলৈ পালে। বৰ্ত্তমান যুগত আমাৰ সাহিত্যৰ অৱস্থা দেখিলে মঁচাকৈয়ে দুখ লাগে। আমাৰ ভাষাত উন্নত ধৰণৰ মৌলিক প্ৰৱন্ধ, মৌলিক গল্প উপন্যাস কিমান? আমাৰ বৰ্ত্তমান লেখকসকলৰ ভাৱৰ আৰু ভাষাৰ দৈন্ত দেখি দুখ লাগে। নিজৰ ভাষাত উন্নত ধৰণৰ সাহিত্য নেথাকিলে, আন ভাষাৰ সাহিত্য মানুহে পঢ়িবই, কাৰণ জ্ঞানোপাৰ্জ্জনৰ আকাঙ্ক্ষা মানুহে মাত্ৰেই এটা শাখত গুণ। কেতবোৰে জ্ঞানোপাৰ্জ্জনৰ বাবে consciously আৰু কেতবোৰে unconsciously নানা কিতাপ-পত্ৰ অধ্যয়ন কৰে। ইয়াতে আমি এটা ভুল কৰিলোঁ, যে আমাৰ সেই শাখত জ্ঞানলিপ্সাৰ তৃপ্তিৰ বাবে আন ভাষাৰ উন্নততৰ সাহিত্যৰ আশ্ৰয় নলৈ বঙালী সাহিত্যৰ আশ্ৰয় ললোঁ। সুখৰ বিষয় যে আমাৰ উঠি অহা সাহিত্যিক সকলৰ এই বিপদটোৰ কথা বোধগম্য হৈছে। এতিয়া আমি অকল খবৰৰ কাগজত আৰু বক্তৃতাৰে বঙালী ভাষাৰ কৃষ্টিমূলক গৰাহৰ (cultural conquest) বিৰুদ্ধে লেগিলে বা বা কলেই নচলিব, তাৰপৰা বিশেষ একো লাভ নাই। বঙালী সাহিত্যৰ এই অন্তায় প্ৰভাৱৰপৰা মুক্ত হব লাগিলে আমাক লাগে অসমীয়া ভাষাত নানান প্ৰৱন্ধ, গল্প, উপাখ্যান আদি সকলোতে মৌলিকতা।

আগেই কৈছোঁ যে শিক্ষাৰ বিস্তাৰ নহলে, শিক্ষাৰ উন্নতি নহলে, জাতিৰ সাহিত্য উন্নত হব নোৱাৰে। সমাজত শিক্ষা বিস্তাৰৰ কাৰণে, ঘাইকৈ উচ্চ-শিক্ষা বিস্তাৰৰ কাৰণে বিশ্ববিদ্যালয় হৈছে মুখ্য অনুষ্ঠান। বিশ্ববিদ্যালয়ে দেশত উচ্চ-শিক্ষাৰ প্ৰচাৰ কৰি, দেশত উন্নত সাহিত্য গঢ়ি তোলাত পৰোক্ষ-ভাৱে সহায় কৰাৰ উপৰিও দেশৰ ভাষা আৰু সাহিত্যৰ উন্নতিৰ কাৰণে পোন-পটীয়া ভাবেও বহুত কাম কৰিব পাৰে।

বৰ-ভাষা আৰু সাহিত্যৰ কাৰণে কলিকতা বিশ্ববিদ্যালয়ে আজি বি কৰিছে তালৈ মন কৰিলেই সাহিত্যৰ উন্নতিত বিশ্ববিদ্যালয়ৰ প্ৰভাৱ বুজা যায়। ডাঃ দীনেশচন্দ্ৰ সেন, ডাঃ সুনীতিকুমাৰ চাটোজী প্ৰভৃতি লোক সকলে কলিকতা বিশ্ববিদ্যালয়ৰ সহায়তে বঙ্গ ভাষা আৰু সাহিত্যৰ



কোনো এক পৌৰণিক কথাকে, সেই কথা বহলাই নকলেও হব। অসমত আজিও নিজৰ বিশ্ববিদ্যালয় স্থাপিত নোহোৱাটো অসমীয়া জাতি আৰু অসম গৱৰ্ণমেণ্টে উভয়ৰ পক্ষে অতি অগৌৰৱৰ কথা। যি নহওক, যোৱা দুবছৰমানৰপৰা ইয়াৰ কাৰণে জন-সাধাৰণৰ প্ৰচল ভাৱে আন্দোলন হোৱাত এতিয়া গৱৰ্ণমেণ্টে এই বিষয়ত অলপ গা লবাইছে। কিন্তু বিশ্ববিদ্যালয়ৰ পৰিকল্পনা দিবৰ কাৰণে অসমৰ ভূতপূৰ্ব শিক্ষা ডিৰেক্টৰ মিঃ কানিংহাম ছাহাবক বিশেষজ্ঞ কৰ্মচাৰী নিয়োগ কৰি তেওঁলোকে মিঃ কানিংহামৰ পৰা যি বিপোর্ট পালে, সি অসমীয়া জাতিৰ পক্ষে কোনো মতেই গ্ৰহণীয় হব নোৱাৰে, বৰং সেই বিপোর্টৰ পৰিকল্পনা বৰ্তমান অৱস্থাতকৈও বিপজ্জনক। মিঃ কানিংহাম ছাহাবৰ কুটনীতিৰে দ্বিতীয় বিপোর্টখনিৰ দ্বাৰা সমগ্ৰ অসমীয়াৰ আকাঙ্ক্ষাক তাক্ষিল্য আৰু বিক্ৰম কৰা হৈছে, আৰু অসমীয়া জাতিক নৈৰাশৰ আঘাত দিয়া হৈছে মাথোন।

আমাক কেনে ধৰণৰ বিশ্ববিদ্যালয় লাগে, সেই বিষয়ে সাধাৰণ জ্ঞানেৰে বিবেচনা কৰি পাওঁ যে আমাৰ কাৰণে এটা ঐকিক আৰু বেছিডেনিয়েল বিশ্ববিদ্যালয়ৰ,—বত গুৰু শিষ্ঠ পদম্পৰ ঘনিষ্ঠ সম্বন্ধ ৰাখি জ্ঞান-বিজ্ঞানৰ সাধনা কৰি প্ৰকৃত শিক্ষাৰ অধিকাৰী হব পাৰে,—বিশেষ আৱশ্যক।

এই বেছিডেনিয়েল বিশ্ববিদ্যালয়েই ভাৰতৰ শিক্ষা সংস্কৃতিৰ অনুকূল, আৰু পূৰ্বকালৰপৰা চলি অহা ভাৰতীয় লোকৰ কচিসম্মত শিক্ষাযুগ্ম। নালন্দা, তক্ষশীলাৰ দিনৰেপৰা আজিও ভাৰতীয় এই ধৰণৰ বিশ্ববিদ্যালয়ৰ অসাধাৰণ কৃতকাৰ্যতা দেখি আজি যুৰোপ, আমেৰিকাৰ বহুত দেশেও বেছিডেনিয়েল বিশ্ববিদ্যালয়ৰ সমৰ্থন কৰিছে। ছাৰ মাইকেল ছেড্‌লাৰ, ছাৰ আন্তোনি মুখাৰ্জী প্ৰভৃতি শিক্ষাবিদ মনীষী সকলেৰে গঠিত ছেড্‌লাৰ কমিশ্বনেও অসমৰ কাৰণে এনে এটা বিশ্ববিদ্যালয়ৰ সমৰ্থন কৰি গৈছে। অসম এছ'ছিয়েশ্বন প্ৰমুখ্যে ৰাজহুৱা অনুষ্ঠান আৰু অসমৰ জনমতে আজি সম্পূৰ্ণ এই ধৰণৰ বিশ্ববিদ্যালয়ৰ পক্ষে বুলিলেও হয়। এনেস্থলত কানিংহাম ছাহাবৰ বাটেদি কোনো অসমীয়াই বাট বুলিবলৈ সম্মত নহয়। অসমীয়াৰ উন্নতিৰ হকে হবলৈ হলে গুৱাহাটী নগৰত ৰাজে আন ঠাইত বিশ্ববিদ্যালয় হব নোৱাৰে। নহলে সেই বিশ্ববিদ্যালয়ৰ দ্বাৰা দিন্দুমানো অসমীয়া সাহিত্যৰ উন্নতিৰ বাট মুকলি হোৱাৰ আশা নাই।

অসম গৱৰ্ণমেণ্টে বিচাৰি পোৱা বিশেষজ্ঞ কানিংহাম ছাহাবে অসমক বিশ্ববিদ্যালয় দিয়াৰ ভূৱা দিবলৈ গৈ একৰকম “একিলিয়েটিং আৰু একজামিনিং বৰ্ড” এটা স্থাপনৰ সপক্ষে মত দিছে। এই তথা-কথিত বিশ্ববিদ্যালয়ৰ পৰিচালনাও কানিংহাম ছাহাবে সম্পূৰ্ণ গৱৰ্ণমেণ্টৰ মুঠিত ৰখাৰ অনুমোদন কৰিছে। উদ্দেশ্য যে ৰাজনৈতিক, সেই কথাও তেওঁৰ কেইটামান মন্তব্যত স্পষ্ট প্ৰকাশ পাইছে। বিশ্ববিদ্যালয়ৰ নামত এনে এটা উদ্দেশ্যবিহীন, তৰুণ শিক্ষাৰ, নিবহুৱা দাস-মনোবুদ্ধিসম্পন্ন যুৱক তৈয়াৰৰ কাৰখানাত অসমীয়া কেতিয়াও ভোল নাযায়।

তাতোকৈ অভাৱনীয় কথা—কানিংহাম ছাহাবে উক্ত বিশ্ববিদ্যালয়ৰ ঠাই খিলং পাহাৰত অনুমোদন কৰাটো। ছেড্‌লাৰ কমিশ্বনৰ দৰে বিশিষ্ট শিক্ষাবিদসকলে অসম বিশ্ববিদ্যালয়ৰ স্থান একমাত্ৰ গুৱাহাটীত হোৱা উচিত বুলি মত দিয়া সত্ত্বেও, আৰু গুৱাহাটীৰ সপক্ষে সকলো অকাটা যুক্তি থকা সত্ত্বেও, সমগ্ৰ অসম উপত্যকাৰ সৰ্বসন্মত জনমত উপেক্ষা কৰি উত্তৰকূল ৰক্ষা কৰিবলৈ



বোৱাৰ চলতে কানিংহাম ছাহাবে যি মাৰাত্মক প্ৰস্তাৱ কৰিছে, সি পক্ষপাতমূলক আৰু চৰম  
স্বেচ্ছাচাৰিতাৰ নিদৰ্শন। অসমৰ তথা অসমীয়াৰ অহুকুল বিশ্ববিদ্যালয়ৰ আঁচনি দিবলৈ আহি  
লক্ষ্যতঃ মিঃ কানিংহামে ভবা উচিত নাছিল যে দুই উপত্যকাৰ নেতৃবীৰ দ্বন্দ্ব ভাট্টিবৰ বাবে  
পিঠা ভগাবলৈ বান্ধবৰ প্ৰয়োজন হৈছে। তেনে পিঠা ভগোৱা বান্ধব আমাৰ দেশত যথেষ্ট  
আছে, বিলাতৰ পৰা অনাৰ দৰ্কাৰ নাছিল। অসমীয়াৰ সকলো প্ৰচেষ্টা পণ্ড কৰিবলৈ গৈ  
ছিলেটক বিশ্ববিদ্যালয় নানাগে বোলা নহওঁ মিঃ কানিংহামে, তেওঁলোকৰ সুবিধাৰ কাৰণে  
খিলঙতে বিশ্ববিদ্যালয় হোৱাই ভাল বুলি যি সিদ্ধান্ত কৰিছে, তাৰ দ্বাৰা অসমীয়াক কেৱল এটা  
উৎকট ব্যঙ্গ কৰা হৈছে মাথোন। প্ৰাচীন শিক্ষা সভ্যতা আৰু সমতলৰ পৰা সম্পূৰ্ণ বিচ্ছিন্ন,  
একৰকম অজ্ঞান মূলক খিলং পাহাৰত বিশ্ববিদ্যালয় পতাৰ সপক্ষে আন কি যুক্তি উলিয়াব পাৰে ?  
বিচাৰি বিচাৰি মিঃ কানিংহামে আৱিষ্কাৰ কৰিলে যে দুয়ো ফালৰ ভৈয়ামৰপৰা আহিবলৈ  
খিলঙলৈ দুটা সুন্দৰ ৰাজবাটো আছে। এনে ল'ৰালি যুক্তি এজন ছায়বিচাৰক, পক্ষপাতশূন্য  
কৰ্মচাৰীৰ মুখত কেতিয়াও শোভা নাপায়। হিলেট বঙ্গদেশলৈ যাওক নাযাওক, আৰু হিলেট  
অসম বিশ্ববিদ্যালয়ৰ পক্ষপাতী হওক বা নহওক, অসমৰ বাবে বিশ্ববিদ্যালয়ৰ পৰিকল্পনা কৰাক  
তাহানিৰ সমগ্ৰ এছিয়া-বিখ্যাত শিক্ষাকেন্দ্ৰ, বুৰঞ্জী-প্ৰসিদ্ধ প্ৰাগ্‌জ্যোতিষপুৰ, বৰ্তমান অসমৰ  
সকলো সুবিধাৰ কেন্দ্ৰ গুৱাহাটী নগৰৰ বাহিৰে আন ঠাইৰ কথা কোনোবাই ভাবিব পাৰেনে ?

অসমীয়া সাহিত্যৰ উন্নতিৰ কাৰণে চিন্তা আৰু চেষ্টা কৰিবলৈ আমাৰ সমাজত গুণী,  
জ্ঞানী, যোগ্য লোকৰ যে অভাৱ, তেনে নহয়। অভাৱ কেৱল তেখেত সকলৰ একাগ্ৰতা আৰু  
ঐকান্তিক চেষ্টাৰ। বহু প্ৰধান বিজ্ঞ লোক আছে, বিসকলে সাহিত্যৰ অলপ সময়ৰ সদ্ব্যৱহাৰ  
কৰিলেও আমাৰ সাহিত্যৰ ৰথ দহঙণ বেগেৰে আগুৱাব পাৰে বুলি মোৰ বিশ্বাস।

যদিও আজন্ম সাহিত্যাহুৰজ্ঞ আমাৰ দেশৰ বিখ্যাত লিখক কেইগৰাকীৰে অভাবধি  
সাহিত্য চৰ্চাৰ কোনো ক্ৰটি কৰা নাই, তথাপি এতিয়াও আমাৰ নজনা-নুগুনাকৈ এনে বহু  
প্ৰবীণ চিন্তাশীল লোক লুকাই আছে, বিসকলে ভাটী বয়সত পেন্সন আদি লৈ বা জীৱন-যাত্ৰাৰ

সাহিত্য চৰ্চাৰ প্ৰতি

এবল সক্ষম লোকৰ

উদাসীনতা

তুমুল সংগ্ৰামৰপৰা বিৰতি পাই যথেষ্ট অৱসৰ লভিছে, এনে শ্ৰেণীৰ সকলৰ

ভিতৰত যথেষ্ট অৱসৰ-প্ৰাপ্ত হাকিম আদি উচ্চ-পদস্থ বিষয়া আৰু সুশিক্ষিত

উপাধিকাৰী বিজ্ঞ লোক অনেক আছে। তেখেতসকলে অৱসৰৰ সুস্বাদ

লোৱাৰ লগে লগে একো ক্ষুদ্ৰক সাহিত্য চৰ্চালৈ আচুতীয়াকৈ থলেও

তেখেতসকলৰ প্ৰবীণ বয়সৰ বহুমুখী অভিজ্ঞতাৰ ফুলি থকা নানা উপচাৰেদি জাতীয় সাহিত্যৰ  
সম্ভাৰ বৃদ্ধি কৰিব পাৰে। এইৰূপে প্ৰবীণসকলৰ পৰা অতি সহজে জাতি আৰু সাহিত্যৰ  
উপকাৰ হব পাৰে আৰু নিজৰো অৱসৰ কালখিনি উপভোগ্য হয়। তাকে নকৰি আমাৰ  
বৰ্তমানে যি কৰা হৈছে সি একো আমাৰ পক্ষে সু-ব্যৱস্থা নহয়। আজি-কালিৰ বিজ্ঞ আৰু  
অভিজ্ঞ প্ৰাচীন দলৰ অধিকাংশই সাহিত্যৰ প্ৰতি কাণ-মাৰ নকৰাৰ ফলত আজি অসমীয়া  
সাহিত্যৰ ডিঙা নবীন কৰ্মধাৰসকলৰ হাতত এৰি দিয়া হৈছে মাথোন ; গুটিদিয়েক তৰুণ কোমল  
শিক্ষাৰ্থী আৰু কোমল বয়সীয়া সাহিত্যাহুৰাগী ডেকা বা ছাত্ৰ-ছাত্ৰীয়ে হে আজি অসমীয়া  
সাহিত্যৰ পূজাৰ সম্ভাৰ যোগাব লগা হোৱাত গভীৰ আৰু মৌলিক সাহিত্যৰ স্থপতি প্ৰৱল ভেটা



পৰিহে। অৱশ্যে মই এইটো কব খোজা নাই যে তকণ সাহিত্যাত্মকাগীসকলৰপৰা মৌলিক বা উচ্চ সাহিত্য সৃষ্টি হোৱা নাই বা নহব, আৰু মই এইটোও নকও যে, প্ৰাচীন দলৰ সকলোৱেই সাহিত্যৰ প্ৰতি উদাসীন; মই কেৱল কব খোজোঁ যে আমাৰ ভিতৰত এনে আৰু বহুতো প্ৰাচীন বিজ্ঞানোক লুকাই আছে যি সকলৰ প্ৰচেষ্টাৰ পৰা আমাৰ এই সঙ্কটৰ দিনত উন্নতিৰ বাট বহুদূৰ সুগম হ'লহেঁতেন। প্ৰায়ভাগ তকণৰে অভিজ্ঞতা আৰু অৰ্থৰ অভাৱ, তদুপৰি তেওঁলোকৰ জীৱন যাত্ৰাৰ দুৰ্গম বাটত নানা বিধিনি লাগি আছে, প্ৰাচীনসকলৰ ভিতৰত অনেকৰ তেনে অভাৱ বা অসুবিধা নাই। তেওঁলোকৰ প্ৰত্যেকৰ সুস্থিৰ জীৱনৰ গভীৰ চিন্তাপ্ৰসূত সম্পদ অসমীয়া সাহিত্যই পাবলৈ বাঞ্ছা কৰে। তেওঁলোকৰ ভিতৰত নিজে চৰ্চ্চা কৰিব নোৱাৰাসকলে অৰ্থ সহায় কৰিলেও অভাৱগ্ৰস্ত কিন্তু চৰ্চ্চাশীল সকলৰপৰা কাম বাহিৰ কৰিব পাৰে।

বঙ্গদেশ আৰু অন্যান্য দেশৰ বহু অমূল্য গ্ৰন্থ অৱসৰ-প্ৰাপ্ত বিষয়া বা ছৰ্কাৰী চাকৰীদালৰ কাপৰপৰা ওলাইছে। বঙ্কিমচন্দ্ৰ, দ্বিজেন্দ্ৰলাল, বমেশ দত্ত, ভূদেৱ বাবুৱে চাকৰি কৰা কালৰ ভিতৰতে ইমানবিলাক উপন্যাস, নাটক আদি গ্ৰন্থ লিখি চালুকীয়া বঙ্গ-সাহিত্যৰ পুষ্টিসাধন কৰিছিল। আমাৰ দেশৰ চাকৰীদাল আৰু অৱসৰ পোৱা বিষয়া সকলৰো যে অসমীয়া সাহিত্যৰ প্ৰতি তেনে কৰ্তব্য আছে, তাক তেখেতসকলে পাহৰা উচিত নহয়। স্বাধীন ব্যৱসায়ী আৰু ব্যৱহাৰজীৱী শিক্ষিত সম্প্ৰদায় নানা ৰাজনৈতিক বা অৰ্থনৈতিক অনুষ্ঠানত লিপ্ত থকা গতিকে সাহিত্যৰ প্ৰতি সম্পূৰ্ণ আয়তনিয়েণ কৰাত টান পাব পাৰে; কিন্তু বিষয়াসকলে সাহিত্যত একান্ত মনোনিবেশ কৰাত বাধা নাই। আশা কৰোঁ এই বিষয়টি সুধীসকলে তাবি চাব।

এই বছৰৰ এটি লেখত লবলগীয়া কাম—আমাৰ শ্ৰদ্ধেয় অধ্যাপক ডাঃ কাকতী দেৱৰ অসমীয়া ভাষাৰ গঠন আৰু তাৰ ক্ৰমবিকাশ সম্পৰ্কে লিখা “খিছিছ”—এই অমূল্য গ্ৰন্থৰ দ্বাৰা আশাৰ বেথা  
—সামৰণি কাকতী দেৱে চিৰস্থায়ী ভেটি বান্ধি অসমীয়া ভাষাৰ মৌলিক আৰু বিশিষ্টতা প্ৰতিপন্ন কৰি দেখুৱালে আৰু তাৰ লগে লগে নিজকো সন্মানিত আৰু অসমীয়া জাতিকো গৌৰৱান্বিত কৰিলে। এই অমূল্য খিছিছখনি আমাৰ জাতীয় সম্পদ। আন দেশত এনে উচ্চ ধৰণৰ গ্ৰন্থখানি কেতিয়াবাই প্ৰকাশিত হ'লহেঁতেন। কিন্তু দুৰ্ভাগীয়া অসমত এনে আপুৰুগীয়া ৰত্নখনিও অৰ্থাতাৰৰ বাবে আজিও ডাঃ কাকতী দেৱৰ হাতনি পেৰাত লুকাই ৰবলগীয়া হৈছে।

আমি আশা কৰোঁ, অসমৰ কোনো দানবীৰে বা সাহিত্য সভাই এই পুথিখনি শীঘ্ৰে ছপাই উলিয়াবৰ চেষ্টা কৰিব।

শ্ৰদ্ধেয় শ্ৰীযুত শৰৎচন্দ্ৰ গোস্বামী, বি-এ ডাঙৰীয়াই অসমৰ প্ৰাচীন ঐতিহাসিকমূলক বক্তৃতাৰ বাবে “প্ৰতিভা ট্ৰাষ্ট ফাণ্ড” খুলি বিজ্ঞোৎসাহিতা আৰু মহানুভৱতাৰ পৰিচয় দিছে। যোৱাবাৰ প্ৰফেছৰ ময়িছুল ইছলাম বৰা এম-এ; পি-এইচ-ডি ডাঙৰীয়াই গুৱাহাটীত ইয়াৰ প্ৰথম বক্তৃতা দি সন্মান লাভ কৰিছে। আমাৰ জাতীয় সাহিত্য উৎকৰ্ষ সাধনৰ অৰ্থে অসমীয়া প্ৰাচীন লিপি উদ্ধাৰ কৰি প্ৰচলনৰ আৱশ্যকতা বোধ কৰা হৈছে। এই অসমীয়া প্ৰাচীন লিপিৰ পুথি আজি আপোনালোকে পালে প্ৰবৃত্তত্ববিদ শ্ৰীযুত সৰ্বেশ্বৰ কটকী দেৱৰ অশেষ যত্নৰ ফলত। সেইবাবে তেখেত সকলো অসমীয়া ৰাইজৰ ধন্যবাদৰ পাত্ৰ।



শ্রদ্ধাস্পদ শ্রীযুত কুমুদেন্দ্ৰ বৰঠাকুৰ, বি-এ, বি-টি, ডাঙৰীয়াইও বিভিন্ন দেশৰ বিভিন্ন জাতিৰ ১৯ টা ভাষা তিনিটা চিনেৰে লেখিব পৰা যি প্ৰণালী উদ্ভাৱন কৰিছে সিও কম গৌৰৱৰ কথা নহয়। তেখেতে নিখিল ভাৰত সভা সম্পন্নতো সন্মান পাইছে। বুৰঞ্জীবিদ বায় শ্রীযুত কনকলাল বৰুৱা বাহাদুৰ মন্ত্ৰী ডাঙৰীয়াই “প্ৰাচীন কামৰূপ বুৰঞ্জী” পুথি ছপা কৰি জাতীয় সম্পদ বঢ়াইছে, আৰু অধ্যাপক বায় শ্রীযুত স্বৰ্গাকুমাৰ ভূঞা বাহাদুৰ ডাঙৰীয়াইও অশেষ যত্ন কৰি অসমৰ লুপ্ত প্ৰাচীন গৌৰৱ-সম্পদ জাতিৰ ওচৰত দাঙি ধৰিবলৈ চেষ্টা কৰিছে। সেইবাবে তেখেতসকল অসমীয়া জাতিৰ শলাগৰ পাত্ৰ।

আজি অসমীয়া জাতিৰ ভাগ্য-আকাশত পোহৰৰ ক্ষীণবেগা এটিয়ে দেখা দিছে। ই জাতিৰ শুভলক্ষণ। বন্ধুসকল, আহক আজি বাণী মন্দিৰত পূজা আয়োজনত যথাসাধ্য স্বদেশ আৰু মাতৃভাষাৰ উন্নতিৰ কাৰণে ব্যক্তি নিৰ্ম্মিশেষে শৰীৰৰ শক্তি প্ৰয়োগ কৰি জীৱন সাফল কৰোঁক। আহক সকলোৰে একেটি সূৰতে সূৰ মিলাই গাওঁ, জয় অসম জননীৰ জয়, অসমীয়া ভাষাৰ জয়, অসমীয়া জাতিৰ জয়।

ওঁ শান্তি: ওঁ শান্তি: ওঁ শান্তি:।



# সপ্তদশ অধিবেশন

গুৱাহাটী—১৯৩৭ চন, ডিচেম্বৰ

সভাপতি—শ্ৰীযুত কৃষ্ণকান্ত সন্দিকৈ

সমবেত প্ৰতিনিধিবৰ্গ আৰু সমজুৱাসকল,

আজি এটা পবিত্ৰ উদ্দেশ্য লৈ অসমীয়া ভাষা আৰু সাহিত্যৰ নামত এই প্ৰাচীন নগৰত আমি সকলোটি গোট খাবলৈ পাই নিজকে ধন্য মানিছোঁ। অসম সাহিত্য-সন্মিলন আজি অসমীয়াৰ একমাত্ৰ জাতীয় সন্মিলন বুলিলে বঢ়াই কোৱা নহব। এই সন্মিলনত অসমীয়া হিন্দু মুছলমান আৰু খৃষ্টান সকলৰ বাহিৰেও অসমৰ দাঁতি-কাষৰীয়া জাতিবিলাকক কিদৰে যোগ দিয়াৰ পাৰি তাৰ ব্যৱস্থা কৰিবৰ সময়ো উপস্থিত হৈছে। এই দাঁতি-কাষৰীয়া জাতিবিলাকৰ মাজত অসমীয়া ভাষা প্ৰচাৰ কৰাটো অসম সাহিত্য সভাৰ প্ৰধান কৰ্তব্য হোৱা উচিত। অসমীয়াৰ এই জাতীয় সঙ্কটৰ দিনত অসমীয়া ভাষাৰ বহুল প্ৰচাৰৰ অৰ্থে সাহিত্য সভাৰ এখন প্ৰচাৰ সমিতি স্থাপন কৰি শিক্ষাৰ সহায়েৰে অসমীয়া ভাষা কোৱা মানুহৰ সংখ্যা বৃদ্ধি কৰাৰ একান্ত আৱশ্যক হৈছে। যিবিলাক বিদেশী মানুহ আন প্ৰদেশৰ পৰা অসমলৈ আহিছে তেওঁ-বিলাকৰ মাজতো অসমীয়া ভাষা আৰু সাহিত্যৰ প্ৰতি আদৰ জন্মোৱা আমাৰ কৰ্তব্য হৈ উঠিছে। এই প্ৰচাৰ কাৰ্য্য কি দৰে হাতত ললে সিদ্ধি হোৱাৰ আশা তাক অভিজ্ঞসকলে আলোচনা কৰিলে ভাল হয়। অসমীয়াৰ পৰিচালনাত ঠায়ে ঠায়ে সৰু সৰু পঢ়াশালী পতা এটা উৎকৃষ্ট উপায়। বিশেষকৈ এই সন্মিলনৰ বহেৰেকীয়া অধিবেশন বিলাকত যাতে অসমৰ পৰ্ৱৰ্তীয়া জাতিবিলাকৰ প্ৰতিনিধি সকলে যোগ দিব পাৰে সাহিত্য সভাৰ কৰ্তৃপক্ষই তাৰ ব্যৱস্থা কৰিলে অতি শোভন হব। মুঠ কথা এই যে আমাৰ বৰ্তমান অৱস্থালৈ চাই এই সাহিত্য সন্মিলন অনেক পৰিমাণে ভাষা সন্মিলনত পৰিণত হলেও একো বেয়া নহব। আমাৰ ইমান ওচৰতে গাতে লাগি যিবিলাক অসমীয়া ভাষা নজনা মানুহ আছে তেওঁবিলাকক আমি আকৰ্ষণ কৰি আনিব নোৱাৰিলে তেওঁবিলাকে নিজে আমাৰ ভাষা আৰু কৃষ্টিৰ ফালে মন দিব বুলি আশা কৰিব নোৱাৰি। এই আকৰ্ষণৰ আৱশ্যকতা আৰু প্ৰণালী সম্পৰ্কে আমি সমজুৱাকৈ এতিয়াও ভাবি চোৱা নাই। বেহা-বাণিজ্য, ধৰ্ম্মপ্ৰচাৰ আৰু আনকি গান অভিনয় কথাছবি আদিও ভাষা প্ৰচাৰৰ অতি উপযোগী সহায়। দুৰ্ভাগ্যবশতঃ এই বিলাক বিষয়ত আমি পাছ পৰি আছোঁ। কিন্তু ধৰ্ম্মপ্ৰচাৰ কৰিবলৈ হলে আমাৰ দেশত মহাপুৰুষ শঙ্কৰদেৱৰ নাম ধৰ্ম্ম আছে, এই নাম ধৰ্ম্ম প্ৰচাৰ কৰিব পাৰিলেও আমাৰ ভাষাৰ গীমা বৃদ্ধি হব। এই বিষয়ত আমাৰ সত্ৰাধিকাৰ সকলৰ অসমীয়া ভাষাৰ প্ৰতি এটা ডাঙৰ কৰ্তব্য আছে। আন ভাষা ব্যৱহাৰ কৰা কোনো ধৰ্ম্ম প্ৰতিষ্ঠান বা ধৰ্ম্মপ্ৰচাৰ সভাই এই কাম হাতত ললে আমাৰ ভাষাৰ প্ৰভুত হানি হব। অসমত এটা শঙ্কৰ মিশ্যন কেতিয়াবাই স্থাপিত হব লাগিছিল। এই বিষয়ত ধৰ্ম্ম আৰু জাতীয়



অনুভূতি একযোগে হৈ কাণ্যক্ষেত্রে আগবাঢ়িব বুলি বিশ্বাস হয়। ভাষা আৰু জাতীয় প্ৰগতিৰ কাৰণে ক্ষুদ্ৰ নিগ্ৰন স্থাপন ত্ৰিবিধ পালনকৰ্ত্তকৈও বেছি আৱশ্যকীয় বুলি বোধ হয়।

আমাৰ বৰ্ত্তমান সাহিত্যৰ ফালে মন দিলে দেখা যায় যে অসমীয়া ভাষা আগন্তকৈ অনেক ঠাণ্ডে ঠন হ'ব উঠিছে, বাস্তৱতে সাহিত্য হিচাবে নহয়, ভাষা হিচাবে। স্থূল-কলোক্ত অসমীয়া ভাষাৰ প্ৰতি আগন্তকৈ বেছি মন কাণ দিয়াত আৰু বাতৰি কাকতৰ প্ৰচাৰে অলপ বেছি হোৱাত সৰ্বসাধাৰণৰ মাজত অসমীয়া লিখাৰ অভ্যাস আৰু সাধাৰণ বচনা শক্তি বাঢ়িছে বুলি বোধ হয়। অসমীয়া লিখাৰ এটা ৰীতি বা style লাহে লাহে গঠিত হৈছে। বাতৰি কাকত, আলোচনী আদিৰ সংখ্যা যিমানেই বাঢ়ে তিমানেই এই বচনা ৰীতিৰ বিকাশ হয়। এই ৰীতি গঠনত বিদেশী প্ৰভাৱ পৰাটো স্বাভাৱিক, কিন্তু যেনেকুৱা প্ৰয়োগৰ পৰা আমাৰ মাতৃভাষা আগচু আৰু আগঢ়ী হয় তেনে প্ৰয়োগ বাদ দিয়াটো আমাৰ কৰ্ত্তব্য। অসমীয়া ভাষাৰ বহুত শব্দ আৰু খণ্ডবাক্য আমাৰ সচৰাচৰ লিখিত ভাষাৰ পৰা এতিয়াও বাদ পৰি আছে। সাহিত্যিক সৌষ্টৰ ক্ষুদ্ৰ নকৰাকৈ এই বিলাক আমাৰ লিখিত ভাষাৰ অন্তৰ্গত কৰি ল'ব পাৰিলে আমাৰ ভাষাৰ সম্পদ বাঢ়িব। বিশেষকৈ পুৰণি অসমীয়া ভাষাৰ পৰাও শব্দ সম্পদ আৰু সজুলি আহৰণ কৰাটো শোভনীয় হ'ব। পাশ্চাত্য সাহিত্যত ভাষাৰ ন-পুৰণি শব্দসামগ্ৰীৰ পূৰ্ণ ব্যৱহাৰ কৰাৰ এটা চেষ্টা দেখা যায়। বিশেষকৈ ফৰাছী সাহিত্যত গোটিয়ে (Gautier) আৰু কছ সাহিত্যত উলষ্টয়, ৰেমিজফ আদিয়ে এই বিষয়ে বহুত কৰি গৈছে। আমাৰ ভাষাতো যে এনে এটা চেষ্টা একেবাৰেই হোৱা নাই তেনে নহয়। সজ পথত পৰিচালিত হলে ইয়াৰ পৰা আমাৰ ভাষাৰ উপকাৰ হ'ব।

ভাষা-বিস্তাৰ দোহাই দি আমাৰ ভাষাৰ পৰা কিছুমান বৰ্ণ বাদ দি বৰ্ণবিত্তাস সৰল কৰাৰ এটা প্ৰস্তাৱ মাজে মাজে শুনা যায়। কিন্তু এনে কৰিলে কিছুমান বেমেজালি আঁতৰিলেও তাৰ ঠাইত নতুন বেমেজালি সৃষ্টি হোৱাৰ আশঙ্কা আছে। আন পক্ষে কোনো কোনো যুটীয়া আখৰৰ অনাৱশ্যক অংশ বাদ দিলে একো বেমেজালি নঘটিব বুলি বোধ হয়। "বৰ্ণ" "কৰ্ণ" আদি শব্দৰ পৰা এটা "ম" বাদ দিলে প্ৰথম শিকাকৰ সুবিধা হ'ব। এই বিলাক কথাত লাহে লাহে সংঘত ভাবে অগ্ৰসৰ হলে সিদ্ধি হোৱাৰ আশা আছে।

ভাষাৰ কথা এবি দি অসমীয়া সাহিত্যৰ বৰ্ত্তমান অৱস্থালৈ চালে তাক সন্তোষজনক বুলিব নোৱাৰি। ব্যক্তিগত প্ৰতিভা আৰু ক্ষমতাৰ বাহিৰেও পাৰিপাৰ্শ্বিক অৱস্থাৰ ওপৰত সাহিত্যৰ বিকাশ অনেক পৰিমাণে নিৰ্ভৰ কৰে। জীৱনৰ অতিজ্ঞতাৰ লগত সাহিত্যৰ অতি বনিষ্ঠ সম্বন্ধ। অতিজ্ঞতাৰ গাভীৰ্য্য আৰু বৈচিত্ৰ নহলে সজীৱ স্পন্দনপূৰ্ণ সাহিত্যৰ সৃষ্টি হ'ব নোৱাৰে। বাস্তৱতে সাহিত্য এটা বিৰাট অতিজ্ঞতা। ব্যক্তিগত আৰু সামাজিক সকলো প্ৰকাৰ অতিজ্ঞতাৰ প্ৰকাশ থল হৈছে সাহিত্য। মহাকবি গ্যাঠেই তেওঁৰ মৃত্যুৰ অলপ আগেয়ে লিখা এখন বচনাত তেওঁৰ সমসাময়িক জাৰ্মান কবিসকলক এই অতিজ্ঞতাৰ গাভীৰ্য্যৰ বিষয়েই উপদেশ দিছিল। অকল কাব্য-সাহিত্যতে নহয়, সাহিত্যৰ সকলো বিভাগতে অতিজ্ঞতাৰ সজীৱনী শক্তি আৱশ্যক। আধুনিক ইউৰোপীয় সাহিত্যৰ অভিব্যক্তি আলোচনা কৰোঁতেও জাৰ্মান মনীষী ডিল্‌থায়ে এই জীৱন-অতিজ্ঞতাৰ প্ৰভাৱৰ ওপৰত ভৰ দিছে।



বাস্তবতে মানসিক, আধ্যাত্মিক, সামাজিক, বাজনৈতিক, ব্যক্তিগত—এনে কোনো অভিজ্ঞতা নাই যি সাহিত্যৰ অন্তৰঙ্গ হোৱা নাই। সপোনৰ উমাননা অভিজ্ঞতাও সাহিত্যৰ আকৰ্ষণ শক্তিৰ বশ হৈছে।

কাৰ্লাইলে এঠাইত কৈছে যে সাহিত্য চিন্তাশীলৰ চিন্তা, এই চিন্তাৰো যোগান ধৰে জীৱনৰ অভিজ্ঞতাই। উনৈচ শতিকাৰ প্ৰথম ভাগত ইংলণ্ডত যি বিৰাট সামাজিক পুনৰ্গঠন হৈছিল তাৰ আলম লৈছে কাৰ্লাইলৰ চিন্তা বিকশিত হ'ব পাৰিছিল। আন এটা যুগত অৱিৰ্ভাব হোৱা হলে তেওঁৰ চিন্তাই আনফালে গতি ললেহেঁতেন বুলি অনুমান কৰিব পাৰি। ফৰাছী বিপ্লৱৰ আগে আগে পাশ্চাত্য সমাজত সামাজিক বিদ্ৰোহমূলক চিন্তাৰ যি এটা ঢৌ উঠিছিল তাৰ সকলো আন্দোলন সমসাময়িক সাহিত্যত প্ৰতিফলিত হৈ আছে। এই বিৰাট সামাজিক অভিজ্ঞতাৰ ধাৰা ওঠৰ শতিকাৰ শেষ ভাগৰ ফৰাছী গদ্য আৰু জাৰ্মান কাব্য সাহিত্যত লীন হৈ আছে।

আধুনিক যুগত সামাজিক অভিজ্ঞতাৰ প্ৰভাৱ উপন্যাস-সাহিত্যত অতি স্পষ্টভাৱে দেখা যায়। আধুনিক উপন্যাস সাহিত্যৰ দুটা প্ৰধান ধাৰা পোৱা যায় ফৰাছী আৰু ৰুছ সাহিত্যত। ফৰাছী সমালোচক ক্ৰণ্টিয়েৰে এঠাইত কৈছে যে ফৰাছী উপন্যাসত বিছাৰ্দ্‌ছন বা জৰ্জ ইনিয়টৰ উপন্যাসৰ দৰে মানসিক বিশ্লেষণ নাই, ফৰাছী উপন্যাসবিলাক একোটা একোটা সামাজিক প্ৰতিবিম্ব। কিন্তু ৰুছ সাহিত্যতো একে দৃষ্টকৈ দেখা যায়। গগলৰ দিনৰে পৰা আবহ কৰি প্ৰায়বিলাক ৰুছ উপন্যাসৰ উদ্দেশ্য সামাজিক বিশ্লেষণ আৰু প্ৰায় বিলাকেই সামাজিক চিন্তাৰ দ্বাৰা অনুপ্ৰাণিত সামাজিক উপাদানৰ প্ৰাধান্য দেখিয়েই কোনোৱে ৰুছ উপন্যাসবিলাক ৰুছ সামাজিক বুৰঞ্জীৰ আহিলাপাতি স্বৰূপে ব্যৱহাৰ কৰিব খোজে। আধুনিক যুগৰ সামাজিক অভিব্যক্তিৰ দুটা স্তৰ ফৰাছী উপন্যাস সাহিত্যত বালজাক আৰু এমিল জ'লাৰ উপন্যাসত অধ্যয়ন কৰিব পাৰি। আধুনিক সমাজৰ আৰ্থিক অভিজ্ঞতাৰ প্ৰতি বালজাকে বিশেষভাৱে মন দিছিল আৰু আধুনিক সত্যতাৰ ধনৰ ঠাই বিশ্লেষণ কৰিবলৈ গৈ বালজাকে শিল্প ব্যৱসায় আৰু বেঙ্ক আদি আৰ্থিক প্ৰতিষ্ঠানৰ পৰা সজুলি লৈছিল। কিন্তু তেওঁৰ পৰবৰ্ত্তী লেখক এমিল জ'লাৰ উপন্যাসত টকাৰ বজাৰৰ উত্থন-পতন, বিৰাট শিল্প প্ৰতিষ্ঠান, আধুনিক ৰাজধানীৰ প্ৰকাণ্ড প্ৰকাণ্ড দোকান, বেঙ্কৰ সমাজ কঁপোৱা অৰ্ধসঙ্কট আদিৰ যি সম্ভেদ পোৱা যায় তাৰ তুলনাত বালজাক আৰু তেওঁৰ সমসাময়িক সমাজৰ আৰ্থিক অভিজ্ঞতা সংক্ষিপ্ত আৰু সীমাবদ্ধ বুলি বোধ হয়। আধুনিক সমাজৰ আৰু এটা নতুন অভিজ্ঞতা—বহুৱা সমস্যাৰ সন্ধানো এমিল জ'লাৰ উপন্যাসত বিস্তৃতভাৱে পোৱা যায়। এই সমস্যালৈ বালজাকে মন দিয়া নাছিল। বহুৱাৰোহৰ প্ৰথম স্বৰণীয় চিত্ৰ জ'লাৰ উপন্যাসতে পোৱা যায়। আধুনিক ইংৰাজী সাহিত্যতো গেন্‌ছ্‌ৱিথে এই বহুৱাৰোহৰ কথা লৈয়েই এখন উপাদেয় নাটক লিখি গৈছে। আমাৰ সাহিত্যত এনেকুৱা চিত্ৰ আঁকিব পাৰি নে নোৱাৰি আৰু নোৱাৰি যদি কিয় নোৱাৰি তাৰ উত্তৰ আমাৰ সামাজিক অৱস্থাৰ ফালে চালেই পোৱা যাব। সি যি হক, আধুনিক নাট্য সাহিত্যও সামাজিক চিন্তাৰে অনুপ্ৰাণিত আৰু সামাজিক বিশ্লেষণত তৎপৰ। ইবৰেন, বাৰ্ণাৰ্ড শ্ব আদিয়ে সামাজিক সমস্যাৰ পৰীক্ষামূলক অনুসন্ধান কৰি নতুন পথ দেখুৱাইছে। বাৰ্ণাৰ্ড শ্বই এঠাইত কৈছে যে আধুনিক



যুগত কেৱল এক প্ৰকাৰ নাটক টকিব পাৰে, সি হৈছে চিন্তাশীল নাটক —drama of thought। চিন্তাশীলৰ চিন্তা বুলি কাৰ্লাইলে সাহিত্যৰ যি লক্ষণ দিছিল ইও তাৰে কপাত্তৰ মাথোন।

জাতীয় অভিজ্ঞতা বা জাতীয় আন্দোলনৰ লগত সাহিত্যৰ কি সম্বন্ধ সেই বিষয়ে একো নকৈ নেপলিয়ানৰ বিৰুদ্ধে জাৰ্মান পত্ন আৰু গল্প সাহিত্যত জাতীয় আত্মবোধৰ যি প্ৰচণ্ড ঢৌ উঠিছিল তালৈ আঙুলিয়ালেই যথেষ্ট হ'ব। সামৰিক অভিজ্ঞতা জাতীয় জীৱনৰ এটা প্ৰধান অঙ্গ আৰু যুদ্ধবিগ্ৰহৰ অভিজ্ঞতায়ে সাহিত্যক নানা সজুলি যোগাইছে। গ্ৰীক সাহিত্যৰ প্ৰথম ডাঙৰ গল্পশিল্পী হেৰডটাছে গ্ৰীছ আৰু পাৰ্ছিয়াৰ জাতীয় যুদ্ধ বৰ্ণাইছিল। লেটিন সাহিত্যত লুকানে চিজাৰ আৰু পম্পেৰ গৃহযুদ্ধ অৱলম্বন কৰি মহাকাব্য ৰচনা কৰিছিল। চিজাৰে নিজে লিখা যুদ্ধৰ কাহিনীও লেটিন গল্পৰ ভূষণ স্বৰূপ। ক্ৰুছেদবিলাকে ত্ৰয়োদশ শতিকাৰ ফৰাহী গল্প সাহিত্যৰ যোগান ধৰিছিল আৰু এই ক্ৰুছেদবিলাকৰ পৰাই ইটালীয় সাহিত্যই টাছ্‌ছোৰ মহাকাব্য পায়। আধুনিক সাহিত্যতো টলষ্টয়ে “যুদ্ধ আৰু শান্তি”, “ছেবাস্তপুল” আদি ৰচনাত সামৰিক জীৱনৰ চিত্ৰ আঁকিছে। ষ্টেনডালৰ ৱাটাৰলু যুদ্ধৰ বিৱৰণ ফৰাহী সাহিত্যত সুবিখ্যাত আৰু যোৱা মহাসমৰেও সাহিত্যৰ ওপৰত বহুত চাব ৰাখি গৈছে।

সুকুমাৰ কলাৰ লগত সাহিত্যৰ কি সম্বন্ধ সেই বিষয়ে সম্ভৱতঃ আমাৰ সাহিত্যত একো আলোচনা কেতিয়াও হোৱা নাই। কিন্তু চিত্ৰকলা, ভাস্কৰশিল্প আদিৰ অভিজ্ঞতাই সাহিত্যক বহুত সজুলি দি আহিছে। প্ৰাচীন গ্ৰীক আৰু ভাৰতীয় সাহিত্যত চিত্ৰৰ আৰু চিত্ৰকলাৰ নানা বৰ্ণনা পোৱা যায়। আধুনিক সাহিত্যত লেছিঙে সুকুমাৰ কলা আৰু কবিতাৰ প্ৰকৃতি নিৰ্ণয় কৰিবলৈ গৈ এটা নতুন আলোচনাৰ বাট মুকলি কৰে। তেওঁৰ পাছতে আকৌ জাৰ্মান ৰোমাণ্টিক কবিসকলে বিষয়টো পুনৰ আলোচনা কৰি এটা নতুন সূত্ৰৰ আভাস দিয়ে। সুকুমাৰ কলাৰ গভীৰ আলোচনা কৰি ৰাষ্ট্ৰিনে ইংৰাজী সাহিত্যৰ কাৰণে এখন নতুন ৰাজ্য দখল কৰি গৈছে বুলিব লাগে। তেওঁ সুকুমাৰ কলাকো সামাজিক অভিজ্ঞতাৰ এটা ৰূপ বুলি ভাবিছিল আৰু এই কাৰণেই শেষত তেওঁৰ চিন্তাই সমাজতন্ত্ৰৰ ফালে ঢাল লৈছিল। কিন্তু চিত্ৰকলাৰ আলোচনা হ'বলৈ হলে পোনতে চিত্ৰকলাৰ অনুশীলন লাগে আৰু চিত্ৰসংৰক্ষণৰ কাৰণে মিউজিয়াম লাগে। তেহে এইবিলাক বিষয়ত অভিজ্ঞতা জন্মি সাহিত্যক সজুলি দিব পাৰে। এইবিলাক বিষয়ত আমাৰ অভিজ্ঞতা কিমান ঠেক তাক আমি সকলোৱে জানো। আন ক্ষেত্ৰতো যে আমাৰ অভিজ্ঞতা বৰ বেছি তেনে কথা ক'ব নোৱাৰি।

ব্যক্তিগত অভিজ্ঞতাৰ এটা সামান্য নিদৰ্শন ভ্ৰমণেও সাহিত্যক আহিলাপাতি দিছে। ফৰাহী সাহিত্যৰ বৰ সৌভাগ্য যে ইটালীয় হৈও মাৰ্ক' প'লই ত্ৰয়োদশ শতিকাৰ শেহ ভাগত তেওঁৰ বিশ্ব-বিখ্যাত ভ্ৰমণ কাহিনী ফৰাহী ভাষাত লিখিছিল। পৰ্বতে প্ৰান্তৰে, দ্বীপ দ্বীপান্তৰে বনাই সুবি ভ্ৰমণস্থান্য ষ্টিভেনছনে ইংৰাজী সাহিত্যৰ ভৰাল বিতৌপন গঢ়েৰে চহকী কৰি গৈছে। এই অল্পপাতে ফৰাহী সাহিত্যত পিয়েৰ লোটিৰ দানো কম মূল্যবান নহয়। কাৰাবাস ব্যক্তিগত অভিজ্ঞতাৰ আৰু এটা অতি সাধাৰণ নিদৰ্শন, কিন্তু ষষ্ঠ শতিকাৰ বয়েথিয়াছৰ পৰা আৰম্ভ কৰি আধুনিক যুগৰ অঙ্কাৰ ৱাইল্ডলৈকে কাৰাবাসৰ অভিজ্ঞতাই সাহিত্যক নানা সম্ভাৱ দিছে।



“মোৰ কাৰাবাস” ইটালী সাহিত্যৰ এখন প্ৰসিদ্ধ গ্ৰন্থ। ডষ্টয়েভস্কিৰ কাৰাবাসৰ বৰ্ণনা উপভাসৰ দৰে হৃদয়গ্ৰাহী।

জ্ঞান, বিদ্যা, ধৰ্ম, দৰ্শন, বুৰঞ্জী, ব্যক্তি, সমাজ—সকলো অভিজ্ঞতাকে কল্পনাৰ অধীন কৰি লৈ মহাকবি দান্তেই তেওঁৰ অনব কাব্য লিখিছিল। তিবোতাৰ সাজৰ পৰা দাৰ্শনিক চিন্তালৈকে মধ্যযুগৰ এনে কোনো অভিজ্ঞতা নাই যি দান্তেৰ কল্পনাৰ পৰশ পাই অভিনৱ ৰূপ লোৱা নাই। দান্তেৰ বিশ্বকোষতুল্য মহাকাব্যত বিবিধ জীৱন-অভিজ্ঞাৰ যি অপূৰ্ণ সমন্বয় পোৱা যায় বিশ্ব-সাহিত্যত তাৰ তুলনা নাই।

অভিজ্ঞতাৰ ওপৰত প্ৰতিষ্ঠিত হলেও সাহিত্য বাস্তৱতে অভিজ্ঞতাৰ কেটেলগ বা যাদুঘৰ নহয়। নিৰ্বাচন-কৌশল, কল্পনা আৰু ৰীতিৰ সহায়েৰে অভিজ্ঞতাৰ কেঁচা সজুলি গঢ়ি পিতি ললেহে প্ৰকৃত সাহিত্যৰ সৃষ্টি হয়। মহাকবি গ্যঠেই কৈছিল যে সকলো বিষয়তে কবিত্ব আছে, উলিয়াই লব পাৰিলেই হয়। এই কথাতো যে এটা গভীৰ সত্য লুকাই আছে সেই বিষয়ে সন্দেহ নাই, প্ৰতিভাৰ অসাধ্য একো নাই। তথাপি সাহিত্যৰ বুৰঞ্জী আলোচনা কৰিলে দেখা যায় যে সামাজিক আৰু জাতীয় অভিজ্ঞতা, গোটেই জীৱন-অভিজ্ঞতা ব্যাপক, বিস্তীৰ্ণ আৰু বৈচিত্ৰ্যপূৰ্ণ হলেহে আহল-বহল সাহিত্যৰ সৃষ্টি আৰু বিকাশ হয়। আমাৰ সাহিত্যৰ উন্নতিও যে অকল লেখকসকলৰ ব্যক্তিগত সাধনাৰ ওপৰতে নিৰ্ভৰ কৰিছে এনে নহয়, আমাৰ সমাজো শিক্ষা-দীক্ষা, শ্ৰম, শিল্প, আৰ্থিক প্ৰগতি—সকলো বিষয়তে আগ বাঢ়ি সাহিত্যৰ যোগান ধৰিব পৰা হব লাগিব। সাহিত্য আৰু সমাজ এটা ঘনিষ্ঠ সমন্বত পৰস্পৰ সংশ্লিষ্ট হৈ আছে। সাহিত্যহীন সমাজ পশু আৰু বৰ্কৰ আৰু সমাজৰ লগত সম্পৰ্ক নথকা সাহিত্য ক্ষীণ আৰু দুৰ্বল।

উচ্চ আদৰ্শৰ দ্বাৰা অনুপ্ৰাণিত জীৱন-ব্যাপী সাধনা নহলে ওখ খাপৰ সাহিত্যৰ সৃষ্টি হোৱা টান। আমাৰ মাজত ব্যক্তিগত সাধনাৰ অভাৱ অকল সাহিত্যতে নহয় জীৱনৰ সকলো ক্ষেত্ৰতে দেখা যায়। সাহিত্যৰ ক্ষেত্ৰত ইয়াৰ ফল অতি শোচনীয় হৈছে। অলপ মন কৰিলেই দেখা যায় যে আমাৰ প্ৰায়বিলাক লেখকেই তৰুণ অথবা প্ৰায়বিলাক ৰচনা লেখকসকলৰ তৰুণ অৱস্থাত লিখা। তৰুণৰ সাহিত্যসেৱা অতি প্ৰশংসনীয় আৰু প্ৰয়োজনীয়, কিন্তু যি বয়সত মানুহৰ চিন্তা পূৰ্ণ হয় আৰু অভিজ্ঞতা দ হয় তাৰ আগতে সাহিত্যসেৱাৰ ওৰ পৰিলে সাহিত্য তৰাং আৰু অপৈণত হোৱাটো স্বাভাৱিক। আনৰ কথা নকওঁ আমাৰ তৰুণ লিখকসকলে চুট গল্প লিখাত বেছি সময় নষ্ট নকৰি নানা প্ৰকাৰৰ জ্ঞান আহৰণ কৰি সাহিত্যত যোগালে বেছি লাভ হব। অৱশ্যে চুটি গল্পও আধুনিক সাহিত্যৰ এটা প্ৰধান অঙ্গ, কিন্তু ইয়াৰ কাৰণেও সূক্ষ্ম কলা আৰু বিশ্লেষণ শক্তিৰ আৱশ্যক।

ৰংঘৰৰ উন্নতিৰ লগত সাহিত্যৰ উন্নতি জড়িত হৈ আছে। আনন্দ-প্ৰমোদৰ বিষয়তো আমাৰ উৎসাহ আৰু নেৰা-নেপেৰা সাধনাৰ অভাৱ হলে অতি দুখৰ কথা হব। সকলো দেশতে ৰংঘৰে নাট্যসাহিত্য জীয়াই ৰাখিছে আৰু ছেকুছ্পীয়েৰৰ পৰা ইবছেনলৈকে প্ৰায়বিলাক ডাঙৰ নাট্যকাৰৰে ৰংঘৰৰ লগত ঘনিষ্ঠ সম্বন্ধ দেখা যায়। নস্কোৰ আৰ্ট থিয়েটাৰ স্থাপিত নোহোৱা হলে ৰুছ সাহিত্যই চেখকক নাট্যকাৰৰূপে নাপালেহেঁতেন। অনেক সময়ত অভিনেতাসকলেও নিজে নাটক লিখি সাহিত্যৰ সেৱা কৰিছে। ওঠৰ শতিকাৰ



শেহভাগত বিখ্যাত জাম্বাণ অভিনেতা ছুঁড়াব আৰু ইফ্‌লাণ্ডে বীতিমতে নাটক লিখি জাম্বাণ নাট্যসাহিত্যক সবল কৰাত সহায় কৰিছিল। বঙালী নাট্যসাহিত্য অভিনেতাসকলৰ বচনাৰ ওচৰত কম ঝগী নহয়। নাটক লিখিবলৈ ললেই যে ছেক্‌ছপীয়েৰ বা ছিলাৰ হ'ব লাগে তাৰ কোনো মানে নাই। আমাৰ দেশত বংঘৰ আৰু নাট্যকলাৰ সেৱা বিমানেই বাঢ়ে তিমানেই আমাৰ সাহিত্যৰ লাভ হ'ব সেই বিষয়ে সন্দেহ নাই। “জয়মতী”, “শোণিতকুঁৱৰী” আদি নাট বেকৰ্ডত দিয়াৰ পৰাও আমাৰ সাহিত্যৰ লাভ হৈছে আৰু ভাষাৰ মৰ্য্যাদা বাঢ়িছে। অসমত এটা স্থায়ী বংঘৰ থকা হলে আমাৰ নাট্যসাহিত্যৰ বহুত উন্নতি হ'লহেঁতেন। সকলো দেশতে স্থায়ী বংঘৰৰ পৰা হে নাট্যসাহিত্যৰ পুষ্টি সাধন হৈছে। এই বিষয়ে অনেকৰ উৎসাহ থাকিলেও সামাজিক আৰু আৰ্থিক কাৰণত স্থায়ী বংঘৰ অসমত চলিব বুলি বোধ নহয়। সামাজিক অভিব্যক্তিৰ লগত সাহিত্য আৰু কলাচৰ্চাৰ কিমান ঘনিষ্ঠ সম্বন্ধ তাকো এনেকুৱাবিলাক কথাৰ পৰাই স্পষ্টকৈ বুজা যায়।

পূৰ্বণি অসমীয়া সাহিত্যৰ বিষয়ে প্ৰকৃত গবেষণা একো হোৱা নাই বুলিব লাগে। পূৰ্বণি সাহিত্যৰ প্ৰসিদ্ধ গ্ৰন্থবিলাকৰ বৈজ্ঞানিক প্ৰণালীৰে পৰীক্ষামূলক সংস্কৰণ প্ৰকাশ কৰা হোৱা নাই। মাধৱকন্দলিৰ ৰামায়ণৰ ছপা কিতাপ আজি-কালি পাবলৈ নাই। সংস্কৃত ৰামায়ণৰ পাঠনিৰ্ণয় আৰু বুৰঞ্জী আলোচনা কৰিবৰ কাৰণে এই প্ৰাচীন অসমীয়া ৰামায়ণৰ সহায় আৱশ্যক হ'ব। আমাৰ বিশ্বাস এই প্ৰাচীন গ্ৰন্থখন উলিয়াব পাৰিলে অসমৰ বাহিৰত পূৰ্বণি অসমীয়া সাহিত্যৰ অন্তান্ত গ্ৰন্থতকৈ ইয়াৰ সমাদৰ বেছি হ'ব। অসম সাহিত্য সভাই এনেবিলাক কাম হাতত ল'ব পাৰিলে সৌভাগ্যৰ কথা হ'ব। বৰ্তমান সময়ত অসমৰ বাহিৰে ভাৰতৰ প্ৰায়বিলাক প্ৰদেশতে শৃঙ্খলাবদ্ধ গবেষণাৰ এটা আন্দোলন চলিছে। যোৱা পোন্ধৰ-কুৰি বছৰৰ ভিতৰত ভাৰতত সংস্কৃত সাহিত্য আৰু ভাৰতীয় সভ্যতাৰ বিষয়ে গবেষণা ইমান বাঢ়িছে যে এইবিলাক আলোচনাৰ কেন্দ্ৰ ইউৰোপৰ পৰা ভাৰতলৈ উঠি আহিছে বুলিলে অত্যাুক্তি নহ'ব। এই গবেষণাৰ ধাৰাৰ পৰা অসম বাহিৰ হৈ থাকিলে আমাৰ জাতীয় মৰ্য্যাদা ক্ষুণ্ণ হ'ব। এই সন্ধিক্ষণত অধ্যাপক ভূঞা, ডক্টৰ ইছলাম বৰা আৰু ৰায় বাহাদুৰ শ্ৰীযুত কনকলাল বৰুৱা ডাঙৰীয়াই অসম বুৰঞ্জী আলোচনাৰ যি সূত্ৰপাত কৰিছে তাৰ ভৱিষ্যত সফল হ'ব বুলি সকলোৱে আশা কৰে। ৰায় বাহাদুৰ ডাঙৰীয়াই “অসম গবেষণা সমিতিৰ পত্ৰিকা” নাম দি ইংৰাজী ভাষাত যিখন আলোচনী উলিয়াইছে অসমৰ কাৰণে সি এটা সম্পূৰ্ণ নতুন উদ্গম আৰু তাত অসমৰ বুৰঞ্জী সম্পৰ্কে অনেক নতুন কথা ওলাব লাগিছে। ডক্টৰ বাণীকান্ত কাকতী ডাঙৰীয়াৰ ভাষানিবন্ধখনি ছপা হৈ ওলালে অসমীয়া ভাষাতত্ত্বৰ মূল সূত্ৰবিলাক পৰিষ্কাৰ হৈ উঠিব; অসমৰ বুৰঞ্জী, ভাষা আৰু সাহিত্যৰ কাৰণে এখন নতুন গবেষণাক্ষেত্ৰ লাহে লাহে মুকলি হ'ব ধৰিছে। তৰুণসকলে ইচ্ছা আৰু পৰিশ্ৰম কৰিলে এই ক্ষেত্ৰত প্ৰতিপত্তি লাভ কৰিব পাৰে।

আমাৰ পূৰ্বণি ভাষা, সাহিত্য আৰু কৃষ্টি বিদ্যক গবেষণাৰ সূচলার্থে সকলোৱে এটা শুল্কীয়া বিশ্ববিদ্যালয়ৰ আৱশ্যকতা অনুভৱ কৰিছে। এই গুৱাহাটী নগৰতে যদি অসমীয়াৰ পৰিচালনাত এটা বিশ্ববিদ্যালয় স্থাপিত হয় তেন্তে এই উদ্দেশ্য সিদ্ধি হ'ব তাত সংশয় নাই।



কিন্তু খিলং গাহাবৰ ওপৰত এটা চৰ্কাৰী বিশ্ববিদ্যালয় হলে অসমীয়া ভাষা আৰু কবিৰ প্ৰাধাত্য কিমান দূৰ থাকিব সেই বিষয়ে সন্দেহ আছে। বিশ্ববিদ্যালয়ৰ কাৰণে আন্দোলন কৰোতে এই কথাটো মনত ৰাখিলে ভাল হয়। নহলে হিতে বিপৰীত হোৱাৰ আশঙ্কা আছে। আনগৰ্কে কলিকতা বিশ্ববিদ্যালয়ে অসমীয়া ভাষা আৰু সাহিত্যৰ কাৰণে একো নকৰা নহয়। স্বৰ্গীয় হেমচন্দ্ৰ গোস্বামী ডাঙৰীয়াই সংকলন কৰা অসমীয়া সাহিত্যৰ চানেকী বুলি যিখন সংগ্ৰহগ্ৰন্থ বিশ্ববিদ্যালয়ে প্ৰকাশ কৰিছে সেইখন অসম সাহিত্য সভাই প্ৰকাশ কৰা হলে সভাৰ পক্ষে গোবৰৰ কথা হলেহেঁতেন। শুনা যায় যে স্বৰ্গীয় ভোলানাথ বৰুৱা ডাঙৰীয়াই এই গ্ৰন্থ প্ৰকাশ কৰিবৰ কাৰণে বিশ্ববিদ্যালয়ক দহ হেজাৰ টকাৰ দানৰ প্ৰতিশ্ৰুতি দিছিল, কিন্তু বিশ্ববিদ্যালয়ে এই দানৰ দুহেজাৰ টকাহে পালে, বাকী খৰচ বোলে নিজেই বহন কৰিছে। বৰুৱা ডাঙৰীয়াৰ উত্তৰাধিকাৰী সকলৰ পৰা বাকী টকা পালে বিশ্ববিদ্যালয়ে এনে কাম আৰু হাতত লব পাৰে। অলপতে অধ্যাপক অধিকা নাথ বৰাৰ দ্বাৰা সম্পাদিত “কল্পিতী হৰগো” বিশ্ববিদ্যালয়ে নিজ খৰচত উলিয়াইছে। বি-এ পৰীক্ষাত অসমীয়া ভাষা প্ৰধান বিষয় ৰূপে লবৰ কাৰণেও বিশ্ববিদ্যালয়ে এটা প্ৰস্তাৱ বিবেচনাধীন কৰি ৰাখিছে। এম্-এ পৰীক্ষাতো অসমীয়া ভাষা প্ৰধান ভাষা ৰূপে দিয়াত বিশ্ববিদ্যালয়ে আপত্তি কৰা নাই, কেৱল অধ্যাপক নিযুক্ত কৰিবৰ কাৰণে অসম চৰ্কাৰৰ পৰা আৰ্থিক সাহায্য বিচাৰিছে। অসম চৰ্কাৰে এই সাহায্য দিলেই অসমীয়া ভাষাই এম্-এ ত প্ৰধান ভাষাৰ আসন পাব বুলি শুনা যায়। ব্যৱস্থা-পৰিষদৰ অসমীয়া সভ্যসকলে এই বিষয়ে টানি ধৰিলে কাৰ্য্যসিদ্ধি হোৱাৰ আশা আছে। এম্-এ ত অসমীয়া ভাষা প্ৰধান ভাষাৰ শাৰীলৈ উঠিলে আমাৰ ভাষাৰ মৰ্য্যদা বাঢ়িব আৰু সাহিত্যই উদ্গনি পাব।

সবশেষত যিসকলে নীৰবে অসমীয়া ভাষা আৰু সাহিত্যৰ সেৱা কৰিছে তেখেত সকলৰ প্ৰতি অশেষ শ্ৰদ্ধা জনাই আজি এই উৎসাহমণ্ডিত আৰু আশানন্দিত শুভ দিনত এই মহা সভাৰ কাৰ্য্য উদ্বোধন কৰিবৰ কাৰণে আপোনালোকক আহ্বান কৰিলোঁ। হিন্দু, মুছলমান, খৃষ্টান, পাৰ্শ্বত্যা, পমুৱা সকলোৱে যেন আমাৰ ভাষা আৰু সাহিত্যৰ সন্মান ৰাখে এয়ে আমাৰ সকলোৰে ঐকান্তিক ইচ্ছা। অসমীয়া সাহিত্যৰ বিশেষ একো সেৱা নকৰা স্বত্বেও কি উদ্দেশ্যে অত্যাৰ্থনা সমিতি আৰু শাখা-সভা সমূহে মোক ইয়ালৈ মাতি আনিছে কব নোৱাৰোঁ, কিন্তু আপোনাসকলৰ আগত এই খিনি কথা কৈ কবৰ সুবিধা দিয়া বাবে তেখেতসকলৰ ওচৰত শ্ৰদ্ধা আৰু আন্তৰিক ধন্যবাদ জ্ঞাপন কৰিছোঁ।









ময়িছুল ইচলাম বৰা



# অষ্টাদশ অধিবেশন

যোৰহাট—১৯৪০ চন, ডিচেম্বৰ

সভাপতি—ময়িছুল ইচলাম বৰা

উপস্থিত প্ৰতিনিধিবৰ্গ আৰু সমজুৱাসকল,

আজি আপোনালোকে মোক এই অষ্টাদশ সাহিত্য সন্মিলনৰ সভাপতি নিৰ্বাচন কৰি যি সন্মান দেখুৱাইছে, তাৰ বাবে আপোনালোকৰ নথৈ শলাগ লৈছো। যদিও আপোনালোকৰ প্ৰীতি আৰু শুভ কামনাৰ নিদৰ্শনত সন্মানিত হৈ নিজকে নিজে গৌৰৱান্বিত বোধ কৰিছো, তথাপি এই দায়িত্বপূৰ্ণ তাৰ বোৱাৰ অক্ষমতা আৰু আৱশ্যকীয় আহিলা-পাতিৰ অভাৱে প্ৰত্যেক মুহূৰ্ততে মোৰ মনত এটা আশঙ্কাৰ ভাব জগাইছে। যিহওক, আপোনালোকৰ সহানুভূতি আৰু মৰমৰ ওপৰত ভৰ দি আমাৰ গোটাডিয়েক সমস্যা আপোনালোকৰ আগত দাঙি ধৰিবলৈ আগ বাঢ়িলো; আৰু ইয়াৰ যথোচিত সমাধানৰ কাৰণে আপোনালোকে বিশেষ মনোযোগ দিব বুলি আশা কৰিলো।

সাহিত্য সভাৰ উদ্দেশ্য আৰু কাৰ্য্য-প্ৰণালী আদিৰ বিষয়ে আলোচনা কৰাৰ আগতে কেইজন মান পৰলোকগত অসমীয়া সাহিত্যিক আৰু স্বদেশ-প্ৰেমিকৰ সম্পৰ্কে কেই আৰাৰ মান কথা কবলৈ বাধ্য হলো। আজি প্ৰায় দুবছৰ মানৰ ভিতৰতে দুৰ্ভাগীয়া অসম জননীয়ে ওপৰা-উপৰিকৈ কেইবাটিও অসম-বত্ৰ হেৰুৱালে। এই সাহিত্যবৰ্খী আৰু প্ৰকৃত কন্মী সকলৰ অন্তৰ্ধানত অসমৰ অপূৰণীয় ক্ষতি হল। তেখেত সকলৰ ঠাই লব পৰা মানুহ বৰ্তমান সময়ত অসমত নাই বুলিলেও বেছি কোৱা নহয়। এওঁ বিলাকৰ ভিতৰত লক্ষ্মীনাথ বেজবৰুৱা, চন্দ্ৰকমল বেজবৰুৱা, চন্দ্ৰকুমাৰ আগৰৱালা, বজ্জনীকান্ত বৰদলৈ, তৰুণবাম ফুকন, ৰায় বাহাদুৰ কণকলাল বৰুৱা, ৰায় বাহাদুৰ শিৱপ্ৰসাদ বৰুৱা, খান বাহাদুৰ হাজী ফাইজুদ্দিন আহমদ আৰু ভুবনচন্দ্ৰ গগৈৰ মৃত্যু লেখত লবলগীয়া।

লক্ষ্মীনাথ বেজবৰুৱাই নো কেনেকৈ আধামৰা অসমীয়া সাহিত্যিক মৃত্যুৰ মুখৰ পৰা টানি আনি নৱ জীৱন দি শক্তিশালী কৰি গঢ়ি তুলিলে, আৰু অসমীয়া সাহিত্যৰ ক্ৰমোন্নতিৰ কাৰণে কি অমূল্য দান কৰি গল, সেই বিলাক কথা আপোনালোকৰ অবিদিত নহয়। তেখেতক আমি অসমীয়া সাহিত্যৰ এজন আগবুৱা বুলিব লাগিব। যি সময়ত অসমীয়া ভাষাৰ মহা দুৰ্দ্দিন, যি যুগত অসমীয়া সাহিত্য নানা ৰকমৰ ব্যাধিৰ আক্ৰমণত জৰ্জৰিত, সেই সময়ত আৰু যুগত বেজবৰুৱা ডাঙৰীয়াই প্ৰকৃত বেজৰ দৰে অসমীয়া ভাষা আৰু সাহিত্যক যথোচিত চিকিৎসা কৰি এই মহা বিকাৰৰ পৰা আৰোগ্য কৰি টনকিয়াল কৰে। নিৰ্ভাজ অসমীয়াত কবিতা, গল্প, ৰচনা, উপন্যাস আৰু নাটক আদিত তেখেতৰ দান অদ্বিতীয়। বাস্তৱিকতে তেখেতৰ লিখনীয়ে অসমীয়া সাহিত্যত এটা নতুন যুগৰ সৃষ্টি কৰে। প্ৰায় গোটেই জীৱন বিদেশত



আৰু বিদেশী পৰিচালক লগত কটোৱা সত্ত্বেও, তেখেতৰ মনত মাতৃ-ভূমি আৰু মাতৃ-ভাষাৰ প্ৰেমে অতি ওখ আসন অধিকাৰ কৰিছিল। স্বদেশ আৰু স্বজাতিৰ প্ৰতি অসীম প্ৰেম আৰু সাহিত্য চৰ্চ্চাৰ কাৰণে অসাধাৰণ উচ্চ আৰু বুৎপত্তি নহলে, কোনেও এই ধৰণৰ দান সাহিত্য ক্ষেত্ৰত দি যাব নোৱাৰে। “অসমীয়া ভাষাৰ উন্নতি, অসমীয়া সাহিত্যৰ উন্নতি, অসমৰ উন্নতিৰ প্ৰথম টাপ,” এয়ে হৈছিল তেখেতৰ জীৱনৰ বাণী আৰু আদৰ্শ। যদিও আজি বেজবৰুৱা ডাঙৰীয়া আমাৰ মাজত নাই, তেখেতৰ লিখনী আৰু প্ৰতিভাৰ বস্তিয়ে প্ৰত্যেক অসমীয়াৰ হৃদয়ত যুগে যুগে প্ৰভাৱ বিস্তাৰ কৰিব আৰু প্ৰভাৱ মনোৰম বঙা বেলিৰ কিৰণৰ দৰে পোহৰ কৰি থাকিব। ব্যক্তিগত ভাবে কবলৈ হলে, মুক্তকণ্ঠে স্বীকাৰ কৰোঁ যে আমাৰ নিজৰ যি অলপ অচৰপ অসমীয়া ভাষা আৰু সাহিত্য চৰ্চ্চাৰ ফালে ধাউতি জনে, সেই সমুদায় কৃপাবৰ বৰবৰুৱাৰ প্ৰভাৱৰ ফল আৰু তেখেতৰ প্ৰতিভাৰ কৃপা।

ৰজনীকান্ত বৰদলৈ অসমীয়া উপন্যাস লিখক সকলৰ ভিতৰত এজন অন্যতম পুৰুষ বুলি ধৰিব পাৰি। তেখেতৰ দান অসমীয়া সাহিত্য আৰু সমাজৰ অৰ্থে বহুমূলীয়া বস্তু। ফুকন ডাঙৰীয়াই ৰাজনীতি আৰু আইন ব্যৱসায়ত অবিৰাম ব্যস্ত থকা সত্ত্বেও, অসমীয়া সাহিত্য আৰু ভাষাৰ উন্নতি আৰু প্ৰচাৰৰ অৰ্থে যথোচিত চেষ্টা কৰিছিল। তেখেতৰ কবিতা আৰু গল্প ৰচনা আমাৰ এটা জাতীয় সম্পদ। ৰায় বাহাদুৰ কণকলাল বৰুৱা অসমৰ প্ৰত্নতাত্ত্বিক আৰু বুৰঞ্জীলিখক হিচাবে গোটেই ভাৰতত পৰিচিত। তেখেতে *Early History of Kamrup* বা প্ৰাচীন কামৰূপৰ বুৰঞ্জীত অসমৰ আদি যুগৰ অন্ধকাৰত পৰি থকা অনেক বুৰঞ্জীমূলক তথ্য আৱিষ্কাৰ কৰি অসমৰ অতীত সত্যতা আৰু কৃষ্টিৰ ভালেখিনি জানিবলগীয়া কৰা ঐতিহাসিক পণ্ডিত সকলৰ মাজত প্ৰচাৰ কৰে। কামৰূপ অনুসন্ধান সমিতি আৰু ইয়াৰ মুখপত্ৰৰ উন্নতি তেখেতৰ অক্লান্ত পৰিশ্ৰম আৰু সহিষ্ণুতাৰ জ্বলন্ত নিদৰ্শন। গুৱাহাটীত মিউজিয়ম স্থাপনকৰ্তা সকলৰ ভিতৰত তেখেত এজন প্ৰধান গুৰিয়াল আছিল। তেখেতৰ অসীম উচ্চ আৰু ধৈৰ্য্য প্ৰত্যেক অসমীয়া ডেকাই অনুকৰণ কৰিবলগীয়া বস্তু। চন্দ্ৰকুমাৰ আগৰৱালা আধুনিক অসমীয়া কবি সকলৰ ভিতৰত অগ্ৰগণ্য আছিল। তেখেতৰ ঘৰুৱা অসমীয়াত লিখা কবিতা আৰু পুৰণি অসমীয়া বৈষ্ণৱ সাহিত্যৰ প্ৰকাশিত কিতাপ আদিয়ে আমাৰ সাহিত্যৰ বহুত অভাৱ পূৰণ কৰিছে। অসমীয়া বাতৰি কাকত চলোৱা আৰু কৃতী ব্যৱসায়ী হিচাবে তেখেত আমাৰ সমাজৰ এজন আগৰণুৱা পুৰুষ আছিল। খান বাহাদুৰ হাজী ফাইজুদ্দিন চাহাবে ঘৰুৱা অসমীয়া ভাষাত হজৰত মহম্মদ আৰু প্ৰথম চাৰি খলিফাৰ জীৱনী আৰু কাৰবালাৰ বিবাদ কাহিনীৰ কিতাপ কেইখন লিখি অসমীয়া সাহিত্যত ইছলাম সত্যতাৰ ইতিহাসৰ এটা নতুন অধ্যায়ৰ সূচনা কৰি গল। তেখেতৰ দৰে আন আন সমৰ্থৱান মুছলমান সকলে যদি লিখিবলৈ ধৰে, অসমীয়া সাহিত্যৰ উন্নতি আৰু ইছলামৰ কৃষ্টি প্ৰচাৰত বহুত সহায় কৰা হব।

ৰায় বাহাদুৰ শিৱপ্ৰসাদ বৰুৱা, চন্দ্ৰকমল বেজবৰুৱা আৰু ভুবন চন্দ্ৰ গগৈ আমাৰ মাজত কৰ্মময় জীৱনৰ জ্বলন্ত আদৰ্শ। নিজৰ স্বাধীনতা বজায় ৰাখি স্বদেশৰ আৰু স্বজাতিৰ উপকাৰ কৰা সম্পৰ্কে এলেহুৱা আৰু নিবহুৱা অসমীয়া ডেকাসকলে এওঁলোকৰ



জীৱনীক চানেকি কাম গ্ৰহণ কৰা উচিত। তেওঁলোকৰ উন্নয়, অধিকা, সাহিত্যতা, কৰ্ম্মশক্তি আৰু জ্ঞানৰ অৱশ্য অসহীয়াৰ আগত চিবকাললৈ জিলিকি থাকিব।

ওপৰত উল্লেখ কৰা শব্দলোকগত পুৰণ সৰলৰ প্ৰত্যেকটিয়েই আমাৰ আদৰ আৰু সম্মানৰ পাত্ৰ; কিন্তু তেওঁলোকক প্ৰকৃত আদৰ আৰু সম্মান দেখুৱাবলৈ হলে আমি তেওঁলোকৰ কৰ্ম্মশক্তি আৰু জীৱনৰ উদ্দেশ্যক আৰ্হি স্বৰূপে লৈ তেওঁলোকে এৰি থৈ যোৱা বাকী কামবোৰক সমাধা কৰিব লাগিব। আমি সকলোৱে এদিন এদিনকৈ এই সংসাৰ এৰি যাবলৈ বাধ্য; থাকিব কেৱল আমাৰ কৰ্ম্মৰ চিন আৰু স্মৃতি। বেজবকৰাৰ ভাষাত কবলৈ হলে,—

“ভাগি গল নীলগনি ছিগি গল তাঁব  
বহি গল অৱশেষ অমিয়া জোঁকাৰ।”

আৰু পাবশু কবি জালাল উদ্দিনৰ ভাষাত—

“বাদ আজ্ ওকাতে না তুবতে না দব্ জমিন মজো  
দব্ ছিনাহায়ে নবহুমে আৰিক মিযাৰ হস্ত।”

“আমাৰ নৃত্যৰ পিচত আনাক নাটিব তলত বিচাৰি নোপোৱা, আমাৰ পীঠস্থান মাছহৰ হিয়াত বিচাৰি পাবা।”

আমাৰ মাজত বহুতৰ ধাৰণা যে স্বদেশ প্ৰেম কেৱল ৰাজনৈতিক অস্থিষ্ঠান আৰু ৰাজনৈতিক নেতা সকলৰ ভিতৰতে আৱদ্ধ। যদি কোনো লোকে ব্যক্তিগত সংসাহৰ প্ৰকাশত প্ৰভাৱিত হৈ সাধাৰণ ৰাজনৈতিক নতৰ বিৰুদ্ধে বাৰ বা তাত যোগ নিদিয়, তেন্তে যদিও তেওঁ আন আন দেশহিতৈনী কামত তেওঁৰ সমুদায় প্ৰচেষ্টা নিয়োগ কৰে, তথাপি সেইজন মানুহক প্ৰাপ্য সম্মান দিবলৈ কোনো কোনোৱে অস্বীকাৰ কৰে। কিন্তু এই মনোভাৱ এটা সম্পূৰ্ণ ভুল ধাৰণা। স্বদেশ প্ৰেম কোনো বিশেষ সম্প্ৰদায়, শ্ৰেণী বা ব্যক্তিৰ একচেটিয়া সম্পত্তি নহয়। ই কোনো সীমাৰ ভিতৰত আৱদ্ধ নথাকে। প্ৰত্যেক ব্যক্তি আৰু প্ৰত্যেক সম্প্ৰদায়ে নিজ নিজ শক্তি অনুসাৰে দেশৰ উন্নতিৰ কাৰণে কাৰ্য্য কৰিব পাৰে। ইয়াত মন্ত্ৰতেন বা বিভিন্ন কাৰ্য্য-প্ৰণালী থাকিব পাৰে, কিন্তু কাম্য উদ্দেশ্য সকলোৰে এক।

ৰাজনীতি আৰু সমাজনীতি দুয়ো সমানে দেশক উন্নতিৰ পথত আগুৱাই দিয়ে। সাহিত্য আৰু বুৰঞ্জী, সমাজনীতি আৰু ৰাজনীতিৰ প্ৰধান অঙ্গ। এই দুয়োটা বিবৰ্ত্ত উন্নতি সাধিব নোৱাৰিলে কোনো সমাজ টনকিয়াল হৈ উঠিব নোৱাৰে। ইউৰপৰ নব্যযুগত যি নৱজাগৰণৰ আৰিভাৱ হয়, সি ইউৰপীয় সাহিত্য আৰু বুৰঞ্জীৰ সৃষ্টি। সেই দৰেই বৰ্ত্তমান শতিকাৰ সুদূৰ প্ৰাচ্যৰ জাপান, মধ্য এচিয়াৰ তুৰস্ক, আৰব, ইৰান আৰু ইজিপ্ট আদি দেশ-বিলাকৰ বৰ্ত্তমান নৱজাগৰণৰ মূল ভেটি তেওঁবিলাকৰ জাতীয় সাহিত্য আৰু বুৰঞ্জীৰ পুনৰ্গঠনৰ ওপৰত স্থাপিত। পৃথিৱীৰ প্ৰত্যেক দেশ আৰু জাতিৰ ৰাজনৈতিক, সমাজনৈতিক আৰু অৰ্থনৈতিক বিপ্লৱ আৰু সংস্কাৰ, সাহিত্যৰ মাজেদিয়েই স্কুটি উঠা দেখিবলৈ পোৱা যায়। এই অস্থিষ্ঠান বিলাকৰ আন্দোলনৰ বহুল প্ৰচাৰ আমাৰ মাতৃ-ভাষা আৰু সাহিত্যৰ জৰিয়তে যিমান বেগেৰে আৰু শ্ৰুচাক ৰূপে সমাধা কৰিব পাৰি তাক আন কোনো উপায়েৰে নোৱাৰি। আন আন দেশত বিবিলাক সমাজ উত্থাপিত হৈছিল, ভাৰতবৰ্ষও আজি সেই সমাজৰ সন্মুখীন।



কিন্তু ভাৰতীয় সমস্যা আন আন দেশৰ সমস্যাতকৈ কিছু বেলেগ। প্ৰথমতে, আমাৰ এনে কোনো এটা জাতীয় ভাষা নাই, যাৰ দ্বাৰা বিভিন্ন প্ৰদেশৰ জনসাধাৰণৰ মাজত ভাৰতীয় সমস্যাৰ সমাধান সমূহৰ কাৰ্য্য-তালিকা প্ৰচাৰ কৰিব পাৰি। এক প্ৰদেশৰ জনসাধাৰণে আন এক প্ৰদেশৰ ভাষা বুজিব নোৱাৰে। যদিও হিন্দুস্থানী ভাৰতৰ বাহিৰে ভাষা হিচাবে গ্ৰহণ কৰিবলৈ পৰিকল্পনা কৰা হৈছে, ইয়াক জনসাধাৰণৰ মাজত কাৰ্য্যকৰী ৰূপে প্ৰচাৰ কৰিবলৈ বহুত সময় লাগিব। আন দেশত যিটো কথা এটা ভাষাত গোটেই বাহিৰত ঘোষণা কৰি বাইজক বুজাই দিব পাৰে, তাৰ কাৰণে আমি অন্ততঃ এঘাৰটা ভাষা প্ৰয়োগ কৰিব লগা হয়। গতিকে, বৰ্ত্তমান অৱস্থাত আমাৰ প্ৰাদেশিক ভাষা আৰু সাহিত্যৰ উন্নতিৰ বিধান আৰু জনসাধাৰণৰ মাজত বহুল প্ৰচাৰ কৰাটোৱেই ঘাই কৰ্ত্তব্য হৈ পৰিছে।

দ্বিতীয়তে, আমাৰ সাম্প্ৰদায়িক মিলনৰ অভাৱ। সাম্প্ৰদায়িক সমস্যা বহুতে ৰাজ-নৈতিক বুলি কয়। কিন্তু মোৰ মনেৰে ই কেৱল ৰাজনৈতিক নহয়। ইয়াত যথেষ্ট পৰিমাণে সমাজনৈতিক আৰু অৰ্থনৈতিক অংশ আছে। ইয়াৰ উপৰিও এই সমস্যাৰ উৎপত্তি আৰু ক্ৰমোন্নতিৰ বাবে আমাৰ দেশীয় সাহিত্য, বুৰঞ্জী আৰু বাতৰি-কাকতো কিছু পৰিমাণে দায়ী; আৰু ইয়াৰ উচ্ছেদনো সাহিত্যৰ দ্বাৰা সাধন হ'ব বুলি মোৰ বিশ্বাস। এই সমস্যাৰ লগত সাহিত্যৰ সম্পূৰ্ণ ঘনিষ্ঠতা আছে বুলিয়েই আজি আপোনালোকৰ আগত আলোচনা কৰিবলৈ আগ বাঢ়িলো। প্ৰত্যেক সম্প্ৰদায়, সমাজ আৰু জাতিৰ দোষ আৰু গুণ দুয়োটা থাকে আৰু সদায় থাকিব। কিন্তু যদি এক সম্প্ৰদায়ৰ সাহিত্যিকসকলে আন এটা সম্প্ৰদায় বা জাতিৰ কেৱল দোষ বিলাককেই বৰ্ণনা কৰি জনসাধাৰণৰ মাজত এটা ঘৃণাৰ ভাব সৃষ্টি কৰে, তেন্তে তেওঁলোকে জাতীয় উন্নতি আৰু একতাৰ বাটত সহায় কৰা দূৰৰ কথা, কণ্টক ৰূপেহে থিয় দিয়ে। বহুতৰ মতে বঙ্গদেশৰ সাম্প্ৰদায়িক মনোমালিন্যৰ প্ৰধান কাৰণ বহুিম বাবু আৰু বহুিম পন্থীয় লিখকসকল। এই লিখনিৰ স্বৰূপে আজি বঙ্গীয় মুছলিম সাহিত্য সমাজ আৰু হিন্দু সাহিত্য সমাজ আদি বিভিন্ন প্ৰতিষ্ঠানৰ আৱিৰ্ভাব হৈছে। ইতিহাস, উপন্যাস আৰু নাটকৰ গ্ৰন্থকৰ্ত্তা সকলে যদি ভাৰতৰ উভয় সম্প্ৰদায়ৰ দোষ আৰু গুণৰ সামঞ্জস্য ৰাখি তেওঁলোকৰ নায়ক নায়িকাৰ চৰিত্ৰ অঙ্কিত কৰে, তেনেহলে এই সাম্প্ৰদায়িক সমস্যা সুকলমে সমাধা হ'ব বুলি ধৰি ল'ব পাৰি। এই ভাৰতীয় কলঙ্ক, সাহিত্য আৰু বুৰঞ্জীৰ মাজেদি যিমান সোনকালে দূৰ কৰাৰ সম্ভৱ ৰাজনৈতিক চুক্তিৰ দ্বাৰা সিমানে সোনকালে নহয় যেন লাগে। কাৰণ কুসাহিত্যই মানুহৰ মনত যিমান আঘাত দিব পাৰে সুসাহিত্যই তাতকৈ দুগুণ বলেৰে শান্তি আৰু প্ৰীতি স্থাপন কৰিব পাৰে। ৰাজনৈতিক চুক্তিয়ে অস্থায়ী মিলন ঘটাব পাৰে, কিন্তু মনোমালিন্য জীয়াবলৈ অপাৰগ। হিন্দু আৰু মুছলমান ভাৰতৰ সন্তান। আমি সদায় একে লগে আছোঁ আৰু থাকিব লাগিব; তেন্তে অনাহকতে এজনে আন জনৰ মনত কষ্ট দি কিয় ঘৃণাৰ ভাব সৃষ্টি কৰোঁ? আমাৰ ভিতৰত মিল-প্ৰীতিৰ ভাব স্থাপন কৰিম আৰু প্ৰত্যেকক নিজ ধৰ্ম্ম আৰু সমাজৰ নিয়ম পালি চলিবলৈ দিম বুলি যদি প্ৰত্যেক মানুহে মনত ৰাখি লৈ কাৰ্য্যত পৰিণত কৰি দেখুৱায় আৰু সাহিত্যিক সকলে এই বাণী জনসাধাৰণৰ মাজত প্ৰচাৰ কৰে, তেন্তে বৰ্ত্তমান সাম্প্ৰদায়িক সমস্যা পানীত ওটেঙা উটি যোৱাদি উটি গৈ বঙ্গ সাগৰত লয় পাবগৈ। সুখৰ বিষয়,



অসমত এতিয়াও এই সাম্প্ৰদায়িক বিব আন আন গুচন-চুবুৰীয়া প্ৰদেশৰ দৰে থিত লব নবা নাই ; আক আশা কৰো যেন লব নোৱাৰে। কিন্তু ইয়াৰ এটা সোঁত প্ৰবল বেগেৰে পশ্চিমৰ পৰা পূবলৈ উজাৰ ধৰিছে। ইয়াক ইমানতে প্ৰতিৰোধ কৰিব নোৱাৰিলে ভৱিষ্যতত আমাৰ সমাজত বহুত বিশৃঙ্খলাৰ সৃষ্টি হোৱাৰ আশংকা আছে। গতিকে, অসমৰ লিখকসকলক অনুৰোধ কৰো যাতে তেওঁবিলাকৰ লিখনীৰ মাজেদি এই বিব অসমত স্থায়ী হবলৈ নেপায়। বৰঞ্চ তেওঁবিলাকে বিশেষ চেষ্টা কৰে যাতে সাহিত্যৰ জৰিয়তে জনসাধাৰণৰ মাজত মিল-প্ৰীতি আক পদস্পৰৰ তিতৰত ভাই-ভাই সম্বন্ধ স্থাপন হয় আক সোণালী অসমলৈ অতীতৰ সোণালী যুগ ঘূৰি আহে। বুৰঞ্জীবিদ সকলে যেন স্কুলৰ পাঠ্য পুথি লিখাৰ সময়ত এই গোহাৰিলৈ বিশেষ কাণ দিয়ে। কাৰণ কুমলীয়া ল'ৰাইঁতৰ মনত যিবিলাক ভাব সোমায় তাক সহজে গুচাব নোৱাৰি। দৃষ্টান্ত স্বৰূপে, মোৰ আজিও মনত আছে যে মই ল'ৰা কালত পাঠশালাত পঢ়োতে শিকিছিলো যে ছিৰাজুদ্দৌলা অতি নিষ্ঠুৰ আক ভাৰতৰ কলঙ্ক আছিল ; আক এই কথা মই ক্ৰম সত্য বুলি মানিছিলো। কিন্তু বৰ্তমান যুগৰ ঐতিহাসিক সকলৰ গবেষণাৰ ফলত ছিৰাজুদ্দৌলা অতি উদাৰ আক দেশপ্ৰেমিক আক বঙ্গবীৰ বুলি প্ৰমাণিত হয় ; আক কলিকতাৰ হলৱেল স্কুল, যি ছিৰাজৰ নামত কলঙ্ক আনিছিল তাক স্থানান্তৰিত কৰিবলৈ বঙ্গীয় গৱৰ্ণমেণ্ট বাধ্য হয়। সেই কাৰণে বিদেশী বা স্বাৰ্থপৰ ঐতিহাসিক পণ্ডিত সকলৰ লিখনী আক মত অতি সতৰ্ক ভাবে গ্ৰহণ কৰা উচিত।

এতিয়া আমি অসম সাহিত্য সভাৰ উদ্দেশ্য আক কেইটামান প্ৰধান সমস্যাৰ বিষয়ে আলোচনা কৰিবলৈ আগ বাঢ়িলো। সাহিত্য সভাই আজি প্ৰায় তেইশ বছৰ বয়সত ভৰি দিছেহি। এই কাল ডোখৰৰ ভিতৰত সাহিত্য সভাই নানা ৰকমৰ বাধা-বিঘিনি অতিক্ৰম কৰি অসমীয়া ভাষা আক সাহিত্যৰ আদৰ্শৰ বস্তু বাইজৰ আগত অনবৰত দাঙি ধৰিছে আক স্বজাতিৰ সুনাম অৰ্জন কৰিছে। সাহিত্য সভাৰ গ্ৰন্থাৱলী প্ৰকাশৰ যি পৰিকল্পনা কৰা হৈছে সি অতি মহৎ। বৰ্তমান গ্ৰন্থাৱলীৰ ভিতৰত চন্দ্ৰকান্ত অতিথান, ইন্দ্ৰকান্ত বুৰঞ্জী আক অসমীয়া বৈজ্ঞানিক পৰিতাৰাৰ সম্বলন বিশেষে উল্লেখযোগ্য। ইয়াৰ বাহিৰেও যি বিলাক কিতাপ প্ৰকাশ হৈছে বা হবলগীয়া অৱস্থাত আছে সেই বিলাকেও আমাৰ ভাষা আক সাহিত্যৰ বিশেষ উন্নতি সাধিব। যদিও অসমীয়া ভাষা আক সাহিত্যৰ বিশেষ উন্নতি আক ইয়াৰ বহল প্ৰচাৰ কৰাই এই সভাৰ মুখ্য উদ্দেশ্য তথাপি সাহিত্যৰ লগত ঘনিষ্ঠ সম্বন্ধ থকা আন আন বিষয়তো এই সভাই হাত নিদিয়াকৈ থকা নাই। দৃষ্টান্ত স্বৰূপে আজি কেই বছৰমানৰ পৰা সাহিত্য সভাই বুৰঞ্জী, অৰ্থনীতি, দৰ্শন আক সঙ্গীত আদি বিষয়ৰ শাখা সভা পাতি এই বিলাক বিষয়ক সাহিত্যৰ এক অংশ ৰূপে অন্তৰ্ভুক্ত কৰি লৈছে। এই খিনিতে কব খোজোঁ যে সাহিত্য সভাই এটা বিজ্ঞানৰ শাখাও খুলিব পাৰিলে ভাল হয়। আমাৰ দেশত লাহে লাহে সকলো খাপৰ শিক্ষাৰ বাহন মাতৃভাষাৰ জৰিয়তে হবগৈ। গতিকে, যদি এতিয়াৰে পৰা বিজ্ঞান, দৰ্শন আক বুৰঞ্জী আদিৰ চৰ্চা কৰোতে মাতৃভাষা ব্যৱহাৰ কৰা যায় আক অসমীয়া ভাষাত এই বিষয়ৰ পাঠ্য পুথি প্ৰকাশ কৰিবলৈ আৰম্ভ কৰা হয়, তেন্তে সময়ত ই এটি আমাৰ বহুমূলীয়া জাতীয় সম্পত্তি হৈ উঠিব আক সাধাৰণৰ মাজত উচ্চ শিক্ষা প্ৰচাৰৰ পথো সুগম কৰিব।



পুৰণি পুথি, বৰগীত, সাধুকথা, ফকৰা, বুৰঞ্জী আদি প্ৰাচীন সাহিত্যৰ অনুসন্ধান, সংগ্ৰহ আৰু প্ৰকাশ কৰা কামো সাহিত্য সভাৰ এটা অন্যতম উদ্দেশ্য। ইয়াত বাধা বিধিনি বহুত। কিন্তু সুপৰিচালিত নিয়মৰ বশবৰ্ত্তী হৈ এই বিলাক তথ্য আৱিষ্কাৰ আৰু প্ৰকাশ কৰা কামত নেবানেপেৰাকৈ সভাৰ উত্তম আৰু চেষ্টা নিয়োগ কৰিলে কৃতকাৰ্য্য নোহোৱাৰ কোনো কাৰণ নেদেখো। আমাৰ সা-সজুলি যথেষ্ট আছে; সকলো বকমৰ উপাদান গাঁৱে-ভূয়ে, হাবিয়ে-বননিয়ে সিচৰিত হৈ পৰি আছে। এই বিলাক বস্তু বুটলি আনি আধুনিক বৈজ্ঞানিক প্ৰণালীৰ চালনীৰে চালি-জাৰি নতুন সাঁচত গঢ়ি তুলিব পাৰিলেই আমাৰ অতীতৰ গোৰুৰ সভ্য জগতৰ আগত দাঙি ধৰিব পৰা হব। কিন্তু এই উদ্দেশ্য সিদ্ধি কৰিবলৈ হলে আমাৰ প্ৰকৃত গবেষণামূলক কাৰ্য্যৰ আৰম্ভক। ইয়াৰ কাৰণে বিশেষ কেন্দ্ৰস্থল আৰু গবেষণাত বুৎপত্তি থকা লোকৰ দৰকাৰ। সৌভাগ্যবশতঃ এই ধৰণৰ কাম হাতত লবৰ কাৰণে আমাৰ আৰু দুটি সুকীয়া অনুষ্ঠান স্থাপিত হৈছে। এটি অসম গৱৰ্ণমেণ্টৰ বুৰঞ্জী আৰু পুৰাতত্ত্ব বিভাগ আৰু আনটো কামৰূপ অনুসন্ধান সমিতি। ৰায় বাহাদুৰ ডক্তৰ সূৰ্য্যকুমাৰ ভূঞা দেৱৰ অশেষ উত্তম আৰু পৰিশ্ৰমৰ ফলত বুৰঞ্জী আৰু পুৰাতত্ত্ব বিভাগৰ পৰা কেইবাখনিও বহুমূলীয়া পুৰণি পুথি আৰু বুৰঞ্জী প্ৰকাশিত হৈছে। তেখেতৰ অক্লান্ত পৰিশ্ৰম আৰু সহিষ্ণুতা বিশেষ প্ৰশংসনীয়। কামৰূপ অনুসন্ধান সমিতিয়েও অসমৰ প্ৰাচীন শিল্প আৰু স্থাপত্য বিজ্ঞাৰ ভালেখিনি উপাদান সংগ্ৰহ কৰিছে। এই বিলাক বস্তুৰ দ্বাৰা আমাৰ মৌলিক গবেষণাৰ ভৱিষ্যত অতি উজ্জ্বল হব বুলি আশা কৰা যায়।

ওপৰত উল্লেখ কৰা কাম বিলাক কেৱল ভৱিষ্যত গবেষণাৰ সূত্ৰপাত বুলিহে ধৰিব লাগিব। আমাৰ কৰিবলগীয়া কাম অশেষ। কিন্তু প্ৰকৃত কৰ্ম্মীৰ সংখ্যা নিচেই তাকৰ। আমাৰ বৰ্ত্তমান সামাজিক আৰু আৰ্থিক অৱস্থা চাই এই সুকীয়া অনুষ্ঠান বিলাকৰ তিতৰত পাৰস্পৰিক সহযোগিতা হোৱা উচিত। এই সহযোগিতা কাৰ্য্যত পৰিণত কৰিব পাৰিলে আমাৰ আৰু এটা গুৰুতৰ সমস্যাৰ সমাধান উজু হব যেন লাগে। এই সমস্যা হৈছে বৈজ্ঞানিক প্ৰণালীৰে অসমৰ এটা বিস্তাৰিত বুৰঞ্জীৰ গ্ৰন্থমালা সঙ্কলন কৰা। যদি অসমৰ বুৰঞ্জীক তিনি ভাগে ভাগ কৰি আদি যুগ, মধ্য যুগ আৰু বৰ্ত্তমান যুগৰ তিনিখন বিস্তাৰিত বুৰঞ্জী প্ৰকাশ কৰিব পৰা যায়, তেন্তে আমাৰ এটা ডাঙৰ জাতীয় অভাৱ আঁতৰাব পৰা হব। এনে বিধৰ সঙ্কলন আন আন দেশতো কৃতিত্বৰে কৰা দেখা গৈছে আৰু ভাৰতৰ কেইটামান শিক্ষা-অনুষ্ঠানে হাতত লৈছে। অলপতে ঢাকা ইউনিভাৰ্চিটিয়ে এই ধৰণৰ এটা বঙ্গ বুৰঞ্জীৰ গ্ৰন্থমালা সঙ্কলন কৰিবলৈ পৰিকল্পনা কৰে আৰু ইয়াৰ কাম প্ৰায় শেষ হব লগা হৈছেহি আৰু অতি সোনকালেই এই গ্ৰন্থমালা প্ৰকাশিত হব।

ওখ ধৰণৰ গবেষণাৰ কাম পৰিপাটিকৈ কৰিবৰ কাৰণে আমাৰ এটা সুকীয়া বিশ্ব-বিদ্যালয়ৰ আৰম্ভক। যি হওঁক, স্থৰৰ বিষয় যে বৰ্ত্তমান অসম চৰকাৰে আমাৰ এই জাতীয় অভাৱ দূৰ কৰিবৰ কাৰণে অলপ কুৰংকাৰাং কৰি আমাৰ মনলৈ আশা আনিছে। ইয়াৰ আগতো বিলাতৰ পৰা এজন বিষয়া আনি ভালেখিনি টকা পইচা খৰচ কৰি এখন ৰিপোৰ্ট বাহিৰ কৰাইছিল। কিন্তু তাৰ একো গুটি নধৰিলে। যদি বৰ্ত্তমান মন্ত্ৰীসভাই বাস্তৱিকতে এই



অনুষ্ঠানৰ পৰিকল্পনা কাৰ্য্যত পৰিণত কৰিব পাৰে, তেওঁ তেওঁলোকে স্বদেশৰ আৰু স্বজাতিৰ বিশেষ শলাগৰ পাত্ৰ হ'ব আৰু তেওঁলোকৰ নাম অসমৰ শিক্ষা বুৰঞ্জীত অমৰ হৈ থাকিব। বিশ্ববিদ্যালয় নানা ধৰণৰ হ'ব পাৰে। ইয়াত গবেষণা কেন্দ্ৰ থাকিবও পাৰে নেথাকিবও পাৰে। সেই কাৰণে বিশ্ববিদ্যালয়ৰ ধৰণ সম্পূৰ্ণৰূপে ৰাইজৰ দাবী আৰু আইন প্ৰণয়ন কৰোতা সকলৰ ওপৰত নিৰ্ভৰ কৰে। কোনো কোনোৱে ভাবে যে অল্প টকা পইচা নহলে বিশ্ববিদ্যালয় পাতিব নোৱাৰি। কিন্তু এই আশঙ্কা সম্পূৰ্ণ অমূলক। আমি নিজ অভিজ্ঞতাৰ দ্বাৰা বহুত ঠাইত দেখিছো আৰু মিষ্টাৰ কানিংহাম চাহাবেও তেখেতৰ ৰিপোৰ্টত খবচৰ বিষয়ে এই দৰে লিখিছে :—

“The expense of a University should, but need not be considerable. It certainly need not be prohibitive. There is a good deal of misunderstanding abroad on this point. Many of my advisers, for the most part, it is true, those who wish Assam to remain with Calcutta, proceed on the assumption that a University is necessarily a very expensive institution and that it can not be provided without starving other branches of education,.....But the cost of a University is just what you care to make it. In many of the states of America, for example, it is as simple a matter to start a University as it is in England to get married at a Registrar's. To the establishment of Calcutta University but little more can have been needed at the time than a quill pen and an inkpot and a quire of paper. It is only of recent years with the development of its post-graduate activities that Calcutta has come forward as an institution requiring large grants from public funds. Given a monopoly, indeed, and an eager demand for learning, an unscrupulous Government might make the University a revenue producing department.”

অসমত গবেষণাৰ উপাদান কোনো কোনো বিষয়ত ভাৰতৰ আন আন প্ৰদেশতকৈ সুবিধাজনক ৰূপে আৰু বেছি পৰিমাণে পোৱা যায়। বুৰঞ্জীৰ বাহিৰেও বনতত্ত্ব (Forestry), খনিজতত্ত্ব (Mineralogy), মানৱতত্ত্ব (Anthropology), ভূতত্ত্ব (Geology), আৰু পশুতত্ত্ব (Zoology) বিভাগত বৈজ্ঞানিক গবেষণা কৰিবলৈ আমাৰ দেশত যিমান সাজ সজুলি সহজে পোৱা যায় ভাৰতৰ আন ঠাইত ইমান সহজে পোৱা কঠিন। বোধকৰো আপোনালোকে ডক্টৰ হুটন (Dr. Hustan, I.C.S.) চাহাবৰ নাম শুনিছে। তেখেতে অসমৰ চিভিল চাৰ্ভিছত থাকিও অসমৰ দাতিকাষৰীয়া পৰ্ব্বতীয়া জাতি বিলাকৰ ওপৰত ভিত্তি কৰি মানৱতত্ত্ব বিজ্ঞানৰ বিশেষ গবেষণা কৰে। তেখেত বৰ্ত্তমান জগতৰ এজন প্ৰসিদ্ধ মানৱতত্ত্ব বিজ্ঞানী আৰু তেখেতে চাকৰিৰ পৰা অৱসৰ লোৱাৰ পিচত অক্সফোৰ্ড বিশ্ববিদ্যালয়ে তেখেতক যথোচিত সন্মান দেখুৱাই মানৱতত্ত্ব বিভাগত অধ্যাপক নিযুক্ত কৰে। এই ধৰণৰ দৃষ্টান্তৰ পৰা দেখা যায় যে, আমাৰ আহিলা-পাতি আছে, কিন্তু আমাৰ প্ৰকৃত কৰ্ম্মী আৰু উদ্ভম নাই।

আমাৰ বহুতৰ বিশ্বাস যে ওখ ধৰণৰ গবেষণাৰ কাম হাতত লবলৈ আমাৰ যোগ্য (qualified) পুৰুষ নাই। কিন্তু এই ধাৰণা নিতান্ত ভুল। যদি অলপ দৰৈ গমি চোৱা যায়, আপোনালোকে দেখিবলৈ পাব যে আমাৰ বৰ্ত্তমান অসমৰ কলেজ কেইটাত যোগ্য পুৰুষেৰে



ভবপুৰ। এই কলেজ বিলাকৰ প্ৰত্যেক অধ্যাপকৰ নিজ নিজ বিদ্যাত গবেষণা কৰিব পৰা যথেষ্ট শক্তি আৰু প্ৰতিভা আছে। কিন্তু প্ৰেৰণা আৰু উদ্যমৰ অভাৱত এই শক্তি আৰু প্ৰতিভা নিয়োগ কৰা নহয়; গতিকে লাহে লাহে পশু হৈ পৰিছে। বিশ্ববিদ্যালয় নোহোৱা অৱস্থাত তেওঁ বিলাকে গবেষণাৰ কামত ব্যস্ত থাকিলেহেঁতেন যদি তেওঁলোকৰ প্ৰমোচন (efficiency bar) দক্ষতাৰ দাং পাৰ হোৱা গবেষণাৰ ফলৰ ওপৰত নিৰ্ভৰ কৰিলেহেঁতেন। কিন্তু চৰকাৰী নিয়ম প্ৰণালী আন বিধৰ। ইয়াত গবেষণাৰ কোনো স্থান নাই। এই কাৰণে দুই এজনৰ বাহিৰে আন বিলাকে ক্লান্ত বক্তৃতা দিয়াৰ বাহিৰে আন কাম কৰিবলৈ সময় নেপায়। প্ৰকৃত বিশ্ববিদ্যালয় হলে এই এলাহ আৰু উদাসীনতা অচিৰে দূৰ হব। কাৰণ বিশ্ববিদ্যালয় বিলাকত সকলো প্ৰমোচন মৌলিক গবেষণামূলক প্ৰতিযোগিতাৰ ওপৰত নিৰ্ভৰ কৰে। ইয়াত চাকৰিৰ বছৰ বা ম্যাদৰ কোনো মূল্য নেথাকে। প্ৰতিযোগিতাৰ দ্বাৰাই ভাৰতীয় আৰু বিদেশী বিশ্ব-বিদ্যালয় বিলাকৰ গবেষণাৰ উৎপন্ন দিনক দিনে বাঢ়িব লাগিছে। এই ওখ খাপৰ সাহিত্য চৰ্চ্চাৰ বাহিৰেও আমাৰ আৰু কিছুমান আন আন ধৰণৰ সাহিত্যৰ অভাৱ আছে। এই বিলাক হৈছে সাধাৰণ বচনা, পদ্য, গদ্য, নাটক, উপন্যাস, চুটি গল্প, স্কুলৰ পাঠ্য কিতাপ, প্ৰাথমিক বিজ্ঞান আৰু আন আন জনপ্ৰিয় স্বাস্থ্য কৃষ্টি আৰু বুৰঞ্জী সম্বন্ধীয় বিষয়। এতিয়া প্ৰশ্ন উঠিব পাৰে যে এই বিলাক কাম কৰিবলৈ আমাৰ সমাজত যথেষ্ট পৰিমাণে যোগ্য পুৰুষ আছে নে নাই? ইয়াৰ উত্তৰত মই ভাঙি কব পাৰো যে আমাৰ যিমান লিখকৰ দৰকাৰ তাৰ দহ গুণতকৈয়ো বেছি যোগ্য পুৰুষ আছে। কিন্তু আমাৰ নাই উদ্যম, আমাৰ নাই পৰিশ্ৰম, আমাৰ নাই আকাজ্জা আৰু ত্যাগ। আজি-কালি উচ্চ শিক্ষা পোৱা অসমীয়া ডেকাৰ অভাৱ নাই কিন্তু তেওঁ বিলাকৰ পৰা আমি যি পাবলৈ আশা কৰো তাক নেপাওঁ। তেওঁ বিলাকৰ সবহ ভাগেই স্কুল বা কলেজত যি শিক্ষা আৰু কৃষ্টি অৰ্জন কৰে, সেই সোপাকে চাকৰিত সন্মোৱা মাত্ৰকে মোহাৰি সামৰি এচুকত দলিয়াই পেলাই দি পুনৰাই সেই বিলাকৰ চৰ্চ্চা কৰিব নোখোজে। এই খিনিতে এটা চুটি গল্প কবলৈ বাধ্য হলো। বলিফা আকুল মালিক ৰাজ পাটত উঠাৰ আগতে তেখেত মদিনা নগৰত অতি বিদ্বান আৰু ধৰ্ম্মানুৰাগী পুৰুষ বুলি বিখ্যাত আছিল। তেখেতে বেছি ভাগ সময় মছজিদৰ ভিতৰত শাস্ত্ৰ আদি মনোযোগেৰে সৈতে পাঠ কৰি কাল কটাইছিল। সেই কাৰণে তেখেতক মানুহে “মছজিদৰ কৰ্পো চৰাই” নামে অভিহিত কৰিছিল। কিন্তু যিদিনা তেওঁৰ পিতৃদেৱতা স্বৰ্গগামী হয় আৰু তেওঁক ৰাজপাটত উঠিবলৈ ৰাজধানীৰ আমীৰ সকলে জয়ধ্বনি দি অভিনন্দিত কৰে, সেই সময়ত তেওঁ হাতৰ কিতাপ খনি জপাই থৈ এই দৰে কয়, “আজিৰ পৰা তোমাৰ আৰু মোৰ ভিতৰত চিৰ বিচ্ছেদ হল।” আজি প্ৰায় বাৰ শ বছৰৰ আগেয়ে কোৱা এই কথা ফাকিৰ মূল মন্ত্ৰ আমাৰ বৰ্তমান ডেকা সকলৰ গাত ফলিৱা দেখা যায়। কিন্তু এই মনোবৃত্তি আমাৰ সমাজ আৰু দেশৰ কাৰণে অতি অহিতকাৰী। ভাৰতৰ সাহিত্যৰ বুৰঞ্জী পাত লুটিয়াই চালে আমি দেখিবলৈ পাওঁ যে ভাৰতত ভাৰতীয় সাহিত্য, কৃষ্টি আৰু সভ্যতাৰ গবেষণাৰ সূত্ৰপাত ইংৰাজ চিভিলিয়ান আৰু আন আন কৰ্মচাৰীৰ দ্বাৰা প্ৰতিষ্ঠিত হয়। আনকি আমাৰ অসমৰো স্বৰ্গীয় আনন্দৰাম বৰুৱা, আনন্দৰাম ঢেকিয়াল ফুকন, হেমচন্দ্ৰ বৰুৱা, হেমচন্দ্ৰ গোস্বামী, ৰজনীকান্ত বৰদলৈ আৰু



ৰায় বাহাদুৰ কনকলাল বৰুৱা আদিয়ে চৰকাৰী চাকৰিত থাকিও সাহিত্য আৰু বুৰঞ্জীত অশেষ দান কৰি গৈছে। ত্যাগ আৰু মনৰ বল হলে অসাধ্যকো সাধন কৰিব পৰা যায়। এতেকে অসমীয়া ডেকা আৰু চৰকাৰী চাকৰি কৰোতা সকলক এই সভাৰ জৰিয়তে গোহাৰি জনাওঁ যাতে তেওঁবিলাকে সাহিত্য চৰ্চাৰ কাৰণে অলপ মনোযোগ দি অসমীয়া সাহিত্য চহকী কৰে। কথাতে কয় বোলে ৰাইজে নথ জোকাবিলে নৈ বয়।

অসমত আৰু এক শ্ৰেণীৰ লোক আছে, যি সাহিত্যক্ষেত্ৰত বিশেষ দান কৰিব পাৰে। এওঁ বিলাক হৈছে স্কুলসমূহৰ শিক্ষক। এওঁ বিলাকৰ প্ৰত্যেকেই যোগ্য পুৰুষ আৰু প্ৰত্যেকৰে নিজ নিজ বিষয়ত যথেষ্ট পাৰদৰ্শিতা আছে। স্কুলৰ পাঠ্য পুথি আৰু জনপ্ৰিয় সাহিত্য ক্ষেত্ৰত এওঁ বিলাকৰ প্ৰচুৰ উৎপন্ন কৰিবলৈ যিমান শক্তি আছে, আন কেওঁৰে নাই। কিন্তু ইয়াতো সেই ওপৰত কৈ অহা উন্নয়ন আৰু প্ৰেৰণাৰ অভাৱ। (Human Psychology) মানুহৰ মনোবিজ্ঞান সকলো ঠাইতে এক। সাধাৰণতে আগত কিবা এটা পোৱাৰ আশা নোদেখিলে কোনেও লবচৰ কৰিবলৈ ইচ্ছা নকৰে। যদি লৰমাৰি কিবা এটা লাভজনক বস্তু ধৰিবৰ আশা থাকে, তেন্তে লেঙেৰা আৰু ধোদবোৰেও লৰি ধৰিবলৈ চেষ্টা কৰে। যদি অসমৰ শিক্ষা বিভাগৰ এনে এটা নিয়ম বলবৎ থাকিলহেঁতেন যে প্ৰত্যেক স্কুল শিক্ষকৰ প্ৰমোচন আদি, বেছি নহলেও, আংশিক ৰূপে, তেওঁৰ সাহিত্য ক্ষেত্ৰত দানৰ ওপৰত নিৰ্ভৰ কৰিব, তেন্তে উচ্চ ধৰণৰ প্ৰবন্ধ আৰু গ্ৰন্থ প্ৰকাশ কৰাত তেওঁবিলাকৰ মাজত অৰিয়াঅৰি লাগিলহেঁতেন। এনে বিধৰ এটা পৰিবৰ্ত্তনশীল কাৰ্য্য প্ৰণালী প্ৰয়োগ কৰিব পাৰিলে কেৱল যে সাহিত্যৰেই উন্নতি হ'ব এনে নহয়, বাস্তৱপক্ষে শিক্ষক সকলৰো যোগ্যতা ক্ৰমান্বয়ে বাঢ়িব আৰু শিক্ষাৰ আদৰ্শ আৰু দক্ষতা বহুত গুণে ওপৰলৈ উধাব। এই প্ৰস্তাৱত হয়তো বহুতে চমকি উঠিব পাৰে; কিন্তু দেশ কাল পাত্ৰ ভেদে ভিন ভিন প্ৰণালীৰ আৱশ্যক। যদি আপোনালোকে বৰ্ত্তমান সাহিত্য সমস্যাৰ সমাধান কেৱল বছেৰেকীয়া সভা-সমিতি আৰু জটিল তৰ্ক-বিতৰ্কৰ চাৰি সীমাৰ ভিতৰত আৱদ্ধ ৰাখিব খোজে, তেন্তে আমাৰ কবলৈ একো নাই। যদি সঁচাকৈয়ে সাহিত্যৰ ক্ৰমোন্নতি কৰিবৰ অভিপ্ৰায় আছে আৰু আপোনালোকৰ উদ্দেশ্য সাফল্যমণ্ডিত কৰিব খোজে, তেন্তে মোৰ এই বিপ্লৱবাদী অথচ সৰল প্ৰস্তাৱবিলাক আপোনাসকলে দকৈ চিন্তা কৰি চাব আৰু কাৰ্য্যত পৰিণত কৰিবলৈ চেষ্টা কৰিব। মোৰ বিশ্বাস যে এই বকমৰ জনহিতকৰ কামত অসমৰ শিক্ষা বিভাগে সহযোগিতা আৰু সহায়ভূতি দেখুৱাব।

অসমীয়া ভাষা আৰু সাহিত্যৰ প্ৰচাৰ বিভাগ আমাৰ এটা অতি গুৰুতৰ আৰু দায়িত্বপূৰ্ণ অনুষ্ঠান। শৃঙ্খলাবদ্ধভাৱে প্ৰচাৰ কাৰ্য্য কৰিব নোৱাৰিলে কোনো অনুষ্ঠানৰে মূল্য নেথাকে। বৰ্ত্তমান জগতত প্ৰচাৰেই সকলো নীতিৰ ঘাই ধৰণী। আমাৰ প্ৰচাৰ কাৰ্য্যনো কোন ধৰণৰ হোৱা উচিত, সেই বিষয় লৈয়ো আমাৰ ভিতৰত মতভেদ থকা দেখা যায়। কোনো কোনোৱে 'বহুল অসম' আদৰ্শৰ ভক্ত হৈ অসমৰ বাহিৰত প্ৰচাৰ কৰাটোক প্ৰাধান্য দিয়ে। আৰু কোনো কোনোৱে ভাবে যে, বৰ্ত্তমান অৱস্থাত আমাৰ সমুদায় শক্তি অসমৰ চাৰি সীমাৰ ভিতৰত নিয়োগ কৰা উচিত। মোৰ মনেৰে প্ৰথম পছন্দ মত বথার্থতে আদৰ্শবাদ



আৰু দ্বিতীয় শত্ৰীৰ দ্বাৰা কাৰ্য্যকৰী। দাবন আদিয়ে নিজৰ দৰদৰ চাকচিক্য কৰি বেমেজালী ভাঙি বটল পৰৰ ঘৰ পৰিষ্কাৰ কৰিবলৈ সোৱাতো আৰু সকলৰ বত নহয়। প্ৰথমতে, অসমৰ ভাষা-কাৰ্য্যবীয়া, উপজাতি, মণিপুৰি, পমুৱা আৰু বাগিচাৰ বহুৱাসকলৰ ওচৰ চাপিব লাগিব। বিদেশৰ পৰা আহি ইয়াত স্থায়ী বাসীন্দা হোৱা মাপুৰ হিলাকে সাধাৰণতে অসমীয়াত কথা-বতৰা কয়। আৰু বহুতৰ মনত অসমীয়া ভাষা শিকিবলৈয়ো হাবিয়াহ। গতিকে, তেওঁ বিলাকৰ মাজত উপযুক্ত বিচক্ষণতাৰ সৈতে অসমীয়া ভাষা আৰু সাহিত্যৰ প্ৰচলন কৰিব পাবিলে আমাৰ ভাষা, সাহিত্য আৰু সমাজ অতি অলপ সময়ৰ ভিতৰতে শক্তিশালী হৈ উঠিব। অলপতে বৰপেটাৰ জয়পুৰ পাঠত শিশু ছাত্ৰ সম্মিলনৰ দ্বিতীয় বাৰ্ষিক অধিবেশন বহিছিল। ইয়াৰ সকলো বিলাক মাতুহেই পমুৱা। সেই সভাত খোন্দকাৰ চমছেৰ আলি ছাহাবে তেওঁৰ বক্তৃতাৰ ভিতৰত এই দৰে কয় :—

“যেনেকৈ আমি আৰব এৰি, পাৰস্ত এৰি, আফগানিস্থান এৰি, পঞ্জাব এৰি বঙালী হৈছো, সেই দৰেই এতিয়া আমি বঙ্গদেশ এৰি অসমীয়া হৈছো। এতিয়া আমি খাটি অসমীয়া। আমাৰ মঙহ অসমৰ মঙহ, আমাৰ তেজ অসমৰ তেজ। আমাৰ দৰেই সকলো লোকেই, যি সকল অসমত নতুনকৈ সোমাইছে তেওঁলোকক আমি অসমীয়া বুলি স্বীকাৰ কৰিবলৈ আৰু অসমীয়া ভাষা শিকি পেলাবলৈ উপদেশ দিওঁ। .....মুছলমানে কোনো প্ৰাদেশিক ভাষা লৈ হাইকাজিয়া কৰাটো একো যুক্তিসঙ্গত নহয়। কাৰণ মুছলমানৰ সকলো ঠাইতে এটা সাধাৰণ আৰু বাধ্যতা-মূলক ভাষা আছে, সেইটো আৰবী। তাৰ বাহিৰে যি ঠাইতেই থকা যায় সেই ঠাইৰ অধিবাসীৰ লগতে মিলি-জুলি বাস কৰিবলৈ সেই দেশৰেই ভাষা শিক্ষা কৰাতো তেওঁলোকৰ শ্ৰায় সম্ভৱ...অসমীয়া ভাষা শিকিবলৈ একো কঠিন নহয়। ছমাহৰ ভিতৰতেই ইয়াক সম্পূৰ্ণ আয়ত্বাধীন কৰি পাৰিছে।” আৰু এজন বক্তা মৌলবী দেৱান আব্দুল হেমিদ ছাহাবে কয় :—

“আমি অসমীয়া, অসমৰ ৰস পান কৰি আমাৰ জীৱন ৰক্ষা কৰিছো। আমাৰ পিতা আৰু তেওঁৰ পিতা এই মাটিৰ লগতে মিহলী হৈছে। সেই দৰেই আমাৰ তেজ মঙহো ইয়াৰ মাটিতে মিহলি হব।”

এইবিলাক উক্তিৰ পৰা ভালকৈ বুজা যায় যে, তেওঁলোকৰ ভিতৰত বহুত গুণী আৰু উদাৰ পুৰুষ আছে, যি অসমীয়া শিক্ষাৰ আৱশ্যকতা উপলব্ধি কৰিছে আৰু কাৰ্য্যতো দেখুৱাইছে। এনেস্থলত পমুৱাবিলাকৰ ভাষা সমস্যা লৈ আমাৰ বিশেষ তয় বা আশঙ্কাৰ কাৰণ নেদেখো। এই বিষয়ে যি বেমেজালি ঘটিছে তাৰ মূল হৈছে বাহিৰৰ পৰা অহা স্বাৰ্থপৰ বাজনৈতিক আন্দোলনকাৰীসকল আৰু বিদেশত স্থায়ী ঘৰ থকা অসমত অস্থায়ী বাসীন্দাবিলাকৰ উদগনি, তাৰ লগে লগে আমাৰ দূৰদৰ্শিতাৰ অভাৱ। এই বাহিৰা আন্দোলনকাৰীসকলৰ গতিবিধিৰ ওপৰত আমাৰ বিশেষ চকু ৰখা উচিত আৰু ইয়াৰ প্ৰতিকাৰ কৰা কৰ্তব্য। আমাৰ ভিতৰত বিশেষকৈ লোকেস বোৰ্ড আৰু শিক্ষা বিভাগৰ কৰ্মচাৰীসকলে সজ্জবদ্ধ হৈ অসমীয়া ভাষাৰ প্ৰচাৰৰ এটা নিৰ্দিষ্ট আৰু কাৰ্য্যকৰী পৰিকল্পনা হাতত লৈ ক্ৰমান্বয়ে আগ বঢ়া উচিত। বাতৰি কাকতৰ দ্বাৰা জনা যায় যে কোনো কোনো লোকেস বোৰ্ডৰ চেয়াৰমেনে এই বিষয়ে অতি উদাসীন ভাৱ দেখুৱাইছে আৰু



কোনো কোনো ক্ষেত্ৰত তেওঁবিলাকৰ পানথিয়ালী কাৰ্য্যৰ দ্বাৰা অসমীয়া ভাষাৰ প্ৰচলনত বাধা কঢ়িছে। যদি এই বাতৰিকাকতৰ অভিযোগ সঁচা, তেন্তে ই অতি দুখ আৰু বেজাৰৰ কথা। আমাৰ ব্যক্তিগত স্বাৰ্থ আৰু মতভেদ পৰিহাৰ কৰি আমি সকলোৱে এক উদ্দেশ্য আৰু এক নীতিৰ আদৰ্শৰে অহুপ্ৰাণিত হলেহে আমাৰ কৃতকাৰ্য্য হোৱাৰ সম্ভাৱনা। যদি পমুৰাবিলাকৰ মাজত আমাৰ সং উদ্দেশ্য আৰু পাৰস্পৰিক উপকাৰিতাৰ সম্পৰ্কে সূচাকপে বাখ্যা কৰি বুজাই দিব পৰা হয়, তেন্তে মোৰ বিশ্বাস যে তেওঁলোকৰ পৰা আমি সম্ভাৱজনক উত্তৰ পাম।

ওপৰত আলোচনা কৰা সমস্যাবিলাকৰ যথোচিত সমাধান কৰিবৰ নিমিত্তে আমাৰ প্ৰচুৰ অৰ্থৰ আৱশ্যক। সাধাৰণতে সাহিত্য সভা বিলাকৰ আয়, সদস্যসকলৰ বৰঙণি (private endowment) খাচ আমানত (Grant from Local authorities) স্থানীয় শাসন পৰিষদ বিলাকৰ দান (State aid) আৰু চৰকাৰী সাহায্যৰ ওপৰত নিৰ্ভৰ কৰে। খাচ আমানত যদিও যথেষ্ট হোৱা নাই, তথাপি সাহিত্য সভাৰ সৌভাগ্য ক্ৰমে আশামূলক হবলৈ আৰম্ভ হৈছে। এই আমানতকাৰীসকল আমাৰ বিশেষ শলাগৰ পাত্ৰ। আশা কৰা যায় যে অসমীয়া দানবীৰসকলে আমাৰ এই জাতীয় অহুষ্ঠানটিৰ প্ৰতি কৃপাৰ চকুৰে চাব। কিন্তু বৰঙণিৰ ভাগটো অতি শোচনীয়। কথাতে কয় বোলে, অসমীয়া মাহুহে বাতৰিকাকত বা আলোচনী পঢ়িবলৈ ভাল পায়, কিন্তু বছেৰেকীয়া বৰঙণি ফেৰা দিব নোখাজে। ই এটা আমাৰ জাতীয় কলঙ্ক। এই কলঙ্ক অচিৰে দূৰ নকৰিলে পৰিত্ৰাণ নাই। স্থানীয় পৰিষদ বিলাকৰ ভিতৰত কোনো কোনো লোকেল বোৰ্ড আৰু মিউনিচিপেলিটিয়ে কিছু সাহায্য কৰিছে। তেওঁলোক আমাৰ ধন্যবাদৰ পাত্ৰ। মোৰ মনেৰে অসমৰ প্ৰত্যেক লোকেল বোৰ্ড আৰু মিউনিচিপেলিটিয়ে এই জাতীয় অহুষ্ঠানৰ ভৰাললৈ যথোচিত দান কৰা উচিত। অৱশেষত State বা চৰকাৰৰ পৰা এই অহুষ্ঠানে পাবলগীয়া সহায় পোৱা নাই। এই সভাক চৰকাৰৰ Nation building বা জাতীয় গঠন বিভাগৰ এক প্ৰধান অঙ্গ হিচাবে ধৰা উচিত। আৰু ইয়াৰ উদ্দেশ্য আৰু পৰিকল্পনা কাৰ্য্যত গৰিণত কৰিবৰ নিমিত্তে চৰকাৰে আৰ্থিক আৰু নৈতিক বলেৰে সহায় কৰা যুক্ত। বৰ্তমান জনপ্ৰিয় মন্ত্ৰীমণ্ডলী আৰু বিশেষকৈ শিক্ষামন্ত্ৰীৰ ওচৰত আমাৰ এয়ে গোহাৰি যাতে তেওঁলোকৰ সহানুভূতি আৰু সহযোগিতা আগ বঢ়াবলৈ যেন কুঠিত নহয়।

সৱশেষত গামৰণি মৰাৰ আগতে কেই আধাৰ মান সতৰ্কমূলক কথা আমাৰ তৰুণ লিখক সকললৈ আগ বঢ়াবলগীয়াত পৰিলো। এই লিখক দলৰ কোনো কোনোৱে তেওঁ লোকৰ কবিতা আৰু ৰচনাৰ মাজেদি এটা নিৰাশা আৰু বিষাদৰ আদৰ্শ আমাৰ সমাজৰ ভিতৰত প্ৰচাৰ কৰিবলৈ চেষ্টা কৰে। এই নিৰাশাবাদ প্ৰধানতে বৰ্তমান যুগৰ বঙালী সাহিত্যৰ প্ৰভাৱ আৰু বঙালী সাহিত্যৰ ভিতৰেদি আমাৰ মাজত সোমাইছেহি। কিন্তু এই আদৰ্শ আমাৰ উঠি অহা সমাজৰ পক্ষে অনিষ্টকৰ। যি আদৰ্শই মাহুহৰ মনত উচ্চ আশা, আশ্ব-গৌৰৱ, আশ্ব-সন্মান, সংসাহ, অপৰাজিত উত্তম, আনন্দ আৰু সুখৰ সৃষ্টি কৰে, সেই আদৰ্শ হে আমি প্ৰচাৰ কৰা উচিত। নিৰাশাবাদক নেওঁচা দি optimism বা মঙ্গলবাদক হে জীৱনৰ



কামা উদ্দেশ্য বুলি আকোৱালি ধৰিব লাগে। সকলো ক্ষেত্ৰত অমঙ্গলৰ ওপৰ মঙ্গলৰ প্ৰাধান্যৰ মতবাদ প্ৰচাৰ কৰা কৰ্ত্তব্য।

সমবেত সমজুৱা সকল! আপোনালোকে এই অভাজনৰ শুকান আৰু অগাৰ অভিভাষণ সহিষ্ণুতাৰে সৈতে শুনাৰ বাবে আপোনালোকক অশেষ শ্ৰদ্ধা জনাইছে। আৰু আপোনালোকৰ নথৈ শলাগ লৈছে। মোৰ বিশেষ কবলৈ বা দিবলৈ নাই। সামৰণিত ইহাকে কব খোজো যে, পৰম কৰুণাময় পৰমেশ্বৰে আমাৰ প্ৰত্যেককে অসমীয়া সাহিত্য আৰু সমাজৰ সেৱা কৰিবলৈ প্ৰকৃত উত্তম আৰু শক্তি দিয়ে।

---









শ্রীযুত নীলমণি মুকুন্দ



# উনবিংশ অধিবেশন

শিৱসাগৰ—১৯৪৪ চন, অক্টোবৰ

সভাপতি—শ্ৰীযুত নীলমণি ফুকন

অভ্যর্থনা সমিতিৰ সভাপতি, প্ৰতিনিধিবৰ্গ, উপস্থিত সমজুৱাসকল

অসম সাহিত্য সভাৰ একবকম অচল অৱস্থাৰ মাজত, এনে এক সন্ধিক্ষণত, এই সন্মিলনৰ সভাপতিৰ আসনত বহিবলৈ পোৱাটো এজন অযোগ্য লোকৰ পক্ষে তেওঁৰ জীৱনৰ এটা আকস্মিক ঘটনা হ'লেও, এই সন্মিলনে অসম সাহিত্য সভাৰ বুৰঞ্জীত এক নতুন অধ্যায়ৰ সূচনা কৰিছে। এই অধ্যায় সোণালী আখৰেৰে লিখি অসমীয়া ভাষা আৰু সাহিত্যৰ ভৱিষ্যত

উজ্জ্বল কৰি তুলিবলৈ অমৰ সাহিত্যিকসকলৰ দৈৱবাণীয়ে যেন এই পৱিত্ৰ কৃতজ্ঞতা জ্ঞাপন

ঠাই মুখৰিত কৰি তুলিছে! কুকি হাতত লৈ দুটি-এটি ফুল তুলি ফুৰা পৰিচাৰক এজনক এনে মহা যজ্ঞৰ পুৰোহিতৰ আসনত বহুৱাই আপোনালোকে যি সৌজন্য দেখুৱাইছে, তাৰ জোখাৰে কৃতজ্ঞতা প্ৰকাশ কৰিবৰ তাৰা বিচাৰি পোৱা নাই যদিও, মূৰ দোৱাইয়েই সেই কৃতজ্ঞতা জনাইছে। সিংহাসনত ৰামচন্দ্ৰৰ পাছৰূপা যোৰকে থৈ ভৰতে ৰাজকাৰ্য্য চলোৱাৰ দৰে, এই আসন অলঙ্কৃত কৰা অগ্ৰৱৰ্তী স্বনামধন্য পুৰুষসকলে এৰি থৈ যোৱা পদ-ধূলি দুটিকে শিৰত লৈ স্মৃতি-পথত যি অকণ অতুপ্ৰেৰণা পাব পাৰে, তাকেই অকাতৰে সতীৰ্থসকলক যাচিব বুলি মনতে সংকল্প লৈছে।

তেওঁলোকৰ ভিতৰত যি সকল আজি ইহলোকত আমাক উদগনি দিবলৈ নাই, তেওঁলোকৰ পৱিত্ৰ স্মৃতিয়েই আমাক সেই উদগনি দিব। মৃত্যুৰ ছাঁয়াই আঁৰকাপোৰ তৰিব নোৱাৰে। সিদিনা মাথোন এই ঠাইতে অভিনন্দিত হোৱা লক্ষ্মীনাথৰ শ্ৰীমুখৰ বাণীয়ে আজিও

শিৱসাগৰ পৃথুৰীৰ বুকুত খলকনি লগাই থকা নাইনে? দিখৌ দিচাঙৰ

স্মৃতি তৰ্পণ  
বুকুত ডাঙৰ দীঘল হোৱা, বাৰিবা দিখৌ দিচাঙৰ পাৰ ওপচাই যোৱা সোতৰ দৰে, চিহ্নাৰ সোঁতত নাছৰি-সাতুৰি থকা ময়িহুল ইচলাম বৰাই এই আসনৰ পৰাই সিদিনা যোৰহাটত বহা সন্মিলনত যি বাণী শুনালে, তাৰ ধ্বনি আজিও আমাৰ কাণত বাজি আছে। জ্ঞানোজ্জ্বল সেই সৌম্য মূৰ্ত্তি আজি আমি চকুৰ আগতে দেখা নাই নে? তেওঁৰ সোঁহাতে ৰাজসিংহাসনত শোভি থকা দৰে মণিপুৰৰ মহাৰাজা বাহাদুৰে “ডেকা-গিৰী” দেশৰ ডেকাসকলক অলিম্পিক শিখৰৰ পৰা “দেহা থাকিলেহে বেহা” এই কথাৰ মৰ্ম্ম সিৰে সিৰে বোৱাই থৈ যোৱা এতিয়াও চকুৰ আগতে দেখা যেন লাগিছে। কুৰঙ্গ-নয়নীয়ে অসম-মণিপুৰৰ এই মিলন দৃশ্য সচকিত নয়নেৰে চাই আকৌ পূৰ্ণৰ কথা স্মৰিছিল বুলি মনে ধৰা নাই নে? কমলাকান্তৰ চিতাত “চিহ্নানলৰ” জুই ক-ককৈ জ্বলি থকা যেন লগা নাই নে? ৰজনীকান্তৰ



স্মৃতি স্মরণি লুইতৰ ধাৰত যিবি-জীয়াবীৰেও চকু-লো বোৱাই দিছে। “আনন্দাশ্রু”ত “নবগৰ  
নিয়ৰৰ টোপাল” সৰিছে। লাচিতৰ শৰাই ঘাটৰ পৰা অলপ উজাই আহি কামাখ্যা, অশ্বকান্ত  
তৰুণ-নবীনে পাণ্ডৱ নগৰত উৰা জাতীয় পতাকাৰ ছাঁয়াত সুখ অৱস্থাতো এতিয়া দেশৰ  
স্বাধীনতাৰ স্বপ্নকেহে দেখিছে বুলি মনে ধৰা নাই নে? আকাশী গঙ্গাৰ দৰে বৈ অহা মানুহৰ  
চিন্তাধাৰাত স্বৰ্গগামীসকলৰ স্মৃতি বৈ আহি আমাৰ প্ৰাণ সদায় হেন্দোলি আছে। আজি  
এই ঠাইত “মানৱী জনম দিয়া উটুৱাই মানৱী কৰম সোঁতে” বুলি চন্দ্ৰকুমাৰে এই মানৱী  
পূজাত যোগদান কৰাহি নাই নে? চন্দ্ৰনাথ, বোহিণী, লক্ষ্মীধৰৰ স্মৃতিয়ে এই মুহূৰ্তত  
তৰুণৰ প্ৰাণ আলোড়িত কৰি তোলা নাই নে? আজিৰ এই সন্মিলনলৈ শিক্ষাব্ৰতী ভুবনচন্দ্ৰ,  
একনিষ্ঠ দেশসেৱক সোণাৰাম দত্তক স্মৃতি পথে দি সসন্মানে আগবঢ়াই অনা হোৱা নাই  
নে? অসমীয়া জাতিৰ বহুৰেৰেকৰ সুখ-দুখ স্মৰণ “বৰদৈচিলাৰ” মুখে শুনাই থকা  
“ভ্ৰমৰ”ৰ আজি নিমাত আত্মাই উদ্গীৰ হৈ ঘূৰি ঘূৰি এই সন্মিলত পূৰ্ব স্মৃতি সোঁৱৰাই  
দিবলৈ আদৰ্শটোৰ পৰা উলটি আহিছে। আজি শিৱসাগৰৰ প্ৰতি ধূলিকণাই চিনি পোৱা  
“কুকন চাহাব”, “চলিহা চাহাব”, “কালি বাবু”, “অক্ষয় বাবু”ৰে অন্তৰীক্ষত থাকি আমাৰ  
কাৰ্য্য-কলাপ নেচাব নে? বিশ্বকবি ৰবীন্দ্ৰনাথৰ দীপ্তি ইয়াত পৰাহি নাই নে? প্ৰফুল্লচন্দ্ৰক  
গবেষণামগ্ন অৱস্থাত চাই লওঁহক। আজি কেইশ বছৰৰ আগতে জেৰেঙাৰ মুখত চপৰা-চপৰে  
গাৰ মঙহ দি চেকুৰা-চেকুৰে তেজ পিয়াই, লৰা-ৰজাৰ লৰামতি, পাত্ৰ-মন্ত্ৰীৰ দুৰ্ম্মতিৰ পৰা দেশৰ  
স্বাধীনতা ৰক্ষা কৰিবলৈ গৈ প্ৰাণত্যাগ কৰা জয়মতীৰ দৰে, এই যুগত মহাত্মাৰ সহধৰ্ম্মিণী, দেশৰ  
অহিংসমূলক স্বাধীনতা সংগ্ৰামত আগাৰ্খা প্ৰাচীৰত বন্দিনী কস্তুৰবা গান্ধীৰ ভগ্নীভূত দেহাই  
জীৱন্ত হৈ, জয়সাগৰৰ পাৰত জয়াৰ স্মৃতিয়ে খলক লগোৱা দৰে খলকনি লগোৱা নাই নে?  
মানৱ সমাজৰ চিন্তা-ধাৰাত মৰণ খেৰ-কুটাৰ দৰে কেনি উটি যায় কোনে মন কৰিছে? এই  
প্ৰৱাহৰ অন্ত নাই, এই চিন্তাধাৰা-প্ৰসূত সাহিত্য-শিল্প-কলাই মানৱ-সমাজক মৃত্যুৰ আঁৰ-  
কাপোৰ গুচাই সদায় অমৰ-লোকত আঁঠৈ হৈ থকা দেখুৱাই আহিছে। তেনে সাহিত্য,  
শিল্পকলা সাধনা কৰা সভা-সমিতি-সন্মিলনৰ সঞ্জীৱনী শক্তি নহলে জগত কাহানিবাই মৃত্যুৰ  
মুখত পৰি অচল হলেহঁতেন।

জগতব্যাপী এই তয়াময়া ৰণৰ মাজত, দেশৰ সৰ্ববিধ অসুখ-অশান্তিৰ মাজত, দেশৰ  
স্বাৰ্থত্যাগী কৰ্ম্মী আৰু দেশনায়েকসকলৰ অনেক বন্দী অৱস্থাত থকাত, এই সময়ত অসম সাহিত্য  
সভাৰ এই সন্মিলন পতা যুগুত হৈছে নে নাই, এনে প্ৰশ্নও হব পাৰে।  
মানৱ কুৰুক্ষেত্ৰত  
সাহিত্য সাধনা  
সাহিত্য-সাধনা শান্তি আশ্ৰমত হোৱা বস্তু যদিও, অশান্তিৰ পথে হলেও, তাত  
গৈ উপস্থিত হব লাগিব। শান্তিৰ সেন্দুৰি আলিয়েই একমাত্ৰ পথ নহয়।  
মানৱ-ধৰ্ম্মই সৰ্বতোভাবে গ্ৰহণ কৰিব পৰা গীতাৰ ৰচনা কুৰুক্ষেত্ৰ মহাসমৰৰ তুমুল নিনাদৰ  
মাজতহে হৈছিল। ভীষ্মই শৰণয্যাত হে যুধিষ্ঠিৰক শান্তি-পৰ্বৰ উপদেশ যিনি দিছিল।  
দশৰথৰ মতিভ্ৰম, ৰামৰ বনবাস, সীতাহৰণ, ৰাম ৰাৱণৰ যুদ্ধ, পুত্ৰ-শোকত দশৰথৰ প্ৰাণ ত্যাগ,  
সীতাৰ অগ্নি-পৰীক্ষা ইত্যাদি শোকাবহ কাণ্ডৰ তিতৰতে বাল্মিকীৰ সাতকাণ্ড ৰামায়ণ জগতৰ  
পক্ষে এখন সামাজিক নিখুঁত চিত্ৰ হৈ আজিও জিলিকি আছে। বাল্মিকীৰ প্ৰতিভাও তাতে হে



উজ্জ্বল হৈ উঠিল। যৌজান যুদ্ধ নোহোৱা হলে জগতে হয়তো হোনাৰক নাপালেহেঁতেন। ফৰাচি দেশৰ বিপ্লৱমন কচো ভণ্টেয়াৰৰ লিখনীত প্ৰকাশ নোপোৱা হলে, জগতত দাম্য-মৈত্ৰী-স্বাধীনতা ঘোষণা কৰিবলৈ আৰু হয়তো কত শ বছৰ লাগিলেহেঁতেন! চকুৰ আগতে দেখা কথা—বিপ্লৱী কচিয়াই তৰোৱাল আৰু কাপ সমানে চলাই এশ ছকুৰি ভাষাভাষী, এশ ছকুৰি জাতিৰ একাত্মাবোধ জন্মাই, হলেবেই হল কাচি, কচিয়া মহাজাতিক নিকটক কৰিবলৈ অপৰিমেয় শাৰীৰিক, মানসিক আৰু অধ্যাত্মিক বল পাইছে। জাতিৰ, মানৱ-সমাজৰ একো একো সন্ধিক্ষণত সাহিত্যই এই দৰে ৰূপ লৈ জগতৰ অপায়-অমঙ্গল দূৰ কৰি শান্তি স্বস্ত্যয়ন কৰি আহিছে। শঙ্কৰ-প্ৰতিভাৰ বিকাশো দেশৰ ধৰ্ম্ম-কৰ্ম্ম-চিন্তাৰ বিপৰ্য্যয়ৰ মাজত হৈ হৈছিল। নানা প্ৰকাৰ কুজিয়া, কুসংস্কাৰ আহি যেতিয়া ধৰ্ম্মৰ ঠাই লৈছিল, মনৰ চিন্তাধাৰা শুকাই আহিছিল, সৰ্বসাধাৰণৰ মুখৰ মাত-কথা হৰিছিল, সেই সময়ত মুখত ৰাম নাম দি অসমীয়া জাতিক আত্মাৰাম ভাবলৈ আনি, পৰম্পৰাৰ মাজত আঁতৈ সন্মুখ স্থাপন কৰি, শিল্প, কলা, সাহিত্যৰ ষোলকলা পূৰ্ণ কৰি, ধৰ্ম্মৰ খুটি, নামঘৰ সত্ৰাদি পাতি, আজি প্ৰায় পাচ শ বছৰলৈকে পোনাই এটা সহজ পন্থা দি থৈ গল। সাহিত্য-সাধনাত স্বকীয়া কাল আৰু আসন নাই; সাহিত্য ত্ৰিকালজ্ঞ। মাটিয়েই সাহিত্যৰ আসন, মনেই সিংহাসন। মনৰ কুকক্ষেত্ৰৰ মাজতেই মানৱ-সমাজে সাহিত্যৰ শান্তি-পৰ্ব্ব শুনি আহিছে।

দেশৰ অনেক সুসন্তান আজি বন্দী অৱস্থাত আছে সঁচা। কিন্তু তেওঁলোকে দেশক অলক্ষিতে যি প্ৰেৰণা দি আছে, তাৰ পৰা এই সন্মিলন বঞ্চিত হব নোৱাৰে। সেয়ে এই সন্মিলন সঞ্জীৱিত কৰি হুতুলিবনে? তেওঁলোকৰ চিন্তা-ধাৰাই এই সন্মিলন প্ৰাণৰ যোগ-সূত্ৰ প্লাৱিত কৰিবই কৰিব। প্ৰাণৰ সংযোগত হিমালয়ো বেজীৰ জলাটো। তাৰ মাজেদিয়েই যোগ-সূত্ৰ অনায়াসে সৰকি যাব। মোৰ বোধেৰে অসমৰ বৰ্ত্তমান পাৰিপাৰ্শ্বিক অৱস্থালৈ চাই অসমীয়া ভাষা যুদ্ধৰ পিচতেই হাতত লব লগা সংস্কাৰৰ (Post-War Planning) ভিতৰত পৰিব।

এই থিনিতে সাহিত্য-ক্ষেত্ৰত বাস্তৱবাদ, আদৰ্শবাদ ইত্যাদি “বাদ” লৈ ঘিৰিলাক বাদানুবাদৰ কথা ওলায়, সেই সন্মুখে মোৰ মনে ঢুকি পোৱা এঘাৰ কথা কৈ থোৱা ভাল বুলি ভাবো। জীৱনে বাস্তৱৰ বাহিৰে আন একোকে গ্ৰহণ নকৰে। যি ঈশ্বৰক সাহিত্য ক্ষেত্ৰত “বাদ” মানুহে কোনো কালে দেখা নাপালে আৰু দেখা পোৱাৰ আশাও ৰখা নাই, তেনে ঈশ্বৰকো বাস্তৱ বুলিহে গ্ৰহণ কৰিব পাৰিছে। গতিকে মানুহৰ ওচৰত প্ৰাকৃতিক জগত বা ইন্দ্ৰিয়-গ্ৰাহ বস্তু আৰু কল্পলোক বা অতীন্দ্ৰিয় অনুভূতিৰ মাজত একো পাৰ্থক্য নাই। মানুহৰ পঞ্চভূতী দেহাও পঞ্চবিংশতি তত্ত্বেবেহে গঠিত। মানুহে হাতে ঢুকি পোৱা শিকলি ডালতকৈ মনে ঢুকি পোৱা মাধ্যাকৰ্ষণ শক্তিৰ কঠিনতা কম অনুভৱ নকৰে। যিটো প্ৰেৰণাই মানুহক সত্যতা সৃষ্টি কৰিবলৈ উদগালে, সেই সত্যতাৰ পৰিপুষ্টিৰ বাবেই সাহিত্য-শিল্প-কলাৰ সৃষ্টি হল। সেই কাৰণেই, সাহিত্য-কলাই সত্যতাৰ ঘাই ভেটি। এই ভেটিৰ ওপৰতে সত্যতা থিয় হৈ আছে। ভৰি থোৱা মাটিৰ পৰা মূৰে ঢুকি নোপোৱা আকাশৰ গ্ৰহ-নক্ষত্ৰলৈকে যদি সত্যতাৰ বিস্তাৰ-ভূমি, তেন্তে ভৰিৰ ধূলি মাকটিৰ পৰা আকাশৰ উজ্জ্বল



তৰালৈকে সাহিত্যৰ বিষয়-বস্তু হ'ব পাৰে; অৰ্থাৎ গোচৰীভূত নোহোৱা কোনো বিষয়-বস্তু সৃষ্টিৰ মাজত দেখিবলৈ পোৱা নাযায়। এই চকুৰে চালে সাহিত্য-ক্ষেত্ৰত বাস্তৱবাদ, আদৰ্শবাদ একে দিগন্ততে লয় পায়হি। প্ৰাকৃতিক জগতক মানুহৰ ভাব-ধাৰাই সাক্ষৰ কৰি পেলায় আৰু ভাবধাৰাও প্ৰাকৃতিক জগতে যি ফালে ঢাল লয়, সেই ফালেহে বৈ যায়। কিন্তু আদৰ্শ-বিহীন বাস্তৱতাই প্ৰায় অন্ধ-শক্তি লৈ কাম কৰে। আদৰ্শবিহীন বৰ্ত্তমানৰ বৈজ্ঞানিক তথ্যবিলাক মানুহে তপতে তপতে ঘিহতে তিহতে খটুৱাই জগতত যি বিপৰ্য্যয় ঘটাইছে, সেয়ে তাৰ প্ৰমাণ।

আজি-কালি সাহিত্য-ক্ষেত্ৰত “প্ৰগতিশীলতা” বুলি একাধাৰ কথা বৰকৈ চলিছে; চলিবৰো কথা। এই সাহিত্যৰ মাজেদিয়েই বৰ্ত্তমানৰ কচিয়াই জাতীয় মনৰ এনে এটা বিপ্লৱ আনিলে যে, সেয়ে ৰাজনৈতিক বিপ্লৱৰ আনপাট ঘাই অস্ত হৈ পৰিল। কচিয়াৰ বন্ধনমুক্ত মনে ৰাজনৈতিক, সামাজিক, অৰ্থনৈতিক সকলো প্ৰকাৰ বন্ধনৰ পৰা জাতিটোক মুক্ত কৰিলে। প্ৰকৃততে ই নতুন কথা নহয়। সাহিত্যৰ লক্ষণেই—প্ৰগতিশীল নহৈ নোৱাৰে।

নৈয়ে এৰি থৈ যোৱা মৰা বিল কেইখনে নৈৰ শ্ৰোতস্বিনী নাম লোপ কৰিব  
প্ৰগতিশীলতা

নোৱাৰে। কোনো একোটা সময়ত, কোনো কালত সাহিত্যৰ চিন্তাধাৰা কমিলে বা বন্ধ হলে সাহিত্যৰ প্ৰগতিশীলতা নষ্ট নাপায়। মৰিশালি এখনে ওচৰৰ জীৱন্ত মানুহৰ বসতিৰ কথাকেই সোঁৱৰাই দিয়ে। ধোঁৱা-চাঙত ধুৱলি-কুঁৱলী অৱস্থাত পৰি থকা একোখন সাঁচিপতীয়া পৃথিৰ বুকুত কিমানবিলাক ভাব্য, ভাবনীয় বা কবলগীয়া ন ন কথা সোমাই আছে, তাক পৰিষ্কাৰ কৰি লব জনা সিদ্ধহস্ত সাহিত্যিকসকলে নিতে দেখুৱাই আছে। কথা হৈছে, সামাজিক আদৰ্শৰ পৰিবৰ্ত্তনৰ লগে লগে সাহিত্যৰ আদৰ্শও নিশ্চয় পৰিবৰ্ত্তন হয় আৰু সেয়ে তাৰ প্ৰগতিশীলতা। তাকে নকৰিলে বঁজা অমিতাৰ দৰে সাহিত্য শুৱনি হৈ লহপহকৈ বাঢ়ি আহিব পাৰে, কিন্তু সি নিফল। আদিতে ধৰ্ম্ম-যাজকসকলৰ হাতত যেতিয়া সমাজৰ আদৰ্শ গঢ়ি উঠিছিল, তেতিয়া ধৰ্ম্ম-গ্ৰন্থবিলাকেই সাহিত্যৰ ঘাই ভেটি আছিল। সমাজ যেতিয়া একোখন ৰাষ্ট্ৰৰ স্ফূৰ্ত্ত ভেটিত স্থাপিত হল, তেতিয়া ৰাষ্ট্ৰৰ আদৰ্শ অনুযায়ী সাহিত্যই নতুন গঢ় ললে। এতিয়া জগতৰ ৰাষ্ট্ৰবিলাক নানা বিপৰ্য্যয়ৰ মাজেদি গণতন্ত্ৰমুখী হৈ অহাত সাহিত্যতো গণতন্ত্ৰৰ প্ৰভাৱ পৰিবই পৰিব, অৰ্থাৎ সাহিত্য জন-সাধাৰণৰ বস্তু হ'ব লাগিব। সমাজত অৰ্থ-চিন্তা, অন্ন-চিন্তা নোহোৱাসকলৰ বা কেৱল জ্ঞান-পিপাসু সকলৰ পক্ষে সাহিত্য যিদৰে একালত আত্ম-বিনোদক বস্তু আছিল, বৰ্ত্তমানৰ বৈজ্ঞানিক প্ৰণালীৰে দহক এজনে টাঁহি-মুহি খোৱা যুগত, সাহিত্য কেৱল আত্ম-বিনোদক বস্তু হলেই জন-সাধাৰণৰ গা নতৰিব। আগে চাউল কঠা, পিচতহে হৰিৰ কথা যেতিয়া, চাউল কঠাৰ ঠাই আত্ম-বিনোদনে কেতিয়াও ল'ব নোৱাৰে। বাস্তৱবাদ, আদৰ্শবাদ, প্ৰগতিশীলতা লৈ যি দু-আধাৰ কথা উল্লেখ কৰা হল, সেয়ে সৰ্ববাদীসন্মত বুলি কোৱা হোৱা নাই। আত্ম-বিশ্লেষণত পোৱা এই কথাখিনি সাহিত্যিকসকলৰ চিন্তামূলত শোধন হ'ব পাৰে বুলিহে কোৱা হৈছে।

“অসম সাহিত্য সভা”ৰ জন্ম হ'বৰ আজি প্ৰায় একুৰি সাত বছৰ হলহি। এনে ভৰ



ডেকা বয়সতো অসম হৈ আগ বাঢ়িব পৰা নাই। অলপ কি, বছৰি যে এবাৰ সন্মিলিতভাবে

অসম সাহিত্য সভাৰ আলোচনা-বিলোচনা কৰি চোৱা হয়, তাকো আমি পাহৰি আহিছো।

বৰ্তমান অৱস্থা সাতাইশ বছৰৰ ভিতৰত আজি মাত্ৰ উন্নৈশখন সন্মিলন পতা হ'ল। অসম

সাহিত্য সভাৰ এই জড়-ভৰত অৱস্থা দূৰ কৰি আকৌ কিদৰে গতিশীল কৰি তুলিব পাৰি, সন্মিলিত সাহিত্যিক আৰু সাহিত্যানুবাগী সকলৰ আজি এয়ে একমাত্ৰ উদ্দেশ্য আৰু সংকল্প বুলি অনুভৱ কৰিছো।

“অসম সাহিত্য সভাই” আজি গা কৰিব পৰা নাই কিয়? অসমীয়া ভাষা আৰু সাহিত্য জন্মতে পৰ্যালগা আছিল নেকি? বুৰঞ্জীয়ে দেখোন তেনে কথা নকয়! প্ৰাচীন কামৰূপ ৰাজ্যৰ বিস্তৃতি যিমান দূৰলৈকে আছিল, অসমীয়া বা কামৰূপীয়া ভাষাৰ বিস্তৃতিও সিমান দূৰলৈকে আছিল। বৰং ইয়াৰ প্ৰভাৱ আৰু দূৰলৈ গৈছিল। ই সমসাময়িক কোনো প্ৰাদেশিক ভাষাৰ নামনাচ নাছিল। প্ৰাগ-বৈদিক যুগৰ, বৈদিক যুগৰ, আৰ্য্য-অনাৰ্য্য জাতিৰ যুগৰ সংমিশ্ৰিত মাত-

কথাৰে, স্বাধীন যুগৰ স্বাধীন ধ্বনিৰে, অসমীয়া ভাষা জয়-জয় ময়-ময় হৈ ফুৰিছিল। অসমীয়াৰ কাণত কোনো ভাষাৰেই প্ৰবেশ নিষেধ নাছিল।

অসমীয়া সাহিত্যৰ  
এনে হীন অৱস্থা

কিয়

কিন্তু কোনো ভাষাৰেই ফুচুলনিত পৰি নিজৰ মতি-গতি লব-চব কৰা নাছিল। এই কাৰণেই কামৰূপীয়া ভাষাৰ এখন সুকীয়া সন্মানৰ আসন

আছিল। উজনি ৰংপুৰৰপৰা ভাটি ৰংপুৰলৈকে অসমীয়া ভাষাৰ একেটা ৰিঙকে শুনা গৈছিল। এতিয়াও ৰংপুৰ, কোচবিহাৰ, জলপাইগুৰিৰ মাহুহে “মুই নায়াও”, “মুই নাখাও” বুলি কোৱা মাত-কথাই আজি দুশ ডেৰশ বছৰেও সেইবিলাক ঠাইত অসমীয়া ভাষা যে নিশ্চল হোৱা নাই তাকে হে প্ৰমাণ কৰিছে। ষোড়শ শতিকাত লিখা অসমীয়া গল্পৰ সমসাময়িক আৰু সমকক্ষ কোনো প্ৰাদেশিক গল্প পোৱা নাযায়। অসমীয়া পুৰণি সাহিত্য—কি গল্প, কি পদ্য অতি ওখ খাপৰ বুলি আন আন প্ৰদেশৰ সুধীসকলে আজিও মুক্তকণ্ঠে স্বীকাৰ কৰিছে। তেনে এটা ভাষা আৰু সেই ভাষাৰ লিখিত সাহিত্যৰ ভৱিষ্যত লৈ আজি আমি সন্দিহান হবৰ কিবা কাৰণ আছে নে? নাই, ই কেৱল আত্মবিশ্বাস হেৰুৱাই আতঙ্কিত হোৱাৰ পৰিণাম।

আত্মবিশ্বাস লোপ পাই আহিলেই আত্ম-বিশ্বাসি ঘটে, তেতিয়া স্থবিৰ অৱস্থাত হাতৰ মুঠিত থকা বস্তুটোকো পেলাই দি খপিয়াই ফুৰিব লাগে। আমাতো সেই কথা খাটিছে।

নহলে যিটো ভাষাই এদিন প্ৰান্তিক সকলো ভাষাৰ মলখুখিনি লৈ অসমীয়া লুথুৰী-পিঠা কৰি, খাই-বই হজম কৰি, নোদোকা হৈ পৰিছিল;

আত্মবিশ্বাসৰ

অভাৱেই ঘাই হেতু

আজি সেই ভাষাই ছাঁটোকে বাঘটো যেন দেখি ভয় খাব লাগে নে?

যিটো ভাষাই বৈদিক যুগৰপৰাই খাক, মণি, কেক, মিনাকৰা অলঙ্কাৰ, নিজৰ পাট-মেজাঙ্কৰিৰ মেখেলা সাজ-পাৰ পিন্ধি, ধূতি-বিধূতি মানি, অসমীয়া সাহিত্যৰ লখিনী উঁৰালত তোমে তোমে অসমীয়া ভাষাৰ কঠীয়া লৈ সাহিত্য-ক্ষেত্ৰত মাণিকী-মধুৰী-জহা কই, দাই, চপাই, ভোজ-ভাত খাই ৰং-বহুস্তৰ মাজত কাল কটাইছিল, আজি তেনে মেটমৰা উঁৰালত বাহিৰৰ এন্দুৰ ডালশলীয়া সোমাইছে বুলি ঘৰ-দুৱাৰ উঁৰাল চোতাল এৰি হাবিত সোমাব লগা হ'ল নে?



অসমৰ ৰাজদণ্ড যি দিনাই গৃহ-কন্দলত মূৰ ফটাফটি কৰা টাঙোনত পৰিণত হ'ল, ঘৰৰ বিতীৰ্ণে সোণৰ লঙ্কাৰ ছাবখাৰ কৰোৱাবলৈ ওলাল, মান আহি অসমীয়া জাতিৰ আত্ম-বিশ্বাস লোপ চাপ খাই অহা বৰালি বুকুখন দেখিলে, দুৰ্কাল মনৰ পৰিচয় পালে, পোৱাৰ কাৰণ কি? সেই দিনাই অসমীয়া জাতিয়ে অধঃপতনৰ শেন সীমা পাইছিল। এনে

অধঃপতিত জাতিয়েই সদায় নিজৰ বিষয়ে সন্দিহান হৈ উঠে। এনে জাতিৰ মনত কোনো প্ৰকাৰৰ প্ৰেৰণা আহিব নোৱাৰে। যি অসমীয়া জাতিয়ে দিগ্বিজয়ী মোগল বাহিনীৰ ডলা যেন বুকুত কাঠে কাঠে মৰা দি মাৰিব পাৰিছিল, তেনে জাতিয়ে মানৰ দিনত ঘৰৰ মেকুৰীটোৱে জাপ এটা মাৰিলেও মান সোমালহি বুলি কানি-কাছুটা এৰি হাবিত সোমাইছিল। এটা জাতিৰ আতঙ্কিত জীৱনত যি হ'ব পাৰে তাকে হ'ল। দেশ ইংৰাজৰ হাতলৈ আহিল। তাতোকৈ দুৰ্কপালৰ কথা, লগে লগে অসমীয়াৰ সংস্কৃতি লোপ পাই আহিল, ঘৰে ঘৰে বঙলা ৰামায়ণ মহাভাৰত সোমাল। অনন্ত কন্দলী, ৰাম সৰস্বতীয়ে খেদা খালে। অসমীয়াৰ বৰঘৰ কৃতিবাস, কানীদাসে অধিকাৰ কৰিলে। অসমীয়া সীতাক হৰণ কৰিলে, অসমীয়া দ্ৰৌপদীৰ বস্ত্ৰ হৰণ হ'ল। অসমীয়া জাতিয়ে মুখ মেলি চাই থাকিল। নিজৰ মনটোনো কেনি হেৰাল, কলৈ গ'ল, অসমীয়া জাতিয়ে তাৰো গম নোপোৱা হ'ল। এনে অৱস্থাত সাহিত্য, শিল্পকলাৰ একাগ্ৰ সাধনাত কিহৰ বিতীৰ্ণকাই দেখা দিব পাৰে, তাক সহজে অনুমান কৰিব পাৰি। নহলেনো অসমীয়া ল'ৰাৰ "কাটা কাণত" বঙালী শিশু-শিক্ষাৰ বচন শুনিব লগা হয় নে? অসমীয়াৰ পক্ষে "বাৰ তিথি মাস যত একে একে হয় গত" বুলি বঙলা ভাষাই সুৰলগা মাতেৰে তন্দ্ৰা আনি অসমীয়া জাতিক লাল-কাল কৰি থব পাৰিলেহেঁতেন নে? দেশ ইংৰাজৰ হাতত অৰ্পণ, লগে লগে দেশৰ শিক্ষা-দীক্ষা বঙলা ভাষাৰ মাজেদি গ্ৰহণ, এয়ে অসমীয়া ভাষা আৰু সাহিত্যই নিজ মাতৃ-ভাষাত বিশ্বাস হেৰুৱাৰ কাৰণ।

আমাৰ ভাষা আৰু সাহিত্য সম্বন্ধে আজি আমাৰ মনত আত্ম-প্ৰত্যয় জন্মিলে এনেবিলাক আত্ম-বিনাশী সংশয়ে ঠাই পাব নোৱাৰে। এই আত্ম-প্ৰত্যয় জন্মিব, যদি আমি আমাৰ ভাষা আৰু সাহিত্যৰ বুৰঞ্জীৰপৰা প্ৰকৃত সিদ্ধান্ত কৰিব পাৰো। একোটা জাতিৰ জীৱনত

আত্ম-প্ৰত্যয়

লভিবৰ উপায়

পাৰিপাৰ্শ্বিক অৱস্থা সদায় অনুকূল বা প্ৰতিকূল হৈ নাথাকে। বিধাতাই ভাগ্যত লিখি থৈ যায় যদিও, সেই ভাগ্য নিয়ন্ত্ৰণ কৰোতা মানুহ নিজে।

সেই কাৰণে মানুহ স্বাধীন চিন্তা কৰাৰ, স্বাধীন কৰ্ম-ক্ষেত্ৰ উলিয়াই লোৱাৰ অধিকাৰী। এই আত্ম-প্ৰত্যয় যি জাতিৰ মাজত যিমান প্ৰৱল, সেই জাতিয়েই সকলো ক্ষেত্ৰতে আত্ম-প্ৰতিষ্ঠা লাভ কৰি তিষ্ঠি আহিছে। ইংৰাজী ভাষাটো আজি আন্তৰ্জাতিক নালাগে, একৰকম আন্তৰ্জাগতিক হৈ পৰিছে। তেনেটো ভাষাৰ আঁতি-গুৰি বিচাৰি চালে, অসমীয়া ভাষাই নিজ অস্তিত্বৰ বাবে হতাশ হ'বৰ বৰ কাৰণ নাথাকে। এমুঠি বুটন, ৱেলচ, স্কচ, হাইলেণ্ডাৰ আৰু আয়ৰ্লণ্ডৰ কিছু অংশত কোৱা কেলটিক ভাষাটোক ৰোমান এংলো স্কেচ্চন্ স্কেন্ডিনেভিয়ান নৰমেন্ ফ্ৰেঞ্চ আদি ভাষাই পৰ্য্যায়ক্ৰমে হেঁচা দিয়া আৰু প্ৰভাৱ বিস্তাৰ কৰাৰ পিচতো অল্ট-ইংলিছ আৰু নৰমেন-ফ্ৰেঞ্চৰ শেষ সংমিশ্ৰণত আজিৰ জগত জোৰা



ইংৰাজী ভাষাকণে পৰিগণিত হব পাৰিছে। অসমীয়া ভাষাৰ ইতিহাসত বড়ো আৰু টাই ভাষা-ভাষী জাতিবিলাকে তেনে হেঁচা দিয়া নাছিল। বৰং আহোম, চুটিয়া, কোঁচ, কছাৰী বজাসকলে ৰাজক্ষমতা পায়ো অসমীয়া কামৰূপী ভাষাকে ঘাইকৈ গ্ৰহণ কৰি আৰ্য্য-অনাৰ্য্য ভাষা সংমিশ্ৰিত আজিৰ অপূৰ্ণ অসমীয়া ভাষা পৰিপুষ্ট কৰি তুলিছিল। তদুপৰি পৰ্বতীয়া দোৱনীয়া জাতিৰ মাজত অসমীয়া ভাষা একৰকম উমৈহতীয়া ভাষা (Lingua-franca) হৈ এতিয়াও চলি আছে।

আজিৰ বঙলা ভাষাৰ উন্নতিলৈ চালেও, আমাৰ নিজৰ আত্ম-প্ৰত্যয় হোৱা উচিত। এই বঙ্গ-ভাষা যেতিয়া খুৰুখু থানাকৈ ফুৰিছিল, তেতিয়া অসমীয়া ভাষাই হাতত ধৰি লৈ ফুৰোৱা নাছিল নে? মাত-কথা পোনাই দিয়া নাই নে? আমাৰ মনত এটা আতঙ্ক বৰকৈ সোমাই গৈছে যে, ইমান কম সংখ্যক লোকে চাৰিওফালৰ হেঁচাত অসমীয়া ভাষা জীয়াই ৰাখিব নোৱাৰে। ইয়াতকৈ দুৰ্বল চিত্তৰ কথা আন একো হব নোৱাৰে। যমে টেটুত চেপা

আতঙ্কিত হবব  
ঠাই নাই

দিও যিবাৰ মাত হৰিব নোৱাৰে, জীৱটোৱেও যিবাৰ মাত মাতি  
বিদায় লয়, জীৱন্ত অৱস্থাত সেই মাতৃ-ভাষাৰ বাবে ইমান সন্দেহ!

জন-সংখ্যায়েই এটা ভাষাৰ বীৰ্য্য-শক্তি প্ৰকাশ নকৰে। সমাজত মেধাৱী লোকৰ জন্ম হলে ভাষাৰ সোঁত এনেও প্ৰৱল হৈ চাৰিওফালে চোঁৱাই যাবই যাব। শঙ্কৰ-প্ৰতিভাই অসমীয়া ভাষা, অসমীয়া সাহিত্যক যেতিয়া উজ্জ্বল কৰি তুলিছিল, তেতিয়া অসমীয়া জন-সাধাৰণ নানাগে, সমাজৰ শিৰফুটাসকলৰ ভিতৰতে সাহিত্য-চৰ্চ্চা কিমান প্ৰৱল আছিল? তেতিয়া সাহিত্যৰ পৃষ্ঠপোষক আছিল ৰজা আৰু ৰাজ-দৰবাৰ শোভা থকা পণ্ডিত-মণ্ডলীয়ে সাহিত্যৰ ধাৰাবাহিক চৰ্চ্চা কৰিবলৈ সুবিধা পাইছিল। অসমীয়া ভাষা, সাহিত্যই ৰাণী এনিজাবেথৰ যুগত ইংৰাজী সাহিত্যৰ দৰে গা কৰিছিল। কাশীদাস কুন্তিবাসে যেতিয়া বঙ্গ-ভাষাত মহাভাৰত ৰামায়ণ পদ-পয়াৰত লিখিলে, তেতিয়া বঙ্গদেশৰ সংস্কৃতজ্ঞ পণ্ডিত-মণ্ডলীয়ে এওঁলোকে কথিত ভাষাত এনে দুখন অমূল্য গ্ৰন্থ লিখি কি “সৰ্ব্বনেশেৰ” কাম কৰিলে বুলি গৰ্জি উঠিল। অথচ তাৰ কেইশ বছৰৰ পূৰ্বে অসমীয়া কবিয়ে অসমীয়া ৰামায়ণ মহাভাৰত লিখি ৰাজ-সভাত, জনসাধাৰণৰ মাজত পণ্ডিত সমাজত, সমাদৃত হৈছিল। সিদিনা মাথোন ৰাজা ৰামমোহন ৰায়ে বঙলা ভাষাত প্ৰথম গল্প লিখিবলৈ বাট দেখুৱাই দিলে। অথচ ষোড়শ শতিকাৰ অসমীয়া গল্প দেখি বিশ্বকবি ৰবীন্দ্ৰনাথ, চাৰ আণ্ডতোষ মুখাৰ্জী, চাৰ পি. চি. ৰায়ে মুক্তকণ্ঠে কৈ গৈছে যে, এনে গল্প সেই সময়ত আন কোনো প্ৰাদেশিক ভাষাই কল্পনাকে কৰিব পৰা নাছিল। আজি বঙ্গ-ভাষাত কিমান বিলাক ওখ খাপৰ গল্প কিতাপ দিনে প্ৰকাশিত হৈছে, অথচ আমাৰ ভাষাত তেনে গল্প কিতাপ পাবলৈ নাই বুলি আমি আক্ষেপ কৰিছো। এনে বুনিয়াদী ঘৰৰ ভাষা, সাহিত্যৰ সেৱা বিমুখ হৈ চোপাশৰ অৱস্থাৰ লগত সংগ্ৰাম দিব নোৱাৰি, আক্ৰমণকাৰীৰ ওচৰত আঁঠু লৈ সকলো শাস্ত্ৰ-ভাগৱত মথি পানী যেন কৰি পেলোৱা নিজ মাতৃ-ভাষাৰ ওপৰত দোষাৰোপ কৰাটো কেৱল মাতৃহত্যাৰ পাপ আচৰণ কৰা কথা হব।

অসম সাহিত্য সভাই কৰবাত পাক লগোৱা সাহিত্য ক্ষেত্ৰৰ জগন্নাথৰ ৰথখন স্বপ্ন-সিদ্ধ সাহিত্যিকসকলে একে হেঁচোকতে ক’তো নধৰাকৈ আকৌ চলাই নিব বুলি সতীৰ্থসকলে



উদগ্ৰীৱ হৈ চাই আছে। এনে ছৰ্যোগত আমাৰ কৰ্ত্তব্য কি হব পাৰে, গভীৰভাৱে ভাবি  
 এতিয়া আমাৰ চাওক। এই বথ টানি নিবলৈ কিমানখিনি শ্ৰদ্ধা, নিষ্ঠা, বথৰ চকাত  
 কৰ্ত্তব্য কি পৰি মৰিলেও স্বৰ্গ লাভ, এনে অটল বিশ্বাস, জাতি-বৰ্ণ নিৰ্দ্দেশেয়ে একে  
 উশাহে বথ টনাৰ প্ৰৱল ইচ্ছাৰ প্ৰয়োজন আছে, সেই কথা যেন আজি আমি  
 প্ৰাণৰ পৰা অমুভৱ কৰিব পাৰো। আজি এই সন্মিলনৰ জগন্নাথ-ক্ষেত্ৰত সকলো প্ৰকাৰ  
 অস্পৃশ্যতা বৰ্জন কৰি যাতে ভোগ যাচিব পাৰো, প্ৰাণৰ তিতৰত তেনে এটা সন্যোগ আনিব  
 লাগিব। ধ্যানত এবাৰ ইষ্টদেৱতাই দেখা দিলে, আন কোনো উপদেৱতাই ভয় পুৱাব  
 নোৱাৰে।

অসমীয়া ভাষা আৰু সাহিত্যৰ মৌলিকতা, বিস্তাৰ, বিৱয়-বস্তৰ প্ৰাচুৰ্য্য লৈ বুৰঞ্জীয়ে  
 কোনো কালে সন্দেহৰ কথা কোৱা নাই। পোন্ধৰ যোল শতিকালৈকে বঙ্গদেশ জুৰি অসমীয়া  
 ভাষাই মাত দি আছিল। অসমীয়া ভাষাৰ টেটুত চেপা পৰিল একমাত্ৰ ৰাজনৈতিক কাৰণত।  
 মুচলমান নবাবসকলৰ আমোলত যেতিয়া পূৰ্বৰ হিন্দু ৰজাসকলে পৃষ্ঠপোষকতা নকৰা বঙ্গ-ভাষাই  
 উদগনি পায়, তেতিয়াৰ পৰা বঙ্গ-ভাষাই গা কৰিবলৈ ধৰে। গতিকে  
 বঙলা ভাষাৰ গুৰি কামৰূপ ৰাজ্যৰ যি অংশ মুচলমান ৰজাসকলৰ হাতত পৰিল তাত বঙলা  
 অসমীয়া ভাষা ভাষাৰ প্ৰভাৱ পৰিবলৈ ধৰিলে। কিন্তু অসমীয়া বা কামৰূপী ভাষাৰ ঘাই  
 শিপা কেইডাল কটা নপৰিল। তাতে পৰবৰ্ত্তী অনিসন্ধিৎসু বঙালী সাহিত্যিকসকলে বঙলা  
 ভাষাৰ শিপা খান্দি পোৱা গৈছে বুলি আশ্বস্ত হৈছে। সেই কাৰণেই আন কি অসমীয়া  
 পদ, পুৰাণ, শাস্ত্ৰ, ভাগৱত, যোজোনা, ফকৰা, ডাকৰ, খনাৰ ৰচন, বঙলা ভাষাৰ বংশাৱলী  
 বুলি প্ৰকাশ কৰিছে। আৰু সেই বাবেই অসমীয়াৰ কাণত জুৰ লাগি যোৱা অসমীয়া কবিৰ  
 ৰামায়ণ মহাভাৰততো বঙলা কবিৰ “গ্ৰাম্য-ভাষা” আৰু “প্ৰাচীন বিভক্তিৰ জটিলতা” দেখি  
 “বিবক্তিকৰ” হলেও, বঙলা ভাষাৰ বঘুমলা জোপা তাতে বগাবলৈ দিছে। নেওগদেৱৰ “অসমীয়া  
 সাহিত্যৰ বুৰঞ্জীত ভূমুকি” বোলা স্ফুৰিত গবেষণাপূৰ্ণ বুৰঞ্জীখনত এটা ছন্দ “বঙ্গীয় অসমীয়া  
 সাহিত্য” বুলি যে ভাবি-চিন্তি নাম দিছে, সেই কথা ৮দীনেশ সেনৰ “বঙ্গ-ভাষা ও সাহিত্য”ৰ  
 পৰাই স্পষ্ট প্ৰমাণ দিব পাৰি। নেওগদেৱৰ সেই বুৰঞ্জীতে দেখুৱা হৈছে যে আধুনিকতম  
 বঙ্গ-ভাষাৰ তত্ত্ববিদসকলে প্ৰাচীনতম বঙলা-ভাষাৰ নিদৰ্শন বুলি উল্লেখ কৰা চণ্ডীদাসৰ কৃষ্ণ  
 কীৰ্ত্তন, ৰামাই পণ্ডিতৰ শূন্য পুৰাণ আৰু বৌদ্ধ গান দোহা আচলতে হাড়ে-হিমজুৱে অসমীয়া।  
 বৌদ্ধ গান দোহাৰ কবি সকলৰ মীননাথ লুইপাদ, সৰোহৰজ্ঞ আদি অনেক পুৰণি কামৰূপ  
 ৰাজ্যৰ লোক বুলি বৰ্ত্তমান সূদৃঢ়ভাবে প্ৰমাণিত হৈছে। কলিকতা বিশ্ববিদ্যালয়ৰপৰা পুৰণি  
 বঙলা গীতৰ আৰ্হি স্বৰূপে প্ৰকাশ কৰা গোপীচন্দ্ৰৰ গান প্ৰকৃততে যে পুৰণি কামৰূপৰ গীত  
 তেওঁৰ এই পুথিতেই উল্লেখ কৰা হৈছে।

অসমীয়া ভাষাতত্ত্ববিদসকলে এইখন কিতাপৰ সমুচিত সমালোচনা কৰি বঙ্গ-ভাষা আৰু  
 সাহিত্যৰ মূলত যে প্ৰাচীন কামৰূপী ভাষা আছিল এই কথা প্ৰমাণ কৰিবলৈ একো টান কাম  
 নহব। ৮ডক্টৰ সেনৰ কিতাপখনেই এই কামত আওপাকে যথেষ্ট সহায় কৰিব আৰু “মুনিৰাম  
 মতিব্ৰম” বোলা কথাষাৰো সত্য বুলি প্ৰমাণিত হব।



তেওঁৰ অহুসন্ধানত যিবিলাক প্ৰাচীন বঙালী কবি আৰু লিখকৰ পৰিচয় নাপালে তেওঁলোকৰ লিখাৰ ঠাচলৈ চাই আৰু ভাষাৰ “জটিলতা” লৈ গন কবি, শ্ৰীহট্ট বা উত্তৰ-পূৰ্ব বঙ্গৰ কোনো একোখন ঠাইত গোজা মাৰি থলে। যেহেতু, সেই বিলাক ঠাইৰ মানুহৰ মাতৃ কথা হেনো এওঁলোকৰ লিখিত ভাষাৰ লগত মিল আছে। অথচ এই “প্ৰাচীন বঙালী কবি আৰু লেখকৰ” অনেকজনৰ নাম-ধাম, বংশাৱলী, ঘৰ ছুৱাৰ, মাটি-ভেটি আজিও অসমীয়া সাহিত্যৰ বুৰঞ্জীয়ে আঙুলিয়াই দেখুৱাই দিব। সেই বিলাক “গ্ৰাম্য-ভাষা” আৰু “প্ৰাচীন বিভক্তিব জটিলতা” আজিও অসমীয়াসকলৰ ঘৰুৱা ভাষা আৰু সবল ব্যাকৰণ। তেন্তে উত্তৰ-পূৰ্ব-বঙ্গৰ ভাষা এতিয়াও যে মৌলিক কামৰূপী বা অসমীয়া ভাষাৰ গুৰি গছৰপৰা বহুত দূৰ আঁতৰি শিপা কোবাব পৰা নাই, ডক্টৰ দীনেশ সেনৰ অহুমাণে তাকেহে প্ৰমাণ কৰিছে।

ইংৰাজ আমোলৰ লগে লগে অসমীয়া ভাষা আৰু সাহিত্যত বাগি-কুঠাৰ পৰিল। ইংৰাজে দেশ ললে, বঙালী সকলে ভাষা ললে। ভাষাবিদ্ব অদ্বিতীয় পণ্ডিত গ্ৰিয়ার্চনে তেওঁৰ

ইংৰাজ আমোলত অসমীয়া ভাষা  
অসমীয়া ভাষা

অপূৰ্ব গ্ৰন্থত (Linguistic Survey of India) লিখিছে “অসমীয়া ভাষা বুৰঞ্জীসাহিত্যত অদ্বিতীয়”, অসমীয়া ভাষা “হাড়ে-হিমজুৰে জাতীয় মনৰ অভিব্যক্তি”। তেনেটো ভাষা, দেশ ইংৰাজে অধিকাৰ কৰাৰ লগে লগে,

অসমীয়া জাতিয়ে এচলু পানী দি এবিৰ লগা হল। বেভেৰেণ্ড ব্ৰনচনে কোৱা দৰে “মোগলৰ আক্ৰমণ, কছাৰীৰ আক্ৰমণ, মানৰ আক্ৰমণ, আহোমৰ শাসনে মাৰিব নোৱাৰিলে যি ভাষাক” সেই ভাষা বঙালীয়ে পতা “খোকাত” লাগি ধৰফৰাব লগীয়া হল। ১৮৩৬ চনৰ পৰা আমেৰিকান্ মিশ্বনেৰীসকলে অসমীয়া ভাষাক নিজ প্ৰাপ্য-স্থান দিবলৈ প্ৰাণপণে চেষ্টা কৰাৰ ফলত, “সুসভ্য ইংৰাজৰ আমোলত অসমীয়া ভাষা বসাতললৈহে গল” বুলি আনন্দৰাম ঢেকীয়াৰ ফুকনে গৱৰ্ণমেণ্টৰ দৃষ্টি আকৰ্ষণ কৰাৰ পিচত, সদৰ দেৱানী আৰু নিজামত আদালতৰ জজ মিল্চ্ চাহাবে ১৮৫৪ চনতে অসমত বঙলা ভাষা চলোৱা যে ভুল হল, এই বিপোর্ট দিয়াৰ কুৰি বছৰৰ অন্তত অনেক ভাবি-চিন্তি ১৮৭৩ চনত বঙ্গ-দেশৰ ছৱলীয়া লাটে অসমীয়া পাঠশালাত বঙালী “শিশু-শিক্ষাৰ” ঠাইত হেমচন্দ্ৰ বৰুৱাৰ “আদি পাঠ” দিবলৈ আদেশ দিলে !! সিমানতো, কৰ্ণেল হপকিন্‌চনে অসমীয়া ভাষাৰ নাড়ী টিপিব নজনা ডক্টৰ মাৰ্টিন চাহাবৰ মতকে সমৰ্থন কৰি শিক্ষাবিভাগৰ ডাইৰেক্টৰ চাহাবলৈ লিখি এবল দি চাইছিল, গৱৰ্ণমেণ্টক কোনো প্ৰকাৰে বুজাব পৰা হবনে যে, অসমীয়া স্কুলত বঙলা ভাষাৰে শিক্ষা দিয়া ব্যৱস্থাহে ভাল কথা হব !!! এই হল “কোম্পানী”ৰ দিনত অসমীয়া ভাষাৰ ব্যৱসায়। অসমলৈ বেপিষ্ট্ মিশ্বনেৰীসকল নাহিল-হেঁতেন যদি, সেই সময়ত আনন্দৰাম ঢেকীয়াৰ ফুকনৰ জন্ম নোহোৱা হলে, হয়তো দৰবলৈকো অসমীয়া ভাষাৰ শিপা এডাল বিচাৰি পাবলৈ টান হলেহেঁতেন। ইংৰাজৰ আমোলত অসমৰ সীমাৰ চাপ মাৰোতে কাৰ কেইটা কোটি-কলীয়া বাৰীৰ চাপ খহিল, কাৰ পিতনি এখন আহি চাৰি চাপৰ তিতৰ সোমাল, তালৈ ক্ৰক্ষেপ নকৰি, জধে-মধে, গোলোকগঞ্জতে অসমৰ সীমাৰ চাপ মৰা হল যদিও, অসমীয়া ভাষা আৰু সাহিত্যৰ বৰগছ জোপাৰ শিপা খান্দিলে, চাপৰ সিপাৰে বংপুৰ, জলপাইগুৰি, কোঁচবেহাৰলৈকে এতিয়াও ওলাব। পূৰ্বণি কামৰূপ ৰাজ্যৰ সাকৰা মাটিয়ে তাক এতিয়াও তলে তলে শিপাই ৰাখিছে। এনে জোপা বৰগছ দুডাল ৰঘুমলাই মাৰিব



নোৱাৰে। এটা আজোৰৰ বন। কেৱল সকলোৱে সমানে বল দি আজোৰ এটা মাৰিলেই হয়।

আজিৰ “পাকিস্তান”ৰ পৰিকল্পনাৰ বাবে প্ৰাদেশিক সীমাৰ পৰিৱৰ্ত্তন হলে আমাৰ পক্ষে ফলাফল কি হ'ব, একে উশাহে কোৱা টান। কিন্তু আজি কতকালৰ পূৰ্বতেই অসমত যে

অসমীয়া সংস্কৃতিত বাৰ্জনৈতিক অদৃশ্যতাৰ বাবে সাতানপুৰুষীয়া কামৰূপীয়া সংস্কৃতিত বৰ্দ্ধিত অসমৰ এখণ্ড অৰ্থাৎ উত্তৰ-পূৰ্ব বঙ্গ আৰু বঙ্গ-দেশৰ এখণ্ড অৰ্থাৎ শ্ৰীহট্ট বাগি-কুঠাৰ

জিলাখন, অসমত চামিল কৰি দি, ইংৰাজ শাসনৰ এই এশ বছৰৰ ভিতৰতে প্ৰাক্‌বৈদিক যুগৰপৰাই এটা চিন্তাধাৰাৰ মাজেদি উপচি যোৱা অসমীয়া ভাষা আৰু সাহিত্যৰ সোঁত কমি যোৱাকৈ, একোটা চৰ পেলাই দি, চকুৰাৰ ঠাই কৰি, শাসক জাতিয়ে খিলঞ্জীয়া বুনিয়াদী ভাষাটোক এনে লটি-ঘটি কৰিছে, সেই ভুল অমাজ্জনীয়া। এটা জাতিয়ে আন এটা জাতিক শাসন কৰি কেৱল নিজে পৰিপুষ্ট হোৱাই যদি ধ্যানৰ বস্তু কৰি লয়, তেনে শাসক জাতিয়ে শাসিতৰ সত্যতা, সংস্কৃতি, ভাষা, এনেবিলাক জাতীয় জীৱনৰ ভেটি খহাই দিয়াৰ কাৰবাৰ কৰি, সেই ভেটি শকতকৈ বান্ধি নিদিয়। ইয়াৰ ফলত চিলটীয়া ভাইসকলৰ লগত অসমীয়া মানুহৰ সদায় শালিকা চৰাইৰ জোঁটা-পুটি। ইফালে কোঁচবিহাৰ, জলপাইগুৰি, তাৰি-ৰংপুৰৰ সাতানপুৰুষীয়া অধিবাসীৰ মনোভাব এতিয়া বঙলা ভাষা সাহিত্যৰ লেটাটোত বান্ধ খাইছে যদিও, চকুৰা-চকুৰীয়ে কলী দি থৈ যোৱা পলুটোৰ হে এনে ৰূপান্তৰ ঘটিছে। আজি পৰপদদলিত কি অসমীয়া, কি বঙালী ভাইসকলে এই কথা দ-কৈ ভাবি নেচাই কেৱল ৰাজ-নৈতিক কুকুৰাৰ পতান ধান সোপাকে খুচৰি স্বাভাৱিক মিলন-ভূমিত থিয় নহৈ, কেৱল দুই সীমাৰ মাজত থকা গেলা-পঁচা জাবৰ-ভেবৰবোৰতে লেটি লৈ ভাল পাইছে। ইফালে নিজ নিজ আটোম-টোকাৰী বাৰীখন কোনে কেই ফালৰ পৰা টকলা কৰি আনিছে, তালৈ জৰ্ফেপ নাই। পৰাধীন জাতিৰ মনোভাব ইয়াতকৈ ওপৰলৈ যাব নোৱাৰে। এটা জাতিৰ মনৰ দৌৰ্কল্য আনি দিয়াৰ বাবেই পৰাধীনতা মহৎ পাপ। পৰাধীনতাই কি কৰিব নোৱাৰে এবাৰ ভাবি চাওক।

এদিন এই অসমতেই অসমীয়া মুচলমানে বিদেশী মোগলবাহিনীৰ বৰতোপৰ গুলি বুকু পাতি লৈ দেশৰ স্বাধীনতা ৰক্ষা কৰিছিল। “কীৰ্ত্তন”ৰ স্তব “জিকিৰ” মৰ্চিয়াৰ স্তবৰ লগত

“পাকিস্তান” মিলি গৈছিল। মক্কা শ্বৰিকৰ এপোৱা ভাগ অসমীয়াই পালে। আজানু আৰু নামৰ ধ্বনিত চয়তান আৰু ভূত-প্ৰেত অসমীয়া জাতিৰ ওচৰ চাপিব নোৱাৰিছিল। গাঁৱত অসমীয়া মুচলমানে মচজিদক “আমাৰ নামঘৰ”

বুলিয়েই পৰিচয় দিয়ে। তেওঁলোকে সৰল ধৰ্ম্মৰ সৰল মৰ্ম্ম হৃদয়ঙ্গম কৰোঁতে “নামঘৰ” “মচজিদ”ৰ একো পাৰ্থক্য দেখা নাপায়। জানে, “মচজিদ”তো “পাঁচবুকত” নামাজত একেজন ছুনিয়াৰ মালিকৰ নাম লোৱা হয় আৰু নামঘৰৰ চাৰিটি প্ৰসঙ্গতো সেই “এক দেৱ, এক সেৱ, এক বিনে নাই কেও” অৰ্থাৎ “লা ইলাহী ইলুল্লা মোহম্মদৰ ৰচুল্লা” ইয়াকেই কোৱা হয়। নামৰ ধ্বনি হৃদয়ত পশিলে চাপৰি কেইটাৰ লেখ কোনে লয়? আজানৰ ধ্বনি কাণত পৰিলে “ভাই-বিবাদৰি”ৰ বাহিৰে আনভাৱ আহিব পাৰে নে? এনে অপূৰ্ণ মিলনৰ বাণী দিনে-বাতিয়ে শুনি থকা অসমীয়া হিন্দু-মুচলমানৰ বাবে একোখন সুকীয়া “হিন্দুস্থান” বা “পাকিস্তান” সাম্প্ৰদায়িক



অৰ্ঘ্যত আৱশ্যক নকৰে। এই অসমীয়া স্থানতে সকলো ধৰ্ম্ম, সকলো সংস্কৃতিৰ অপূৰ্ণ সমাবেশ পূৰ্বতে হৈ আহিছে, এতিয়াও হব। সু মাথিলেই উৰি যোৱা পিঠাওবিবে দা'বে কাটিব লগীয়া গৰা মিঠৈ অসমীয়াইহে বান্ধিব পাৰে। অসমীয়া মেনী-ম'হৰ গানীৰ দৈ মাথিলে কলহকে ভাঙিব লগা হৈছিল; হাত ভৰাই তাক খেল-খেলীয়া কৰা টান আছিল। অসমীয়া কমাৰৰ হাতৰ দা-কটাৰীৰ পাগো টান আছিল। মান-মৰাণ আহোম, কছাৰী, কোঁচ, চুটিয়া, মিনি, মিকিৰ, নগা, গাৰো, লুচাই, খাচিয়া, বামুণ, কায়স্থ, কলিতা, কেওঁট, আদি এশ এটা সম্প্ৰদায় লৈ হিন্দু, মুচলমান, খৃষ্টান, বৌদ্ধ গোটখাই অসম প্ৰদেশৰ এটা স্বাধীন অসমীয়া জাতি বুলি চিনাকি দি আহিছিল।

আজি সেই অসমতে এতিয়া পৰাধীন অৱস্থাত সিদিনা পৱিত্ৰ বৰপেটা থানৰ ওচৰেদি বাগি-জোং, দা-কটাৰী লৈ শোভা-যাত্ৰা কৰি যোৱা মৈমনচিঙীয়া ভাইসকলৰ শোভাযাত্ৰাত অসমীয়া সমাজৰ নীৰ্ব্যস্থান অধিকাৰ কৰা ছজন স্কৃতী অসমীয়া মুচলমানক আগত লৈ তেওঁলোকৰ নেতৃত্ব কৰা শিক্ষিত মৈমনচিঙীয়া এজনে যি অকথ্য আৰু অসংযত ভাৱাত অসমীয়া জাতি, অসমীয়া ভাষা, অসমীয়া সংস্কৃতিৰ চৈধ্য পুৰুষ উদ্ধাৰ কৰিলে, তাক দেখি অসমীয়া জাতিয়ে লাজত আৰু ক্ষোভত তল মূৰ কৰিব লগা হৈছিল। মুচলমান হিচাপে তেওঁলোকে মৈমনচিঙীয়া-সকলৰ ওচৰত আত্ম-সমৰ্পণ কৰিব লগা হল, কিন্তু অসমীয়া হিচাপে তেওঁলোকে মৈমনচিঙীয়া-সকলক অসমীয়া কৰিব নোৱাৰিলে। “পূব পাকিস্তান”ৰ স্বপ্নত মজগুল হৈ থকা মৈমনচিঙীয়া এই শিক্ষিত নেতাজনৰ অপকৃষ্ট ভাৱা আৰু উৎকট মনোভাৱ হালোৱা চহা মৈমনচিঙীয়াসকলৰ মাজত নাই বুলি মই এতিয়াও বিশ্বাস কৰো। এদিন মৈমনচিঙীয়া হালোৱা চহা লোকসকলৰ মাজত নিজ কাণে তেওঁলোকে কোৱা শুনিলো যে, “আমাৰ দেশ বুলিবলৈ বঙ্গদেশত আৰু ঠাই নাই, এই দেশেই আমাৰ দেশ হৈ পৰিছে। ইয়াৰ মাত-কথাই আমাৰ পো-নাতিৰ মাত-কথা হব লাগিব।” সভা-সমিতিত এই মনোভাৱ তেওঁলোকে প্ৰকাশ কৰিলে। তেওঁলোকৰ ডেকাসকলে “বাতৰি”ৰ পাতে পাতে অসমীয়া কবিতা, প্ৰৱন্ধ আদি লিখি সন্মানিত হল। ইচ্ছাম ধৰ্ম্মত দীক্ষিতৰ ইয়াতকৈ স্বাভাৱিক মনোবৃত্তি আন একো বকমৰ হব নোৱাৰে। “পাকিস্তান”ৰ আহুদিয়ে মাথোন তেওঁলোকৰ মন বিচাট কৰিছে। আহুদিয়ে গুণ ধৰক-নধৰক, আহুদি পেটত পৰিলেই মনৰ ভ্ৰম হবই হব।

অসম সংৰক্ষণী সভাই বাহু মেলি আহ্বান কৰি ক’লে অসমীয়াৰ বৰষৰত সকলোৰে ঠাই আছে। কেৱল মাত্ৰ এঘাৰ কথা স্বীকাৰ কৰিব লাগিব, “অসম দেশ অসমীয়াৰ বাবেহে।” কিন্তু অসমত থকা সকলোৰে অসমীয়া হবৰ স্বত্ত্ব আছে। অসমীয়া ভাষা গ্ৰহণ কৰা লোক মাত্ৰেই অসমীয়া। ধৰ্ম্ম, আচাৰ-ব্যবহাৰত সংৰক্ষণীয়ে কোনো প্ৰকাৰ হস্তক্ষেপ নকৰে। সংৰক্ষণীৰ এই দূৰদৰ্শিতা স্বাৰ্থান্ধসকলে চকুৰ আগতে জুই আঙুনি দেখা দৰে দেখিলে। সেয়ে হৈ হুঠিল। কৰবাৰ বতাহে তাক কেনিবা উৰাই নি দাবানল সৃষ্টি কৰিবৰ উপক্ৰম কৰিলে। কাকতী ফৰিঙৰ দৰে অহা লক্ষ লক্ষ লোকক অসমীয়া মানুহে গৰু মহ চৰোৱা ঠাই চমকাও এৰি দি যদি অসমীয়া ভাষা-সাহিত্যৰ ওপৰতো বাগি-কুঠাৰ মৰা চাই থাকিব লাগে, তেন্তে অসমীয়া ভাষা আৰু সাহিত্যৰ শিপা কেইডাল উঘালি দি ঘাই গছডাল মাৰি পেলাবৰ ৷ ২



নহল নে ? স্বার্থাক্ষ হুই-চাৰিজন লোকে নিজ স্বার্থ সিদ্ধি কৰিবলৈ তেওঁলোকৰ দ্বাৰাত সুকীয়া মনোভাব সৃষ্টি কৰি দলপতি হৈ নিজ ক্ষমতা বিস্তাৰ কৰিবলৈ বাট বিচাৰিছে ; গণতন্ত্ৰ বুগৰ দোহাই দি নিবন্ধৰ হোজা গাঁৱলীয়া লোক সকলক স্বার্থপৰসকলে এইদৰে পকুৱাই পোৱাই লৈ ফুৰালে গন্তব্য পথত কেতিয়াও ওলাবগৈ নোৱাৰে। অসম সাহিত্য সভাই এনে “যাঠী-জোঙা”ৰ সংস্কৃতি পাচ পেলাই গন্তব্য ঠাইত ওলাবগৈ লাগিব। “ডেকা মুচলিমৰ প্ৰাণৰ কথা” এই “যাঠী-জোঙা” স্পৰ্শ কৰিব পাৰিব নে ?

বুটিছ শাসনৰ লগে লগে শাসক জাতিয়ে ক্ষমতাৰ বলত আঁচ একোডাল মাৰি অসমৰ ভাষাগত, ৰুষ্টিগত স্বাভাৱিক সীমাৰ পৰিবৰ্ত্তন কৰি আজি অসমীয়াৰ জাতীয় জীৱনত দিনে একোটা আত্মঘাতী কাম কৰিবলৈ অসমীয়া জাতিক বাধ্য কৰোৱা দোষে তেওঁলোকক ছুইছে বুলি ভাবো। এই কামত সহায় কৰোতা দেশদ্রোহীসকলক চালেও পাপ। যি ভাষা আৰু সাহিত্যই চাৰি পাঁচ-শ বছৰৰ পূৰ্বতে কামৰূপ ৰাজ্যৰ বিস্তৃতিও পাৰ হৈ গৈছিল, আজি তাক জকাইচুকত আৱদ্ধ ৰাখিবৰ অপচেষ্টা ! মৈমনচিঙীয়া পমুৱাসকল অসমীয়া ভাবাপন্ন হৈ আহোতে আহোতেই “পূব পাকিস্তান”ৰ স্বপ্ন দেখাসকলে তেওঁলোকক অসমীয়া সংস্কৃতিত জাহ যাবলৈ দিব খোজা নাই। এফালে যি সকল অসমপ্ৰবাসী হিন্দু বঙালী আছে, তেওঁলোকে বঙ্গদেশত “পাকিস্তান”ৰ ঘোৰ বিৰোধী হলেও, অসমৰ বুকুত ৰাইট অনাৰেবল শাস্ত্ৰীৰ ভাষাত কবলৈ হলে “বেঙলীস্থান” এখন পাতিবলৈ সদায় স্বপ্ন দেখি আহিছে। এই কাৰণেই তেওঁলোক মৈমনচিঙীয়াসকলে অসমীয়া ভাষা গ্ৰহণ নকৰিলেই ভাল পায়। মানুহ পিয়লত অসমীয়া ভাষা-ভাষী লোকৰ সংখ্যা কিদৰে দেখুৱা হয়, সেই কথা চৰকাৰী ৰিপোৰ্ট বিলাকত ধৰা পৰি আছে। অসম সাহিত্য সভাৰ সন্মিলনত “পাকিস্তান” “বেঙলীস্থান”ৰ সমালোচনা হব পাৰে কেনেকৈ, এনে এটা প্ৰশ্ন উঠিব পাৰে। দকৈ ভাবি চালে অসম সাহিত্য সন্মিলনৰ ইয়াতকৈ গুৰুতৰ প্ৰশ্নও হব নোৱাৰে। অসম সাহিত্য সভাৰ ঘাই কাম হৈছে অসমীয়া জাতিৰ সংস্কৃতি, সাহিত্য, কলা শিল্পৰ মাজেদি ৰক্ষা আৰু বিস্তাৰ কৰা। “পাকিস্তান” “বেঙলীস্থান”ৰ পৰিকল্পনা কাৰ্য্যত পৰিণত হলে এই সংস্কৃতিৰ মূলতে বাগি-কুঠাৰ পৰিব। বৰ্ত্তমানৰ “লীগ” পন্থী শ্বাহুজা গৱৰ্ণমেণ্টে, অন্ত কি, বৰলাট, লাট-বাহাদুৰৰ ঘোষণাকে তল পেলাই হাবি-বন, গৰু-মহ চৰণীয়া ঠাইকো “পাকিস্তান”ৰ পক তুলিবলৈ যিদৰে লানি নিছিগাকৈ আহিবলৈ মৈমনচিঙীয়া সকলক এৰি দিছে, লানি লগাই অহা পকুৱাকো মানুহে সেই দৰে ঘৰত সোমাবলৈ নিদিয়ৈ। গৱৰ্ণমেণ্টৰ এই মাটি-নীতিও প্ৰকাৰান্তৰে অসম সাহিত্য সভাৰ মূল উদ্দেশ্যৰ প্ৰতিকূলে গৈছে। অসম সাহিত্য সন্মিলনে সেই কথা প্ৰতিবাদ নকৰাকৈ নোৱাৰে। এটা জাতিৰ জাগৰণৰ সময়ত এঠাইত কল এটা দি, আন এঠাইত গুৰু অকণ চেলেকাই ল’ৰা নিচুকুৱাৰ দৰে, জাতীয় সমস্য়াবিলাক “বাক এটা এটাকৈ ধৰা যাওকচোন” বুলি ববৰ আৰু সময় নাই। আজি আমাৰ ভিতৰত গণ-সাহিত্য লাগে বুলি সাহিত্যত প্ৰগতিকামীসকলে আচল কথা কৈছে। কিন্তু সেই গণপ্ৰধান কৃষক সম্প্ৰদায়ৰ যদি মাটি-ভেটিকে এই দৰে লোকক বিলাই দিয়া হয়, তেন্তে পানীত ওপঙি ফুৰা এনে শ্ৰেণীৰ লোকক সাহিত্যই তৰাব পাৰিব নে ?



যি হওক, অসমত বস-বাস কৰি থকা নেপালী, বাগিচাৰ বহুৱা, মণিপুৰী, চিলটীয়া, উৰিয়া, বিহাৰী পমুৱা আদি লোকসকলৰ অসমীয়া মাত-কথা লবলৈ অনিচ্ছা নাই আৰু মাত্ৰ

অসমীয়া সংস্কৃতি  
গ্ৰহণেই ভাৱ  
প্ৰতিকাৰ

তেলটোকেহে লৈ ইয়াত থকা নাই। কেৱল শিক্ষিত বঙালী সকলৰ ভিতৰত তিনি চাৰি পুৰুষ থকা লোকেও অসমীয়াৰ লগত তেল-পানী থকাৰ দৰে থকাৰেই “শ্ৰেয়সি” বুলি ভাবে। চাৰ পি. চি. ৰায়ে কোৱা দৰে, এইটো মাত্ৰ তেওঁলোকৰ “conceit” মিছা অহঙ্কাৰ। তেওঁ কয়, “আজি

যদি অসমীয়া মানুহে কয় যে, বঙলা ভাষাটো অসমীয়া ভাষাৰ ভঁৰালৰ পৰা ধৰি অনা বস্তু, এই কথা অস্বীকাৰ কৰিবৰ বাট নাথাকিব।” যি কেইটি পৰিয়াল অসমীয়া হ’ল তেওঁলোকে আজি একো আক্ষেপ কৰিবলগীয়া হোৱা নাই। অসমত ঘোষ, দস্তিদাৰ, ৰায়, দত্ত কেইবাটিও পৰিয়াল অসমীয়া সমাজত সম্পূৰ্ণ মিলি গৈছে। আজি প্ৰাতঃস্মৰণীয় হৰিবিলাস আগৰৱালাৰ পৰিয়ালটোৱে অসমীয়াৰ ভাষা, সাহিত্য, সংস্কৃতিৰ গুৰি ধৰি অহা নাই নে? তেওঁলোকে অসমীয়া সমাজৰ শীৰ্ষস্থান অধিকাৰ কৰিছে। তেজপুৰৰ নেপালীসকলৰ অগ্ৰণী উপাধ্যায় আৰু অত্যান্ত পৰিয়ালৰ অহুপ্ৰেৰণাত বিহালি গমিৰি অঞ্চলত তেওঁলোকৰ অসমীয়া চৰ্চ্চা, বীতি-নীতি পালন, ভাওনা, থিয়েটাৰ, পঢ়াশালি দেখিলে তেওঁলোকলৈ আন্তৰিক শ্ৰদ্ধা আৰু আপোন ভাব আহে। অসমীয়া উৰিয়া গাওঁ, চিলটীয়া গাওঁ কেইবাখনো আছে। বাগিচাৰ বহুৱাবিলাকে নিজৰ ভিতৰতো অসমীয়া কথাহে বেছি ভাগ কয়। অসমীয়া মণিপুৰী গাওঁ বিলাকতো সেই একে কথা। মৈমনচিঙীয়া ডেকা কেইজনমানৰ অসমীয়া ভাষাত কিমান দূৰ দখল আছে, সেই কথা পূৰ্বতে কোৱা হৈছে। ৰাজনৈতিক ক্ষমতাৰ লোভত তেওঁলোকৰ মাজত কূটশাল ওলাই তেওঁলোকক ফালৰি কটাই নিছে। কিন্তু এই অস্বাভাৱিক ব্যৱস্থাত তেওঁলোকৰ বংশধৰ সকলেই পিচত তেওঁলোকক দোষিব। যি হওক, এতিয়াও বঙালী তাইসকলে এই বিষয়ে দূৰদৰ্শিতাৰ সহায় লৈ দৰ্কে ভাবি চোৱা উচিত। অসমত খিলঞ্জীয়া হৈ অসমীয়া সংস্কৃতি গ্ৰহণ কৰি তাক আৰু পুৰিপুষ্ট কৰি এটা বৃহত্তৰ জাতি গঠন কৰাহে স্বাৰ্থৰ অনুকূলে যাব। আজি পৰাধীন অৱস্থাত উভয়ে হয়তো উভয়ক উদাৰভাবে গ্ৰহণ কৰিব পৰা নাই। কিন্তু আমাৰ উভয়ৰ নাতি-পুতিয়ে যেতিয়া স্বাধীনতা-মন্ত্ৰত দীক্ষিত হৈ আত্ম-শুদ্ধি লাভ কৰিব, তেতিয়া হয়তো এই সত্য উভয়ে আকোৱালি লব। মুঠতে, চৰাঘৰৰ আলহী বৰঘৰৰ ভিতৰত আচহুৱা মাত মাতি নিজক আপোন যেন লগাব নোৱাৰে—অস্বাভাৱিক কথা।

তেওঁলোকে আজি অসমত মুচলমানৰ অতীত বুৰঞ্জীলৈ মন কৰক। ধৰ্ম্ম-ক্ষেত্ৰত পৃথিবীৰ মুচলমান এক। এই কথা তেওঁলোকেও বিশ্বাস কৰে। কিন্তু এখন দেশৰ অধিবাসী

মৈমনচিঙীয়া পমুৱা-  
সকললৈ এষাৰ

হিচাপে নিজক হাড়ে-হিমজুৱে আগধৰি অসমীয়া বুলি স্বীকাৰ কৰিছিল। সেই বাবে অসমীয়া মুচলমানৰ বীতি-নীতি আচাৰ-ব্যৱহাৰ মাত-কথা আন আন প্ৰদেশৰ মুচলমানৰ সৈতে বহুত ক্ষেত্ৰত একে নহয়। তাত গোটেই

অসমীয়া জাতিটোৰ সৰ্ব্বসাধাৰণ কথা বিলাকৰ প্ৰভাৱ পৰিছে। অসমলৈ অনেক পীৰ আহিল, দেৱান আহিল, বিষয়া আহিল, হজুৱা আহিল। সকলো অসমীয়া হৈ গল। হিন্দু ৰজাক আশীৰ্বাদ দিয়া “ৰবমোল্লা” বাব পালে। দেৱোত্তৰ ব্ৰহ্মোত্তৰৰ মাটি-বাৰীৰ অধিকাৰী হল।



ৰজাঘৰীয়া সকলো বিষয়-বাব দিয়া হ'ল। যি পাচিপৰীয়া পৰিষালে অসম ৰজা আৰু নোমল বাদশাহৰ মাজত ফাৰ্চিলৈ লিখা-পঢ়া কামবিলাক কৰিছিল, আজি তেওঁলোক হাড়ে-হিমজুয়ে অসমীয়া। অসমীয়া সংস্কৃতিত অসমীয়া মুছলমানৰ ঠাই চাপৰ নহয়। ভাৰতত হিন্দু-মুছলমান দুয়োবিধ সংস্কৃতিয়ে চিৰকাল ঘিউ-মউৰ মিশ্ৰিত সোৱাদ দি আহিছে, সি তেল-পানীৰ সম্বন্ধ নহয়। আকবৰ বাদশাহে হৰিবংশ ফাৰ্চিলৈ তৰ্জমা কৰাইছিল। বঙ্গৰ নৱাবসকলেহে বঙলা ভাষাত খনে-খনে হিন্দুৰ পুৰাণ ভাগৱত তৰ্জমা কৰাইছিল। বহুত শাস্ত্ৰ ফাৰ্চিৎ লিখোৱাইছিল। তেনে বঙ্গদেশৰ মুছলমান হৈ আজি যি অসমে বুকুত ঠাই দিছে, শুষ্ক পান কৰিছা, সেই অসম মাতৃক মাতৃ-জ্ঞানে, মৰমী অসমীয়া মাতেৰে, আই বুলিবলৈ কিবা লাজ পাবলগীয়া কথা আছেনে? আই হুবুলিলে অকৃতজ্ঞ নহবানে? তুমি আজি অসম মাতৃক মাহী আই যেন ভাবিছা, সেই কাৰণে তেওঁৰ সন্তানসকলেও তোমাক সহোদৰ যেন ভাবিব পৰা নাই। এবাৰ প্ৰাণৰ পৰা অসম জননীক “আই” বোলা, দেখিবা দুইবো মাজৰ হেঙাৰ সেই মুহূৰ্ত্তে কেনি উৰি যায়! আজি ইচলামৰ “তাইবিবাদবি” পাহৰিছা কিয়? যি সকলৰ প্ৰবোচনাত আজি তোমালোকে অসমীয়া সংস্কৃতি গ্ৰহণ নকৰি ফালৰি কাটি গৈছা, তেওঁলোকে তোমালোকৰ নাতি-পুত্ৰিক পানীৰ আঁৰত সদায় লৈ ফুৰিব পাৰিব নে? পুৰুষানুক্ৰমে এখন দেশত প্ৰবাসী হৈ থকা বুদ্ধিমানৰ কাম নে? এইটো স্বাভাৱিক মনোবৃত্তি হ'ব পাৰে নে? কোৱা আজি “আমি অসমীয়া,” দেখিবা তাৰ প্ৰতিধ্বনি উঠে কেনেকৈ আৰু কেইফালৰ পৰা।

এই গল অন্তৰায়ৰ কথা। অসমীয়া ভাষা আৰু সাহিত্যৰ অভাৱৰ কথাকো এবাৰ ভাবি চোৱা উচিত। সাহিত্যৰ সাধনাৰ ঠাই এডোখৰ লাগে। সেয়ে হৈছে বৰ্ত্তমান কালত বিশ্ববিদ্যালয়। এয়ে সকলো জ্ঞানৰ ভঁৰাল। ইয়াতেই সকলো বিদ্যাই পাৰ্গতালি দেখুৱায়।

অসম বিশ্ববিদ্যালয়ৰ  
আৱশ্যকতা

অসমত আজিলৈকে বিশ্ববিদ্যালয় এটা স্থাপন নহ'ল। ইয়াতকৈ জাতীয় জীৱনৰ অভাৱ কিবা হ'ব পাৰে নে? এটা জাতিৰ সংস্কৃতি ইয়াতেই বিকাশ হয়। তাৰ অভাৱত জাতীয় মনে ঠন ধৰিব নোৱাৰে। গুৱাহাটীত বিশ্ববিদ্যালয় স্থাপনৰ চেষ্টা অসম সাহিত্য সভাই সম্পূৰ্ণৰূপে সমৰ্থন নকৰি নোৱাৰে। অসম বিশ্ববিদ্যালয়ৰ লগত অসম সাহিত্য সভাৰ তৰিফ্য সম্বন্ধ অতি ওচৰ বুলিব লাগিব। এই সম্বন্ধ তেল পানীৰ নহয়—ঘিউ-মৌৰ। পৰস্পৰে পৰস্পৰৰ মুখত পঞ্চামৃত যচা সম্বন্ধ। এই বিশ্ববিদ্যালয়ৰ ৰূপ যি নহওক, তাত অসমীয়া ভাষা আৰু সাহিত্যৰ প্ৰাণ প্ৰতিষ্ঠা হ'ব লাগিব। মাতৃভাষাৰ লগত জাতীয় জীৱনৰ ঘনিষ্ঠতা কিমান, সিদিনা-মাতৃভাষা সম্বন্ধে মহাত্মাই কোৱা বাণী হৃদয়ঙ্গম কৰিব পাৰিলেই বুজিব পৰা হ'ব। স্বাধীন ভাৰতত মাতৃ-ভাষাৰ চৰ্চ্চা আৰু সমাদৰ আৰু বাঢ়িব লাগিব। ইও ভাৰতৰ সকলো প্ৰদেশকে একভাবাপন্ন কৰিবৰ গাঁথনি বুলিব লাগিব। যথার্থতে স্বাধীন চিন্তা স্বাভাৱিক গতিত প্ৰকাশ কৰিব নোৱাৰিলে স্বাধীনতাৰ আলম থাকিল ক'ত?

এই বিশ্ববিদ্যালয়ৰ প্ৰতিষ্ঠা হ'ব লাগিব জাতীয় জীৱনৰ ভেটিত। তাৰ সিংহ-হুৱাৰেদি সকলোৰে সমান প্ৰবেশ হ'ব লাগিব। এই মন্দিৰত কোনো প্ৰকাৰ অম্পৃশ্যতা থাকিব নোৱাৰে। যাৰ যেনে কচি সেই দৰে পিন্ধি-উৰি তাত সোমাব পাৰিব, কিছ বঙা পিন্ধি “মোক হুচুৰা”



বুলি কৈছে ক'ব নোৱাৰিব। নিকা কাপোৰ পিন্ধি নিকা মাত্বে তাত সোমাব লাগিব। ভিতৰৰ খোটালীত একেবাৰ মাততে চাবিওফাল জনুজনাই যাব লাগিব। তাত সকলো জাতিৰ, সকলো ধৰ্মৰ, সকলো ভাষাৰ, সকলো সাহিত্যৰ, আশুবচনে কাণ জুৰ কৰিব লাগিব। জাতীয় জীৱনৰ চিন্তাৰ, স্বাধীন চিন্তাৰ অবাধ সমাগম হ'ব নোৱাৰা কোনো বকম পোছাকী বিশ্ববিদ্যালয়ৰ যাতে পৰিপল্লনা নহয়, সেই বাবে আমি সতৰ্ক হ'ব লাগিব। এই প্ৰতিষ্ঠানত লক্ষপতিৰপৰা ডাল-দৰিদ্ৰলৈকে দান নিদিয়া কোনো অসমীয়া নোলাব। অনা-অসমীয়াসকলেও এই কামত সৰ্বভাৰতীয় সংস্কৃতিৰ সহজ আদান-প্ৰদানৰ সুযোগৰ বাবে, যথেষ্ট দূৰদৰ্শিতা দেখুৱাই অকাতৰে দান দিব।

আমাৰ পঢ়ুৱৈ সমাজৰো অভাৱ বুলি কোৱা হয়। কথাটো অনেক দূৰ সঁচা। কিন্তু কিমানবোৰ ইংৰাজী-বঙলা কাকতৰ পাৰ্চেল দিনে আহিছে, কিতাপ-পত্ৰ অসমৰ দোকানবিলাকত বিক্ৰী হৈছে, কোনোবাই তাৰ খবৰ ৰাখিছেনে? কথা হৈছে, আজি বঙলা ভাষাত সকলো শ্ৰেণীৰ পঢ়ুৱৈসকলৰ মন বহা সময়োপযোগী যিমানবিলাক কিতাপ প্ৰকাশ হৈছে, আমাৰ সাহিত্য-ক্ষেত্ৰত সেই শ্ৰেণীৰ লিখক এতিয়াও নিয়ম মতে ওলোৱা নাই।

পঢ়ুৱৈ সমাজৰ  
অভাৱ

তাৰ কাৰণ বহুত যদিও, তাৰ প্ৰতিকূল অৱস্থাৰ হাত সৰা টান হৈ পৰিছে যদিও, অল্পকূল অৱস্থা সৃষ্টি কৰিবলৈ আমি কি চেষ্টা কৰিছো? আমাৰ জনসংখ্যা কম, ইয়ো এটা অভাৱৰ কথা। সেয়ে যদি হয়, আমাৰ কৰ্তব্য কি? বহু বহু বিষয়ৰ কিতাপ লিখি এই কম সংখ্যক জনসাধাৰণৰ মাজতেই পঢ়ুৱৈ সমাজৰ যাতে সংখ্যা বৃদ্ধি পায় তাৰ চেষ্টা কৰা উচিত।

আজি ৰেডিঅ', আকাশী-যানৰ দিনত ধোঁৱাচাঙৰ পুথি কেইখনকে লাৰি-ছাৰি থাকিলে নচলে। যুগ-ধৰ্ম্ম বুলি বিদবে এটা কথা আছে, সেই দৰে যুগ-বাণীকো স্বীকাৰ কৰিব লাগিব। এই যুগ-বাণী মানৱ-সমাজৰ সৰ্ববিধ চিন্তা, কৰ্ম্মৰ মাজেদি প্ৰকাশ পায়। অনুৰূপ সাহিত্য-কলাৰ মাজেদি সেই বাণী প্ৰচাৰ কৰাই সাহিত্যিক, শিল্পীসকলৰ কাম।

গণ-সাহিত্যৰ  
দৰকাৰ

এই যুগ-বাণীয়ে জাতীয় জীৱন, আন্তৰ্জাতিক সম্বন্ধ, প্ৰাকৃতিক অৱস্থা ভেদ কৰি চিন্তাৰ ধাৰা বোৱাই একোটা জাতিক অপাৰ জ্ঞান-সাগৰত পেলাই দিয়েগৈ। বৰ্তমান যুগ নিষ্ক্ৰিয় চিন্তাৰ যুগ নহয়। সাহিত্যৰ চিন্তাধাৰাই মানুহৰ দৈনিক জীৱনৰ সুখ-দুখ, অভাৱ-অভিযোগ, দাসত্ব-প্ৰভুত্ব, অবিচাৰ-অত্যাচাৰ এইবিলাক বিশ্লেষণ কৰি, সাম্য-মৈত্ৰী স্বাধীনতাৰ পতাকা হাতত লৈ, জগতত সুখ-শান্তি কি দৰে বিপ্লৱ কৰি, সাম্য-মৈত্ৰী স্বাধীনতাৰ পতাকা হাতত লৈ, জগতত সুখ-শান্তি কি দৰে অনা যায়, তাৰ প্ৰণালী দেখুৱাই দিব খোজে। এনে সাহিত্যয়ো এতিয়া আন্ধাৰত খপিয়াই ফুৰাৰ হাত সম্পূৰ্ণৰূপে সাৰিব পৰা নাই যদিও, এদিন ঠিক ঠাইত হাত পৰিব বুলি জগতৰ বিশ্বাস হৈছে।

অসমত আজি ইমান দৰে বাবে মিহলি লোকসংখ্যা বাঢ়িছে যে এতিয়া ইয়াত অসমীয়া ভাষাটো তেওঁলোকৰ মাজত স্বভাৱতে প্ৰচাৰ হোৱা উচিত। এইসকল লোক যদি অসমীয়াৰ লগত মাত-কথা ভাৰৰ আদান-প্ৰদানেৰে এক হৈ নাযায়, উত্তৰে ভৱিষ্যত আন্ধাৰ বুলি ধৰিব লাগিব। “অসম জাতীয় মহাসভাই”, “শিক্ষা প্ৰচাৰ সমিতিয়ে” এই



আদৰ্শ দাঙি ধৰি এনে খলা-বমা ভেটিতো যে অসমীয়া জাতি, অসমীয়া সংস্কৃতিৰ হৃদয়  
 প্রতিষ্ঠা কৰিবলৈ চেষ্টা কৰিছে এই কামত অসমীয়া অনা-অসমীয়া উভয় পক্ষৰ ভৱিষ্যত  
 মঙ্গলৰ কাৰণেই সহায়-সহানুভূতি থকা উচিত। এই বুদ্ধব পিচত অসম,  
 চীন, বৰ্মা আদি ঠাইৰ মাজত বেহা-বেপাৰ, অহা-যোৱাৰ হেঙাব আৰু  
 নাথাকিব। এইবিলাক ঠাইৰ মানুহৰ মাত-কথা সমূলি বেলেগ যেতিয়া,  
 অসমীয়া ভাষা শক্তিমন্ত কৰি তুলিব পাৰিলে তেওঁলোক এই ভাষাৰ ভক্ত নহৈ নাথাকে। মনত  
 ৰাখিব,—পৰিত্ৰাজক-সম্ৰাট হিউয়েন্টাঙে কি দেখি গল, কি মন্তব্য প্ৰকাশ কৰিছিল। চীন,  
 তিব্বত, ব্ৰহ্মদেশত অসমীয়া সংস্কৃতিৰ নিদৰ্শনো নাই বুলি নাতাবিব। ভামো আইদেৱে  
 ব্ৰহ্মদেশলৈ শুদা হাতে যোৱা নাছিল। অসমীয়া হুচৰি ঢোলৰ মাত এতিয়াও তাত  
 শুনা যায়।

আজি সভাপতিৰ আসনৰপৰা এটা কাৰ্য্যকৰী-পত্ৰ দেখুৱাব পাৰিম বুলি আপোনাসকলে  
 উদাৰভাবে কাকতে-পত্ৰে চিঠিৰ যোগে আশা কৰি আছে। আপোনালোকৰ সেই আশা  
 মোৰ পৰা ফলৱতী হ'ব পৰা সাধনা জীৱনত নহ'ল যদিও, ইতিমধ্যে আপোনালোকৰ নিজৰ  
 আলোচনা-বিলোচনাৰ পৰা যিখিনি পোহৰ পৰিছে, সেই পোহৰতে এই  
 পথত এখোজ আগ বঢ়াই নিব পাৰিলেও নিজে কৃতার্থ হম। মোৰ  
 মনেৰে আস্থা এইটো অনুষ্ঠানৰ প্ৰাণ-শক্তি। অতি শৃঙ্খলা লগাই হাতত  
 লোৱা কাৰ্য্য-প্ৰণালীৰেও কাম নহয়, যদিহে সেই অনুষ্ঠানৰ প্ৰৱৰ্ত্তকসকলৰ তাত বোল  
 অনা আস্থা নাথাকে। আস্থা বোলা বস্তুটো হেৰাপোৱা বিধৰ নহয়। কোনো এটা প্ৰেৰণাই  
 যদি সেই আস্থা নানে, তেতিয়া সেই অনুষ্ঠান আত্মাহীন মৰাশটোৰ শাৰীলৈ ৰায়। সি  
 কেৱল পুৰি ছাই হ'বলৈ অপেক্ষা কৰে। জননীৰ আল্হানত কৰ্ম্মৰ মাজেদি, চিন্তাৰ মাজেদি  
 যেতিয়া দেশৰাসীৰ গাৰ নোম শিয়ৰি উঠে, তেতিয়াই বুজিব লাগিব দেশৰ এনে কোনো  
 অনুষ্ঠান নাই, যি মাত নামাতে। তেতিয়া অনুষ্ঠানবিলাকেও জীৱন্ত মূৰ্ত্তি ধৰে, আঙুলি  
 নিৰ্দেশ দিয়ে, নামানি নোৱাৰি। ধ্যানত সেই অনুষ্ঠানৰ উপাসনা, প্ৰাণত তাৰ দৰ্শন,  
 মনত তাৰেই চিন্তা, তাৰ সেৱাতেই আনন্দ আহি হৃদয়ত থিত লয়। এটা জাতিৰ প্ৰাণৰ  
 লগত অনুষ্ঠানবিলাকৰ এনে সংযোগ ঘটিলে, জাতিটো নমৰেমনে, তেনে অনুষ্ঠানবিলাকৰো  
 মৰণ নাই। এনে আস্থা, এনে প্ৰেৰণা অহা জাতীয় জীৱনৰ আকস্মিক ঘটনা নহয়।  
 ব্ৰহ্মদেশত ৰবীন্দ্ৰনাথৰ আৱিৰ্ভাবো হঠাৎ হোৱা নাই। ব্ৰহ্মদেশৰ জাতীয় সাধনা সিন্ধিৰ  
 জ্বলন্ত নিদৰ্শন বুলিহে বুজিব লাগিব। যুগৰ পৰ্য্যায়ক্ৰমে সাধনাৰ বলত একোটা জাতি  
 সেই ক্ষেত্ৰত আহি উপস্থিত হয়। আজি অসম সাহিত্য সভায়ো আমাৰপৰা সেই আস্থা  
 সেই সাধনা বিচাৰিছে। প্ৰেৰণা নাই নোৱাৰে। সেয়ে অসম সাহিত্য সভাৰ ভেটি।  
 তকতসকলে আস্থাৰে পেলোৱা একো চপৰা মাটিয়েই নামঘৰৰ এবুকুৱা ভেটি তোলে।  
 তেনে ভেটিৰ থাপনা কোনো কালে নেভেকুৰে। মোৰ বোধেৰে অসম সাহিত্য সভাৰ  
 লাইখুটা হ'ব আমাৰ মনৰ সংকল্প। সেইটো আমাৰ কৰায়ত্ত শিলিখা। ইয়াত আমি উপস্থিত  
 থকা সকলেও যদি সেই সংকল্প লৈ ঘৰা-ঘৰি যাওঁ বৰ্ত্তমান যুগত সাহিত্যৰ লগত জাতীয়



জীৱনৰ সম্বন্ধ যে দিনে ঘনিষ্ঠ হৈ আহিছে, এই কথা যদি অস্বপ্নৰ পৰা বিশ্বাস কৰো, ব্যক্তিগত স্বাধীন চিন্তা আৰু ৰাজহুৱা গীমাবদ্ধ মন্তব্য লগত বিৰোধ ভাঙিবলৈ সাহিত্যেই নিৰপেক্ষ মধ্যস্থ বুলি যদি স্বীকাৰ কৰো, তেন্তে অসম সাহিত্য সভাৰ সু-সংগঠন যে জাতীয় কৰ্ত্তব্য এই কথা নকলেও হব।

আজি অসমৰ ইমূৰৰপৰা সিমূৰলৈকে অসমীয়া হিন্দু মুচলমানৰ প্ৰাণৰ কথা হৈছে, অসমীয়া সংস্কৃতি, অসমীয়া ভাষা, সাহিত্য, শিল্প, কলা কেৱল ৰক্ষা কৰাই নহয়, তাক বিস্তাৰ কৰি পূৰ্ব গৌৰৱৰ ওপৰতো সোণৰ কলচী তোলা, অসমীয়া জাতিৰ স্বাধীনতা ৰক্ষা কৰা। শুভ লক্ষণ! বিৰাট শক্তিৰ সৃচনা! অসমীয়া ভাষাৰ দৰ্ভাল হাতীত উঠি এই সংস্কৃতিৰ অভিযান অসমৰ পৰ্বতে-কন্দৰে, হাবিয়ে-বননিয়ে চলাব লাগিব। সাধুকথাৰ বাপেক-পুতেক গাধৰ আচৰণ কৰিলে নচলে। হাতীৰ চিঞৰত বাটৰ ভূত-প্ৰেত-চয়তান বদ-হাওয়া সকলো আঁতৰিব। এতিয়া ছুৰবা কৰিব ভাষাত কবলৈ হলে “কবি শঙ্কৰ, ধৰ্মপ্ৰচাৰক শঙ্কৰ, সাহিত্যিক শঙ্কৰ, সঙ্গীতজ্ঞ শঙ্কৰ, নাট্যকাৰ শঙ্কৰ, চিত্ৰকৰ শঙ্কৰ”ৰ প্ৰতিভাৰ পোহৰত “নানাজনে নানাভাবে নতুন তথ্য” বাহিৰ কৰক, অসমীয়া সংস্কৃতিৰ মৰণ নাই। ৰহিমৰ আশীৰ্বাদত পোৱা ইব্ৰাহিমৰ ভাষাত কওঁ, “আজান ফকীৰৰ কৰ্মস্থান এই অসম দেশত মুচলিম প্ৰতিভাৰ মৰণ নাই।” লক্ষ্মীনাথে মাত লগাইছে, শুনা! “মোৰ অসমী আইৰ সুৰীয়া মাতৰ তুলনা নাই।” এই অভিযানত তৰুণ অসমৰ তালে তালে “পদ”-ধ্বনি শুনা গৈছে। যাত্ৰা নিষ্ফল হব নোৱাৰে।

অসম সাহিত্য সভাৰ খাজখুৱাই তোলা গাঁথনি, ধনভঁৰাল, কাৰ্য্যকৰী সমিতি, সভাৰ শাখা-প্ৰশাখাৰ বিস্তাৰ, সাহিত্য সভাৰ এখন ইতিবৃত্ত লিখা—এয়ে পুনৰ সংগঠিত সভাৰ ঘাই অসম সাহিত্য সভাৰ কাম হোৱা উচিত। তাৰ ভিতৰত কাৰ্য্যকৰী সমিতিখন আৰু লাগতিয়াল। পুনৰ সংগঠন ইয়াৰ ওপৰতে সকলো নিৰ্ভৰ কৰে। মানুহে নিজৰ মনটোকে সকলো সময়ত বিশ্বাস নোৱাৰে। নিজৰ কৰ্ম-ক্ষমতাৰ ওপৰতে একো-একোবাৰ সন্দেহ আহে। মানুহৰ উৎসাহ-উদ্যম বাঢ়নি পানীৰ দৰে আহিলেও, আকৌ ধানখেৰৰ জুইৰ দৰে হুমাই ছাই হবলৈকো বেছি পৰ নালাগে তেনে স্থলত দহজনে দহোটা মন লৈ কাম কৰা কিমান টান সহজে অসমীয়া কৰিব পাৰি। উশাহটো আৰু হাতখন একেলগে নগলে তামোল গছৰ আগ পায়ো পকা তামোল ঠোকা ছিঙিৰ নোৱাৰি নাগি আহিব লাগে। য’ত দহোটা মূৰ একেলগ হৈ কাম কৰিব লাগে তাত পিঠিয়া-পিঠিকৈ কাম নহয়। এই কাৰণেই বিৰাট জাতীয় মহাসভাই, নিখিল ভাৰত কংগ্ৰেছ কমিটীৰ অধীনত ৰাকিং কমিটীৰ সভ্যসংখ্যা মুঠেই পোন্ধৰজন কৰিছে আৰু তাকো সভাপতিয়ে নিজে বাছি লয়, যাতে মিলি-জুলি একমত হৈ কাম কৰিব পৰা হয়। এইখিনি কাম কৰাৰ লগে লগে পাঁচ বছৰীয়া আঁচনি এখন কৰি বছৰি তাৰে কি কি কাম অগা-পিচাকৈ কৰিলে ভাল হব তাৰ দিহা কৰিলে কাম নহৈ নাথাকে। ওপৰত কোৱা এই কামখিনি সভাৰ “পঞ্চ-প্ৰদীপ” বুলিব পাৰি। ইয়াক ভালদৰে জ্বলাই কাম নকৰিলে, থাপনালৈ পোনোৱা সেৱাটো ছুৰাবডলিও পাৰ নহব পাৰে।

অসম সাহিত্য সভাৰ কৰ্ম-ক্ষেত্ৰ নবহলাই সম্প্ৰতি কামৰ বাট উলিয়াই কৰি লব



লাগিব। জন-সাধাৰণৰ মন আকৰ্ষণ কৰিব পৰা তেওঁলোকৰ মনৰ আৰু পেটৰ খোৰাকি দিব পৰা যুগবাণী প্ৰকাশ কৰা, সৰল সহজ ভাষাত গণ-সাহিত্যমূলক কেইখনমান পুস্তিকা প্ৰকাশ কৰাই অসম সাহিত্য সভাৰ সংকল্প হওক। এই গণতন্ত্ৰৰ যুগত সাহিত্যৰ সাধনা সকলো প্ৰচেষ্টাৰ মাজেদি হলেহে সিদ্ধি লাভ হব। প্ৰগতিকামী সাহিত্যিকসকলে এই কামত নতুন জাগৃতি দিব পাৰিব বুলি মনে ধৰে। তেওঁলোকৰ অগ্ৰগতি মনে অনমীয়া পুৰণি নৃত্য-গীত, বাজ-বস্ত্ৰ, নতুন ভঙ্গী সৃষ্টি কৰি এই যুগৰ নতুন উন্মেষ জন-সাধাৰণৰ মাজত জাগ্ৰত কৰি অসমীয়া সাহিত্য, শিল্প, কলাৰো এক নতুন সংস্কৃতিৰ পথ দেখুৱাব পাৰিব। বৰ্তমান সময়ত আমাৰ জনসাধাৰণৰ বিশেষকৈ কৃষকশ্ৰেণীৰ কৃষি-সম্পদ আৰু অৰ্থনৈতিক সমস্যা সমাধানৰ পথত চকু মেল খুৱাবপৰা এবিধ সাহিত্য—গল্প, নাট, গীতৰ মাজেদি সৃষ্টি কৰা অসম সাহিত্য সভাৰ চিন্তা আৰু কৰ্মপদ্ধতিৰ তিতবত হোৱা উচিত। আমাৰ পমুৱাসকল প্ৰায়েই মুচলমান, শিক্ষিত পৰ্বতীয়া ভাইসকল খৃষ্টান আৰু অন্যান্য বাসিন্দাসকল ভাৰতৰ নানা ঠাইৰ বৈষ্ণৱ-সংস্কৃতি-প্ৰধান ঠাইৰ পৰা অহা লোক। এওঁলোকৰ মাজত অসমীয়া ভাষাৰ অভাৱ বিস্তাৰ কৰিবলৈ হলে ভাষাত ইচ্ছামৰ জেউতি দেখুৱাব পৰা, যীশুৰ বাণী শুনি কাণ জুৰ হোৱা, বৈষ্ণৱী সাহিত্যৰপৰা নবনাৰায়ণৰ ভাব দিব পৰা, জনসাহিত্যৰ সৰু সৰু পুস্তিকা প্ৰকাশ কৰিলে প্ৰচাৰ-কাৰ্য্যত বৰকৈ সহায় কৰিব। আমাৰ দাঁতি-কাষৰীয়া তৈয়ামত থকা অনেক উপ-জাতি আছে, যি সকল বৌদ্ধ-ধৰ্ম-প্ৰভাৱান্বিত। তেওঁলোকৰ মাজত সৰল অসমীয়া ভাষাত পুস্তিকাৰ আকাৰেৰে বৌদ্ধ-ধৰ্মৰ প্ৰভাৱ থকা কথাবিলাক প্ৰকাশ কৰিব পাৰিলে অসমীয়া ভাষালৈ আকৃষ্ট হব। কেৱল এটা কথা ভালকৈ হৃদয়ঙ্গম কৰি এইবিলাক পুস্তিকা প্ৰকাশ কৰা আৱশ্যক। ইয়াৰ মাজেদি যাতে সৰ্ব-ধৰ্ম-সমন্বয়ী ভাববিলাক বিস্তাৰ হয়, তালৈ চকু দিব লাগিব। এই সমন্বয়ী ভাববিলাকে যদি আমাৰ সংযোগ ঘটাব পাৰে, খেল-মেল, গোটে-জাতি, ধৰ্মসম্প্ৰদায়,—এইবিলাক সামাজিক পাৰ্থক্যই বৃহত্তম অসমীয়া জাতি, অসমীয়া সংস্কৃতি গঢ়ি তুলিবলৈ সহায় হে কৰিব, বাধা নিদিয়ে।

সম্প্ৰতি কৰিবলগীয়া কামখিনিৰ মাথোন ওপৰত উল্লেখ কৰা হৈছে। পাঁচ বছৰীয়া আঁচনিৰ ভিতৰত এটা কথা এতিয়াই ধৰি লোৱা উচিত হব বুলি সন্মিলনৰ আগত উল্লুখিয়াব খোজো। শঙ্কৰ-প্ৰতিভা বাদ দিলে অসমীয়া ভাষা, সাহিত্য, শিল্প, কলা অসম সাহিত্য সভাৰ নালাগে, অসমীয়া জাতিটোৰেই জঁকা ওলাই পৰিব। আৰু পাঁচ বছৰৰ ভৱিষ্যত অন্তত মহাপুৰুষৰ আবিৰ্ভাৱৰ পাঁচ-শ বছৰ পূৰ্ণ হব। সেই পুণ্য-ক্ষণতে মহাপুৰুষৰ পঞ্চশত-বাৰ্ষিকী পালন কৰি অসমীয়া সংস্কৃতিৰ এটি কুন্তলযোগৰ আয়োজন কৰিব পাৰোঁক। শঙ্কৰ-প্ৰতিভাত বৈজ্ঞানিক বজ্জন-বশ্মি পেলাই অসমীয়া সংস্কৃতিৰ ভৱিষ্যত বোধহয় আৰু পাঁচ-শ বছৰলৈ আগুৱাই নিব পৰা হব।

অসম বিশ্ববিদ্যালয় স্থাপনৰ লগে লগে অসম সাহিত্য সভাৰ সম্বন্ধ কাশী বিশ্ববিদ্যালয়ৰ লগত “নাগৰী প্ৰচাৰিণী সভাৰ” সম্বন্ধৰ দৰে হোৱা উচিত হব। এতিয়াৰপৰা সেই আদৰ্শ আগত ৰাখি আমাৰ লক্ষপ্ৰতিষ্ঠ সাহিত্যিক সকলক লৈ অসম সাহিত্য সভাই এটি মণ্ডলী (council) স্থাপন কৰি বিশেষ বিশেষ বিষয়ত দখল থকাসকলৰ একোখন স্থায়ী বোৰ্ড পাতি



এতিয়াৰপৰা ওখ ধৰণৰ সাহিত্য, বিজ্ঞান, দৰ্শন, ইতিহাস, অৰ্থনীতি, ৰাজনীতি আদি বিষয়ৰ নানা পুথি দেশ-বিদেশৰ তথ্য আহৰণ কৰি গবেষণামূলক কৰি উলিয়াবলৈ কল্পনা কৰক। তাৰ বাবে সুকীয়া ফণ্ড সৃষ্টি কৰিবৰ উপায় উদ্ভাৱন কৰিবলৈ যত্নপৰ হওক। অসম বিশ্ববিদ্যালয়ৰ পাঠ্য-পুথি অসম সাহিত্য সভাইহে নিৰ্দ্ধাৰিত কৰিব, অসম সাহিত্য সভাৰ পৰা পৰীক্ষা দি উপাধি পোৱা সকলকহে অসমীয়া পঢ়াবলৈ অসম বিশ্ববিদ্যালয়ৰ অধীনতা থকা শিক্ষালয়বিলাকত দিয়া হ'ব, এনেবিলাক পৰিকল্পনা এতিয়াৰপৰা কৰিবলৈ ধৰক। অসম সাহিত্য সভাৰ, আদৰ্শ-বাওনা নহলে, অসমীয়া সংস্কৃতিয়ে আকৌ মহাবাহু ব্ৰহ্মপুত্ৰৰ দৰে অসম দেশ চোৱাই নিব। ব্ৰহ্মপুত্ৰৰ সোঁতৰ যি দৰে বিৰাম নাই, এই সংস্কৃতিৰ সোঁতো সেই দৰে বৈ থাকিব।

সুধীৰুন্দ ! ব্যৰ্থ জীৱনৰো অতিজ্ঞতাৰ দুআৰাৰ কথা থাকিব পাৰে। তাকেহে কোৱা হ'ল। এনে এটা সুযোগ জীৱনত আক নঘটিবও পাৰে। তৰুণসকলক লক্ষ্য কৰি এবাৰ কথা ক'ব খুজিছো। এই ক্ষুদ্ৰ জীৱনত এটা কথা সদায় অনুভৱ কৰি আহিছো যে, ব্যক্তিগত

জীৱনত আমাৰ যিমানেই ভুল-ভ্ৰান্তি নহওক, জাতীয় জীৱনক সেয়ে বিপথে

সাংঘৰ্ণি নিব নোৱাৰে। দেশৰ প্ৰাণ বোলা বস্তু এটি আছে। সি অমৰণ, অভগন। সেয়ে গোটেই জাতিটোক কি ধৰ্ম্ম, কি কৰ্ম্ম, কি সাহিত্য, কি শিল্প—জীৱনৰ এশ এটা বাৰাৰ মাজেদি অলক্ষিতে সৰ্ব্বপ্ৰকাৰ বন্ধনৰপৰা মুক্ত কৰি এক অপূৰ্ব স্বাধীন ৰাজ্যলৈ লৈ গৈ আছে। মানৱ জাতিৰ এই স্বাধীনতা অভিযানত বাটত সংঘৰ্ষ হ'ব পাৰে, কিন্তু বাধা দি ৰাখিবপৰা শক্তি আজিলৈকে জগতত ওপজা নাই। অসমীয়া জাতিৰ উজ্জ্বল ভৱিষ্যতে এই ক্ষুদ্ৰ জীৱনৰ অন্ধকাৰকো চকুৰ আগত পৰিবলৈ দিয়া নাই। চকু মুদ খাওঁতেও তাৰে অকণ লগতে যাব বুলিহে বিশ্বাস। চেনেহী ভাষা জননীৰ সেৱাত সম্পূৰ্ণ আস্থা ৰাখি আগ বাঢ়িলে অসমীয়া জাতিৰ প্ৰাণত যি ঐক্য সুৰ বাজি উঠিব, তাৰ তুলনা একো নাই।

সাহিত্য সন্মিলনৰ সেৱকসকল ! আজি এই আসনত বহি যি দোষ-দায় কৰিছো, আপোনাসকলে নিজ গুণে ক্ষমা কৰিব। আশীৰ্বাদ দিব আপোনালোকৰ এই মহাযজ্ঞৰ কাম যাতে নিষ্ঠাৰে সমাপন কৰিবলৈ প্ৰাণত আত্মগুপ্তি লাভ কৰো। এই সন্ধিক্ষণত মহামানৱ মহাত্মাৰ আজি ঐক্যচেষ্ঠাৰ মিলন-ভূমিত থিয় হৈ, আহক, এই মহাযজ্ঞ আৰম্ভ কৰো। গান্ধী-জিন্মা চেষ্ঠা ফলৱতী হ'লে, দেশে স্বাধীন জীৱন লাভ কৰিলে, দেশৰ সংস্কৃতি, সাহিত্য, শিল্প, কলায়ো যে এক অভিনৱ জীৱন লাভ কৰিব, সেই বিষয়ে কোনো সন্দেহ নাই। স্বাধীন চিন্তাৰ পৰিসৰ বৃদ্ধি হওক ! ভাষা জননীৰ জয় হওক ! বাণী জয়তু !



## বিংশ অধিবেশন

ডিব্ৰুগড়—১৯৪৭ চন, এপ্ৰিল

সভাপতি—শ্ৰীযুত নীলমণি ফুকন

অভ্যর্থনা সমিতি, প্রতিনিধিবৰ্গ, শ্রুতী সমাজ !!

এই বছৰো সন্মিলনৰ সভাপতিৰ আসন আগবঢ়াই দিয়া বাবে আপোনালোকক ধন্যবাদ জনাইছো। এই সন্মান সাহিত্যিক হিচাপে দিয়া হৈছে বুলি মোৰ মনে নধৰে। কাৰণ সাহিত্য সন্মিলনৰ কাম যদি কেৱল সাহিত্যিককেই সন্মান দেখুৱা, তেন্তে নিশ্চয় মোতকৈ যোগ্যতৰ সাহিত্যিক সকলেই সেই সন্মানৰ অধিকাৰী।

যোৱা শিৱসাগৰ অধিবেশনতেই অসম সাহিত্য সভা আৰু সন্মিলনৰ ভিতৰত কামৰ প্ৰভেদ ক'ত, সেই কথা কিছুদূৰ স্পষ্ট হয়। সন্মিলনখন যে ঘাইকৈ এখন প্ৰদৰ্শনীৰ দৰে দেখনিয়াৰ বস্তু, মূল অনুষ্ঠানৰ কৰ্মপৰিষদ নহয়, এই কথা আপোনালোকে সেই সন্মিলনত অনুভৱ কৰে। এই কাৰণেই সন্মিলনৰ সভাপতিয়েই গোটেই বছৰ কাৰ্য্যকৰী সমিতিৰো সভাপতি হৈ কাম কৰিবলৈ আপোনালোকে নিয়ম কৰে। তেওঁলোককো নিৰ্দেশ দিবলৈ আৰু এখন ব্যৱস্থাপক সভা পাতে। সুযোগ্য সাহিত্যিক সকলকো সন্মিলনে যে সাহিত্যিক হিচাপে বিশেষ সন্মান দেখুৱা উচিত তাৰো নিদৰ্শন স্বৰূপ উপাধি দানৰ ব্যৱস্থা কৰা হয়।

কাৰ্য্যকৰী সমিতিৰ সভাপতি হিচাপে যোৱা বছৰ মাত্ৰ হাতত লোৱা কামখিনি সম্পূৰ্ণ কৰিবলৈ যাতে একেহাতে কাম কৰিবলৈ স্কচল হৈ উঠে আৰু তাৰ বাবে কিছুদূৰ সুযোগ, স্বাধীনতা আৰু সময় থকাৰ বাবেও হয়তো, এইবাৰো সেই ভাৱ মোক দিবলৈ আপোনালোকে স্থিৰ কৰিলে। যোগ্যতাকৈ হাতত লোৱা কামৰ দায়িত্ব গ্ৰহণ কৰোৱাই আপোনালোকৰ ঘাই উদ্দেশ্য বুলি মই অনুমান কৰিছো। মোৰ অনুমান যদি ভুল হৈছে সেই দোষ যেন ক্ষমা কৰে।

যথার্থতে সন্মিলন এখন এটা অনুষ্ঠানৰ প্ৰেৰণাহে, প্ৰকৃত কাৰ্য্যখলী নহয়। এটা অনুষ্ঠানৰ লগত তাৰ সাময়িক সন্মিলনৰ প্ৰভেদটো বৰকৈ নেদেখাৰ কাৰণেই সন্মিলনখন বহিলেই সভাৰ কাম হৈছে, কোনো বছৰ নবহিলেই সভাৰ কামো হোৱা নাই আমাৰ মনত এনে ধাৰণা হয়। যেনে, যোৱা বছৰ এই ঠাইত বহিব লগা সন্মিলনখন কাৰ্য্য গতিকে বহিব নোৱাৰাত, সভাৰো কোনো কাম হোৱা নাই বুলি পূৰ্বৰ সংস্থাৰ মতে অনেকে ভাবিছিল। কিন্তু সেই বছৰ অসম সাহিত্য সভাৰ কাম নানা বাধা-বিঘিনিৰ মাজতো কিছুদূৰ আগবাঢ়িল। সভাৰ কাৰ্য্য-বিৱৰণীৰ পৰাই সেই কথা প্ৰকাশ পাব; আৰু প্ৰকাশ পাব, অসম সাহিত্য সভাৰ কিদৰে সৰ্বভাৰতীয় সম্বন্ধ স্থাপন কৰা হৈছে। আন্তৰ্জাতিক-সংস্কৃতিৰ ভাৰতীয় পি, ই, এন্ শাখাৰ জয়পুৰ অধিবেশনলৈ অসম সাহিত্য সভাকো নিমন্ত্ৰণ দি সন্মানিত কৰে। এই সময়ত সভাৰ পুজিত হাত নিদি নিজ খৰছতেই সেই অধিবেশনত



যোগদান নি অসমীয়া ভাষা, সাহিত্য, সংস্কৃতিৰ বিষয়ে অসম সাহিত্য সভাৰ সভাপতি স্বৰূপে এটি প্ৰবন্ধ পঢ়িবলৈ সুযোগ পাই। একেবাৰে অচল হৈ মামৰে ধৰা অহুঠান এটাৰ চকা ঘূৰাবলৈ কিমান শক্তি আৰু সহযোগৰ দৰকাৰ তাক নকলেও হব। তাতে যদি বাটত আকৌ বোকা মাটি এসোপাই চৰহা মাৰি ধৰে, তাক ঘূৰোৱা যে আৰু টান কাম, তাক ঘূৰাওঁতাসকলৰ বাউসীয়েহে জানে। এই খিনি কথা বিতংকৈ কোৱা হ'ল, কেৱল সভা আৰু সন্মিলনৰ প্ৰভেদনো ক'ত, আৰু আমি বুজাৰ দৰে হয় নে নহয়, আপোনালোকেও যেন সেই কথা দকৈ ভাবি চায়।

এই ঠাই মোৰ জন্মস্থান। আটেকুবি বছৰৰো অধিক কাল ইয়াত কটাই গলো! ইয়াৰ প্ৰতি ধূলিকণাৰ লগত মোৰ জীৱন সংশ্লিষ্ট। ইয়াত আজি মোৰ পুৰণি বন্ধু-বান্ধৱ, নমস্ক সকল, নতুন চিনাকিৰ সমাবেশ হৈছে। জৰ্জৰ স্কুলৰ প্ৰাঙ্গণ তো মোৰ পক্ষে তীৰ্থ-স্থানেই। গতিকে আজি মোৰ কম সৌভাগ্যৰ কথা নহয়। আজি মনত পৰিছে এই ঠাইৰ স্থানীয় কৃতী সন্তানসকলৰ জাতীয় জীৱনৰ বিভিন্ন ক্ষেত্ৰত সাধনাৰ কথা, মাতৃভূমি, মাতৃ ভাষাৰ সেৱাৰ কথা। স্বাধীন অসমৰ মটক, মৰাণ, চুতীয়া সম্প্ৰদায়ৰ লীলাভূমি এই ঠাইত বুৰঞ্জীয়ে আঙুলিয়াব পৰা অনেক কীৰ্ত্তি-কাহিনী বিস্তৃতিৰ গৰ্ভত সোমাই আছে। পৌৰাণিক আৰু আধুনিক সাহিত্য-সৃষ্টিৰ সজুলি এই ঠাইত যথেষ্ট পোৱা যাব। এই ঠাইৰ দাঁতিকাষৰত অসমীয়া সংস্কৃতিৰ পোহৰ পেলাই ফৰকাল কৰি তুলিবলৈ এতিয়াও অনেক ঠাই আছে। সেয়ে হৈ হুঠিলে তেনে জেকা ঠাইত অসমীয়া জাতি গেলেপা লগাব ভয়। সাহিত্যসেৱী সকলৰ পক্ষেও এই ঠাই তীৰ্থ সদৃশ হৈ আছে। সাহিত্য-ক্ষেত্ৰত আজন্ম সাধনা কৰি সিদ্ধি লাভ কৰা সাহিত্যৰথী লক্ষ্মীনাথ বেজবৰুৱাৰ শেৰ সমাধি লুইতৰ পাৰত এই ঠাইতে হয়। লুইতৰ লগতে আমিও এই পবিত্ৰ ক্ষণত এচলু তৰ্পণ যাচি তেওঁৰ আশীষ তিষ্কা কৰোঁক।

সন্মিলনৰ যোৱা অধিবেশনৰ পাছত আমি দেশৰ প্ৰবীন নবীন কেবাজনো কৃতী সন্তানৰ আৰু দেশ-সেৱকৰ সঙ্গ হেঁকৰাইছো। আজি তেওঁলোকৰ আত্মাই অন্তৰীক্ষৰ পৰাই আমাৰ কাৰ্য্য-কলাপ নিৰীক্ষণ কৰিব। অসমীয়া সাহিত্য-ক্ষেত্ৰত প্ৰস্তুটিত পছম পত্ননাথ গোহাঞী বৰুৱা ; অসম সাহিত্য সভাৰ ভেটি শকতকৈ বান্ধোতা, অসম বিশ্ববিদ্যালয়ৰ পৰিকল্পনা বুকুত বান্ধি লৈ যাওঁতা অসমৰ নিৰ্গুল আকাশৰ জোন শৰৎচন্দ্ৰ গোস্বামী দেৱ ; লক্ষ্মীনাথৰ “বাঁহী” নিমাত হবলৈ নিদিয়া, অসম বিশ্ববিদ্যালয়ৰ কৰ্মযোগতেই অকালতে তনু ত্যাগ কৰা মাধৱ বেজবৰুৱা ; দেশৰ পুৰাতত্ত্ব উন্মোচনত অহুসন্ধিৎসু সৰ্ব্বেশ্বৰ কটকী দেৱ ; ইচলামৰ শান্তি ধৰ্ম্ম আজীৱন পালন কৰি দেশবাসীৰ শ্ৰদ্ধা লাভ কৰা মীৰ্জা আবদুৰ বহমান বেগ চাহাব ; দেশৰ হস্তে জীৱন আহুতি দিয়া হেমচন্দ্ৰ বৰুৱা ; দেশ-সেৱক “কৃষ্ণ মামা” ; যোগেন্দ্ৰনাথ ; অসমীয়া হিন্দী সাহিত্যৰ যুগ্ম-আত্মা সাহিত্য-ক্ষেত্ৰত প্ৰতিফলিত কৰিবলৈ যাওঁতেই মৃত্যুঞ্জয়ী পণ্ডিত কমলনাৰায়ণ দেৱ, নৃশংস কীটে অকালতে কুটি পেলোৱা সাহিত্য-স্কুলনিৰ ধোপাটি অমূল্য বৰুৱা ; সঙ্গীতৰ বিননিত লয় যোৱা আনন্দ স্কুকন ; উঠি অহা মিৰি ডেকা চাকচন্দ্ৰ দলৈ ; আজন্ম কৈৱৰ্ত্ত সম্প্ৰদায়ৰ নৈতিক যুদ্ধৰ সেনাপতি পৰশুৰাম পাঠক ; শিক্ষাব্ৰতী



ৰাজেন বৰুৱা, নীলকান্ত বৰুৱা ; মহিলা জাগৰণৰ অগ্ৰণী হৈ কাম কৰা গিৰিবালা বৰুৱা ; সাহিত্য সভাৰ সেৱক হেমবৰ বৰা, আদি আৰু কতজন দেশৰ কৃতী সন্তান হেৰুৱাই অসম মাতৃৰ বুৰৰ পোৰণি মাৰ যোৱা নাই ! তেওঁলোকৰ আত্মাৰ উদ্দেশ্যে আজি এচলু স্মৃতি অৰ্ঘ্য যাচিছোঁ।

সৰ্বোপৰি ভাৰতীয় সংস্কৃতিৰ মূৰ্ত্তপ্ৰতীক পণ্ডিত মদনমোহন মালব্যজীৰ মহাপ্ৰয়াণত ভাৰতীয় সংস্কৃতিৰ জীৱন্ত প্ৰেৰণা স্মৃতি-পথৰ সম্বল হল। এই ঠাই এদিন মহাত্মা গান্ধীৰ পদাৰ্পণৰ দৰে, তেওঁৰ পদাৰ্পণতো শুচি হৈ আছে। সিদিনা ডক্টৰ আজিজুল হক চাহাবৰ অকাল মৃত্যুত ভাৰতীয় সংস্কৃতিৰ এজন সুপণ্ডিত আনি হেৰুৱালো। দেশৰ স্বাধীনতা আগবঢ়াই আনোতেই ছুৱাৰডলিত বিহাৰগৌৰৱ অধ্যাপক আকুল বাৰি ঘাতকৰ হাতত নশ্বৰ দেহা দিলে। ইয়াতেই এদিন মহাবাহু ব্ৰহ্মপুত্ৰই উজাই আনি বনস্পতি সকলৰ জয়ধ্বনিৰ মাজত বৈজ্ঞানিক ঋষি জগদীশ চন্দ্ৰৰ দুটি পদৰেণু পেলোৱায়। ভাৰতৰ মুক্তিধ্যানত সমাধিস্থ হোৱা শ্ৰীনিবাস শাস্ত্ৰীৰ সৌম্য মূৰ্ত্তিৰ দৰ্শন এদিন এই ঠায়ে লভিছিল। সিংহ পুৰৰ প্ৰাতঃস্মৰণীয় মোলানা মহম্মদ আলিৰ গৌৰৱণি এই ঠাইত আজিও যেন কাণত বাজিছে। পণ্ডিত জৱাহৰলাল নেহৰুৱে আজিৰ সন্মিলনৰ এই ঠাইতেই কতবাৰ বুঢ়িছ সাম্ৰাজ্য কঁপাই থৈ গল। সেই ভুইকপ আজিও হৈ আছে যেন লাগিছে। এনেখন ঠাইত অসম সাহিত্য সন্মিলনে আজি কেই ফালৰ পৰা কি ভাৱৰ প্ৰেৰণা পাব পাৰে সেই কথা ভাবিলেও মনত আনন্দ পোৱা যাব।

যোৱা সন্মিলনতে সাহিত্য-সাধনা, সাহিত্য-ক্ষেত্ৰত বিভিন্ন “বাদ”, প্ৰগতিশীলতা, অসম সাহিত্য সভাৰ বৰ্ত্তমান অৱস্থা, অসমীয়া সাহিত্যৰ এনে হীন অৱস্থা কিয়, আত্মবিশ্বাসৰ অভাবেই ঘাই হেতু, আত্মবিশ্বাস লোপ পোৱাৰ কাৰণ কি, আত্মপ্ৰত্যয় লভিবৰ উপায়, আতঙ্কিত হবৰ ঠাই নাই, বঙলা ভাষাৰ গুৰি অসমীয়া ভাষা, ইংৰাজ আমোলত অসমীয়া ভাষা, অসমীয়া সংস্কৃতিত বাগি-কুঠাৰ, “পাকিস্তান” “বেঙ্গলীস্তান”ৰ দুঃস্বপ্ন, অসমীয়া সংস্কৃতি গ্ৰহণেই তাৰ প্ৰতিকাৰ, মৈমনচিঙীয়া পমুৱা সকলকৈ একাধাৰ, অসম বিশ্ববিদ্যালয়ৰ আৱশ্যকতা, পঢ়ুৱৈ সমাজৰ অভাৱ, গণসাহিত্যৰ দৰকাৰ, অসমীয়া ভাষাৰ প্ৰচাৰ, আমাৰ উপস্থিত কৰ্ত্তব্য, অসমীয়া সংস্কৃতিৰ অভিযান, অসম সাহিত্য সভাৰ ভৱিষ্যত—এই সকলোটি বিষয় সাধ্য অনুসৰি সমালোচনা কৰি দেখুৱাইছিলো। আজি সেই কথাকেই পুনৰ সমালোচনা কৰিব নোখোজো। আৰু একাধাৰ কথা কৈছিলো “মোৰ বোধেৰে অসমৰ বৰ্ত্তমান পাৰিপাৰ্শ্বিক অৱস্থালৈ চাই অসমীয়া ভাষা যুদ্ধৰ পিছতেই হাতত লবলগা সংস্কাৰৰ (Post-war Planning) তিতৰত পৰিব।”

আজি সকলো বিষয়তে যুদ্ধোত্তৰ পৰিকল্পনা হৈছে। এই পৰিকল্পনা এৰি, যোৱা মহাসমৰত ঠকা-সৰকা হোৱা জগতৰ পুনৰ্গঠন অসম্ভৱ বুলি, আত্মঘাতী জাতি বিলাকে বেছ বুজিছে। বুজিও, আজি দুশ বছৰে মজ্জাগত হৈ পৰা বৈজ্ঞানিক ব্যতিচাৰৰ লিঙ্গা এৰি দিব পৰা নাই। তপস্বিনী বেণ ধৰিছে যদিও, বুদ্ধা বেণ্ডাৰ মনৰ বিকাৰ এতিয়াও যোৱা নাই। এই মনৰ বিকাৰ সম্পূৰ্ণৰূপে হুণ্ডিচিলে, জগতে শাৰীৰিক নিকাৰ ভোগৰ হাত এতিয়াও নেসাৰে। যোৱা দুশ বছৰৰ বৈজ্ঞানিক তথ্যৰ অপপ্ৰয়োগেই এই বিকাৰৰ কাৰণ। ইয়াৰ একমাত্ৰ প্ৰতিষেধক হৈছে আন্তৰ্জাতিক সংস্কৃতিৰ ৰস-সেন্দূৰ মাৰি বেলেগ বেলেগ ধাতুৰ জাতিক



বেলেগ অমুপানেবে খুৱাই স্মৃতি কৰি তোলা। বেলেগ বেলেগ অমুপানেবে এই একে পালি দৰেই সকলোকে স্মৃতিব। এই সংস্কৃতিগত আদৰ্শক এতিয়া মজ্জাগত কৰি লব লাগিব। এনে কামত অসম সাহিত্য সভাৰ দৰে এটা জাতীয় সাংস্কৃতিক অনুষ্ঠানৰ কাম কি হ'ব পাৰে এবাৰ দকৈ ভাবি চোৱা আমাৰ নিতান্ত কৰ্তব্য।

এই যুদ্ধোত্তৰ পৰিকল্পনা যি কি নহওক, U.N.O. অৰ্থাৎ মিলিত জাতিসঙ্ঘই যি কি ব্যৱস্থা নকৰক, জাতি বিলাকৰ মনৰ গতি ঘূৰাব নোৱাৰিলে, জগতৰ শান্তি কেতিয়াও বক্ষা নপৰে, আকৌ অস্ত্ৰোপচাৰত এটোপা বক্তৃপাত হলেও, তাৰ পৰা শত বক্তবীজ জন্ম হ'ব, এই কথা জগতৰ সত্যবাদী, জিতেদ্রিয় দেৱতুল্য লোক সকলে দিনৰ পোহৰৰ দৰে দেখিবলৈ পাইছে। ইয়াৰ প্ৰশমনৰ বাবেই Unesco অৰ্থাৎ আন্তৰ্জাতিক শিক্ষা-বিজ্ঞান-সংস্কৃতি সংসদৰ মাজেদি সকলো জাতিৰেই মনৰ ধঁৱলি-কঁৱলী অৱস্থা দূৰ কৰি ছাঁটোকে বাঘটো দেখা মনৰ বিকাৰ দূৰ কৰিব। মনতেই স্বৰ্গলাভ, মনতেই নৰকৰ যন্ত্ৰণাভোগ যে এই কথাৰ সত্যতা প্ৰমাণ হ'ব। বিজ্ঞানৰ মন্থনত ওলোৱা হলাহল যিনি কোনেও নোপোৱা ঠাইত থৈ জাতি-বৰ্ণ-ধৰ্ম নিৰ্বিশেষে সকলোৰে মুখত অমৃতৰ ভাগ যাচিব। সংস্কৃতিৰ স্মৃতি অনুভূতিয়েহে মহামানৱতাৰ একান্ত-বোধ জন্মাব।

অলপতে দিল্লী মহানগৰীত বহি যোৱা আন্তৰ্বেচীয়া সম্মিলনে (Inter-Asiatic Relations Conference) ইয়াৰেই স্মৃতি কৰিলে। এচিয়া মহাদেশে এই সত্য এদিন উপলব্ধি কৰিছিল বাবেই ৰাজনৈতিক সংঘৰ্ষই কোনো কালে চীন আৰু ভাৰতৰ দৰে প্ৰাচীনতম জাতিৰ সত্যতা আৰু সংস্কৃতিৰ শিপা উঘালি চিন-মোকাম নাইকীয়া কৰিব পৰা নাই। এই বাবে ভাৰতীয় সংস্কৃতি হিমালয় লজ্জি চীনৰ প্ৰাচীৰ ভেদ কৰি মহাচীনৰ মহান আত্মা স্পৰ্শ কৰিব পাৰিছিল। তাত ভাৰতৰ সংঘৰ্ষ হোৱা নাছিল বাবে ৰক্ত-মাংসৰ বিৰোধ ঘটিব পৰা নাছিল। প্ৰাচ্য সংস্কৃতিৰ উদাৰ মুক্ত আকাশৰ সৰ্বধৰ্ম-সমন্বয়ী এক মহান আত্মাৰ প্ৰভাৱে বৈচিত্ৰ্যময় এই মহাদেশ পৰিপূৰ্ণ কৰি থকা সকলো জাতিক স্বস্তি দিছিল। প্ৰাচ্য জগতত ধৰ্ম কেৱল বিশ্বাসৰে বস্ত নাছিল। ই প্ৰতি মুহূৰ্ততে মানৱ জাতিৰ নিশ্বাস-প্ৰশ্বাসৰ মাজেদি আত্মাৰ ভিতৰ খোটালিত অহা-যোৱা কৰি থকা এক দৈৱিক শক্তি আছিল। এই নেদেখা আকৰ্ষণী শক্তিয়ে, আকাশৰ গ্ৰহ নক্ষত্ৰ বিলাক স্ব-স্ব স্থানত ৰখাৰ দৰে, প্ৰাচ্য জাতিবিলাকক, বাহিৰে সজ্জবদ্ধ নোহোৱা সত্ত্বেও, ক'তো ঠেকা-ঠেকি নলগাকৈ একেখন মহাদেশৰ অন্তৰ্ভুক্ত কৰি, এক বিচিত্ৰময় মানৱতাৰ সৃষ্টি কৰিছিল। ধৰ্ম, নীতি, সদাচাৰ এই মহাদেশত অনুভূতিতকৈ অধিকতৰ আচৰণৰ বস্ত আছিল। এই দৰে আচৰিত ধৰ্মই মানৱ সমাজক কোনো কালে আতঙ্কিত কৰা নাছিল। আচৰণৰ প্ৰত্যক্ষতাই মনৰ বিভীষিকা দূৰ কৰিছিল। মনৰ বিভীষিকা দূৰ হোৱাৰ বাবে প্ৰত্যেক জাতিৰেই আত্মদৰ্শন হৈছিল। আত্মদৰ্শনেই সমদৰ্শিতাৰ দিব্য দৃষ্টি। একেধাৰ কথাৰে কবলৈ হলে মহাত্মা গান্ধী আজি প্ৰাচ্য মহাদেশৰ অন্তৰ্ভুক্তিৰ মহাঋষি, এই মহাদেশৰ মহামানৱতাৰ প্ৰতীক। তেওঁতেই জগতৰ আত্মবল এদিন নহয় এদিন কেন্দ্ৰীভূত নহৈ নোৱাৰিব। আজি বুদ্ধদেৱৰ অহিংসা, হজৰত মহম্মদৰ ভ্ৰাতৃত্ব, মহাপ্ৰভু যীশুৰ প্ৰেম—তেওঁতেই ত্ৰিবেণী-সঙ্গম হৈছে।



প্রতীচ্যৰ বৈজ্ঞানিক সত্যতাই সেই দেশৰ জাতিসকলক এই দিব্যদৃষ্টি দিয়া নাছিল। প্রাকৃতিক দৈহিকতাৰ বাবে তেওঁলোকে মহৎ পাতক কৰি হলেও, দক্ষোদৰ বন্ধা কৰি চলাটোকে সাৰোগত কৰি লয়। বিজ্ঞানে চাহি-মুহি খোৱাৰ যন্ত্ৰ-পাতি গোটাই দি এই বৈজ্ঞানিক সিদ্ধি দিয়া কামত তেওঁলোকক সহায় কৰে। দাসী ঘৰণী হলে যিটো হয়, বিজ্ঞানেও আজি তাকে কৰিছে। আজি প্ৰায় দুশ বছৰে বৈজ্ঞানিক যন্ত্ৰপাতিৰ সত্যতাৰ বিদ্যুৎ বেগে মানুহক আশ্চৰ্য্য ঠাইত অতিষ্ঠ কৰি তুলিলে। এই বিদ্যুৎ গতিয়ে পৃথিবীক চৰণ পৰা মানুহৰ দৰে আত্মপোনা কৰি এৰি দিছে। এটি আনৱিক শক্তিৰ আৱিষ্কাৰতেই জগতখন ফঁতে উদ্ধাৰ পাৰি বুলি আকৌ আশঙ্কাৰ সৃষ্টি হৈছে। আতঙ্কিত অৱস্থাত মানুহে যিবিলাক অযুগুত কাম হঠাতে কৰি পেলায়, সেয়ে পুনৰ অতিনয় হোৱাৰ আশঙ্কা হৈছে। প্রতীচ্য জগতেও এতিয়া এই কথা অনুভৱ কৰিছে। তাতো মিলিত-জাতি-সঙ্ঘ (U.N.O.) আৰু মিলিত-জাতি-শিক্ষা-বিজ্ঞান-সংস্কৃতি-সঙ্ঘই (Unesco) এই বিষয়ে বিচাৰ কৰি বুজি উঠিছে যে যান্ত্ৰিক সত্যতাৰ কোচা মুঠিৰ হাত সাৰিব নোৱাৰিলে মানৱ জাতিৰ মুক্তিকৈ বন্ধনহে সহজ হৈ পৰিব। ইয়াৰ হাত সৰাহে এতিয়া মানৱ ধৰ্ম হোৱা উচিত। সাম্ৰাজ্যৰ লোভ, উপনিবেশৰ মোহ এতিয়াও এৰিবলৈ টান পোৱা বাবেহে এই কথা ভালদৰে মুখ ফুটাই কব পৰা নাই। কিন্তু অন্তৰত গদাধৰে নিশ্চয় এই কথা গদিয়াই দিছে। সত্যৰ অপলাপ চিৰকাল হব নোৱাৰে। কন্ধি অৱতাৰ, সপ্ত স্বেচ্ছৰ যুঁজ, পৃথিবীখন বুদ্ধিমাৰ, তাৰ পাছত সত্য যুগৰ পুনৰ প্ৰৱৰ্ত্তন—এই খিনিও শাস্ত্ৰৰ বচন। জগতে এই সত্য যুগৰ অপেক্ষা নকৰি নোৱাৰে। বেদ, বাইবেল, কোৰানেও সেই বাক্য জগতক কাহানিৱাই শুনাই থৈছে। এতিয়া এই সত্য কেৱল দাৰ্শনিকৰ চকুৰে চালেই নহব। নাইবা, বৈজ্ঞানিকৰ বন্ধন বন্ধিৰে গৰ্ভৰ তিতৰলৈকে দেখিলেও নচলিব। দৈনিক আচৰণত সি প্ৰতিফলিত হব লাগিব। ইমানেই বাকী আছে।

জগতৰ আন্তৰ্জাতিক পৰিস্থিতিয়ে এতিয়া আঙু লিয়াই দেখুৱাইছে যে মানৱ জাতিক ধ্বংসৰ পথৰ পৰা আঁতৰাই আনিবলৈ হলে যন্ত্ৰৰ ঠাইত মানুহজনক স্থাপন কৰিব লাগিব। বৈজ্ঞানিক সত্যতাই পঞ্চেন্দ্ৰিয়ৰ কামৰ তিতৰতে সেই মানুহজন দেখি আহিছে। কিন্তু, প্ৰকৃততে মানুহজন ইন্দ্ৰিয়-গ্ৰাহ বস্তু নহয়। মানুহজনে গ্ৰাহ কৰাৰ জোখাৰে হে ইন্দ্ৰিয়ৰ কাম হোৱা উচিত। অতীতত একো একো জাতিৰ সংস্কৃতিৰ মাজেদি এই মানৱতাৰ পৰিচয় পোৱা গৈছিল। আজিও, তাৰে পুনৰ প্ৰৱৰ্ত্তনেই ইন্দ্ৰিয়জাত সকলো সংঘৰ্ষ দূৰ কৰিব বুলি জগতে শলঠেকত পৰি বিশ্বাস কৰিছে। তৰ্কৰ বাট এৰি এই বিশ্বাসত উধাউ হলেই বৈকুণ্ঠলাত নহৈ নোৱাৰে। সাংস্কৃতিক সত্যতাৰ পুনৰ প্ৰৱৰ্ত্তনেই আন্তৰ্জাতিক আত্মপৰিচয়ৰ বাট সুগম হব—এয়ে বৰ্ত্তমান পৰিস্থিতিৰ পৰা পোৱা শিক্ষা। এই কামত প্ৰত্যেক জাতিৰ ভাষা আৰু সাহিত্যই অনুপ্ৰেৰণা দিবৰ জোখাৰে চিন্তাধাৰা বোৱাই দিব লাগিব। যথার্থতে এই কথা অতি সঁচা। যোৱা দহ-বাৰ দিনৰ তাৰৰ আদান প্ৰদানতেই আন্তৰ্বেচীয়া সন্মিলনত এচিয়া মহাদেশৰ জাতিবিলাকৰ মাজত সম্বন্ধ কিমান ঘনিষ্ঠ আছিল, ভাষাগত, ধৰ্ম্মগত, আচৰিত ৰীতি-নীতিত কিমান আত্মীয়তা আছিল, এয়ে ভৱিষ্যত সম্বন্ধ কিমান দূৰ আৰু ওচৰ কৰিলে, এই কথা ওপৰ চকুৱাৰ দৃষ্টিত ধৰা নপৰিলেও, অন্তৰ্দৃষ্টিত সেই কথা ফটফটীয়াকৈ দেখা গৈছে। এই সম্বন্ধ



এতিয়া দৃঢ়তৰ হৈ আহিলে চীন, তিব্বত, শ্ৰাম, ব্ৰহ্মদেশৰ লগত সিদিনালৈকে অহা-যোৱা চলি থকা অসমৰ লগতো নানাভাবে আছিল, এই কথা প্ৰকাশ পাব। অসম সাহিত্য সভাৰো যে এই ক্ষেত্ৰত কাম নোলাব সেই কথা কব নোৱাৰি। এই বিষয়ে যোৱা সন্মিলনত কোৱা কথা এঘাৰৰ পুনৰুজ্জি দোষ ক্ষমা কৰে যেন। তাত কৈছিলো—“এই যুদ্ধৰ পিছতে অসম, চীন, বৰ্গা আদি ঠাইৰ মাজত বেহা-বেপাৰ অহা-যোৱাৰ হেঙাৰ আৰু নাথাকিব। এই বিলাক ঠাইৰ মানুহৰ মাতৃকথা সমূলি বেলেগ যেতিয়া, অসমীয়া ভাষা শক্তিময় কৰি তুলিব পাৰিলে তেওঁলোক এই ভাষাৰ ভক্ত নহৈ নেথাকে। মনত ৰাখিব—পৰিব্ৰাজক-সম্ৰাট হিউয়েনচাঙে কি দেখি গল, কি মন্তব্য প্ৰকাশ কৰিছিল। চীন, তিব্বত, ব্ৰহ্মদেশত অসমীয়া সংস্কৃতিৰ নিদৰ্শনো নাই বুলি নাভাবিব। ভাগ্যে আইদেৱে ব্ৰহ্মদেশলৈ গুদা হাতে যোৱা নাছিল। অসমীয়া হুচৰি ঢোলৰ মাত এতিয়াও তাত শুনা যায়।”

ভাৰতৰ পূৰ্ণ স্বাধীনতাৰ লগে লগে, এই আন্তৰ্বেচীয়া সন্মিলনৰ পাছত, এই বিলাক দেশৰ লগত দিনে-ৰাতিয়ে অহা-যোৱা চলিব, বেহা-বেপাৰ চলিব, সংস্কৃতিৰ আদান-প্ৰদান আকৌ হব। অসমৰ বুলনিয়েদি ‘ষ্টিলুওৱেলৰোডে’ চীন আৰু ভাৰতৰ মাজত সদাগৰী মালকে নকঢ়িয়ায়, সেই বাটেদি উভয় দেশৰ মনোৰথো চলিব। এতিয়া অসমৰ দাঁতি-কাষৰীয়া পৰ্ৱতীয়া ঠাইবিলাকত অসমীয়া ভাষাৰ বহুল প্ৰচলন নহলে, তাৰ বাবে গৱৰ্ণমেণ্ট আৰু দেশৰ নেতা সকলে ধাৰাবাহিক কাৰ্য্যপ্ৰণালী হাতত লৈ নিয়মমতে খৰচ বহন কৰি কাম নকৰিলে, অসম সাহিত্য সভাত সেই সম্বন্ধে দুই-চাৰি প্ৰস্তাৱ গ্ৰহণ কৰি, পাছত যাজে সময়ে প্ৰচাৰ কাম একো হোৱা নাই বুলি কাকতে-পত্ৰে সজভাবে হলেও, সমালোচনা কৰিলেও কোনো লাভ নাই। এই পৰিস্থিতিৰ কথা বিশেষকৈ ভাবি চাই ব্যৱসাপেক্ষ এই কামটো কি উপায়ে হাতত ললে সিদ্ধিব, এই সন্মিলনে সেই বিষয়ে কাৰ্য্যকৰী সিদ্ধান্ত লব বুলি আশা কৰা হ'ল। মোৰ বোধেৰে এই কামত গৱৰ্ণমেণ্টৰ দায়িত্ব যথেষ্ট আছে, আৰু তাৰ লগে লগে ধনীসকলে পুজি টনকীয়াল কৰি দিব লাগিব, সাহিত্যিকসকলে প্ৰচাৰযোগ্য সহজ-সৰল, অৱস্থাৰ লগত খাপখোৱা, সেই বিলাক ঠাইৰ উপজাতি সকলৰ মন অসমীয়া জাতীয়তাবাদ কৰি তুলিব পৰা সাহিত্যৰ সৃষ্টি কৰি, অসম সাহিত্য সভাই এই কাম সংগঠিতভাবে কৰিবলৈ নিৰ্দেশ আৰু সুযোগ দিয়া উচিত হ'ব। যোৱা সন্মিলনত কোৱা দৰেই কব খোজো “অসমীয়া ভাষাৰ দঁতাল হাতীত উঠি এই সংস্কৃতিৰ অভিযান অসমৰ পৰ্বতে-কন্দৰে, হাবিয়ে-বননিয়ে চলাব লাগিব।”

যেতিয়া ভাষাৰ ভেটিতেই সংযুক্ত স্বাধীন ভাৰতৰ প্ৰাদেশিক ৰাষ্ট্ৰবিলাক গঠন কৰা হ'ব, সৰ্বভাৰতীয় ৰাষ্ট্ৰভাষা হিন্দুস্থানী হোৱাৰ দৰে, প্ৰাদেশিক ৰাষ্ট্ৰভাষাও যেতিয়া সেই সেই প্ৰদেশৰ মাতৃভাষাই হ'ব, এতিয়া প্ৰাদেশিক ভাষা আৰু সাহিত্যৰ ঠাই আৰু আহল-বহল হ'ব লাগিব। এতিয়া অসমীয়া ভাষা খিলঞ্জীয়া সাতামপুকুৰীয়া অসমীয়া মানুহৰেই হৈ থাকিব নোৱাৰিব। অসমত স্থায়ীভাৱে বসবাস কৰা পমুৱা-বহুৱা আদি লোকসকল, বেহা-বেপাৰ চাকৰি-বাকৰি কৰা লোকেও দাঁতি-কাষৰীয়া উপজাতি সকলেও অসমীয়া ভাষা ৰাষ্ট্ৰ-ভাষা হিচাপে শিকিবই লাগিব। অসমৰ পৰ্বতীয়া ভাইসকলক তিতৰি তিতৰি উচটাই সুকীয়া প্ৰদেশ বিচাৰিবলৈ, পানীৰ-ওটেঙা নেতা দুই চাৰিজনো তৈয়াৰ কৰি বৃটিছ কৰ্মচাৰীসকলে আৰু তাৰ লগতে দেশৰ “বদন” দুই-



চাৰিয়ে যি অপচেষ্ঠা কৰি আহিছে সি কেতিয়াও সিদ্ধি নহয়। পৰ্ব্বতীয়া ভাইসকলৰ শিক্ষাদীক্ষা বৰ চতুৰ বিধৰ নহব পাৰে, কিন্তু মুক্ত আকাশৰ ওচৰ চপা পৰ্ব্বতৰ ওপৰৰ নিৰ্মল বায়ু সেৱন কৰি স্বাধীন বতাহ কি তাক তেওঁলোকক বুজাবৰ সকাম নাই। আন্তৰ্বেচীয়া সন্মিলনত ভূটানৰ প্ৰতিনিধি মিঃ দৰ্জিয়ে “মই নিচেই সৰু দেশ এখনৰ পৰা আহিছো। এচিয়া মহাদেশৰ সকলো জাতিলৈকে মোৰ পৰ্ব্বতীয়া দেশৰ নিৰ্মল আৰু পৱিত্ৰ বতাহৰ দৰে নিৰ্মল আৰু পৱিত্ৰ ভাতৃত্বৰ সন্ধৰ্কনা জনাইছো” বুলি সৰল উদাৰ পৰ্ব্বতীয়া জাতিসকলৰ মনোভাৱকেই কৈছিল। পৰ্ব্বতীয়া ভাইসকলৰ বৰ্ত্তমান এয়ে মনোভাৱ। অপৱিত্ৰ দূষিত কূট-নীতিয়ে তেওঁলোকক বিপথে নি অন্ধকূপত পেলাব নোৱাৰে। স্বাধীন অসমৰ লগত কেতিয়াবা কলহে কলহে ঠেকা খোৱাৰ দৰে, সময়ে সময়ে সংঘৰ্ষ হৈছিল যদিও, মুঠতে সদায় বন্ধুতা-স্বত্ৰত বান্ধখাই থকা এই সকল পৰ্ব্বতীয়া জাতিয়ে আজি বুজিবলৈ বাকী নাই যে অকলে থাকিলেই বিপদ; আৰু জৱাহৰলাল নেহৰুৰ দেশত, মহাত্মা গান্ধীৰ সত্য, অহিংসা, প্ৰেমৰ মন্ত্ৰত দীক্ষিত চলিছ কোটি ভাৰতবাসীৰ সঙ্গত থকাৰ গুণ আৰু উপকাৰ কি? খাচিয়া, জয়ন্তীয়া, গাৰো পৰ্ব্বত, নগা পৰ্ব্বত, মিকিৰ পৰ্ব্বত আদি অসমক চিৰকাল আবৰি থকা পৰ্ব্বতীয়া জাতিবিলাকৰ আজি সুকীয়া সমস্যা আছে যদিও, অসমীয়া জাতিৰ মাজত থাকিহে তেওঁলোকে গা কৰিব পাৰিব বুলি খাটাং বুজিছে। মণিপুৰ, ত্ৰিপুৰা, কোচবেহাৰ পৰ্য্যন্ত অসমীয়া; গতিকে আজি স্বতন্ত্ৰৰীয়া অসমে ভাষা-সমস্যা ভালদৰে সমাধান কৰিব লাগিব। এতিয়ালৈকে পৰ্ব্বতীয়া ঠাইবিলাকত অসমীয়া ভাষা দোভাষাৰ কথাৰ দৰে চলি আহিছে। কিন্তু অসমৰ নতুন ৰাষ্ট্ৰৰ ৰাষ্ট্ৰভাষা হিচাপে তেওঁলোকে অসমীয়া ভাষা তৈয়াৰৰ লোকসকলৰ দৰে শিকিলেহে সকলো প্ৰকাৰ উপকাৰ পাব। তেওঁলোকৰ নিজ নিজ বৈশিষ্ট্য ৰক্ষা কৰিও অসমীয়া জাতি হিচাপে অসমীয়া সংস্কৃতি আয়ত্ত কৰি বৃহত্তৰ অসমীয়া জাতি গঠন-কাৰ্য্যত সহায় হব লাগিব। গতিকে এতিয়া এই বিষয়ে আমাৰ যথেষ্ট দায়িত্ব আছে বুলি কব লাগিব। প্ৰাদেশিক গৱৰ্ণমেণ্ট আৰু অসম সাহিত্য সভাৰ দৰে অসমীয়া সংস্কৃতিৰ লগত সংশ্লিষ্ট থকা অস্থান বিলাকে এই বিষয়ে কাৰ্য্যকৰী পন্থা হাতত লোৱা উচিত হব। অসমীয়া সংস্কৃতিৰ এটি নতুন চিন্তাৰ ধাৰা বোৱাই দিব নোৱাৰিলে, কেৱল অসমীয়া ভাষা আৰু সাহিত্যৰ পুৰণা সংস্কৃতিৰ আলোচনাই তেওঁলোকৰ অন্তৰ স্পৰ্শ কৰিবলৈ যথেষ্ট নহব। এই বিষয়ে লোকৰ ধাৰ কৰা বিধৰ নহয়—যথার্থতে, জাতীয় চিন্তাধাৰাক প্ৰগতিৰ প্ৰবাহমান সোতত পেলাই নৱোন্মেষ দিব পৰা সাহিত্য সৃষ্টি কৰিবলৈ এদল সাহিত্যিক বিশেষ ভাবে গঢ়ি উঠা উচিত। পৰ্ব্বতীয়া ঠাই বিলাকত অসমীয়া ভাষা প্ৰচাৰ, এতিয়াৰ দৰে পাল-মৰা বিধৰ নহৈ যুদ্ধোত্তৰ পৰিকল্পনাৰ অন্ততম আঁচনি হোৱা উচিত বুলি মই ভাবোঁ। অসম সাহিত্য সভাই এই বিষয়ে গৱৰ্ণমেণ্টে জাপি দিব খুজিলে আৰু সহায় কৰিলে যি কোনো দায়িত্ব লবলৈ বোধ কৰোঁ পিছ নুহুহকিব।

অসমত “বিদেশী” বুলি যি এটা সমস্যাই অসমীয়া সংস্কৃতিৰ ওপৰত বাগীকুঠাৰ মাৰিবলৈ প্ৰকৃততে এটা বিদেশী গৱৰ্ণমেণ্টে হাতত কুঠাৰ তুলি দিছিল, আজি সেই সমস্যা পূৰ্বৰ গঢ়ত নাই বুলি মই বিশ্বাস কৰিছো। আজি অসমত তথা কথিত “বিদেশী” বঙালীসকলেও বৃহত্তৰ “বন্ধস্থান”ৰ স্বপ্ন নেদেখি বৃহত্তৰ অসমৰ কথাই যাতে দিঠক হয় তাকেই কামনা কৰিছে বুলি



মোৰ অহুমান হয়। তেওঁলোকে বঙালী ছাত্ৰয়ো অসমীয়া বাধ্যতামূলকভাবে শিক্ষা উচিত বুলি প্ৰস্তাবাদি পৰ্য্যন্ত গ্ৰহণ কৰিছে। তেওঁলোকে আজি নেতাজী স্মৃতিৰ বহল বুকুত শবাইঘাটৰ লাচিতৰ কলডিলীয়া কলিজাটো দেখিছে। এতিয়া অসমত থকা আন প্ৰদেশৰ সকলো সম্প্ৰদায়ে বৃহত্তৰ অসমৰ সংস্কৃতিত নিজ চিন্তাধাৰা বোৱাই দি ব্ৰহ্মপুত্ৰৰ সোঁত আৰু কোবাল কৰি তোলা কৰ্তব্য বুলি তৰা যেন লাগে। মোৰ বোধে এই সন্ধিক্ষণত সকলোৱে অনুভৱ কৰিছে ভাৰত-জননীক স্বাধীনতাৰ সিংহদুৱাৰেদি যি ভাৰা বা ভাবেৰেই আগ বঢ়াই অনা নহওক, তাত মাতৃপূজাৰ কোনো ব্যাঘাত নঘটে। গোলামী অৱস্থাত ইমান দিনে কোনো প্ৰদেশৰ মানুহেই কোনো প্ৰদেশক শ্ৰদ্ধাৰ চকুৰে চাবলৈ থল নেদেখিছিল। পি, ই, এন্ সন্মিলনৰ যোৱা জয়পুৰ অধিবেশনত তৰ্কসভাত পণ্ডিত জৱাহৰলাল নেহৰুৱে মনৰ দ্বিধা গুচাই দেখুৱাই দিয়ে যে ভাৰতৰ প্ৰাদেশিক সাহিত্য যিমানেই পৰিপুষ্ট হয়, সৰ্বভাৰতীয় একতাই সিমানেই বল পাব। কথাটো সঁচা নহয় জানো? একেগৰাকী মাতৃৰ স্তন পান কৰা সন্তানৰ ভ্ৰাতৃত্বভাব স্তনপানৰ লগে লগে স্বভাৱতে আহিব। শ্ৰীহট্ট জিলাখন অসমৰ পৰা বাদ দিয়া যিটো সমগ্ৰ আছিল তাৰো জটিলতা অনেক দূৰ কমি আহিছে। সন্তোষৰ কথা, অসমীয়া জাতিৰ তেজ-গুহ কাছাৰ জিলাৰ ভাইসকলে নিজক সৰ্বতোভাৱে অসমীয়া বুলি অসমীয়া ভাইসকলৰ লগতে “সমষ্টি” ভুক্তিৰ সমানে প্ৰতিবাদ কৰি প্ৰতিৰোধ কৰাৰ সংকল্প লৈছে। তেওঁলোকৰ প্ৰতি এতিয়া অসম গৱৰ্ণমেণ্টৰ আৰু অসম সাহিত্য সভাৰো সাংস্কৃতিক পুনৰ্গঠনৰ কৰ্তব্যই দেখা দিছে বুলি কব লাগিব। এতিয়া সুবমা উপত্যকাত থকা স্থায়ী অসমীয়া গাওঁবিলাকত অসমীয়া ভাষাৰে অসমীয়া লৰা-ছোৱালী বিলাকক পঢ়াশালিতো শিক্ষা নিদিয়াৰ অন্তায় অবিচাৰ আজি পৰ্য্যন্ত দূৰ কৰা নহল। যি হওক, এতিয়াৰ পৰা অসম গৱৰ্ণমেণ্টে কাছাৰ আৰু সেইবিলাক ঠাইত তাৰ অধিবাসীসকলৰ লগত পৰামৰ্শ কৰি এই অভিযোগৰ প্ৰতিকাৰ কৰিব বুলি আশা কৰিলো। অসম সাহিত্য সভাই এই বিষয়ে গৱৰ্ণমেণ্টৰ লগত সহযোগ কৰি কাম কৰিবলৈ সাজু আছে। আন কি, ছিলটীয়া ভাইসকলেও বঙ্গদেশতকৈ অসমৰ সংস্কৃতিৰ লগত হে তেওঁলোকৰ বেছি সন্মত বুলি অনেকে মত প্ৰকাশ কৰিছে। গতিকেই অসমীয়া ভাষা প্ৰাদেশিক বাহুব্ৰতাৰ হিচাপে এতিয়া বৃহত্তৰ অসমত চলাব লাগিব। হয়তো, সময়ত ছিলটীয়া ভাই সকলেও কাৰ্য্য গতিকে এই কথাত যোগদান দি বঙ্গদেশভুক্ত হবলৈ ইচ্ছা নকৰিবও পাৰে। এইটো ঠিক, স্বাধীন অসমত দুটা প্ৰাদেশিক বাহুব্ৰতা কেতিয়াও চলিব নোৱাৰে। অসমীয়া জাতিয়ে স্বাধীনতা হেৰুৱাই যি অস্বাভাৱিক ভাষা-বিভাটৰ মাজত অৰ্দ্ধশতাব্দীৰো ওপৰ কাল নিজ সংস্কৃতিৰ মূলতে বাগিকুঠাৰ মৰা চাই থাকিল, এতিয়া স্বাধীনতা পোৱাৰ পাছতো স্ব-ইচ্ছাই তেনে আত্মঘাতী কাম কৰিব সেই কথা একেবাৰেই অসম্ভৱ বুলিয়েই যেন স্পষ্টভাৱে সকলোৱে বুজি থয়।

অসমত থকা বহুৱাসকলৰ মাজত অসমীয়া ভাষা সোমাই পৰিছে যদিও ভালদৰে গালগা নাই। সি একৰকম মিহলি অসমীয়া হৈ আছে। এতিয়া তেওঁলোকৰ মাজত নিয়ম-মতে অসমীয়া ভাষাৰ পঢ়াশালি যথেষ্ট দিয়া উচিত আৰু তাত অসমীয়া ভাষা প্ৰচাৰৰ বাবে ভাল দিহা হব লাগে। অসমীয়া সাহিত্য সভাৰ জৰীয়তেও এটা কাম হব পাৰে, যদিহে



প্ৰচাৰৰ বাবে বিশেষ সাহায্য পোৱা হয়। নতলে এই ব্যয়সাপেক্ষ কাম প্ৰস্তাৱৰ বলত টে  
উঠা টান বা সহজ সমালোচনাই তাৰ বাট দেখুৱাই দিব নোৱাৰে।

অসমৰ পমুৱা সমস্যা ইমান জটিল হৈ থুঠিলহেতেন যদি পমুৱাৰ শতকৰা ৯৫ জনেই  
মৈমনচিঙীয়া মুচলমান নহলহেতেন। এওঁলোকে অসমীয়া ভাষা গ্ৰহণ কৰি সৰ্ব্বতোভাবে  
অসমীয়া হৈ থাকিবলৈ সম্পূৰ্ণ আগ্ৰহ দেখুৱাইছিল। “বাতৰি”ৰ পাতে পাতে তেওঁলোকৰ  
শুদ্ধ অসমীয়াত লিখা খা-খবৰ, প্ৰবন্ধ, আন কি, অসমীয়া কবিতায়ে ঠাই পাইছিল।  
“সংৰক্ষণী” সভাৰ সভ্য, শাখা সভাৰ কাৰ্য্যকৰী সমিতিত তেওঁলোকে সোমাই কাম কৰিবলৈ  
আগ বাঢ়িছিল। কিন্তু আমাৰ নেতাসকলৰ অদূৰদৰ্শিতা ইফালে এই চলতে “পাকিস্তান”  
দোহাই দি সাম্প্ৰদায়িক ভাবে সহজ ৰাজনৈতিক ক্ষমতাৰ অধিকাৰী হবলৈ বিচৰা লীগ নেতা-  
সকলে পমুৱা সমস্যাটো সাম্প্ৰদায়িক সমস্যালৈ ঢাল লোৱাই পাছত সাম্প্ৰদায়িক সংঘৰ্ষৰ টিঙিৰি  
কৰি তুলিলে। এতিয়া তাৰ জুয়ে কিদৰে কোৱাব খুজিছে সেই কথাটো এই নেতাসকলে  
ভালদৰে মন কৰিছে নে? এতিয়াও “পাকিস্তান”ৰ পৰিকল্পনা অসমত এজন অসমীয়াও জীয়াই  
থাকে মানে, বাহিৰৰ আক্ৰমণে সফল কৰি তুলিব, এনে দুঃসাহস এৰি, ইচলামৰ শান্তি ধৰ্ম্মত  
কলঙ্ক নানে যেন। এই কামত অসমীয়া মুচলমান তাইসকলে প্ৰতিৰোধ দিয়া আৰু বেছি  
কৰ্তব্য বুলি ভাবে। এই বিষয়ে যোৱা সম্মিলনত অৱণ্যত বোদন হলেও, কৰ্তব্য ভাবি  
মৈমনচিঙীয়া তাইসকলে সৰল ভাৱে যিখিনি কথা কৈছিলো এতিয়াও সেই কথা তেওঁলোকক  
দকৈ ভাবি চাবলৈ কওঁ। তেওঁলোকক চিৰকাললৈ অসমীয়া মানুহৰ লগত মিলিব নোৱাৰা  
কৰি থৈ কেইজনমান নেতাই নিজে ৰাজনৈতিক ক্ষমতা লাভ কৰি নিজ স্বাৰ্থ সিদ্ধি কৰিবলৈ,  
তেওঁলোকক কেৱল বিপদত পেলাইছে। অসমীয়া ভাষা গ্ৰহণ কৰি, বলেৰে “পাকিস্তান”  
কৰিবৰ উদ্দেশ্যে আহি সোমোৱাসকলক ঠাই নিদি, অসমীয়া হৈ তেওঁলোকে অসমীয়াৰ সকলো  
স্বত্ব বিচাৰক তাত কাৰো আপত্তি থাকিব নোৱাৰে। অসমত কোনো কালে হিন্দু মুচলমানৰ  
কি সামাজিক, কি অৰ্থনৈতিক, কি ধৰ্ম্মগত কোনো ৰকম সংঘৰ্ষ নাছিল আৰু অসম আকৌ  
স্বাধীন হলেও তেনে অৱস্থালৈ নাহিব। অসমত মুচলমানৰ সুকীয়া স্বাৰ্থ নাই। অসম দেশ  
অসম স্থান হৈয়েই থাকিব। ইয়াত “হিন্দুস্থান” বা “পাকিস্তান”ৰ নামত সংঘৰ্ষৰ অপৰিত্ৰ  
স্থান কৰিবলৈ যোৱাসকল মাত্ৰ নৰকলৈ যাব। অসমীয়া জাতি কি হিন্দু, কি মুচলমান—এই  
অসমতেই অসমী আইৰ কোলা গুৱাই শান্তিৰে বসবাস কৰিবলৈ সক্ষম হবই হব। মাজতে  
অলপমান বিধিনিষেধ পাৰে। এতিয়া ইচলাম ধৰ্ম্মত প্ৰকৃত বিশ্বাসী অসমীয়া মুচলমান আৰু  
হিন্দু ধৰ্ম্মতো বিশ্বাসী অসমীয়া হিন্দুৰ ঘাই কৰ্তব্য হব লাগিব মৈমনচিঙীয়া সকলৰ মাজত  
অসমীয়া ভাষা প্ৰচাৰ কৰি তেওঁলোকক অসমীয়া ভাষাপন্ন কৰি তোলা।

খুঠান মিছনেৰীসকলে অসমীয়া ভাষা সাহিত্যত আদিতৈ যি দান দিলে অসমীয়া  
জাতিয়ে তাক পাহৰিব নোৱাৰে। কিন্তু আজি কিছু কালৰ পৰা তেওঁলোকৰ কোনো কোনো  
মিছনে অসমীয়া ভাষা পৰ্ব্বতীয়া ঠাইত কেৱল মাত্ৰ বোমান আখৰৰ সহায়ত চলাই পাৰ্ব্বতীয়া  
ভাইসকলক নামত অসমীয়া শিকাই কামত অসমীয়া সংস্কৃতিৰ ওচৰ চাপিবলৈকো বাধা দিছে।  
এইবিধয়ে তেওঁলোকৰ দৃষ্টি আকৰ্ষণ কৰিবলৈ কেবাবাৰো চেষ্টা কৰিছো যদিও, তাত তেওঁ-



লোকে ক্ৰম্বেপ কৰিছে বুলি মনে নধৰে। যি হওক, বহু ভাবেই তেওঁলোকক কব খোজো। মহাপ্ৰভু যীশু আমাৰো মহাওক। পৰ্বতীয়া ভাইসকলক ধৰ্ম দিয়ক, কিন্তু বিজ্ঞতৰীয়া কবি তুলিব নোৱাৰে। অসমীয়া জাতিৰ সবল অঙ্গ এটাক এইদৰে পৰ্যা লগাবলৈ আমি কেতিয়াও এৰি দিব নোৱাৰো। সময়ৰ সঙ্কেত তেওঁলোকে নলয় যদি, শেহত কৰ ক্ষতি হব তেওঁলোকেই তাৰি চাওক।

সৰ্বসাধাৰণীয় বাণ্ঠভাষা প্ৰচাৰ সম্বন্ধে এঘাৰ কথা কব খোজো। সকলো কথাই নতুনতে যিদৰে মানুহৰ মন বৰকৈ আকৰ্ষণ কৰে, আজি হিন্দুস্থানী শিকাটোও একবকম 'ফেশ্বন' হৈ পৰিছে। মহাত্মাই অন্তৰ্দৃষ্টিৰে নোচোৱাকৈ আজিলৈকে কোনো কামত হাত দিয়া নাই। কেচুৱাতে লৰা-ছোৱালীয়ে যি মাতৃ-কথা সদায় শুনে আৰু কয় সেয়ে সিহঁতৰ তৰিষ্ঠ্যত চিন্তাধাৰাৰ বাহন হৈ পৰে। কাজেই প্ৰাথমিক শিক্ষাৰ অৱস্থাত যদি বাণ্ঠভাষাৰ ওপৰত জোৰ দিয়া যায়, তেন্তে লৰা-ছোৱালীৰ মাতৃভাষাৰ প্ৰতি বাপ কমি অহাৰ ভয়। এই কাৰণে মহাত্মাৰ নিৰ্দেশ আছিল যে এই অৱস্থাত অৰ্থাৎ লৰা-ছোৱালীৰ এঘাৰ বয়সলৈকে হিন্দুস্থানী নিশিকাৰ। এতিয়া অসমীয়া ভাষা আৰু সাহিত্যৰ তৰিষ্ঠ্যত শ্ৰীবুদ্ধি কামনা কৰাসকলে আৰু শিক্ষাবিভাগৰ গুৰি ধৰোঁতাসকলে এই কথা যেন দকৈ চিন্তা কৰি চায়। প্ৰাথমিক শিক্ষাৰ অৱস্থা পাৰ হলে হিন্দুস্থানী বাধ্যতামূলক কৰি জোখাৰে কেইটামান শ্ৰেণীলৈকে পঢ়ুৱা উচিত হব। তাৰ পাছত সাহিত্য হিচাপে পঢ়া সুকীয়া কথা।

যোৱা সম্মিলনত আৰু এঘাৰ কথা কৈছিলো "অসম বিশ্ববিদ্যালয় স্থাপনৰ লগে লগে অসম সাহিত্য সভাৰ সম্বন্ধ কাশী বিশ্ববিদ্যালয়ৰ লগত "নাগেৰী প্ৰচাৰিণী সভাৰ" সম্বন্ধৰ দৰে হোৱা উচিত হব। এতিয়াৰ পৰা সেই আদৰ্শ আগত ৰাখি আমাৰ লক্ষপ্ৰতিষ্ঠ সাহিত্যিক সকলক লৈ অসম সাহিত্য সভাই এটি মণ্ডলী (Council) স্থাপন কৰি বিশেষ বিশেষ বিষয়ত দখল থকা সকলৰ একোখন স্থায়ী বোৰ্ড পাতি এতিয়াৰ পৰা ওখ ধৰণৰ সাহিত্য, বিজ্ঞান, দৰ্শন, ইতিহাস, অৰ্থনীতি, ৰাজনীতি আদি বিষয়ৰ নানা পুথি দেশ-বিদেশৰ তথ্য আহৰণ কৰি গবেষণামূলক কৰি উলিয়াবলৈ কল্পনা কৰক। তাৰ বাবে সুকীয়া ফণ্ড সৃষ্টি কৰিবৰ উপায় উদ্ভাৱন কৰিবলৈ যত্নপৰ হওক। অসম বিশ্ববিদ্যালয়ৰ পাঠ্যপুথি অসম সাহিত্য সভাই হৈ নিৰ্দ্ধাৰিত কৰিব। অসম সাহিত্য সভাৰ পৰা পৰীক্ষা দি উপাধি পোৱা সকলৰ হৈ অসমীয়া পঢ়াবলৈ অসম বিশ্ববিদ্যালয়ৰ অধীনত থকা শিক্ষালয় বিলাকত দিয়া হব, এনে বিলাক পৰিকল্পনা এতিয়াৰ পৰা কৰিবলৈ ধৰক। অসম সাহিত্য সভা, আদৰ্শ-বাওনা নহলে, অসমীয়া সংস্কৃতিয়ে আকৌ মহাবাহু ব্ৰহ্মপুত্ৰৰ দৰে অসম দেশ চোৱাই নিব। ব্ৰহ্মপুত্ৰৰ সোঁতৰ যিদৰে বিৰাম নাই, এই সংস্কৃতিৰ সোঁতো সেই দৰে বৈ যাব।"

অসম বিশ্ববিদ্যালয় শৰাইঘাটৰ গড়ৰ গাতে আউজি হোৱাৰ পৰিকল্পনা কৰা হৈছে যদিও আৰু সেয়ে, সকলো দৃষ্টিভঙ্গীৰে চালে, অতি যোগ্য ঠাই হব বুলি নিঃসন্দেহে কব খোজো, তথাপি সি ৰাতিতে হৈ উঠা গড়টোৰ দৰে একে দিনাই হৈ মুঠে। অসম সাহিত্য সভাতো উল্লিখিত কামখিনিৰ কাৰণে সময় আৰু সাধনাৰ দৰকাৰ। সাহিত্যিক আৰু দেশনেতাসকলৰ অসম সাহিত্য সভালৈ আন্তৰিক শ্ৰদ্ধা থকা উচিত। তাত উভয়ৰ যোগ্যতা আৰু সন্মান বাঢ়িব।



এই ধিনিতে এটা কথা গাহিবিলে নচলিব। সাহিত্য জাতীয় সম্পত্তিহে। এই কাৰণে ই সদায় বজাঘৰত লালিত-পালিত হৈ আহিছে। বিজয়াদিত্যৰ গৌৰৱ-মণ্ডিত কবিতাত “নৱবক্স”ই হৈ শোভিছিল। এলিজাবেথিয়ান যুগ চেম্পীয়াৰেহে যুগমীয়া কৰিলে। আকবৰৰ দিবা দৃষ্টিয়ে হৈ হিন্দু মুচলমান সংস্কৃতিৰ অপূৰ্ণ সংমিশ্ৰণত এক বিচিত্ৰ ভাৰতীয় সংস্কৃতিৰ সৃষ্টি কৰিলে। অশোকৰ স্তম্ভত হৈ বৌদ্ধধৰ্ম আজিও ধ্যান-স্তিমিত-লোচন হৈ অহিংসাব মৰ্মবানী প্ৰচাৰ কৰিছে। বঙ্গদেশৰ নৱাবসকলৰ পৃষ্ঠপোষকতা নোপোয়া হলে ববীন্দ্রনাথৰ আবিৰ্ভাব হয়তো আক পঞ্চাছ বছৰ পাছলৈ গলহেতেন। আজিও সেই কথা খাটিব। অৱশ্যে এই জনসাধাৰণৰ যুগত অকল মন-সাহিত্য হলেই নচলিব, জন-সাহিত্যৰো বহুলভাবে প্ৰচাৰ হব লাগিব। বাইজে পতা গবৰ্ণমেণ্টৰ দায়িত্ব বাঢ়িছে। এতিয়া জন-গণ-মন অধিকাৰ কৰিব পৰা সাহিত্য, সংস্কৃতিৰ সৃষ্টি নহলে গণতান্ত্ৰিক ৰাষ্ট্ৰ অন্ধ-ধ্বত-ৰাষ্ট্ৰ হব। তেনে ৰাষ্ট্ৰ দেশৰ বাহ-বলী শতপুত্ৰয়ো স্থায়ী কৰিব নোৱাৰিব। দেৱভাষাৰ ৰামায়ণে ৰামক বনবাসৰ হাত সৰুৱাব নোৱাৰিলে। সংস্কৃত মহাতাৰতে কুকুলক ধ্বংসৰ পথৰ পৰা বিমুখ কৰাব নোৱাৰিলে। কিন্তু, আজি জনসাধাৰণে বুজা ৰামায়ণ গৈ ঘৰে ঘৰে ৰামৰাজ্যৰ আদৰ্শ চকুৰ আগত জিলিকাইছে। মহাতাৰতে ‘ধৰ্মৰ জয় অধৰ্মৰ ক্ষয়’ কাণে কাণে কৈ ফুৰিছে। অসমীয়া সংস্কৃতিৰ উন্নতি-বিধান কামত সহায় কৰা, বাইজৰ গৱৰ্ণমেণ্টৰ আজি অপৰিহাৰ্য্য কৰ্তব্য।

তৰুণ লিখক-লিখিকাসকলো আগবাঢ়ি আহক। তেওঁলোকক ৰস থকা চকুৱে অসমীয়া সংস্কৃতিৰ ভবিষ্যত বহুদূৰলৈকে দেখিবলৈ পাব। তেওঁলোকৰ লিখনীয়ে জাতীয় চিন্তাধাৰাত এটা নতুন উন্মাদনা আৰু উন্মেষদায়ক। জাতিৰ পৰি অহা মন আকৌ ঠন ধৰি উঠিব। অসম সাহিত্য সভাৰ লগত তেওঁলোকৰ প্ৰগতিশীল মনৰ সংযোগ হলে সভাৰ স্থিৰতাও সতকাই আহিব নোৱাৰে। গছৰ কুঁহি কেইটি, পাত কেইখিলা, শাখা প্ৰশাখা বিলাক সমানে বাঢ়ি নাহিলে সেই গছৰ গুৰিও শকত হোৱা টান। সেয়ে নহলে গা-গছ জোপাই বিস্তাৰ লাভ কৰি যথেষ্ট স্তৰদি ফল দিব নোৱাৰে।

পুথি প্ৰকাশক আৰু ব্যৱসায়ীসকলেও সজ্জবদ্ধ হৈ সহজ সৰল গণ-সাহিত্যৰ উপযোগী সস্তীয়া পুস্তিকা, সেই দৰে সজ্জবদ্ধ এশ্ৰেণী লিখকৰ হতুৱাই লিখাই জনসাধাৰণৰ মাজত পঢ়ুৱৈ সমাজ সৃষ্টি কৰালে তেওঁলোকৰ ব্যৱসায়ো চলে আৰু লগলে দেশত সাহিত্য প্ৰচাৰো হয়।

গুৱাহাটী বিশ্ববিদ্যালয়ৰ ঘাই কাম হব অসমীয়া সংস্কৃতিৰ শক্তিৰ শকত তেতিয়া জাতি-বৰ্ণ-ধৰ্ম নিৰ্বিশেষে সকলোৱে জীৱন গঢ়ি তুলিবলৈ আহল-বহল কৰ্মক্ষেত্ৰ তৈয়াৰ কৰা। তেনেস্থলত কটন কলেজত এতিয়াও অসমীয়াই এম-এ শ্ৰেণীত যুদ্ধোত্তৰ পৰিকল্পনাতো নপৰাত জাতীয় গৱৰ্ণমেণ্ট এই বিষয়ে শ্ৰদ্ধাবান বুলি কবলৈ টান পাইছে। এটা জাতিৰ সংস্কৃতি ধনৰ বিনিময় নহয়। মুঠতে, জনশিক্ষা অসম বিশ্ববিদ্যালয়, অসমীয়া সংস্কৃতিৰ যি কোনো অহুষ্ঠানৰে পৃষ্ঠপোষকতা যদি যুদ্ধোত্তৰ পৰিকল্পনাত আগভাগ নেপায়, অসমীয়া জাতিয়ে যি কোনো গৱৰ্ণমেণ্টকে জাতিৰ অহুকুলে গৈছে বুলি নধৰে। এটা জাতিৰ সংস্কৃতি ত্ৰিশঙ্কু অৱস্থাত থকা বস্তুও নহয়। সিও দেশৰ নিৰবচ্ছিন্ন মাটি-ভেটি বিচাৰে। এতিয়া অসমীয়া ভাষা গ্ৰহণ কৰি অসমীয়া জাতি হিচাপে একে জাতীয় মনোবৃত্তি লৈ থাকিব খোজা বাহিৰৰ লোক সকলক



খিলঞ্জীয়া আইনৰ (Naturalisation Act) মতে হে মাটিবাৰী দিয়া স্থিৰ কৰক। বেলেগ জাতি, বেলেগ ধৰ্ম বা সম্প্ৰদায়ৰ ভেটিত সুকীয়া ভাবে থাকিব খোজাসকলৰ এখন দেশৰ ভূ-সম্পত্তিত কোনো স্থায়ী অধিকাৰ থাকিব নোৱাৰে।

অসমত পাঠ্যপুথি নিৰ্বাচন কমিটীত এই কামৰ যোগ্যতা আৰু অধিকাৰ থকাসকল সংখ্যাধিক্য নহয়। গতিকে মূৰৰ কাম প্ৰায় হাতেই কৰি আহিছে। তাতে আকৌ অসম গৱৰ্ণমেণ্টে চৰকাৰী হিচাপে পাঠ্যপুথি যুগুত কৰি প্ৰকাশ কৰাৰ এটা নতুন প্ৰস্তাৱ চলিছে বুলি শুনা কথা সঁচা হলে সি আৰু অদূৰদৰ্শিতাৰ কাম হব। গৰকাপ্তানি বিভাগৰ “প্লেণু” আৰু “ইষ্টমেণ্ট”ৰ দৰে সংক্ৰতিতো তেনে কোনো সাৰ্ভিত মৰা বিধৰ কাম হব নোৱাৰে। অৱশ্যে এতিয়ালৈকে আমাৰ পাঠ্যপুথিবিলাক জাতিৰ দাসত্বৰ খং হৈ চলিছে সেই কথা সঁচা। কিন্তু তাকে আমি স্বাধীনতাৰ “প্ৰমিচৰি নোট” কৰি তুলিব লাগিব। তাৰ মূল্য নিৰূপণ হব লাগিব চিন্তাৰ স্বাধীন বজাৰত। চৰকাৰী বজাৰত তাৰ মূল্য হ্ৰাস বা বৃদ্ধি কৰা অস্বাভাৱিক কথা হব। পাঠ্যপুথিৰ কাম ছাত্ৰৰ মনৰ পুংটো ফুটাই দি চাৰিওপাৰ ওপচাই পেলোৱা। খুন্দি খুন্দি মনটোত কবাল এটা মৰাই পানীৰ ডোং এটা কৰি এটা খবতেই তলি ওলাই পৰা বিধৰ কাম নহয়। পাঠ্যপুথিয়ে মনৰ তাজমহল ভোলাত হে সহায় কৰিব লাগে, তাৰ একোছটা শিলকুটা কামতেই লগাই থলে, শিলৰ গুৰি পৰি চকুৰ পীড়া হে বঢ়োৱাৰ সম্ভৱ, মমতাত জন্ম হোৱা মমতাজ-তাজমহলৰ মূৰ্ত্ত-স্বপ্ন দিঠকত দেখা কামত সহায় নকৰে। গোটেই ফুলনিখনত সোমাই নিজে ছিঙি অনা বহা ফুলকেইপাহীৰে মালা গুঠিব পৰা কথাত হে মালিনী। লোকে আনি দিয়া ফুল কেইপাহ বঢ়িয়াগচত সন্মালেই মালিনী নহয়। অৱশ্যে যিটো শিক্ষা বৰ্ত্তমান আমাৰ শিক্ষানুষ্ঠানবিলাকত দিয়া হয় তাত ‘ফৰমাছ’ দিয়া শিক্ষাই চলিছে। গতিকে পাঠ্যপুথিয়ে হাঁহিবলৈ কলে লৰাই হাঁহিছে, কান্দিবলৈ কলে কান্দিছে। মনে কিন্তু দুয়োটা কথা সমানে এঙাইছে। শিক্ষাৰ্থী সদায় “মধুকৰী”। মো মাথিয়ে মধু আহৰণ কৰোঁতে যি দৰে গমলাত থোৱা ফুল বিলাকৰ মো কাচিত হে আনে, এজন শিক্ষাৰ্থীয়েও পাঠ্যপুথিৰ কথা কেইটাৰ পৰা প্ৰকৃত জ্ঞান আহৰণ নকৰে। পাঠ্যপুথি স্বাধীন সাহিত্যিকৰ স্বাধীন চিন্তা-প্ৰসূত হব লাগে। গৱৰ্ণমেণ্টে মনোনীত কৰা গ্ৰন্থকাৰৰ বিষয়-বস্তুৰ তালিকাখন চাই জুখি-মাখি কোনো এটা উদ্দেশ্যত খাপ খোৱাকৈ লিখা পাঠ্যপুথিৰ শুকান পাত কেইখিলাত জ্ঞানৰ পূৰ্ণ বিকাশ হব নোৱাৰে।

মহাপুৰুষ শঙ্কৰদেৱৰ “পঞ্চ-শত-বাৰ্ষিকী” সোৱঁৰণী গ্ৰন্থাৱলী, দেখা গল, ব্যয়সাপেক্ষ কথা। খ্যাতনামা সাহিত্যিকসকলে এই কামত আগ বাঢ়িব বুলি এতিয়াও অসম সাহিত্য সভাই আশা কৰিছে। সেয়ে হৈ নুঠিলেও, অসম সাহিত্য সভাই কোনো প্ৰকাৰৰ এটা দিহা কৰা উচিত হব। চিত্ৰাঙ্কন, নৃত্যগীতত এক বকম গন্ধৰ্বলোক অসমভূমিত এতিয়ালৈকে কোনো এটা লাগতীয়াল কলা বিদ্যালয় স্থাপন নহল। অথচ প্ৰাচীন কামৰূপী নৃত্যগীত এতিয়াও লেখৰ বস্তু। এতিয়াও তেনে এটা অনুষ্ঠান গৱৰ্ণমেণ্টে স্থাপন কৰা উচিত হব। যি দুই চাৰি জন তৰুণ শিল্পীৰ প্ৰতিভা ভাল দৰে প্ৰকাশ পাব পাৰিলেহেঁতেন, সেইটোৰ জোখাৰে উৎসাহ পোৱা নাই আৰু নিজেও শিল্পীৰ অহৈতুক আনন্দ লৈ মিলিতভাবে সজ্য স্থাপন কৰি কাম কৰিব পৰা নাই বুলি অনুমান হয়। এই বিষয়ে দেশবাসীৰ দৃষ্টি আকৰ্ষণ কৰিলো।



পৰিকল্পিত প্ৰাদেশিক সীমা পৰিবৰ্ত্তনৰ সময়ত সংস্কৃতিৰ ফালৰ পৰা অসমৰ সীমা নিৰ্দ্ধাৰণ বিষয়ে আপোনালোকে এটা স্পষ্টীকৃত মত দিয়া উচিত বুলি ভাবো। বিদেশী গৱৰ্ণমেণ্টে প্ৰদেশে প্ৰদেশে সীমাবৈৰী কৰিলেও, মাটিৰ ওপৰে ঘাই নিপাৰ বস সীমাৰ বাঢ়িবলৈ পোৱা বুলিপোখাই এতিয়াও টানি আছে। গণ-পৰিদৰ্শক সীমানিৰ্দ্ধাৰণ কমিছনৰ ওচৰত সময় থাকোঁতেই অসমৰ সদস্যসকলে ভালদৰে কথাটো সীমাংসা কৰিবলৈ দেশবাসীৰ মতামত লৈ ভাল হব।

অসমীয়া জাতিৰ সংস্কৃতিৰ বিষয়ে ওপৰত উল্লেখ কৰা কাম বিলাক কোনো এটা অনুষ্ঠানে কৰিব পৰা বিধৰ নহয়। সমালোচনাৰেই ইয়াক সিদ্ধি কৰা টান। এতিয়া সংস্কৃতিৰে কাৰ্য্যসাধিকা এই কথা সকলোৱে হৃদয়ঙ্গম কৰিবৰ সময় হল। ইয়াৰ ভিতৰত সবহাৰিণি কামতেই গৱৰ্ণমেণ্টৰ আৰ্থিক সাহায্যৰ দৰকাৰ। নিউজিলেণ্ড, অষ্ট্ৰেলিয়াৰ দৰে গৱৰ্ণমেণ্টে এটা সুকীয়া ফাণ্ড সৃষ্টি কৰক। অৱশ্যে সংস্কৃতি কেনি ঢাল লব লাগে গৱৰ্ণমেণ্টে তাৰ নিৰ্দেশ দিয়া উচিত নহয়। দিলেও, বজা কেনিউটে সাগৰক নিৰ্দেশ দিয়াৰ দৰে হব। এটা জাতিৰ সংস্কৃতিয়ে হে ৰাষ্ট্ৰৰ গঢ় দিয়ে। এটা জাতিয়ে স্বাধীন চিন্তাৰ জোখাবে হে স্বাধীনতা ভোগ কৰিব পাৰে। এতিয়া গৱৰ্ণমেণ্ট আৰু ব্যৱস্থাপক সভাৰ সদস্যসকলে কি কৰা উচিত, এই সংস্কৃতিৰ ফালৰ পৰা আপোনালোকে কাৰ্য্যকৰী প্ৰস্তাৱ দিলে ভাল হব যেন লাগে। বাতৰি কাকত কেইখনেও এই বিষয়ে ৰাজহুৱা মত সৃষ্টি কৰিব বুলি আশা কৰিলো। তদুপৰি বৰ্ত্তমানে থকা সাংস্কৃতিক অনুষ্ঠানবিলাকেও গৱৰ্ণমেণ্টক মতামত জনালে ভাল হব।

শিৱসাগৰ সম্মিলনৰ পাছৰ পৰা অসম সাহিত্য সভাই মুঠে নতুন এজন আজীৱন সভ্যৰ ১০১ টকাৰ ভিতৰত এটকাৰে কাম আৰম্ভ কৰে। আজি তেওঁলোকে পূৰ্বৰ সম্পূৰ্ণ আদায় দিয়া আজীৱন সভ্যৰ ১১ জনৰ ঠাইত ৮৮ জন, পূৰ্বৰ আংশিক দিয়া ৪ জনৰ ঠাইত ২৫ জন, পূৰ্বৰ সাধাৰণ সভ্য ৪৭ জনৰ ঠাইত ৫৪৬ জন কৰিছে। আজীৱন সভ্যৰ পৰা পোৱা বিজাৰ্ট ফাণ্ড অলপ কম বেছি ১০,০০০ দহ হাজাৰ, গৱৰ্ণমেণ্ট-গ্ৰাণ্ট, শাখা সভা, সাধাৰণ সভ্যৰ বৰঙণিৰ পৰা থকা ১৭০০০ সোতৰশ টকাৰ কিছু অধিক, যোৱা ৩১ মাৰ্চত মূৰামূৰি সময়ত পোৱা গ্ৰাণ্ট ১৫০০০ পোন্ধৰ শ—সৰ্বমুঠ প্ৰায় ১৩৷ সাড়ে তেৰ হাজাৰৰ ওচৰাউচৰি। কামৰ ভিতৰতো যিখিনি হৈছে কাৰ্য্যবিৱৰণীয়ে দেখুৱাব। যোৱা অধিবেশনত পূজ্যপাদ আউনিআটীয়া অধিকাৰ গোস্বামী প্ৰভুৰ প্ৰতিশ্ৰুতি ১০,০০০ দহ হাজাৰ টকাৰ ট্ৰাষ্ট ফাণ্ডৰ পৰা কলা বিষয়ক কাম হাতত লবলৈ সভাই অধিকাৰ প্ৰভুৰ লগত আলোচনা কৰিছে। শ্ৰীযুত শৈলেন্দ্ৰপ্ৰসাদ বৰুৱা দেৱে তেওঁৰ স্বৰ্গীয় পিতৃ দেৱতা ৰায়বাহাদুৰ শিৱপ্ৰসাদ বৰুৱা ডাঙৰীয়াৰ স্মৃতিত যি ১০,০০০ দহ হাজাৰ টকাৰ ট্ৰাষ্টৰ প্ৰতিশ্ৰুতি দিয়ে তাৰেও শিশু-বিশ্বকোষ যুগুত কৰা কাম স্থিৰ কৰা হৈছে।

অসমীয়া সাহিত্য সভাৰ অহা বছৰত প্ৰথম কাম গৰ্ভতীয়া, দাঁতি-কামৰীয়া, পমুৱা, বহুৱা আদি ভাইসকলৰ মাজত ধাৰাবাহিক কাৰ্য্যপদ্ধতিৰে অসমীয়া ভাষা প্ৰচাৰ কৰাটোকে বুলি ভাবো। এই বিষয়ে গৱৰ্ণমেণ্টে অহা বছৰ অন্ততঃ একলাখ টকা সাহায্য দিয়া নিতান্ত দৰকাৰ। গৱৰ্ণমেণ্টৰ মনোনয়ন সাপেক্ষে অসম সাহিত্য সভাই সেই বিলাক ঠাইত স্থায়ীভাবে কাম কৰিবলৈ এখন আঁচনি লৈ কামত আগ বাঢ়িব লাগিব। ভাষা আৰু সংস্কৃতিৰ মাজেদি



জাতীয় ঐক্য আনি আন আন অর্থনৈতিক আদি সমস্যা তেওঁলোকক নিজ নিজ স্বাধীনতা দিয়া উচিত।

বোৰা বছৰ হাতত লোৱা অসম্পূৰ্ণ কামখিনি এই বছৰ সম্পূৰ্ণ কৰা আৱশ্যক। এই দুটা ঘাই কামৰ উপৰি আন আন কি কাম কৰিব পাৰি সেই বিষয় সভাই নিশ্চয় ভাবি চাব। মোৰ বোধে, বৰ্তমান নক্ষিৰ্গত দেশৰ সমস্যাবিলাক জনসাধাৰণে বুজিব পৰাকৈ ছই-চাৰিখন সৰু পুস্তিকাও যুগুত কৰা উচিত। মুঠতে সন্মিলনে অহা বছৰলৈ জুখি-মাখি ঘাই কেইটামান কামৰ প্ৰস্তাৱ লৈ সভাক নিৰ্দেশ দিলে ভাল হ'ব যেন অনুমান হয়। সুৰমা উপত্যকা আদি ঠাইত থকা অসমীয়া গাওঁবিলাকত অসমীয়া পঢ়াশালিত কোনো প্ৰকাৰৰ সাহায্য বা অসমীয়া পঢ়ুৱা ব্যৱস্থা, কি লোকেলবোৰ্ড, কি গৱৰ্ণমেণ্ট কোনেও কৰা নাই। এই বিষয়ে কিমান আপত্তি কাকতে-পত্ৰেও ওলাই গৈছে। অথচ আমাৰ অসম ব্যৱস্থাপক সভাৰ এজন সভ্যয়ো এনে এটা নীতিমূলক কথাতো এটা কৰ্ত্তন প্ৰস্তাৱ দি ব্যৱস্থাপক সভাত গৱৰ্ণমেণ্টৰ পৰা সন্তোষজনক উত্তৰ এটা নিবিচাৰিলে। অসম সাহিত্য সভাৰ কান্ধত গৱৰ্ণমেণ্টে কৰিবলগীয়া কামটো জাপি দিবলৈ ওপৰে ওপৰে সকলোৱে বিচাৰে যে, সেইটো বৰ বেছি দায়িত্ব দিয়া বুলি ভাবো।

সুধী সমাজ! সভাপতিৰ আসনৰ পৰা যি দুআঘাৰ কথা কলো, সি নিশ্চয় যথেষ্ট হোৱা নাই। সেই অভাৱ আপোনালোকৰ আলোচনাৰ মাজত দূৰ হ'ব বুলি মই আশা কৰিলো। এই নক্ষিৰ্গত অসমীয়া সংস্কৃতিৰ ভৱিষ্যতলৈ লক্ষ্য কৰি মনৰ সৰ্ব্ববিধ দুৰ্ৰলতা দূৰ কৰি “ধানটোৱে প্ৰতি কণটো, মানুহটোৱে প্ৰতি মনটো” বোলা বুঢ়ালোকৰ বচন ফাকি নিৰ্ভুল হলেও, ধাননি এখনহে, সমষ্টিগত মানুহ এজনৰ দৰেহে এই সত্যও আমি অনুভূতিৰ মাজলৈ আনি এতিয়া কাম কৰিবৰ সময় হল। চেনেহী ভান্ডা-জননীৰ সৌম্য মূৰ্ত্তি যেন চকুৰ আগত প্ৰকাশ পাইছে। অসমীয়া সংস্কৃতিৰ এটা নতুন যুগ আহিছে বুলি যেন কোনে কাণে কাণে কৈ গ'ল। পৰ্ব্বতৰ বুকুত লাগি তাৰেই প্ৰতিধ্বনি হৈছে। লুইতৰ পাৰত তাৰেই ৰিং মাৰ গৈছে। অসমৰ সুপ্ত লুপ্ত গোঁৱৰে সাৰ পাই নিজৰ তদ্ভাৱস্থাৰ কথা ভাবি লাজ পাইছে। জাতিৰ অগ্ৰদূত ভৱিষ্যতৰ কাণে কাণে মানুহৰ অমোঘ বাণী শুনাই থৈ আহিবলৈ আকৌ জয়-যাত্ৰা আৰম্ভ কৰিছে। দ্বিধাৰ ঠাই নাই, অবিশ্বাসৰ বিশ্বাসঘাতকতাৰ কথা শুনি পাপত লিপ্ত হ'বৰ এইটো ক্ষণ নহয়।

সিদিনা মহাভাৰতৰ ইন্দ্ৰপ্ৰস্থত, তাতেই আকৌ মোগল সভ্যতাৰ মিলন-ভূমি দিল্লী মহানগৰীত, বৈজ্ঞানিক যুগৰ নতুন দিল্লীত, আন্তৰ্বেচীয়া সংস্কৃতিৰ যি মহাযজ্ঞ হৈ গ'ল, জাতি-বৰ্ণ নিৰ্বিশেষে যি আহুতি দিয়া হ'ল, মহাত্মা গান্ধীৰ মহান্ আত্মাৰ স্পৰ্শত যি কল্যাণৰ বাণী তাত সমস্বৰে উঠিল, সেয়ে যেন অসমীয়া সংস্কৃতিৰ নৱোন্মেষ হওক, অসম দেশ বাণী মুখৰিত হৈ, সৰ্ব্ব ধৰ্ম্ম, সৰ্ব্ব সংস্কৃতিৰ প্ৰেৰণাৰ পুত স্থান হৈ উঠক, এয়ে সৰ্ব্বনিয়ন্তা নেদেখা জনৰ চৰণত প্ৰাৰ্থনা।

বাণী জয়তু।



## একবিংশ অধিবেশন

মাৰ্ঘেৰিভা—১৯৫০ চন, ১১,১২ মাৰ্চ

সভাপতি—শ্ৰীযুত অম্বিকাগিৰি ৰায়চৌধুৰী

উপস্থিত ভাই-ভনীসকল !

মোক আপোনালোকে “অসম সাহিত্য-সভা”ৰ ২১ শ অধিবেশনৰ সভাপতি পাতি মাৰ্ঘেৰিটালৈ মাতি আনিছে। কিন্তু আপোনালোকে মোৰপৰা কি কথা শুনিব বুলি আৰু কি বস্তু পাবলৈ আশা কৰি এই দায়িত্বপূৰ্ণ বাবলৈ মোক বাছি বিচাৰি বুটলি আনিছে মই নাজানোঁ। সাহিত্য কি আৰু কেনে বস্তু, বৰণ কলা নে বগা, সোৱাদ মিঠা নে তিতা, দেখিবলৈ মোহ লগা নে ঘিণ লগা, শুনিবলৈ কেৰ্কেৰিয়া নে সুখলগা লৰহু, তাৰো মোৰ জ্ঞান নাই। মোৰ প্ৰায় গোটেইটো জীৱন দেশৰ গাওঁ-ভূই, চহৰ-নগৰ, নদী-পৰ্বত, বাট-ঘাট, ঘৰ-চোতাল খলক লগাই শান্তি ভঙ্গ কৰা কথাবিলাক, লিখাবিলাক, প্ৰচাৰবিলাক, কোনোৱে কয় বলিয়াৰ বলকনি, কোনোৱে কয় বহুৱাৰ ভাও, কোনোৱে কয় কাণ্ডজ্ঞানহীন মহামূৰ্খৰ চিঞৰ-বাখৰ, কোনোৱে কয় দায়িত্বহীন চেলপুৰ অসভ্যালি, উদ্ভঙালি, অনিষ্টাচাৰ। কিন্তু কাৰো এই মন্তব্যবোৰলৈ কেৰেপ নকৰি মই কেৱল দিন-ৰাতি তাকেই গাই বজাই ফুৰিছোঁ। টঙনীয়াই মাৰি শেষ কৰি থলেও কাউৰ কুকুৰে নিজৰ মাত-কথা এৰিব নোৱাৰে। মোৰো তেনে অৱস্থা। মোৰ সেই বলকনি, ভাও, চিঞৰ-বাখৰ, উদ্ভঙালি, অসভ্যালি, অনিষ্টাচাৰবোৰৰ লগত সাহিত্যৰ কি সম্বন্ধ,—সাহিত্য-মন্দিৰৰ দুৱাৰ দলিত থিয় হব পৰা বস্তু কিবা সেইবোৰত আছে নে নাই, তাকো মই নাজানো। তেনেস্থলতো, তেনে এজনকেই যেতিয়া আপোনালোকে এই বিদ্বজ্জন পৰিশোভিত মহাসভাৰ নেতৃত্ব কৰিবলৈকে মাতি আনিছে, তেতিয়া আপোনালোকৰ প্ৰত্যেক জনকেই মোৰ লগৰেই, মোৰ শ্ৰেণীৰেই একো গৰাকী বুলি ধৰি লৈ, মোৰ সেই একে সুৰতেই গাই বিৰাট সমকণ্ঠ জগাই তুলিবলৈকে আপোনালোকক আহ্বান জনাই, সেই একেঘাৰ কথাকেই আজিও মই আপোনালোকক সংক্ষেপতে শুনাম। কাৰণ, বৰ্ত্তমানত সেইঘাৰৰ বাহিৰে আন দি শুনিয়োই নহয়, মনে-প্ৰাণে গুণি উপলব্ধি কৰি প্ৰতিক্ৰিয়াৰ ৰূপ দেখুৱাই মোক কৃতার্থ জী থকা অধিকাৰৰ একো ব্যৱস্থা নাই। সেইবাবে, কথাতকৈ মোৰ ইয়াত কামৰ ইঙ্গিতহে থাকিব। ভাবা জ্ঞানৰ পৰাও মই বঞ্চিত। মনত যি উঠে হুলুকাই তাকে কৈ পেলোৱাটোৱে মোৰ স্বভাৱ। যদি মোৰ ব্যৱহৃত ভুল ভাৱৰ আঘাতে কাৰো গাত বিন্ধা দিয়ে, তাৰো বাবে ক্ষমা খুজিলো।





শ্রীযুত অশ্বিকাগিৰি ৰায়চৌধুৰী







সাহিত্য সম্বন্ধে মোৰ জ্ঞান নহলেও,—তাব লগত সম্বন্ধ ঘটোৱা সৌভাগ্যৰ পৰা মই বঞ্চিত হলেও,—সাহিত্যৰ ৰূপ সম্পৰ্কে মোৰ অল্পভূতিত মাজে সময়ে কিছু উপলক্ষিয়ে দেখা দিয়া যেন মই গম পাব। সেই গমটো, দ্বিকক্তি দোষেৰে কণ্টকিত হোৱা যেন দেখিলোও, একেধাৰ কথাকেই ৰকমাৰি প্ৰকাশ ভঙ্গীৰ কছৰং দেখুওৱাৰ মতলৱেৰে মই কৈ যাম,—কিন্তু আপোনালোকৰ বৈৰ্য্যচ্যুতি ঘটাবলৈকে নহয়, মোৰ নিজস্ব খেয়ালৰ তৃপ্তি পলুৱাবলৈকেহে।

সাহিত্য সম্বন্ধীয় মোৰ সেই উপলক্ষিটোৱে যেন দৰিয়াই ডাঠকৈ মোৰ অন্তৰত ধ্বনিবিলাক তোলে,—(১) আত্মবিকাশৰ প্ৰচণ্ড চিকুৰত উদ্ভৱ হোৱা সমস্তাৱলী সমাধানৰ তৃপ্তিদায়ক চেষ্টাটোৱেই সাহিত্য,—(২) সীমা ৰেখাৰে আৱদ্ধকৃত আত্মাৰ অসীমাত্মাত মিলন ঘটোৱা ৰসময় প্ৰচেষ্টাৰ আকুল আবেগত প্ৰফুটিত হৈ উঠা জীৱন সৌন্দৰ্য্যৰ জাতিকাৰ ৰূপ—(৩) জীৱনৰ লীলায়িত প্ৰতিবিম্ব,—(৪) বহুসময় জীৱনৰ বৈচিত্ৰ্য প্ৰকাশৰ পৰিকল্পনা-প্ৰসূত নিত্য নতুনৰ লবণু বিকাশ,—(৫) অপূৰ্ণতাৰ বেষ্টনী ভাঙি জীৱনক পূৰ্ণতাৰ ৰসাপ্লুত আনন্দত থিত্তি কৰা প্ৰয়াসৰ তেজোদীপ্ত আকুলতা,—(৬) দৃশ্যমান জগতৰ জটিলতাৰ লগত অদৃশ্যমান জগতৰ সমন্বয় ঘটাই আত্মানন্দ উপভোগ কৰা ৰসবীজৰ অফুৰন্ত সঁফুৰা,—(৭) অসীম ধিয়াই চলা অবিশ্ৰান্ত পথত নিত্য নতুনৰ হিল্লোল তুলি উদ্দীপ্ত প্ৰেৰণাৰে মানৱ মনক ক্ৰমে বহললৈ আগবঢ়াই নিয়াৰ সতেজ ইচ্ছিত। আন শ্ৰেণীৰ জীৱন তিতৰতো এনে কিবা সাহিত্য থাকিব পাৰে। কিন্তু মই ইয়াত কেৱল মোৰ মানৱ সাহিত্য উপলক্ষিৰ কথাহে কৈছোঁ। নাজানো, সাহিত্যাধিকাৰী বিদ্বজ্জনৰ মনত সাহিত্য সম্বন্ধীয় মোৰ এই উপলক্ষি থিনি কেনেদৰে ব্যাখ্যাত হয়। সাহিত্য সম্বন্ধীয় মোৰ এই উপলক্ষিটো আক কেবা ৰকম ভঙ্গীৰে প্ৰকাশ কৰিব পাৰি।

বাহিৰ-ভিতৰৰ সহজ অবাধ আদান-প্ৰদানতেই সৃষ্টি বিকাশৰ সম্পূৰ্ণতা আৰু আনন্দও। মূলত এটা নে দুটা সেই তৰ্ক মই ইয়াত তুলিব খোজা নাই। আজি মই মানৱীয় দৃশ্যমান জগতত থিয় দিহে এই কথা কৈছোঁ। ভিতৰ বাহিৰৰ পাৰস্পৰিক অবাধ আৰু অবিৰল সহযোগ সহানুভূতিতেই সৃষ্টি বীজৰ স্নস্নপ্ত পাহীবিলাক জাগৰণ পাই বিচিত্ৰভাৱে ৰূপায়িত হৈ উঠে। বাহিৰৰ সহ-মিলনতেই ভিতৰৰ স্নপ্ততাই সঞ্জীৱিত হৈ বাহিৰত বিচিত্ৰ ৰূপেৰে সৃষ্টিৰ সৌন্দৰ্য্য বিকীৰণ কৰে। বাহিৰ-ভিতৰৰ অন্তৰঙ্গ আদান-প্ৰদানৰ হিল্লোল হুঠিলে সৃষ্টিৰ পৰিপূৰ্ণ আনন্দই পৰিতৃপ্তি পোৱাৰ পথত আগ বাঢ়িব নোৱাৰে। বাহিৰ-ভিতৰৰ সমিলমিলত আকাৰমান হৈয়েই হওক, নাইবা তাৱমান হৈয়েই হওক, ৰেখাঙ্কনত ধৰা পৰি পৰিকল্পনাৰ যি ধাৰণাটোৱে মানৱৰ ৰসপূৰ্ণ অধিকাৰত থিত্তি লাভ কৰে, সেয়ে সাহিত্য। সেই বাবে, বাগ্মিকীৰ বামাংগ, ব্যাসৰ বেদান্ত, মহাভাৰত, ভাগৱত, ত্ৰিকালজ্ঞ ঋষিসকলৰ উপনিষদচয়, বুদ্ধৰ ত্ৰিপিটক, খৃষ্টৰ বাইবেল, মহম্মদৰ কোৰাণ, মহাত্মা গান্ধীৰ সত্যাগ্ৰহ, শ্ৰীশঙ্কৰ মাধৱৰ কীৰ্ত্তনঘোষা নামঘোষা, চাজাহানৰ তাজমহল, অজন্তা আলোড়ৰ কাৰুকাৰ্য্য, চিত্ৰাঙ্গদা ৰাফেলৰ চিত্ৰৰাজি, নাৰদৰ সঙ্গীত, উৰ্বশীৰ নৃত্য, গন্ধৰ্বৰ বাণ আৰু বৈজ্ঞানিকৰ যান্ত্ৰিক বিকাশ, সকলোবোৰ সাহিত্য কলাৰ ভিন ভিন ৰূপ,—ভিতৰ-বাহিৰৰ মিলনাবেগত পৰিস্ফুট হোৱা আত্মিক বিকাশ। ভিতৰ-বাহিৰৰ সন্মিলন প্ৰভাৱত মানৱ মনৰ নিত্য নতুন সৃষ্টিৰ



আত্মানন্দ লোভী পৰিকল্পনাক ভাবা আৰু বং বেখানকনত আৱদ্ধ কৰি লৈ তাক স্থায়িত্ব দিবলৈকে কৰা সফল চেষ্টাটোৱেই মানৱ সাহিত্য। য'ত এই ক্ৰিয়াৰ উপলব্ধি নাই,— ভিতৰ আৰু বাহিৰত পাৰস্পৰিক আদান-প্ৰদানৰ সতেজ আকুল প্ৰতিক্ৰিয়া নাই,—অনুভূতি উপলব্ধিয়ে সাৰ্থকতা বঞ্চিত হৈ কল্প পথত পৰি আছে, তাত নিত্য নতুন সৃষ্টিৰ বিচিত্ৰ প্ৰকাশ-ভঙ্গীও ব্যৰ্থ হৈছে। গতিকে, সাহিত্যৰ নৱ সৃষ্টিৰ সৌন্দৰ্য্য আৰু শাস্ত্ৰনাও তাত জমা নাই।

য'ত আত্মজ্ঞান, আত্ম-বিশ্বাস, আত্মশ্রদ্ধা, আত্মসন্মানৰ মৰ্য্যাদা নাই, উপলব্ধি নাই, তাত আত্ম-জাগৰণো নাই। য'ত বাহিৰৰ ধুমুহাত উদ্বেলিত হৈ উঠা জীৱনৰ সুপ্ত সাগৰ নাই, তাত নতুন সৃষ্টিৰ হিলোল কলবৰো নাই,—মানৱ জীৱন বিচিত্ৰ ভাবে ৰূপায়িত হৈ উঠা আকুলতাও নাই। গতিকে, নিত্য নতুনৰ বসময় আনন্দ লৈ বনক জনক ৰূপত ফুলি উঠিবলৈ তাত ক্ষেত্ৰও নাই।

সাহিত্য বস্তুটো জীৱনৰ প্ৰতিবিম্ব। যি জীৱনৰ যেনে ৰূপ, তাৰ লিখাত তেনে প্ৰতিবিম্বই পৰে। জীৱনত আত্মজ্ঞান, আত্ম-বিশ্বাস, আত্মশ্রদ্ধা, আত্মমৰ্য্যাদাৰ অনুভূতিটো যিমানেই স্পষ্ট, প্ৰথৰ আৰু সতেজ হৈ বৰ্তিব, সেই জীৱনৰ বিৰাট উজ্জ্বল প্ৰতিবিম্ব বুকুত লৈ তিমানেই মহান সাহিত্যৰ সৃষ্টি হব। সেই সাহিত্যইহে মানৱীয় মনোজগতত একচ্ছত্ৰী অধিকাৰ থাপি, মানৱৰ সকলো দুৰ্বলতা, অপূৰ্ণতা, কলুষ, ক্লেদ, গ্লানি, নীচতা, ভীকতা, ক্লেশ দৈন্ত্ৰ ধ্বংস কৰি তাক নিখুঁত মানৱীয় ৰূপত প্ৰকৃতিস্থ কৰি তুলিব। সেয়ে বিশ্ব-মানৱীয় সাহিত্য। সাহিত্যৰ উদ্দেশ্য, মানৱক প্ৰকৃত মানৱীয় গুণত মহানভাৱে পৰিশোভিত কৰি তোলা। যি সাহিত্যৰ এই পৰিকল্পনা নাই, সি মানৱীয় সাহিত্য নহয়—অমানৱীয় কু-সাহিত্য,—সাহিত্যৰ নামত মানৱত্ব ধ্বংসকাৰী কলুষ ভৰা মনৰ বিৰোধাৰ। সাহিত্য সম্বন্ধে মোৰ এয়ে উপলব্ধি। নাজানো কৃতী সাহিত্য-পণ্ডিতসকলৰ ধাৰণাত মোৰ এই উপলব্ধিৰ কিবা মিল আছে নে নাই। নাথাকিলেও, মোৰ তাত ভাবিবলগীয়া একো নাই। কাৰণ, সাহিত্য সম্বন্ধে মোৰ একো জ্ঞান নাই বুলি মই আগতে কৈ থৈছোঁ।

সাহিত্য বোলা বস্তুটো বৰ বিশাল। কৈ অন্ত কৰিব নোৱাৰি। যি সাহিত্যৰ বিষয়-বস্তুটো হৈছে অনন্তৰূপী বিৰাট ব্ৰহ্মাণ্ড,—নিত্য নতুন সৃষ্টি-বৈচিত্ৰ্যৰ অক্ষুৰন্ত ধল,—গুহতকৈও গুহতম মনোজগত, তাৰ সম্বন্ধে কৈ অন্ত কৰিব যোৱাটো মোৰ দৰে অসাহিত্যিকৰ ধৃষ্টতা বুলি মই জানো। সেইটো মহা বিজ্ঞাধাৰী মহা পণ্ডিতসকলৰ কাম। গতিকে, বিষয়টো এই-খিনিতে থুপাই থৈ, অসম সাহিত্য সভাৰ লগত হাড়ে হিমজুৰে জড়িত মোৰ অসমীয়া ভাষা সাহিত্য সম্পৰ্কে চুটিকৈ কেৰাৰমান কৈ, মোৰ জাতিটোক সাহিত্য সৃষ্টিৰ প্ৰকৃত পথত আগুৱাই যোৱা সম্বন্ধে কিছু ইঙ্গিত দিম। ভাল পালে গ্ৰহণ কৰিব, নাপালে ঠেকেছা মাৰি পেলাই থব।

‘অসম সাহিত্য-সভা’ৰ উদ্দেশ্যৰ ওয় নিয়মত—“কোনো ৰাজনৈতিক আৰু সাম্প্ৰদায়িক আন্দোলন হব নোৱাৰিব”—বুলি আছে। ইয়াত ‘ৰাজনৈতিক’ আৰু ‘সাম্প্ৰদায়িক’ শব্দ দুটোৱে কি অৰ্থ বুজোৱা হৈছে, আৰু অধীন অৱস্থাত ব্যৱহাৰ কৰা এই দুবাৰ কথা আজি স্বাধীনতাৰ দিনতো সেই একে অৰ্থতে ব্যৱহাৰ কৰাটো উচিত হব নে অযুক্তিত হব, সেইটো মই



বুজা নাই। আক্ৰমণকাৰীৰ আদাতৰ পৰা মোক আৰু মোৰ ভাষা, সংস্কৃতি, অৰ্থনীতি, সমাজনীতি আৰু পৈতৃক ঘৰ-ভেটি বক্ষাৰ, মুঠৰ ওপৰত মোৰ অস্তিত্ব বক্ষাৰ জ্ঞান-ধৰ্মসম্বন্ধ স্বাভাৱিক প্ৰচেষ্টাটো যদি বাৰ্জনৈতিক আৰু সাম্প্ৰদায়িক বাধা-নিষেধৰ পৰ্য্যায়ত পৰে বুলি কোনোৱে কব খোজে, তেন্তে সেইটো ইয়াত নাখাটিব। আত্মবক্ষাটো জীৱৰ স্বাভাৱিক ধৰ্ম। যত জীৱৰ এই ধৰ্মটো অচল, তাত আত্মাও অস্তিত্বহীন। মানুহে নিজে গঢ়া ৰীতি-নীতিৰ ওপৰত তৰ দি যি নিয়ম কাৰণ আৰু শব্দাৱলী যি যি অৰ্থত ব্যৱহাৰ কৰে, সেই অৰ্থবোৰে জীৱৰ আত্মবক্ষাৰ স্বাভাৱিক ধৰ্মটোক ঢুকি নাপায়। আত্মবক্ষাৰ ধৰ্মটো জীৱৰ লগত অহা আৰু লগত যোৱা বস্তু। এই ধৰ্মটো য'ত উজ্জ্বল হৈ চলে, তাতেই জীৱৰ জী থকাৰ চিনটোও তেজোদীপ্ত হৈ অলে। এই ধৰ্ম সাধনৰ বাবে জীৱে কোনো সামাজিক নিয়ম-কাৰণ, বিধি-ব্যৱস্থা বাধা-নিষেধ নামানে। আত্মবক্ষাতকৈ জীৱৰ আন ডাঙৰ ধৰ্ম একো নাই আৰু হব নোৱাৰে। অৱশ্যে, যি জীৱৰ আত্মা বুলি বস্তু এটাৰ অস্তিত্বৰ প্ৰতি সন্মান-গৌৰৱৰ জ্ঞান আছে, তাৰ ওচৰতহে এই ধৰ্মৰ মূল। যাৰ সেই জ্ঞান নাই, আত্মাটোক হাট-বজাৰৰ কিনা-বিকা বস্ত্ৰৰ দৰে ব্যৱহাৰ কৰে, সি আত্মবক্ষাৰ এই স্বাভাৱিক ধৰ্মৰ পৰাও বঞ্চিত। যদি কোনোৱে দেখা পায়, যে তেওঁৰ আত্মস্থিতি, আত্মসন্মান আনৰ দ্বাৰা আক্ৰমিত হৈছে, তেন্তে সেই আক্ৰমণ যি কোনো উপায় কৌশলেৰে চূৰ্ণ কৰি আত্মবক্ষা কৰিবলৈকে কোনো বাধা-নিষেধ, নিয়ম-কাৰণ নামানিবলৈকে তেওঁ তিলমানো সন্মুচিত হোৱা উচিত নহয়। তেনে কৰিলে, জীৱৰ স্বাভাৱিক ধৰ্মক তেওঁ কলঙ্কিত কৰা হব। আজি জনুজন্ পটুপটুকৈ চকুৰ আগত দেখা পোৱা গৈছে, মোৰ অস্তিত্বৰ ওপৰত চাৰিওফালৰ পৰা প্ৰচণ্ড আক্ৰমণ চলিছে,—মোৰ পৈতৃক ঘৰ ভেটিৰ ওপৰত, পিতৃ-পিতামহৰ পুণ্যস্থতিৰাজীৰ ওপৰত, ভাষা-সংস্কৃতি, সমাজ, অৰ্থনীতিৰ ওপৰত। যদি নহি আত্মজ্ঞান আৰু আত্ম-মৰ্যাদাশীল জীৱ হওঁ, তেন্তে, জীৱ ধৰ্মৰ অনুপ্ৰেৰণাত উদ্দীপিত মোৰ ওচৰত, সেই আক্ৰমণ চূৰ্ণ কৰি মোৰ আত্মবক্ষা কৰিবলৈকে কি বাৰ্জনৈতিক আৰু সাম্প্ৰদায়িক বাধা-নিষেধৰ মূল্য থাকিব পাৰে? সাহিত্য সভাৰ উক্ত নিয়মটোৰ অৰ্থ মই মোৰ আত্মবক্ষামূলক স্বাভাৱিক ধৰ্ম পালনৰ প্ৰয়োজনীয়তাৰ ফালৰ পৰা গ্ৰহণ কৰিহে আলোচনাত হাত দিছোঁ। কাৰণ, আত্মবক্ষাৰ জ্ঞান নাথাকিলে আত্মনিঃসৃত সাহিত্যও ওলাব নোৱাৰে। তাক 'বাৰ্জনৈতিক বা সাম্প্ৰদায়িক' যিহকেই কোৱা নওহক।

আগত কৈ অহা হৈছে, সাহিত্যটো সাহিত্যকাৰৰ জীৱনৰ প্ৰতিবিম্ব। জীৱনটোৰ যেনে ৰূপ, তেনে প্ৰতিবিম্ব লৈয়েই সাহিত্যই জন্ম লাভ কৰে। সাহিত্যকাৰৰ জীৱনটো যদি দেশক, জাতিক, মানৱ প্ৰাণী জগতক সকলো প্ৰকাৰৰ দুৰ্ভাগ্যতাৰ পৰা মুক্ত কৰি সমাজত প্ৰকৃত মানৱত্বৰ বিকাশ কৰি তোলা ভাব, চিন্তা আৰু পৰিকল্পনাত আপ্লুত হোৱা জীৱন হয়, তেন্তে সেই সাহিত্যকাৰৰ লিখনীৰ পৰা ওলোৱা হৃদয়-নিঃসৃত সাহিত্যইহে অব্যৰ্থ অনুপ্ৰেৰণাৰে দেশক আৰু জাতিক মহত্বলৈ, বিৰাটত্বলৈ আগুৱাই নিব পাৰে। কিন্তু জীৱনটো যদি নিজ স্বার্থৰ তৃপ্তিৰ হকে, দেশদ্ৰোহ, জাতিদ্ৰোহ আৰু নানা দুৰ্নীতিৰ কলুব-ক্ৰেদেৰে ভৰি থকা জীৱন হয়, তেন্তে যশোলিপ্সু মনেৰে আখৰৰ মুখত অমৰত্ব লাভ কৰাৰ উৎকট আকাংক্ষা লৈ কিবা এসোপা লিখি ছপা কৰি উলিয়ালেও, সি প্ৰকৃতভাবে উৎকটেই হয়,—অকল দেশ আৰু জাতি বন্ধাৰেই



নহয়, নিজ আত্মবক্ষাৰ ব্যৱস্থাও সি দিব নোৱাৰে। বিনাট দেশান্নবোধী শ্ৰীশঙ্কৰ, আমাধৰ, শ্ৰীভট্টদেৱ, শ্ৰীৰাম সবস্তুতী আদি ক্ষণজন্মা মহাপুৰুষসকলে এই মনেৰেই সেই যুগৰ বিকৃত অৱনত সামাজিক বীভৎসতাত ক্ষতবিক্ষত অস্থস্থ অসমীয়া সমাজক উদ্দীপ্ত অহুপ্ৰেৰণা দি নিৰাময় কৰিছিল, স্থস্থ কৰিছিল, বক্ষা কৰিছিল,—সংগঠিত কৰিছিল, গৰীয়ান স্থিতিত প্ৰতি-স্থাপন কৰিছিল,—যি গোঁৱৰী সম্পদবাশি, কালৰ প্ৰভাৱত সাময়িকভাৱে নিস্তেজ হলেও, আজিলৈকেও আমি ভোগ কৰি আছে, আৰু তাৰেই নিজক উন্নত শ্ৰেণীৰ বুলি চিনাকী দি থাকিবলৈ বুকুত বল পাইছোঁ। তাৰ পাচত, আজি পুৰা ৫০০ বছৰ, বাহিৰৰ বিদ্যেদীপ্তভাৱ আৰু মানৱ অকথা উপদ্ৰৱৰ ধুমুহাই সংগঠনৰ বিৰাট ভেটিটোত প্ৰকাণ্ড ফাট মেলাই সংযোগ ছিন্ন কৰি ডেঙাইও ঢুকি নোপোৱা বহল ব্যৱধান এটা আঁৰি থৈছে। কোনো তেনে এজন দীপ্ত দেশান্নবোধ জীৱনবাহী সাহিত্যিকে সেই ব্যৱধান উচ্ছেদ কৰি সেই বুনিয়াদী সংযোগ স্থাপনৰ পৰা নাই। ছনীতিৰ ক্ৰেদপূৰ্ণ নীচাত্মিকা মনোবৃত্তিৰ ক্ষেত্ৰত মহান সাহিত্যৰ ৰূপ প্ৰকাশক চিন্তাবীজ অঙ্কুৰিত নহয়,—হোৱাবলৈ খুজিলে, সি উদ্ভট কদৰ্য্য হৈ ওলাই আহে। সাহিত্য জগতত তেনে বস্তুই মানৱৰ মন উৰ্দ্ধগামী নকৰি অধোগামী কৰে, নাইবা গতি পশু কৰি পেলায়। মানৱীয় সাহিত্যৰ সৃষ্টি হয় তেতিয়া, যেতিয়া সাহিত্যকাৰ জনৰ মনোজগত দেশমাতৃকাৰ, জাতি আৰু মানৱ ভাতৃত্বৰ সেৱাৰ আসক্তিবোৰে উদ্ভাসিত হয়, সত্যনিষ্ঠা, সততা, পৱিত্ৰতা, নিঃস্বার্থতা, যশ-মান-পদ-মৰ্যাদা, নিস্পৃহতা আৰু বজ্জকঠোৰ নিৰ্ভীকতাৰে পৰিপ্লুত হয়।

আগত আৰু কোৱা হৈছে, বাহিৰৰ হেন্দোলনীত অন্তৰখন জিকাৰ পাই নুঠিলে,—বহিৰ্জগতৰ ধুমুহাত অন্তৰ্জগত উদ্বেলিত নহলে—বাহিৰৰ প্ৰশ্নত সমাধান কিবা ওলাই আহকে বা নাহকে উত্তৰ দিয়া অৱস্থাটো অস্তৰত নঘটিলে—মূঠৰ ওপৰত বহিৰ্জগতৰ ক্ৰিয়াই অন্তৰ্জগতত প্ৰতিক্ৰিয়াৰ চউ নুতুলিলে, কোনো মহান সাহিত্যৰ সৃষ্টি হ'ব নোৱাৰে। সোণালী শঙ্কৰী যুগৰ পাছৰ পৰাই অসমীয়া সাহিত্যৰ এনে দৈন্যৱস্থাৰ কাৰণো এয়ে। অসমৰ আৰু অসমীয়াৰ বুকুখনৰ ওপৰেদি তাৰ ৰাজহাড় আৰু কামীহাড় কেডাল ঘূৰীয়া কৰি নিতৌ কিমানবিলাক নতুন নতুন সমস্যাৰ ধুমুহা জাউৰিয়ে জাউৰিয়ে বজনাতেৰে উৰি ঘূৰি ফুৰিব ধৰিছে, কিন্তু অসমীয়াৰ মনত সেইবোৰে কোনো ৰকমৰ প্ৰতিক্ৰিয়াৰ হিলোল তোলা নাই—তেজী সমাধান প্ৰচেষ্টাৰ আভাষ ইঙ্গিত দূৰৰ কথা। কাচিৎ কেতিয়াবা দুৰ্বল স্পন্দনৰ গম পালেও, সেইটো নিচাত্মিকা মনোবৃত্তিৰ আত্মসমপনী কলঙ্ক লৈহে ওলাই অহা দেখা যায়—আত্মবক্ষাৰ তেজোদ্দীপ্ত বীৰত্বাতিমান লৈ নহয়।

বাণ-ভগদত্ত-ভাস্কৰবৰ্ম্মা-বক্ৰবাহন-ঘটোৎকছ-চিত্ৰাঙ্গদা আদি জগৎখ্যাত প্ৰাগৈতিহাসিক গোঁৱৰবিলাকক বিষয়-বস্তু কৰি লৈ মহান সাহিত্য সৃষ্টি কৰাৰ কথা ক'ব নোখোজো। কাৰণ, সেই অতি প্ৰাচীন গোঁৱৰবিলাক আজিৰ অসমীয়াৰ বিস্তৃতিৰ সাগৰত সম্পূৰ্ণ কৈ বুৰ গৈ শেষ হৈছে। আজিৰ অসমীয়াৰ সঁচত সেই সকল বিশ্বজিৎ গোঁৱৰৰ লেশমাত্ৰও চিন নাই। কিন্তু আজি চকুৰ আগৰ কথা,—(১) বঙ্গৰ মৈমনচিড়ীয়াই আহি গাওঁ ভুই বেঢ়ি ধৰিলে,—(২) বঙ্গালীসকলে ৪১৫ পুৰুষ ধৰি অসমীয়াৰ সহযোগেৰে অসমত প্ৰতিস্থান হৈ থাকিও অসমীয়াৰ লগত মিলানীতি ঘটোৱা শান্তিৰ প্ৰস্তাৱলৈ মন নেমেলিলে,—(৩) ধৰ্ম্মগত আৰু ভাষাগত, দুয়োটা আক্ৰমণেৰে



অসমীয়াৰ অস্তিত্ব হানি কৰি অসমৰ ৰূপান্তৰ ঘটোৱা অভিসন্ধি উত্তেমেৰে চলাই থাকিল,—( ৪ ) নিজ বহুত ধৰ্মগত উন্মাদনাত পাৰম্পৰিক বিদ্বেষেৰে তেজৰ নদী বোৱাই অসমত আহি অসমীয়া হিন্দু কেইটাৰ বিৰুদ্ধে বহুত হিন্দু-মুছলমান ছয়ো একেলগ হল,—( ৫ ) পৰ্বতীয়া অসমীয়া ভাই-সকলক ভৈয়ামৰ অসমীয়াৰ বিৰুদ্ধে নানা ফন্দীৰে উচটাই তুলিলে,—( ৬ ) অসমীয়া ভাষা-সংস্কৃতি, সমাজ-অৰ্থনীতি বিদ্বেষৰ খোলাখুলি অধিকাৰ অবাধভাৱে চলি থাকিল,—( ৭ ) চহৰ, গাঁও, চুকে-কোণে অসমীয়া ভাষাক বিদ্ৰূপ কৰি বহুভাষাৰ স্কুলবোৰ গঢ়ি তুলি অসমক বহুভাষী-প্ৰধান কৰিবলৈ যত্ন হল—( ৮ ) বঙ্গালীসকলে পাছত লুকাই থাকি পৰ্বতীয়া ভাইসকলক আগত তুলি দি অসমীয়া ভাষাক অসমৰ ৰাষ্ট্ৰভাষা আৰু শিক্ষাৰ বাহন বুলি ঘোষণা কৰাত বাধা দি থাকিল,—( ৯ ) অসমীয়াক অসত্য, বৰ্ৰৰ, ধৰ্ম-ভাষা-সত্যতা-সংস্কৃতিহীন বুলি,—অসমীয়া ভীৰু কাপুৰ, গতিকে, অসমীয়াই অসম ৰক্ষা কৰিব নোৱাৰিব বুলি,—( ১০ ) অসমক ৰক্ষা কৰিব লাগিলে সাহিয়াল, বুদ্ধিমান, কৰ্মশীল বঙ্গালীক (হিন্দু-মুছলমানক) অসম এৰি দিব লাগিব বুলি,—( ১১ ) পৰ্বতীয়া অসমীয়াসকল বহু সত্যতা সংস্কৃতিৰ প্ৰতিহে বেছি আকৃষ্ট বুলি,—( ১২ ) তেওঁলোকে ভৈয়ামৰ অসমীয়াতকৈ বঙ্গালীকহে ভাল পায় বুলি,—( ১৩ ) অসমীয়া ভাষা শিকাতকৈ বহুভাষা শিকাৰহে তেওঁলোক পক্ষপাতী বুলি,—( ১৪ ) জঙ্গলী 'বিদকুটে' অসমীয়া ভাষা (সুসত্য) বঙ্গালীয়ে কিয় পঢ়িব বুলি,—( ১৫ ) অসম ৰাষ্ট্ৰীয় আৰু শিক্ষাৰ বাহন বহুভাষাও হব লাগিব বুলি,—বঙ্গালীয়ে অসমীয়াৰ বুকুত গুৰিয়াই গুৰিয়াই টিঞাৰি থাকিল।

তাৰ পাছত, (১) ভাৰতীয় সংস্কৃতিত সাঙোৰ খোৱা এসময়ৰ শাসক মঙ্গোলীয় আহোম, কছাৰী, গাভো, মিকিৰ, আদিক ভৈয়ামৰ আৰ্য্য সংস্কৃতি অভিমানীসকলৰ পৰা বেলেগে ফালি নি অসমীয়া বিৰোধী কৰি শ্ৰীমন্ত শঙ্কৰৰ মহৎ অসমীয়া জাতি সংগঠনৰ জীৱন্ত উদাৰ গতিটোৰ মূৰত টাঙোন মাৰি নিজ্জীৱ অচল কৰি থোৱা হল,—(২) অসমীয়াৰ অন্ততম মহাপুৰুষ শ্ৰীদামোদৰ দেৱৰ নিজে থপা ঘাই সত্ৰ পাটবাউসীক সামান্য মাথোন খাজানাৰ নিলামত মুছলমানে কিনি লৈছিল, (অৱশ্যে কেবা বছৰৰ পাছত শ্ৰীশিৱৰাম দত্ত দেৱৰ চকু পৰাত মুছলমান জনক ধৰি মেলি সন্মত কৰাই উদ্ধাৰ কৰা হৈছে ; কিন্তু মুছলমানজন সন্মত নহলে ইমানদিনে পাটবাউসীত শ্ৰীদামোদৰ দেৱৰ সত্ৰৰ ঠাইত হয়তো নছজিদ এটা উঠিলহেঁতেন )—( ৩ ) চাৰি পাচ পুৰুষ ধৰি অস্ত্ৰবত অসমীয়াৰ জাতীয় স্থিতিৰ প্ৰতি হিংসা-বিদ্বেষ পুহি অশেষ অনিষ্ট সাধি থকাৰ স্থলতো অসমীয়াই শিৰৰ গুৰু বুলি মানি থকা আৰু অসম চৰকাৰৰ বেতনভোগী উচ্চ কৰ্মচাৰী সনাতনী হিন্দুয়েই, ভাষিক, সাংস্কৃতিক আৰু আৰ্থিক ক্ষেত্ৰত, এনেকি ধৰ্ম-বিশ্বাসৰ ক্ষেত্ৰতো, অসমীয়াক সংখ্যা-লঘিষ্ট কৰি, তাৰ ওপৰত আধিপত্য চলাই থকাৰ মতলবেৰে, ভাষাগত হিচাবে সংখ্যা-গৰিষ্ট হবলৈকে, অসমলৈ মৈমনচিষ্টীয়া মুছলমানৰ অবাধ আমদানি চলাই অসমৰ মাটি-বাৰী বিলাই দিয়াৰ দাবী লৈ অসম চৰকাৰৰ ওচৰলৈ পমুৱা মুছলমানৰ ডেপুটেশ্বনৰ মুখপত্ৰ হৈ গৈছিল,—( ৪ ) অসমীয়াৰ জাতীয় গুৰু শ্ৰীমন্ত শঙ্কৰদেৱ, শ্ৰীমাধৱদেৱ শ্ৰীদামোদৰদেৱৰ প্ৰতিস্থাপিত মধুপুৰ, তেলাগুৰি, বৈকুণ্ঠপুৰ আদি সত্ৰবিলাক আৰু ৰাজ-লাইব্ৰেৰীত স্তম্ভীকৃত হৈ থকা তেৰাসকলৰ আৰু মহাকবি ৰাম সৰস্বতী, শ্ৰীচন্দ্ৰভাৰতী, মহাপণ্ডিত পুৰুষোত্তম বিদ্যাবাগীশ, পীতাম্বৰ সিদ্ধান্তবাগীশ আদিয়ে



লিখা পুথি-পত্ৰবিলাকৰ সৈতে, শতকৰা ৯০ জন কোচবিহাৰীৰ বিৰোধৰ স্থলতো অসমীয়াৰ জাতীয় বীৰ নৰনাৰায়ণ, চিলাৰায়ৰ কোচবিহাৰক বঙ্গৰ বুকুত জাহ নিওৱা হল,—বঙ্গই তেবা-সকলক বঙ্গালী বুলি আৰু পুথিবিলাক বঙ্গভাষাত লিখা বুলি প্ৰচাৰ কৰিলে,—(৫) বঙ্গৰ বেঙ্গবিলাকে কোটি কোটি টকা অসমীয়াৰ নিকৰি লৈ নি বঙ্গৰ অলেখ শ্ৰমশিল্প গঢ়ি তুলিলে।

তাৰ পাছত,—ইং ১৯৪২।৪৩ চনৰ পৰা—(১) বঙ্গৰ মহা দুৰ্ভিক্ষত ৩০ লাখ বঙ্গবাসী মৃত্যুৰ কৰলত পৰিল,—বাকী থিনি কিছুমানক অসম মাছুয়ে বুকুত আশ্ৰয় দি আৰু কিছুমানক ধান-চাউল যোগাই ৰক্ষা কৰিলে,—(২) মুসলিম লীগৰ অমাহুৰিক প্ৰত্যক্ষ সংগ্ৰামত ধ্বংস-বিক্ষত হৈ প্ৰাণৰ তয়ত আহি আশ্ৰয় লোৱা হেজাৰ হেজাৰ নোৱাখালীয়া, চাঁদপুৰীয়া বঙ্গবাসীক অসমীয়াই আশ্ৰয় দিলে, খুৱালে ধুৱালে,—(৩) ভাৰত খণ্ড বিখণ্ড হল,—(৪) অসমৰ সীমাত, অসমৰ অস্তিত্ব ধ্বংস কৰা পৰিকল্পনাৰে সদায় কাম কৰি থকা চিৰ-বিৰোধী পাকিস্তানী ৰাষ্ট্ৰ এখন গঢ়ি উঠিল,—(৫) জাপানৰ খেদাত ব্ৰহ্মদেশৰ পৰা পলাতক ভাৰতীয়ৰ বৰ্ণনাভীত, হৃদয়বিদাৰক শোচনীয় সোঁত অসমৰ বুকুৰ ওপৰেদি চলিল,—(৬) আই, এন, এ, ৰ ইক্ষল আক্ৰমণত অসমীয়াক নিঃসহায় কৰি এৰি থৈ, অসমীয়াৰ আতঙ্ক দহুগুণ বঢ়াই বাহিৰলৈ পলোৱাৰ ধুম চলিল,—(৬) পৃথিৱীব্যাপী মহাযুদ্ধৰ পূৰ্ণফাললৈ বোৱা দাবা এটা প্ৰচণ্ড দৈত্যৰ দৰে গাওঁ-ভুই, চহৰ-নগৰ, বাট-ঘাট, বজাৰ-হাট, বননি-পথাৰ উচ্ছন্ন কৰি পুৰা ৪ বছৰ চলিল। এই বোৰৰ প্ৰত্যেকটোৱে অসমৰ আৰ্থিক, সামাজিক, ভাষিক, সাংস্কৃতিক জীৱনৰ ওপৰলৈ একোটা ভীষণ পৰিবৰ্তন আনিলে।

কিন্তু, বাহিৰৰ ইমানবিলাক ভীষণ উল্টা-পাল্টাৰ কোনোটো আঘাততেই অসমীয়াৰ অন্তৰত কোনো প্ৰতিক্ৰিয়াৰ উদ্ভৱ নহল। অসমীয়া সাহিত্যৰ কোনো এপাততেই এইবোৰ কোনোটোৰে জীৱন্ত বৰ্ণনাৰ একো চিন-ছাঁক ফুটি হুঠিল। হেৰ সিদিনাখন ঘটি বোৱা এইবোৰ ঘটনা আজি ১০ বছৰ নো শেৰ হওঁতেই অসমীয়াৰ স্মৃতিৰ পৰা বিলুপ্ত হল। ক’ত কি ঘটনা ঘটি অসমীয়াৰ আৰ্থিক সামাজিক, ভাষিক আৰু সাংস্কৃতিক জীৱনত কি পৰিণামৰ সৃষ্টি কৰিলে, আজি অসমীয়াৰ মনত নাই। অসমীয়াই আজি কব নোৱাৰে যে এই প্ৰত্যেকটো ঘটনাই তাৰ ৰাজহাডত কি প্ৰচণ্ড আঘাত দি তাৰ কণকঠিয়া মাৰি থোৱা গধুৰ আৰু তয়াৰহ অৱস্থা এটা তাৰ কান্ধত আনি তুলি দিছে।

সেইদৰে, আজি স্বাধীনতাৰ দিনতো, অসমীয়াৰ পৈতৃক ঘৰ-ভেটি, ভাষা সংস্কৃতি, অৰ্থ-নীতি, সমাজনীতি সৈতে গোটেইটো অস্তিত্ব বৃটিছৰ দাসত্বৰ পৰা মুক্ত হৈ আহি পুনৰ তাৰ প্ৰতি সহানুভূতিহীন আৰু বিদ্বেষ পৰিপোষণ কৰি থকা আন এদলৰ অধীন হবলগীয়া অৱস্থাত উপস্থিত হল। তথাপিহে অসমীয়াৰ গাত চেতনা নাচাপিল, অন্তৰ্জগত জিকাৰ খাই হুঠিল, কোনো জীৱন্ত প্ৰতিক্ৰিয়া নঘটিল, প্ৰতিক্ৰিয়াৰ ফলস্বৰূপে আত্মৰক্ষামূলক সমাধান লৈ, কোনো উচিত যত্নই হওক, নাইবা চিন্তাপূৰ্ণ লিখাই হওক, অসমীয়া সাহিত্যত ওলাই নপৰিল।

চহৰ নগৰৰ বৰমূৰীয়া নেতা আৰু ধনীসকল, স্কুল কলেজৰ শিক্ষক, ছাত্ৰ-ছাত্ৰীসকল, অফিছ আদালতৰ উকীল মোক্তাৰ, হাকাম হাকিম, কেৰাণী মহৰি, মণ্ডল কাননগোসকল, গাওঁ পথাৰৰ খেতিয়ক বহুৱাসকল, শাসনযন্ত্ৰৰ অসমীয়া চালকসকল, এম, এল, এ, সকল, পাৰ্লামেন্টৰ



অসমীয়া সদস্যসকল, যিফালেই চকু যায়, সেইফালেই যেন বিৰাট একোডোখৰ নিতত জড়পিণ্ড ! গাত চেতনা নাই, তত নাই। নিজ দেশ, নিজ জন্মভূমি, নিজ জাতিৰ ভৱিষ্যতৰ প্ৰতি শোচনীয় অৱহেলা। আত্মশ্রদ্ধা, আত্মবিশ্বাস, আত্মচেতনাহীন শুকান শিল একোডোখৰ। ধনীসকলৰ নাই ত্যাগ দেশৰক্ষাৰ ইকে ধন দিবলৈ, শিক্ষিতসকলৰ নাই চেষ্ঠা সমাধান দিবলৈ, ছাত্ৰ-ছাত্ৰীৰ নাই উত্তম পৈতৃক ঘৰত নিজ ভৱিষ্যৎ ৰক্ষা কৰিবলৈ। হানি খুছি নাক মুখ বিকৃত ৰক্তাক্ত কৰিলেও অন্তৰ জিকাৰ খাই নুঠে, গাত তত নাচাপে, আত্মৰক্ষাৰ উত্তমৰ উমান পোৱা নাযায়। মাজে সময়ে বহু চেষ্ঠা আৰু আশাৰে কিছু তত চপাই তুলি ৰখিলেও, খন্তেকৰ পাছতে অবসাদ জড়তাত বহি পৰে। অৱশ্যে, কেতিয়াবা কেতিয়াবা চিঞৰ-বাখৰৰ কিছু সঁহাৰি উঠে সন্দেহ নাই; কিন্তু সেইটো, নিজৰ ভিতৰৰ পৰা অদম্য উৎসাহেৰে উঠি অহা আত্মৰক্ষামূলক কৰ্ম-প্ৰৱণ স্বাধীন উৎস নহয়, আনৰ ইচ্ছাত আত্মসমৰ্পণ কৰা অভিসন্ধিৰ ইঙ্গিতত পৰিচালিত হোৱা কাঠ-পুতলাৰ দাসত্বপূৰ্ণ অঙ্গী-ভঙ্গী। ফলত, সকলো ফালেদি তিলে তিলে অসমীয়াৰ অস্তিত্বটো নুষ্ঠিত আৰু দুৰ্বল হৈ আহিল।

দেশ আৰু জাতিৰ বিপন্নতাৰ সময়ত দেশৰ কাকতবিলাকে সমস্তাৰ সমাধান দিয়ে, দিহা পৰামৰ্শৰে দেশবাসীক নিৰ্ভয় দি আত্মৰক্ষাৰ সাহ-উৎসাহ যোগায়। কিন্তু দুৰ্ভাগীয়া অসমীয়াৰ বৰ্তমান বাতৰি কাকত কেখনো সেই একে হীনাত্মিক অৱস্থাতেই প্ৰতিনিধিত্ব কৰিছে। দেশবাসীক আচল পৰিস্থিতিটো উপলব্ধি কৰাই আত্মৰক্ষাৰ উদ্দীপনা দিয়া কৰ্তব্য ৰহিত হৈ কেৱল নিজ নিজ সুবিধাবাদত চলি আছে। কাচিৎ কেতিয়াবা কোনো কাৰণত প্ৰকৃত পথৰ সন্ধান দি শক্তিশালী একাৰাৰ কলেও, মুহূৰ্ত্তৰ পিছতেই আন একাৰাৰ কৈ, নাইবা অতি প্ৰয়োজনীয় আধাৰকো নকৈ, তাক একেবাৰে নিস্তেজ নিকুৎসাহ কৰি পেলায়। গতিকে, আত্মৰক্ষাৰ উত্তমটোও কাহিল হৈ পৰে। অদম সাহিত্য সতাইও মূল্যবান চন্দ্ৰকান্ত অভিধান আৰু ইন্দ্ৰকান্ত ব্যাকৰণ? সঙ্কলন কৰাই ৮শৰংচন্দ্ৰ গোস্বামীদেৱে এৰি দিয়াৰ পাছৰ পৰাই দলাদলিৰ হেঁচা-ঠেলাত লক্ষ্যৰ পৰা পিছলি গৈ যি অৱসাদত পৰিছে, সেইটো অকল লজ্জাজনকেই নহয়, কলঙ্কজনকও। শাখাবিলাকৰ নিশ্চেষ্টতা আৰু কৰ্তব্য-বিমুখতাই যে ইয়াৰ কাৰণ, তাকো ধৰিব পাৰি।

সত্ৰাহুষ্ঠানবিলাকৰ কৰ্তব্যৰ প্ৰতি বিদ্ৰূপৰ বাণ হানি ৰামকৃষ্ণ মিশ্ৰন, গোড়ীয় মঠ, ভাৰত সেৱাশ্ৰম, মুন্সি-মৌলবী, পাদৰি আদিয়ে পৰ্ব্বতীয়া অসমীয়াসকলৰ মাজত ধৰ্ম্ম বিলাই তেওঁলোকক অসমীয়া-বিৰোধী কৰি তোলা কাৰ্য্য বিপুল উত্তমেৰে চলি গৈছে, অথচ, শঙ্কৰী সেৱাধৰ্ম্ম ৰক্ষক অসমীয়া ধৰ্ম্মাচাৰ্য্যসকলৰ গাত তত চপা নাই।

কিন্তু কিয় এনে হল? যি জাতিৰ ভিতৰত একে ৰাতিতে কপাহ ধুনি, সূতা কাটি, কাপোৰ বই, সন্তানক পিন্ধাই যুদ্ধ ক্ষেত্ৰলৈ পঠাই ১৬ বাৰ মোগলক বিধ্বস্ত কৰা কৰ্ম্মোত্তমৰ নিদৰ্শন আছে,—য'ত গছৰ শুকান পাত এটি এটিকৈ জুইত দি তাৰ পোহৰত সাহিত্য সাধনা কৰাৰ অতুলনীয় কাহিনী আছে,—যি জাতিৰ ভিতৰত “দেশতকৈ মোমাই ডাঙৰ নহয়”ৰ পাৰাণ বিদীৰ্ণ-কাৰী কঠোৰ দেশপ্ৰেমৰ চানেকী আছে,—যি জাতিৰ ভিতৰত দেশৰ মঙ্গললৈ ঐকান্তিক লক্ষ্য ৰাখি স্বামীৰ কাৰণে চাণ্ডাঙৰ হাতত তিলতিলকৈ প্ৰাণ বিসৰ্জন দিয়াৰ বিশ্বয়কৰ ইতিহাস আছে,—



যি জাতিৰ ভিতৰত গাড়ো, বৰন, ভোট, মিথিক একেটা গোটত বান্ধ খুৱাই বিৰাট জাতি সংগঠনৰ নামধৰ্মী সত্য আছে,—যি বাহিৰৰ বিজয়ী আহোম আৰু বীৰ কছাৰী জাতিয়ে নিজ নিজ উদাৰতাৰে স্থানীয় লোক আৰু বহিৰাগতক সামৰি লৈ অসম মাতৃৰ বুকুৰ মাটিত নাড়ীৰ সম্বন্ধ ঘটোৱা জীৱন্ত বুৰঞ্জী আছে,—সেই জাতিটোৰ আজি কিয় এনে হল ? কিয় এনে কৰ্মবিমুখ হল ? কিয় এনে সাহ শক্তি নোহোৱা হল ? কিয় এনেকৈ সাহিত্য ব্ৰতত পাছ পৰিল ? কিয় ? কিয় এনে আত্ম-বিশ্বাসহীন হল ? পৰ্বত-ভৈয়ামৰ সংযোগ ছিন্ন হৈ কিয় এনে ছিটিছন হৈ পৰিল ? কিয় তাৰ এনে দুৰ্দশা ঘটিল ? প্ৰত্যেকজন প্ৰত্যেকজনী অসমীয়া পুৰুষ নাৰীয়ে নিজে নিজে দকৈ চিন্তা কৰক, এই পতনৰ পৰা মুক্ত হৈ পূৰ্ব গোবৰত সঞ্জীৱিত হৈ আত্মৰক্ষা কৰি পৈতৃক ঘৰ ভেটিত বীৰ দাপেৰে বৰ্ত্তি থকাৰ উপায় উলিয়াব, নে ধ্বংসৰ মুখত গা এৰি দিব ?—মই যদি দেশৰ সৰ্ব্বাধিনায়ক, অৰ্থাৎ ‘ডিক্টেটৰ’ হলোহেঁতেন, তেন্তে চিন্তাশীল বৈজ্ঞানিক কেজনমানৰ বিশ্লেষণৰ সহায়েৰে কাৰণ উলিয়াই, মোৰ দেশখনক, মোৰ জাতিটোক ৰক্ষা কৰাৰ, গৌৰৱান্বিত কৰাৰ, সুদৃঢ় ব্যৱস্থা হাতত ললোহেঁতেন । সেইটো নহল বাবে, মই আজি সাহিত্য-সভাৰ সভাপতিৰ আসনৰ পৰা পৰ্বত ভৈয়ামৰ অসমীয়া ৰাইজৰ ওচৰত আঠ লৈ কৰঘোৰে নিৰেদন জনালো, নিজক নিজে ৰক্ষা কৰিবলৈ কঠোৰ কটকটীয়া সজ্জৱদ্ধ শক্তিকে সাজু হৈ উঠক । আত্মশক্তিকে আত্মৰক্ষা নকৰিলে, আন কোনেও আপোনাক ৰক্ষা নকৰে ।

অসমীয়া ভাই ভনীসকল ! পৰ্বত ভৈয়ামৰ অসমীয়া ৰাইজ সকল !—

আজি যায় যায় যায় সকলোখিনি দেখো যায় যায় !

বহুখিনি গৈ যিখিনি বাকী ব’ল, সিওখিনি দেখো যায় যায় !

তথাপিহেঁতেন কিয় চেতনা নাই ?

সকলোখিনি দেখো যায় যায় !

সাহিত্য-সংস্কৃতি, ভাষা অৰ্থনীতি,

সকলো দেখো আজি উটি যায়—

তথাপিহেঁতেন কিয় তত্ চপা নাই !

খেতি, মাটি-বাৰী, বান্ধি ধৰি কাড়ি,

সকলো লুটি দেখো লৈ যায়,

বুকু ধাকুৰি আয়ে কান্দে হায় ! হায় !

যায় সকলো দেখো উটি হায় ।

জাতীয় চৰিত্ৰতো ত্যাগ, আন্তৰিকতা,

নোহোৱা হল দেখো হায় ! হায় !

কিহেৰে ৰাখিবি জাতিক জীয়াই ?

সকলোখিনি দেখো যায় যায় !

অসমীয়া ৰাইজ ! পৰ্বত ভৈয়ামৰ অসমীয়া ভাই-ভনী ! আজি আপোনাৰ পৈতৃক ঘৰ-ভেটি, ভাষা সংস্কৃতি, সমাজ অৰ্থনীতি, অস্তিত্ব, সকলো বলিশালত । সকলো কথা জলুজলু



পটপট কৈ আপোনাৰ চকুৰ আগত পৰি আছে। নিঃসঙ্কোচ, নিৰ্ভয়েৰে আপুনি আন্দন হৈ উপলব্ধি কৰক, চিন্তা কৰক, বাহিৰত আশ্ৰয় নোহওৱাকৈ আপোনাক ধ্বংসকাৰী ক্ৰিয়াবোৰৰ প্ৰচণ্ড প্ৰতিক্ৰিয়া চলাব উপযুক্ত কৰি অন্তৰ্জগত ফৰকাল কৰি তোলাক। শেৰ মুহূৰ্ত্ত। মই যোৱা ৩০ বছৰ আগৰে পৰা আজিলৈকে যি সতৰ্কবাণী আপোনালোকক শুনাই আহিছোঁ, অথচ আপোনালোকে তালৈ কাণ দিয়া নাই, সেই কথাৰে আজি নিৰপেক্ষ চিন্তাশীল অসমৰ ৰাজ্যপাল শ্ৰীশ্ৰীপ্ৰকাশ, বিশিষ্ট চহিয়েলিষ্ট নেতা পুৰুষোত্তমদাস ত্ৰিকমদাস আদিয়েও মুক্ত কণ্ঠেৰে কবলৈ ধৰিছে। ইয়াৰ সত্যতা সম্বন্ধে দ্বিধা নকৰিব। সমগ্ৰ অসমৰ পৰ্বত তৈয়াম জুৰি কটকটীয়া সজ্জবদ্ধতাৰে আত্মবক্ষাৰ বাবে উঠি পৰি লাগক। নিজে নিজক ৰক্ষা নকৰিলে আনে কাকো ৰক্ষা নকৰে। পৰ্বত তৈয়ামৰ বহল আকাশ বিদীৰ্ণ কৰি সমকণ্ঠেৰে গাই আগ বাঢ়ক :—

কৰ্মবিমুখ এলেহুৱাৰ ওফন্দনিত তৰি থকা

ভেম-ভাণ্ডৰ আৱৰ্জনা

কৰ্মধাৰাৰ দীপ্তশিখা জ্বলাই দে জ্বলাই দে—

কুটিলতাৰ, প্ৰতাৰণাৰ, অসততাৰ ভণ্ডামীবোৰ,

ফাকি, ফুকাৰ জৰ্ঠতা,

নিৰ্ভীকতাৰ হাফৰ-মুখত গলাই দে গলাই দে,—

তোৰ সং-সাহিত্য, নৃত্য গীতৰ বিদ্যুৎ-উজল ভঙ্গী ঠাতত

ধোদ কুলীয়া অঙ্গবোৰত

নতুন জীৱন, নৱোৎসাহৰ প্ৰচণ্ডতম কৰ্মধাৰা চলাই দে চলাই দে।

যি আক্ৰমণে আজি ঘৰ-ভেটি, ভাষা-সংস্কৃতি, সমাজ-অৰ্থনীতিৰ সৈতে আপোনাৰ অস্তিত্ব ধ্বংস কৰি আপোনাৰ ওপৰত প্ৰভুত্ব কৰাৰ পৰিকল্পনা সফল কৰিবলৈকে দিন ৰাতি সমান কৰি নানা ফন্দীৰে কাম কৰিব ধৰিছে, তাৰ উৎসাহৰ পৰিসীমা নাই। কিন্তু আপুনি নিজীয় জৰ্ঠতা হৈ পৰি আছে। আপুনি আক্ৰমণকাৰীৰ হাতত আত্মসমৰ্পণ কৰি পুনৰ দাসত্বত নিঃশেষ হৈ যাব, নে কৰ্মপ্ৰৱণ বীৰ দাপেৰে আত্মবক্ষা কৰি আত্মনিয়ন্ত্ৰণ অধিকাৰৰ গৌৰৱপূৰ্ণ জীৱন লৈ পৈতৃক ভূমিত জী থাকিব? এয়ে আপোনাৰ ওচৰত মোৰ শেষ প্ৰশ্ন।

অসমবাসী মাৰোৱাৰী, হিন্দুস্থানী, নেপালী, মাদ্ৰাজী, পঞ্জাবী, উৰিয়া, বঙ্গালী তাই-সকলকো সনিৰ্ভৰ নিৰেদন জনালোঁ। আপোনালোকে, ভাৰতৰ বিৰাট সংগঠন, বিৰাট মঞ্চল আৰু নিৰাপত্তাৰ হঁকে, আৰু ভাৰতৰ অবিচ্ছিন্ন অঙ্গ অসমৰ মঞ্চল আৰু নিৰাপত্তাৰ হঁকে, অসমকেই আপোনালোকৰ নিজ ঘৰ কৰি লওক, অসমীয়া সকলকেই নিজৰ বুলি চামিল হৈ গৌৰৱান্বিত হওক। মই জানো, কোনো অসমবাসী মাৰোৱাৰী, হিন্দুস্থানী, নেপালী, পঞ্জাবী, উৰিয়া, বিহাৰীয়েই আমাৰ এই উদাৰ প্ৰস্তাৱৰ বিৰুদ্ধাচৰণ কৰা নাই আৰু নকৰে। সকলোৱে আনন্দ মনেৰে তাত সন্মতি দি, এনেকি, এই সাহিত্য-সভাৰ অধিৱেশন সাফল্য-মণ্ডিত কৰিবলৈকে তেওঁলোকেই সকলো প্ৰকাৰৰ সহযোগ দিছে। সেইবাবে এই সকললৈ মই অসম



সাহিত্য-সভাৰ সভাপতি হিচাবে অসমীয়া বাইজৰ পক্ষৰ পৰা বক্তব্য আৰু কৃতজ্ঞতা জনালে। কিন্তু অসমবাসী বঙ্গালীসকলে আমাৰ এই উদাৰ প্ৰত্যয়ত কোনো প্ৰকাৰৰ সহযোগ সন্মতি দিয়া নাই। তাৰ পৰিবৰ্তে তেওঁলোকে অসমক বৃহত্তৰ বঙ্গত ৰূপান্তৰিত কৰিবলৈকে নানা মিছা প্ৰচাৰেৰে সমগ্ৰ ভাৰতক আৰু কেন্দ্ৰীয় চৰকাৰক অসমীয়াৰ বিৰুদ্ধে বিবাক্ত কৰি, এনেকি, তেওঁলোকৰ মাতৃভূমি বঙ্গত ধৰ্মোন্মাদনাৰ ফলত যি অকথ্য উপদ্ৰৱ ভোগ কৰি পৈতৃক ঘৰ-ভেটি এৰি প্ৰাণ লৈ নানাকালে পলাই গৈছে, সেই বঙ্গহিন্দু বিলাকেই বঙ্গভাৰাগত উন্মাদনাৰে অসমত অসমীয়া ভাষা সংস্কৃতি, অৰ্থনীতি লুণ্ঠন কৰা বিষয়ত অসমীয়াৰ বিৰুদ্ধে সেই বঙ্গ-মুছলমানৰ লগত এক গোট বান্ধি নানা অসৎ উপায় অৱলম্বন কৰিছে। সেইবাবে অসমবাসী বঙ্গালীসকলে বুটছতকৈও অসমীয়াৰ প্ৰতি বেছি শত্ৰুতাচৰণ কৰিছে বুলি আত্মবক্ষাকামী অসমীয়াসকলৰ বিশ্বাস ক্ৰমে দৃঢ় হৈ যাব ধৰিছে। কিন্তু বঙ্গালীসকলক কওঁ, তেওঁলোকে এনে অসমীয়াবিৰোধী মতি-গতিৰে অকল তেওঁলোকৰেই নহয়, অসমৰ আৰু সমগ্ৰ ভাৰতৰো অমঙ্গল কৰিবলৈ আগ বাঢ়িছে। তেওঁলোকে যদি মাৰোৱাৰী, হিন্দুস্থানী, নেপালী, মাদ্ৰাজী, পঞ্জাবীসকলৰ দৰে অসমীয়াৰ লগত সন্ধাৰেৰে নচলে, তেন্তে তাৰ পৰিণামত অসমৰ লগত ভাৰতৰো যি শান্তি-শৃঙ্খলাত আঘাত পৰিব, তাৰ বাবে একমাত্ৰ বঙ্গালীসকলেই দায়ী হব। বঙ্গালীসকলে কোন ঠাইতেই স্থানীয় লোকসকলৰ লগত মিলি শান্তি-শৃঙ্খলাৰে থাকিব নোৱাৰাটো বঙ্গালীৰ পক্ষেই অস্বাভাৱনীয় কলঙ্ক।

ভাৰতৰ একত্ব সম্পাদনৰ উপায়।

যুক্ত ভাৰতৰ প্ৰদেশ, অঞ্চল বা ষ্টেটবিলাকৰ ভিতৰত পাৰস্পৰিক শান্তি-শৃঙ্খলাপূৰ্ণ অভঙ্গ একত্বেৰে ভাৰতক শক্তিশালী কৰাৰ মাত্ৰ দুটা উপায়। এটা হৈছে :—প্ৰদেশ, অঞ্চল বা ষ্টেটবিলাকৰ ভাষাৰ বিভিন্নতা মিছা পেলাই একমাত্ৰ হিন্দী ভাষাটোক ভাৰতবাসী মাত্ৰকৰে শিক্ষাৰ বাহন কৰি গ্ৰহণ কৰা; আৰু ভাৰতৰ অন্তৰ্ভুক্ত কোনো ঠাইতেই একমাত্ৰ ভাৰতীয়ৰ পৰিচয়ৰ বাহিৰে, ভাষা সাহিত্যৰ নামতেই হওক, কিম্বা ধৰ্মসমাজৰ নামতেই হওক, সকলো সঙ্ঘ, পৰিষদ, সন্মিলন, অনুষ্ঠানৰ পৰা-বঙ্গালী, মাৰোৱাৰী, মাৰাঠী, মাদ্ৰাজী, বিহাৰী, উৰিয়া, পঞ্জাবী আদি প্ৰাদেশিক, বা আঞ্চলিক, বা ষ্টেটৰ পৰিচয়বিলাক নিৰ্মূল কৰি উঠাই দিয়া। স্বাধীন ভাৰতৰ এই নতুন লোক-গণনাও এইদৰেই হব লাগে। এই অহা লোক-গণনাত ভাৰতৰ লোকসমষ্টিৰ ভিতৰত ধৰ্মগত বা প্ৰদেশগত একো পৰিচয় থাকিব নালাগে। এই মন্ত্ৰে আমি ভাৰত চৰকাৰলৈও লিখিছো। আৰু আনটো হৈছে :—যি কোনো প্ৰদেশ, অঞ্চল, বা ষ্টেটলৈকে আহি স্থায়ী হৈ বাস কৰা আন কোনো প্ৰদেশ, অঞ্চল বা ষ্টেটৰ মানুহবিলাকে সেই সেই প্ৰদেশ, অঞ্চল, বা ষ্টেটৰ স্থানীয় লোকসম্ভাৰ সামূহিক স্বাৰ্থৰ লগত সকলো বিষয়তে এটা হৈ মিলি যোৱা, যি কথাটো আমি যোৱা ৩০ বছৰৰ পৰা চিঞৰি কৈ আহিছো। ভাৰতৰ একত্ব আৰু মঙ্গলৰ অৰ্থে, অসমীয়াৰ পক্ষৰ পৰা, আনে নললেও, আমি এই দুটাৰ যি কোনো এটা মিলনৰ পথ লবলৈ প্ৰস্তুত আছো। মোৰ বিশ্বাস, অসমবাসী মাৰোৱাৰী, নেপালী, হিন্দুস্থানী, পঞ্জাবী, মাদ্ৰাজী, মাৰাঠী, উৰিয়া, বিহাৰীসকলেও তাত সন্মত আছে। কিন্তু একমাত্ৰ বঙ্গালীসকলেই সম্ভৱতঃ ইয়াৰ এটা পথও গ্ৰহণ নকৰিব। কাৰণ, মুছলমানীগৰ ধৰ্মোন্মাদনাৰ



দৰে বঙ্গালীসকলৰ ভাষিক উন্মাদনাটো ইমান তীব্ৰ হৈ চলিছে, যে তেওঁলোকৰ মাতৃভূমি বঙ্গ যদিও ভাষা-সংস্কৃতি, বৰ্মকৰ্ম, মান ইজ্জৎ সৈতে চিৰকালৰ বাবে মুছলমানী পাকিস্থানৰ হাতত সপি দিছে, তথাপি ভাষিক উন্মাদনাৰে অসমক আক বিহাৰ উৰিছাৰ কিছু অংশক গ্ৰাস কৰি, লাগিলে হিন্দীভাষী ভাৰতৰ লগত বিচ্ছেদ হৈও, সৰ্কানায়কী ক্ষমতাৰ বৃহৎ বঙ্গ-নাম্ৰাজ্য এখন গঢ়ি তুলিবলৈ প্ৰস্তুত আছে। কিন্তু, মই বঙ্গৰ, অসমৰ আৰু ভাৰতৰ মঙ্গলৰ দোহাই দি বঙ্গালী সকলৰ ওচৰত কৰঘোৰে নিৰেদন জনালো, তেওঁলোকে ভাৰত-বিধ্বংসী এই মনোবৃত্তিৰ পৰা মুক্ত হৈ, যি অঞ্চলতেই বাস নকৰক, তাৰ স্থানীয় লোকসমূহৰ লগত সকলো বিষয়তে মিলি গৈ ভাৰতৰ আৰু হিন্দুৰ ভিতৰত একত্ব সম্পাদন কৰি, নৱলব্ধ স্বাধীনতাক শক্তিশালী কৰাৰ শত্ৰু নহৈ সহায়ক হওক।

অসমীয়া হিন্দু-বৌদ্ধ ট্ৰাইবেল মুছলমান এক।

অসম হিন্দু-প্ৰধান দেশ আৰু তাক অসমীয়াই সদায় হিন্দু-প্ৰধান কৰিয়েই ৰাখিব। সেইবাবেই, ভাৰত বুটিছৰ অধীনত থকা সময়তেই, ৩০ বছৰ আগৰ পৰাই, বঙ্গৰ মৈমনচিঙীয়া মুছলমানৰ আমদানিৰ বিৰুদ্ধে “সংৰক্ষণী সভা” আৰু “জাতীয় মহাসভা”ৰ জৰিয়তে আমি আন্দোলন চলাই আহিছোঁ। কিন্তু অসম হিন্দু-প্ৰধান হলেও, খুব লঘিষ্ঠ সংখ্যক অসমীয়া মুছলমানৰ প্ৰতি গৰিষ্ঠ সংখ্যক অসমীয়া হিন্দুই কোনো বিৰুদ্ধ মনোভাৱ কেতিয়াও পৰিপোষণ কৰা নাই। আহোম ৰাজৰ দিনৰ পৰাই অসমীয়া হিন্দু বৌদ্ধ মুছলমানে অসমত সদায় সন্ভাৱেৰে তাই-বন্ধুৰ দৰে বাস কৰি আছে। সেইবাবে, বঙ্গ আদি বাহিৰৰ প্ৰভাৱ নপৰালৈকে অসমীয়া হিন্দু-মুছলমানৰ কোনো সাম্প্ৰদায়িক বিকৃতিয়ে অসমীয়া সমাজত দেখা দিয়া নাছিল আৰু বাহিৰৰ প্ৰভাৱে কিছু বিকৃত কৰিলেও, সেই পুৰণি সন্ভাৱৰ সম্বন্ধই, বঙ্গৰ দৰে ঘৃণনীয় বীভৎস ভাৱে ই অসমীয়া সমাজত দেখা দিব দিয়া নাই। সেইবাবেই, অসম হিন্দু-প্ৰধান হৈও, বঙ্গৰ সেই ঘৃণনীয় বীভৎস হিন্দু-মুছলমানী সাম্প্ৰদায়িক জঘন্ততাৰ ভাবটো অসমে তাৰ ঘৰত কেতিয়াও সোমাবলৈ নিদিব। আমি অসমীয়া। হিন্দু বৌদ্ধ ট্ৰাইবেল মুছলমান মিলি আমি অসমৰ অসমীয়া—ভাৰতীয় মহাজাতিৰ অন্তৰ্ভুক্ত আমি অসমীয়া জাতি। অসম অসমীয়াৰ দেশ। বিৰাট ভাৰতীয় পৰিয়ালৰ এটা পৰিয়াল অসমীয়াৰ অসম দেশখন নিজঘৰ,—যিদৰে ভাৰতমাতাৰ বঙ্গালী পৰিয়ালটোৰ নিজ কোঠা বা ঘৰ বঙ্গ, বিহাৰী পৰিয়ালটোৰ নিজ কোঠা বা ঘৰ বিহাৰ।

নিজৰ এজন হৈ থাকিবলৈ আহিলে দিব,

লুণ্ঠনকাৰী শান্তিভঙ্গকাৰী হৈ আহিলে নিদিব।

বাহিৰৰ হিন্দুৱানী বা মুছলমানী উন্মাদনা অসমত স্মুৱাই,—অসমলৈ বেচি সংখ্যক হিন্দুক বাহিৰৰ পৰা নানিলে অসম পাকিস্থানলৈ যাব বুলি অসমীয়া হিন্দু কেইটাক ভয় দেখুৱাই,—আৰু বাহিৰৰ পৰা অসমলৈ বেছি সংখ্যক মুছলমান আমদানি নকৰিলে অসমীয়া মুছলমান কেইটাৰ ওপৰত অসমীয়া হিন্দুই উপদ্ৰৱ কৰিব বুলি ফুচুলাই, অসমীয়াৰ ভিতৰত বিভেদ, অশান্তি সৃষ্টি কৰি, বাহিৰৰ হিন্দুৱানী আৰু মুছলমানী ষড়যন্ত্ৰই অসমীয়াৰ ওপৰত আধিপত্য কৰাৰ পথ মুকলি কৰিব,—আৰ্থিক, সামাজিক, ভাষিক, সাংস্কৃতিক জীৱন লুণ্ঠন কৰি



অসমীয়াক দাসত্বত বান্ধি লয়,—তেনে অৱস্থা, অসমীয়াই এজন দী পকালৈকে অসমত কেতিয়াও খটব নিদিব। এই অভিসন্ধি লৈ যেনে অসমত সোমান তাকেই অসমীয়াই অসমৰ বাহিৰ কৰি দিব। সি মুছলমান হওক, হিন্দু হওক, নৌক, খৃষ্টান গিয়েই নহওক। অৱশ্যে, অসমীয়াই নিজৰ প্ৰয়োজনৰ পৰিমাণ বাখি কিবা বাঢ়ি থাকিলে, যেনে অসমীয়াৰ পৰিয়ালৰ নিজৰ এজন হৈ শান্তিৰে থাকিবলৈকে খোলা অন্তঃকৰণেৰে আহিব, তাক অসমীয়াই বঞ্চিত নকৰে আৰু সদায় দিয়েই আছে।

স্বৰাষ্ট্ৰীয় আৰু পৰৰাষ্ট্ৰীয়হে, হিন্দু মুছলমানী নহয়।

পূৰ্ব-পাকিস্তানত হিন্দুৰ প্ৰতি যিবিলাক অমানুষিক উপদ্ৰৱ কৰা হৈছে, সেইবোৰ মুছলমানী ধৰ্ম্মোন্মাদনাৰ নাৰকীয় কাম, অতি ঘৃণনীয়। সেইবাবে পূৰ্ব-পাকিস্তানৰ অমানুষিকতাৰ প্ৰতি অকল ঘৃণা জনাই প্ৰতিবাদ কৰিয়েই নহয়, প্ৰতিকাৰৰ অৰ্থে সংখ্যালঘিষ্টসকলৰ প্ৰতি সকলো বৰমৰ কাৰ্য্যকৰী সহানুভূতি দিবলৈ আমি প্ৰস্তুত আছোঁ। একমাত্ৰ এই উন্মাদী অমানুষিকতাৰ কাৰণেই পাকিস্তানৰ লেশমাত্ৰ অভিসন্ধিও আমি শান্তিপূৰ্ণ নিৰপেক্ষ অসমীয়া সমাজত সোমাবলৈ নিদিম। অসমৰ ভিতৰত যদি তেনে কোনো অভিসন্ধি আছে, সকলোখিনিকে বাহিৰ কৰি খেদি আমাৰ অসম নিৰ্ম্মল, পবিত্ৰ, শান্তিপূৰ্ণ ৰাখিম। অসমীয়াৰ ভিতৰতো যদি তেনে কোনো অসমদ্ৰোহী, অসমীয়া সমাজদ্ৰোহী উপাদান আছে, তাকো আমি খেদি পঠাম। কিন্তু সেইটো ঘৃণনীয় হিন্দু-মুছলমানী সম্প্ৰদায়িক ভাৱেৰে নহয়, স্বৰাষ্ট্ৰীয় পৰৰাষ্ট্ৰীয় হিচাবেহে। কাৰণ, পাকিস্তান আমাৰ পৰৰাষ্ট্ৰ—ভাৰতৰ শত্ৰু, অসমৰ শত্ৰু—সেইটো হিন্দুৱেই হওক, নাইবা মুছলমানেই হওক। অসমৰ, অসমীয়া সমাজৰ শান্তি শৃঙ্খলা নিৰাপত্তা ভঙ্গ কৰি তাৰ লগতে ভাৰতকো বিপদগ্ৰস্ত কৰাৰ ষড়যন্ত্ৰ লৈ যেনে অসমত সোমাব, সেয়ে অসম আৰু ভাৰত দুয়োৰো শত্ৰু। গতিকে হিন্দুৱেই হওক, নাইবা মুছলমানেই হওক, যেনে অসমৰ অসমীয়া সমাজৰ শান্তি শৃঙ্খলা নিৰাপত্তাত আঘাত কৰিব, তাৰেই অসমত ঠাই নাই।

শান্তি শৃঙ্খলা নিৰাপত্তাকামী অসমলৈ বঙ্গৰ পৰা দুটা অভিসন্ধি আহিছে, আৰু অসমত কাম কৰা বঙ্গালীপ্ৰধান কমিউনিষ্ট, ৰেডিকেলিষ্ট, ফৰৱাৰ্ড ব্লকিষ্ট, লীগ, হিন্দুসভা, চিটিজেন্‌ছ এচোছিয়েছন, বাঙ্গুহাৰা, ৰিফিউজীজ এচোছিয়েছন আদি অনুষ্ঠানৰ নামত সকলোবিলাকে পাৰস্পৰিক সহযোগেৰে এই দুয়োটা অভিসন্ধিৰে অসমীয়াৰ অস্তিত্ব হানি কৰি অসমত আধিপত্য কৰিবলৈকে ষড়যন্ত্ৰ কৰিছে। অভিসন্ধি দুটাৰ এটা ধৰ্ম্ম-উন্মাদী, আৰু আনটো ভাষা-উন্মাদী। ধৰ্ম্ম-উন্মাদী পাকিস্তানী মুছলমানৰ অভিসন্ধি হৈছে, অসমত মুছলমানৰ সংখ্যা বৃদ্ধি কৰি অসমক পাকিস্তানৰ অন্তৰ্ভুক্ত কৰা, আৰু ভাষা-উন্মাদী বঙ্গভাষীৰ অভিসন্ধি হৈছে, অসমত বঙ্গভাষীৰ সংখ্যা বৃদ্ধি কৰি অসমক বৃহত্তৰ বঙ্গৰ অন্তৰ্ভুক্ত কৰা। এই দুয়োটা অভিসন্ধিতেই, কমিউনিষ্টৰ উপৰিও, অসম আৰু অসমীয়াৰ মৃত্যুবান আছে। ধৰ্ম্ম-উন্মাদী পাকিস্তানপন্থী মুছলমানৰ সংখ্যা বাঢ়ি অসম পাকিস্তানত সোমালে, অসমীয়া সকলে মুছলমান ধৰ্ম্ম গ্ৰহণ কৰি পাকিস্তানভুক্ত হৈ নাথায় মানে অসমীয়াৰ ওপৰত অকথ্য উপদ্ৰৱবিলাক চলিব, যিবিলাক আজি আমি পাকিস্তানৰ হিন্দুসকলৰ ওপৰত চলি থকা দেখিছোঁ। তেতিয়া, মুছলমান ধৰ্ম্ম গ্ৰহণ নকৰো বুলি পূৰ্ব-পাকিস্তানৰ বঙ্গালী হিন্দুসকলে অসমলৈ পলাই আহি সৰাৰ দৰে অসমীয়া



হিন্দুৰ পলাই সাৰিবৰো ঠাই নোহোৱা হব। গতিকে অসমীয়া হিন্দু হয় গোটেইখিনি মুছলমান হব লাগিব, নহয় মৰি সাং হব লাগিব। আৰু যদি অসমত উন্মাদী বঙ্গভাষীৰ সংখ্যা বেছি হয়, তেন্তে অসম বৃহত্তৰ বঙ্গত গৈ লীন হব,—বঙ্গভাষা অসমৰ ৰাষ্ট্ৰভাষা হব,—বঙ্গালীয়ে অসমীয়াৰ ওপৰত ৰাজত্ব চলাব,—কলিকতাৰ পৰা অসমীয়াৰ ভাগ্য নিয়ন্ত্ৰিত হব,—অসমীয়া বঙ্গালীৰ গোলাম হব,—অসমীয়া ভাষা সাহিত্য চৰ্চাৰ মুকলি অধিকাৰ সন্মুচিত কৰা হব,—অসমীয়া ভাষা অসমত এটা ‘দোৱান’ৰ অৱস্থা প্ৰাপ্ত হব। ‘অসম-সাহিত্য-সভা’ও এটা বিদ্ৰূপৰ বস্তু হৈ পৰিব, ( সম্ভৱতঃ এনে তৰিফাণ্ণ অনিবাৰ্য্য বুলি উপলব্ধি কৰি, সেই চিন্তাতেই ‘সাহিত্য-সভা’ খন এনে জৰ্ঠৰ হৈ পৰিছে )। কাৰণ, বঙ্গালীয়ে নিজৰ বঙ্গভাষাৰ বাহিৰে আন কোনো ভাষাৰ শ্ৰীবৃদ্ধি ইচ্ছা নকৰে, আৰু ঘৃণা কৰে। এনেকি, সৰ্বভাৰতীয় হিন্দী ভাষাৰ বিকল্প মনোবৃত্তিও বঙ্গভাষীৰ ভিতৰত প্ৰৱল। যদি কোনোবাই কয়, যে অসম বৃহত্তৰ বঙ্গৰ অন্তৰ্ভুক্ত হলেও, অসমত অসমীয়া ভাষা সংস্কৃতিৰ একো সন্মোচন নহব, ( পাকিস্তানত সংখ্যালঘিষ্ঠৰ প্ৰতি অত্যাচাৰ কৰা নহব বুলি কোৱা ধৰ্ম্ম-উন্মাদী পাকিস্তানীৰ মিঠা কথাত ভোল যোৱাৰ দৰে, ভাষা-উন্মাদী বঙ্গভাষীৰ এনে মিঠা কথাত ভোল গৈ অসমক বঙ্গভাষী-প্ৰধান কৰা মতলৱত সন্মত হোৱা দেশদ্ৰোহী অসমীয়া আছে বুলি সকলোৱে জানে ) তেন্তে, তাৰ অসত্যতা, কোচবিহাৰৰ শতকৰা ৯০ জন কোচবিহাৰীয়ে অসমীয়া ভাষা গ্ৰহণ কৰি অসমৰ লগত সাঙোৰ খাই পুৰণি সন্দ্বন্ধ বহাল ৰখাৰ ইচ্ছা প্ৰকাশ কৰাৰ স্থলতো, বঙ্গভাষীৰ ষড়যন্ত্ৰত কোচবিহাৰক বলেৰে নি বঙ্গৰ অন্তৰ্ভুক্ত কৰাত,—ধুবুৰীৰ স্থানীয় অসমীয়াভাষী অধিবাসীয়ে বিৰোধ কৰি থকাৰ স্থলতো, বঙ্গভাষীয়ে নানা উপায়েৰে তেওঁলোকক বঙ্গভাষী কৰি তুলিবলৈ চক্ৰান্ত কৰাত,—আৰু অসমীয়া ভাষা গ্ৰহণ কৰা চাহ-বহুৱা আৰু পুৰণি বঙ্গ পমুৱা সকলক বঙ্গভাষী কৰিবলৈ অপচেষ্টা কৰাত, নিঃসন্দেহকৈ দেখা গৈছে। গতিকে, ধৰ্ম্ম-উন্মাদী পাকিস্তানী আৰু ভাষা-উন্মাদী বঙ্গস্থানী দুয়োটা অসমীয়াৰ শত্ৰু। দুয়োটা অতিসন্ধিকৈই অসমীয়াই অসমত সোমাবলৈ নিদিব, খেদি পঠিয়াব।

শেষত, অসমীয়া ৰাইজ ! পৰ্ব্বত ভৈয়ামৰ অসমীয়া ভাই-ভনী ! আজি আপোনাৰ দেশ, আপোনাৰ অস্তিত্ব কমিউনিষ্ট, পাকিস্তানীষ্ট, বেঙ্গলিষ্ট তিনিওটা শত্ৰুৰ দ্বাৰা ভীষণভাৱে আক্ৰান্ত। এই আক্ৰমণত কমিউনিষ্ট জিতিলে আপুনি হব মস্কোৰ অধীন, পাকিস্তানীয়ে জিতিলে আপুনি হব পাকিস্তানৰ গোলাম, আৰু বেঙ্গলিষ্টে জিতিলে আপুনি পৰিব বঙ্গৰ দাসত্বত। এই তিনিটাৰ যি কোনো এটাৰ দাসত্বত পৰিলেই অসমীয়াৰ মৃত্যু। এতিয়া আপোনালোকে স্থিৰ কৰক, এই তিনিওটা ষড়যন্ত্ৰত আত্ম-সমৰ্পণ কৰি নিশ্চিহ্ন হৈ যোৱা কলঙ্কিত সাহিত্যকে সৃষ্টি কৰিব, নে বীৰৰ দাপেৰে প্ৰকৃত অসমীয়াৰ তেজোদীপ্ত চিনাকীৰে বিশ্বোজ্জ্বল-কাৰী মহান সাহিত্যৰ সৃষ্টি কৰিব।

কিন্তু কোনোটোৰে দাসত্বত নপৰিবলৈকে অসমীয়া বন্ধপৰিকৰ হওক। আত্মৰক্ষা কৰিবলৈকে অদম্য উৎসাহেৰে সাজু হৈ উঠক, নিৰ্ভীক বীৰ দাপেৰে আগ বাঢ়ক। শই শই, হেজাৰে হেজাৰে অসমীয়া ডেকা-গাভৰু কঠোৰ নিয়মানুবৰ্ত্তিতাবে, সুশৃঙ্খলিত দৃঢ়তাৰে, আজি আমাৰ মাতৃভূমিৰ, ভাষা সংস্কৃতিৰ, সমাজ অৰ্থনীতিৰ ঘোৰ দুৰ্দ্দিনত কঠোৰ সেৱাত্ৰতেৰে কৰ্ম্মক্ষেত্ৰত জপিয়াই পৰক, যাওক, এনে সেৱাত্ৰতী শৃঙ্খলিত এদল আমাৰ পৰ্ব্বতীয়া ভাইসকলৰ



যবে যবে,—যাওক এদল থকা-মিলা ঘোরা-লোয়াত, অনভিজ্ঞ, অশিক্ষিত, একাধক পৰি থকা  
 শ্ৰেত্যেকখন গাওঁৰ চোতালে পদূলিয়ে,—যাওক এদল অসমৰ হাতে বজাবে,—বৰক এদলে  
 একাগ্ৰভাৱে সাহিত্য সেৱাত,—যাওক এদল পতিত হৈ পৰি থকা মাটি কেঁচুখৰিলৈ। পৰ্ৱতীয়া  
 অসমীয়াসকলক নিজৰ ঘুকুলৈ টানি আনক,—গাৱলীয়াসকলৰ মনত শিক্ষাবে জাতীয় চেতনা  
 জগাই তোলাক,—নিজ দেশৰ মাটিখিনিৰ লগত, নিজ দেশৰ তাই-ভনী কিটিৰ নাড়ীৰ সঙ্গত  
 স্থাপন কৰি একাগ্ৰভাৱে বিৰাট সাহিত্য সৃষ্টি কৰক,—হাট বজাৰৰ বেহা-বেপাৰ হাতত লওক,—  
 মাটি কেঁচুখৰিত খেতি কৰি অপৰ্য্যাপ্ত ধান্য শস্য উৎপন্ন কৰক,—অসমীয়া সাহিত্যৰ বিৰাট  
 স্মৰণ ঘটাই তোলাৰ পথ বিৰাটভাৱে মুকলি কৰক !

—ও শান্তি—









শ্রীযুত সূর্য্যকুমাৰ ভূঞা



## দ্বাবিংশ অধিবেশন

ছিলং—নবেম্বৰ, ১৯৫৩ চন

সভাপতি—ডক্টৰ শ্ৰীযুত সূৰ্য্যকুমাৰ ভূঞা

শ্ৰদ্ধেয়া আই-মাতৃসকল আৰু মৰমৰ বন্ধুসকল,

আপোনালোকে মোক ছিলং ৰাজধানীত বহা অসম সাহিত্য সভাৰ এই দ্বাবিংশ অধিবেশনৰ সভাপতি ৰূপে বৰণ কৰাৰ কাৰণে মই আপোনালোকক আন্তৰিক ধন্যবাদ জনাইছোঁ। মোৰ বিবেচনাত এই সন্মান অতি গুৰু ভাৰ, কাৰণ এই সাহিত্য সভাৰ উদ্দেশ্য-সমূহত সাম্প্ৰদায়িকতাৰ গোন্ধ নাই, ইয়াত নাই জাতিবৰ্ণৰ পাৰ্থক্য, ইয়াত নাই ধনী-নিধনীৰ প্ৰভেদ, ইয়াত নাই কুটনীতিৰ বা'-বতাহ। এই সাহিত্য সভাইছে অসমীয়া জাতিৰ সাৰ্বজনীন আৰু চিৰন্তন মনোবৃত্তি আৰু আকাঙ্ক্ষাৰ বিকাশ, উন্নতি আৰু পৰিণতিৰ সৰ্ব্বপ্ৰধান মাৰ্গ আৰু সজ্জ। ইয়াক মনোপূৰ্বকৈ গঢ়ি তুলিব পাৰিলে অসমীয়াৰ গৌৰৱপূৰ্ণ কৃষ্টি আৰু বহুমুখী প্ৰতিভাৰ জেউতি জগতৰ আগত বিলাব পৰা যাব, আৰু তাৰ ফলত অসমীয়া জাতি আত্মসম্মত পোহৰত উজ্জ্বল হৈ উঠিব। একপ্ৰকাৰে কবলৈ গলে অসমীয়াৰ উন্নতিৰ উপায় এই সভাতে নিহিত আছে, আৰু অসমীয়াৰ জীৱন-মৰণ নিৰ্ভৰ কৰিছে এই সাহিত্য সভাৰ কল্যাণ-অকল্যাণৰ ওপৰতেই। সেইদেখি এই অনুষ্ঠান অসমীয়াৰ কেন্দ্ৰীভূত চেনেহৰ বিশুদ্ধ সম্পত্তি, ইয়াক অসমীয়াই জীৱন গলেও বুকুৰ বান্ধোনৰ পৰা জঁতৰাই পেলাব নোৱাৰে। এনেহেন অনুষ্ঠানৰ উন্নতি কৰে সময় আৰু সুবিধা অনুযায়ী কিবা অকণমান কৰিব পাৰিলে নিজৰ জীৱন চৰিতাৰ্থ হ'ব বুলি তাৰোঁ, সেইদেখি আজিৰ সভাই এই সুযোগ দিয়াৰ কাৰণে আপোনালোকৰ ওচৰত মই পুনৰ নতনিৰে কৃতজ্ঞতা জনাইছোঁ।

মাৰ্ঘেৰিটাত হোৱা ২১শ অধিবেশনৰ পাছত যিসকল সাহিত্যসেৱী আৰু সাহিত্যৰ হিতাকাঙ্ক্ষী পুৰুষে আমাক চিৰকাললৈ এৰি থৈ গৈছে তেওঁলোকৰ কথা আমাৰ পোন প্ৰথমে মনত পৰিছে। অসমৰ প্ৰধান মন্ত্ৰী লোকপ্ৰিয় গোপীনাথ বৰদলৈদেৱে ৰাজনীতি ক্ষেত্ৰত বিচক্ষণতা দেখুউৱাৰ উপৰিও সাহিত্যৰ এজন নীৰৱ সেৱক আছিল। আদৰ্শ মানৱ বুদ্ধদেৱ, যীশুখৃষ্ট আৰু হজৰত মহম্মদৰ জীৱনচৰিতে তেওঁৰ সাহিত্য-সেৱাৰ পৰিচয়। বাধাকান্ত সন্দিকৈ ডাঙৰীয়াৰ অসমীয়া সাহিত্যৰ প্ৰতি অনুৰাগ সকলোৰে জনাজাত। তেখেতৰ দানৰ সহায়ৰে নিৰ্ম্মিত 'চন্দ্ৰকান্ত সন্দিকৈ মন্দিৰ'ত নিজা কৰ্ম্মচ'ৰা পাতিবলৈ সুবিধা পাই সাহিত্য সভাই ঠন ধৰি উঠিছিল। তেখেতৰ সহায়তে চন্দ্ৰকান্ত অভিধান সঙ্কলিত হয়। তেখেতৰ সঙ্কল্পৰ বাকীখিনি কাম সমাধা কৰিব পাৰিলে সাহিত্য সভাৰ খ্যাতি আৰু সমৃদ্ধি দুয়ো বাঢ়িবৰ আশা। অধ্যাপক বাণীকান্ত কাকতীদেৱৰ লোকান্তৰত অসমীয়াই এজন একনিষ্ঠ সাহিত্যসেৱক আৰু ভাষাবিদ পণ্ডিত হেৰুৱালে। অসমীয়া ভাষাৰ উৎপত্তি আৰু ক্ৰমবিকাশৰ বিষয়ে বৈজ্ঞানিক



বিষয়ে বৈজ্ঞানিক ভাৱে গ্ৰন্থ লিখি কাকতীদেৱে এই ভাষাক স্বতন্ত্ৰ ভাষাকপে প্ৰতিষ্ঠিত কৰি গ'ল। কাকতীদেৱৰ সমালোচনা পদ্ধতি ভৱিষ্যত লিখকসকলৰ কাৰণে আদৰ্শ হৈ থাকিব। অসমৰ ঐতিহাসিক উপাদানৰ প্ৰতি পোন প্ৰথমে চকু নোকলাওঁতা চান এডোৱাৰ্ড গেইটৰ যুত্থাত অসমীয়াই এজন পৰম উপকাৰী বন্ধু হৈছিল। অসমীয়া সাহিত্য আৰু শিক্ষা এই দুয়ো বিষয়তে অগ্ৰগামী উপেন্দ্ৰনাথ বৰুৱাদেৱৰ যুত্থাত অসমৰ পূৰ্ব যুগৰ শেষ বস্তু হুন্সুৰাৰ শিচিনা হ'ল। এওঁলোকে কোন কোন ক্ষেত্ৰত কি কি কৰি গ'ল সেই বিষয়ে বিশদ আলোচনাৰ স্বত্বপাত হলে ভৱিষ্যৎ যুগৰ অসমীয়াৰ সাহিত্য-সেৱাৰ কাৰণে উদগনিৰ সম্ভল হব।

ছিলং চহৰত সাহিত্য সভাৰ অধিবেশন বহা এয়ে প্ৰথম। ৰাজনীতিৰ কেন্দ্ৰ বুলি ছিলং চহৰে খ্যাতি লাভ কৰিছে, কাৰণ ই অসমৰ ৰাজধানী আৰু ইয়াতে বিধান সভাৰ অৱস্থিতি। কিন্তু ৰাজধানীত সাহিত্যসেৱাৰ উদ্যোগ প্ৰতিষ্ঠা কৰাৰ বাটত কোনো প্ৰতিবন্ধক নাই, কাৰণ ইয়াতে সাহিত্যৰ চিৰসম্ভাৰ অন্তৰৰ সুখ-দুখ, আশা-নিৰাশাৰ খলকনি অবৰ্ত্তমান নহয়। আগৰ দিনত অসমৰ ৰাজধানী গড়গাওঁ নগৰ সাহিত্য সাধনাৰ কেন্দ্ৰভূমি আছিল। স্বৰ্গদেৱ, ডাঙ্গৰীয়া, ফুকন, বৰুৱা এই সকলৰ পৃষ্ঠপোষকতাত তালেমান গ্ৰন্থকাৰে স্তুৰুহৎ উপাদেয় আৰু মূল্যবান গ্ৰন্থ লিখি থৈ গৈছে। ৰজা ৰাজকোঁৱৰৰ পৃষ্ঠপোষকতাৰ দিন আজি উকলিছে, তাৰ পৰিবৰ্ত্তে সাহিত্যৰ উন্নতিৰ কাৰণে চৰকাৰৰ সহায় বিশেষ লাগতিয়াল হৈ পৰিছে। ৰাজনৈতিক মনোবৃত্তিৰ লগত সাহিত্য অনুৰাগৰ কোনো অলঙ্ঘনীয় বিৰোধ নাই, বৰং ৰাজনৈতিকৰ কৰ্ম্মপন্থাত সাহিত্যৰ চিৰন্তন আদৰ্শৰ বশিষ্ঠপাত হলে প্ৰজাৰ মঙ্গল। ইংলেণ্ডৰ প্ৰধান মন্ত্ৰী চাৰ উইন্ষ্টন চাৰ্চিলে অলপতে নোবেল প্ৰাইজ পোৱাৰ উদাহৰণৰ পৰা অসমৰ ৰাজনৈতিক নেতাসকলে এটি নতুন আদৰ্শৰ বাট নিশ্চয় দেখা পাইছে। বিবিধ কৰ্ম্মত পোন-পটীয়াকৈ লিপ্ত থকা পুৰুষে বচনা কৰা সাহিত্যত বাস্তৱতাৰ অৱদান পোৱা যায়। সেই সম্ভল সংসাৰৰ ওচৰে-পাঁজৰে বিচৰণ কৰা ভাবুক কবি আৰু গ্ৰন্থকাৰৰ লিখনিত পোৱাটো টান। অইন নহলেও ছিলঙত থকা প্ৰতিজন ৰাজনৈতিক পুৰুষে নিজ নিজ জীৱনৰ সকলো কাহিনী সাহিত্যৰ সাজেৰে যদি লিপিবদ্ধ কৰে তাৰ পৰা দেশবাসীৰ পৰম উপকাৰ সাধিত হব। ৰোম সম্ৰাট মাৰ্কাছ অবেলিয়াছৰ আত্মজীৱনচৰিত জগতৰ সাহিত্যৰ এখনি উদ্দীপনামূলক গ্ৰন্থ। আজি ওঠৰ-শ বছৰেও তাৰ সৌৰভত মৌলান পৰা নাই। ভাবি চাওঁক, কুমাৰ ভাস্কৰবৰ্ম্মা, মোমাই-তামুলী বৰবৰুৱা, পূৰ্ণানন্দ বুঢ়াগোহাঁই আৰু মণিৰাম দেৱান, এইসকলে এখন এখনকৈ আত্ম-জীৱনচৰিত লিখি থৈ যোৱা হলে আজি অসমীয়াই তাক কিমান হেপাহেৰে পঢ়িলেহেঁতেন। আত্মজীৱনচৰিত লিখিবলৈ সঙ্কল্প কৰোঁতাজনে জীৱনৰ কাৰ্য্যাবলীক এক নিৰ্দিষ্ট উদ্দেশ্যৰ মালাৰে সংযুক্ত কৰিবলৈ বিচাৰে, আৰু যাউতি-যুগীয়া সমাদৰৰ কাৰণে সম্ভল থৈ যাবলৈ চেষ্টা কৰে।

ছিলং আৰু তাৰ ওচৰৰ গাওঁসমূহৰ আদিম বাসিন্দা হৈছে আমাৰ ভাই-ভনী খাচী আৰু জয়ন্তীয়াসকল। তেওঁলোকৰ ৰাজ্য আৰু আমাৰ ৰাজ্য অতীজৰে পৰা লগালগি। বাণিজ্যৰ কাৰণেও হওক বা অগ্ৰাণ্ণ স্বত্ৰেই হওক, তেওঁলোকৰ লগত প্ৰাচীন কালৰে পৰা আমাৰ অহা-যোৱা চলি আহিছে। তেওঁলোকৰ বস্তুসম্ভাৰ ঘাইকৈ অসমীয়াই যোগান দি আহিছে। খৈৰামী



আৰু জয়ন্তা বজাৰ দূত অসমলৈ গলে তেওঁলোকক যিদৰে আদৰ-অত্যাৰ্হণা কৰা হৈছিল তাৰ সাদোপাদ বিৱৰণ অসমীয়া বুৰঞ্জীৰ পাতত আজিলৈকে সংৰক্ষিত হৈছে। মোগলৰ সেনাপতি নবাব মীৰজুমলাই অসম আক্ৰমণ কৰি উত্তৰি যোৱাৰ পাচত জয়ন্তীয়া বজা আৰু তেওঁৰ তলতীয়া নৰ্ত্তপীয়া বজাই অসমৰ স্বৰ্গদেৱলৈ লিখি পঠিয়াইছিল,—“আমি শুনিছোঁ মোগলে আহি তোমাৰ ৰাজ্য আক্ৰমণ কৰিলে, এই বাৰ্তা তুমি আমালৈ নিদিলা কিয়? জয়ন্তা আৰু গড়গাঁও দুই নহয়। তোমাৰ দেশ নামাৰিছে যেন আমাৰ দেশহে মাৰিছে, আমাৰ মনত এনে দুখ লাগিছে। আমাৰ ছজন মানুহ বঙ্গালৰ হাতত পৰা বুলি তুমি লিখিছা। ছজন কিয়, তোমাৰ কাৰণে দহ-বিছ হেজাৰ মানুহ পৰিলেও আমাৰ অসন্তোষ নাছিল। তোমাৰ দেশ বঙ্গালে মাৰিলে, আমি কুশলে বহি আছিলোঁ, হুকুম নকৰিলোঁ। দহ-বিছ হেজাৰ মানুহ আমাৰ নগ’ল, এই কথাতে আমাৰ মনত অধিক দুখ লাগিছে, আৰু তোমাৰ আমাৰ প্ৰীতি নতুন নহয়, পূৰ্বাৱধি চলি আহিছে।” এই চিঠি হৈছে প্ৰায় তিনিশ বছৰৰ পূৰ্বৰ কথা, কিন্তু অসমীয়া খাচী আৰু জয়ন্তীয়া ভাই-ভনী সকলোৰে অন্তৰত চিৰকাল প্ৰতিধ্বনিত হৈ থাকিব,—“জয়ন্তা আৰু গড়গাঁও দুই নহয়। তোমাৰ আমাৰ প্ৰীতি নতুন নহয়, পূৰ্বাৱধি চলি আহিছে।” এই খিলঞ্জীয়া প্ৰীতি যাতে উত্তৰোত্তৰ বৃদ্ধি পায় তাৰ কাৰণহে আমি সকলো প্ৰকাৰে চেষ্টা কৰিব লাগিব।

খাচী আৰু জয়ন্তীয়ানকলৰ বাহিৰেও অসমৰ অন্তৰ্গত আৰু ইয়াৰ দাঁতি-কাবৰত থকা অন্যান্য আদিমবাসীৰে সৈতে আমাৰ চিৰকলীয়া মিত্ৰ সম্বন্ধ। তেওঁলোকৰ প্ৰায় সকলোৱেই সুদূৰ অতীতৰ পৰা অসমত বাস কৰিছে, আৰ্য্যসকল পাছতহে আহিছে, সোমাইছে। ছয়োৰে তিতৰত হোৱা আদান-প্ৰদানে পৰস্পৰৰ সামাজিক আৰু অৰ্থনৈতিক জীৱনত প্ৰভাৱ বিস্তাৰ কৰি আহিছে। অসমীয়া তাৰাৰ শব্দ-সম্পদ, অসমীয়া সমাজনীতিৰ উদাৰতা, অসমীয়া নৃত্য-গীতৰ বহুমুখী উৎস—এই সকলো ক্ষেত্ৰতে আদিমবাসীসকলৰ সৈতে সংসৰ্গৰ প্ৰভাৱ পৰিছে। যুদ্ধ-বিগ্ৰহ আদিত তেওঁলোকৰ ক্ষত্ৰশক্তি অসমীয়াৰ একান্ত লাগতিয়াল আছিল। তেওঁলোকক দেখা পালে আমি “মিতা” বা মিত্ৰ বুলি সম্বোধন কৰোঁ। তেওঁলোকৰ বহুত মানুহ অসমৰ হিন্দু-সমাজত অন্তৰ্ভুক্ত হৈছে। তেওঁলোকৰ আলমত এটি বৃহৎ অসমীয়া জাতিৰ সৃষ্টি হৈছে। এওঁলোক আমাৰ বুকুৰ বাঁকৈ, গাৰ মঙ্গল, এওঁলোকক এৰি আমি এখন্তেকো তিষ্ঠিব নোৱাৰোঁ। কবলৈ গলে, অসমত নকৈ সোমোৱা জাতিবৃন্দ তেওঁলোকৰ তুলনাত আলহীৰ নিচিনা। চুকাফা বজাই পূৰ্ব-অসম জয় কৰি বৰাহী মৰাণ আদিৰ ৰজাসকললৈ কৈ পঠিয়াইছিল, বোলে,—“আমি দেখাদেখি হওঁ, সিবিলাক আহক। আমি উজনী ৰাজ্যৰ পৰা আহিছোঁ। সিৰোৰ হৈছে স্থান-গিৰি, আমি আলহী। আমাৰ গাঁও-ভূঁই খনৰো পৰিচয় কৰাব লাগে।”

এই স্থান-গিৰিসকলক অতীজৰে পৰা আমি আপোন কৰি লৈছোঁ, ছয়োৰে সংযোগ আৰু সংমিশ্ৰণত এটি অভিনৱ জাতি আৰু সভ্যতাৰ সৃষ্টি হৈছে, সেইদেখি আমি আগলৈকো তেওঁলোকক বুকুত সাৱটি লব লাগিব, কাৰণ অসমৰ সকলো উন্নতি পৰস্পৰ মিত্ৰতাৰ ওপৰত নিৰ্ভৰ কৰিছে, এজনক এৰি সিজনে প্ৰৱৰ্ত্তিবলৈ বিচাৰিলে ছয়োৰে শক্তি টুটি অহাৰ বিষম আশঙ্কা। বৰ্ত্তমান যুগৰ চালচলন আৰু বাক্য-তৰ্কত তেওঁলোক পৰিপক্ক নহব পাৰে, কিন্তু তেওঁলোকৰ সৰল সহজ বুদ্ধি অতি চোকা, এই বুদ্ধিৰ সহায়েৰে কৃত্ৰিম আৰু আন্তৰিক ব্যৱহাৰৰ



পাৰ্শ্বক্য তেওঁলোকে অনায়াসে ধৰিব পাৰে। আন্তৰিক চেনেহৰ টোপোলা লৈ আমি তেওঁলোকৰ কাষ চাপিব লাগিব, তেনেহলে পৰস্পৰ মিত্ৰতা বান্ধিব আৰু কটকটীয়া হ'ব। জ্ঞান-বিজ্ঞানৰ উন্নতিৰ পৰিমাণে আমি আজিকালি সত্যতা নিকৰণ কৰোঁ, সেই সত্যতাৰ হিচাবত জনজাতি-সকল অতি পিচপৰা—কেচুৱা। মুখত সৰল হাঁহি, মৰম লগা মাতৃকথা, পমি যোৱা ভগ্নী নেদেখিলে কেচুৱা কেতিয়াও কোলালৈ নাহে। কেচুৱা জনজাতিসকলক আপোন কৰাব দায়িত্ব আমাৰ ওপৰতহে বেচিকৈ পৰিছে। আমাৰ মনেৰে আদিমবাসীসকলৰ হৃদয় জয় কৰাৰ উপায় উদ্ধাৰনৰ কামত অসম সাহিত্য সভাই বিশেষৰূপে সাহায্য কৰিব পাৰে। ছিলঙত বহা অধিবেশনে এই বিষয়ে বাট দেখুৱাব বুলি সকলোৱে আশা কৰিছে।

আৰ্য্য আৰু অনাৰ্য্যৰ সংসৰ্গ আৰু আদান-প্ৰদানত অসমীয়া কৃষ্টি আৰু সত্যতা পৰিপুষ্ট হৈছে, আৰু ইয়াৰ পৰা ভাৰতীয় হিন্দুধৰ্ম্মৰ ওপৰতো চাব পৰিছে। বৈদিক আৰু পৌৰাণিক ধৰ্ম্মৰ তাত্ত্বিক আৰু শাক্ত ঠাল-ঠেঙুলি অসম বা পূৰ্ববঙ্গ এই অঞ্চলতে উৎপত্তি হোৱা বুলি খেনো পণ্ডিতে বিশ্বাস কৰে। কিন্তু বিশ্বয়ৰ কথা হৈছে,—এমুঠি আৰ্য্যই এই অনাৰ্য্যবহুল দেশখণ্ডত নিজৰ মাতৃ-কথা প্ৰভাৱ এনে বিস্তৃতভাৱে বিয়পাব পাৰিলে কেনেকৈ? অনাৰ্য্যসকলৰ মাজত প্ৰচণ্ড-প্ৰতাপী ৰজাৰো আবিৰ্ভাৱ হৈছিল, তেওঁলোক আদিত্য আৰ্য্যমৰ্গৰ বাহিৰে থাকিলেও পাছলৈ হিন্দুধৰ্ম্মৰ প্ৰতি আকৃষ্ট হৈ তাৰ পৃষ্ঠপোষকতাৰ পদ অধিকাৰ কৰিছিল। আৰ্য্য আৰু অনাৰ্য্যৰ সংমিশ্ৰণ অসমত কেনেকৈ সৃষ্ট হৈছিল, কি কি বিষয়ত সেই সঙ্গমৰ সোঁত প্ৰবাহিত হৈছিল, এই সম্পৰ্কে বিশদ আলোচনাৰ প্ৰয়োজন। জনজাতিসকলৰ বিৱৰণী পুথি এখন সঙ্কলনৰ কাৰণে সাহিত্য সভাই এটা পুৰস্কাৰ ঘোষণা কৰাটো বৰ্ত্তমান সময়ৰ পৰিস্থিতিলৈ চাই বৰ সমীচীন হৈছে। অসমীয়া জাতিৰ কলেৱৰ কেনেকৈ পৰিপুষ্ট হ'ল এই বিষয়ে সাহিত্য সভাৰ সপ্তম অধিৱেশনত স্বৰ্গীয় লক্ষ্মীনাথ বেজবৰুৱা ডাঙৰীয়াই কোৱা কথাখিনি চিৰকাল মনত ৰাখিব লগীয়া,—“নানা দেশৰ, নানা জাতিৰ, নানা পৰিয়ালৰ আৰ্য্য অনাৰ্য্য মানুহ অসমলৈ আহি অসমত দীৰ্ঘকাল বাস কৰি অসমীয়া হৈছিল। আৰু এই দৰেই পিছৰ কালডোখৰতো, আন-কি আজিলৈকে, অসমীয়া জাতিৰ বৰজালখন গোঁথা হৈ আহিব লাগিছে। কনৌজীয়া, হিন্দুস্থানী, পঞ্জাবী, বঙালী, উড়িয়া, নেপালী, গুজৰাটী আদিৰ পোহ পৰি অসমীয়া জাতিৰ কলেৱৰ দিনকদিনে বৃদ্ধি হোৱাটো কোনে নাজানে? কত বিজয়ী আহোম বংশৰ মানুহ, কত চিংফৌ, মৰাণ, নগা, মিকিৰ, মিৰি, ডফলা, গাৰো লাহে লাহে হিন্দুধৰ্ম্ম আৰু হিন্দুৰ প্ৰভাৱলৈ আহি কোচ, কেওত আদি জাতৰ ভিতৰত সোমাই চিন-নাইকিয়াকৈ একেবাৰেই অসমীয়া হিন্দু হৈ অসমীয়া জাতিক ছুঁ-পুঁ বুলি কৰিছে, তাৰ সীমা-সংখ্যা নাই। এইদৰে মুছলমানৰ অসম আক্ৰমণৰ কালৰ পৰা অনেক বিদেশী মুছলমান আহি অসমত বাস কৰি অসমীয়া জাতিৰ সংখ্যা আৰু বল বৃদ্ধি কৰিব লাগিছে।” মহাপুৰুষ শঙ্কৰদেৱৰ উদ্ভাৱিত আৰু প্ৰচাৰিত ভাগৱতী ধৰ্ম্মৰ মুছ নিমন্ত্ৰণত জনজাতিসকল কেনেকৈ অসমীয়াৰ বুকুত চিৰকাললৈ লীন হৈ পৰিছে তাৰ কাহিনী অতি উদাৰতা-সম্পন্ন, শিক্ষাপ্ৰদ আৰু উদগনিমূলক।

পণ্ডিতসকলে শ্ৰীমন্ত শঙ্কৰকে কেন্দ্ৰ কৰি অসমীয়া সাহিত্যৰ কেবাটাও যুগ নিকৰণ কৰিছে, আৰু সেই বিষয়ে যথেষ্ট গৱেষণাও চলিছে। তাৰ পুনৰুজ্জীৱিত কৰি অভিভাষণ দীঘলীয়া



কৰাৰ অভিপ্ৰায় আমাৰ নাই। ৰাজনৈতিক দৃষ্টিভঙ্গিৰে চালে এই সাহিত্যিক দুই যুগত তথাপি পাৰ্শ্ব, প্ৰথম, স্বাধীনতা যুগৰ সাহিত্য; আৰু দ্বিতীয়, পৰাধীনতা যুগৰ সাহিত্য। স্বাধীনতা যুগৰ সাহিত্যৰ কাল ঊনবিংশ শতাব্দীৰ আদিছোৱালৈকে আৰু পৰাধীনতা যুগৰ সাহিত্যৰ কাল অসমত বুঢ়ী শাসনৰ ছ-কুৰি বছৰ। ১৯৪৭ চনৰ পৰা স্বাধীনতা যুগৰ সাহিত্যৰ পুনৰ অৱতাৰণা হৈছে। স্বাধীনতা যুগৰ অসমীয়া সাহিত্যৰ লক্ষণ হৈছে বাধামুক্ত প্ৰবাহ, আৰু পৰাধীনতা যুগৰ সাহিত্যৰ বিকাশত অহোৰহ প্ৰতিবন্ধক।

স্বাধীনতা যুগৰ অসমীয়াৰ জাতীয়-আদৰ্শ কেশাৰিমান বাক্যত ভালকৈ কুটি ওলাইছে,—  
মোগলক কৰভাৰ দিবলগীয়া হোৱাত স্বৰ্গদেৱ চক্ৰধ্বজসিংহই সিংহাসনত বহি গৰ্জি উঠিছিল,—“বঙালৰ অধীন হৈ থকাতকৈ মৰণেহে যুগুত।”

হাজোৰ সমীপবৰ্তী গাঁওবোৰত মোগলৰ সৈন্য বিয়পি পৰাত বীৰবৰ লাচিত বৰফুকনে আক্ষেপ কৰি কৈছিল,—“মই ফুকনৰ দিনতে দেশৰ এনে দশা হল! মোৰ ৰজা ৰক্ষা হব কেনেকৈ? মোৰ বাইজ ৰক্ষা হব কেনেকৈ? পাছলৈকো বা ৰক্ষা হব কেনেকৈ?”

মোগলৰ অধীনত থকা বঙ্গদেশ আক্ৰমণ কৰি কৰতোয়া নদীলৈকে বিস্তৃত হৈ থকা প্ৰাচীন কামৰূপ ৰাজ্যৰ পূৰণা সীমা উদ্ধাৰৰ মানসে স্বৰ্গদেৱ কদ্ৰসিংহৰ প্ৰস্তাৱ সমৰ্থন কৰি ডাঙ্গৰীয়াসকলে কৈছিল,—“কৰতীয়া-গঙ্গা সীমা কৰি আগাৰেহে ৰাজ্য। আমি মনকাণ নিদিবৰ দ্বাৰাইহে শত্ৰুৱে লৈছে। ৰজা হলে তাৰ শত্ৰুক মাৰি আপোনাৰ সীমানা ৰাখি ৰাজ্য লৱনেসে যোগ্য। স্বৰ্গদেৱৰ পূৰ্বে পুলিন ৰজাদেৱে তেজ-শক্তিৰ বলে বঙামাটী চড়াই কৰতোয়া গঙ্গাত খাণ্ডা পখালি গৈছে।”

স্বৰ্গদেৱ লক্ষ্মীসিংহ ৰজাৰ দিনত কীৰ্ত্তিচন্দ্ৰ বৰবৰুৱাই এবাৰ কৈছিল,—“ক্ষত্ৰিয়ৰ ধৰ্ম্ম, শৰীৰ থাকে মানে যুদ্ধ কৰিব। জয় লভিলে ৰাজ্যভোগ হয়, যুদ্ধত পৰিলে স্বৰ্গভোগ হয়। শৰীৰৰ লগত কাতৰ হলে পৰলোকলৈকো পাপ হয়, ইহলোকতো পৰাধীন হয়, লোকৰ আজ্ঞাত প্ৰৱৰ্ত্তি অনেক ভয়-লাজ ক্লেশক পায়। মৃত্যু বাঞ্ছা কৰি থাকিব লগা হয়, অতি কুংসিত হুৱ।”

স্বাধীনতাৰ মৰ্ম্মবাণী এইদৰে তাৰতৰ কিমান জাতিয়ে বুজিব পাৰিছিল? বুজিব পাবিলেও কিমানে তাক কাৰ্য্যত পৰিণত কৰিব পাৰিছিল?

স্বাধীনতাৰ বৰগছ অসমত পাতে-ফুলে জকুমকু হৈ ফুলিছিল। সেইবুলি অসমীয়াই পাৰমাৰ্থিক আৰু মানসিক অৱদানত পিচপৰা জাতি নাছিল। প্ৰাচীন এথেলবাসী নাগৰিক-সকলৰ দৰে অসমীয়াৰ মাজতো মেধাশক্তি আৰু শৌৰ্য্য-বীৰ্য্য দুয়োৰো বিচক্ষণ সমাবেশ ঘটিছিল। অসমৰ স্বাধীনতা দিনৰ সাহিত্যলৈ দৃষ্টিপাত কৰিলে আমি স্তম্ভিত নহৈ নোৱাৰোঁ। এই সাহিত্য হিমালয় গিৰিৰ দৰে উচ্চ, পৰ্ব্বতীয়া নৈৰ দৰে কোবাল, আৰু বনৰ চৰাইৰ মাতৰ দৰে সুৱদি। অসমত বিদগ্ধ পণ্ডিতসকলৰ আবিৰ্ভাৱ হৈছিল। চীন পৰিব্ৰাজক হিউয়েন-চাঙে অসমলৈ আহি ইয়াৰ মানুহৰ বিদ্যাচৰ্ছা আৰু স্থিতি-শক্তিৰ প্ৰশংসা কৰি থৈ গৈছে। ৰজায়ে বিদ্যাচৰ্ছা কৰিবলৈ ভাল পাইছিল, আৰু দূৰ বিদেশৰ পণ্ডিত আৰু জ্ঞানী মানুহে অসমত আশ্ৰয় লাভ কৰিছিল। মহাৰাজ ৰত্নপালৰ দিনতো কামৰূপৰ ৰাজধানী নানান পণ্ডিত আৰু কবিৰ দ্বাৰা অলঙ্কৃত হৈছিল। প্ৰাচীন ফলিবোৰৰ প্ৰশস্তিখণ্ডত বিবিধ কাব্যৰ ৰূপাৰ স্তনা যায়। এই কামৰূপতে তন্ত্ৰ, মূৰ্ত্তি



আৰু ব্যাকৰণ এই তিনি শাস্ত্ৰ নতুন ঠাচেৰে সঙ্কলিত হয়। সবাতোকৈ আনন্দৰ কথা যে মহা-পৰাক্ৰমী যোদ্ধা বীৰ গুৰুধ্বজেও গীত-গোবিন্দ গ্ৰন্থৰ টীকা এখন প্ৰণয়ন কৰি থৈ গৈছে।

অতীত কামৰূপত পাণ্ডিত্যৰ প্ৰচুৰ্য্য থকা সত্ত্বেও অসমীয়া গ্ৰন্থ ৰচনাৰ প্ৰমাণ আমাৰ হাতত পৰা নাই। সেই যুগত তাৰ প্ৰকাশৰ ঘাই মাধ্যম আছিল সংস্কৃত ভাষা, তাৰ অধ্যয়ন আৰু আলোচনা ঘাইকৈ ব্ৰাহ্মণসকলৰ মাজতে আৰম্ভ আছিল। নিজৰ ভাষাতো যে ৰচনা লিখিব পাৰি, আৰু সজ ভাৱ আৰু উপদেশমূলক আখ্যান যে সাধাৰণ মানুহৰ মাজত প্ৰচাৰ কৰিব লাগে, এই ধাৰণা আছিল বৈষ্ণৱ ধৰ্ম্ম অভ্যুদয়ৰ লগে লগে। এই নতুন আদৰ্শক মহাৰাজ নৰনাৰায়ণে পৰিষ্কাৰকৈ ভাষাবদ্ধ কৰিছিল এই বুলি,—

“সম্প্ৰতিক স্ত্ৰীয়ে শূদ্ৰে পঢ়িব যতনে।

কিছু শেষ তৈলে পঢ়িবেক বিপ্ৰগণে ॥

এহি মতে পণ্ডিতসকলক বুলিলন্ত।

তেবে কলি যুগে শাস্ত্ৰ লোপ নহৈবন্ত ॥

ভাল বুলি প্ৰশংসা কৰিলা সৰ্বজন।

ভাগে ভাগে গ্ৰন্থ কৰিলেক নিবন্ধন ॥

সেই গ্ৰন্থ নিয়া সবে ৰাজ্যক দেখাইলা।

তাক চাই মহাৰাজ আনন্দক পাইলা ॥

পণ্ডিত সবক পাছে কৰিলা সন্মান।

ধন বস্ত্ৰ বস্ত্ৰ অলঙ্কাৰ দিলা দান ॥

সমস্তক পঢ়াইলন্ত কৰিয়া দণ্ডিত।

স্ত্ৰী শূদ্ৰ আদি সবে তৈলন্ত পণ্ডিত।”

মৌখিক প্ৰচাৰৰ বাহিৰেও দেশজ ভাষাত লিখা ৰচনাৰ সহায়েৰে জ্ঞান বিস্তাৰ কৰি সৰ্বসাধাৰণক সদাচাৰী আৰু ভগৱদ্-পৰায়ণ কৰিব লাগে,—এয়ে আছিল বৈষ্ণৱ ধৰ্মৰ আদৰ্শ। এই আদৰ্শৰ প্ৰেৰণাত অসম দেশত প্ৰাচীন ৰামায়ণ মহাভাৰত পুৰাণ উপপুৰাণ আদি সংস্কৃত গ্ৰন্থৰ উভৈনদী ভাষনি প্ৰস্তুত হল, আৰু তাৰ কোনো কোনো কাহিনীৰ আশ্ৰয় লৈ কবিসকলে নাট আৰু উপাখ্যান লিখিবলৈ ধৰিলে। গ্ৰন্থ ৰচনাৰ বাট মুকলি হৈছিল ঘাইকৈ দুটা কাৰণত,—কবি আৰু পণ্ডিতসকলক পোহপাল দিছিল ৰজা আৰু বিঘ্নাসকলে আৰু কিছুমানে সত্ৰ-সভাৰ আশ্ৰয়ত থাকি গ্ৰন্থ ৰচনা কৰিছিল। আজিকালি মানুহে কোনো পণ্ডিতক কয়,—“অমুক বিষয়ে আপুনি এখন গ্ৰন্থ লিখিব লাগে।” কিন্তু লিখাৰ সজুলি মাল-মচলাৰ ব্যৱস্থা হলে কোনেও নিদিয়, আৰু গ্ৰন্থকাৰে পোহপাল গৈ পুথি ৰচনাত কেনেকৈ একানপতীয়াকৈ লাগিব তাৰ বিষয়েও কোনেও চিন্তা নকৰে। আগৰ দিনত কোনো পণ্ডিতক গ্ৰন্থ লিখিবলৈ দিয়াৰ লগে লগে তেওঁৰ পোহপালৰ বন্দবস্ত কৰা হৈছিল। মহাৰাজ নৰনাৰায়ণে কবিবৰ ৰামসৰস্বতীক মহাভাৰত ভাঙিবলৈ আদেশ কৰাৰ সময়ত কবিক মাটী-বুত্তি দাস-দাসী উপহাৰ দি অন্ন আৰ্জ্জানৰ পৰা চিন্তা ৰহিত কৰি দিছিল, আৰু গৰুৰ গাড়ীৰে দামে-দামে পুস্তক কবিবৰ বৰলৈ পঠিয়াই দিছিল।



অসমৰ অগ্ৰদেৱৰ চ'ৰাত বিদগ্ধ পণ্ডিতবৃন্দই শাস্ত সাহিত্য আলোচনা কৰিছিল। তেওঁলোকৰ হতুৱাই বজা আৰু কুঁৱৰীসকলে গ্ৰন্থ ৰচনা কৰাইছিল। ছাত্ৰ আৰু শকুন্তলাৰ কাহিনীত প্ৰেমিকপ্ৰবৰ শিৱসিংহ মহাৰাজে নিজৰ প্ৰণয়-কাহিনীৰ প্ৰতিবিম্ব পোৱাত কবিৰাজ চক্ৰবৰ্তীৰ হতুৱাই কালিদাসৰ শকুন্তলা নাটকৰ আখ্যানভাগ অসমীয়া ভাষাত যুগুত কৰায়। ৰাজেশ্বৰসিংহ মহাৰাজৰ পুত্ৰ চাকসিংহ যুৱৰাজ আৰু তেওঁৰ পত্নী প্ৰেমদাসুন্দৰীৰ দাম্পত্য জীৱন মধুময় কৰিবৰ নিমিত্তে কবিশেখৰ ভট্টাচাৰ্য্যই হৰিবংশ নামে এখনি আদিৰসাস্নক পদ্যগ্ৰন্থ ৰচনা কৰে। খেনো খেনো ৰজাই নিজে নাটক আৰু গীতপদ ৰচনা কৰিছিল। ডাঙৰীয়া, দুকন, বৰুৱা আদি বিষয়াসকলৰ চ'ৰাতো পণ্ডিত কাকতী আছিল, তেওঁলোকেও বহুবিধ গ্ৰন্থ ৰচনা কৰি থৈ গৈছে। ইয়াৰ বাহিৰেও সত্ৰসমূহৰ নাম-প্ৰসঙ্গ, নামঘৰৰ নৃত্য-গীত ভাৱনাৰ জৰীয়েতে অসমীয়াৰ মাজত প্ৰাচীন সংস্কৃত সাহিত্যৰ গোটেইখিনি উপাদেয় সম্পদ প্ৰচাৰিত হৈছিল— সুশ্ৰাব্য পৰিমাৰ্জিত অসমীয়া শব্দভাণ্ডাৰ সহায়েৰে। ইয়াৰ ফলত নিৰক্ষৰা আইসকলে হাত চাপৰি বাই গাবলৈ পাৰিছিল,—

“এ হৰি এ, কুস্তিৰ তনয়।

যুদ্ধ কৰি জিৰাইলন্ত বীৰ ধনঞ্জয় ॥”

“মাধৱৰ ৰঙা ছয়ো চৰণে ধৰিয়া।

হৰিনাম বস পিৰোঁ আঁজলি ভৰিয়া ॥”

“কালীজল কলীয়া সৰ্পে আছে বেৰিয়া,

কিকৈ হল তৰনদী পাৰ।

নৰসিংহ ৰূপ ধৰি হিৰণ্যক বধ কৰি

গকুলত কৃষ্ণ অৱতাৰ ॥”

এনে সৰল সুকৃতিপূৰ্ণ ভাষা অশিক্ষিতা আইসকলৰ মুখে আন ক'ৰবাত ওলায় নে?

এই যুগত, ৰামায়ণ মহাভাৰত পুৰাণ আদিৰ কথা আমাৰ দেশত ইমান ৰাষ্ট্ৰ হৈ পৰে যে সাধাৰণ অশিক্ষিত খেতিয়ক মানুহেও হিন্দু দেৱ-দেৱতাৰ মহিমা আৰু মহাকাব্য পুৰাণৰ কাহিনীবোৰ জানিবলৈ ধৰে। এনে বিস্তৃত জনশিক্ষা বোধ কৰোঁ ভাৰতৰ কোনো ৰাজ্যতে হোৱা নাছিল। মাথোন ইউৰোপৰ ৰিণেইছেনছৰ যুগত এই সৰ্বব্যাপী জনশিক্ষাৰ আভাস পোৱা যায়, যাৰ ফলত সামান্য ৰণুৱায়ো মহাবীৰ আলেকজেণ্ডাৰৰ কথা আলোচনা কৰিবলৈ সক্ষম হৈছিল। এই জনশিক্ষাই অসমৰ প্ৰজাক সুকৃতিপূৰ্ণ আৰু পৰিমাৰ্জিত কৰি থৈ গৈছে। অসমত নামকীৰ্ত্তনৰ মহিমা শুনি আতঙ্কিত হৈ ৰাজপুতনাৰ পৰা অম্বৰাধিপতি ৰামসিংহলৈ তেওঁৰ মাক আৰু বৈণীয়েকে সতৰ্কবাণী লিখি পঠিয়াইছিল,—“আমি শুনিছোঁ সিদেশত নামকীৰ্ত্তন অনেক প্ৰকাশ হৈ আছে। এনেদেশ মাৰিলে তাৰ পৰিণাম কি হব তুমি জানা। এই দেশ মাৰি বীৰজুনলাই কিমান দিন খাবলৈ পালে? তেওঁ নিজৰ ঠায়ো উভতি নাপালেহি। গতিকে ইয়াকে দেখি যি ভাল পোৱা কৰিবা।”

অসমৰ বৈষ্ণৱ সাহিত্যত হৰিনামৰ মাহাত্ম্য আৰু তাৰ লগে লগে প্ৰৱল অধ্যাত্মিকতা



আৰু সদাচাৰ্যৰ প্ৰয়োজনীয়তাৰ বাণী ঘোষিত হৈছে। এই সাহিত্যৰ গঢ় অংশ বিশেষ চকুত লগা। ভক্তপ্ৰবৰ ভট্টদেৱৰ 'কথাগীতা' আৰু 'কথা-ভাগৱত' অসমীয়া গঢ়-সাহিত্যৰ আপুৰুগীয়া সম্পত্তি। সেই কালত এনে উচ্চ গঢ়ৰ বচনা ভাৰতৰ অতি কম ভাষাতে পোৱা গৈছিল বুলি পণ্ডিতসকলৰ মত। বৈষ্ণৱ সন্তসকলৰ চৰিত্ৰ পুথিও বিশেষ আদৰৰ বস্তু। অসমৰ সকলো সন্ত-মহন্তৰ উৎপত্তি-কাহিনী লৈ ৰুদ্ৰসিংহ স্বৰ্গদেৱৰ দিনত দক্ষিণপাটৰ শিষ্য গোবিন্দদাস নামে এজন ভক্তই "সন্তসম্প্ৰদা" নামে এখন গ্ৰন্থ লিখিছিল। তাত থকা কথাখিনিৰ বৰ্ত্তমান যুগৰ ভাৱধাৰাৰ লগত আচৰিতৰূপে মিল। মহাপুৰুষ শঙ্কৰদেৱৰ জীৱন আলোচনা কৰোঁতে গোবিন্দদাসে লিখিছে,—

“পাচে কুহুমৰ ভাৰ্য্যা সত্যসক্যা আইৰ গৰ্ভে শুভ তিথি শুভ দিনে শুভ লগ্নে শ্ৰীশঙ্কৰৰূপে হৰি অৱতাৰ হলা। যাতো সংসাৰী জীৱক হৰি ভক্তি প্ৰচাৰ কৰি মোক্ষ দিলা। এতেকে দেবজ্ঞসৰে জাতকোষ্ট কৰিলা। গুপ্তনাম শ্ৰীগঙ্গাধৰ হৈলা, যাতো গৰ্ভধান সময়ত মহাদেৱ ৰহিবাৰ স্বপ্নত মাতৃত স্থান খুজিলা, এতেকে পিতৃ-মাতৃ গঙ্গাধৰ হেন বুলিলা, লোকত শঙ্কৰ নাম প্ৰখ্যাত কৰিলা। ভৱিষ্যত পুৰাণত শঙ্কৰ বাসুদেৱ অংশ হেন শঙ্কৰে পাৰ্বতীত কহিছে, আৰু সেই কালৰ লোকে ঠাই ঠাই ঈশ্বৰ শক্তি দেখিলা, তাক বংশাৱলীত বৰ্ণনা কৰিছে। ষাড়ক মৰ্দ্দি লোকৰ ভয় দূৰ কৰিলা। ছিহুয়াত্ৰা কৰি লোকক ঈশ্বৰভাৱ দেখায়া হৰিত শৰণ কৰিলা। টেমনীয়া বান্ধি লোকৰ দুখ দূৰ কৰিলা। পণ্ডিতসকলো বাদে জিনি গীতা ভাগৱত শালগ্ৰাম শৰণ ভজন ভক্তি লোকত প্ৰচাৰ কৰিলা। ভাগৱত শ্লোক ভাঙি পদ-পয়াৰ নাট-গীত ভটিমা গুণমালা লীলামালা এৱমাদি গ্ৰন্থসৱ কৰি লোকসৱক হৰিত দৃঢ়মতি কৰাইলা।

“এতেকে তাক শূদ্ৰ বুলি যি অমান কৰে সি অৱশ্যে অধোগতি যাইব। শিশুপালে গোপৰ ছৱাল বুলি অশ্লয়া পৰিক্ৰিয়া কৰি ৰাজসভাত অনেক নিন্দা বুলিলা, আপোনাৰ আয়ু-শ্ৰী নাশ কৰিলা। যেহেন শিলাত মুষ্টি হানিলে আপুনি দুখ পায় তেমনে সন্তক নিন্দিলে আপুনি অধোগতি যায়।”

“বুলিবা যদি ঈশ্বৰ হয় তেনে অনিত্য শৰীৰ কিয় ধৰা? তাক কওঁ শুনা,—ব্ৰহ্মাৰ কি বিভাগ আছে? এতেকে কাৰ্য্যৰ নিমিত্তে শূকৰাদি জন্মও ধৰে। তেবে কি ঈশ্বৰ নোহে? শূদ্ৰকুলে জাত হৈবাৰ অভিপ্ৰায় আছে। সত্যযুগে হৰিভক্তিৰ পথ কেৱল ব্ৰাহ্মণে মাত্ৰ ৰাখিলা। ই তিনি জাতিয়ে ৰাখিব নাপাৰিলে। ত্ৰেতাযুগত খেত্ৰিয় ব্ৰাহ্মণ ছহো ৰাখিলে। দ্বাপৰত ক্ষেত্ৰিয়ে বৈশ্যে ৰাখিলে। কলিযুগত ই তিনি জাতিয়ে হৰিভক্তি ৰাখিতে নাপাৰিলে। বেদৰ বশ্যকৰ্ম্মে বন্ধ হৈল। শূদ্ৰসৱ হৰিভক্তি-পাত্ৰ হৈল। আৰু দ্বাদশ স্কন্ধ শ্ৰীভাগৱতত কহিছে। এতেকে শূদ্ৰকুলে অৱতাৰি আচাৰ্য্য হুয়া হৰিভক্তি প্ৰকাশ কৰিলা, আৰু হৰিভক্তিয়ে জাতি অজাতি নবাচে। ভক্তিমন্ত্ৰ হলে বিপ্ৰতো কৰি চণ্ডাল গৰিষ্ট হয়। সপ্তম স্কন্ধত প্ৰহ্লাদে নৃসিংহৰ আগে বুলিছা,—“ভক্তিমন্ত্ৰ হলে অন্ত্যজো আচাৰ্য্যৰ যোগ্য হয়।” মহাতপস্বী শৌনকাদি মুনিগৰে শুকক শুক মানি উচ্চাসন দিয়া মধ্য কৰি শ্ৰীভাগৱত শুনিলা। শ্ৰীগুৰুদেৱে দেৱঋষি, ব্ৰহ্মঋষি, ৰাজঋষি সভাত থাকি তেওঁ আগুলি উদ্দেশি ঋষিসৱৰ আগে ভাগৱত কহিবে বুলিলা। এতেকে ভক্তি ভৈলে সকল গুণৰ পাত্ৰ হয়।

“শ্ৰীশঙ্কৰো পূৰ্ণ সাক্ষাতে ঈশ্বৰ। এতেকে তাক পৰম শুক মানি হৰি-গুণ শ্ৰৱণ-কীৰ্ত্তন



কৰা। ইদেহত পূৰ্বে লোকসকলে কাক হৰি বোলে হৰিকথাও নাজানিলে, অতঃপৰে দেৱ-দেৱীক ভজিল, কতোদূৰে বোধ মতে প্ৰৱৰ্ত্তিল। আবে শঙ্কৰ অৱতাৰ বৰদৰ্শা বেহাৱত সত্ৰ কৰিলা, ভক্তি-বত্ৰ থাপিলা, সেই ভক্তি-বত্ৰ সন্তসকলে বেনাই সৱেদেশে পৰিপূৰ্ণ কৰিলা। হেনয় কৃপালু শঙ্কৰক মহি কোটিবাৰ প্ৰণাম কৰোঁ।”

বংশীগোপালদেৱৰ বিষয়ে গোবিন্দদাসে কি কৈছে শুনক,—“পাচে গোপালে বিবাহ নকৰি ব্ৰহ্মচাৰী হৈল। একেসক্যা আতপ তঙুল অন্ন ভুঞ্জিলা, মৎস মাংস উষুৰা বৰ্জ্জিলা, দেহত অভিমান এৰিলা, ভূমিত বস্ত্ৰ পাৰি শয়ন কৰিলা, ছয়ো বেলা স্নানিলা, বিষয়ক তুচ্ছ হেন দেখিলা, সদায়ে অভিমান এৰিলা, সদায় হৰিনাম কীৰ্ত্তন কৰিলা, স্ত্ৰী নাচাহিলা, অসন্ত সমে আলাপ নকৰিলা, মোনে ৰহিলা, ত্ৰেখা বাক্য নুবুলিলা।”

দেৱগোপালৰ বিষয়ে গোবিন্দদাসে আক কৈছে—“দোয়ালোৰ বেলৰ শাখাত এক ব্ৰাহ্মণে শ্ৰীশঙ্কৰৰ মূৰ্ত্তি মদনগোপালক পাই দেৱগোপালক নিয়া দিলা। গোপালে পৰম হৰিৰে ঠাকুৰসমে একে আসনত থৈয়া সেৱা কৰিলা। সেইদিনা হস্তে দেৱগোপালৰ সম্পদ হৈলা, তথাপি তাত কিঞ্চিত প্ৰিয় নাছিল, যাতো সম্পদক মহন্তে আপদ হেন মানে, মুঢ় জনেহে আনন্দ মানে। এমন সম্পদ পাই ঢকুৱা পাৰি বসিলা, ভাল বস্ত্ৰ পৰিধান নকৰে, মিষ্ট দ্ৰব্যকো ভোজন নকৰে, স্ত্ৰী-সুৱৰ্ণকো চক্ষুৰে নাচাহে। ৰাত্ৰি ভৈলে দীঘে-প্ৰস্থে চতুৰ্থ হাতত মণৰিক তৰি নিদ্ৰা আসে বুলি মাটিত বসি মালা জপি কৰি থাক। হেন দেৱগোপাল সম সাধু পূৰ্বেও নাছিল, পাচত লাগিও নহৈব।”

গোবিন্দদাসৰ “সন্ত-সম্পদা”ৰ পৰা দীঘলীয়া টোকা মাতি শুনুৱাত আপোনালোকে মোক ক্ষমা কাৰব। মহাপুৰুষ শঙ্কৰদেৱৰ দ্বাৰা হৰিভক্তি প্ৰচাৰ, ভক্তিমন্ত হলে শূদ্ৰ আৰু চণ্ডালৰো গৰিষ্ঠ আসন লাভ, ব্ৰহ্মচাৰী দেৱগোপালৰ কঠোৰ সাধনিক জীৱন,—ইয়াৰ মূলতত্ত্বই হৈছে অসমৰ বৈষ্ণৱ ধৰ্ম্মৰ বাণী, সেই বাণীৰ অমৃতবস অসমীয়াই আজলি তৰি পিবলৈ ভাল পায়,—তেও তেওঁলোকৰ নামুৱায়। জড়বাদী সংসাৰত “সৰ্ব্বৈ গুণাঃ কাঞ্চণমাশ্ৰয়ন্তি,” অৰ্থাৎ ধন হলেহে মানুহ সৰ্বগুণৰন্ত হয়, এই মন্ত্ৰ প্ৰচাৰিত হৈছে; অসমীয়াই কিন্তু কৈছিল,—“ভক্তি ভৈলে সকল গুণৰ পাত্ৰ হয়;” এই আদৰ্শক সাৰোগত কৰি মনা অসমীয়া জাতিৰ চিৰকল্যাণ অৱশ্যস্তাৰী, তেওঁলোকৰ পৰিহানি কেতিয়াও সংঘটিত নহয়।

স্বাধীনতা যুগৰ অসমীয়া সাহিত্যত এটি বিশিষ্ট অঙ্গৰ বিষয়ে এইখিনিতে অলপ উল্লেখ-কিওৱা উচিত। বৈষ্ণৱ সাহিত্যত অসমীয়াৰ অধ্যাত্মিকতাৰ পূৰ্ণ বিকাশ হৈছে। কিন্তু জগতৰ ঘাত-প্ৰতিঘাতত বিকাশ হোৱা মনোবৃত্তি লিপিবদ্ধ হৈ আছে অসমৰ বিপুল ৰজহৰীয়া সাহিত্যত। যি কালত তাৰতৰ অনেক ৰাজ্য পৰাধীন অৱস্থাত আছিল সি কালত অসমত স্বাধীনতাৰ বিজয় নিচান উৰিছিল। এই স্বাধীনতাক অটুট ৰাখিবৰ কাৰণে দেশৰ শাসনকাৰ্য্য সুচাৰুৰূপে পৰিচালনাৰ ব্যৱস্থা কৰিবলৈ অসমীয়া জাতি বাধ্য হৈছিল; তাৰ হস্তে ইয়াত নানান বিষয়ৰ লাগতিয়াল গ্ৰন্থ লিখাৰ আৱশ্যক হৈছিল, তেনে আৱশ্যকতা পৰাধীন জাতিয়ে অনুভৱ নকৰে। কাৰণ পৰাধীনতাৰ যুগত শাসনৰ জটিল সমস্যাবোৰৰ সমাধান কৰে ভিনদেশী বিজ়েতাই, পৰাভূত জাতিৰ মানুহৰ পক্ষে সেই সমস্যাবোৰ “খায়নে কাণত পিন্ধে” এনে অগোচৰ বিধৰ।



অসমৰ ৰাজনৈতিক সমস্যাবোৰৰ সহিধান ইয়াৰ বিপুল বুৰঞ্জী সাহিত্যত চিৰকাললৈ লিপিবদ্ধ হৈ আছে। অকল ৰজা আৰু মন্ত্ৰীকে লৈ ৰাজকাহিনী গঠিত হ'ব নোৱাৰে। তাত দেশৰ অৱস্থা, প্ৰজাৰ মনোভাৱ, নানা সময়ত জাতীয় পৰিস্থিতি—এই সকলোবোৰৰ আভাস বুৰঞ্জী সাহিত্যত পোৱা যায়। অসমৰ বুৰঞ্জী সাহিত্যই অসমৰ বাহিৰে ভাৰতৰ ইতিহাসতো পোহৰ পেলোৱা পাৰিছে। অসমৰ ওচৰত থকা কাছাৰ, জয়ন্তা আৰু ত্ৰিপুৰাৰ বিখ্যাতযোগ্য সমসাময়িক বুৰঞ্জী অকল অসমীয়াই মাথোন ৰক্ষা কৰিছে।

ৰাজ-ৰাজোৱানৰ কথা-বাৰ্তা, লেন-দেনৰ বাহিৰেও আগৰ দিনৰ বুৰঞ্জী সাহিত্যই অসমীয়াৰ উচ্চ মনোবৃত্তিৰ আভাস দিছে। তাৰে গোটাচেৰেক দৃষ্টান্ত তলত দাঙি ধৰিলোঁ।

ৰজা যদি আত্মসুখত নিমগ্ন হৈ থাকে তেন্তে তেওঁৰ ৰাজ্য অতি শীঘ্ৰে ধ্বংসৰ বাটলৈ আহে। মোগল সম্ৰাট হুমায়ুন বাদশ্বাহৰ অসংখ্য বিশ্বাসী কৰ্মচাৰী আছিল, তথাপি তেওঁ নিজৰ দোষত ৰাজ্য এৰি পলাতক ভাৱে দেশ-দেশান্তৰে ফুৰিবলৈ বাধ্য হৈছিল। ইয়াতে দুখ কৰি পাৰশ্বৰ বাদশ্বাহে হুমায়ুনক গৰিহণা দি কৈছিল,—“এনে চাকৰ থাকোঁতেও দিল্লীৰ পৰা তই কিয় পলাই আহিলি? দিল্লী হেন জেগাত তই তিনি পিৰীৰ বাদশ্বাহ, তোৰ আগত তই মৰ বুলিলে অলপকৈ হলেও লাখ লোক মৰিলহেঁতেন তোৰ নিমিত্তে। আপোনাৰ সুখ-দুখৰ ইচ্ছা কৰিহে বাদশ্বাহী কৰিলি। ৰাজ্যৰ সুখ-দুখৰ বিচাৰ নলৈছিলি। অলপ স্ত্ৰ হ'লতে লোক-জনৰ মন বিগৰি গ'ল। এতেকে ই কথাটো যাৱত দিল্লী তায়ত থাকিল, মুছলমান কুলটো ইহিয়াত হল।”

এইদৰে, মীৰজুমলাই গড়গাঁও পাওঁ পাওঁ হওঁতে অসমৰ স্বৰ্গদেৱ জয়ধ্বজসিংহই ৰাজধানী এৰি পৰ্বতলৈ পলাই যায়। বাটত পোহাৰীৰে লগ পাই স্বৰ্গদেৱক এই বুলি বিকৰ্ণনা কৰিছিল,—“স্বৰ্গদেৱ, তুমি ৰং-আনন্দতহে মন দিলা! এই পোন্ধৰ বছৰে যদি দিব লগা ঠাইত পোন্ধৰ চপৰা মাটি দিলাহেঁতেন তেন্তে তোমাৰ কিয় এনে অৱস্থা হ'ব?”

স্বৰ্গদেৱ জয়ধ্বজসিংহই জেশাহুৱেৰক লগত গোপনে খোৱা-বোৱা কৰাত তনীয়ক আইকুঁৱৰীদেৱে স্বৰ্গদেৱক এই বুলি বিকৰ্ণনা কৰিছিল,—“পৃথিৱীৰ ওপৰত স্বৰ্গদেৱ হৈছে, মোৰ বাই তোৰ জেশাহুৱেৰ, তেওঁ যে এনে কৰ্ম কৰ, লাজ-কাজ ধৰ্ম-মৰ্যদা ক'ত থলি?”

অসমৰ কেৰাজনা কোঁৱৰ কোচ ৰজা নৰনাৰায়ণৰ তাত ওলকপে বন্দী হৈ আছিল, তেওঁলোকৰ প্ৰত্যেকৰে যুৱত অৱস্থা, সংসাৰৰ নিয়মমতে তেওঁলোকৰ এই বয়সত লৰা-তিকাৰে সৈতে ঘৰ-গৃহস্থী কৰি খোৱাৰ সময়। সেইদেখি চিলাৰায়ৰ পটেশ্বৰীসকলে গিৰিয়েকক কলে,—“অসম ৰজাৰ চাবিটা কোঁৱৰ আনি বন্দী কৰি থৈছা। ইহঁতো কপে-গুণে যুবা অৱস্থা হৈছে। এতেকে ইহঁতক স্বদেশলৈ বিদায় দিয়ক।” পটেশ্বৰীসকলৰ অনুৰোধ মতে কিবা এটা চেলু উলিয়াই বন্দী কোঁৱৰ কেজনক অসমলৈ পঠিয়াই দিয়া হল।

শৰাইঘাটৰ যুদ্ধৰ দিনা সেনাপতি লাচিত ফুকন নৰিয়া পৰাত উত্তৰ পাৰৰ এভাগ সৈন্তই যুদ্ধজয়ৰ আশা এৰি ৰণথলি এৰি যাবলৈ উপক্ৰম কৰিছিল। এনে অৱস্থা দেখি নৰা হাজৰিকা নানে সেনাপতি এজনে অশ্বক্ৰান্তত স্বৰ্গদেৱৰ শৰণ দি ৰাইজৰ ফালে চাই চিঞৰি কলে,—“ৰাজ্য অই, সুগীয়া কাঁহীত বিহ ঢালিৰ খুজিছ যদি ভাগ।” অসমীয়াৰ স্বাৰ্থত জলাঞ্জলি দি



কোনোবাই দেশৰ অনিষ্ট সাধিবৰ উচ্চ কৰিলে অসমীয়াই যেন তেওঁক নৰা হাজৰিকাৰ কথাশাৰি সোঁৱৰাই দিয়ে,—“ৰাজ্য ঐ, সুনীয়া কাঁহীত বিহু ঢালিব খুজিছ যদি ভাগ।”

উচ্চ মনোবৃত্তি আৰু ঐকান্তিক দেশপ্ৰেমৰ বতাহ-পোহৰ নাপালে স্বাধীনতা-বৃক্ষ কেতিয়াও জীয়াই থাকিব নোৱাৰে। সেই মনোবৃত্তি আৰু দেশপ্ৰেমৰ দৃষ্টান্ত অসমীয়াৰ অতীত কাহিনীত অগণন ভাৱে চিৰিত হৈ পৰি আছে।

বুৰঞ্জীৰ বাহিৰেও এইবোৰৰ বিষয়ে ৰজাঘৰৰ কাৰণে কিতাপ যুগত হৈছিল,—ৰাজ-চ’ৰাৰ নিয়মাবলী, বিষয়াসকলৰ মৰ্য্যাদাৰ তাৰতম্য, আহোমৰ নানা ফৈদৰ বিৱৰণ, ৰজাই বিয়া কৰা কন্তাৰ বংশৰ পৰিচয়, গড় আৰু দুৰ্গ নিৰ্মাণৰ ব্যৱস্থা, ৰজাৰ নগৰ আৰু পুখুৰী দেৱালয় সজাৰ ব্যৱস্থা, ঘোৰাৰ প্ৰকাৰ আৰু চিকিৎসা, হস্তীৰ ব্যাধি আৰু চিকিৎসা, শেনৰ ব্যাধি আৰু চিকিৎসা, ৰজাৰ আগত দেখুউৱা খেল-ধেমালি। খামটি ভাষাত লিখা প্ৰাচীন দণ্ডবিধি এখন ছমাহমানৰ পূৰ্বে আমাৰ দেখাৰ সৌভাগ্য ঘটিছিল। বানপানী, ভূইকঁপ, অগ্নিকাণ্ড, উঁই আদিৰ উপদ্ৰৱ আৰু মানমৰাণৰ বিপ্লৱত যে আমাৰ কিমান গ্ৰন্থ লোপ পালে তাৰ ইয়ত্তা নাই। তাৰ বাহিৰেও ইউৰোপৰ নানান গ্ৰন্থশালাত অসমীয়া পুথি তালেমান সংৰক্ষিত হৈছে। অসমৰ বুৰঞ্জী আৰু পুৰাতত্ত্ব বিভাগে ব্ৰিটিশ মিউজিয়মৰ পৰা ‘ত্ৰিপুৰা বুৰঞ্জী পুথি আৰু ‘ধৰ্মপুৰাণ’ৰ ; ফটোষ্টেট কপি যুগত কৰি আনিছে। এই মিউজিয়মতে ‘বাৰস্কন্ধ ভাগৱতৰ এখন সচিত্ৰ পুথি’ আছে। কোচবিহাৰৰ ৰাজত’ৰালতো তালেমান অসমীয়া পুথি সংৰক্ষিত হৈছে। বিদেশী গ্ৰন্থালয়ত থকা পুথিবোৰ ক্ৰমান্বয়ে গোটাৰ সময় হল।

এতিয়াও যিবোৰ প্ৰাচীন গ্ৰন্থ পোৱা যায় তাৰ সম্ভেদ ললে সকলোৱে বুজিব পাৰিব যে বিষয়-বস্তুৰ উৎকৰ্ষতা আৰু বহুমুখী সৌষ্ঠৱত জগতৰ অতি কম সাহিত্যইহে অসমীয়া সাহিত্যক চেৰ পেলাব পাৰিব। অসমীয়াই যাতে এই কথাষাৰ হৃদয়ঙ্গম কৰিব পাৰে, যাতে তাৰ ফলত অসমীয়াৰ আত্মসম্মত বুদ্ধি হয় আৰু অসমীয়াৰ প্ৰতি অনা-অসমীয়াৰ শ্ৰদ্ধা সৃষ্টি হয় তাৰ কাৰণে সাহিত্য সতাই ঐকান্তিক চেষ্টা কৰাটো যুগত।

অসমীয়াৰ স্বাধীনতা যুগৰ অৱসান হোৱাত অসমীয়া ভাষা আৰু সাহিত্যৰ ওপৰত নাধ-মাৰ পৰিল। সাহিত্যৰ পৃষ্ঠপোষক ৰজা কুঁৱৰী বিষয়াসকল অন্তৰ্দ্ধান হল। তেওঁলোকৰ ঠাইত আহিল বিদেশী শাসকবৃন্দ আৰু দলে দলে বিদেশী কৰ্মচাৰীসকল। অসমীয়া ভাষা যেন কোনো ভাষাই নহয়, ই মাথোন বঙালীৰ অপভ্ৰংশ, আদালত গঢ়াশালীত এই ভাষাক প্ৰচলিত কৰাৰ কোনো সন্ধান নাই,—এই ধৰণৰ বুজনি পোৱাত নতুন শাসকসকলে অসমীয়া ভাষাৰ মূলচ্ছেদ কৰিবলৈ সাজু হল। তাৰ প্ৰতিবাদ কৰিছিল অসমত থকা আমেৰিকান মিশ্যনেৰী-সকলে আৰু কেজনমান দেশপ্ৰেমিক অসমীয়াই। বহুবছৰ আন্দোলনৰ পাছত অসমীয়া ভাষা স্বতন্ত্ৰ বুলি স্বীকৃত হল।

কিন্তু বিদেশীয়ে প্ৰৱৰ্ত্তন কৰা শিক্ষা-পদ্ধতি অনুসাৰে ভাৰতীয় ভাষা আৰু সাহিত্যত—তাৰ লগে লগে অসমীয়া ভাষা আৰু সাহিত্যত—কিবা যে মূল্যবান সম্ভাৰ আছে এইটো কোনেও স্বীকাৰ নকৰিলে। বিশ্ববিদ্যালয়ৰ পৰীক্ষাবোৰত ভাৰতীয় ভাষাই যৎসামান্য ভাবেহে ঠাই পাবলৈ ধৰিলে। এনেহে অনুমান হল যেন মানবৰ চৰম উৎকৰ্ষ হৈছে ইউৰোপীয়



সাহিত্যত আৰু প্ৰাচ্যৰ সাহিত্য-সম্পদ আলমাবীৰ এটা ঠাকত আৰু কবিত পাৰি। ভাৰতীয় ভাষা আৰু সাহিত্যক মানুহে ইমান তলখাপৰ বুলি জানিবলৈ ধৰিলে যে প্ৰাচ্যিক অমূল্যত যেই-সেই কথাৰে 'ভাৰ্ণেকুলাৰ' আখ্যা দিয়া হ'ল, যথা "তুমি যিখন নিচিঃ পাতিলি বা তুমি যিটো বক্তৃতা দিলা বা তুমি যিটো ঘৰ সাজিলা, সি বৰ ভাৰ্ণেকুলাৰ হ'লহে।"

কিন্তু এই আন্ধাৰ যুগত এজন মনীষীৰ আবিৰ্ভাৱ হ'ল, তেওঁ হৈছে চাৰ আশুতোষ মুখাৰ্জী। তেওঁ বহু কৰি দেশজ ভাষাকো বিশ্ববিদ্যালয়ৰ ওখ মহলালৈকে শৃঙ্খলাবদ্ধভাবে অধ্যয়ন আৰু অধ্যাপনাৰ দিহা কৰিলে। সেই প্ৰচেষ্টাৰ ফলত অসমীয়া ভাষা আৰু সাহিত্যৰো ভোগ কৰিবলৈ পালে, আৰু অসমীয়াৰ সাহিত্যিক চেতনা পুনৰ জাগ্ৰত হ'ল।

১৯৪৭ চনত ভাৰতৰ নতুন স্বাধীনতাৰ যুগ আৰম্ভ হৈছে। বিদেশীৰ প্ৰভুত্ব আঁতৰি যোৱাত ভাৰতীয়ই মুক্তকণ্ঠে মাত মাতিবলৈ ধৰিছে। ভাৰতৰ দেশজ সাহিত্যত যে ঐশ্বৰ্য্য-সম্পদ যথেষ্ট পৰিমাণে আছে সেই কথালৈ মানুহৰ মন আকৃষ্ট হৈছে। এই ভাৱত কি সমৃদ্ধি আছে তাক জানিবলৈ অলপ ভাষাতাৰী পণ্ডিতৰ মাজত কোতুহল সৃষ্টি হৈছে। অসমীয়া সাহিত্যৰ বিষয়ে তেওঁলোকে আগেয়ে অলপ ইঙ্গিতহে পাইছিল, তেওঁলোকে মাত্ৰ জানিছিল যে অসমৰ গদ্য সাহিত্য অতি প্ৰাচীন আৰু অসমীয়া বুৰঞ্জীৰো ভাৰতীয় সাহিত্যৰ বিশিষ্ট সম্পত্তি। এতিয়া অসমীয়া সাহিত্যৰ বিষয়ে ভালকৈ জানিবলৈ পণ্ডিতসকলৰ বৰ ধাউতি হোৱা দেখা গৈছে। যিসকলে মহাপুৰুষ শঙ্কৰদেৱ আৰু তেওঁৰ প্ৰৱৰ্ত্তিত ধৰ্ম্ম আৰু সাহিত্যৰ বিষয়ে অলপ-অচৰপ জানিব পাৰিছে তেওঁলোকে আচৰিত হৈ কৈছে—“অসমত এনে এজন বহুমুখী প্ৰতিভা-সম্পন্ন সন্তপুৰুষ আৰু সমাজ-সংস্কাৰক জন্মিছিল, তেওঁৰ বিষয়ে ভাৰতীয়ই একো নাজানে, এইটো বৰ দুখৰ কথা।” এইদৰে অসম বুৰঞ্জীৰ চকুত-লগা ঘটনাৰ অলপ মাত্ৰ আভাস পাই ভাৰতীয় পণ্ডিতসকলে অনুৰূপ মন্তব্য ব্যক্ত কৰিছে,—“অমুকৰ বিষয়ে বা অমুক ঘটনাৰ বিষয়ে আমাক আৰু কওক।” তেওঁলোকে শুনিছে,—অসমৰ ঘৰে-ঘৰে বোৱনী শিপিনী, অসমীয়া তিকতাৰ কৰ্ম্মকুশলতা আৰু অস্পৃশ্যতা মহাব্যাধিৰ মাৰাত্মক আক্ৰমণৰ পৰা অসমৰ নিষ্কৃতি। অসমৰ বিষয়ে সকলো কথা জানিবলৈ ভাৰতীয়সকল আজি গ্ৰহণোগ্ৰহণ হৈ আছে। এয়ে হৈছে অসমীয়াৰ পক্ষে সোণালি সুযোগ। বৈষ্ণৱ ধৰ্ম্মৰ বিস্তৃতিৰ যুগত যেনেকৈ উঠেনদী গ্ৰন্থ ওলোৱাত মানুহৰ মাজত উচ্চ আদৰ্শ প্ৰচাৰিত হৈছিল, এতিয়াও অসমীয়া ৰুষ্টি সত্যতা জাতীয় আৰু সামাজিক জীৱনৰ বিষয়ে অবিৰত গ্ৰন্থ প্ৰকাশিত হ'লে অসমীয়াৰ কপালত ঘটা চিৰ অৱজ্ঞাৰ ঠাইত অপূৰ্ণ সন্ত্ৰম আৰু মৰ্য্যাদাই দেখা দিব, ই ধুকপ।

সুখৰ কথা যে ভাৰতীয় সাহিত্যৰ কাৰণে স্বাধীন চৰকাৰেও যথেষ্ট মনোযোগ দিবলৈ ধৰিছে। দুখীয়া সাহিত্যিকক বৃত্তি আদি দি সহায় কৰাৰ ব্যৱস্থা ভাৰত গৱৰ্ণমেণ্টে হাতত লৈছে, সেই বৃত্তিৰ কাৰণে অসমৰ পৰা ৫৪ জন প্ৰাৰ্থীয়ে আবেদন কৰিছে। তদুপৰি বিহাৰ আৰু উত্তৰপ্ৰদেশৰ গৱৰ্ণমেণ্টে সাহিত্যিকক সহায় কৰিবলৈ আগ বাঢ়িছে। পশ্চিমবঙ্গৰ গৱৰ্ণমেণ্টে বছৰত ওলোৱা নক্সাংকুষ্ট গ্ৰন্থৰ লিখকক পুৰস্কাৰ দিয়াৰ দিহা কৰিছে। প্ৰগতিশীল অসম চৰকাৰেও তদনুকূপ ব্যৱস্থা অচিৰে হাতত ল'ব বুলি সাহিত্য সভাই আশা কৰিছে।

সাহিত্যৰ উন্নতি সাধন দেশীয় প্ৰশাসনৰ এটি প্ৰথম ধাপৰ আৱশ্যকীয় কৰ্ত্তব্য, কাৰণ



সাহিত্যৰ জৰীয়েতে মানুহৰ মন উন্নত কৰিব নোৱাৰিলে নাগৰিকৰ আশা-আকাঙ্ক্ষাও হয় তলখাপৰ আৰু শাসনকাৰ্য্যৰ গতি-বিধিও হয় তেনেকুৱা। গণতন্ত্ৰৰ যুগত প্ৰজাৰ মঙ্গল নিৰ্ভৰ কৰিছে নাগৰিকৰ অভিযন্তৰ ওপৰত, নাগৰিকসকল নৈতিক আদৰ্শত উন্নত নহলে গণতন্ত্ৰ ভেঁকো-ভাৱনাত পৰিণত হোৱা স্বাভাৱিক। নাগৰিকে ভোটৰ সহায়েৰে সংসদৰ সদস্য নিৰ্বাচিত কৰে, সদস্যসকলে মন্ত্ৰীসকলক ভৰ দি তেওঁলোকৰ দ্বাৰাই যাবতীয় শাসন-কাৰ্য্য চলায়। নাগৰিকসকলে গহীনভাৱে সকলো কথা ভাবি-চিন্তি যদি উপযুক্ত মানুহক সদস্য বাচি পঠিয়ায় তেনেহলে দেশৰ শাসন-ভাৰ উপযুক্ত মন্ত্ৰীৰ হাতত পৰিব। স্বায়ত্ত-শাসনৰ প্ৰথম খাপ হৈছে ভোট দান। এই প্ৰথম খাপতে যদি কেৰোণ লাগে তেনেহলে দেশৰ শাসন-কাৰ্য্য চলাবৰ কাৰণে উপযুক্ত শাসকৰ অভাৱ ঘটিব, আৰু নৈতিক বলত বলীয়ান নহলে অন্ত্যায়মতে দেশ-শাসনৰ কথা চকুত পৰিলেও সদস্যসকলে মাত মাতিবলৈ সাহ নকৰিব। প্ৰজাৰ মঙ্গলেই হৈছে শাসনৰ একমাত্ৰ উদ্দেশ্য,— এই আদৰ্শত স্থিৰচিন্ত হৈ থাকিবলৈ হলে মনত নৈতিক বলৰ প্ৰয়োজন। এই নৈতিক বলৰ প্ৰেৰণা দিব পাৰে অকল সাহিত্যই। নহলে, দেশত সংসদ-সদস্যৰে উভৈনদী হলেও বাইজৰ মঙ্গল সাধন নোহোৱাকৈ থাকিব পাৰে। সেইদেখি গণতন্ত্ৰৰ যুগত সজ সাহিত্যৰ প্ৰচাৰ নিতান্ত আৱশ্যকীয়, যাতে সাধাৰণ নাগৰিক ভোটাবৰ পৰা আৰম্ভ কৰি সৰ্ব্বোচ্চ শাসকলৈকে সকলোৱে নৈতিক আদৰ্শৰ দ্বাৰা প্ৰণোদিত হৈ দেশ-শাসনৰ কাম পৰিচালনা কৰিব পাৰে। এই নৈতিক আদৰ্শৰ অভাৱ ঘটিলে, আমি হয়তো তৰ্কযুদ্ধৰ জয়-পৰাজয়ৰ লীলা সদাই চকুৰে দেখা পাই থাকিম কিন্তু বাইজৰ অৱস্থা সেই কোটিকলীয়া আন্ধাৰতে পৰি থাকিব। স্তৰে-স্তৰে শাসকসকলৰ প্ৰকৃত কৰ্ত্তব্য নিৰূপণ কৰাটো গণতান্ত্ৰিক যুগৰ সাহিত্যৰ এটি প্ৰধান উদ্দেশ্য হোৱাটো বাঞ্ছনীয়। আদৰ্শত অৰাজকতা-আন্ধাৰ হলে জাতি লক্ষ্ৰ্ণষ্ট হোৱাৰ আশঙ্কা। মহাজানী চক্ৰেটিছৰ শিষ্য প্লেটোৰ ‘ৰিপাব্লিক’ৰ চানেকিৰে কোনোবাই এখন ভাল গ্ৰন্থ লিখিলে সেই পুথি গণতন্ত্ৰৰ বেদ বুলি পৰিগণিত হব।

সাহিত্যই হৈছে দেশত ঐক্যসাধনাৰ প্ৰধান উপায়। প্ৰত্যেক জাতিৰে অতীজ সম্ভাৱ আছে, এই অতীজ সম্ভাৱ হৈছে জাতিৰ এজমালি সম্পত্তি। এই এজমালি সম্পত্তিৰ ভাগ-বিতৰণ যিমানেই ব্যাপক হয় তিমানেই জাতিৰ তিন্-তিন্ মানুহৰ মাজত একে মনোভাৱ সৃষ্টি হয়। অসমৰ গৃহস্থালি আৰু খেতিবাতিত অতীজৰে পৰা ডাকৰ বচন মানুহে শিৰোধাৰ্য্য কৰি আহিছে। সকলো অসমীয়াই এই ‘ডাকৰ বচন বেদৰ বাণী’ অপৰিহাৰ্য্যভাবে মানি চলাত তেওঁলোকৰ জীৱনযাত্ৰাৰ পদ্ধতি একে আদৰ্শতে চলি আহিছে। সেইদৰে মহাপুৰুষ শঙ্কৰদেৱ আৰু তেওঁৰ পূৰ্ববৰ্ত্তী আৰু পৰবৰ্ত্তী অধ্যাত্মিক কবিসকলৰ বাণী সকলো অসমীয়াই অধ্যয়ন আৰু আলোচনা কৰাৰ ফলত তেওঁলোকৰ অন্তৰ একেডাল ডোলেৰে গোথা হৈ পৰিছে। আৰু সেইদৰে লাচিত ফুকনৰ বীৰত্ব, জয়মতীৰ স্বাৰ্থত্যাগ, মানৰ আক্ৰমণত দেশজুৰি কান্দোন-হাহাকাৰৰ ঢৌ,—এইবোৰ কথা সকলো অসমীয়াই সমস্বৰে সোঁৱৰাত তেওঁলোকৰ মাজত উমৈহতীয়া সুখ-দুখৰ অন্তিত্বৰ ভাৱ উপজিবলৈ ধৰে। বান-বাৰিষাৰ প্ৰকোপত ব্ৰহ্মপুত্ৰত চলি আহিলে আমি সকলো অসমীয়াই একে নিৰ্য্যাতন ভোগ কৰো, ডাঙৰ ভূমিকম্প হলে সকলো অসমীয়াৰে অৱস্থা পানীত হাঁহ-নচৰা হয়, জাতিৰ ঐক্যসাধনত এই দুৰ্যোগবিলাকো বিশেষ কাৰ্য্যকৰী হৈ পৰে। ভাৰতৰ



সমাজ-প্ৰণালীত ভেদভাবৰ আধিক্যৰ কথা সকলোৱে উপলব্ধি কৰিছে, ৰাজনৈতিক ক্ষেত্ৰতো তাৰ ছাঁ নগৰাকৈ থকা নাই, তাৰ ফলত বেদপ্ৰধান ভাৰত ভেদপ্ৰধান ভাৰত হৈ পৰাৰ আশংকা জন্মিছে। ভেদভাব নিৰাকৰণ কৰাৰ একমাত্ৰ উপায় হৈছে সাহিত্যৰ জৰীয়ে মানুহৰ মনত এক চেতনা আৰু এক মনোবৃত্তিৰ প্ৰৱৰ্ত্তন কৰাটো।

মহামানৱ মহাত্মা গান্ধীৰ নেতৃত্বত স্বাধীনতা আন্দোলনৰ দিন ধৰি অসমীয়াৰ জ্ঞানৰ পৰিসৰ ক্ৰমান্বয়ে বাঢ়িবলৈ ধৰিছে। অসমীয়া নেতাসকলৰ লগত অন্ত প্ৰদেশৰ নেতাসকলৰ দেখা সাক্ষাৎ আৰু ভাৱ বিনিময়ৰ সুবিধা ঘটছে। ভাৰতৰ বিভিন্ন ঠাইত নানান সভা-সমিতিত যোগ দি অসমীয়াই নানান মানুহৰ লগত সংসৰ্গ কৰিবলৈ বাধ্য হৈছে। ইয়াৰ ফলত ভাৰতৰ অন্ত প্ৰদেশৰ মানুহে অসমীয়াক চিনি পাইছে। তাৰ উপৰিও, যোৱা দুই মহাসমৰৰ ঘটনাৱলী অনুসৰণ কৰোঁতে অসমীয়াই দেশ-বিদেশৰ কথা জানিব পাৰিছে। অসমীয়া ছাত্ৰই শিক্ষাৰ কাৰণে ভাৰতৰ নানান ঠাইলৈ যাবলৈ ধৰিছে, আৰু ভালেমানে ইউৰোপ আৰু আমেৰিকালৈকো গৈছে। ভাৰতে এটা বিশিষ্ট বৈদেশিক নীতি গঢ়ি তুলিব লগা হোৱাত ভাৰতীয়ই দেশ-বিদেশৰ কথা জানিবলৈ আৰু আলোচনা কৰিবলৈ বাধ্য হৈছে।

এইটো স্বীকাৰ কৰিব লাগিব যে অসমীয়া সাংবাদিক আৰু গ্ৰন্থকাৰসকলে দেশবাসীৰ ক্ৰমান্বয়ে বাঢ়ি অহা প্ৰৱল জ্ঞানস্পৃহা চৰিতাৰ্থ কৰিবলৈ নিজৰ সীমাবদ্ধ সুবিধাৰ মাজতো যৎপৰোনাস্তি চেষ্টা কৰিছে। তাৰ লগে লগে বহু ছপাখানা আৰু বহু প্ৰকাশ-তৰন স্থাপিত হৈছে। নানা ঠাইত পুথি-ভঁৰাল পতাৰ আয়োজন হোৱাত সেই জ্ঞানস্পৃহা সন্তুষ্ট কৰাৰ বাট আৰু সুগম হৈ পৰিছে। আগৰ দিনত ভাল অসমীয়া গল্প লিখাত অতি অল্পসংখ্যক মানুহৰহে কৃতিত্ব আছিল। কিন্তু বৰ্ত্তমানে ভাল গল্প ৰচনা কৰা সাংবাদিক আৰু গ্ৰন্থকাৰ প্ৰচুৰ পৰিমাণে ওলাইছে। অসমীয়া মানুহৰ আশা-আকাঙ্ক্ষাৰ ছবি ফুটাই তোলাত কেজনমানে উপহাস আৰু চুটি গল্প লিখাত প্ৰবৃত্ত হৈছে। প্ৰগতিশীল চিন্তাধাৰা ব্যক্ত কৰাত পুৰণী কবিতাৰ নাজ অক্ষম বুলি ভাবি কোনো কবিয়ে নতুন ছন্দেৰে কবিতা লিখাত লাগিছে; তাৰ আৰু ভাৱত যদি মৌলিকতা, ৰস আৰু হৃদয়গ্ৰাহী স্পন্দন থাকে তেনেহলে এই নতুন সাজৰ কবিতা পঢ়ি অভ্যাসৰ ফলত পাঠকসকলে তাতো আনন্দ আৰু সোৱাদ পাবলৈ ধৰিব। সাজৰ কোনো ধৰাবন্ধা নিয়ম নাই, কবিয়ে ৰস সৃষ্টি কৰি সেই ৰসৰ মাদকতা পাঠকৰ চিত্তত ৰোপণ কৰিব পাৰিলেই কবিতা উদ্দেশ্যই সিদ্ধি লাভ কৰিব। নতুন যুগৰ ডেকাদলৰ মনোবৃত্তিলৈ চালে এনে অনুমান হয় যেন তেওঁলোকৰ চিত্তক বিচিত্ৰ আদৰ্শবাদে আন্দোলিত কৰিছে, আৰু সত্য অন্বেষণৰ ফালে তেওঁলোকৰ মন উধাও হৈছে। এই সন্ধিক্ষণত সাহিত্যৰ চিৰপ্ৰভাৱ সহায় বিশেষ লাগতিয়াল হৈ পৰিছে।

কিন্তু অসমীয়া সাহিত্যৰ উন্নতিৰ বাটত প্ৰধান প্ৰতিবন্ধক হৈছে অসমীয়া পাঠক-পাঠিকাৰ সংখ্যা তেনেই তাকৰ। কোনোবাই খৰচ কৰি সাধাৰণৰ মনোৰঞ্জক কিতাপ ছপালে সেই কিতাপ বিক্ৰী কৰি লিখকে ছপা খৰচখিনি উলিয়াব পাৰে, আৰু হয়তো লিখকে দুপইচা লাভো কৰিব পাৰে। কিন্তু গবেষণাপূৰ্ণ উচ্চ ধৰণৰ কিতাপ বিক্ৰী কৰাটো অতি টান, তেনে ধৰণৰ কিতাপ উলিয়াবলৈ গ্ৰন্থকাৰ আৰু প্ৰকাশক দুয়ো সাতবাৰ ভাবিব লগাত পৰে। তাৰ ফলত অনেক



মূল্যবান অসমীয়া কিতাপ হাতেলিখা অৱস্থাত এনেয়ে গৰি আছে। অনেক কিতাপ সেই অৱস্থাতে লোপ গাইছে। যাতে এই মূল্যবান গ্ৰন্থবোৰ প্ৰকাশ কৰিব পাৰি তাৰ কাৰণে সাহিত্য সভাৰ এটা শকত ধনৰ পুঁজি থকাটো বাঞ্ছনীয়।

ভাৰতৰ সংবিধান মতে পোন্ধৰ বছৰৰ মূৰত হিন্দী ভাষা ভাৰতৰ চৰকাৰী ভাষাকপে পৰিগণিত হ'ব লাগিব। তাৰ কাৰণে হিন্দী ভাষা শিকোৱাৰ ব্যৱস্থা সকলো ঠাইতে কৰা হৈছে আৰু তাৰ অৰ্থে চৰকাৰৰ ঘৰৰ পৰাও অৰ্থ সাহায্য দিয়া হৈছে। হিন্দী ভাষাৰ প্ৰচাৰৰ ফলত ভাৰতৰ বিভিন্ন প্ৰাদেশিক ভাষাৰ প্ৰাধান্য টুটাৰ কোনো আশঙ্কা নাই বুলি আমি ভাবোঁ। হিন্দী ভাষাৰ প্ৰচাৰ চলি থাকক, সি আইন-সম্মত কাম। তাৰ লগে লগে অসমীয়া ভাষাৰ উন্নতিৰ অৰ্থেও আমি যথাসাধ্য চেষ্টা কৰি থাকোঁ। যদি কোনোবাই কয়,—“হেৰা অসমীয়া, তুমি অসমীয়াত আৰু কিতাপ নিলিখিবা, হিন্দীতহে লিখিবা, কাৰণ তেনেহলে বহুত মানুহে তোমাৰ কিতাপ পঢ়িব।” বোধকৰোঁ অসমীয়া ভাষাক বিসৰ্জন দিবলৈ কোনেও তেনেকৈ নিমন্ত্ৰণ নকৰিব। অসমীয়াই সকলো এৰিব পাৰে, কিন্তু অসমীয়া মাতৃকথা এৰিলে অসমীয়া হৈ থাকিব কিমান কাল?

সমজুৱাসকল, আৰু দুবাৰমান কথা কৈয়েই মই আপোনালোকৰ পৰা মেলানি মাগিম। সাহিত্য সভাক টনকিয়াল কৰিব লাগে বুলি সকলোৱে বাঞ্ছা কৰিছে। এই কামৰ নিমিত্তে আমাৰ আৱশ্যক হৈছে নিঃস্বার্থ কৰ্ম্মীবৃন্দৰ। তেনে কৰ্ম্মী ওলালে ধনৰ অনাটন নহ'ব, কাৰণ অগ্নিময় দেশপ্ৰেমৰ সংশ্ৰুত বজ্জকঠিন ধনাঢ্যৰ হৃদয়ো পমি-গলি লৱনুসদৃশ কোমল হৈ পৰে। মানুহৰ মনোভাৱ দুই তৰপৰ,—নিজে থাই-বৈ স্থখেৰে জীয়াই থকাকে প্ৰথম তৰপৰ মানুহে জীৱনৰ মুখ্য উদ্দেশ্য বুলি ভাবে। দ্বিতীয় তৰপে, নিজৰ জীৱন-নিৰ্ব্বাহৰ উপৰিও পৰৰ উপকাৰ সাধনৰ কাৰণে অহোৰাত্ৰি চিন্তা কৰি থাকে। এই দ্বিতীয় তৰপৰ মানুহৰ পৰাই দেশৰ মঙ্গল সাধিত হয়। থাই-বৈ থকাই জীৱনৰ একমাত্ৰ উদ্দেশ্য নহয়। এই কথা কৰি পণ্ডিত দাৰ্শনিক শাস্ত্ৰজ্ঞসকলে উৰ্দ্ধবাহ হৈ যুগযুগান্তৰে প্ৰচাৰ কৰি আহিছে। বিশেষতঃ যি ভাৰতৰ প্ৰধান মন্ত্ৰ হৈছে পৰসেৱা, তাৰ এচুকত থিয় হৈ এই বিষয়ে সৰহকৈ কোৱাটো অনাৱশ্যক। মুঠতে ক'ব পাৰি যে মনুষ্য জীৱন অতি দুৰ্লভ, ইয়াৰ ভিতৰতে পৰসেৱা নকৰিলে দেৱতাই দিয়া ফুল এপাহি যেন দলিয়াই পেলোৱা হয়।

প্ৰত্যেক অসমীয়াই উপলব্ধি কৰা উচিত যে সাহিত্য সভাৰ উন্নতি সাধন কৰি আমি অসমীয়া একতা ডোলত বান্ধ খাই থাকিম, আমাৰ কৃষ্টি আৰু সভ্যতাৰ সমৃদ্ধি দেশবাসী আৰু পৰদেশবাসী সকলোৱে জানিব পাৰিব, আৰু সাহিত্য সাধনাৰ সহায়েৰে আমাৰ মনোভাৱ উচ্চ কৰিব পাৰিম, সেই উচ্চ মনোভাৱৰ সৌৰভ গোটেই জাতীয় জীৱনতে বিয়পি পৰিব। যিসকলে স্বাৰ্থসিদ্ধিৰ অভিসন্ধিকে জীৱনৰ একমাত্ৰ কৰ্ম্মপন্থা বুলি ভাবে তেওঁলোকক সমাজে চিনি পাবলৈ সৰহ পৰ নালাগে। এই সুপৰিত্ৰ সাহিত্য সভা অনুষ্ঠানত তেনে স্বাৰ্থাশ্ৰেণী মানুহৰ যেন হাট-বাট নহয়। তাৰ হন্তে সকলো সতৰ্ক সজাগ হৈ থকাটো উচিত। সাহিত্য সভাৰ নিয়ম-প্ৰণালী আঁচনি পৰিকল্পনা সকলো বিস্তৃত ভাবে ৰচিত হ'ব পাৰে, কিন্তু নিঃস্বার্থ পুৰুষে ইয়াৰ দৈনন্দিন কাৰ্য্য পৰিচালনা নকৰিলে সেই ৰচনাৰ পাৰিপাট্য তুলাপাততে জাহ যাব। সেইদেখি



আপোনালোকক অনুৰোধ কৰোঁ যেন চহৰত ফুৰা চুৰিয়া কাপোৰ সলাই নিকা বস্ত্ৰ পৰিধান কৰি এই সাহিত্য সভাৰ কীৰ্ত্তনঘৰত প্ৰবেশ কৰে।

সাহিত্য সভাই কি কি কাম হাতত লোৱাটো উচিত তাৰ দীঘলীয়া তালিকা যুগুত কৰা অতি সহজ। কিন্তু কাম হাতত লৈ তাক সম্পাদন কৰিব নোৱাৰিলে সাহিত্য সভা হাঁহিয়াতৰ পাত্ৰ হোৱাতো স্বাভাৱিক। প্ৰাচীন অসমীয়া সাহিত্যৰ বৈজ্ঞানিক আলোচনা সন্দেহে গুৱাহাটী বিশ্ববিদ্যালয়ৰ অধ্যাপকসকলে কাম হাতত লৈছে, আৰু কিছু কাম সম্পন্নও কৰিছে, আৰু গাইওটীয়া হিচাবে অন্যান্য পণ্ডিতেও এই কামত আগ বাঢ়িছে। নলবাৰী নিবাসী শ্ৰীযুত হৰিনাৰায়ণ দত্তবৰুৱাদেৱে ৰামায়ণ, মহাভাৰত, ভাগৱত আৰু অন্যান্য বৈষ্ণৱ সাহিত্য প্ৰকাশৰ বিৰাট চেষ্টাত লিপ্ত হৈ অসমীয়া জাতিক চিৰঞ্জী কৰিছে। এনে স্থলত অসম সাহিত্য সভাৰ ওপৰত পৰা তাৰ বহু পৰিমাণে স্ফুল আৰু লঘু হৈ আছে।

তথাপিও আমি কওঁ যে সাহিত্য সভাই সত্ত্বহতে তলত লিখা কামখিনি হাতত লব পাৰে।—

অসমীয়া ভাষাত প্ৰকাশিত সকলো আলোচনী আৰু বাতৰি কাকত গোটাই কোনো ঠাইত একেলগ কৰি থোৱাৰ ব্যৱস্থা কৰিব লাগে, কাৰণ বৰ্ত্তমান যুগত অসমীয়াৰ সাহিত্যিক প্ৰতিভা ঘাইকৈ সাময়িক কাকততে লুকাই-সোমাই আছে।

অসমীয়া ভাষাত প্ৰকাশিত প্ৰাচীন আৰু আধুনিক গ্ৰন্থৰ এখন সম্পূৰ্ণ তালিকা সাহিত্য সভাই যুগুত কৰি উলিওৱা উচিত। তেনে এটি চেষ্টা আগেয়ে কৰা হৈছিল বুলি আমি জানো।

প্ৰাচীন গ্ৰন্থকাৰসকলৰ প্ৰায় প্ৰতিজনে স্বৰচিত গ্ৰন্থৰ আদিত, মাজতে বা শেহৰ ফালে, নিজৰ পৰিচয় দি গৈছে। সেইবোৰ ভণিতা একেলগে গোটাৰ পাৰিলে তাৰ পৰা অসমীয়া সাহিত্যৰ ধাৰা বিশ্বাসযোগ্য ভাবে নিৰূপণ কৰাৰ বিশেষ সম্বল হব।

জীৱিত গ্ৰন্থকাৰ সকলৰ, আৰু পাৰিলে অতীতৰ গ্ৰন্থকাৰ সকলৰো চমু বৃত্তান্ত থকা এখনি গ্ৰন্থ বা “হু-ইজ্-হু” সংকলন আৰু প্ৰকাশৰ তাৰ সাহিত্য সভাই লব পাৰে।

ইয়াৰ বাহিৰেও, ফকৰা সংগ্ৰহ, পুৰণি গীত-মাত সংগ্ৰহ, জিকিৰ সংগ্ৰহ, সাধুকথা সংগ্ৰহ, পুথি সংগ্ৰহ, চন্দ্ৰকান্ত অভিধানৰ সংশোধনী আৰু পৰিবৰ্দ্ধনী সংকলন আৰু প্ৰকাশ,—এইবোৰ আৰু এনে ধৰণৰ অন্যান্য কাম সাহিত্য সভাৰ চলন্তি কামৰ ভিতৰতে ধৰিব পাৰি। পৰিকল্পনাৰ সংখ্যা, ধন আৰু কৰ্মী, আৰু সম্পাদনৰ সম্ভাৱনাৰ দ্বাৰা সীমাবদ্ধ হোৱা উচিত। পোনতে কিছু কাম হাতত লৈ সম্পূৰ্ণ কৰি পাছলৈ আন কাম হাতত লব পৰা যাব, তেনেহলে আমাৰ অভিজ্ঞতাও বাঢ়িব আৰু ৰাইজৰো বিশ্বাস অৰ্জন কৰিব পাৰিম। পৰিকল্পনাৰ প্ৰাচুৰ্য্যত কোনো গোৰৰ নাই; গোৰৰ আছে তাকৰীয়াকৈ হলেও তাক নিখুঁতভাৱে সম্পাদন কৰি তোলাতহে। এশ জোপা বৰগছৰ পুলি কই তাক অযত্নত মৰিবলৈ দিয়াতকৈ এজোপা বকুলৰ পুলি প্ৰতিপাল কৰি তাক জীয়াই ৰাখি ফলে-ফুলে জাতিকাৰ কৰি তোলাটোহে বেছি কৃতিত্বৰ কথা।

সাৱশেহত, এটা প্ৰশ্নৰ সমিধান বিচাৰি মই আপোনালোকৰ পৰা বিদায় লম। সাহিত্য-সেৱী অসমীয়া আৰু অসমীয়াৰ বন্ধু-সজ্জনেৰে আজিৰ সুদীৰ্ঘমাজ পৰিপূৰ্ণ হৈছে। এনে সমাজৰ সম্মুখীন হৈ কথা কবলৈ পোৱাটো সৌভাগ্য বুলি ভাবিব পাৰি! সেইদেখি মই আপোনালোক



সকলোকে এই প্ৰশ্নৰ সমিধান দিবলৈ অনুৰোধ কৰে,—অসমীয়া সাহিত্যৰ চূড়ান্ত উদ্দেশ্য কি ? কি উদ্দেশ্য সাধনৰ নিমিত্তে অসমীয়া জাতিয়ে এই ভূ-ভাৰতত জন্ম গ্ৰহণ কৰিছে ? অসমীয়া জাতিয়ে অশান্ত জাতিৰ দৰে খাই-বৈ জীয়াই আছে অতীতৰে পৰা, তেওঁলোকৰ ভাগ্যচক্ৰও উঠা-নমা কৰিছে যুগে-যুগে, তথাপি অসমীয়া জাতিয়ে স্বতন্ত্ৰ ৰূপ ধৰি বৰ্ত্তি আহিছে আজিলৈকে । জগতৰ কি উপকাৰৰ নিমিত্তে অসমীয়া জাতিক ইমানখিনি পোহৰ, ইমানখিনি বতাহ, ইমানখিনি পানী, ইমানখিনি মাটি ভোগ কৰাৰ সুবিধা দিছে পৰমনিয়ন্তা স্বজনকৰ্ত্তাই ? শদিয়াৰ পৰা ধুবুৰীলৈকে নুইতৰ পানী বৈ গৈছে অবাৰিত ভাবে, কি উদ্দেশ্যৰ সোঁত অসমীয়াৰ প্ৰতি প্ৰাণে প্ৰৱাহিত হৈছে ? তাৰ উত্তৰ বিচৰাৰ সময় আহিল । বিশ্বৰ সভ্যতালৈ তাৰতৰ অৱদান হৈছে সত্যৰ সন্ধান আৰু পৰমাৰ্থিক চিন্তাৰ উৎকৰ্ষতা, মৈত্ৰীভাৱ আৰু অহিংসা ; গ্ৰীষ্মৰ অৱদান হৈছে ন্যায়ৰ প্ৰভুত্ব, আৰু শিৱ আৰু সুন্দৰৰ অনুশীলন ; বোমৰ অৱদান হৈছে সাম্ৰাজ্য সংগঠনৰ পদ্ধতি ; আৰবৰ অৱদান হৈছে সাম্যবাদ ; ফ্ৰান্সৰ অৱদান হৈছে গণতন্ত্ৰ ; ইংলণ্ডৰ অৱদান হৈছে উচ্চ আদৰ্শ আৰু পাৰ্থিবতাৰ সামঞ্জস্য ; আৰু আমেৰিকাৰ অৱদান হৈছে যান্ত্ৰিক উদ্যোগৰ সহায়েৰে দ্ৰব্য-সামগ্ৰীৰ উৎপন্ন বৃদ্ধি কৰি দেশৰ সৰ্ব্বাঙ্গীন উন্নতি সাধন । অসমীয়াই জগতৰ সভ্যতালৈ কি অৰিহণা আগ বঢ়াব ? অসমীয়াৰ জীৱন নিবৰ্থক আৰু উদ্দেশ্যবিহীন নে ?

অসমীয়াই নিজৰ অৱদানৰ কণ্ঠহাৰ বচিব লাগিব সকলো বিষয়ৰ উৎকৰ্ষতাৰ পাৰিজাত পুষ্পেৰে । আমাৰ উৎকৰ্ষতা কিহত ?

আমি অসমীয়াই বিভিন্ন জাতিক বুকুত স্মৃতিৰাই লব পাৰিছোঁ, কাৰণ আমাৰ সমাজনীতি উদাৰ আৰু আমাৰ হৃদয় প্ৰশস্ত । প্ৰেম-অমৃতৰ নদীয়ে অসমীয়াৰ অন্তৰ প্লাবিত কৰিছে । অসমীয়াই ঘোষণা কৰিছে যে ভক্তিমন্ত্ৰ পুৰুষে প্ৰকৃত গুণৱন্ত, জন্ম আৰু ঐহিক ঐশ্বৰ্য্যৰ তাৰতম্য হৈছে আকস্মিক আৰু খন্তেকীয়া ।

অসমীয়াৰ পাণ্ডিত্যই দেশবিদেশৰ পণ্ডিতক মুগ্ধ কৰিছে, আৰু অসমীয়াৰ জ্ঞানস্পৃহা দেখি বিদেশীসকলো বিস্ময়ান্বিত হৈছে ।

কৰ্ম্মক্ষেত্ৰতো অসমীয়া আগৰণুৱা । অসমীয়া গৃহস্থালি আৰু অসমীয়া গাঁও-ভূইৰ দৰে চকুৰোৱা দৃশ্য, মুনিহ-তিকতাৰ বহুমুখী কাৰ্য্য-কুশলতা, আৰু অসমীয়াৰ দৰে মাজিত গাঁৱলীয়া সমাজ পৃথিবীত ক'তো পাবলৈ নাই । সামাজিক আৰু ৰজাঘৰীয়া খেল-সংগঠনে অসমীয়াক চিৰকাললৈ একতা-ডোলেৰে বান্ধি থৈছে । অসমীয়াৰ সমৰ-শক্তি ভুৱন-বিজয়ী বীৰসকলৰ আতঙ্কৰ বস্তু আছিল, যুদ্ধৰ কাৰণে অসমীয়াই গুৱাহাটীৰ উত্তৰে-দক্ষিণে দেৱবো-দুৰ্গম বিশ্বকৰ্ম্মা নিৰ্ম্মিত হেন গড় সাজিব পাৰিছিল ।

ভক্তি, জ্ঞান আৰু কৰ্ম্ম এই তিনি মাৰ্গৰ এনে সুমধুৰ সংমিশ্ৰন পৃথিবীত বিৰল । এই সংমিশ্ৰনেই হৈছে জগতৰ সভ্যতালৈ অসমীয়াৰ অভিনৱ অৱদান ।

এই সংমিশ্ৰনৰ বাণী অসমীয়াই দেশ-দেশান্তৰে প্ৰচাৰ কৰক, আৰু সাহিত্য সভাৰ উদ্দেশ্য আৰু কাৰ্য্যৱলী এই বাণীৰ মন্ত্ৰৰ দ্বাৰা প্ৰণোদিত হওক । এয়ে হৈছে আজিৰ তুতলগত মোৰ অন্তৰৰ একান্ত কামনা ।



# দ্বয়োবিংশ অধিবেশন

ষোৰহাট—১৯৫৪ চন, ডিচেম্বৰ

সভানেত্ৰী—শ্ৰীযুতা নলিনীবালা দেৱী

যং ব্ৰহ্মা বৰ্ণেন্দ্রকদ্রমকতাঃ স্তুষন্তি দিব্যৈঃ স্তবৈ  
বেদৈৰ্বাঙ্গপদক্ৰমোপনিষদৈৰ্গায়ন্তি যং সামগাঃ ।  
ধ্যানাবস্থিত তদগতেন মনসা পশুন্তি যং যোগিনঃ  
বস্ত্ৰান্তং ন বিদুঃ সুবাস্তবগণাঃ দেবায় তস্মৈ নমঃ ॥

জয় জয়তে অত্যৰ্থনা-সমিতিৰ সভাপতি ডাঙৰীয়া, শ্ৰদ্ধেয় প্ৰতিনিধিবৰ্গ, বৰেণ্য সন্মত  
সুধীমগুলী, সহোদৰ প্ৰতিম সাহিত্যসেৱীসকল, মৰমৰ বাই-ভনীসকল ! আজি মোৰ জীৱনৰ  
ছকুৰি সোতৰ বছৰৰ ভিতৰত এই দিনটি পৰম অৰণীয় দিন । মোৰ চিৰপূজিতা স্বৰ্গতো অধিক  
জনমভূমি অসমৰ ভাষা জননীৰ পৱিত্ৰ বাণী যন্ত্ৰৰ সু-মহান পৱিত্ৰ আসনখন, এই অযোগ্যলৈ  
অপোনালোকে কিমান স্নেহেৰে আগ বঢ়াইছে ! স্বাধীন অসমৰ জ্ঞান-মন্দিৰৰ সেৱা কাৰ্য্যত  
এগৰাকী দীনা মহিলালৈ এই গৌৰৱময় আসন আগ বঢ়াইছে । মোৰ অৱনত শিৰৰ এই অমূল্য  
আসন গৌৰৱমণি । কিন্তু তাতোকৈ এই কাৰ্য্যই অসমৰ সুধীসমাজৰ মহত্বহে প্ৰকাশ কৰিছে ।

প্ৰথমতে সু-কবি ছুৰবা দেৱক পুৰোহিত ৰূপে পোৱাৰ বাতৰি শুনি মন আনন্দত নাচি  
উঠিছিল । দুখৰ বিষয় তেখেতৰ শাৰীৰিক অসুস্থতাৰ কাৰণে অসমত হোৱাত শ্ৰদ্ধাভাজন শ্ৰীযুত  
শৰ্ম্মা দেৱক নিৰ্বাচিত কৰা শুনি অতি সন্তোষ পাইছিলোঁ । কিন্তু তেখেতেও অসমতি প্ৰকাশ  
কৰাত মোৰ ভগ্ন স্বাস্থ্য, দীঘলীয়া দিনৰ অসুস্থতা সত্ত্বেও মই অসমতি প্ৰকাশ কৰিবলৈ মনৰ  
শক্তিৰ নাটনি অহুতৰ কৰিলোঁ । মোৰ মনত হ'ল, মোৰ চিৰ আৰাধিতা জন্মভূমিৰ ক্ষুদ্ৰ সেৱিকা  
মই । এই আহ্বান মোৰ দেশমাতৃৰ আহ্বান । মোৰ স্নেহৰ সহোদৰ-সহোদৰাৰ আহ্বান ।  
ক্ষুদ্ৰ হিয়া মোৰ, এই মহান স্নেহৰ আহ্বান উপেক্ষা কৰিবলৈ মোৰ শক্তি ক'ত ? শাৰীৰিক  
অসুখটো আছে দাঁচ, কিন্তু মোৰ অন্তৰৰ মহতী স্পৃহা আত্মাটো অসুস্থ হোৱা নাই ! ভগৱানৰ  
প্ৰেমৰ ৰাজ্যত তেওঁৰ হাতৰ কৰ্ম্ম সমাধাকাৰী আমি একোটা পুতলা মাথোন । ক্ষুদ্ৰ মই,  
তুচ্ছ মই, কি শক্তি আছে মোৰ, কৰ্ম্মৰ গৰ্ব্ব, সেৱাৰ গৰ্ব্ব কৰিবলৈ ? সৰ্ব্বনিয়ন্তাৰ কৰ্ম্মময় জগতৰ  
কাম তেৱেঁই সমাধা কৰিব । দুই হাত যোৰ কৰি পৰম পিতা সৰ্ব্বনিয়ন্তাৰ চৰণ উদ্দেশ্যে মূৰ  
দোৱালোঁ । মনত পৰিল কৱিগুৰু ৰবীন্দ্ৰনাথ ঠাকুৰৰ এফাঁকি কবিতা—

“তোমাৰি পতাকা যাৰে দাও তাৰে  
বহিবাৰে দাও শক্তি,  
তোমাৰ সেৱাৰ মহান দুখ  
সহিবাৰে দাও ভক্তি ।





শ্রীযুতা নলিনীবালা দেবী







এই ভাব মনত লৈ বাইজলৈ সন্তমেবে মূৰ দৌৱাই, অসমৰ বাণীৰ বৰপুত্ৰ সকলে  
অলঙ্কৃত কৰি থৈ যোৱা এই গৌৰৱময় আসনখনলৈ পুনৰ মূৰ দৌৱাই মই সাদৰেবে  
গ্ৰহণ কৰিলোঁ।

সহোদৰ আৰু সহোদৰাপ্ৰতিম মোৰ সাহিত্যিক আৰু সাহিত্যিকা বন্ধুসকল! মোৰ  
ভুল ভ্ৰষ্টা নিজ গুণে মাৰ্জনা কৰি এই মহৎ গুৰু দায়িত্ব সমাধা কৰিবলৈ আপোনালোকৰ  
সহযোগ আৰু স্নেহৰ উপদেশ সৰ্বতোভাবে কামনা কৰিলোঁ।

অতীত স্বাধীনতাৰ গৌৰৱক্ষেত্ৰ সাহিত্যসেৱীসকলে অলঙ্কৃত কৰি যোৱা অসম সাহিত্য-  
সভাৰ প্ৰথম প্ৰতিষ্ঠাভূমি দানবীৰ সন্দিকৈ দেৱ আৰু অসমৰ স্বনামধন্য কেইবাগৰাকীও কৃতী  
সাহিত্যিকৰ জনমভূমি পুৰণি যোৰহাট নগৰত আজি আকৌ আমি স্বাধীন-যুগৰ গৌৰৱ লৈ  
আমাৰ গৰিমাময়ী অসম মাতৃৰ জ্ঞান-যজ্ঞৰ পাতনি মেলিবলৈ পোৱা কম সৌভাগ্যৰ কথা নহয়।  
এই মহাযজ্ঞৰ আজি ২৩শ অধিবেশন। বৃটিছ ৰাজত্বৰ আউলীয়া শাসনে জুকলা কৰা অৱহেলিত  
পিছ পৰা অসমে প্ৰতি বছৰে বিভিন্ন স্থানত এই মহান বাণী-যজ্ঞৰ আয়োজন কৰি আহিছে।  
স্বাধীনতাৰ পিছতো ‘মাৰ্চেবিটা’ আৰু যোৱা বছৰত অসমৰ ৰাজধানী ‘শ্বিলং পাহাৰ’ত মহা  
সমাবোধেৰে এই যজ্ঞ সমাধা হৈ গৈছে। স্বাধীন যুগৰ বস্তি-পোহৰত নতুন ভাৱ নতুন প্ৰেৰণা লৈ  
এইবাৰ একুৰি তিনিবাৰৰ ২৩শ অধিবেশনৰ আয়োজনৰ সমাবোধ। অসমীয়া জাতিৰ এই মহান  
অনুষ্ঠানৰ ঐক্যবদ্ধ শক্তি গৌৰৱৰ পৰিচায়ক।

আজি মোৰ জীৱনৰ পৰম স্মৰণীয় দিন। মোৰ অসম জননীৰ গৌৰৱমণ্ডিত পূজাৰ  
মণ্ডপত থিয় হৈ হিয়া মোৰ আৱেগত উপচি পৰিছে। মোৰ অসম, মোৰ কোঁটা পুৰুষৰ ওপজা  
ঠাই, প্ৰকৃতিৰ পুণ্যভূমি, মৰতৰ স্বৰ্গ, লোক-কল্পনাৰ কল্পলোক অসম, মোৰ জীৱনৰ মহাতীৰ্থ।  
মোৰ জীৱনৰ দুকুৰি সোতৰ বছৰৰ এই মাহেন্দ্ৰ ক্ষণত এই নিঃকিন জীৱনটি উচৰ্গিবলৈ পাই মোৰ  
আজি আৱেগত উলাহত চিঞৰি উঠিবৰ মন গৈছে। কাণত বাজিছেহি কবিৰ দুফাকি কবিতা—

“অয়ি অলঙ্ঘ্য গিৰী দুৰ্গ ৰাণী.....অসমীয়া নিকপমা জননী”।

জনমেৰে পৰা ভাল পাওঁ মোৰ অসমৰ আকাশ, বতাহ, জোন, বেলি, তৰা। ভাল পাওঁ অসমৰ  
হুৱদি শুৱলা ভাষা। কোন দূৰণিৰ পৰা ভাঁহি আহে এবাৰি সঙ্গীতৰ ধ্বনি, পৃথিৱীত ক’তো  
বিচাৰি নোপোৱা ঠাই, মোৰ শুৱনী অসমী আইৰ মনোমোহা ছবিখনি মোৰ কল্পনাৰ মানস  
পটত জিলিকি উঠিছে।

হেমন্তৰ অস্পষ্ট কুঁৱলীয়ে ঢকা পুৱতি বেলিকা ব্ৰহ্মপুত্ৰ মহানদৰ পাৰত থিয় হৈ মোৰ  
সোণৰ অসমৰ অপকপ শোভা চাই মোৰ মুগ্ধ মন আকুল হৈ উঠে। দূৰৈত লাহে লাহে দেখা  
দিয়ে বিশাল ব্ৰহ্মপুত্ৰৰ মাজত উমানন্দ তৈৰৰ, তম্ৰাচল মহাতীৰ্থ, উৰুশী, কৰ্মনাশা। পোহৰ  
প্ৰখৰ হৈ আহে, কুঁৱলীৰ আৱৰণ আঁতৰি যায়। মোৰ চকুত জিলিকি উঠে সিপাৰৰ মণিকৰ্ণিকা,  
অখৰাস্ত মন্দিৰ; দক্ষিণে কামাখ্যা ভূৱনেশ্বৰীৰ ওখ চূড়া; উত্তৰে ভোটান পৰ্বতৰ ওখ টিংবোৰ,  
তাৰো উত্তৰে থিয় দি থকা যুগ-যুগান্তৰৰ মহাকালৰ কীৰ্ত্তি-স্তম্ভ অম্ৰভেদী হিমালয়ৰ শৃঙ্গবাণি;  
পৰ্বত মালাৰ টিঙে টিঙে অকণোদয়ৰ সোণালী সৌন্দৰ্য্যৰ অপকপ খেলা। এই পৰ্বতৰ আশ্ৰমে  
আশ্ৰমে এদিন আৰ্য্য ঋষিৰ সাধনাত বৈ পৰিছিল অসমৰ মন্দাকিনী সাহিত্যৰ বসধাৰা। যি



বহাগতাব মনিকুঠি এনিম স্থানিত হৈছিল পুণ্যবৰ আগজ্যোতিমব আশ্রম কুটীৰত নাটিব প্তিমিত পোহবৰ শিখাত, সেই সাহিত্য দৰ্শন, জ্যোতিম কলা বিজ্ঞানৰ প্ৰেক্ষা যুগ-যুগান্তৰ ধৰি পৃথিৱীৰ অহুশীলনৰ বিষয় হৈ সত্যৰ জেউতি বিলাই আহিছে। এয়ে মোৰ জনম ভূমি। এয়ে মোৰ ওপজা ঠাই অসম। মোৰ অসমৰ স্মৰদি স্মৰীয়া স্মৰলা ভাষাই কাগত মোৰ মৌ সবসে, প্ৰাপ্ত আৰেগৰ কপনি তোলে; মনৰ বনত কল্পনাৰ সপোন বঢ়ে। ইমান মধুৰ, ইমান শুৱলা ভাষা—পৃথিৱীৰ আন কোনো ভাষাৰ লগত তুলনা নোহোৱা—এয়ে মোৰ চিৰচেনেহী অসমী আইৰ অমিয়া ভাষা, যুগমীয়া চিনাকি। স্বৰ্গতো অধিক মোৰ জনমভূমিৰ গৌৰৱৰ সোণৰ কলচি। এই চেনেহ, এই মৰম, এই ভাষা টোপে টোপে মৌ সৰা কোমল স্মৰীয়া মাত “পৃথিৱীত ক’তো বিচাৰি নেপাওঁ জনমটো কৰিলেও পাত” আজি মোৰ জীৱনৰ নাহেদ্র ক্ষণ, আইৰ পূজা—আজি ভাষা-জননীৰ পৱিত্ৰ বজ্জত মই কি দিম! মোৰ আজন্ম সাধনাৰ হিয়াভৰা চেনেহৰ মালা এধাৰি লৈ ছুটুপি আৰেগৰ চকুলো। মানি মোৰ আইৰ পূজা বেদীত অৰ্পণ কৰিবলৈ আজি যি সৌভাগ্য লাভ কৰিছোঁ এয়ে মোৰ নিঃকিন জীৱনৰ সাৰ্থকতা।

সাহিত্য সাধনা জীৱনৰ পৱিত্ৰ জ্ঞান যজ্ঞ। সত্যৰ পোহৰত সমুজ্জ্বল সাহিত্য যজ্ঞৰ হোতাসকলৰ পৱিত্ৰ নিষ্পাপ হিয়াত ঐশ্বৰিক শক্তিয়ে সৃষ্টিৰ প্ৰেৰণা যোগায়। সত্যৰ নীৰব ইঙ্গিতত প্ৰতিফলিত হয় সাহিত্যিকৰ ধ্যানী মনোৰাজ্যত প্ৰেৰণাৰ প্ৰকাশৰ সাহিত্য সাধনা আলোক ৰশ্মি। দ্বিধাহীন গ্লানিমুক্ত জ্ঞানৰ উদাৰ বেদীত সত্যৰ বিশুদ্ধ পৱিত্ৰ যজ্ঞ আলোকে স্থিতি লাভ কৰে। সাধনা প্ৰস্তুত সাহিত্যসেৱীৰ মনোৰাজ্যত নব সৃষ্টিৰ নতুন প্ৰেৰণা নবৰূপে ৰূপায়িত হৈ উঠে। সাহিত্যৰ পোহৰেই জন-সমাজক অজ্ঞানতাৰ এন্ধাৰৰ পৰা জ্ঞানময় আলোক ৰাজ্যৰ সন্ধান দিবলৈ সমৰ্থ হয়। আদৰ্শ ভাৰত ৰচনাকাৰী অতীতৰ সাধক সাহিত্য-নিৰ্মাণকাৰীসকলৰ জীৱন সাধনাৰ অপাৰ্থিব জেউতিৰ সত্যৰ সুবিমল ৰেখাবোৰে আজিও জীৱনত জেউতি চৰাই আছে।

ভাৰতবৰ্ষৰ জ্ঞান-পিপাসী আত্মাটোৱে যেন আকৌ এৰি অহা অতীতলৈ উলটি যাবলৈ ব্যাকুল হৈ উঠিছে। যুগপঙ্কিল ভাৰতবৰ্ষক অতীতৰ অমৰ ঋষিসকলৰ সাধনা-শক্তিয়ে আকৌ আল্হান কৰিছে। শাস্ত্ৰত পিপাসী গভীৰ অমৃত উপনিষদৰ বাণী আকৌ ভাৰতৰ গতি দোঁত মানৱ অন্তৰ পিপাসী আত্মাত উদাত্ত স্মৰে প্ৰতিধ্বনিত হবলৈ ধৰিছে—

শৃঙ্খল বিধে অমৃতস্ম পুত্ৰাঃ

বিকাশশীল মানুহৰ চিন্তাই কিদৰে ক্ৰমোন্নতিৰ বাটত আগ বাঢ়িছিল, সেই কথা কাৰো অবিদিত নহয়। উন্নতিপ্ৰয়াসী মানৱ মনে নিজ মনোভাব ব্যক্ত কৰিবলৈ লোৱা পদ্ধতিবোৰেই তাৰ পৰিচয়। অন্তৰত স্তম্ভ হৈ থকা কল্পনা শক্তি উদ্ধাৱনী মনোবৃত্তিৰ প্ৰেৰণাত কি দৰে ৰূপ লবলৈ ব্যস্ত হৈ উঠে, যুগৰ বাটৰ পৰ্বতৰ গুহাত শিলৰ বুকুৰ আঁক-বাকবোৰেই তাৰ নিদৰ্শন। মানুহৰ মন সদায় বিকাশৰ বাট বিচাৰি ব্যাকুল। সেই অমার্জিত শিক্ষাহীন আদিম যুগৰ বিকাশৰ বস্তিয়ে ৰেখাপাত কৰি গৈছে কালৰ বুকুত আদিম মানৱতাৰ চিত্ৰ। বিকাশশীল জগতত ক্ৰমশঃ সংস্কৃতি সত্যতাৰ ছাপ পৰিষ্কৃত হৈ আছে। বিশ্ব সত্যতাৰ বুকুত আদৰ্শ ভাৰতবৰ্ষই হেজাৰ যুগৰ বাট

বিশ্বসাহিত্যৰ

ক্ৰমবিকাশত

ভাৰতবৰ্ষৰ দান



বুলনিত—যি সভ্যতা সংস্কৃতিৰ বস্তি জ্বলাই পৃথিৱীত প্ৰথম পোহৰৰ বেথাপাত কৰিলে সেই পোহৰৰ বেথা পৃথিৱীৰ আদৰ্শনীয়ই নহয়, অত্যাশ্চৰ্য্যও।

ত্ৰেতা দ্বাপৰৰ সন্ধিক্ষণত ভাৰতৰ আৰ্য্য ঋষি বাল্মীকিৰ স্নেহকোমল কণ্ঠত প্ৰথমেই ধ্বনিত হৈ উঠিছিল বনৰ পখীৰ বিৰহৰ কৰুণ বিননিত কৰুণাবিগলিত হিয়াৰ কোমল অনুভূতি। তাপস ঋষিৰ কণ্ঠত বিয়োগ-বেদনাত সহানুভূতিৰ আক্ষেপে ছন্দ ৰূপে পৃথিৱীৰ বুকত কাব্য সাহিত্যৰ উৎপত্তি নতুন সত্যৰ বেথাপাত কৰিলে, কাব্য ৰসত সাহিত্যৰ ধাৰা বৈ গল কোমল ছন্দেৰে—

মা নিষাদ প্ৰতিষ্ঠাং ত্বমগমঃ শাস্বতী সমাঃ

যৎ ক্ৰৌঞ্চমিথুনাদেকমবধিঃ কামমোহিতম্।

ঋষি-কণ্ঠত উচ্চাৰিত এই কোমল কৱিতা ফাঁকিয়েই পৃথিৱীত আদি-কাব্যৰ সূচনা হ'ল। কাব্য সৃষ্টিৰ উপাদান ৰস আৰু ভাৱ। ঋষিৰ ৰসসিক্ত হিয়াত পাৰিপাৰ্শ্বিক ঘটনাই অনুভূতিৰ ৰূপ ৰূপায়িত হ'ল। সৃষ্টি হ'ল সুন্দৰতম সাধনাৰ অপৰূপ মহাকাব্য।

প্ৰকৃত সৌন্দৰ্য্য ৰস কামনা বিহীন স্বতঃস্ফূৰ্ত্ত অনুভৱনীয়। “ৰসো বৈ সঃ” উপনিষদৰ বাণী মানৱ চিত্তৰ এয়ে মহাৰস, আত্মাৰ আহাৰ। যুগযুগান্তৰ ধৰি ক্ষুধাতুৰ মানৱ আত্মাই কৰ্ম্মৰ আৱৰ্ত্তত ঘূৰি ফুৰিছে এই মহাৰসৰ সন্ধানত। এয়ে অহৈতুকী প্ৰেমৰ স্বৰূপ। অচঞ্চল ধ্যানত সুন্দৰৰ আৰাধনা পৰিস্ফুট হৈ উঠে—ধীৰ স্থিৰ প্ৰশান্ত প্ৰাণত এই ৰসে স্থিতি লাভ কৰে। দীপ্তিবান তপস্ৱাৰত সাধকেই পায় এই মহাৰসৰ আশ্বাদ। সাধকৰ দিব্য অনুভূতিৰ প্ৰেৰণাত দৃশ্যমান জাগতিক সৌন্দৰ্য্য অন্তৰৰ ৰূপত ৰূপায়িত হৈ উঠে। কবি চিত্তই পায় এই ৰসৰ পৰশত অন্তৰত সৌন্দৰ্য্যময় কল্পনা শক্তি। ছন্দ আৰু ভাৱৰ ললিত ভঙ্গীয়ে কাব্য সৃষ্টিত প্ৰাণ প্ৰতিষ্ঠা কৰে। এই ভিত্তিত ৰচিত হৈ উঠিছে শত শত বিশ্ব সাহিত্য—যি সাহিত্যৰ ৰসত পৃথিৱী অনুৰঞ্জিত।

অকল কথাৰ মালাই কৱিতা নহয়। কৱিতা মানৱৰ মৌন হিয়াৰ বেথা বেদনাৰ অনুভূতিৰ মূৰ্ত্ত বিকাশ। আদিৰস পূৰ্ণ কাব্য সাহিত্য যিবিলাকে বিশ্ব সাহিত্যত শ্ৰেষ্ঠ স্থান অধিকাৰ কৰিছে এনেবোৰ মানৱ জীৱনৰ সুখ দুখৰ ইতিহাস চৰিত্ৰৰ অতিব্যক্তিৰ মাজতো অন্তৰ্দৃষ্টি স্পষ্ট অনুভূতি লুকাই থাকে। মানৱ জীৱনৰ সহজ সৰল ভঙ্গীৰ মাজেদি ফুটি উঠে সৰল হিয়াৰ অস্ফুট গৰ্ম্মবাণী—মানৱ অৱয়বৰ ঢাকনিৰ তলত এটি পৰিপূৰ্ণ আত্মাৰ আকৃতি। সমাজ-সমস্যাৰ মাজেদি প্ৰপীড়িত মানৱ আত্মাৰ মুক্তিৰ ক্ৰন্দন। সমাজ বন্ধনৰ সকলো বাধা নিবেধৰ মাজেদি ফুটি উঠা আত্মাৰ প্ৰকাশ। মুক মৌন নিপীড়িত লাঞ্ছিত জীৱনৰ গোপন ভয়াৰ্ত্ত বেদনাৰ ৰূপ প্ৰকাশিত কৰে। সুন্দৰ সাহিত্যই এনে এটি সুগভীৰ অন্তৰ্দৃষ্টিভঙ্গীৰ প্ৰভাৱ বিস্তাৰ কৰি বিশ্ব-সাহিত্যত ৰূপ দিবলৈ সক্ষম হয়।

“ৰসো বৈ সঃ” এই সৌন্দৰ্য্য ৰসত প্ৰতিষ্ঠিত কবি অন্তৰতহে প্ৰকৃত কাব্যই ৰূপ পায়। প্ৰকৃত কবিচিত্ত সমাহিত হৈ থাকে এখনি অনুভূতি কল্পনা-জগতত। সেই কল্পলোকখনি স্থূলময় জড়জগতৰ বহু উৰ্দ্ধত। দোলায়মান মানৱ চিত্ত মুহূৰ্ত্তে মুহূৰ্ত্তে স্থূল আৰু সূক্ষ্ম জগতত বিচৰণ কৰে। সাধনাময় কবিচিত্ত সাধাৰণতে কল্পনাময় জগততেই দিনৰ সবহভাগ অৱস্থান কৰে।



কবির ভাৱময় কল্পলোকতেই বিশ্বগত্যৰ পোহৰ পৰে। 'কবিয়ে অনুভূতি আৰু ভাৱ উদ্দেশে সেই সত্য প্ৰকাশ কৰিবলৈ কাব্যৰ আশ্ৰয় লয়।

আনন্দই মানৱৰ প্ৰাণ আৰু জীৱনী শক্তি। আত্মাৰ পুষ্টিকৰ আহাৰ। ললিত কলাৰ আনন্দই মানুহৰ প্ৰাণত প্ৰকৃত মানৱত্বৰ সৃষ্টি অনুভূতিবিলাক জগাই তোলে। মনোবনা প্ৰকৃতিৰ মধুৰ পৰশত মানৱ প্ৰাণত কঁপনি তুলি বিনন্দীয়া ধৰাৰ সৃষ্টি সৌন্দৰ্য্য ছুণ্ডে কপায়িত কৰি তুলিবলৈ সমৰ্থ হয়। গায়কৰ কোমল কণ্ঠত অনুপ্ৰেৰণাৰ ঢৌ তুলি ললিত কলাৰ ৰূপ

প্ৰকাশিত কৰে। কবি কল্পনাত ৰূপৰ সৃষ্টি জাগৰিত হ'লে প্ৰকাশৰ ভঙ্গী সাহিত্যত ললিত নানা সুৰত মুক্ত হয়। মনৰ তাঁৰত সুৰ জাগে। সুৰে প্ৰাণৰ অনুভূতিৰ বৰণ সানি ৰূপ লয়। শিল্পীৰ মনত মূৰ্ত্ত হৈ উঠে অজ্ঞাত সুৰৰ কঁপনি। বিশ্ব-

সৃষ্টিৰ অনাদি শব্দ, অনন্ত ব্যোম ৰাজ্যৰ মহাধ্বনি, গভীৰ ৰাষ্ট্ৰাৰ, মহাসুৰেই সঙ্গীতৰ জন্মদাতা। এই সুৰৰ মাজত লুকাই আছে সৃষ্টিৰ মহাৰূপ, ৰসৰ সুধাপাত্ৰ। হৃদ, গতি তাল, সুৰ আৰু লয়ৰ সুৰৰ মূৰ্ত্ত বিকাশ। সঙ্গীত স্বৰগৰ সোপান। কাব্য জগতৰো ওপৰত সুৰ জগৎ। প্ৰকৃত সুৰৰ সংস্পৰ্শত মানুহৰ মন সুৰলোকলৈ গতি কৰে, সেই জগতৰ স্থান মাথোন অনুভৱনীয়, প্ৰকাশিত নহয়।

সঙ্গীতৰ সঙ্গী নৃত্যকলা। ভাৱ প্ৰকাশৰ ভঙ্গীয়েই নৃত্য। হৃদৰ গতি আৰু তালে নৃত্যৰ ভাৱ বিকাশত ৰূপ দিয়ে। সত্য প্ৰকাশৰ মৌন ভঙ্গীয়েই নৃত্য—মানৱৰ সৌন্দৰ্য্যবোধৰ চৰম বিকাশ। ললিত কলাৰ মনোৰম বিকাশৰ পৰিকল্পনা এই নৃত্য।

চিত্ৰ মানৱৰ আত্মাৰ বিকাশৰ অভিব্যক্তি মাথোন। সৌন্দৰ্য্য-প্ৰয়াসী মানৱ আত্মা যেতিয়া সৃজনৰ অনুপ্ৰেৰণাত ব্যাকুল হৈ উঠে, তেতিয়াই অন্তৰ নিহিত শিল্পী মানৱ জনে নিজৰ মধুৰ অনুভূতিৰ ৰূপ প্ৰকাশ কৰিবলৈ নানা পথ আৱিষ্কাৰ কৰি পেলায়। নিজৰ চিত্ৰ অন্তৰৰ সুন্দৰ মানৱটিয়ে অন্তৰ সৌন্দৰ্য্যকে প্ৰকাশ কৰিবলৈ বিচাৰে বেখাৰ মাজেৰে। এয়ে শিল্পী প্ৰাণৰ স্বৰূপ। একো একোটি জাতিৰ মজ্জাগত সংস্কৃতিৰ ছাপ ফুটি উঠে ললিত কলাৰ যোগেৰে। যুগ-যুগান্তৰৰ পৰা বৈ অহা প্ৰতি মানৱৰ অৱবাহিকা বক্তৃসোঁতত লুকাই থকা স্পষ্ট সংস্কৃতিৰ জীৱন্ত প্ৰকাশ প্ৰকাশিত হ'বলৈ বিচাৰে ললিত কলাৰ যোগেৰে। ললিত কলাৰ পৰশত স্পষ্ট সিৰাৰ বক্তবীজবোৰ চঞ্চল হৈ উঠে। আত্মপ্ৰকাশৰ বাট বিচাৰি ব্যাকুল হৈ উঠে। প্ৰাণৰ এই চঞ্চল তৰঙ্গই সুন্দৰতম সৃষ্টিৰ প্ৰধান উপাদান। কোন পাহৰনি অতীতৰ পুণ্যময় ভাৰতৰ তপোবনতেই এই ললিত কলাৰ বিজ্ঞানে প্ৰতিষ্ঠা লাভ কৰে—যি "গান্ধৰ্ব" বেদৰ সপ্ত সুৰৰ বীণা ৰাষ্ট্ৰাৰত ত্ৰিদিবত কঁপনি তুলিছিল সামবেদৰ সঙ্গীতৰ সুৰে। ললিত কলাৰ সাধকে পৰিকল্পনা কৰিছিল বীণাপাণি বাণী দেৱীৰ হংসবাহিনী শুভ্ৰাভৰণা শুক্লৰূপ। সেই দিনা বীণাৰ ৰাষ্ট্ৰাৰত বাণী কাননত সাহিত্য কলাৰ আৰতি জ্বলিছিল এই ভাৰতৰ পুণ্য তপোবনতেই।

শৰীৰ বিনাশী। তপস্ত্যাময় ধ্যান তৰঙ্গ অবিনাশী। মানুহৰ ধ্যানময় জাগ্ৰত শক্তিৰ তৰঙ্গ যুগযুগান্তৰৰ মহাকাশত চিৰকাল ধ্বনিত হৈ আছে আৰু যুগযুগান্তৰ ধ্বনিত হৈ থাকিব। বিনাশী জড়দেহ ত্যাগী অতীতৰ মনিবীসকলৰ ত্যাগ যজ্ঞৰ হোমাহুতি ধ্যান সনাতনৰ তৰঙ্গ প্ৰেৰণা



আজিৰ ক্লান্ত পৃথিৱীয়ে অত্যায়াত আকৌ আঘাত কৰিছেহি। পৃথিৱীয়ে অমৃতৰ কবিনলৈ ধৰিছে, ভাৰতৰ শাস্ত শক্তিৰ অহুপ্ৰেৰণা। বাস্তৱ ভোগবিলাসী পৃথিৱীৰ আজি অস্তন ক্ষুদা জাগ্ৰত হৈ উঠিছে। অতৃপ্ত জাগতিক ভোগ-বিলাসৰ আঁৰত যি এটি অজান অমৃতৰ অনুভূতি অমৃতৰ কৰিছিল আৰু প্ৰচাৰ কৰিছিল প্ৰাচীন জ্ঞানদীপ্ত ভাৰতবৰ্ষই, অতৃপ্ত পৃথিৱীয়ে আজি বিচাৰিছে ভাৰতবৰ্ষৰ সেই শাস্ত শক্তি মন্ত্ৰ। এই অমৃত বাতৰি অনাদি যুগৰ পৰা বহন কৰি আনিছে কোনে? জ্ঞান-তপস্বী কুচ্ছ সাধক ভাৰতবৰ্ষৰ অমৰ ঋষি সাহিত্যিকসকলে।

আদৰ্শ ভাৰতবৰ্ষ ৰচনা কৰিছিল সিদিনা জ্ঞানী তপস্বী উদাৰ সাম্যবাদী ঋষি সমাজ এখানে। জন-কোলাহলময় নগৰীৰপৰা অদূৰত পৰ্বতে-কন্দৰে প্ৰতিষ্ঠিত আছিল শান্তিময় জ্ঞান-সাধনাৰ এই কেন্দ্ৰবোৰ। পুণ্য পৰিবেশপূৰ্ণ তপোবনবোৰত, ফলমূলহাৰী ভোগ বিলাস বিহীন কিন্তু জ্ঞানৰ আনন্দত তেজোদীপ্ত ঋষি সাহিত্যিকসকলে জনকল্যাণ, মানৱ কল্যাণৰ কাৰণে সত্য অনুসন্ধানত নিবিষ্ট কৰি ৰাখিছিল মহান ধ্যানী চিন্ত। নিৰ্মাণ কৰিছিল অমূল্য সাহিত্য সম্পদবাণি। সেই ধ্যানী ঋষিসকলে গভীৰ চিন্তাবে মনস্তত্ত্বমূলক কিছুমান শক্তিশালী ইঙ্গিতপূৰ্ণ

শব্দ আৱিষ্কাৰ কৰিছিল—যি শব্দবিলাকৰ উচ্চাৰণত শৰীৰ আৰু মনৰ ভিতৰত এবিধ তড়িৎ তৰঙ্গ উৎপাদন কৰি তোলে। সেইবিলাক শক্তি

তৰঙ্গ উৎপাদনকাৰী সত্য তথ্য নিহিত শব্দবাণিক “মন্ত্ৰ” নামে অভিহিত কৰা হয়। এই মন্ত্ৰ নিৰ্মাণকাৰীসকলক ‘ঋষি’ আখ্যাৰে সন্মানিত কৰিছিল সিদিনাৰ ভাৰত সমাজে। যি সকল ধ্যানী মনীষীয়ে জ্ঞান সাধনাৰ দ্বাৰাই মহাপ্ৰজ্ঞা লাভ কৰি মেধাত প্ৰতিষ্ঠিত কৰিব পাৰিছিল, সেইসকলকেই সু-মেধাশালী বিশ্ব-মঙ্গলকাৰী ঋষি নামে অভিহিত কৰা হৈছিল।

### “ঋষয়ো মন্ত্ৰ দ্ৰষ্টাৰ”

মন্ত্ৰ মানেই সত্য-নিহিত শব্দবাণি। এনে মনীষাশালী ঋষিসকলেই আছিল ভাৰতৰ মেকদণ্ড স্বৰূপ। যুগ যুগান্তৰৰ আগৰেপৰা জ্ঞান সাধনাত কোনো জাতিবিচাৰ থকাৰ আমি পৰিচয় নেপাওঁ। উপনিষদ সাহিত্যত গৌতম ঋষিৰ আশ্ৰমত জাৰজ জাবালি সত্যকামৰ ব্ৰহ্মদীক্ষা দানৰ পটন্তৰৰ পৰাই আমি অতীতৰ এখন উন্মাদ সমাজৰ সন্ধান পাওঁ। সিদিনাৰ মানৱৰ শ্ৰেষ্ঠতাৰ বিচাৰ হৈছিল গুণৰ ওপৰত ভিত্তি কৰি। সেই গুণবোৰৰ অনুসাৰে মানৱ সমাজত কিছুমান বিশেষণ শব্দৰ দ্বাৰাই জাতিৰ পাৰ্থক্য বুজোৱা হৈছিল—বিভিন্ন জ্ঞান সাধনাত বিভিন্ন জাতি আখ্যা দিয়া হৈছিল। সমাজৰ সৰ্ব্বাঙ্গ গভীৰ বহু উদ্ধত মানৱীয়তাৰ ভিত্তিত অৱস্থিত জনসমাজে জ্ঞান ক্ষেত্ৰৰ বিভিন্ন সাধনা ৰূপ দিব পাৰিছিল। দেশৰ নিয়মৰ ভাৰ আছিল এখন উদাৰ বিচাৰশীল জ্ঞানী সমাজৰ ওপৰত—গোটেই দেশে এই জ্ঞানী ঋষি-সমাজখনকে বৰ্ণেৰূপে শ্ৰদ্ধাৰ আসন আগ বঢ়াইছিল। আনকি ৰাজতন্ত্ৰৰ ওপৰতো এই জ্ঞানী সকলৰ সম্পূৰ্ণ আধিপত্য থকা ঠায়ে ঠায়ে দেখিবলৈ পোৱা যায়। শ্ৰীৰামচন্দ্ৰৰ চৰিত্ৰ-বিকাশত, ৰাজ্য শাসন প্ৰণালীত “বশিষ্ঠ ঋষি”ৰ সম্পূৰ্ণ প্ৰভাৱ দেখা যায়। জনক ৰজাৰ চৰিত্ৰ বিকাশ—ব্ৰহ্মজ্ঞান লাভ, ৰাজ্য শাসনৰ ওপৰত “যাজ্ঞবল্ক ঋষি”ৰ অপ্ৰতিহত প্ৰভাৱ দেখা যায়। প্ৰচুৰ ৰাজ-অনুগ্ৰহ লাভ কৰি এই জ্ঞানীসমাজে শাস্ত চিন্তেৰে ভাৰতবৰ্ষত অমূল্য জ্ঞানৰ মণি-মাণিক খটাই বিবিধ গ্ৰন্থ ৰচনা কৰি থৈ গৈছে। বিশ্ব জিলিকাই আছে সত্য-জ্ঞানত প্ৰতিষ্ঠিত সেই অমূল্য সাহিত্যবাণি ভাৰত



জননীৰ স্যমস্তক মণিহাৰুণে, আমাৰ দেশৰ নৱতৰ বচনাকাৰী সাহিত্যসেৱী জ্ঞানীসকলে, ভাৰতৰ গোৰু বহনকাৰী সাহিত্যিক ঋষিসকলে সন্ততিয়ে। সেই শক্তি, সেই তেজৰ দাবা আজিও আমাৰ অন্তৰত বিজমান।

আজি এই মহান যজ্ঞত আমি সকলোৱেই প্ৰতিজ্ঞাৱদ্ধ হৈ আমাৰ এই অপকণ প্ৰদেশ-খনিত সাহিত্য সাধনাৰ যোগেৰে সকলো ভেদভাৱ জঁতৰাই, পৃথিৱীৰ জ্ঞান সাগৰৰ মণি-মুকুতা আনি সজাই পৰাই নতুন ৰূপত ৰূপ দিবলৈ যত্ন কৰিবলৈ সজ্ঞাৱদ্ধ হোৱাই হ'ব আমাৰ মাতৃপূজা। প্ৰকৃতিৰ পুণ্যভূমি আমাৰ অসমৰো প্ৰতি ধূলিকণা ঋষি-পদধূলিৰে পুত পবিত্ৰ। আৰ্য্য ঋষিসকলৰ অলেখ সাধন ক্ষেত্ৰ অসম এখনি অতীতৰ জ্ঞান সাধনাৰ পুণ্য তীৰ্থভূমি। তাৰ চিনাকি গিৰি গুহা আশ্ৰম আৰু মন্দিৰবোৰেই। মুঠেই পাঁচশ বছৰৰ আগতে মাথোন এনে এজন অসমীয়া ঋষি “শ্ৰীশঙ্কৰদেৱে” সাধনাৰ আত্মশক্তিৰ বলত অসমক এটি নতুন ৰূপ দি থৈ গৈছে। ঋষি প্ৰাণৰ মহত্বৰ অনুপ্ৰেৰণাৰে গোটেই অসমত যি বিৰাট সাম্যবাদ প্ৰতিষ্ঠা কৰিলে, মানৱতাৰ ভেঁটিত ভাৰা সংস্কৃতিৰ যি বিজয় স্তম্ভ স্থাপিত কৰিলে, যি অমৰ অমূল্য বৈষ্ণৱ সাহিত্যৰ শৰাই সজালে, সাহিত্য সঙ্গীত নৃত্য চিত্ৰ সত্যতা আৰু মানৱীয়তাৰ স্ন-সংস্কৃত কৰি পৰ্বত-ভৈয়ামক সাঙুৰি একেভালি একতা ভোলেৰে বান্ধি দিলে, সেই সত্যতা সাহিত্য সংস্কৃতিৰ অমৰ গোৰু লৈ অসমীয়া জাতি আজিও চিৰ গোৰুৱান্বিত হৈ আছে। ঋষি শ্ৰীশঙ্কৰদেৱৰ উদাৰ নীতিয়ে অসমক গঢ় দি গ'ল। পুৰবানুক্ৰমে অসমীয়া সংস্কৃতিত যি এটি বাস্তৱ ৰূপ দান দি গ'ল, সেই অৱদানৰ ওপৰতে অসমৰ প্ৰকৃত ৰূপ চিৰ অমৰ হৈ থাকিব।

সাহিত্যৰ ঠাই ৰাজনীতিৰ ভেদমূলক ব্যৱস্থাৰ পৰা বহু উৰ্দ্ধত। সাহিত্যিকৰ জীৱনত সাহিত্য সাধনা মানৱ কল্যাণ দেশ কল্যাণ কেন্দ্ৰিক ভাৱত সাহিত্যিকে সাহিত্য সৃষ্টি কৰে।

সাহিত্য ভেদনীতিৰ

বহু উৰ্দ্ধত

দেশৰ সাহিত্যিক শক্তি এটা অজ্ঞেয় শক্তি। এই শক্তিয়ে পৃথিৱীৰ শত ৰূপান্তৰ আনিব পাৰে। সাহিত্য সচেতনাই জন-কেন্দ্ৰিক তাৰধাৰাৰ পুষ্টি সাধন কৰে। দেশক সম্পূৰ্ণ যুগ উপযোগী ৰূপ দিবলৈ হ'লে সাহিত্যিকসকলৰ আৰু শিল্পীসকলৰ ঐকান্তিক নিঃস্বার্থ কল্যাণকামী সৃষ্টিয়েহে যুগ নিৰ্মাণকৰূপে সম্বলিত মনোভাৱ এটি গঢ়ি তুলিবলৈ সমৰ্থ হ'ব পাৰে। জন-কল্যাণকামী প্ৰত্যেকজন সাহিত্য-সেৱীৰ নিঃস্বার্থ সেৱাই নতুন যুগৰ অসমক নতুন ৰূপত ৰূপায়িত কৰি তুলিব লাগিব। পৰ্বত-ভৈয়ামৰ যোগসূত্ৰ ধাপিবলৈ সাহিত্যৰ যোগেৰেহে সম্ভৱপৰ হ'ব। স্বাধীনতাৰ পিছত আমি বহুত সুবিধা পাইছোঁ। কিন্তু আমাৰ অপ্ৰস্তুত সমাজখনে সুবিধাৰ দান উদাৰ ভাবে গ্ৰহণ কৰিব পৰা নাই। সংকীৰ্ণ তাৰধাৰাক আশ্ৰয় কৰি আমাৰ আজি দৃষ্টিভঙ্গী ঠেক পৰ্য্যায়লৈ নামি গৈছে। দেশ সমাজ পাহৰি আত্মকেন্দ্ৰিক মনোভাৱ লৈ উৎকট স্বার্থ-চিত্তাই বহুল কৰ্মক্ষেত্ৰখনক অতি ঠেক কৰি পেলাইছে। আমি আজি নিঃস্বার্থ সেৱাৰ মনোভাৱ হেৰুৱাই পেলাবলৈ ধৰিছোঁ। সেইহে আজি ভাৰতৰ নৱ জাগৰণৰ গঠনমূলক কামৰ বহুল প্ৰশাসনৰ সময়ত অসমৰ সমাজ গঠন স্ন-নিয়ন্ত্ৰিত হৈ উঠিব পৰা নাই। প্ৰত্যেক কামতে আজি প্ৰেৰণাৰ শিথিলতাই বাধাৰ সৃষ্টি কৰে। জনসেৱাৰ তাৰ তল পৰি আত্ম-প্ৰতিষ্ঠাৰ ভাবে আগ ঠাই লয়।

দেশ স্বাধীন হোৱাৰ আগতে দেশক স্বাধীন কৰিবলৈ জনসমাজৰ যি এটি ব্যাকুল আশ্ৰয়



আৰু একতা-শক্তি গঠিত হৈছিল, যি যুক্তিৰ আশাত জন-সমাজৰ নিজৰ স্বাৰ্থ চিন্তা, প্ৰতিষ্ঠা চিন্তা, দেশৰ মুক্তি চিন্তাত তল পৰি আছিল, সেই চিন্তাধাৰা স্বাধীনতাৰ পিছত লাহে লাহে জন সমাজৰ পৰা আঁতৰি গৈছে। জনসমাজৰ উদাৰ দৃষ্টি ক্ৰমশঃ সংকীৰ্ণ গণ্ডীলৈ নামি অহা দেখা গৈছে। দৃষ্টিৰ সংকীৰ্ণতাই আগৰ উদাৰ সমাজ-সেৱাৰ মনোভাৱ পাহৰাই দেশ কল্যাণৰ বিশাল কৰ্মক্ষেত্ৰ বহু ঠাইত নিজৰ স্বাৰ্থ গণ্ডীৰ সীমাবদ্ধ ভাৱ প্ৰকাশ হোৱাহে দেখা গৈছে। ফলত দেশৰ কল্যাণ চিন্তাত বহু বাধা পৰিছেহি।

সাহিত্য সমাজখন এনেবোৰ আহকলীয়া সংকীৰ্ণ মনোভাৱৰ পৰা আঁতৰত থাকি সেৱাৰ মনোভাৱেৰে কাম কৰাটোহে বাঞ্ছনীয়। ভাৱা জননীৰ পূজাৰ বেদীত নিকলুৱা প্ৰাণৰ পুষ্প অৰ্ঘ্যৰেহে প্ৰকৃত-পূজা হয়।

যুগে আজি পাতনি সলাইছে। স্বাধীনতাৰ পিছত ভাৰতবৰ্ষৰ প্ৰত্যেকখন প্ৰদেশেই সংগঠন কামত দেহে কেহে লাগিছে—নিজৰ দেশক, নিজৰ ভাৱাক সমৃদ্ধিশালী কৰি তুলিবলৈ।

যুগৰ পৰিবৰ্তন

বিশ্ব প্ৰতিযোগিতাত নিজ প্ৰদেশৰ গোৰৰ প্ৰতিষ্ঠাৰ আয়োজনৰ বিপুল প্ৰেৰণাৰে দেশবাসী আগুৱাই গৈছে। পৰাধীন যুগৰ বাধাৰ হেঙাৰবোৰো আঁতৰি গৈছে। সংগঠন ক্ষেত্ৰত ৰাজ্যিক চৰকাৰ আৰু কেন্দ্ৰীয় চৰকাৰেও সহায়-সহায়ভূতি আগ বঢ়াইছে। এনে এটি সোণালী সুযোগত দেশৰ সাহিত্যসেৱী সকলৰ এটি গধুৰ দায়িত্ব আহি পৰিছে। সাহিত্য জাতিৰ স্বৰূপ। সাহিত্যৰ উন্নতিৰ ওপৰতে এখন প্ৰদেশৰ উন্নতি অৱনতি নিৰ্ভৰ কৰে।

দেশৰ আকাশত সাহিত্য ধ্ৰুৱ পতাকা। এই ধ্ৰুৱ পতাকা বহনকাৰী হৈ আহিছে যুগে যুগে সাহিত্যসেৱীকসকলেই। সাহিত্যিকৰ উদীপ্ত লেখনীৰ ইঙ্গিতত দেশ আৰু জাতিয়ে সভ্যতা

সাহিত্য ধ্ৰুৱ  
পতাকা

সংস্কৃতিৰ ৰূপ লয়। যুগৰ পৰিবৰ্তনৰ লগে লগে আজি যান্ত্ৰিক যুগৰ সামাজিক পৰিবৰ্তনৰ সময়ত মাতৃভাষাসেৱী সাহিত্যিকসকলৰ প্ৰৱল প্ৰভাৱেৰে জাতিৰ জীৱনী-শক্তি আকৌ জগাই তুলিবৰ হ'ল।

আজিৰ স্বাধীন অসমৰ মাতৃভাষাৰ প্ৰধান কেন্দ্ৰস্থল অসমীয়া জাতিৰ সমূহীয়া শক্তিৰ উৎসৱ আমাৰ “অসম সাহিত্য-সভা।” এই সভাতেই আমাৰ সৰ্বস্বত্ব উন্নতিৰ বিবিধ সমস্যাৰ সমাধান বিচাৰি আমি গোট খাইছোঁহঁক। আমাৰ সমূহীয়া প্ৰচেষ্টা আজি প্ৰধান বিষয় হ'ব মাতৃভাষাৰ উন্নতি।

সমাজ আজি বিকাশৰ পথত আগ বাঢ়িছে। মাতৃভাষাৰ উন্নতিৰ ওপৰতে সমাজৰ সুস্থ নবোবিকাশ নিৰ্ভৰ কৰে। বিশ্ব-সভাত মাতৃভাষাই একমাত্ৰ জাতিৰ পৰিচয়। মাতৃভাষাৰ সুস্থ সবল তিষ্ঠিয়েই জাতিটোৰ একমাত্ৰ মানদণ্ড স্বৰূপ আৰু অস্তিত্বৰ প্ৰমাণ কৰে। আজিৰ যুগ আজিৰ পৃথিৱীৰ প্ৰতিযোগিতাৰ ক্ষেত্ৰত তীব্ৰ বেগেৰে আগ বাঢ়িছে। এই তীব্ৰ প্ৰতিযোগিতাৰ ক্ষেত্ৰত কেৰ মাৰিব নোৱাৰা জাতিৰ পৰিণতি কি সেই কথা শিক্ষিত সমাজৰ চিন্তাৰ বিষয় হোৱা উচিত। সেইবাবে আজি অসমত এটি সাহিত্য আলোড়নৰ বিশেষ প্ৰয়োজনে দেখা দিছে। আজিৰ যুগত মাতৃভাষাৰ স্থান আৰু পৰিসৰ ভালেখিনি বহল হৈ পৰিল। জগৎ সভাৰ মুকলি মঞ্চত এটা জাতিৰ পৰিপূৰ্ণ আত্ম-প্ৰকাশৰ বাবে মাতৃভাষাৰ দায়িত্ব



১৮৬  
আগৰ যুগৰ তুলনাত হেজাৰ গুণ বাঢ়িল। জাতিৰ প্ৰাচীন ঐতিহ্য, আচাৰ-বিচাৰ, সৌন্দৰ্য্য, সাহিত্য চাক-কলা স্মৃতিম চিন্তাধাৰাৰ সাঁচ লৈ এটা জাতিৰ সাংস্কৃতিক বিকাশ সাধন হয়। সাহিত্য চাক-কলা মনোবৃত্তিৰ প্ৰকাশৰ বাট একমাত্ৰ মাতৃভাষা। মাতৃভাষাৰ প্ৰতিটি শব্দতমী আৰু সুৰৰ মাজত মনোবৃত্তিৰ প্ৰকাশৰ বাট একমাত্ৰ মাতৃভাষা। মাতৃভাষাৰ প্ৰতিটি শব্দতমী আৰু সুৰৰ মাজত জাতিটোৰ জীৱন পৰিচয় লুকাই থাকে। চাক-কলাৰ বিভিন্ন প্ৰকাশ তমীত জাতীয় জীৱনৰ চিত্ৰখনিয়ে আত্ম-প্ৰকাশৰ বাট বিচাৰি লয়। চাক-কলাত সৃষ্টি আৰু প্ৰকাশৰ বিপৰ্য্যয় দটিলে চিত্ৰখনিয়ে আত্ম-প্ৰকাশৰ বাট বিচাৰি লয়। চাক-কলাত সৃষ্টি আৰু প্ৰকাশৰ বিপৰ্য্যয় দটিলে চিত্ৰখনিয়ে আত্ম-প্ৰকাশৰ বাট বিচাৰি লয়। উদাহৰণ স্বৰূপে কব পাৰি যদি আমাৰ আজি বড়গীতৰ চাক-কলাৰ প্ৰকাশ কোঙা হৈ পৰে। উদাহৰণ স্বৰূপে কব পাৰি যদি আমাৰ আজি বড়গীতৰ চাক-কলাৰ প্ৰকাশ কোঙা হৈ পৰে। উদাহৰণ স্বৰূপে কব পাৰি যদি আমাৰ আজি বড়গীতৰ চাক-কলাৰ প্ৰকাশ কোঙা হৈ পৰে। আইনাম, বিয়ানামত যদি হাৰমোনিয়ম-চুলুকি-সুৰ টনা খেয়ালত গোৱা হয় কেনে হ'ব? আইনাম, বিয়ানামত যদি হাৰমোনিয়ম-চুলুকি-সুৰ টনা খেয়ালত গোৱা হয় কেনে হ'ব? আইনাম, বিয়ানামত যদি হাৰমোনিয়ম-চুলুকি-সুৰ টনা খেয়ালত গোৱা হয় কেনে হ'ব? সেইদৰেই সৃষ্টি আৰু প্ৰকাশৰ ভিতৰত ভাৱ আৰু প্ৰকাশৰ তবলা লোৱা হয় কেনে হ'ব? সেইদৰেই সৃষ্টি আৰু প্ৰকাশৰ ভিতৰত ভাৱ আৰু প্ৰকাশৰ সামঞ্জস্য আনিব পাৰে একমাত্ৰ মাতৃভাষাই। সুখৰ বিষয় অসমৰ জন-সমাজে আজি সংস্কৃতি বিকাশৰ বিশেষ প্ৰয়োজনীয়তা অনুভৱ কৰিছে। আমাৰ গাঁওবোৰতো এটি জাগৰণৰ আলোড়ন উঠিছে। ঠায়ে ঠায়ে বিভিন্ন সংস্কৃতি সন্মিলনত জাতীয় জীৱনৰ সংস্কৃতি বিকাশৰ অৰ্থে শিল্পী-সকলে যোগ দিছে। অসমৰ অনাতাঁৰ কেন্দ্ৰই এই বিষয়ে যথেষ্ট বৰঙণি যোগাইছে। অনাতাঁৰ কেন্দ্ৰৰ আলম লৈ অসমৰ উদীয়মান লেখক-লেখিকাসকলৰ কাপৰ পৰা অলপ দিনৰ ভিতৰতে তালেখিনি অসমীয়া আধুনিক সঙ্গীত আৰু অনাতাঁৰ নাটকৰ সৃষ্টি হৈছে। অনাতাঁৰ কেন্দ্ৰ আৰু বিভিন্ন সংস্কৃতি সভাৰ উদ্যোগত অসমৰ পুৰণি ঐতিহ্যপূৰ্ণ সত্ৰবোৰৰ মাজত আৱদ্ধ হৈ থকা আপুৰুগীয়া শঙ্কৰী সম্পদ বৰগীত, সত্ৰীয়া নৃত্য আদি অসমৰ জাতীয় সংস্কৃতিমূলক সম্পদবোৰে সত্ৰৰ অধিকাৰসকলৰ নীৰৱতা ভাঙি বাহিৰৰ জন-সমাজত আত্মপ্ৰকাশ কৰাৰ চেষ্টা এটি দেখা গৈছে। গুৱাহাটীত অনুষ্ঠিত হোৱা যোৱা তিনি বছৰৰ বিহু উৎসৱ আৰু সঙ্গীত সন্মিলনে এই বিষয়ত তালেখিনি উদ্দীপনাৰ সৃষ্টি কৰিব পাৰিছে। অলপতে গুৱাহাটী বিশ্ববিদ্যালয়ৰ এটি দল আৰু সঙ্গীত নাটক একাডেমিৰ এটি শিল্পীদল গৈ দিল্লী মহানগৰীত প্ৰশংসা লাভ কৰি আহিছে। এই প্ৰচেষ্টাই যথেষ্ট হোৱা নাই, শিল্পীসকলৰ এই আয়োজন আৰম্ভণিহে মাথোন। এতিয়াও এই বিষয়ত আমাৰ বহু উৎকৰ্ষতা সাধন কৰিবলগীয়া আছে। এই জাতীয় জীৱনৰ সংস্কৃতি বিকাশৰ ভাৰ ভৱিষ্যতৰ শিল্পীসকলৰ প্ৰতিভা আৰু প্ৰচেষ্টাৰ ওপৰত নিৰ্ভৰ কৰিছে। এই গুৰু দায়িত্বৰ ভাৰ লৈ দেশ আৰু জাতিৰ গৌৰৱ প্ৰতিষ্ঠা কৰিবলৈ মই উদীয়মান শিল্পী-সাহিত্যিক-সকললৈ সাদৰ আহ্বান জনালো।

ৰাজ্যিক চৰকাৰৰ চেষ্টাত শ্বিলং ৰাজধানীত “সঙ্গীত নাটক একাডেমি” স্থাপিত হৈছে। এই বিষয়ত চৰকাৰৰ মনোযোগ প্ৰশংসনীয় সন্দেহ নাই। তথাপি আমাৰ এই বিষয়ে দুআবাৰমান কবলগীয়া আছে। প্ৰথমতে শ্বিলং ৰাজধানী আমাৰ শাসন-কেন্দ্ৰ হিচাপে গুৰুত্বপূৰ্ণ ঠাই মঁচা, কিন্তু জাতীয় জীৱনৰ সংশোধিত কৃষ্টি-প্ৰকাশৰ ঠাই হিচাপে বিস্তৃত অসমৰ এমুৰীয়া ঠাই শ্বিলং পাহাৰ সিমান উপযুক্ত ঠাই বুলি আমাৰ মনে নধৰে। এই সঙ্গীত একাডেমি জন-জীৱনৰ ঘাই কেন্দ্ৰত স্থাপিত হোৱাটো আৰু অধিক গণতান্ত্ৰিক হোৱাটো বাঞ্ছনীয়। সঙ্গীত নাটকৰ সভাপতি আৰু সম্পাদক-সম্পাদিকা আদি সকলো কাৰ্য্যকাৰ অসমীয়া কৃষ্টি অক্ষত ৰাখিব পৰা সাংস্কৃতিক জ্ঞানত পূৰ্ণ হোৱাটোহে জাতিয়ে বাঞ্ছা কৰে। কাৰণ আগতে কৈ অহা হৈছে, বিকাশৰ



বাঁটত ভাবাই ঘাই আহিলা। পৰিপূৰ্ণ ভাষাজ্ঞান নহলে জাতীয় কৃষ্টি প্ৰকাশত বাধা জন্মাতো স্বাভাৱিক।

আজিৰ আধুনিকতম বিজ্ঞান যুগত মাতৃভাষাৰ বহুত দায়িত্ব আহি পৰিছে। বিজ্ঞান পৃথিৱীৰ পৰিধি চমু হলেও পৰিসৰ ক্ষেত্ৰ হেজাৰ গুণ বাঢ়ি গৈছে। বিজ্ঞানে সত্যৰ নানা বাটৰ পোহৰ দেখুৱাইছে। বৈজ্ঞানিকৰ দায়িত্বও বহু গুণে বাঢ়ি গৈছে। আজিৰ বিজ্ঞানৰ ক্ষেত্ৰত মাতৃ-ভাষা অসমত বৈজ্ঞানিকৰ সংখ্যা যথেষ্ট বাঢ়িছে। বিশেষভাৱে বহু যুগ জাতিৰ আকাঙ্ক্ষিত অসমৰ বিশ্ববিদ্যালয় স্থাপিত হোৱাত অসমত বিজ্ঞান সাধনাৰ সুযোগ শিক্ষাৰ্থীসকলে ঘৰতে বহি পাইছে। আজি মাতৃভাষাই বিজ্ঞান সাধকসকলৰ ওচৰত বিজ্ঞানৰ দানৰ বাবে হাত পাতি বৈ আছে। জাতীয় সাহিত্যত বিজ্ঞানৰ অৱদান আগ বঢ়াবলৈ কৃতী বৈজ্ঞানিক সকলৰ ওচৰত হাত পাতি ব'ল। পৃথিৱীৰ বহুল জ্ঞান-ক্ষেত্ৰত কৃতিত্ব লাভ কৰিবলৈ মাতৃভাষাৰ জাতীয় ধ্বজাই বাট দেখুৱাই অসমৰ বৈজ্ঞানিকসকলক যুগৰ প্ৰতিযোগিতা ক্ষেত্ৰত ফেৰ মাৰিবলৈ শক্তি, একাগ্ৰতা আৰু প্ৰেৰণা যোগাব।

অসমীয়া সাহিত্যত নাৰীৰ অৱদান লেখত লবলগীয়া নহয়। অতীতত শিক্ষাৰ সুচল নথকাত নাৰী সাহিত্যিকাৰ সংখ্যা বিশেষ সৰহ নাছিল। তথাপি সেই শিক্ষাৰ পোহৰ অসমীয়া সাহিত্য নোপোৱা একাৰ যুগতো যিসকল মহিয়সী মহিলাই নিজৰ স্বাভাৱিক অনুভূতিৰ প্ৰেৰণাত নিজৰ সহজাত জ্ঞান স্পৃহাৰে দেশ-সেৱাৰ ভাব লৈ মাতৃভাষাৰ সেৱা কৰি আহিছে, সেইসকলৰ আদৰ্শ আৰু সেৱাৰ ভাব আজিৰ অসমৰ শিক্ষিতা নাৰী সমাজৰ আদৰ্শ আৰু অনুকৰণীয় হোৱা উচিত। ৮পদ্মাৱতী দেৱী ফুকননী, ৮শৰৎকুমাৰী দেৱী, ৮কমলেশ্বৰী খাটনিয়াৰ, ত্ৰৈলোকেশ্বৰী দেৱী বৰুৱানী আদি এই কেগৰাকীৰ নাম উল্লেখযোগ্য।

আধুনিক শিক্ষিতা নাৰী সমাজত আজি কিছুদিনৰপৰা এটি সাহিত্যসেৱাৰ ভাব জাগ্ৰত হৈ উঠিছে। সেই ভাব স্থায়ী হৈ মাতৃভাষাৰ সেৱাত শিক্ষিতা নাৰী-সমাজে আত্মনিয়োগ কৰিলে অলপ দিনৰ ভিতৰতে নাৰী সাহিত্যই অসমৰ গোঁৱৰ বৃদ্ধি কৰিব পাৰিব এইটো ধূকপ। মনত মাতৃভাষাৰ সেৱাৰ ভাব জাগি উঠিলে বোৱতী নৈৰ দৰে নাৰী-সাহিত্যৰ সংখ্যা বাঢ়ি যাব। সাধাৰণতে দেখা যায় নাৰী চৰিত্ৰ সৃষ্টিময়ী কবি বিধতাই শ্ৰজন কৰিছে। নাৰীৰ অন্তৰত সৃষ্টিৰ উপাদান বিৰাজমান। কোমল সূক্ষ্ম অনুভূতিবিলাকেই নাৰী চিত্তৰ প্ৰধান উপাদান। সেইবাবেই নাৰী-সাহিত্যত এটি বিশিষ্টতাও সাধাৰণতে দেখিবলৈ পোৱা যায়। বিশ্ব-সাহিত্য ক্ষেত্ৰত নাৰী সাহিত্যৰ গোঁৱৰময় অৱদানে গোটেই বিশ্বক কি দৰে গোঁৱৰাৱিত কৰি আহিছে সেই কথা সকলোৱে জানে। দৰ্শন, বিজ্ঞান, কলা, সাহিত্য আৰু মহান নেতৃত্বত চিৰ-অৰণীয় নাৰীৰ মহৎ দানে বিশ্ব সৌন্দৰ্য্যময়। নাৰী চৰিত্ৰত কোমল অনুভূতিৰ পৰিপূৰ্ণ প্ৰেম, ত্যাগ, ক্ষমা, কৰুণা, দয়া আৰু একনিষ্ঠতাই নাৰী চৰিত্ৰৰ বিশিষ্টতা, দৈবী প্ৰকৃতিৰ সৌন্দৰ্য্যময় অলঙ্কাৰ। সেই বাবেই নাৰী-সৃষ্ট সাহিত্য কলাৰ বিভিন্ন ক্ষেত্ৰতো এটি বিশিষ্ট ধাৰা সদায় ফুটি উঠে। সুখৰ কথা আমাৰ আধুনিক শিক্ষিতা নাৰীসমাজত কেইবাগৰাকীও কবি সাহিত্যিকাই স্ব-ৰচিত পুথি লিখি মাতৃভাষাৰ সেৱা কৰিছে। দৈনিক বাতৰি কাকত, মাহেকীয়া আলোচনীৰ পাতত



নিয়মিতভাবেই গল্প, প্রবন্ধ, কবিতা লেখিবলৈ ধৰিছে। উদীয়মান এই লেখিকাসকলৰ এই চেষ্টা যেন চিৰকলীয়া হয়।

স্বাধীন ভাৰতবৰ্ষত আজি গঠনমূলক কামৰ ভিতৰত শিশু-উন্নয়ন এটি প্ৰধান নিদৰ্শ হৈ উঠিছে। কেন্দ্ৰীয় চৰকাৰে এই বিষয়টিৰ কাৰণে বিশেষ মনোযোগ দিয়া দেখা গৈছে। শিশু

উন্নয়নমূলক ব্যৱস্থাত শিশুৰ মানসিক বিকাশ আৰু চৰিত্ৰ বিকাশৰ বাবে শিশু-সাহিত্য এটি প্ৰধান আহিলা। কবলৈ দুখ লাগে, অসমৰ ভবিষ্যতৰ গৌৰৱ-ৰক্ষাকাৰী উঠি অহা এই অকণিহঁতৰ হাতত দিবলৈ আন আন

ভাষাৰ দৰে আদৰ্শমূলক জাকজমকীয়া শিশু-পাঠ্য অসমত কেইখন? আন আন উন্নত দেশ-বোৰত বহু কৃতী সাহিত্যিকে কেৱল শিশু-মনস্তত্ত্বমূলক সাহিত্য বচনাতে গোটেই জীৱন উচৰ্গা কৰিছে। বিবিধ শিশু-মনোবজ্জক সাহিত্য সৃষ্টি কৰি শিশু-সমাজৰ মানসিক আৰু চৰিত্ৰ বিকাশত সহায় কৰিছে। এই শিশু সমাজেই হ'ব নতুন ভাৰত তথা নতুন অসম নিৰ্মাণকাৰী। আজিৰ শিশু-সমাজক আমি এতিয়াৰেপৰা বিশ্বৰ প্ৰতিযোগিতা ক্ষেত্ৰত প্ৰতিদ্বন্দিতা কৰিবলৈ গঢ় দিব লাগিব। আজি দেশৰ জাতিৰ এইটো প্ৰধান আৰু আশু কৰ্তব্য বুলি ধৰা উচিত। শিশু-সমাজক সহজ ভাৱেৰে জ্ঞানৰ সোৱাদ দিব পৰা সাহিত্য সৃষ্টি কৰিবলৈ আমাৰ উদীয়মান শিশু-প্ৰেমী শিক্ষিতসকলে নিশ্চয় সময় আৰু চিন্তা কৰা উচিত হ'ব। এই বিষয়টিত শ্ৰীযুত অতুলচন্দ্ৰ হাজৰিকা দেৱ আগ বাঢ়িছে; আৰু বিশেষভাৱে আগ বাঢ়িবলৈ আমি তেখেতক অনুৰোধ জনাওঁ।

অসমীয়া কবিতাৰ এটি নতুন গঢ়ে কিছু দিনৰ পৰা আধুনিক অসমীয়া কবিতা নামেৰে আত্মপ্ৰকাশ কৰিছে। এই ধাৰা প্ৰকাশ কৰিছে উদীয়মান নতুন কবি-সাহিত্যিক এদলে। ছন্দ-

হীনতাৰ বাবে এই নতুন ধাৰাটিক পঢ়ুৱৈ-সমাজৰ বহুতেই এই কবিতাৰ বদ গ্ৰহণ কৰিব পৰা নাই, এইটো সঁচা। তথাপি এই নতুন কবিতাৰ ধাৰাটিক আমি দলিয়াই পেলাব নোৱাৰোঁ। অন্তৰৰ ভাববাণিক আধুনিক

কবিতাৰ আকাৰে ৰূপ দি মনৰ ভাব প্ৰকাশৰ ইও এটি পন্থা। কোনো কোনো লেখকৰ ঠায়ে ঠায়ে এই কবিতাৰ ধাৰাযুক্ত ছন্দ কবিতাৰ দৰে মনোগ্ৰাহী হোৱাও দেখা যায়। ভাবৰ প্ৰাৱল্যত ছন্দই মুক্তি লয়। সেই দৰে আধুনিক কবিতাৰ ধাৰাই এটি জটিল শব্দ আৰু মিহলি ভাষাৰ ৰূপত আত্মপ্ৰকাশ কৰিবলৈ বিচাৰিছে। এই কবিতা লেখকসকলে মানৱীয় দৃষ্টিভঙ্গী লৈ ভাবৰ গভীৰতা বাধি শব্দৰ কটু অসমতাবোৰ আঁতৰাই পাঠকৰ মনত মাৰ্জিত ৰচনাৰে অনুভূতি জগাই তুলিব পাৰিলে এই আধুনিক কবিতা সৰ্বজনপ্ৰিয় হ'ব।

অসমৰ উদীয়মান লেখক-লেখিকাসকলৰ সাহিত্যৰ প্ৰকাশভঙ্গী আৰু ভাবধাৰাত এটি ৰূপান্তৰ আহিছে। চিন্তাধাৰাত জ্ঞানৰ গভীৰতা, ভাষাৰ মাৰ্জিত ৰুচি, নিভাঁজ প্ৰকাশ-ভঙ্গীয়ে

এটি উন্নত পৰ্য্যায়লৈ গতি কৰা দেখা গৈছে। অসমীয়া সাহিত্যৰ প্ৰাচুৰ্য্যতা নেথাকিলেও অলপীয়া সৃষ্টিৰ মাজতো বহুমূলীয়া সম্পদৰাশিয়ে আত্ম-প্ৰকাশৰ চেষ্টা এটি লৈছে যেন লাগে। এই নতুন লেখকসকলৰ

ওপৰত দেশৰ ভৱিষ্যত আশা ৰ'ল। ভৱিষ্যতৰ বিশ্ব-সাহিত্যৰ প্ৰতিযোগিতাত এই লেখক-



সকলেই এদিন আগভাগ লৈ দেশৰ গৌৰৱ বঢ়াব লাগিব। প্ৰাচীন অভিজ্ঞ সাহিত্যবদীসকলে প্ৰেৰণা, মৰম আৰু সহায়ভূতিৰে নতুন লেখক-লেখিকাসকললৈ ভুল ক্ৰটীত নিশ্চয় মৰম সহায়ভূতিৰ বাট দেখুৱাব।

অলপ দিনৰ ভিতৰতে অসমত অসংখ্য শিক্ষানুষ্ঠান গঢ়ি উঠিছে। সকলোতকৈ শুল্ক আৰু গৌৰৱৰ কথা—বহু দিনৰ দেশৰ আকাঙ্ক্ষিত অসমত বিশ্ববিদ্যালয় স্থাপিত হ'ল। দিনে দিনে কলেজৰ সংখ্যা বাঢ়িছে। সেই অনুপাতে উচ্চশিক্ষিত অধ্যাপকমণ্ডলীয়ে হাজাৰ হাজাৰ ছাত্ৰ-ছাত্ৰীক শিক্ষা দান কৰি দেশ নিৰ্ম্মাণ ক্ষেত্ৰত শিক্ষিত সন্তান গঢ়ি তুলিছে। আন দেশৰ তুলনাত

অসমত পঢ়ুৱৈ  
সমাজ

অসম সমকক্ষ হবলৈ এতিয়াও বহুত দিন বাকী আছে সঁচা, এতিয়াও আমাৰ শিক্ষা বিস্তাৰ সম্পূৰ্ণ হোৱা নাই। নিবন্ধৰতা একেবাৰে দূৰ হবলৈ এতিয়াও বহুত দিন লাগিব। তথাপি আমাৰ দেশ স্বাধীন হোৱাৰ পিছত শিক্ষা

বিস্তাৰৰ পৰিদৰ যথেষ্ট বাঢ়িছে। কিন্তু সেই অনুপাতে আমাৰ সমাজত সাধাৰণ পঢ়ুৱৈ সমাজ এখন গঢ়ি উঠা নাই। অসমীয়া ভাষাত বসাল সহজ লঘু সাহিত্যৰ অভাৱ। বয়স্ক শিক্ষাৰ নৈশ বিদ্যালয়ত বয়স্ক লোকসকলে আখৰ চিনিছে। তেওঁলোকৰ হাতত দিবলৈ ধুনীয়া ছবি থকা সৰু সৰু ধৰ্ম্মপুথি, গল্প, সাধুকথাৰ পুথি আমাৰ ভাষাত যথেষ্ট পৰিমাণে ওলোৱা নাই। এইখিনিতে উল্লেখযোগ্য দেশপ্ৰেমী দত্ত বৰুৱা ভাই-ককাই দুগৰাকীয়ে এনে এটি চেষ্টা লৈছে। এনে চেষ্টা বিভিন্ন প্ৰকাশ ভৱনৰ আদৰ্শ হোৱা উচিত। লেখকসকলৰ মাজৰপৰা এনে ধৰণৰ পুথি লেখাৰ উৎসাহ বিশেষ চকুত নপৰে। শিক্ষিত সমাজ বাঢ়িছে সঁচা, কিন্তু পঢ়ুৱৈ সমাজ বঢ়া নাই। আন আন দেশলৈ চকু দিলে দেখিবলৈ পোৱা যায় লঘু পুথিৰে বজাৰ উপচি আছে—এনে ধৰণৰ লঘু সাহিত্য জৰুৰীয়া সম্ভাৰেৰে। সাধাৰণ পঢ়ুৱৈ সমাজ গঢ়িব লাগিলে সাহিত্য-সম্ভাৰো বঢ়াব লাগিব। সাধাৰণ পঢ়ুৱৈ সমাজে বস পোৱা সাহিত্য গঢ়িব লাগিব। সাধাৰণৰ মাজত পঢ়ুৱৈ মনোভাৱ এটিও গঢ়ি তুলিব লাগিব। এই দায়িত্বৰ ভাৰ লব লাগে উঠি অহা শিক্ষিত-শিক্ষিতাসকলে। প্ৰত্যেক গাঁওতে একোটি পাঠাগাৰ স্থাপন কৰি সপ্তাহত এদিন বা দুদিনকৈ বাইজক গোট খুৱাই বাতৰি কাকতৰ বা-বাতৰিবোৰ, দেশ-বিদেশৰ পৰিস্থিতি-বোৰ জন-সাধাৰণক সহজ ভাৱে বুজাবলৈ চেষ্টা কৰিলেহে সাধাৰণৰ মাজত পঢ়াৰ আগ্ৰহ প্ৰৱল হৈ উঠিব। এই আগ্ৰহ জগাই তুলিবলৈ লাগে শিক্ষিতসকলৰ সেৱাভাৱৰ অনুপ্ৰেৰণা।

মোৰ মনত পৰে ১৯২১ চনত ভাৰতৰ অসহযোগ আন্দোলনৰ সময়ত আজিৰ দিনতকৈ বহুত পিছপৰা, বাতৰি কাকতৰ মুখ নেদেখা অশিক্ষিত জন-সমাজৰ দেশৰ পৰিস্থিতি জানিবলৈ কি আগ্ৰহ জাগিছিল। অসমৰ চুকে-কোণে থকা গাঁওবোৰৰ অশিক্ষিত জন-সমাজে দেশৰ গতি-বিধি তন্ন তন্নকৈ জানি লৈ, দেশৰ অৱস্থালৈ লক্ষ্য কৰি কিদৰে কৰ্ম্মক্ষেত্ৰত আগ বাঢ়িছিল। বুঢ়িছ শাসনৰ উৎকট নিপীড়ন মূৰ পাতি লৈ গাঁৱৰ ডেকা-বুঢ়া-লৰা-ছোৱালীয়ে দলে দলে দেশৰ মুক্তি আন্দোলনত আগভাগ লৈ মহাত্মা গান্ধীৰ নিৰ্দেশ শিৰোধাৰ্য্য কৰি আন্দোলনৰ প্ৰতিটি পহুা কাৰ্য্যকৰী কৰি তুলিছিল। কি একতাৰ শক্তিত, সেৱাৰ শক্তিত, প্ৰৱল প্ৰতাপী বুঢ়িছ শক্তিৰ শাসন ওফৰাই পেলাই ভাৰতৰ মুক্তিৰ আন্দোলনত অসমে আগ ভাগ লব পাৰিছিল? দেশতলু ফুকনৰ, কৰ্ম্মবীৰ বৰদলৈৰ একনিষ্ঠ নেতৃত্ব আৰু দৃঢ়তাত অসমৰ



স্কুল-কলেজৰ ছাত্র-শক্তি জাগৃত হৈ উঠিছিল। নিজৰ উজ্জ্বল ভৱিষ্যত, শিক্ষাৰ আদৰ্শ, বন্ধুতা লাভনা—সকলো পাহৰি দেশৰ সেৱাত লাভনা ভোগ কৰিও শিক্ষাৰ পোহৰ নেদেখা নিবন্ধৰ অশিক্ষিত জন-সমাজক জগাই তুলিছিল। চহৰৰ সুখ-বিলাস এৰি পৰ্দাৰ জাঁৰত পকা নগৰৰ সম্ভ্ৰান্ত মহিলাসকলেও নিঃস্বার্থ দেশসেৱাৰ ভাৱত সকলো সুখ-বিলাস এৰি জন-সমাজৰ মাজত প্ৰচাৰৰ কাম কৰি ফুৰিছিল। সেই দিনত অসমত এখনো দৈনিক ধৰণৰ কাকত নাছিল। মাত্ৰ ছাত্র-শক্তি আৰু জন-শক্তিয়েই দেশৰ পৰিস্থিতিৰ বাতৰি দাঁৰক-দাঁৰে জন-সমাজক জনাই ফুৰিছিল। সেই দিনৰ সেৱাৰ সাধনা আজি মনত পৰে। যুদ্ধৰ সৈনিকৰ দৰে মুক্তিযুগলকলৰ ত্যাগৰ ফলতে আজি আমি কোঁটা পুৰুষে আশা কৰি যোৱা স্বাধীনতা পাইছোঁহক।

আজি স্বাধীনতা পাই আমি সেই পবিত্ৰ দেশসেৱাৰ ভাব হেৰুৱাই পেলালো। আজিৰ সমাজখনে যেন সমাজ-কেন্দ্ৰিক ভাব হেৰুৱাই আত্মকেন্দ্ৰিক হৈ পৰিল। যিসকল মুক্তি-সৈনিকৰ ত্যাগৰ ভেঁটিত স্বাধীনতা গঢ়ি উঠিল সেই মুক্তি-সৈনিকসকলৰ গাত সেই তেজস্বী মনোভাব নাইকিয়া হ'ল। অলসতাই যেন আগুৰি ধৰিলে। প্ৰাচীন শক্তিৰ শিথিলতাৰ আদৰ্শ লৈ নতুন জন-শক্তিৰ ওপৰতো অলসতাৰ প্ৰভাৱ পৰিছে। সেই অনুপাতে দেশতো সমাজ-কল্যাণ কামত কৰ্মীৰ অভাৱ হৈ পৰিছে। কোনো জন-কল্যাণকৰ অনুষ্ঠান হাতত ললেই স্বার্থই ভুমুকি মাৰেহি। আগৰ সেই নিঃস্বার্থ সেৱাৰ মনোভাব আজিৰ যুগত আকৌ জগাব লাগিব। আন দেশলৈ চালে আমি কি দেখোঁ? এটি সাধাৰণ পঢ়ুৱৈ সমাজ আমাৰ চকুত পৰে। আনকি বিজ্ঞানলা, পাণ-বিড়ি দোকানীয়েও আগ্ৰহেৰে দৈনিক বাতৰি কাকত এখন কিনি পঢ়ে। দেশৰ বা-বাতৰি জানি সমস্যাবোৰৰ প্ৰতিকাৰৰ বাবে সদায় সাজু মনোভাৱ এটি পোষণ কৰি থাকে। তেনে ধৰণৰ আগ্ৰহৰ ভাব এটি আমাৰ জন-সমাজতো জগাব হ'ল।

বিশ্ববিদ্যালয়ৰ পণ্ডিতমণ্ডলী, উচ্চ শিক্ষা-কেন্দ্ৰবিলাকত অলেখ অধ্যাপকমণ্ডলীয়ে অসমৰ গোঁৱৰ বঢ়াইছে। অসমৰ প্ৰায় ঘৰে ঘৰে উচ্চ ডিগ্ৰীধাৰী লৰা-ছোৱালী পণ্ডিতমণ্ডলীৰ শিক্ষাৰ অৱদানৰূপে অসমে পাইছে। এইটো অৱশ্যে কৰ্ত্তব্যৰ ভিতৰতে। ইয়াৰ বাহিৰেও এই

শিক্ষিত জন-সমাজৰ বৰঙণি পণ্ডিতমণ্ডলীৰ দেশৰ প্ৰতি আৰু কৰ্ত্তব্য আছে। জ্ঞানৰ আনন্দই নিজৰ আগ্নীক ভূমি দিয়ে। কিন্তু জ্ঞানী-সমাজৰ বিভিন্ন চিন্তাধাৰা মাতৃভাষাৰ যোগেদি নিজ দেশৰ জন-সমাজত জ্ঞানৰ অমিয়া বিলাই দিব পৰাটোহে জ্ঞান আৰু শিক্ষাৰ প্ৰকৃত সাৰ্থকতা। বৈজ্ঞানিক, দাৰ্শনিক, চিকিৎসক, শিল্পী, জ্ঞানী সমাজে নিজ নিজ জ্ঞানৰ গভীৰতাৰে মাতৃভাষাৰ সেৱাৰ বৰঙণি দিবলৈ চেষ্টা কৰিলে অসমৰ বিশ্ববিদ্যালয়ৰ গোঁৱৰ চিৰস্থায়ী কৰিব পাৰিব। মৌলিক সাহিত্য সৃষ্টিশক্তি সকলোৰে আয়ত্তাধীন নহয়, কিন্তু অনুবাদ সাহিত্য অলপ যত্ন কৰিলেই সৃষ্টি কৰিব পাৰি। আমাৰ মাতৃভাষা পুষ্ট কৰিবলৈ হ'লে প্ৰত্যেক শিক্ষিত জনেই সেৱাৰ মনোভাব লৈ আগ বাঢ়ি আহক। অনুবাদ সাহিত্যসম্পদ বঢ়াই দেশ ওপচাই পেলাবলৈ চেষ্টা কৰক।

সেৱাৰ ভাবেহে মনত প্ৰেৰণা যোগায়। যি সেৱা ভাৱত অনুপ্ৰাণিত হৈ ভিন-



দেশীয়সকলে চকুৰ আগতে অসমৰ সকলো ক্ষেত্ৰতে আধিপত্য বিস্তাৰ কৰিব লাগিছে তেনে সেয়াৰ মনোভাৱৰ ওপৰত ভিত্তি কৰিয়েই যি কোনো জাতিয়ে আগুপ্ৰতিষ্ঠা লাভ কৰে। ভাৰতৰ স্বাধীনতাৰ পিছত প্ৰত্যেক প্ৰদেশেই নিজ প্ৰদেশৰ ভাষা, সাহিত্য, শিল্প, সংস্কৃতি বঢ়াই নিজৰ দেশক শ্ৰেষ্ঠত্ব দিবলৈ দেহে-কেহে লাগি গৈছে। আনকি ধৰ্ম্ম প্ৰচাৰ ক্ষেত্ৰতো এনে এটি মনোভাৱ লৈ দলে দলে বিভিন্ন প্ৰদেশৰ ধৰ্ম্মপ্ৰচাৰকে অসম আগুবি পেলাইছে। এই তিনি-প্ৰদেশৰ বং-ৰংগত ভোল গৈ অসমীয়া ভাই-ভনীসকলে নিজৰ ঘৰৰ সাতামপুকুৰীয়া স্তম্ভক যি দলিয়াই পেলাই আন প্ৰদেশৰ জাক-জমকীয়া ধৰ্ম্ম অনুষ্ঠান বোৰত নিজৰ দান-বিত আগ বঢ়াই নিজেও দেউলীয়া আৰু দেশকো দেউলীয়া কৰি তুলিছে। সকলো কথাৰ আঁৰতে তিন দেশৰ লোকৰ মনত নিজ দেশৰ প্ৰীতিয়েই যে জলন্ত প্ৰেৰণাকপে প্ৰচাৰকসকলক পৰিচালিত কৰিছে সেই টোৱেইহে দেশসেৱা ভাবৰ প্ৰকৃত স্বৰূপ। এইবোৰ দেখি-শুনিও যে আমাৰ অসমীয়া সমাজে চকু মুদি আছে, এইটোহে পৰিতাপৰ বিষয়।

চিন্তাধাৰাত অন্তৰ্দৃষ্টিৰ অভাৱ হলেই দেশৰ গুৰুত্বপূৰ্ণ সমস্যাবোৰলৈ আওকণীয়া ভাৱ আহি পৰে। দেহ প্ৰসাধন ভাবতকৈ অন্তৰ প্ৰসাধন ভাব জগাই তুলিব পৰাটোহে শিক্ষাৰ সাৰ্থকতা। শৰীৰত প্ৰসাধনৰ প্ৰয়োজনীয়তাৰ দৰে অন্তৰতো প্ৰসাধনৰ প্ৰয়োজন আছে। মন সাহিত্যপিপাসী কৰি তোলাই অন্তৰ প্ৰসাধন। মনত এবাৰ সাহিত্য পিয়াহ জগাই তুলিব পাৰিলে সাজ-সজ্জাৰ দোকানতকৈ গ্ৰন্থৰ দোকানতহে তিৰ বাঢ়িব। কিতাপ কিনা এটা অভ্যাসত পৰিণত কৰি লব পাৰি। ভাল গ্ৰন্থ দুই এখন কিনি পঢ়িলে কিতাপ কিনাটো এটা অভ্যাস হৈ পৰে। লগতে মনৰো সৌন্দৰ্য্য বাঢ়িবলৈ ধৰে।

আমাৰ দেশত অৰ্থনৈতিক অৱস্থা দুখ লগা। সেইবাবেই অৰ্থৰ অনাটনত লেখকৰ বহুত বহুমূলীয়া গ্ৰন্থও জপাতে মৰহি যায়। লেখকৰ উৎসাহ জঁয় পৰি যায়। দেশত সাহিত্য

অসমত অৰ্থ-  
নৈতিক সমস্যা  
প্ৰচাৰৰ কোনো ব্যৱস্থা নাই। আন দেশৰ দৰে প্ৰকাশ-ভৱনৰ সুবিধা নাই। যি কেইখন সাহিত্য প্ৰকাশ-ভৱন আছে সেই বিলাকৰ সবহভাগেই পাঠ্য-পুথি প্ৰকাশত ব্যস্ত হৈ থাকে। সেই বাবে আন পাঠ্য-পুথি প্ৰকাশ এটি

দুৰূহ কাম। অন্যান্য দেশত ৰাজ্য চৰকাৰে নিজ দেশৰ সাহিত্য প্ৰচাৰৰ বাবে বিশেষ যত্ন লয়। অসমত চৰকাৰৰ পক্ষৰ পৰা তেনে কোনো ব্যৱস্থা লোৱা হোৱা নাই। লোকতান্ত্ৰিক শাসনৰ সম্পূৰ্ণ সফলতা একমাত্ৰ মাতৃভাষাৰ ওপৰতে নিৰ্ভৰ কৰে। লোকতান্ত্ৰিক শাসনৰ একমাত্ৰ সম্পদ। মাতৃভাষা লোকভাষা লোকতন্ত্ৰৰ পৰিচালক; লোকভাষা মানেই লোকশক্তি। ভাষাক উপেক্ষা কৰাৰ লগতে লোকশক্তিও মিয়মান হৈ পৰে। তাৰাই দেশৰ পৰিচয়। গণতান্ত্ৰিক শাসনৰ শক্তি ভাষাৰ শক্তি। এই ভাষা-শক্তিক সুস্থ সৱল কৰি তুলিব নোৱাৰিলে গণতন্ত্ৰ শাসনতো যুগে ধৰে। গণতান্ত্ৰিক দেশ এখনৰ মাতৃভাষাৰ দায়িত্ব সৰ্বশ্ৰেষ্ঠ বিষয়কপে চৰকাৰে ৰাইজৰ মনত উদগণি জগাই উন্নতিৰ অৰ্থে আগ বাঢ়িলেহে দেশ শক্তিশালী হ'ব পাৰে। কিন্তু দুখৰ বিষয় আমাৰ শাসনতন্ত্ৰৰ গুৰিয়ালসকলে মাতৃভাষাৰ উন্নতিৰ প্ৰতি বিশেষ মনোযোগ দিয়া নাই। আজি ৰাষ্ট্ৰভাষা প্ৰচাৰৰ অৰ্থে যি যত্ন আৰু প্ৰচেষ্টা চলিছে মাতৃভাষাৰ উন্নতি সাধনত তেনেকৈ আৰু কেইফেৰিমান মনোযোগ দিয়া হলে আমাৰ মাতৃভাষা উন্নতি ক্ষেত্ৰত যথেষ্ট অগ্ৰসৰ হ'ল-



হেতেন। চৰকাৰে তেনে ধৰণৰ কোনো ব্যৱস্থা লোৱা চকুত নগৰে। অসমৰ দুই এজন সাহিত্যিকলৈ ৰাজ্যিক চৰকাৰে যি সাহিত্য বঁটা আগ বঢ়াইছে সাহিত্য প্ৰকাশ কৰিবলৈ সি অতি নগণ্য। অসমৰ ভালেখিনি পুৰণি সাহিত্যিক-সাহিত্যিকী এতিয়াও বঞ্চিত। কেন্দ্ৰীয় চৰকাৰে অসমৰ দুই এজন সাহিত্যিকলৈ পুৰস্কাৰ স্বৰূপে অস্থায়ী বঁটা আগ বঢ়াইছে। সেই বঁটাৰ পৰা সাহিত্যিক এখন সাহিত্যগ্ৰন্থ প্ৰকাশ কৰিবলৈও যথেষ্ট নহয়।

প্ৰকৃতিৰ উজ্জ্বল অসমৰ মনোমোহা ৰূপৰ সৌন্দৰ্য্যৰ প্ৰকাশ চৌপাশে আবৰা পৰ্বতমালা, গৰ্বত-ভৈয়ামৰ মনোহৰ ৰূপতেই অসমৰ গোবৰ আৰু সৌন্দৰ্য্যৰ প্ৰকৃত স্বৰূপ। পৰ্বতবাসী

আমাৰ বুকুৰ আপোন জনজাতি তাই-ভনীসকলৰ লগত শাসনৰ কূট-জনজাতীয় সাহিত্য

কৌশলৰ যেষপাকত পৰি ভৈয়ামবাসীসকল অতদিনে আঁতৰি থাকিবলৈ বাধ্য হৈছিল। কিন্তু ভাৰতৰ এমূৰৰ সীমান্তৰ অসম দেশখনৰ সকলো আচুতীয়া কৃষ্টি সভ্যতা প্ৰতিকৃতিৰ সাদৃশ্য স্বভাৱ চৰিত্ৰই এবাৰ নোৱাৰা একে তেজ-মঙ্গলৰ সঞ্চক শত বাধা-বিধিনিষেও আমাৰ অসমৰ পৰা তেওঁলোকক আঁতৰাই নিব পৰা নাই। আঁতৰাই নিয়াৰ প্ৰচেষ্টাৰ অন্তও নাই, বৰং দিনক দিনে বাঢ়িবহে লাগিছে। তথাপিও জনগত সংস্কৃতিৰ টানত জনজাতীয় তাই-ভনীসকলে অসমীয়া ভাষাক এতিয়াও হেঁপাহেৰে সাৱটি আছে। এতিয়াও আগ্ৰহেৰে অসমীয়া ভাষা শিকিবলৈ বাট চাই আছে। শিক্ষাত পিচপৰা আমাৰ সহোদৰ তাই এই জনজাতীয় সমাজলৈ কৰিবলগীয়া বহুত কৰ্তব্য আমাৰ বাকী আছে। অসমৰ লগত সহজ সঞ্চক ঘটাবলৈ আমাৰ কৰ্তব্য হ'ব প্ৰত্যেকজন শিক্ষিত লোকে জনজাতীয় ভাষা অধ্যয়ন কৰি সংমিলিত জনজাতীয় আৰু অসমীয়া ভাষাত সৰু সৰু পুথি লেখি অঞ্চলত প্ৰচাৰ কৰি অসমীয়া ভাষা শিকিবলৈ আৰু অসমীয়াই জনজাতীয় ভাষা শিকিবলৈ সুযোগ কৰি দিয়া। এই কাম হাতত ল'বলৈ উঠি অহা শিক্ষিত সমাজক মই সাদৰে আহ্বান কৰোঁ। সময়ৰ শৰ ততালিকে হাতত লোৱা উচিত। বৰ্তমান ক্ষেত্ৰত "অসম সাহিত্য সভা" ইও এটি প্ৰধান দায়িত্ব আহি পৰিছে।

অসমৰ ভাগ্যাকাশ সদায়েই বিপদে আৱৰা। বুৰঞ্জীয়েই তাৰ সাক্ষী। অসম চিৰ-অসমত সাহিত্যৰ আৰু ৰাজনীতিৰ সন্ধিক্ষণ কালোই বিপদৰ লগত যুঁজি অহা দেশ। অসমৰ ৰাজনীতিৰ সন্ধিক্ষণৰ বাহিৰেও সাহিত্যৰ ক্ষেত্ৰত দুবাৰ উল্লিখিত সন্ধিক্ষণ উপস্থিত হৈছিল।

অতীজৰ পাঁচশ বছৰৰো আগত অসমত এটি নতুন যুগ-সন্ধি আৰম্ভ হয়। সংস্কৃত ভাষা-সাহিত্যই আছিল সেই যুগৰ সাহিত্য। কোনো জাতীয় সাহিত্য সৃষ্টি হোৱা নাছিল। সেই যুগসন্ধিৰ কেইজনমান অসমৰ কবিয়ে প্ৰথম প্ৰাচীন অসমীয়া পুৰণি সাহিত্যত কাব্য ৰচনা কৰি এটি নতুন যুগৰ সাহিত্য পাতনি মেলে।

পূৰ্ব কৰি অপ্ৰমাদি

মাধৱ-কন্দলি আদি

মাধৱ-কন্দলিকে আদি কৰি হৰিবৰ মিশ্ৰ আৰু মহাপুৰুষ শ্ৰীশঙ্কৰদেৱৰ পুৰণি অসমীয়া বৈষ্ণৱ কাব্য-সাহিত্যত এটি নতুন কাব্য-ধাৰাই অসমৰ প্ৰাচীন সাহিত্যৰ নতুন ভেঁটি ৰচনা



কবিলে। পিচত শ্রীশঙ্কৰদেৱৰ ভাগৱতী ধৰ্ম্মৰ স্তৱনা আধ্যাত্মিক কাব্য-সাহিত্যই অসমৰ বুকুত  
খৰ সোঁতৰ বান বোৱাই দিলে। আদি কৰিসকলে প্ৰতিষ্ঠা কৰি থৈ যোৱা পুৰণি ভাষাৰ শিল্প  
তেঁটিত শঙ্কৰদেৱৰ ঘোষণাৰ শলা-বস্তিৰ পোহৰে আজিও অসমক জ্বলিকাই ৰাখিছে। সেই  
নতুন যুগত শঙ্কৰে অকল সাহিত্য ক্ষেত্ৰতে নহয়, গোটেই অসমক এটা পৰিমাৰ্জিত উন্নত  
সাংস্কৃতিক একতা ডোলেৰে পৰ্বত-ভৈয়াম আৱৰি বৃহৎ অসমীয়া জাতিকণে গঢ়ি থৈ গ'ল।

দ্বিতীয় সন্ধিগণ আহিল বুঢ়িছ আমোলৰ লগে লগে। ইংৰাজ বণিকৰ লগত বঙালী  
কেৰাণী দল অসম সোমালহি। শিক্ষাত পিছপৰা অসমীয়া জাতিৰ সেই সময়ৰ অৱস্থাৰ সুযোগ  
দ্বিতীয় সন্ধিগণ লৈ লাহে লাহে অসমীয়া ভাষা গ্ৰাস কৰি পেলাবলৈ ধৰিলে। অসমীয়া

সমাজে সেই সোঁতত গা এৰি দিলে। অফিচ, আদালত, পঢ়াশালি সকলো  
ক্ষেত্ৰতে বঙালী ভাষাই আধিপত্য বিস্তাৰ কৰিবলৈ ধৰিলে। ভাগ্য-বিধাতাৰ ইচ্ছিতত অসমত  
প্ৰতিৰোধী দল এটিৰ চেতনা আহিল। প্ৰথমতে জাতিৰ গোবৰ-ৰক্ষাকাৰী ৬আনন্দৰাম  
চেকীয়াল ফুকনে আচল গুৰি কথা লক্ষ্য কৰি অসমীয়া সাহিত্য ৰচনা হাতত ল'লে আৰু  
“অসমীয়া ল'ৰাৰ মিত্ৰ” নামৰ পাঠ্যপুথি এখনি ৰচনা কৰিলে। ৬হেমচন্দ্ৰ বৰুৱাই হেমকোৰেৰে  
ভাষাৰ গুৰি ধৰিলে। জাতিৰ মাজত এটা চেতনাৰ সঞ্চাৰ কৰিলে। সেই চেতনাৰ পৰশত জন্ম  
হ'ল জোনাকী সাহিত্য যুগ।

কলিকতাত পঢ়িবলৈ যোৱা কেইজনমান অসমৰ শিক্ষিত ডেকাই ভাষা-সাহিত্যৰ এই  
বিপৰ্য্যয়লৈ লক্ষ্য কৰি ‘জোনাকী’ নামৰ আলোচনী কাকত এখন অসমত প্ৰচাৰ কৰিবলৈ  
ধৰিলে। তেওঁলোকৰ তীব্ৰ লেখনীৰ সচেতনাত অসমৰ সুপ্ত শক্তি জাগি উঠিল। অসমীয়াই  
বুজিলে নিজৰ ভুল। সাহিত্যবথী বেজবৰুৱা, পদ্মনাথ গোঁহাই বৰুৱা, সত্যনাথ বৰা, লক্ষ্মীদেৱ  
বৰা, হেমচন্দ্ৰ গোস্বামী, চন্দ্ৰকুমাৰ আগৰৱালা, আনন্দচন্দ্ৰ আগৰৱালা আৰু আন কেইবাগৰাকীও  
অসমৰ কৃতী সন্তানৰ দূৰদৰ্শিতা আৰু মাতৃভাষাৰ প্ৰতি অনুৰাগে অসমত জোনাকী যুগ প্ৰতিষ্ঠা  
কৰিলে। অসমৰ জাগৰণৰ প্ৰথম সূচনা আনিলে।

ভাবিলে মন গোবৰত উপচি পৰে। এপিনে বঙ্গ-সাহিত্যৰ মহাপয়োভবপূৰ্ণ শক্তিশালী  
আক্ৰমণ, আনপিনে অশিক্ষিত অসমীয়া জন-সমাজ। আঙুলিৰ মূৰত লেখিব পৰা কেইজনমান  
সাহিত্য-সৈনিকৰ প্ৰতিৰোধ। তেনে সন্ধিক্ষণতো অসমীয়াই জাতিৰ অতীত ঐতিহ্যৰ  
আত্মসন্মানপূৰ্ণ মনৰ দৃঢ়তা লৈ লুপ্তপ্ৰায় মাতৃভাষাক পুনৰ উজ্জীৱিত কৰি তুলিব পাৰিছিল।  
জোনাকী যুগৰ অসমৰ জোনাকী সাহিত্যিক সকল জাতিৰ চিৰস্মৰণীয় পুৰুষ।

আজি আকৌ অসমত তৃতীয় সন্ধিক্ষণ উপস্থিত হৈছেহি। অসমীয়া জাতিৰ দুৰ্বলতাৰ  
সুযোগ লৈ অসমৰ বুকুতে বহি ভিন দেশৰ কুট-কোণলত অসমৰ বুকুৰ কুটুম পৰ্বতীয়া তাই-  
ভনীবোৰক অসমৰ মাজবপৰা আঁতৰাই নিবলৈ যি ষড়যন্ত্ৰ চলিব লাগিছে, সেই

তৃতীয় সন্ধিক্ষণ কথা কোনেও নজানা নহয়। অলপতে অসমলৈ আহিবলৈ আয়োজন কৰা  
সীমা নিৰ্দ্ধাৰণ আয়োগৰ আগত গোটেই অসম গ্ৰাস কৰিবলৈ পশ্চিম বঙ্গ কংগ্ৰেছ পক্ষৰ পৰা যি  
ভয়াবহ অপপ্ৰচাৰপূৰ্ণ স্মাৰকপত্ৰ দাখিল কৰিছে, সেই স্মাৰক পত্ৰ পঢ়িলে গাৰ নোম শিয়ৰি  
উঠে। বঙ্গ কংগ্ৰেছ সভাৰ স্মাৰক পত্ৰত দিয়া অসমৰ অপপ্ৰচাৰ—“(১) ভাৰতৰ ভৌগোলিক



১৯১৮ চনত কলিকতা কংগ্ৰেছত—কংগ্ৰেছৰ অন্ততম সদস্য ৬ কামিনীকুমাৰ চন্দই বক্তৃতা প্ৰসঙ্গত অসম প্ৰদেশখন বঙ্গদেশৰ একাংশ আৰু সাহিত্য-সংস্কৃতি সকলো বঙালী বুলি কৈছিল। কিন্তু একেবাৰে শেষৰ শাৰীত ঠাই পোৱা অসমৰ ডেকা প্ৰতিনিধি এজনে তীব্ৰ প্ৰতিবাদ কৰি অসমৰ সুকীয়া ঐতিহ্য ৰুষ্টি আৰু সভ্যতা প্ৰমাণ কৰি আহিব পাৰিছিল। ১৯১৯ চনৰ “মণ্টেগু চেমছফোৰ্ড” শাসন সংস্কাৰৰ চক্ৰান্তত অসমক পূব সীমান্ত প্ৰদেশ কৰি ৰাখিবলৈ যি কূট-কৌশল প্ৰয়োগ কৰিছিল, সেই পাছপৰা, কোনো অনুষ্ঠান নথকা পৰাধীন যুগতো অসমৰ একমাত্ৰ সন্মিলিত অনুষ্ঠান অসম এছোছিয়েছনৰ যোগেৰেই “মণ্টেগু চেমছফোৰ্ড” শাসন সংস্কাৰৰ বিৰুদ্ধে যুঁজ দিবলৈ অসমে বিলাতলৈ প্ৰতিনিধি পঠিয়াব পাৰিছিল। অসমৰ প্ৰতিনিধি কৰ্মবীৰ বৰদলৈয়ে আচহুৱা ঠাইত কূটনৈতিক বুটীছ শাসকক যুক্তিতৰ্কৰে হৰুৱাই সেই কূট-কৌশলৰ পৰা অসমক ৰক্ষা কৰি সুকীয়া শাসন সংস্কাৰৰ অধিকাৰ দি তাৰত কংগ্ৰেছ শাসনতন্ত্ৰৰ অন্তৰ্ভুক্ত

১৯১৮ চনত কলিকতা কংগ্ৰেছত—কংগ্ৰেছৰ অন্ততম সদস্য ৮কামিনীকুমাৰ চন্দই বক্তৃতা প্ৰদত্তত অসম প্ৰদেশখন বঙ্গদেশৰ একাংশ আৰু সাহিত্য-সংস্কৃতি সকলো বঙালী বুলি কৈছিল। কিন্তু একেবাৰে শেষৰ শাৰীত ঠাই পোৱা অসমৰ ডেকা প্ৰতিনিধি এজনে তীব্ৰ প্ৰতিবাদ কৰি অসমৰ সুকীয়া ঐতিহ্য কৃষ্টি আৰু সত্যতা প্ৰমাণ কৰি আহিব পাৰিছিল। ১৯১৯ চনৰ “মণ্টেগু চেমছফোৰ্ড” শাসন সংস্কাৰৰ চক্ৰান্তত অসমক পূব সীমান্ত প্ৰদেশ কৰি ৰাখিবলৈ যি কূট-কৌশল প্ৰয়োগ কৰিছিল, সেই পাছপৰা, কোনো অনুষ্ঠান নথকা পৰাধীন যুগতো অসমৰ একমাত্ৰ সন্মিলিত অনুষ্ঠান অসম এছোছিয়েছনৰ যোগেৰেই “মণ্টেগু চেমছফোৰ্ড” শাসন সংস্কাৰৰ বিৰুদ্ধে যুঁজ দিবলৈ অসমে বিলাতলৈ প্ৰতিনিধি পাঠিয়াব পাৰিছিল। অসমৰ প্ৰতিনিধি কৰ্মবীৰ বৰদলৈয়ে আচছৰা ঠাইত কূটনৈতিক বুট্টিছ শাসকক যুক্তিতৰ্কৰে হৰুৱাই সেই কূট-কৌশলৰ পৰা অসমক ৰক্ষা কৰি সুকীয়া শাসন সংস্কাৰৰ অধিকাৰ দি তাৰত কংগ্ৰেছ শাসনতন্ত্ৰৰ অন্তৰ্ভুক্ত



কৰিবলৈ সক্ষম হৈছিল—যি অন্তৰ্ভুক্তিয়ে আজিৰ স্বাধীনতাৰ বাট মুকলি কৰি দি গ'ল। সেই অসমে বিদেশী কুট চক্ৰান্তৰ বিৰুদ্ধে থিয় নহৈ নোৱাৰে। অসমৰ ৰাজনৈতিক সন্ধিক্ষণৰ অন্ত নাই। সিদিনা মাথোন ১৯৪৭ চনত আকৌ অসমৰ মহা সন্ধিক্ষণ উপস্থিত হৈছিল। সমষ্টি গঠনৰ কুট চক্ৰান্তত অসম আকৌ বিপন্ন হৈ পৰিছিল। সেইদিনা, অসমৰ ইমূৰৰ পৰা নিমূৰলৈ অসমৰ নিদ্রিত শক্তি আকৌ জাগ্ৰত হৈ উঠিল। অসমীয়া জাতিৰ দৃঢ় প্ৰতিজ্ঞা। লোকপ্ৰিয় বৰদলৈৰ নেতৃত্ব আৰু জাতিৰ পিতা মহাত্মা গান্ধীৰ উপদেশ শিৰত লৈ অসমৰ ঐক্য-শক্তিয়ে সমষ্টি গঠনৰ পৰা অসম মুক্ত নোহোৱা হলে অসমৰ ঐতিহ্যপূৰ্ণ ভাষা-সাহিত্য-সংস্কৃতি আজি কালৰ বুকত বিলীন হৈ গ'লহেতেন, অসমীয়া জাতিৰ অস্তিত্ব নাথাকিলহেতেন।

বিপদে জাতিৰ তেদভাৱ পাহৰাই দিয়ে। সমষ্টি গঠনৰ সঙ্কট মূহুৰ্ত্তত জাতিৰ ডেকা-শক্তি কিদৰে জাগি উঠিছিল সুৰবি মন গোৱৰত নাচি উঠে। আজি আকৌ এটি তৃতীয় কোণলৈ অসমৰ পূব সীমান্ত আৰু অসমৰ মাজত এখন তেদৰ দেৱাল গঢ়িবলৈ আৰম্ভ কৰিছে। এটা হিংসুক মনোবৃত্তিৰ চকুৰ পোৰণিয়ে অসমক কোনো কালেই শান্তি দিয়া নাই। অসম গ্ৰামৰ নানা কুট-কোণল অসমৰ ওপৰত চলিব লাগিছে। এই তৃতীয় সন্ধিক্ষণৰ কাৰণে গোটেই অসম এটা কেন্দ্ৰীভূত শক্তিৰ তলত গোট হ'ব লাগিব। সকলো নীতি আৰু সকলো দলৰ ওপৰত এই শক্তিকেন্দ্ৰ স্থাপিত হ'ব। সেই শক্তিকেন্দ্ৰ হ'ব গোটেই অসমৰ শিক্ষিত সমাজৰ কেন্দ্ৰস্থান এই “সাহিত্য মহাসভা”, অসমৰ বিভিন্ন সংস্কৃতি সাহিত্য সন্মিলন, সঙ্গীত সন্মিলন, প্ৰকাশ তৰন ইত্যাদি। সমূহীয়া অনুষ্ঠানবোৰৰ ঘাই কেন্দ্ৰৰূপে আজি আমি বিৰাট ৰাইজৰ শক্তিকে মুঠ বান্ধি এই “সাহিত্য মহাসভা”ক নতুন ৰূপ দিবলৈ দেহে-কেহে লাগিবৰ হ'ল। আজি গাইণ্ডটীয়া মনোবৃত্তিৰ সুযোগ লৈ বিদেশী শক্তিয়ে সদায় আক্ৰমণাত্মক মনোভাৱেৰে অসমৰ স্বাৰ্থত আঘাত কৰি আহিছে। এই ধাৰাবোৰৰ বিৰুদ্ধে থিয় হবলৈ আজি আমাৰ পৰ্বত ভৈয়াম জুৰি এটি বিৰাট শক্তিৰ প্ৰয়োজন হৈছে। এই শক্তিকেন্দ্ৰত প্ৰত্যেকজন শিক্ষিত-অশিক্ষিত লোকে নিজ কৰ্তব্যৰ বৰঙণি যোগাই শক্তিশালী কৰি তুলিবলৈ সহায় কৰিব। সাহিত্য মন্দিৰত সকলোৰে সমান প্ৰবেশ অধিকাৰ আছে। শাসন কৰ্তৃপক্ষৰ পৰা হৰিজন সম্প্ৰদায়লৈকে সকলোৰে সমান স্থান আৰু অধিকাৰ থাকিব।

এই সাহিত্যিক মহাসভাৰ মূল কেন্দ্ৰৰূপে আজিৰ অসমৰ সমবেত সাহিত্যিক শক্তিয়ে এখন সাহিত্য পৰিষদ গঠন কৰা আঁচনি লবলৈ মই বিদ্বান সুধী-সমাজলৈ গোহাৰি জনালোঁ।

সাহিত্য পৰিষদ গঠন ১৯৫০ চনত এই সাহিত্য পৰিষদ এটি গঠন কৰাৰ পৰিকল্পনা মোৰ মনত খেলায়। ৮বাণীকান্ত কাকতি ডাঙৰীয়াৰ ওচৰত মোৰ মনোভাৱ প্ৰকাশ

কৰাত তেখেতে আনন্দত জপিয়াই উঠিছিল আৰু এই কাম কৰাত সম্পূৰ্ণৰূপে সহযোগ কৰিব বুলি প্ৰতিশ্ৰুতি দিছিল। এই কথা লৈ মই শ্রীযুত ৰুদ্ৰকান্ত ডাঙৰীয়াৰ কাষ চাপোঁ। তেখেতেও অতি সুন্দৰ কথা হব বুলি কৈছিল। ৮লোকপ্ৰিয় বৰদলৈক এই কথা জনোৱাত তেখেতে সম্পূৰ্ণ সহায় কৰিব আৰু আনকি অফিচ ঘৰ এটিও দিব থুজিছিল। কিছু দুৰ্ভাগ্যক্ৰমে লোকপ্ৰিয় বৰদলৈ স্বৰ্গী হোৱাত ভূঁইকঁপৰ দুৰ্গত অৱস্থাই এই উৎসাহ-উদ্দীপনা তল পেলালে। আজি আকৌ অসমৰ সুধী সাহিত্যসেৱীসকলৰ সহযোগ আৰু সাফাতৰ সৌভাগ্য



পাই যোৰ এই সাহিত্য কথাটি আকৌ মনত পৰিছে। বিস্মৃতি সাহিত্য-শক্তিৰ কেন্দ্ৰ সাহিত্য পৰিষদ গঠনৰ সংবিধানখনি খুবী সমাজৰ স্থপতিকৰনলৈ থৈ মই সংগঠনৰ চমু পৰিকল্পনা এটি আপোনালোকৰ আগত ডাঙি ধৰিব খোজোঁ।

সাহিত্য পৰিষদৰ উদ্দেশ্য হ'ব অসমৰ পৰ্ব্বত ভৈয়াম শক্তিক সাহিত্যৰ যোগেদি কেন্দ্ৰীভূত কৰা। ইয়াৰ সাহিত্যৰ বিভিন্ন প্ৰকাশ ভৱন যেনে—সঙ্গীত বিভাগ, সাংগ্ৰহিক বা কলা

বিভাগ, সংশোধনী বিভাগ, অনুবাদ বিভাগ, জন-জাতীয় সাহিত্য, প্ৰচাৰ  
সাহিত্য পৰিষদৰ  
উদ্দেশ্য বিভাগ আদি থাকিব। অভিধান বিভাগত চন্দ্ৰকান্ত অভিধানত নতুনকৈ

অসমীয়া যিবোৰ শব্দ সোমাই পৰিছে আৰু কিছুমান জন-জাতীয় শব্দক ঠাই দিয়া। বিশ্ববিদ্যালয়ৰ লগত যোগাযোগ ৰাখি বিজ্ঞান বিভাগৰ বিশ্লেষণ বিভাগ থাকিব। অসমীয়া সাহিত্যৰ আখৰ-ঘোঁটনি নানা ধৰণেৰে বিকৃত আকাৰ লৈছে। আখৰ ঘোঁটনিৰ এটা নিৰ্দিষ্ট নিয়ম ঠিক কৰা। পাঠ্য-পুথি নিৰ্বাচন বিভাগ। পুৰণি সাহিত্য উদ্ধাৰ আৰু প্ৰচাৰ বিভাগ। বিশেষভাৱে আশু কাৰ্য্যকৰী বিভাগ হ'ব জন-জাতীয় ভাষা অসমীয়া ভাষা পৰম্পৰা ভাঙি কৰি জাকজমকীয়া পুথি ৰচনা কৰি জন-জাতীয় অঞ্চলত সাহিত্য প্ৰচাৰ কৰা। পুথি প্ৰকাশ বিভাগ। পুথি প্ৰকাশ বিভাগবোৰে অসমত আশান্ত্বীয়া ভাৱে পুথি প্ৰকাশ কৰিব পৰা নাই। কাৰণ প্ৰকাশ ভৱনবোৰে পাঠ্য-পুথি প্ৰকাশত মনোযোগ দিবলগীয়া হোৱাত আন পুথি প্ৰকাশৰ প্ৰতি বেছি আগ্ৰহেৰে মনোযোগ দিব পৰা নাই। এইখিনিতে উল্লেখযোগ্য, প্ৰকাশৰ বাবে শ্ৰীযুত হৰিনাৰায়ণ দত্ত বৰুৱাই আৰু শ্ৰীযুত বিচিত্ৰনাৰায়ণ দত্ত বৰুৱাই যথেষ্ট চেষ্টা কৰিছে। চিত্ৰ ভাগৱত, ৰামায়ণ আৰু সৰু সৰু ধৰ্মপুথি ভালেখিনি প্ৰকাশ কৰি জাতিৰ ধন্যবাদৰ পাত্ৰ হৈছে। উৎকৃষ্ট গ্ৰন্থ লিখকক পুৰস্কাৰ ব্যৱস্থাও এই পৰিষদত থাকিব লাগিব। অসমৰ শিক্ষিত নতুন পুৰণি সকলো সাহিত্য-সেৱীসকলক লৈ এই পৰিষদ গঠন হ'ব। অসমৰ স্বাৰ্থ ৰক্ষাৰ এই পৰিষদেই সকলো ব্যৱস্থা হাতত ৰাখিব। এই পৰিষদৰ শক্তি হ'ব জন-শক্তি। এদিন অসমৰ সাহিত্য শক্তিয়ে অসমক সকলো বিপদৰপৰা ৰক্ষা কৰিছিল। সাহিত্য পৰিষদৰ শক্তিয়ে আকৌ একগোট হৈ জন-শক্তি জগাই তুলিব। অসমৰ মাতৃভাষাৰ বিৰুদ্ধে যি বড়বহু চলিছে, সেই বড়বহুৰ বিৰুদ্ধে সাহিত্য আন্দোলন গঢ়ি তুলিব লাগিব। এই প্ৰতিকাৰৰ তাৰ লব লাগিব অসমৰ ডেকা-বুঢ়া-তিবোতা আৰু লৰা-ছোৱালীয়ে। আজি এই পৱিত্ৰ মাতৃভাষা সাধনা যজ্ঞৰ ৰত্নাতলত সকলোৱে প্ৰতিজ্ঞা কৰোঁক আহক। অসম মাতৃৰ চুলি এডালো পৰণ কৰিবলৈ দেহত প্ৰাণ থাকে মানে কোনো অসমীয়াই এৰি নিদিওঁ। স্বৰ্গতো অধিক জননী অসমৰ সন্মান, জাতিৰ সন্মান, ভাষাৰ সন্মান ৰক্ষাৰ সমস্তা সকলোতকৈ আগত। এই ঘোৰ সন্ধিক্ষণত অসমৰ প্ৰাচীন আৰু তৰুণ শক্তিয়ে জুইৰ ফিৰিঙতিৰ দৰে জ্বলি উঠি অসমৰ ৰক্ষা-বেহু ৰচনা কৰিব। জনমভূমিৰ আক্ৰমণাত্মক মনোভাৱৰ বিৰুদ্ধে যি জাতিয়ে বিৰোধিতা নকৰে সেই জাতি ভীক, প্ৰাণহীন। এই প্ৰতিজ্ঞা যদি কোনোৱাই সংকীৰ্ণ প্ৰাদেশিকতা বুলি প্ৰচাৰ কৰে তেনেহলে ভাৰতবৰ্ষৰ সকলো প্ৰদেশেই এই প্ৰাদেশিকতা দোষত দোষী বুলি ধৰিব লাগিব।

আহক, আজীৱন সাহিত্যসেৱী প্ৰাচীন সাহিত্যিকসকল! হাতত আকৌ উদীপ্ত লেখনি তুলি লওক। বাৰ্দ্ধক্যৰ জড়তা এৰি দেশ-জননীৰ সন্মান ৰাখিবৰ হকে ভীষ্ম পিতামহৰ



দবে আকৌ সেনাপতির আসন লওক। আহক নবীন পুজাবীসকল। দেশৰ এই সন্ধিক্ষণত উৰুজ্বল হওক। বিলাসী মনোভাৱ এবি সৰাসাটীৰ শক্তিয়ে দেশ বক্ষাৰ ভাৱ লওকহি। সমৰ থলিৰ দীপ্ত সৈনিকৰ দৰে বুকুৰ তেজ ঢালি জন্মভূমিক বক্ষা কৰিবলৈ সাজু হওক। হাতত লেখনি লওক। জীৱনৰ আৰম্ভণিৰপৰা যি লেখনি হাতত তুলি লৈছে, সেই লেখনিৰ গতি যেন জীৱনৰ শেষ দিনলৈকে জনমভূমিৰ সেৱাৰ বাবে চলি থাকে। হে মোৰ মৰমৰ উদীয়মান ডেকা-গাতকসকল! দেশৰ এই সন্ধিক্ষণত আপোনালোকে দেশৰ প্ৰতি মন দিয়ক! চিন্তা কৰক আৰু একতাৱদ্ধ শক্তিৰ পৰিচয় দিয়ক। যাওক দলে দলে ভাৰতৰ ৰাজধানীলৈ, দেশৰ অৱস্থাৰ প্ৰতি কেন্দ্ৰীয় চৰকাৰৰ দৃষ্টি আকৃষ্ট কৰি তোলাক। সকলো সমস্যা বুজাই অসমৰ সন্মান ৰক্ষা কৰক। ভাৰত ৰাজধানীৰ কেন্দ্ৰীয় পৰিষদৰ নিষ্ক্ৰীয় অসম প্ৰতিনিধিসকলৰ টোপনি ভাঙক। ভাঙি দিয়ক ভেদাভেদৰ আহুকলীয়া বিভিন্ন বিভিন্ন দলৰ হেঙাৰবোৰ। আজি সদৌ অসমৰ ঘোৰতৰ সমস্যাৰ প্ৰতিকাৰ কৰা প্ৰতি দলৰ, প্ৰতি জনৰ মহান কৰ্তব্য। ক্ষুদ্ৰ কথা লৈ, ক্ষুদ্ৰ মতভেদ লৈ দলাদলি সৃষ্টি কৰি সময় গ'ল। জোৰ পুৰি হাত পালেহি। দেশ গ'লে কি লৈ তেদৰ সৃষ্টি কৰিব? আগেয়ে দেশক ৰক্ষা কৰক, দেশৰ সন্মান ৰক্ষা কৰক। এয়ে মোৰ সদৌ অসমলৈ কাতৰ গোহাৰি।

সুধীবৃন্দ! মনৰ আৱেগত বহুত কথা কৈ আপোনাসকল বহুপৰ আমনি দিলোঁ—নিজ গুণে ভুল-ভ্ৰুটী ক্ষমা কৰিব। জীৱনৰ শেষ-সন্ধিয়াৰ আঁৰ-কাপোৰ পৰিবলৈ আয়োজন চলিছে। এই সভাত আজি মই মোৰ অসমী আইৰ মহামহিমময়ী ভুবনমোহিনী ৰূপ দেখা পাইছোঁ। এনে এটি দিন জীৱনত আৰু দুনাই ঘূৰি নাহে। সেইহে আজি মোৰ জনমভূমি চেনেহী অসমী আইৰ এই মহান পূজা-বেদীত হিয়া উজাৰ কৰি দুচকুত দুখাৰি লোতকে সৈতে মোৰ প্ৰাণৰ আবেগ ঢালি দিলোঁ। পৰম পিতাৰ চৰণত প্ৰাৰ্থনা জনাওঁ, মোৰ গোঁৱৰময়ী অসমৰ চিৰ সন্মান, চিৰ গোঁৱৰ ৰক্ষা কৰাত যেন পাৰ্থ-সাবথিৰ দৰে তেওঁ সহায় আৰু আশীৰ্বাদ বৰ্ষণ কৰে। এই দেশৰ জল-বায়ু, আকাশ-বতাহ, গোঁৱৰ-ৰঞ্জিত প্ৰতিটো ধূলিকণা মোৰ স্বৰ্গতো অধিক জনমভূমিৰ পৱিত্ৰ তীৰ্থ-ৰেণু। শেষত প্ৰাণৰ আৱেগৰ শেষ অৰ্ঘ্য দি মোৰ পূজা সমাপ্ত কৰিলোঁ।

মেলিলো প্ৰথম চকু                      তোমাৰ কোলাতে আই  
জনমৰ আদিম পুৱাত,  
মুদিম আকৌ চকু                      তোমাৰ কোলাতে গুই  
জীৱনৰ শেষ সন্ধিয়াত।  
নদী হৈ পখালিম                      দুখনি চৰণ নিতে  
মাটি হৈ মিলিম বুকত,  
সোণোৱালী মেঘ হই                      ৰঙা হাঁহি বিৰিঙাম  
শেতা পৰা দুখনি ওঠত।  
দুখীয়াৰ তঙা পঁজা                      একোখনি তীৰ্থ তাত  
একোখনি শান্তিৰ আশ্ৰম,  
মৰিলে পুনৰ আহি                      দুখীয়া দেশতে মোৰ  
লও যেন পুনৰ জনম।

ওঁ শান্তি



# চতুৰ্বিংশ অধিবেশন

গুৱাহাটী—১৯৫৫ চন, ডিচেম্বৰ

সভাপতি—শ্ৰীযুত যতীন্দ্ৰনাথ দুৱৰা

ওঁ যোদেৱোইমৌ যোহপ্স

যো ৱিশ্বং ভূৱনমাৱিৰেশ ।

য ওষধীষু যো বনস্পতিষু

তস্মৈ দেৱায় নমো নমঃ ॥

অগ্নিৰ মাজত বিৰাজে যিজন।  
শতধা ধাৰোৰ বিকাশ হই,  
সলিল-বুকুত যিজন। দেৱতা  
বিৰাজে ককণ ধাৰাৰে বই,  
বিশ্ব-ভূৱনৰ প্ৰতি অণুতেই  
যিজন। দেৱতা ব্যাপ্ত আছে,

ঘাৰ পৰশত লাজুকী বননি  
বঙতে ৰূপহী জেউতি যাচে,  
গছ-গছনিৰ ওপৰে যিজন।  
গুৱনি শোভাৰে জাতিদ্ধাৰ,  
ভকতি-তাৱেৰে সেই দেৱতাক  
জনাওঁ শতেক নমস্কাৰ।

অভ্যৰ্থনা সমিতিৰ সভাপতি ডাঙৰীয়া, সাহিত্য-সেৱক আৰু সাহিত্যাহুৰাগী বাইজসকল !

জয়জয়তে এই বিশ্ব-জগতত অনুপ্ৰৱিষ্ট স্বয়ংপ্ৰকাশ পৰমাত্মাক স্মৰণ কৰি আপোনালোকক মোৰ সশ্ৰদ্ধ নমস্কাৰ জ্ঞাপন কৰিছোঁ। আপোনালোকে এই অভাজনক সাহিত্য-সভাৰ সভাপতিত্ব হেন সন্মানৰ বাব এটি দি সন্মানিত কৰিছে। তাৰ বাবে মই আপোনালোকক কৰপুটে কৃতজ্ঞতা জনাইছোঁ। মোৰ শাৰীৰিক অক্ষমতাৰ বাবে যোৱা বছৰো আপোনালোকে আগবঢ়োৱা, সাহিত্যৰ্থী বেজবৰুৱা, পণ্ডিত হেমচন্দ্ৰ গোস্বামী, স্বৰ্গীয় পদ্মনাথ গোহাঞি বৰুৱা আদি দেশ-জননীৰ সুসন্তানসকলে অলঙ্কৃত কৰি থৈ যোৱা এই আসনখনি গ্ৰহণ কৰিব নোৱাৰিছিলোঁ। পুনৰ এইবাৰ আপোনালোকৰ সকলোৰে মৰম আৰু দেশৰ সাহিত্যৰ আকৰ্ষণ এবাৰ নোৱাৰি সেই অক্ষমতা স্বত্বেও আপোনালোকৰ আদেশ শিৰোধাৰ্য্য কৰি লৈছোঁ। এই সন্মিলনৰ সাফল্যৰ কাৰণে আপোনালোকৰ সহায়, সহযোগিতা আৰু শুভেচ্ছা কামনা কৰিলোঁ।

ঈশ্বৰৰ এই অনিন্দ্য-সুন্দৰ-ৰূপে সজোৱা সংসাৰৰ মাজত প্ৰত্যেক বস্তুৰে, প্ৰত্যেক ঘটনাই একো একোখনি সৌন্দৰ্য্যৰ পট চকুৰ আগত তুলি ধৰি মনৰ মাজত নতুন ভাবেৰে পৰিপূৰ্ণ একোখনি নতুন ৰাজ্য সৃষ্টি কৰে। সেই ৰাজ্য যে অকল বাহিৰা  
সাহিত্যৰ  
জগতৰ ছাঁৰেই আবৃত, এনে নহয়; তাৰ লগে লগে আমাৰ সুখ-দুখ, ভয়-  
জয়-কথা  
বিশ্বয়, ভাল লগা, বেয়া লগা, ইত্যাদি নানা ৰকমৰ মনৰ ভাবৰ বসত পৰি  
অশেষ ৰকম ৰঙেৰে ৰঞ্জিত হৈ জিলিকি উঠে। আমাৰ মনে সেই ৰাজ্য ইচ্ছামতে সম্পূৰ্ণ-ৰূপে  
নিজৰ তলতীয়া কৰি গঢ়ি লয়।





শ্রীযুত যতীন্দ্রনাথ ছুরবা







আমি এই জগতত জানিবলগীয়া আক শিকিবলগীয়া বহুত কথা আছে। আমাৰ ক্ষুদ্ৰ সীমাবদ্ধ জ্ঞানক যেতিয়া এই অসীম পৃথিৱীৰ অশেষ জটিল বহুস্তপূৰ্ণ ঘটনাৰ লগত বিজাই চাওঁ, তেতিয়াই আমি আমাৰ হৃদয়ত অজ্ঞানতাৰ ক'লা ঢাকনিৰ ছাঁ দেখিবলৈ পাম। আক দেখোঁ দিনে দিনে সংসাৰত কত ঘটনা ঘটিছে যে, তাৰ লাখ যোজনৰ দূৰৈতো থিয় হ'বলৈ আমাৰ জ্ঞানে সাহ নকৰে; আমি মাথোঁ বৈচিত্ৰ্য দেখি একো বুজিব নোৱাৰি তথা লাগি একেখিৰে চাই থাকোঁ আক নিজেই নিজৰ অক্ষমতা বুজিব পাৰি স্বভাৱতে আমাৰ মনত সেইবোৰৰ প্ৰকৃত তথ্য জানিবলৈ এটা ঔৎসুক্য জন্মে। সেই ঔৎসুক্য-নিবাৰণৰ লগে লগে আমাৰ সঙ্কীৰ্ণ হৃদয়ো ক্ৰমশঃ বহল হৈ যায়, আমাৰ মনে তেতিয়া হৃদয়ৰ অজ্ঞানতা-আন্ধাৰৰ ছৱাৰ মুকলি কৰি জ্ঞানৰ পোহৰক সোমাবলৈ বাট দেখুৱাই দিয়ে। আক তেতিয়াই সংসাৰৰ প্ৰত্যেক ঘটনাই আমাৰ মনত একো একোটি সাঁচ বহুৱাই থৈ যায়। এই সাঁচবিলাকক লৈ মনে আমাৰ তাবৰ ৰাজ্য গঢ়িবলৈ আৰম্ভ কৰে।

মানুহে নিজকে যিমান স্বাধীন বুলি ভাবে, প্ৰকৃততে সিমান নহয়। এফালে তেওঁ বেনে এজন মানুহ-বিশেষ, আনফালে তেওঁ জাতীয় ভাব, কল্পনা আক নানা সাময়িক-পাৰিপাৰ্শ্বিক ভাব-ধাৰাৰ অধীন। তেওঁৰ গাত এই কাৰণেই অতীত, বৰ্তমান, ভৱিষ্যতৰ চিন পোৱা যায়। মানুহৰ পশু-প্ৰকৃতিৰ বাহিৰেও বিচাৰ-বুদ্ধি আক অনুভূতিও আছে। তেওঁ আনৰ মাজত নিজক প্ৰকাশ কৰিবলৈ বিচাৰে, আক এই কাৰণেই তেওঁ লগ বিচাৰে আক তাৰ মাজেদি তেওঁ আত্ম-প্ৰকাশ কৰিবলৈ চেষ্টা কৰে। মানুহে মাথোন নিজক লৈ বিব্ৰত নহয়। সেই কাৰণেই তেওঁ বন্ধু-বান্ধৱ, তেওঁৰ দেশ, জাতি আক আত্মীয়-স্বজন আক প্ৰকৃতিক উপেক্ষা কৰি চলিব নোৱাৰে। নিজৰ তোক-পিয়াহৰ সমাধান কৰি অঁতায় মানে এখন কাল্পনিক জগতৰ মোহে আহি তেওঁক আবৰি ধৰে। কাৰণ তেওঁৰ বাস্তৱ জগতৰ সকলো আশা-আকাঙ্ক্ষাই তেওঁৰ হেঁপাহ পূৰাব নোৱাৰে। সেই কাৰণে তেওঁ কল্পনা-জগতত নিজৰ অপূৰ্ণতাৰ অংশক পৰিপূৰ্ণভাৱে পায়। তেওঁৰ নোপোৱাখিনিৰ অংশই কল্পনা-জগতত মূৰ্ত্তিমান হৈ উঠে। সাহিত্যত সেইদৰে মানুহৰ সপোনে সফলতাৰ পূৰ্ণ প্ৰকাশ পায়। কাৰণ মানুহ স্বভাৱতে ৰূপ-বিলাসী স্ৰষ্টা। আক সেই কাৰণেই নিজৰ কল্পনাক ৰূপ দি প্ৰকাশ কৰিবলৈ কামনা কৰে। সেই কাৰণেই আত্ম-প্ৰকাশৰ ইচ্ছা আক লগে লগে পাৰিপাৰ্শ্বিক জগতৰ লগত সংযোগ ৰাখি কল্পনা-জগতত বিহাৰ কৰাৰ ইচ্ছাই মূৰ্ত্তিমান হৈ মানুহৰ সাহিত্য-জগতৰ ইন্ধন যোগায়। লগে লগে জগতৰ মাজেদি মূৰ্ত্তিমান হৈ উঠে।

অতি আদিম যুগৰেপৰা মানুহৰ মনত আত্ম-প্ৰকাশৰ ভাবটি যে বৈ আহিছে, তাক কোনেও নুই কৰিব নোৱাৰে। শিলত কাটিয়েই হওক বা তামৰ ফলিতেই হওক, সাঁচিপাতৰ পৃথিতেই বা পৰ্বতৰ গাতেই হওক, মানুহে তেওঁলোকৰ মনৰ ভাববিলাকক সতেজভাৱে জীয়াই ৰাখিবলৈ চেষ্টা কৰি আহিছে। মানুহৰ আশা-আকাঙ্ক্ষাৰ সীমা নাই—তেওঁ নিজে বাহিৰত নিজকে চাবলৈ বা আনৰ মাজত নিজক পাবলৈ বিচাৰে আক এই কাৰণেই মানুহে সাহিত্যৰ মাজেদি নিজক প্ৰকাশ কৰিবলৈ চেষ্টা কৰি আহিছে। কাৰণ মানুহ সঙ্গপ্ৰিয়; তেওঁলোকে বন্ধু-বান্ধৱ আত্মীয়-স্বজনৰ মাজত নিজক পাবলৈ ইচ্ছা কৰে। আক ইয়েই তেওঁলোকৰ আত্ম-প্ৰকাশৰ মূল ভেঁটি বুলি ধৰিব পাৰি। জগতত মানুহে সাধাৰণতে যি পায়, সেই খিনি লৈয়ে



সকলই থাকিব নোৱাৰে; আৰু কল্পনাৰ সহায়ত যিখিনি নাপায় সেইখিনি পাবলৈ ইচ্ছা কৰে; তেওঁৰ ৰচনাত সৌন্দৰ্য্যময় জগতৰ প্ৰায়খিনি বস্ত্ৰেই প্ৰকাশ পায়। এনে আশ-প্ৰকাশৰ ইচ্ছাই কল্পনা-শক্তিৰ সহায়ত মনমোহা মধুৰ ভাৱে আনক টানিব পৰা শক্তিৰ প্ৰকাশেদি সাহিত্যৰ মূল তেঁটি হৈ উঠে।

ৰাষ্ট্ৰ-বিপ্লৱেও সাহিত্যৰ দাল-দলনি কৰি তাৰ মাজেদি এটি নতুন ধাৰা বোৰায়। ফৰাচী বিপ্লৱৰ সময়ত উঠা বাণী স্বাধীনতা, সাম্য আৰু ভ্ৰাতৃত্বই এই যুগৰ কলা-সাহিত্যৰ উদ্ভৱৰ ওৰি বুলি ধৰিব পাৰি আৰু বিখ্যাত ফৰাচী লেখক কছোকে এই যুগৰ জন্ম-দাতা বুলি সকলোৰে মানি লয়। মানুহ হিচাপে মানুহৰ মূল্য আৰু সম্ভৱ আৰু মানুহৰ আৱশ্যক অনুসৰি বিশ্ব-প্ৰকৃতিৰ যোগান ধৰিব পৰা শক্তি—তেওঁৰ এই দুই মূল তথ্য এই যুগৰ সাহিত্যৰ মূল মন্ত্ৰ। জগতৰ মানুহ হিচাপে প্ৰাকৃত মৰ্যাদা আৰু প্ৰকৃতিক সৌন্দৰ্য্যৰ লগত তেওঁলোকৰ ভাবৰ পৰিস্ফুৰণেই এই যুগৰ সাহিত্যবিলাকত সম্যক ভাৱে প্ৰতিফলিত হৈছে। নৈ, পৰ্বত, বন, উপত্যকা, জুৰি, প্ৰকৃতিৰ সৌন্দৰ্য্য, গাৱলীয়া উজু জীৱনৰ কাৰ্য্য-কলাপ, সূৰ্য্যৰ উদয়-অস্তৰ অনিৰ্ব্বচনীয় সৌন্দৰ্য্য, পূৰ্ণিমাৰ জোনালি বাতিৰ শান্ত স্নিগ্ধ পৱিত্ৰ কিৰণ অন্তৰৰ দাপোণত প্ৰতিফলিত হৈ একো একোটা সাহিত্যৰ বিষয় সূচাই দিয়ে। কবি বা সাহিত্যিকৰ উদ্দেশ্য সৃষ্টি। কবিয়ে কবিতাত কোনো জ্ঞানৰ বিষয় প্ৰমাণ কৰিবলৈ নেযায়। তেওঁৰ অন্তৰ্দৃষ্টিৰে যিটো দেখিছে, তাকেই মাথোন মূৰ্ত্তিমান কৰি জগতত প্ৰকাশ কৰিব। তেওঁৰ বিচাৰ, তৰ্ক, বিশ্লেষণ নাই। তেওঁ সত্যক পূৰ্ণতা দি প্ৰকাশ কৰিব, তাক যুক্তি, তৰ্ক বা বিশ্লেষণেৰে সন্ধীৰ্ণ কৰিবলৈ নেযায়। তেওঁৰ অন্তৰাঙ্গাই সহজে অভিনৱতাৰ সৃষ্টি কৰে। তেওঁৰ অন্তৰৰ উৎসৰ-পৰা একো একোটি মূল ভাৱ উঠে। তাকে তেওঁ সাক্ষাৎ কৰি জগতৰ আগত দাঙি ধৰে। এই যুগৰ কবিতা বা সাহিত্যবিলাকত ঈশ্বৰৰ সৃষ্ট বস্ত্ৰৰ প্ৰতি প্ৰেম অকল মানুহতেই সীমাবদ্ধ নহয়, পণ্ড-পক্ষী, কীট-পতঙ্গ ইত্যাদিতো বিয়পি পৰিছে।

ৰাষ্ট্ৰ-বিপ্লৱে যেনেকৈ নতুন সাহিত্যৰ ধাৰা বোৱাই দিয়ে, ধৰ্ম্ম-বিপ্লৱেও তেনেকৈ তেওঁলোকৰ নতুন ধৰ্ম্ম-মত প্ৰচাৰৰ সাহিত্যৰ সৃষ্টি কৰি জন-সাধাৰণৰ মাজত প্ৰকাশ কৰে। ইউৰোপত মাৰ্টিন লুথাৰ, কেলভিন্, জিংলি আদি ধৰ্ম্ম-প্ৰচাৰকেও তেওঁলোকৰ ধৰ্ম্মৰ প্ৰচাৰ কৰি নতুন সাহিত্যৰ ধাৰা বোৱাই গল। আমাৰ দেশতো শঙ্কৰ, মাধৱ আদি ধৰ্ম্ম-প্ৰচাৰকসকলৰ সাহিত্য এটা অতুলনীয় দান। ইয়াৰ যোগেদিয়ে ধৰ্ম্মমত-প্ৰচাৰৰ লগে লগে অসমীয়া সাহিত্যৰ সৌষ্ঠৱ বঢ়ালে। তেওঁলোকৰ দানে অসমীয়া জাতি তথা অসমীয়া সাহিত্যক এটি গৌৰৱময় স্থানত এতিয়াই বহুৱাই অসমৰ জাতীয় সন্মান অক্ষুণ্ণ ৰাখিছে।

জগতৰ হৈ থকা ঘটনাবিলাকে মনৰ মাজত যি ভাবৰ উদয় কৰে আনৰ মন মুহিব পৰা শক্তিয়ে সৈতে সেই ভাবৰ বিকাশেই সাহিত্য। মন আৰু কল্পনাই তাৰ সৃষ্টিকৰ্ত্তা। ভাব তাৰ অপ্স, মানৱ-সমাজেই তাৰ প্ৰকাশৰ স্থল। সাহিত্যৰ মধুময় ৰসে মানৱ-সমাজক মোহিত কৰি থয়—এই সাহিত্যৰ মধুৰসেই ধনী, দুখীয়া সকলোৰে মন মোহাই তেওঁলোকৰ কল্পনাত এখনি অনিন্দ্য-সুন্দৰ ৰাজ্য সৃষ্টি কৰি তেওঁলোকৰ মনত আনন্দ দিয়াৰ লগে লগে আনৰ মনতো আনন্দ দিবলৈ সমৰ্থ হয়।



সাহিত্যৰ বুকুত কবিতা এপাহি অল্পমূল ফুল—ইয়াৰ সৌৰভে জগতক মোহিত কৰি থৈছে। কোন এক অতীত যুগৰপৰা স্বকণ্ঠৰ সোণোৱালী কিৰণত চিকমিকোৱা তমসা নৈৰ পাৰত ধেমালি কৰি থকা ক্ৰৌঞ্চ পখী এহালিৰ এটি ব্যাধৰ কাঁড়েৰে নিধনত বাল্মীকি মূনিৰ মুখেদি শ্লোক ছন্দেৰে

মা নিষাদ প্ৰতিষ্ঠাং ভ্ৰমগমঃ শাস্বতীঃ সমাঃ ।

যৎ ক্ৰৌঞ্চমিথুনাদেকমবধীঃ কাম-মোহিতম্ ॥

ওলাইছিল ক'ব নোৱাৰোঁ,—

শ্লোকে শ্লোকে ভৰি গ'ল গোটেই ভূৱন

নামি আহে মন্দাকিনী-ধাৰা,

মানৱ দেৱতা কৰি নমালে সবগ,

বই ধীৰে শান্তিৰ নিজৰা ।

জগতৰ শত পৰিবৰ্ত্তনলৈ পিঠি দি এই শ্লোকে আজিলৈকে তাৰ ভাবৰ সৌন্দৰ্য্য সজীৱ কৰি ৰাখিছে। কবিতা ছন্দোময় হোৱাৰ কাৰণেই মানুহে তাক মনত ৰখাবলৈ উজু পায়—আৰু সেই কাৰণেই আগৰ পৃথিৱীলাক প্ৰায় ভাগেই কবিতাৰে লিখা। কবিতাই আমাৰ মন আনন্দ-ৰসেৰে আৱ্লুত কৰি থয়। কবিতাৰ এই চিৰমধুৰতাৰ কাৰণেই জগতত ই আজি ইমান আদৰণীয়। বহুত দিনৰ আগেয়ে লিখা কালিদাসৰ শকুন্তলা, মেঘদূত আজিলৈকে পুৰণি হোৱা নাই। সকলোৱে তাক হেঁপাহেৰে পঢ়ে। সকলোৱেই তাত আনন্দ পায়। মধুৰতা আৰু সৌন্দৰ্য্য উপভোগ কৰিব পৰা যায়। কবিতাই কল্পনা ৰাজ্যত ফুৰাই, পাৰিজাত ফুল ফুলি থকা নন্দন কাননৰ দাঁতিয়েদি বৈ যোৱা মন্দাকিনীৰ তীৰৰ অশ্বৰাসকলৰ সুমধুৰ সঙ্গীত-পৰিপূৰ্ণ স্বৰ্গৰ অপূৰ্ণ শোভা দেখুৱাই, মন আনন্দেৰে প্ৰফুল্লিত কৰি, পুনৰ মৰতলৈ নমাই মেঘৰ গাজনিৰে সৈতে তীষণ ধুমুহা-পূৰ্ণ প্ৰকৃতিৰ ভয়ঙ্কৰ মূৰ্ত্তি আগত তুলি ধৰি ভয় লগোৱাই, হৃদয়-বিদাৰক মৃত্যুৰ ছবিৰ কাষেদি লৈ গৈ, প্ৰাণত শোকৰ বেগ উথলাই, শৰতৰ নিশ্চল জোনাক সবগৰ তলেদি আনি বসন্তৰ কুঁহি কুঁহি নতুন ফুল-পাতেৰে জকুমকোৱা, গছ-লতাৰে সু-সজ্জিত প্ৰকৃতিৰ বিতোপন মনমোহা ৰূপেৰে হৃদয়ক বিশ্বয়েৰে বুৰাই, নিজৰ মনৰ ভাব সজীৱ কৰি মৰমৰ প্ৰাণত শান্তিয়নী পানী ছটিয়াই দিয়ে।

আজি আপোনালোক সকলোৰে মাজত থিয় হোৱাত মোৰ মনত অতীতৰ স্মৃতিয়ে স্পৰ্শ বুলাইছে। যিসকলে অসমীয়া সাহিত্যৰ বৰ্ত্তমান যুগটো গঢ়িলে, “জোনাকী” যুগৰ

স্মৃতিৰ পৰণ

জ্যোতিষকলৰ লগত মোৰ জীৱনৰ ঘনিষ্ঠ সম্পৰ্ক ঘটিছিল, তেখেত সকল মোৰ শ্ৰদ্ধাভাজন আত্মীয়-স্বজনৰ দৰে হৈ পৰিছিল। আজি সেইসকলৰ কথা নুশুঁৱৰি মোৰ কাৰ্য্যত আগ বঢ়া মোৰ কাৰণে অসমীচীন যেন লাগিছে। সেই সম্পৰ্কত মোৰ নিজৰ জীৱনৰ দুই-এটি কথাও প্ৰাসঙ্গিকভাৱে ক'বলগীয়াত পৰিব। তাৰ বাবে আপোনালোকৰপৰা আগে-ভাগে ক্ষমা বিচাৰি থলোঁ।

মাকৰ কোমল কোলাত শুই কেঁচুৱাই পিয়াহ খাওঁতে খাওঁতে পোন প্ৰথমে যিটো ভাৱাৰে আই বুলি মাতিবলৈ শিকে, সেয়ে তাৰ মাতৃ-ভাৱা। ই স্বৰ্গতো অধিক। আমাৰ



দিনত অসমত বঙলা ভাষা চলিব কাৰণেই আমি সকলে আমাৰ সেই মাতৃ-ভাষা অসমীয়া পঢ়িবলৈ নেপালোঁ। আমি স্কুলত বঙলাহে পঢ়িছিলোঁ। তেতিয়াৰ দিনৰ fourth class—অব পৰাহে বঙলাৰ ঠাইত সংস্কৃত পঢ়িব লগা হৈছিল। সেই কাৰণেই তেতিয়াৰ পৰাই মাতৃ-ভাষালৈ এটা প্ৰবল অনুৰাগ হ'ল। তাৰ ফলতেই ইংৰাজী পঢ়োঁতে যেতিয়াই যিটো ভাল লাগিছিল তাকেই নিজৰ ভাবালৈ আনিবলৈ চেষ্টা কৰিছিলোঁ।

মই যেতিয়া ইংৰাজী “Second Book” পঢ়োঁ তাত “Twinkle twinkle little star, How I wonder what you are” কবিতাটো পাওঁ, তেতিয়া মুখে মুখে তাৰ অসমীয়া অনুবাদ কৰি কাগজ এখনত লিখি মোৰ স্বৰ্গগত দেউতাক দেখুৱাওঁ আৰু তেতিয়া তেখেতে কৈছিল, “বেণুৰু দেখুৱাবি।” সেই সময়ত স্বৰ্গীয় বেণুধৰ ৰাজখোৱা শিৱসাগৰত ছব-ডেপুটি কলেজৰ আছিল, আৰু মোৰ বৰ ককাইদেউৰ অতি অন্তৰঙ্গ বন্ধু থকাত আমাৰ ঘৰলৈ প্ৰায়েই গৈছিল। মই হাতত অসমীয়া অনুবাদটো এখন কাগজত লিখি লৈ, তেওঁৰ কাষে কাষে ঘূৰি ফুৰিছিলোঁ; মনত ইচ্ছা আছিল যেন তেখেতে মোৰ হাতৰপৰা খুজি নিয়ক। তেখেতে মই হাতত কাগজখন লৈ ফুৰা দেখি সুধিছিল, “চাওঁ বাপু, (মোৰ ঘৰত মতা নাম বাপু) সেইখন কি দিয়াচোন।” সেই সময়ত মই সকলোকে “তুমি” বুলি উত্তৰ দিছিলোঁ। মই ক'লোঁ, “নেদেখুৱাওঁ তোমাক”—অৰ্থাৎ তেখেতে নিজে হাতৰপৰা নিয়ক, আৰু তেখেতে নিলেও আৰু পঢ়ি পেলাই কলে, “বৰ ভাল লাগিল বাপু, আৰু লিখিবা।” সেই সময়ত তেনে উৎসাহ পাই কেইবাটাও লাগ-বান্ধ নোহোৱা কবিতা নিজেও লিখিছিলোঁ। কি লিখিলোঁ পাহৰিলোঁ। ৰাজখোৱা ডাঙৰীয়াৰ পৰাই কবিতা লিখাত মই জীৱনত প্ৰথম উৎসাহ পাওঁ। এয়ে “জোনাকী” যুগৰ এজন মহতৰ লগত মোৰ প্ৰথম সম্পৰ্ক।

কলেজীয়া জীৱনত বেজবৰুৱা ডাঙৰীয়া, চন্দ্ৰকুমাৰ আগৰৱালা ডাঙৰীয়া ইত্যাদিক লগ পাওঁ। আৰু তেখেতসকলে উৎসাহ দিয়াত আন কেইবাটাও লাগ-বান্ধ কবিতা লিখোঁ। তাৰ পাছত বেজবৰুৱা ডাঙৰীয়াই “বাঁহী” উলিওৱাত তাতে মাজে মাজে লেখিবলৈ ধৰিলোঁ। এইখিনিতে “বাঁহী”ৰ জন্মৰ কথা একাধাৰ কওঁ। আগতে স্বৰ্গীয় পদ্মনাথ গোহাঞি বৰুৱাৰ “উষা” আমাৰ স্কুলীয়া জীৱনতে ওলাইছিল আৰু ওলোৱাৰ কিছু দিনৰ পাছত অৱস্থা বেয়া হোৱাত নোহোৱাৰ দৰেই হৈছিল। স্বৰ্গীয় পদ্মনাথ গোহাঞি বৰুৱাৰ “উষা”তো মোৰ দুটি-এটি কবিতা ছদ্মনামেৰে প্ৰকাশ হৈছিল। তেখেতেও মোক কবিতা লিখাত যথেষ্ট উৎসাহ দিছিল। সেই সময়ত বেজবৰুৱা ডাঙৰীয়াক কলিকতাত থকা অসমীয়া ছাত্ৰসকলে অনুৰোধ কৰাত “বাঁহী” উলিয়াইছিল। বেজবৰুৱা ডাঙৰীয়াৰ “বাঁহী”ৰ লগতেই মোৰ সাহিত্যিক জীৱন আৰম্ভ হোৱা বুলি ধৰিব পাৰি। তেখেতৰ লগত কথা পাতোঁতে কথাৰ ছলেৰে তেখেতে মোক সাহিত্যৰ নানা-ধৰণৰ ভাবধাৰা সন্মুখে কৈ থাকে। আৰু সেই ভাবধাৰাবিলাক কেনেদৰে হাড়ে-হিমজুৱে অসমীয়া কৰি আমাৰ সাহিত্যৰ মাজত সন্মুখৰ পাৰি, সেইবোৰকো উত্থুৰিয়াই দি মোক লেখিবলৈ সূচাই দিয়ে, লগে লগে মোৰ লিখাবিলাকৰ ভুল-ভ্ৰান্তিবোৰ দেখুৱাই সেইবোৰ নিজে শুধৰাই দিয়ে। বেজবৰুৱা ডাঙৰীয়াৰ উৎসাহ পোৱাত কেইবাটাও কবিতা, প্ৰবন্ধ ইত্যাদি দিছিলোঁ। স্বৰ্গীয় বাণীকান্ত কাকতিৰ উৎসাহতেই মোৰ “কথা-কবিতা”ৰ প্ৰথম আৰম্ভন “বাঁহী”তেই।



স্বৰ্গীয় চন্দ্ৰকুমাৰ আগবৰালা ডাঙৰীয়াই আগৰ “জোনাকী” যুগৰ বচনা-বীতিৰ সম্বন্ধে আভাস দি কেনেকৈ সময়ৰ উপযোগী সাহিত্য গঢ়িব পাৰি, কথাৰ ছলেৰে সেইবোৰ মাজে মাজে উলুকাই দিছিল। তেখেতে এদিন পুৰণা “জোনাকী” এখন আনি তাত পণ্ডিত হেমচন্দ্ৰ গোস্বামীয়ে লিখা ‘কাকো আৰু হিয়া নিবিলাওঁ’ কবিতাটি দেখুৱাই তাৰ উত্তৰ স্বৰূপে তেখেতে লিখা “কিয় তাই নিবিলাবা হিয়া” বুলি নিজে হাঁহিবলৈ ধৰে। আমাৰ স্কুলীয়া জীৱনত ওৱাহাটী কটন কলেজৰ ছাত্ৰসকলে স্বৰ্গীয় সত্যনাথ বৰা ডাঙৰীয়াৰ সম্পাদনত “জোনাকী”খন আকৌ উলিয়াইছিল। তাত স্বৰ্গীয় বৰা ডাঙৰীয়াই “কেন্দ্ৰ-সভা” নামেৰে এটি দীঘল প্ৰৱন্ধ খণ্ডে খণ্ডে উলিয়াইছিল। এতিয়া সেইখন কিতাপৰ আকাৰে ছপা হৈ ওলাল। স্বৰ্গীয় বৰা ডাঙৰীয়াৰ “সত্যতাৰ মথাউৰি” নামেৰে এটা খুহতীয়া কবিতা তাত ওলাইছিল। সিটো পঢ়ি সকলোৱে আনন্দ উপভোগ কৰিছিল। তাত ওলোৱা শ্রীযুত চন্দ্ৰধৰ বৰুৱা ডাঙৰীয়াৰ “জকৰ চাহাব হ’ম ইবাৰ মৰিলে” নামৰ এটা খুহতীয়া কবিতাই সকলোকে হাঁহুৱাইছিল। আৰু সেই সময়ত প্ৰায় সকলোৰে মুখতে তাৰ অলপ অলপ ওলাইছিল। তাতে স্বৰ্গীয় কমলাকান্ত ভট্টাচাৰ্য্য ডাঙৰীয়াই এটা দাৰ্শনিক প্ৰৱন্ধ লিখিছিল। সেইসকলৰ প্ৰৱন্ধবিলাক সেই সময়ত অতি আগ্ৰহেৰে সকলোৱে পঢ়িছিল, আৰু সিবোৰে সকলোৰে মনত আনন্দ দিছিল।

স্বৰ্গীয় গোসাঁই ডাঙৰীয়াই এবাৰ কলিকতাৰপৰা অসমলৈ উলটি আহোঁতে বেলৰ ষ্টেশ্বনত দেখা কৰোঁতে মোক কৈছিল “বহু, তুমি কবিতা লেখি থাকিবাঁ দেই; নেলেখাকৈ নেথাকিব।” তেনেতে বেজবৰুৱা ডাঙৰীয়াই টপৰাই উত্তৰ দিছিল, “তুমি কাক কৈছা? তেওঁক? ইয়াৰপৰা গৈয়ে তেওঁ মাজ-বাটতে পাহৰিব।” “বাঁহী”ৰ যুগত স্বৰ্গীয় জ্ঞানদাভিৰাম বৰুৱায়ো মোক যথেষ্ট উৎসাহ দিছিল, আৰু তেখেতে আজীৱন মোক “বহু” বুলিয়েই মাতিছিল। দেশভক্ত তৰুণৰাম ফুকনেও মোক যথেষ্ট উদগনি দিছিল। দেখা হ’লেই তেখেতে হাতখন মেলি কৈছিল, “চাওঁ, দিয়াঁ।” তেখেতৰ যোগেদিয়েই কলিকতা বিশ্ববিদ্যালয়ৰ অধ্যাপক খোদাবল্লভ ওচৰত চুফিবাদৰ বিষয়ে কিছু কথা জানিবৰ সুবিধা পাইছিলোঁ আৰু সেই সম্বন্ধে লিখা এটা অপ্ৰকাশিত কবিতা মোৰ হাততে আছে। লক্ষ্মীধৰ শৰ্মাৰ পৰাও “ওমৰ-তীৰ্থ” লেখাৰ সময়ত যথেষ্ট উৎসাহ পাইছিলোঁ। আৰু এওঁ আবেলি মোৰ তালৈ গৈ মোক লেখিবলৈ খুঁচি থাকে আৰু কিমান দূৰ হ’ল বুলিও সুধি থাকে। লক্ষ্মীধৰ শৰ্মাৰ এজন বন্ধু ইম্মাইলৰ পৰাও মই সহায় পালোঁ। আৰু তেৱেঁই মোক হাইন্‌ফিল্ড্‌ ছাহাবে কৰা ওমৰ খায়ামৰ ‘কবাই-আত’ৰ বিশেষ অনুগত অনুবাদৰ কিতাপ এখন যোগাৰ কৰি দিয়ে। তাৰ পাছত শ্রীযুত হৰিকৃষ্ণ দাস, লক্ষ্মীধৰ শৰ্মা, লক্ষ্মধৰচন্দ্ৰ বেজবৰুৱা, শ্রীমান বিৰিঞ্চিকুমাৰ বৰুৱা, শ্রীমান ৰোহিণীকান্ত বৰুৱা আদিৰপৰা মই যথেষ্ট উৎসাহ পাইছিলোঁ।

বৰ্ত্তমান যুগত অসমীয়া সাহিত্যৰ লাহে লাহে উন্নতি হোৱাত লিখাৰ বীতি-নিয়মৰো অলপ সাল-সলনি হোৱা দেখা যায়। সেইটো স্বাভাৱিক, কাৰণ সাহিত্য এটি বোৱতী স্মৃতি। বোৱতী স্মৃতি হ’লেও বহুত দিন একেধাৰে বৈ থাকিলে পলস পৰি বাম হোৱা সম্ভাৱনা। যুগৰ পৰিৱৰ্ত্তনৰ লগে লগে সাহিত্যৰ ধাৰাও অলপ পৰিৱৰ্ত্তন হ’বই—লগতে এইটোও মন কৰিব লাগিব যে, সেই পৰিৱৰ্ত্তনে আমাৰ পাৰিপাৰ্শ্বিক অৱস্থাৰ লগত খাপ খাই সমাজৰ লগে



নগে জাতিকো উন্নতিৰ পথত আগুৱাবলৈ সহায় কৰে নেন। কোনো এটা নতুন ধাৰা সাহিত্যৰ মাজেদি বোৱাবলৈ হ'লে সময়, সমাজ আৰু সাহসৰ বাতি-নীতিলৈকো মন কৰা উচিত। বিদেশী সাহিত্যৰ ধাৰা আমাৰ সাহিত্যৰ মাজেদি বোৱাবলৈ হ'লে আমাৰ সমাজৰ বাতি-নীতি আদিলৈ মন কৰি বহুদূৰ যত্নৰ তাক আগোন বোলেবে বোলাই নিজৰ কৰি সমাজৰ মাজেদি চলাবলৈ চেষ্টা কৰা উচিত। কোনো এটা ৰীতি সদায় একেদৰে একেবাহে চলি নেথাকে। সমাজ পৰিৱৰ্ত্তনশীল। যুগৰ পৰিৱৰ্ত্তনৰ লগে লগে সমাজৰো পৰিৱৰ্ত্তন হ'বই আৰু তাৰ লগে লগে দেশৰ সাহিত্যতো নতুন ধাৰা সোমাবহি। তেতিয়া তাক আমি আৱণ্টক হ'লে অলপ সাল-সলনি কৰি ল'ব লাগিব—কালক্ৰমে সিও পুৰণি হৈ যাব। তাৰ ঠাইত নতুন আহিব। এনেদৰেই সাহিত্যৰ বোৱন্তী সঁতি সমাজৰ মাজেদি বৈ থাকিব।

### বৰ্ত্তমান অসমীয়া সাহিত্যৰ স্বৰূপ আৰু সমগ্ৰা সমূহ

আগতেই কৈছোঁ, কবিতা আদি সাহিত্যৰ বিবিধ ধাৰা বোৱন্তী সঁতি। সি সদায় বাৰিবা খৰালিৰ লগে লগে ওফন্দি আৰু শুকাই নানা ফালে পাৰ ভাঙি কেতিয়াবা নতুন গঢ় লৈ সদায় চলি থাকে। ইয়াৰ ভিতৰত মন কৰিবলগীয়া কথা, বোৱন্তী সঁতিয়ে সদায় জাহি-জাবৰবোৰ উটুৱাই নি বা পাৰলৈ উফালি পেলাই, বুকুৰ বোকাবোৰ তললৈ নিগৰাই পলস পেলাই, পৰিষ্কাৰ হৈ উঠে। এইখিনিতেই সঁতিটো জীয়াই থকাৰ পৰিচয়।

(১) নতুন কবিতাৰ  
কথা।

সেইদৰে সাহিত্যৰ বোৱন্তী সঁতিয়েও বাহিৰৰ সোঁতৰ পৰা অহা আৱৰ্জনা আদি আঁতৰাই বিশ্ব-সাহিত্যৰ বিশ্ব-চিত্তাৰ সাৰ ভাগ গ্ৰহণ কৰি জাতীয় প্ৰাণেৰে উদ্ভুদ্ধ হৈ ক্ৰেদময় নহৈ ফটিক পানীৰ ধাৰৰ দৰে হৈ পৰে। যেতিয়ালৈকে জাতীয় সাহিত্যই বিশ্বৰ আন সাহিত্যৰ নানা বস্তু লৈ তাক জীণ নিয়াব নোৱাৰি যজ্ঞভুক অগ্নিৰ দৰে কণ হৈ থাকে, তেতিয়ালৈকে সি বিশ্ব-সাহিত্যৰ সুখ-স্পৰ্শ পাইছে বুলি ক'ব নোৱাৰি। আধুনিক অসমীয়া সাহিত্যৰ নিচিনা সৰু সাহিত্য এটিৰ বুৰঞ্জীতো বাহিৰৰ প্ৰভাৱৰ নিজস্বীকৰণ আমি দেখা পাইছোঁ। যোৱা শতিকাৰ শেষ ভাগত “জোনাকী” যুগ প্ৰৱৰ্ত্তিত হয়। এই যুগটো এই ধৰণৰ বাহিৰৰ সম্পদক আপোনাৰ কৰাৰ এটা ডাঙৰ সম্পৰীক্ষা। খেলী, কীটছ, বাইৰণ, টেনিছন আদিৰ প্ৰভাৱ আমাৰ সাহিত্যত পৰিছিল; সেই যুগৰ বঙালী কবিসকলৰ মাধ্যম এই বিষয়ত অনস্বীকাৰ্য্য। কিন্তু এইবোৰ প্ৰভাৱৰ ফলত অসমীয়া কবিতা অসমীয়া কবিতাই হ'ল; সি ইংৰাজী বা আন সাহিত্যৰ নকল নৰিছৰ দলৰ ব্যৰ্থ প্ৰয়াস মাথোন হৈ নৰ'ল। উপন্যাস, গল্প আদিতো, সেইদৰে বাহিৰৰ প্ৰভাৱে আমাৰ সাহিত্যত নতুন ধাৰা প্ৰৱেশ কৰালে সঁচা, কিন্তু সেই ধাৰাবোৰত আমাৰ জাতীয় প্ৰাণেৰে উন্মেষ আমি দেখা পালোঁ।

কিন্তু আমি বৰ্ত্তমান শতিকাৰ এই মাজ ভাগত যি এটি নতুন সাহিত্যিক পৰীক্ষা দেখা পাইছোঁ, তাৰ বিষয়ত এই একে মন্তব্য প্ৰযোজ্য নহয়। এই নতুন যত্নৰ প্ৰতি আমাৰ কোনো অসন্তোষ বা অস্বীকাৰ নাই। কিন্তু কেইটামান কথাই আমাক এই বিষয়ে ভাবিবলগীয়া কৰিছে। আগৰ কবিসকলৰ লিখাৰ ধৰণত মোৰ মনেৰে ভাবৰ লহৰ, কল্পনাৰ প্ৰসাৰ আৰু ভাষাৰ



সৌন্দৰ্য্যেৰে তাক বেছি মনোৰম কৰিবৰ প্ৰয়াস দেখা যায়। কিন্তু আজিৰ কবিতাত সেইবিলাক চেষ্টা একপ্ৰকাৰ অস্বীকাৰ কৰা হৈছে। আজিকালি বাস্তৱৰ বেছি স্পৰ্শ দিবলৈ গৈ কোনোৱে বাস্তৱক অদ্ভুত ৰূপ লোৱাইছে। তাৰ লগতে আগৰ কবিতাৰ সৌন্দৰ্য্য আৰু সুবৰ্ণা একেবাৰেই লোপ পোৱাইছে। নতুন কবিসকলে বাহিৰৰ যিসকল কবিক গুৰু মানিছে, তেওঁলোকৰ কবিতাৰ আৰু কবিতা-সাহিত্যৰ সমালোচনাৰ দুই-এপাত আমি পঢ়িছোঁ। কিন্তু সেই কবিসকলক বুজাত আমাৰ বৰ অসুবিধা নহয়, কাৰণ তেওঁলোকৰ চিন্তাধাৰাৰ পটভূমিবপৰা তেওঁলোক আঁতৰি যোৱা নাই। সেই পটভূমি তেওঁলোকৰ দেশৰ কলা-সংস্কৃতি-জ্ঞান-বিজ্ঞানত বৰ্ত্তমান। সেই পটভূমিয়ে জাগতিক চিন্তাধাৰাক অভিনৱ ৰূপ দিবলৈ যত্ন কৰি আছে। আৰু তাৰ বাবে যি দ্বন্দ্বৰ সৃষ্টি হৈছে, তাৰেই প্ৰকাশ তেওঁলোকৰ কবিতা। কিন্তু চিন্তা বা ভাব-সামগ্ৰীৰ ফালৰপৰা আমাৰ কবিসকলে ভাৰতীয় চিন্তাধাৰা আৰু অসমীয়া জাতীয় জীৱনৰ লগত সম্বন্ধ ছিঙি বাহিৰৰ অনুকৰণতে ভোল যাবৰ কাৰণে চেষ্টা কৰিছে। ইয়াৰ ফলত যি কবিতাৰ সৃষ্টি হৈছে, সি সৌন্দৰ্য্য আৰু ভাব-সম্পত্তি দুই ফালৰ পৰাই অচিনাকি নিচিনা হৈ পৰিছে। আমি কবিসকলক ভাই বুলি কওঁ জাতীয় প্ৰাণৰ লগত—পাৰিপাৰ্শ্বিক জীৱনৰ লগত সম্পৰ্ক-ৰহিত সাহিত্য কেতিয়াও জাতীয় সাহিত্য হ'ব নোৱাৰে। আৰু সেই বাবেই সি আন্তৰ্জাতিক বা বিশ্বজনীন সাহিত্যও হ'ব নোৱাৰে। নকল মুকুতা বজাৰত চলে বা কেতিয়াবা বজাৰত মুকুতাৰ দৰতো বেচিব পাৰি; কিন্তু সি মুকুতাৰ মূল্য বা আদৰৰ যোগ্য নহয়।

সাম্প্ৰতিক কবিতাৰ প্ৰকাশ-ভঙ্গী আৰু ভাব-সম্পত্তি লৈ সকলো পাঠকেই বিমোহিত পৰে। এই কবিতা পঢ়োতে মনটোক ইমান বেছিকৈ বাউসিত ধৰি জোকাৰি দিবলগীয়া হয় যে কল-খোৱা ধাতুৱেই বাজ হ'বলগীয়া হয়; অথচ কবিৰ ভাবৰ সম্পত্তি বা বিসম্পত্তিৰ লগত মনৰ ভাল পৰিচয় নঘটে। আমাৰ বোধেৰে এনে প্ৰকাশ অসঙ্গত বা অসংযত চিন্তাৰে পৰিচয় হৈ থাকে বুলি ভয় হয়। ইয়াৰপৰা নতুন কবিসকলক ভাবৰ আৰু প্ৰকাশৰ অসংযম শিকোৱাহে হয়। তাৰ ফল কি হ'ব পাৰে, অসমীয়া আলোচনীৰ পাতে পাতে। অলপতে এজন বন্ধুৱে কোৱা এটা সৰু ঘটনা এই প্ৰসঙ্গত অৰ্থপূৰ্ণ হ'ব বুলি উত্থাপন কৰিলোঁ। তাৰ বাবে ক্ষমা কৰিব। এই বন্ধুজন স্কুলৰ অসমীয়া সাহিত্যৰ শিক্ষক। তেখেতৰ এজন ছাত্ৰই সদায় পৰীক্ষাত অসমীয়া সাহিত্যত উত্তীৰ্ণ হোৱা নম্বৰ নাপায় বা কোনোমতে চুচৰি-বাগৰি সেইখন ডেওনা পাৰ হৈ যায়। নেট্ৰিকুলেছন পৰীক্ষাতো তেওঁ দুই এবাৰ সেই বাবেই অকৃতকাৰ্য্যও হৈছে। কিন্তু এবাৰ সেই পৰীক্ষাত উঠি ল'ৰাটিয়ে কলেজত নাম লগাই কলেজৰ আলোচনীত এটা কবিতা-নামক পদাৰ্থ প্ৰকাশ কৰিলে—যিটি বুজাত ল'ৰাটিক স্কুলত 'কেইল' কৰোৱা শিক্ষক মহোদয়েই অকৃতকাৰ্য্য হ'বলগীয়া হল। এই শ্ৰেণীৰ কবিতাক হেনো Intellectual বা আধ্যাত্মিক বুদ্ধি-সম্পন্ন কবিতা বোলা হয়। তেনেহলে এই কবিতাৰ মান-দণ্ড কি হ'ব কোনোবাই ক'ব পাৰিবনে? ক'ত কবিয়ে চিন্তাক অসংলগ্ন কৰি আমাৰ মনটো মৰণা মৰা ধানখেৰৰ দৰে জোকাৰি পেলাব খুজিছে, ক'ত বা তেওঁৰ ভাবেই অসংলগ্ন হোৱাৰপৰা সাৰিব পৰা নাই, কোনো পাঠকৰ বাবেই সেইটো বাছি উলিওৱা সম্ভৱ নহয়। কোনো কোনো সাম্প্ৰতিক কবিতাৰ পৃষ্ঠপোষকক কোৱা শুনা যায় আজিৰ জগতত জীৱনৰ গতিৰে সম্বন্ধি হেৰাই গৈছে; আৰু সাম্প্ৰতিক কবিতা তাৰে



প্ৰকাশ। আজিও জগত অশান্তিৰ জগত। সেই বাবে ঠায়ে ঠায়ে শান্তি সমিতি, এক মিলিত জাতি-সম্মত আদি প্ৰতিষ্ঠা কৰিছে শান্তিকামী, সুচিন্তাশীল লোকসকলে। আমাৰ কবিনকলে আধুনিক জীৱন আৰু চিন্তাধাৰাৰ হেৰোৱা আঁত বিচাৰিবৰ কাৰণে যত্ন নকৰি তেওঁলোকৰ চিন্তা-শক্তিৰে সেই চিন্তাধাৰাত আৰু আউল লগাবৰ যত্ন কৰাৰ সাৰ্থকতা ক'ত মই বুজি নেপাওঁ।

আধুনিক কবিতাৰ প্ৰকাশৰ কালৰপৰা তাক বুজাৰ দুৰুহতা সম্পৰ্কে আমাৰ ক'বলগীয়া আছে। তাৰ সমৰ্থকসকলে কয়, পুৰণি কবিতা বুজিবলৈ হ'লেও হেনো বেদান্ত, চুফিবাদ আদি পঢ়িলেহে হয়। তেতিয়াহে বোলে আমাৰ ভাব-গতীৰ কবিতাবোৰ বুজিব পাৰি। তাৰ পিছত যুক্তিৰ পন্থেদি এই সমৰ্থকসকলে কয় যে, আধুনিক কবিতা বুজিবই যদি লাগে, পাঠক-সকলে ফ্ৰয়েড, মাৰ্কস আদি নপঢ়িব কিয়? এই যুক্তিৰ ঠেক আমি ধৰিব পৰা নাই। কবিতা যদি উপলব্ধিৰ বস্তু হয়, তেনেহলে তাক বুজিবলৈ বেদান্ত বা চুফিবাদৰ পণ্ডিত হ'ব নেলাগে। ববীন্দ্ৰনাথ ঠাকুৰৰ বা ওমৰ খায়ামৰ কবিতা পঢ়িবলৈ যোৱাৰ আগতে এশজনৰ ভিতৰত কেইজন পাঠকে, উপনিষদ, ত্ৰিপিটক, শঙ্কৰাচাৰ্য্যৰ ভাষ্য, চুফিবাদ আৰু Neo-platism অৰু শাস্ত্ৰ পঢ়ি লয়? অথচ সেইবোৰৰ লগত চিনাকি নথকাসকলে এইবোৰ কবিতা বুজাকৈ থাকেনে? ববি ঠাকুৰ বা ওমৰৰ ওপৰত কোনোবাই যদি 'খিছ' লিখিবলৈ যায়, তেনেহলে তেওঁলোকে উপনিষদ, বৌদ্ধ অৱদান, বেদান্তৰ ভাষ্য, চুফিবাদ আদিৰ পুথি ঘাটিবই লাগিব। গতিকে যি অৰ্থত ববীন্দ্ৰনাথ আৰু ওমৰক বুজিবলৈ প্ৰস্তুতি লাগে, সেই ধৰণৰ প্ৰস্তুতিৰে সাম্প্ৰতিক কবিতাৰ ওচৰ চাপিব নোৱাৰি। কাৰণ, এই সাম্প্ৰতিক কবিতাত ফ্ৰয়েড, জাং, মাৰ্ক্সৰ সূত্ৰ আওৰোৱা বা তাৰ পদ্ধতিকৰণ কৰা হয় বা দুই চাৰিদিনৰ আগৰ খবৰ কাগজৰ কোনো অংশৰ এটা তঙাছিঙা ৰূপ দিয়া হয়। এনে বিসম্মতিয়ে পাঠকৰ মনটোক লটি-ঘটি কৰাৰ উপৰিও তেওঁৰ নন্দন-তাত্ত্বিক অন্তৰকো একো তৃপ্তি নিদিয়ে।

বাহিৰৰ জগতৰ চিন্তাক আমাৰ কবিতাত ঠাই দিয়াত আমাৰ কোনো আপত্তি নাই। কাৰণ সেইটো যদি পাপ হয় সেই পাপত ময়ো বৰ বেছিকৈ পাপী হ'ব লাগিব। বনগীতৰেপৰা খেলিলৈকে, ওমৰ খায়ামৰপৰা জাৰ্দ্দান কবি হাইলৈকে সকলোৰে ফুলনিত মই বিচৰণ কৰিছোঁ। কিন্তু যদি ক'ববাৰ পৰা এটি তলসৰা ফুল আনিছোঁ, তাক মোৰ প্ৰাণেৰে ৰহণাই তুলিবৰ বাবে যত্ন কৰিছোঁ। এই যত্ন সফল হৈছে, বিফল হৈছে, সি অৱশ্যে আপোনালোকৰ বিচাৰৰ বিষয়, মোৰ নহয়। কিন্তু মোৰ উপলব্ধি—বাহিৰৰ চিন্তাধাৰাক আমাৰ সমাজত চিনাকি কৰি তুলিবলৈ হলে সহজ পন্থা অৱলম্বন কৰাই বাঞ্ছনীয় বুলি মোৰ মনত ভাব হয়। সেই চিন্তাক দুৰুহ কৰি কটুৰ ৰূপ দিয়াত কাৰ কি উদ্দেশ্য সাধিত হ'ব পাৰে, মই বুজিব নোৱাৰোঁ। অনেক সময়তে এই কবিতাবোৰত অনুকৰণৰ চাব পৰি থাকে। এই কথাই এটা ভাব সূচায়—সাম্প্ৰতিক কবিতাত অনুকৰণশীলতা আৰু পৰীক্ষাৰ স্তৰৰ ওপৰ উঠা নাই।

সাম্প্ৰতিক কবিতাৰ প্ৰকাশৰ ভাবালৈও আমি নিজে সুখী হ'ব পৰা নাই। এই ভাষা অনেক সময়ত অনেক ভাষাৰ খিচুৰী হৈ বুজিব নোৱাৰা কিবা এটা হয়। কোনো কবিক কোৱা শুনিছোঁ, আধুনিক শিক্ষিত মানুহৰ যি ভাষা সেয়ে বোলে তেওঁলোকৰ আৰ্হি। যদি সেয়ে হয় তেনেহলে শিক্ষিতসকলৰ মাজত নিজ ভাষা কোৱা মানুহৰ অভাৱ হ'ল নেকি, এই সন্দেহ



উপস্থিত হব। এই উক্তি তাৰ তথ্যৰ অমূল্য আৰু আধুনিক কবিতাৰ ভাবৰ খেলিমেলিলৈ চাই কবলগীয়া হয়, সাম্প্ৰতিক কবিতা তাৰ-সামগ্ৰী আৰু প্ৰকাশ উভয়তে আধুনিক জগতৰ ভণ্ডাৰীয়া জীৱনৰ বিকল ৰূপ আৰু শিক্ষিত সমাজৰ বুজিব নোৱাৰা দোৱানৰ মিলনৰ ফলত ভণ্ডাৰীয়া অভিনয় সন্তান। এই ভাৱত সাম্প্ৰতিক বঙালী কবিসকলৰ ভাৱৰ অনুকৰণ এটা বৰ চকুত লগা কথা। সাম্প্ৰতিক অসমীয়া কবিতাৰ প্ৰায়বোৰ চমকপ্ৰদ খণ্ডবাক্যই বঙলা কবিতাৰ-পৰা আনিছে বুলি সন্দেহ হয়। অনেক সময়ত প্ৰয়োগ কৰা শব্দবোৰৰ অৰ্থ লেখকে নিজেই বুজিছেনে নাই, আমাৰ সন্দেহ হয়।

ছন্দৰ ফালৰপৰা সাম্প্ৰতিক কবিতাত কি লাগিছে, মই নিজেই বুজিব পৰা নাই। কোনো আধুনিক কবিয়ে কব, সাম্প্ৰতিক অসমীয়া কবিতাত ছন্দ বা সঙ্গীত দিয়া তেওঁলোকৰ উদ্দেশ্য নহয়। কাৰণ, সেইবোৰ যদি কবিতাতে দিব লগা হ'ল, চেতাৰৰ গুঞ্জন, তবলাৰ লহৰ আৰু বাঁহীৰ লহৰীয়ে কি জগৰ লগালে? এনে উক্তি জগতৰ কোনো কবিতাৰ সমালোচকে কৰিছেনে নাই, বিশেষ খবৰ আমাৰ নাই। কিন্তু আদিম কালৰপৰা সঙ্গীত আৰু কবিতা নলে-গলে লগা বন্ধুৰ দৰে বা কেতিয়াবা অভিন্ন, আদিম জীৱনৰ ধৰ্ম বা যাত্নবিদ্ধাৰ লগতেই কবিতাৰ জন্ম ছন্দত। বহুতে অৱশ্যে ভাবে rhyme বা অন্ত্যানুপ্ৰাসো ছন্দৰ লগৰীয়া। কিন্তু সি যে ছন্দৰ অবিচ্ছেদ্য সঙ্গী নহয়, এই কথা একালে জয়দেৱৰ আগৰ সংস্কৃত কাব্য আৰু মিলটনৰ কাব্যই ৰিঙিয়াই কৈছে। কিন্তু স্বাসাঘাত আৰু হৃদ-দীৰ্ঘ স্বৰৰ লয়ে চিৰকালেই কবিতাক কবিতাৰূপে পৰিচয় দি আহিছে। আন এক শ্ৰেণীৰ সাম্প্ৰতিক কবিয়ে কয় যে তেওঁ-লোকৰ কবিতাত বোলে ছন্দ আছে। সেই ছন্দৰ নাম বোলে মুক্তক-ছন্দ। মই নিজে ইংৰাজী মুক্তক ছন্দৰ কবিতাবোৰ বুজিব পাৰোঁ। কিন্তু অসমীয়া কবিতাৰ মুক্তক-ছন্দ বুজাব সম্ভাৱনা মোৰ পক্ষে দেখা নাই। অৱশ্যে কোনো কোনোজনৰ কবিতাত মুক্তক-ছন্দৰ প্ৰভাৱ পাবিছে। কিন্তু মুক্তক-ছন্দ যুক্ত হলেও তাৰ এটা ৰীতি আছে। কিন্তু আমাৰ কেইজনে সেই ৰীতি অনুসৰণ কৰিব পাৰিছে? ৱাল্ট হুইটমেন (কোনো কোনো কবিতাত) ডি এইচ্ লবেঞ্চ, এজ্জা পাউণ্ড, টি. এছ. ইলিয়ট, কাৰ্ল চেণ্ডবাৰ্গ আদি ইংলণ্ড-আমেৰিকাৰ কবিসকলে এই ছন্দৰ সাৰ্থক অমূল্য আৱিষ্কাৰ কৰিছে। মুক্তক-ছন্দৰ সংজ্ঞা প্ৰকৃতি, গুণ আৰু ছণ্ডাৰ্ণ, তাৰ অতীত, বৰ্তমান আৰু ভৱিষ্যতৰ বিষয়ে আলোচনা কৰি শ্ৰীমান মহেশ্বৰ নেওগে অষ্টম বছৰৰ দ্বিতীয় সংখ্যা “ৰামধেনু”ত এটি বহল আলোচনা প্ৰকাশ কৰিছে। সেইটোলৈ আঙুলিয়াই সেই ছন্দৰ বহল সমালোচনাৰপৰা বিৰত থাকিলোঁ। শ্ৰীমান মহেশ্বৰৰ প্ৰৱন্ধত অসমীয়া কবিতাই যেনেকৈ লাহে লাহে পুৰণি ছন্দৰ বান্ধ এৰাই মুক্ত হবলৈ যত্ন কৰি আহিছে, ভালকৈ দেখুৱাইছে। কিন্তু সাম্প্ৰতিক অনেক কবিয়েই সেই ছন্দৰ ঠাইত এক অৰাজক ছন্দ বা ছন্দ-হীন কথাৰ এক ভঙ্গিমাৰ সৃষ্টি কৰিছে। উদাহৰণ স্বৰূপে, উক্ত প্ৰৱন্ধৰ উদ্ধৃত ছাৰাবাৰমান মই পুনৰুদ্ধৃত কৰি আপোনালোকক কথাটো বুজাবলৈ সন্মান যত্ন কৰিম। শাৰীকেইটা হ'ল—

বাস্তাৰ দাঁতিৰ ধূলিৰে ভৰা লেম্প-পষ্টটোৰ  
দশাই আমাৰ “ছোট লোক”ৰ দশা।



আমাৰ আৰু জীৰ্ণ-শীৰ্ণ লেম্প-পষ্টটোৰ  
মাজত কিটো পাৰ্থক্য ?  
আমি ঘোপ মৰা ব্লেক আউট নিশাৰ  
হতভাগা লেম্প-পষ্ট ।

এই শাৰীকেইটাক যি ছন্দ বুলি কয়, তেওঁৰ ছন্দবোধ আছে বুলি মুঠেই সন্দেহ নহয় । “ইয়াত ছন্দই আমাক লেঠাত পেলাই আঁতৰ হৈছে” আৰু “কথাখিনি গছৰ তেনেই কাব চাপিছে ।” আমাৰ অনেক সাম্প্ৰতিক কবিৰ মুক্তক-ছন্দ এইদৰে অতিমুক্ত হৈ ছন্দৰ বাহিৰলৈ উফৰি গৈছে । মুক্তক-ছন্দৰ কবিতা লিখাসকলে মুক্তক-ছন্দৰ আৰু ছন্দৰ সাধাৰণ জ্ঞান আয়ত্ত কৰা নিতান্ত প্ৰয়োজনীয় । ১৯১৪ চনৰপৰা ১৯২০ চনৰ ভিতৰত আমেৰিকা আৰু ইংলণ্ডত এই ছন্দৰ প্ৰচলন বৰ বেছি হৈছিল । কিন্তু তাৰ পিছতে অনেক কবিকেই সি আমুৱালে আৰু তেওঁলোকে তাৰ পথ পৰিহাৰ কৰিলে । যিসকলে সেই ছন্দৰ অনুশীলন কৰিবলৈ তেতিয়াও এৰি নিদিলে, তাৰ ভিতৰত কাৰ্ল ছেণ্ডবাৰ্গ এজন । তেওঁৰ এটি এধানমান মুক্তক-ছন্দৰ কবিতা আপোনালোকৰ আগত দাঙি ধৰিলোঁ ।

### GRASS

Pile the bodies high at Austerlity and Waterloo  
Shovel them under and let me work—I am the grass ; I cover all.  
And pile them high at Gettysburg  
And pile them high at Ypres and Verdun.  
Shovel them under and let me work.  
Two years, ten years, and passengers ask the conductor :  
What place is this ?  
Where are we now ?  
I am the grass  
Let me work.

আমাৰ সাহিত্যত এক শ্ৰেণীৰ ৰচনাৰ প্ৰাদুৰ্ভাৱ লক্ষ্য কৰিব পাৰি—সেইটি হৈছে ব্যক্তিগত প্ৰৱন্ধ বা সাহিত্যিক প্ৰৱন্ধ (Personal essay, Literary essay) । এই শ্ৰেণীৰ প্ৰৱন্ধৰ এটি প্ৰধান লক্ষণ—ই যেই কোনো ৰূপ লব পাৰে । ই এখন চিঠিৰ আকৃতিও গ্ৰহণ কৰিব পাৰে বা এটা অনৈষ্ঠিক গল্পও হৈ উঠিব পাৰে । স্কুল-কলেজৰ (২) গল্প-সাহিত্য লৰাৰ শ্ৰেণীৰ “ৰচনা”ৰ দৰে ইয়াত বিষয়-বস্তুৰ সংঘত বিশ্লেষণৰ কোনো আৱশ্যক নাই । বৰঞ্চ ই যিমানেই ৰীতি আনুগত্য অস্বীকাৰ কৰে আৰু লেখকৰ ব্যক্তিগত জীৱনৰ কাব চাপে, সিমানেই সি সুৱৰ্দ্ধি হৈ পৰে । এই শ্ৰেণীৰ প্ৰৱন্ধক লেখকৰ ব্যক্তিত্বৰ মোহিনী শক্তিয়ে মনোৰম কৰি তোলে । মুঠতে এই শ্ৰেণীৰ প্ৰৱন্ধৰ চৰিত্ৰ সাধাৰণ ৰীতিৰ দৰে নহৈ স্বাভাৱিকতে এচলীয়া কটা হয় । এনে প্ৰৱন্ধৰ লেখক যেতিয়া দলেৰে ওলায়, তেতিয়া তাৰ মোহো এক প্ৰকাৰে আঁতৰি যায় । এই শ্ৰেণীৰ প্ৰৱন্ধৰ লেখকসকলৰ ভিতৰত ইংৰাজী সাহিত্যত যোৱা শতিকাৰ চাৰ্লছ লেব আৰু বৰ্ত্তমান শতিকাৰ এ. এ. মিল্‌নে আদিৰ নাম



ল'ব পাৰি। এই ধাৰাৰ সাহিত্যলৈ হেমচন্দ্ৰ বৰুৱা, লক্ষ্যোদয় বৰা, সত্যনাথ বৰা, সাহিত্যবৰ্ণী বেজবৰুৱা আদিৰ দান অগ্ৰগণ্য। আগৰ “আৱাহন”ত এজন লেখকে এ এ. মিলুনেৰ এটা প্ৰবন্ধ ভাঙি এটি টোকাৰে প্ৰকাশ কৰিছিল। কিন্তু দেখা যায়, সেই বস্তুটিয়ে কাকো বিশেষ আকৰ্ষণ কৰিব পৰা নাছিল। কিছুদিনৰপৰা এই শ্ৰেণীৰ বচনা বন্ধ-বিলম্ব পানীত বিহনেটেকা বঢ়াৰ দৰে বাঢ়িছে। ডাক্তৰ হেম বৰুৱাৰ “চপনীয়া” আদি পুথিয়ে এই বিষয়ত ডাঙৰ বৰঙণি যোগাইছে। কিন্তু ডেকা চামৰ প্ৰায়বিলাক লেখকেই সাপ্তাহিক কাকতৰ পাতত এই বিধৰ চেষ্টা কৰা দেখা যায়। কোনোখন কাকতৰ কোনোটোহঁত সাহিত্যিক ওপৰকিত এনে প্ৰবন্ধই ভৰি ওলায়; সংযত চিন্তা আৰু সংযত প্ৰকাশৰ ৰীতি-অনুগত প্ৰবন্ধলৈ যেন তাত ঠায়েই নোহোৱা হয়। সৰু সৰু ছাত্ৰৰেও তেনে ধৰণৰ এটলীয়া কটা প্ৰবন্ধ লিখিবলৈ ধৰিছে। ইয়াৰপৰা তাৰ বা চিন্তা-ধাৰাৰ সংযমক অৱহেলা কৰিবৰ আদৰ্শ প্ৰৱল হৈ উঠিছে। তাৰ লগে লগে এই শ্ৰেণীৰ প্ৰবন্ধত অন্তঃসামৰণতা আৰু ভাষাত পেন্পেনীয়া সুৰৰ প্ৰাচুৰ্য্যৰ প্ৰৱল হৈ পৰিছে। এটা কথা মনত ৰখা ভাল হ'ব, এজন বা দুজন চাৰ্লছ লেপে সাহিত্যিক ব্যক্তিত্বৰ দৌৰভেৰে কোমল কৰি তোলে, যদি সকলো গল্প-লেখকেই চাৰ্লছ লেপ হ'বলৈ যায়, তেনেহলে বুজিবলগীয়া হয়, জাতীয় চিন্তা-ধাৰাত ক'ৰবাত শিথিলতা বেছি হৈছে।

সকলো প্ৰকাৰৰ বচনাৰ ভিতৰত গল্পই আমাৰ পাঠকসকলক বেছিকৈ আকৰ্ষণ কৰে; আৰু এই শ্ৰেণী সাহিত্যই সকলো শ্ৰেণীৰ পাঠকৰে চিন্তা-প্ৰণোদন যোগায়। কিন্তু আমাৰ সাহিত্য আলোচনী-প্ৰাণ। সকলো ধাৰাৰ সাহিত্যৰ বিচাৰ হয় কেৱল আলোচনীৰ বিচাৰ কৰিলেহে। গল্প বিষয়তো একেটা কথাই খাটে। গল্পত লক্ষীধৰ শৰ্ম্মা আদিৰ দৰে নৱোন্মোদ-শালিনী প্ৰতিভাৰ বিকাশ বৰ্ত্তমান ক্ষেত্ৰত নাই যদিও পাঠকক আনন্দ দিব পৰা ভাল গল্প লেখক ডেকা চামৰ ভিতৰত অনেক ওলাইছে। ই সুখৰ কথা। আলোচনী আৰু খবৰ-কাকতৰ পাতত যিমান পৰিমাণে গল্প ওলায়, কিতাপ আকাৰত তাৰ দশমাংশও প্ৰকাশ নাপায় বুলি ক'ব পাৰি। “আৱাহন”ৰ যুগৰ শ্ৰীবীণা বৰুৱাৰ আৰু শ্ৰীৰমা দাসৰ গল্পৰ সংগ্ৰহে সকলোৰে আদৰ পাইছে। শ্ৰীলক্ষীনাথ ফুকনৰ সংগ্ৰহ “ওফাইডাঙ”ৰ নামো ল'ব পাৰি। কিন্তু বজাৰত গল্পৰ আদৰলৈ চাই ভাল গল্প লেখকৰ গল্প-সংগ্ৰহৰ আদৰ হ'ব যেন লাগে।

উপন্যাসৰ ক্ষেত্ৰতো আমাৰ গতি আগৰ দৰেই মন্থৰ হৈ আছে অন্ততঃ গুণৰ ফালৰপৰা। যোৱা দহ বছৰৰ ভিতৰত “জীৱনৰ বাটত”, “চাকনৈয়া”, “নিয়তিৰ নিৰ্ম্মালি”, “ডাৱৰ আৰু নাই” আদি কেখনমানহে পূৰ্ণ অবয়ৱৰ আৰু উপন্যাস-মুৱা উপন্যাস প্ৰকাশ পাইছে। এই দশকৰ ভিতৰত ক্ষুদ্ৰকাষ একশ্ৰেণী উপন্যাস অসমীয়া ভাষাত বাহিৰ হৈছে। ইয়াৰ অনেকবোৰেই বুজন বিধৰ একোটা চুটি গল্পৰ সমান মাথোন; আন ফালে তাত কাহিনী, চৰিত্ৰ, পৰিৱেশ আদিৰ উপন্যাসিক লক্ষণ সম্পূৰ্ণ অৱৰ্ত্তমান। গতিকে এইবিলাকক উপন্যাস বুলিবলৈ হলে বিমোৰত পৰিব লাগে। কিন্তু এনে ধৰণৰ “উপন্যাস” প্ৰকাশৰ যথেষ্ট অৰ্থনৈতিক কাৰণ আছে—বুহদাকাৰ উপন্যাস বিক্ৰী কৰা সহজ কথা নহয়।

শিশু-সাহিত্যৰ বিষয়ত অলপ দিনৰ ভিতৰত এটা উক্মুকনি দেখা গৈছে। বিশেষকৈ আলোচনী কাকতৰ “অকমানিৰ চ'ৰা বিলাকে” অনেক সময়ত সৰু সৰু ল'ৰা-ছোৱালীৰ



সাহিত্য-পিপাসা নিবৃত্তি কৰিছে। কিন্তু এই চ'বাবোৰত অনেক সময়ত বাচ-বিচাৰ নোহোৱাকৈ প্ৰৱন্ধ আদি প্ৰকাশ পায়। ল'ৰাৰ দাঁততঙা শব্দেৰে গভীৰ বিষয়ৰ প্ৰৱন্ধ প্ৰায়ে উলিওৱা হয়। ল'ৰাৰ বচনা বা ল'ৰাৰ কাৰণে বচনা বুলি যিবোৰ মিলিতাক্ষৰ ছন্দৰ পত্ৰ প্ৰকাশ হয়, সেইবোৰ অদ্ভুত একোটা বস্তু। পঢ়িলেও খং উঠে। তাত আন কথা থাকক বা নাথাকক ছন্দৰ ফালৰ পৰা সিবোৰ অত্যন্ত বিক্ৰী। অন্ত্যাহুপ্ৰাসৰ সন্মান সিবোৰত ক'তো নাথাকে। আখৰ-জোঁটনি, ভাষা অতি দুখ লগা ৰিধৰ। এনে ধৰণৰ বস্তু যোগান ধৰি ল'ৰা-ছোৱালীৰ শিক্ষাৰ মূৰতে কুঠাৰাঘাত কৰা হৈছে। ই বৰ পৰিতাপ আৰু চিন্তাৰ বিষয়। ভাষা আৰু সাহিত্যৰ বিষয়ত সৰুৰে পৰা ল'ৰা-ছোৱালীৰ মনত ভুল ধাৰণা সূমুৱাই দিলে, তাৰ শুধৰণি হ'ব কেতিয়া ?

জীৱনী, আত্ম-জীৱনী আদি বিষয়ত যোৱা দহ বছৰৰ ভিতৰতে আমাৰ বৰঙনি কি ? জগতৰ বিবিধ সাহিত্যত ন ন ধাৰাৰ জীৱনী, জীৱনীমূলক প্ৰৱন্ধ প্ৰৱৰ্ত্তিত হৈছে, ইংলণ্ডৰ লিটন্ ট্ৰেচি, তেওঁৰ শিষ্য জাৰ্মাণীৰ এমিল্ লাডৱিগ আদিৰ জীৱনী-সাহিত্যত নৱ প্ৰৱৰ্ত্তনে বিপ্লৱৰ সৃষ্টি কৰিছিল। তাহানিতে প্ৰথম-দ্বিতীয় বছৰ "জয়ন্তী"ত এজনে লক্ষ্মীনাথ বেজবৰুৱাৰ জীৱনীৰ ওপৰত এই বিপ্লৱী ধাৰাৰ জীৱনী লিখা কৌশল প্ৰয়োগ কৰাৰ পিছত এই বিষয়ে আনে চকু কাণ দিয়া দেখা নাই।

সমালোচনাৰ ক্ষেত্ৰত আমি যথেষ্টখিনি আগ বাঢ়িছোঁ। গুৱাহাটী বিশ্ববিদ্যালয় প্ৰতিষ্ঠা হোৱাৰপৰা সমীক্ষা-সাহিত্যই এক নতুন উৎসাহ আৰু নতুন জীৱনী পাইছে যেন লাগে। ভালৈ বেয়াই ইতিমধ্যেই কেইবাখনো এই ধৰণৰ কিতাপ প্ৰকাশ পাইছে। ইংৰাজীতো অসমীয়া সাহিত্যৰ সমালোচনা ওলোৱাটো অতি সুখৰ কথা হৈছে। ডক্টৰ বাণীকান্ত কাকতি সম্পাদিত বিশ্ববিদ্যালয়ৰ পণ্ডিতসকলৰ *Some Aspects of Early Assamese Literature*, ডক্টৰ বিৰিঞ্চি কুমাৰ বৰুৱাৰ *Studies in Early Assamese Literature* ডক্টৰ মহেশ্বৰ নেওগৰ *Sankaradeva and His Predecessors*, ডক্টৰ প্ৰফুল্লদত্ত গোস্বামীৰ *Assamese Folk Literature* পুথিয়ে বাহিৰত আমাৰ পৰিচয় বহুলোৱাত নিশ্চয় সহায় কৰিব। অলপ আন প্ৰকৃতিৰ পুথি অধ্যক্ষ হেম বৰুৱাৰ *Red River and Blue Hill* অৰ নামো এই প্ৰসঙ্গত উল্লেখ কৰিবলগীয়া। গুৱাহাটী বিশ্ববিদ্যালয়ৰ মুখপত্ৰ আৰু ভাৰতৰ নানা গৱেষণামূলক আলোচনীত বিশেষকৈ আমাৰ বিশ্ববিদ্যালয়ৰ অধ্যাপকসকলৰ অসমৰ সংস্কৃতি সম্পৰ্কীয় প্ৰৱন্ধ সততে ওলাই আছে। এইবোৰেও আমাক আনৰ জ্ঞান-চৰ্চ্চাৰ লগত সম্পৰ্ক সাৰ্থক কৰি তুলিবলৈ ধৰিছে।

আন এটা বিষয়ত আমাৰ বিশেষ আশা দেখা পোৱা গৈছে। আমাৰ প্ৰাচীন পুথিবোৰ উদ্ধাৰ কৰি আধুনিক বিজ্ঞান-সন্মত ভাৱে সম্পাদন কৰি প্ৰকাশ কৰাত এটি নতুন উদ্দীপনা দেখা পোৱা গৈছে। ইয়াৰপৰা আমাৰ ভাষা-সাহিত্যৰ বুৰঞ্জীৰ সূক্ষ্ম অধ্যয়ন শুদ্ধকৰণে আগবাঢ়িব পাৰিব। বাণীকান্ত কাকতি, অসম সাহিত্য সমিিলনৰ ভূতপূৰ্ব সভাপতি স্বৰ্গীয় কালিৰাম মেধি, ডক্টৰ সূৰ্য্যকুমাৰ ভূঞা আদিয়ে এই বিষয়ত আগত জোঁৰ ধৰি গৈছে। সেই পথেদি নতুন কেই-বাজনো পণ্ডিত সদৰ্পে আগবাঢ়িব লাগিছে। যোৱা দুই দশকৰ ভিতৰতে ( বিশেষকৈ যোৱা এক



দশকৰ ভিতৰত ঘাইকৈ) এই তৰফৰ নানা পুথি প্ৰকাশ পাইছে—“অন্ধীয়া নাট”, “অন্ধাৰলী”, “মহামোহ কাব্য”, “শ্ৰীবামদেৱ আৰু ৰামানন্দৰ গীত”, “মনসা কাব্য”, “ভক্তি-প্ৰদীপ”, “উষা-পৰিণয়”, “বংশীগোপাল দেৱৰ চৰিত্ৰ”, “দুৰ্গাবতী গীতি ৰামায়ণ”, “লৱ-কুশৰ যুদ্ধ” (অসম সাহিত্য সভা), “কীৰ্ত্তন-ঘোষা”, “নাম ঘোষা”, “গীত গোবিন্দ”, “কথা গুৰুচৰিত”, “ভক্তি-বত্নাকৰ” আদি অনেক গ্ৰন্থ এই নতুন পদ্ধতিত সম্পাদিত হৈ প্ৰকাশ পাইছে। এই বিষয়ত অসমৰ বুৰঞ্জী আৰু পুৰাতত্ত্ব বিভাগেও বৰঙণি যোগাই আছে।

পুৰণি অধ্যয়নৰ ভিতৰত বুৰঞ্জী আৰু বুৰঞ্জীমূলক প্ৰৱন্ধৰ প্ৰকাশো এই ছোৱা কালৰ এটি উজ্জল কামৰ চানেকি। ডক্টৰ ভূঞাৰ “কোঁৱৰ বিদ্ৰোহ”, “বুৰঞ্জীৰ বাণী”, “ৰমণী গাভৰু”, শ্ৰীবেণুধৰ শৰ্ম্মাৰ “মণিৰাম দেৱান” এই সময়ৰ উল্লেখযোগ্য দান।

নাটকৰ কোঁশলৰ বিষয়ত আমি স্বৰ্গীয় জ্যোতিপ্ৰসাদ আগৰৱালাৰ পিছত আগবাঢ়িব নোৱাৰিলেও নাট-মঞ্চৰ পাদ-প্ৰদীপ উজলোৱা নাটৰ সৃষ্টি এই কালৰ ভিতৰত হব লাগিছে। আগৰৱালাৰ “লতিতা”ই যুদ্ধবিধ্বস্ত দেশৰ শাৰীৰিক আৰু নৈতিক বিকলতাৰ বুৰঞ্জীৰ দৰে থিয় দিছে, যদিও তেওঁৰ আগৰ দুখনি অনুপম নাটৰ তুলনাত এইখনে তেনে আসন লব পৰা নাই। নগাঁৱৰ কেইবাজনো অভিনয়কুশল লোক লগ লাগি লিখা “পিয়লী ফুকন” সুন্দৰ সংলাপ আৰু বুৰঞ্জী-উজ্জল পটভূমিৰে এখনি ওখ শাৰীৰ নাটক। শ্ৰীপ্ৰবীন ফুকন, শ্ৰীদৈৱচন্দ্ৰ তালুকদাৰ, শ্ৰীসাৰদা বৰদলৈ আদি কেইবাজনো নাট্যকাৰৰ নাট এই যিনিতে উল্লেখযোগ্য। গুৱাহাটীৰ বেডিঅ’ত অনেক নাটেই প্ৰয়োগ কৰা হয়, কিন্তু কিতাপ ৰূপে সিবিলাকৰ প্ৰকাশ নোপোৱাত বেডিঅ’ নাট আৰু একাঙ্কিকত আমাৰ গোঁৱৰ কৰিবলগীয়া একো নোহোৱাৰ দৰে।

আগতে সমালোচনাৰ ক্ষেত্ৰত আমাৰ গতিৰ বিষয়ে কৈ গ’লোঁ, আশাৰ বাণীকে তাত শুনিছোঁ বুলি ক’লোঁ। কিন্তু তাৰ আন এটা ফালো আছে। অলপ কেইবছৰমানৰ ভিতৰত কোনো কোনো লেখকে এটা সৰু মনৰ চুবুৰি (Coteric) পাতি লৈ পৰস্পৰৰ প্ৰশংসা আৰু প্ৰচাৰত ৰত হৈছে। ইয়াৰ দ্বাৰা সেই দলৰ বাহিৰত কি হৈছে-নহৈছে সেই নতুন সমালোচনাৰ খবৰ নোহোৱাত তেওঁলোকৰ লেখাৰ পটভূমি হেৰাই যায় আৰু সমালোচনা অসার্থক হৈ পৰে। তাৰ ফলত কোনো কাৰো চকুত নপৰা এজন লেখককো সমালোচকে নি ওখ আসনত বহুৱায় আৰু একে বিষয়ত শকত বৰঙণি থকা ভব্যজন হয়তো “ধান-পুৰীয়া কঁঠাল পাতৰ আঁৰতে লুকাই” ৰয়। এওঁলোকৰ লেখাই পূৰ্ণাঙ্গ ৰূপ লব নোৱাৰাত ব্যক্তিগত প্ৰৱন্ধৰ দৰে বা ব্যক্তিগত চিঠি ৰূপে প্ৰকাশ পায়। তাত ভাবসম্প্ৰতি, স্মৃতিস্তিত মত আৰু প্ৰকাশ, সকলোৰে অভাৱ। এই সমালোচক সকলে বহুল অধ্যয়নেৰে বহুল সমালোচনাত প্ৰবৃত্ত হ’লে আমি বহুত আশা কৰিব পাৰিম। উপযুক্ত পৰিপ্ৰেক্ষীৰ অভাৱত কোনো লেখক বা লেখাৰ মূল্যাঙ্কন শুদ্ধ হব নোৱাৰে।

নতুন তৰপৰ লেখকৰ মাজৰ ভাষা-জ্ঞান, বিশেষকৈ বৰ্ণ-বিশ্বাসৰ জ্ঞানৰ অভাৱ হোৱা কাৰণে এফালে তেওঁলোকৰ ভাষা খিচুৰী হবলৈ ধৰিছে। আনফালে অসমীয়া ভাষাৰ প্ৰকৃতি (Genius) অনুসৰি খণ্ডবাক্য আদি জতুৱা ৰূপ একেবাৰেই লোপ পাইছে। বহুত লেখকৰে আদৰ্শৰ বাবে চকু অসমীয়া প্ৰতিষ্ঠাপন লেখকত নহৈ বঙ্গ আদি বাহিৰৰ দেশৰ লেখকৰ লেখাতহে,



যদিও তেওঁলোকে যুগে যুগে বাতৰি আৰু অসমীয়া বাতৰি কাকত আৰু আলোচনীৰ পাত যুকলি কৰিলে বৰ্ণ-বিভাসৰ বিষ়াটেই পোনতে পাঠকৰ চকুত খোচা-বিন্ধা আৰম্ভ কৰে। অলপ ভিতৰলৈ গ'লে দেখা পাব ভাষাৰ ঠাচ নিতে নিতে নতুন হ'ব লাগিছে। কাৰণ অনেক সময়তে লেখকৰ নিজৰ ভাষা-ৰীতি নায়েই। আজি এটা শব্দ, কাইলৈ এটা বগুৰাৰ শিকি তেওঁলোকে ব্যৱহাৰ কৰে; পিছত সেইবোৰ প্ৰকাশৰ ৰূপ—ব'দৰ আগত নিয়ম উৰা মৰাৰ দৰে কেনিবা উৰা মাৰে। এটি কলা-ৰূপে ভাষাৰ উৎকৰ্ষ সাধন কৰাটো কোনেও আৱশ্যক বুলি নাভাৰে। গতিকে তেওঁলোকৰ ভাষাত এটা অনিত্যতা সদায় বৰ্ত্তমান। কাৰণ সাধাৰণতে ক'বৰ দৰে ভাষা-ৰীতি লেখকৰ কোটচোলা নহয় যে তাক সোলোকাই দাঁড়ত আঁৰি থব, সি তেওঁৰ ছালৰ লগৰ। প্ৰকৃততে সি গাৰ ছালতকৈ বেছি গভীৰহে। লেখকৰ ভাষা-ৰীতি তেওঁৰ ব্যক্তিত্বৰ লগত আৰু জাতীয়ত্বৰ লগত সম্পৰ্কিত। অনেক লেখকৰে ভাষাৰ স্বৰূপটো ইংৰাজী বা আন ভাষাৰ বুলি জল-জল পট-পটকৈ ওলাই থাকে। বৰ্ণ-বিভাসৰ শুদ্ধতা, ভাষা-ৰীতিৰ সৌষ্ঠৱ আৰু জাতীয় চৰিত্ৰ আদিলৈ চকু দিবলৈ লেখকসকলক অহুৰোধ জনাব খোজোঁ। ব্যাকৰণ আৰু অভিধান দলিয়াই পেলালে কোনো ভাষাই ঠন্ ধৰি উঠিব নোৱাৰে। বাতৰি-কাকত আলোচনীৰ সম্পাদক সকলেও এই বিষয়ত অসমীয়া ভাষাক সুস্থ-সবল হৈ উঠাত নিতান্ত সহায় কৰিব পাৰে।

আজিৰ ভাৰতীয় সাহিত্যসমূহ সকলো ধৰণৰ বিষয়-বস্তুৰে সমৃদ্ধ হবলৈ ধৰিছে। দৰ্শন, ৰাজনীতি, সমাজনীতি, অৰ্থনীতি, বিজ্ঞানৰ নানা শাখাৰ পুথি ভাৰতীয় ভাষাবোৰত নতুনকৈ

জ্ঞান-বিজ্ঞানৰ

সাহিত্যৰ সন্দৰ্ভত

ভাষা-সমস্যা

ৰচিত হ'ব লাগিছে বা ইংৰাজী আদি ভাষাৰপৰা তেনে পুথি ভাঙনি কৰি যুগুত কৰা হৈছে। এই বিষয়ত আমাৰ চকুৰ আঁৰত ভাৰতৰ ভাষাবোৰে কেনেভাৱে বৰণটি সলাই যৌৱন-শ্ৰী-সম্পন্ন হৈছে, তালৈ আজি আপোনা-লোকৰ সকলোৰে দৃষ্টি আকৰ্ষণ কৰিছে। স্বাধীনতা লাভৰ পিছত ছবকাৰেও ৰাষ্ট্ৰ-ভাষা হিন্দী আৰু ভাৰতীয় ভাষাসমূহৰ উত্তৰোত্তৰ বৃদ্ধি আৰু বিকাশত বল দিবলগীয়া হৈছে। ভাৰতৰ ৰাজনৈতিক ঐক্যৰ বাবে যেনেকৈ এটা জাতীয় বা ৰাষ্ট্ৰীয় ভাষাৰ আৱশ্যক হৈ পৰিছে, ৰাজ্যসমূহৰ গুটিয়া শ্ৰী-বৃদ্ধিৰ কাৰণেও আঞ্চলিক ভাষাসমূহ সমৃদ্ধ হ'ব লাগিব। এই বিষয়ে সকলো প্ৰধান-ভাষা-ভাষীয়েই সজাগ, সচেতন। কিন্তু আমাৰ বিষয়ত সেই কথা ক'ব নোৱাৰি। আমি ভাষা-বিষয়ক নতুন পৰিস্থিতি আৰু সমস্যাসমূহ সম্বন্ধে ভবাই নাই আৰু সিবোৰৰ সম্মুখীন হ'বৰ কাৰণেও আমাৰ কোনো প্ৰস্তুতি এতিয়াও দেখা পোৱা নাই।

ভাৰত ছবকাৰে ভাৰতীয় নৱ সংবিধানৰ পৰ্য্যায় অহুসৰি সু-পণ্ডিত, সু-ৰাজনীতিজ্ঞ শ্ৰী বি. জি. খেৰক সভাপতিস্বৰূপে লৈ এখনি ছবকাৰী ভাষা-আয়োগ নিয়োগ কৰিছে। এই আয়োগে ছবকাৰৰ কাম-কাজৰ ভাষাৰ স্বৰূপকে যে নিৰূপণ কৰিব, এনে নহয়; স্কুল আৰু বিশ্ববিদ্যালয়ৰ শিক্ষাৰ বাহন সম্পৰ্কেও নিজা মন্তব্য ছবকাৰৰ ওচৰত উত্থাপন কৰিব। সংবিধানে স্বীকাৰ কৰি লোৱা ৰাষ্ট্ৰীয় ভাষা হিন্দীকে সৰ্ব্বপ্ৰকাৰে ইংৰাজীৰ ঠাইত প্ৰতিষ্ঠা কৰা ভাৰত ছবকাৰৰ সুনিশ্চিত নীতিকৰূপে দেখা গৈছে। কিন্তু আমি আশা কৰিছোঁ আঞ্চলিক ভাষা-সমূহেও আয়োগৰ পৰিকল্পিত ভাৰতৰ ভাষা-চিত্ৰত উপযুক্ত আৰু আৱশ্যকীয় স্থান পাব। অনেক



ঠাইতেই এনে আশঙ্কাও উপস্থাপিত হৈছে যে হিন্দী যেতিয়া মহাবাণীৰ দৰে হৈ বহিবই, আঞ্চলিক ভাষাসমূহ হিন্দীৰ লিপিবীৰ দৰে হৈ নানাবিধ প্ৰণীড়নৰ বশ হৈ পৰিব। এই আশঙ্কা সঁচা হ'ব পাৰে—যদি আঞ্চলিক ভাষাসমূহ মুছুৰা পৰা বিধৰ হয়। যদি আঞ্চলিক ভাষাসমূহে জাতিৰ নতুন দাবী পূৰণৰ বাবে উপযুক্ত শক্তি লৈ আগ বাঢ়ি নাহে, তেতিয়া হ'লে সি আমাৰ জাতীয় ভাষাৰ গৰাহত পৰি শ্ৰিয়মান হ'ব লাগিব পাৰে বুলি আশঙ্কা কৰা সমীচীন হ'ব পাৰে।

ৰাষ্ট্ৰপতিয়ে নিয়োগ কৰা ভাষা-আয়োগে আন ঘাই প্ৰশ্নৰ ভিতৰত ইয়াকো সুবিছে— বিশ্ববিদ্যালয়বোৰৰ শিক্ষাৰ মাধ্যম কি হ'ব? কেন্দ্ৰীয় পাব্লিক ছাৰ্ভিচ কমিছনৰ পৰীক্ষাসমূহৰ মাধ্যম কি হ'ব? যদি এই দুই বিষয়তে ইংৰাজী ভাষাক আঁতৰোৱা হয়, তেতিয়া হ'লে আপোনালোকে হয়তো ক'ব, হিন্দীৰ বিকল্পে অসমীয়া ভাষাত আমাৰ ল'ৰা-ছোৱালীয়ে শিক্ষা লাভ কৰা উচিত আৰু অসমীয়া ভাষাতেই শিক্ষাৰ্থী আৰু নিয়োগাৰ্থীসকলে পৰীক্ষা দিবলৈ পাব লাগিব। কিন্তু এই উত্তৰ দিয়াৰ আগতে আপোনালোকে ভাবি চাইছেনে, এই নতুন পৰিস্থিতিৰ বাবে আৱশ্যকীয় জ্ঞান-বিজ্ঞানৰ পুথি-পাঁজি আমাৰ আছেনে নাই? বা তেনে পুথি-পাঁজি কৰিবৰ কাৰণে ছব্বকাৰ বা ৰাইজৰ তৰফৰপৰা কিবা উদ্যোগ হৈছেনে? মনত ৰাখিব, এই বিষয়ত আমি যদি এতিয়াও আওকাণ কৰি থাকোঁ, তেতিয়া হ'লে ভাষা বিষয়ত অসমীয়াৰ স্থান দিনক দিনে বেয়াৰ পৰা অধিক বেয়ালৈ যাব, আৰু অচিৰেই আমাৰ উশাহ-নিশাহ ল'ব নোৱাৰা অৱস্থা হ'ব। এই প্ৰসঙ্গত সাহিত্য-সভাৰ দায়িত্বও অতি গভীৰ। অতি কমকৈ হ'লেও, সভাই এই বিষয়ে এখন সৰল আঁচনি কৰি ছব্বকাৰক সহায় কৰিব পাৰে, আৰু নিজেও তাৰ এক অংশ কাম হাতত ল'ব পাৰে। কিন্তু কোনো কাৰণতে ছব্বামূৰা বা উত্তেজনা সৃষ্টি কৰি ল'লে কাম যে নহ'বই, আমি নিজকে দুৰ্বল কৰাহে হ'ব। আন আন ৰাজ্যসমূহ, বিশেষকৈ হিন্দী-ভাষী ৰাজ্য আৰু বিশ্ববিদ্যালয় বিলাকে আৰু ভাষা-সাহিত্যৰ অনুষ্ঠানবোৰে কি কাম কেনেকৈ কৰিছে তালৈ চকু ৰাখিহে কামত আগবাঢ়া উচিত হ'ব। কাম দুদিন পলম হওক; কিন্তু আমি ভুল বাটে যেন আগ নাবাঢ়োঁ।

অসমক ভাষা-বৈজ্ঞানিকৰ ভূ-স্বৰ্গ বুলি কোৱা হয়। ইয়াত যিমানবোৰ ভাষা-উপভাষা বৰ্ত্তমান, পৃথিবীৰ আন কোনো এনে কম ঠাইত সিমানবোৰ আছেনে নাই, সন্দেহ। এই ভাষাবোৰৰ পদ্ধতিগত কোনো অধ্যয়ন এতিয়ালৈকে হোৱা নাই। ইয়াৰ ভিতৰত প্ৰমুখ্য, ৰাজ্যৰ শতকৰা ৫৫ জনৰ ভাষা অসমীয়াৰ অধ্যয়ন ডক্টৰ বাণীকান্ত কাকতিয়ে আৰম্ভ কৰি থৈ গৈছে।

ভাষা-বিজ্ঞান

চৰ্চা

তেখেতৰ অনুপ্ৰেৰণাতে ঘাইকৈ অসমীয়া ভাষাৰ শাখাৰ চৰ্চা আৰু জনজাতীয় ভাষাৰ চৰ্চা গুৱাহাটী বিশ্ববিদ্যালয়ৰ জৰীয়ে আৰম্ভ হৈছে। ই এটি সুখৰ সঙ্কেত। বিশেষকৈ জনজাতীয় ভাষা আৰু সংস্কৃতিৰ চৰ্চাৰপৰা অসমৰ

বিভিন্ন শ্ৰেণীৰ লোকৰ মাজত জনা-জনি, বুজা-বুজি বাঢ়িব যে, ই নিশ্চয়। অসম ছব্বকাৰেও এই বিষয়ত বৃত্তি আদি দি উপযুক্ত কামকে কৰিছে। আমি আশা কৰোঁ, ছব্বকাৰে একেলগে কেইবাটিও বৃত্তি দি কেইবাটিও জনজাতীয় ভাষাৰ অধ্যয়ন গৱেষণা আশু-ফলপ্ৰসূ কৰি তুলিব। গুৱাহাটী বিশ্ববিদ্যালয়ত ভাষা-তত্ত্বৰ বিশেষ পঠন-পাঠনৰ ব্যৱস্থা আছে যেতিয়া, উপযুক্ত গৱেষকৰ অভাৱ নহ'ব বুলি আমাৰ বিশ্বাস।



ভাষাৰ বুৰঞ্জীৰ আলোচনাৰ বিষয়ত প্ৰাচীন সাহিত্যৰ বৈজ্ঞানিক সঙ্কলন দিতান্ত আৱশ্যকীয়। এই বিষয়ে কি কাম আমাৰ হৈছে ইতিমধ্যে আলোচনা কৰিছোঁ। কিন্তু এতিয়ালৈকে হোৱাখিনিৰ তুলনাত অজস্ৰ কাম এতিয়াও পৰি আছে। তাৰ বাবে যথেষ্ট অৰ্থৰ

প্ৰয়োজন—যিটো প্ৰয়োজন সাধিবৰ বাবে ছবকাৰৰ বাহিৰে আন পাত্ৰ মই  
প্ৰাচীন সাহিত্যৰ  
প্ৰকাশ আৰু  
উদ্ধাৰ

দেখা পোৱা নাই। আনফালে আকৌ এতিয়ালৈকে সংগৃহীত নোহোৱা অনেক পুথি গাৱেঁ-ভূৱেঁ পৰি আছে। সেইবিলাক গোটাৰৰ কাৰণে এটি অভিযানৰ আৱশ্যক হ'ব। ছবকাৰৰ পক্ষৰপৰাই ইয়াৰ ব্যৱস্থা ললে ভাল

হয়। তাহানিতে বিদেশী ছবকাৰ থাকোঁতেই স্বৰ্গীয় পণ্ডিত হেমচন্দ্ৰ গোস্বামীক নিয়োগ কৰিছিল পুথি সংগ্ৰহ কৰিবৰ কাৰণে। কিন্তু স্বাধীন ছবকাৰে এই বিষয়ত বিশেষ নকৰাটো চকুত-লগা হৈ আছে। বিশ্ববিদ্যালয় যোগে বা বুৰঞ্জী আৰু পুৰাতত্ত্ব বিভাগৰ যোগেও এই কাম ভাল ৰূপে কৰিব পৰা যাব বুলি আমাৰ বিশ্বাস।

আমাৰ জাতীয় উৎসাহৰ অভাৱত কিমান পুথি ইতিমধ্যে অতীতৰ বুকুত জাহ গ'ল, তাৰ হিচাপ কোনে ৰাখিছে? এই প্ৰসঙ্গত আৰু এটি কথা অসমৰ বাইজ আৰু বজাঘৰ, উভয়কে সন্ধিয়াই দিবলগীয়া আছে। এসময়ৰ অসমীয়া সংস্কৃতিৰ ক্ৰীড়া-ভূমি, শঙ্কৰ-মাধৱ-দামোদৰ গুৰুৰ সমাধি-স্থান থকা কোচবেহাৰ আজি অসমৰ বুকুৰপৰা আঁতৰি গ'ল। কিন্তু অসমীয়া সাহিত্যৰ বহুতো বহুমূলীয়া সম্পদ কোচবেহাৰৰ ৰাজকীয় পুথি-ভঁৰালত বৈ গ'ল। “উষা-পৰিণয়”ৰ ৰচক পীতাম্বৰ কবিৰ ভাগৱতৰ পদ আৰু মাৰ্কণ্ডেয় পুৰাণৰ চণ্ডী-আখ্যানৰ পদ, আন আন কবিসকলৰ মহাভাৰতৰ বিবিধ খণ্ড আদি অসমৰ ক'তো এতিয়ালৈকে নোহোৱা পুথি তাতেই বৈ গ'ল। এইবিলাক উদ্ধাৰৰ কি উপায় হ'ব, আমি ভাবি নাপাওঁ। আমাৰ ছবকাৰে পশ্চিম বঙ্গ ছবকাৰৰ লগত পোনপটীয়াকৈ বা কেন্দ্ৰীয় ছবকাৰৰ যোগেদি আলোচনা কৰি কিছু দিনৰ বাবে পুথিখিনি আনি একোটি প্ৰতিলিপি কৰাই ৰাখিলেও অসমীয়া জাতিৰ প্ৰতি তেওঁলোকৰ কৰিবলগীয়া এটি ডাঙৰ কাম সম্পন্ন হয়। বিলম্বত যাতে বিনাশ নঘটে, তাৰ বাবে আমি এতিয়াই সতৰ্কবাণী শুনাই থলোঁ।

আধুনিক অসমীয়া ভাষাৰ ৰূপ দিওঁতা হেমচন্দ্ৰ বৰুৱাৰ “হেমকোষ” আৰু “পঢ়াশলীয়া অভিধানে” বহুত কাল ধৰি আমাৰ ডাঙৰ অভাৱ পূৰণ কৰি আহিছিল। সেই দুখনিয়ে ইতিমধ্যে বৰ্দ্ধিত দাবী পূৰণ কৰিব নোৱাৰাত দানবীৰ স্বৰ্গীয় ৰাধাকান্ত সন্দিকৈ ডাঙৰীয়াৰ উদ্যোগত “চন্দ্ৰকান্ত অভিধান” প্ৰকাশ হৈ ওলাল। কিন্তু ওলাবৰ দিন ধৰি অভিধানখনিৰ নানা সমালোচনা আৰু আপত্তি ওলায়ে আছে।

অভিধান আৰু  
জ্ঞানকোষ

এই আপত্তিবোৰৰ অনেকখিনিয়েই অবাস্তৱ হ'ব পাৰে। কিন্তু ঠায়ে ঠায়ে হেমচন্দ্ৰ বৰুৱাৰ নিৰূপিত বৰ্ণবিহ্বাস আৰু ব্যুৎপত্তি অনাহক দলিয়াই নতুন জোঁটনি আৰু ব্যাখ্যা দিয়াত, একেটা শব্দৰে কেইবা ঠাইতো কেইবাটাও জোঁটনি হোৱাত, আৰু এনে নানা ব্যতিক্ৰম দেখা পোৱাত আমাৰ বিশ্ববিদ্যালয়ৰ জৰীয়তে অভিধানখনি সংশোধন কৰিবলৈ লোৱা সুখৰ কথা হৈছে। এই বিষয়ত বিশ্ববিদ্যালয়ৰ উপকূলপতি শ্ৰীকৃষ্ণকান্ত সন্দিকৈৰ দান আৰু উৎসাহ স্বৰ্গীয় হৈ ৰ'ব।

এটি ডাঙৰ ভাষা-ৰূপে অসমীয়া ভাষাই ইমানদিনে এখনি এনচাইক্লোপিডিয়া বা



জ্ঞানকোষৰ জন্ম দিব নোৱাৰাটো বৰ অগৌৰৱৰ কথা হৈ আছে। ওচৰ-চুবুৰীয়া বঙ্গদেশত “বিশ্বকোষ” কোন কেতিয়াই ওলাই গ’ল। এটি পণ্ডিত-মণ্ডলীয়ে তামিল ভাষাত এখনি কোষ সঙ্কলন কৰি উলিয়াইছে। তেন্তেও ভাষাতো আন এখনি জ্ঞানকোষৰ সঙ্কলনৰ কাম থবকৈ আগ বাঢ়িছে। এইদৰে কিছুবছৰৰ ভিতৰত ভাৰতীয় ভাষাসমূহে নিজকে নানানভাবে পুৰণ কৰি ল’বৰ চেষ্টা কৰিব লাগিছে। অসম সাহিত্য-সভাৰ যোগেদি এনে এটি কাম হাতত ল’ব পাৰিনে, ইয়াত সমৰেত হোৱা সাহিত্যিক সকলে যেন এবাৰ গভীৰভাৱে ভাবি চায়।

আমি আমাৰ নিজ ভাষা আৰু সাহিত্যক সুস্থ-ভাঙৰ কৰিবলৈ বিচাৰোঁ। কিন্তু দেশৰ আৰু ভাষা-সাহিত্যৰ আশা-ভৰসাৰ স্থল ল’ৰা-ছোৱালীহঁতক কি কিতাপ পঢ়িবলৈ দিওঁ, ভাবি চাইছোঁনে? তলৰ শ্ৰেণীৰ এখন অসমীয়া সাহিত্যৰ পাঠ্য মেলি চাওক পঢ়াশলীয়া কিতাপ

তাত ভাবৰ দৈন্ত আৰু প্ৰকাশৰ অক্ষমতা ছয়োটি দেখা পাব। তাত অসমীয়া জতুৱা গঢ়ৰ কোনো পৰিচয় নাই। শব্দাৱলী অনেক সময়তে খিচুৰী। আখৰ-জোঁটনিৰ কোনো স্থিৰতা নাই। আমি টেক্সট বুক কমিটীক সুধিব পাৰোনে, ল’ৰাহঁতৰ ভাষা-জ্ঞান সমূলে লোপ পোৱাই কি শিক্ষা বিতৰণ কৰিবলৈ ওলাইছে? এই কমিটীখন গঠন কৰোঁতে ৰাজনৈতিক বিবেচনাক ঠাই দিয়াটো দোষৰ কথা বুলি সকলোৱে কয়। কিন্তু কিতাপ-বোৰ পৰীক্ষা কৰাত ভাষা-জ্ঞান থকা লোকক নিয়োগ নকৰি তাৰ অভাৱ-গ্ৰস্ত লোকক নিয়োগ কৰাটো টেক্সট বুক কমিটীৰ নীতি নেকি? এই কমিটীত বিশ্ববিদ্যালয় আৰু অসম সাহিত্য-সভাৰপৰা এজনকৈ মাথোন লোক লোৱাটোও বৰ বিসদৃশ যেন লাগে। পঢ়াশালিবোৰৰপৰা ভুল ভাষাৰ সাহিত্যৰ পাঠ্যবোৰ সুগুচুৱালে ল’ৰা-ছোৱালীৰ ভৱিষ্যতক সদায়েই হানি কৰি থকা হ’ব মাথোন। মই আজি সাহিত্য সভাৰ সভাপতিৰ আসনৰপৰা ছৰকাৰৰ বিশেষ মনোযোগ বিচাৰিলোঁ এই বিষয়ত।

জনজাতিৰ সৈতে সম্প্ৰীতি আমাৰ আগৰপৰাই আছিল। বুৰঞ্জীয়ে তাৰেই প্ৰমাণ দিয়ে—অসমীয়া সংস্কৃতি আমাৰ মনেৰে পৰ্বত আৰু ভৈয়ামৰ উমৈহতীয়া সম্পত্তি। এইবোৰ

আমি নানা ক্ষেত্ৰত দেখিবলৈ পাওঁ। আমাৰ চাৰিওকাষে সুদূৰত জিলিকি জনজাতিৰ সম্প্ৰীতি

থকা মনোৰম নীলা পাহাৰৰ শাৰীত বসতি কৰা পৰ্বতীয়া ভাইসকলো আমাৰ ভিতৰৰে একোজন। আজিকালি সততে শুনা যায় যে, ভৈয়ামৰ অসমীয়া মানুহ-বিলাকে পৰ্বতীয়া জাতিৰ ওপৰত আধিপত্য বিস্তাৰ কৰিবলৈ চেষ্টা কৰিছে। কিন্তু এইটো সঁচা নহয়—গোটেই অসমীয়া জাতিৰ বুৰঞ্জী মেলি চালে প্ৰমাণ পোৱা যায়, আমি কোনো জাতিৰ ওপৰত আমাৰ প্ৰভাৱ বিস্তাৰ কৰিবলৈ বিচৰা নাছিলোঁ। কিন্তু আমি এতিয়াও কিছুমান বাহিৰৰ আওপকীয়া হেঁচাৰপৰা মুক্ত হ’ব পৰা নাই। আমাৰ যদি কিবা দোষ আছে, সেইটো কেৱল আত্মবিক্ষাৰহে দোষ; আৰু আমাৰ সেয়েই অকণমান সজীৱতাৰ আভাস দিয়ে। এইকণো নোহোৱাহেঁতেন ইমান দিনে আমাৰ অস্তিত্ব লোপ পালেহেঁতেন।

আমাৰ বিহু-উৎসৱ ইত্যাদিত জনজাতিৰ সৈতে এটা সমিল-মিল দেখা যায়। অসমীয়া জাতি বুলিলে আমি অকল ভৈয়ামৰ মানুহকে বুজোঁ—পৰ্বত-ভৈয়াম ছয়ো মিলিহে আমাৰ গোগৰ অসমখনি গঠিত হৈছে। নগা কোঁৱৰ, কুৰঙ্গনয়নী অসমীয়া নহয় বুলি কোনে ক’ব?



আন কি মহাভাবতৰ দিনৰ হিবিদা, উলুগী, চিত্ৰাদদায়ে আমাৰ এই সত্যটোকে প্ৰমাণ কৰে।  
অসমীয়া জাতিৰ সংস্কৃতিয়ে আমাৰ সকলোকে সামৰিব পৰা গুণকেহে বিকাশ কৰে।

অসম সাহিত্য সভাৰ যোগেদিয়ে নানা তৰহৰ সকলো পুথি সহজ সুৱলা ভাষাত  
ৰচনা কৰি গাৱঁ-ভূঁয়ে বিলাই দেশ-বিদেশৰ বাতৰি তেওঁলোকক জনাই তেওঁলোকৰ মন সুস্থ-

সবল কৰি ৰখাৰ বাহিৰেও জাতিৰে সৈতে চিনাকি কৰি দিবৰ সুবিধা কৰি  
শিক্ষা-বিস্তাৰ

দিয়ক। স্বাস্থ্য সম্বন্ধেও এনে পুথি ৰচনা কৰি তেওঁলোকৰ স্বাস্থ্য ভালে  
ৰাখিবৰ উপায় জনাই, লগে লগে জনশিক্ষাৰ বাট তেওঁলোকক মুকলি কৰি দিয়ক। মোৰ এই  
দেশ ভাল, মোৰ দেশ সোণৰ অসম বুলি ভাবি থাকিলেই নচলিব। সেই সোণৰ অসমৰ কেই-  
জনে শিক্ষাৰ পোহৰ পাইছে, শঙ্কৰ-গাধৰৰ দেশৰ কেইজনে লেখিব পঢ়িব জানে, এই সকলো  
বিষয়ে চিন্তা কৰি তেওঁলোকে সহজে চলিব পৰা বাটেদি তেওঁলোকৰ মাজত শিক্ষা বিস্তাৰ কৰি  
তেওঁলোকৰ মন মুকলি কৰি অসমৰ চাৰিওফালে সকলোকে সমানে সামৰিব পৰা কৰি দিয়ক।  
এই কাম অসম সাহিত্য সভাই সুচাৰুৰূপে সমাধা কৰিব পাৰিব। স্বাস্থ্য সম্বন্ধেও সাধাৰণে  
বুজিব পৰা আৰু চলিব পৰা সহজ ভাষাত লিখা পুথি তেওঁলোকৰ মাজত বিলাই যাতে  
তেওঁলোকে নিজে নিজে স্বাস্থ্য সম্বন্ধে সচেতন হ'ব পাৰে, তাৰ উপায় কৰি দিয়ক। আমি  
যদি জনজাতীয় লোকসকলক কোনো ক্ষেত্ৰত আকৰ্ষণ কৰিব পৰা নাই, বুজিব লাগিব, আগাবো  
কোনোবাখিনি দোষ আছে। তেওঁলোকৰ ভাষা, তেওঁলোকৰ লোক-সংস্কৃতি, তেওঁলোকৰ  
মৌখিক সাহিত্য অধ্যয়ন কৰি তেওঁলোকৰ বুকুৰ কাষ চাপিবলৈ আমি শিকিব লাগিব। মুঠতে,  
মৰম, ত্যাগ আৰু বুজা-বুজিব ভাব নহ'লে তেওঁলোকক আমাৰ মাজলৈ আনিব নোৱাৰি।

বিদেশৰ ভাল ভাল কিতাপবিলাক অসমীয়া সাহিত্যলৈ অনুবাদ কৰি বিদেশী সাহিত্যৰ  
সোৱাদ ল'বলৈ উপায় কৰি দিয়ক। বিদেশী সাহিত্যক অসমীয়া সাহিত্যৰ বৰষুৰলৈ  
অনুবাদ সাহিত্য  
সুমুৱাবলৈ হ'লে, সেইবিলাক যিমান দূৰ সম্ভৱ হাড়ে-হিমজুৰে অসমীয়া  
কৰিবলৈ চেষ্টা কৰা উচিত। এনেবিলাক সাহিত্যয়ো আমাৰ সাহিত্যৰ যথা-  
সম্ভৱ সোঁঠৰ বঢ়াব বুলিয়েই বিশ্বাস হয়। ন হি জানেব সদৃশম্ পৰিত্ৰমিহ বিদ্যতে—জ্ঞানৰ জাত  
বিচাৰ নাই। ই সকলো ঠাইতে সমানে চলা-ফুৰা কৰিব পাৰে, দেশ অনুযায়ী সাজৰ অলপ  
সাল-সলনি হ'বই।

মই মোৰ কথাৰে আপোনালোকৰ বহুতোখিনি সময় খতি কৰিছো আৰু এটি মাথোন  
কথা কৈ আপোনালোকৰপৰা মেলানি ল'ম। এই বছৰৰ আৰম্ভণিতে ৰাজ্য পুনৰ্গঠন আয়োগৰ

আগত দিব লগীয়া সাক্ষ্য লৈ অসমত এটা ডাঙৰ আলোড়ন হৈ গ'ল।  
ৰাজ্য-পুনৰ্গঠন  
আয়োগৰ প্ৰতি-  
ৰেদন আৰু  
সীমান্তৰ ভাষা  
আয়োগৰ প্ৰতিৰেদন ওলোৱাৰ পিছতো সেই আলোড়নৰ শেষ কঁপনি মাৰ  
যোৱা নাই। সেই সম্পৰ্কত অসম সাহিত্য সভাৰ তৰফৰপৰা দিয়া  
আৱেদন-পত্ৰ আৰু সাক্ষ্য সন্তোষজনক হৈছে, আৰু অনুষ্ঠানটিৰ সন্মানৰ

অনুকূল হৈছে বুলি বিশ্বাস কৰিবৰ কাৰণ আছে। যদিও অসমে দাবী কৰা  
মতে কোচবিহাৰ জলপাইগুৰিক পুনৰ অসমৰ লগত দিয়া নহ'ল, বৰ সুখৰ বিষয়—পশ্চিম বঙ্গৰ  
আক্ৰোশ উপেক্ষা কৰি আয়োগে গোৱালপাৰাৰ কোনো অংশ বঙ্গৰ লগত দিয়াটো সমৰ্থন



নকবিলে। ই আয়োগৰ ছায়শীল বিচাৰৰ এটি সুখকৰ পৰিচয়। কমতাপুৰ ৰাজ্য, গাৰ্গত্যা ৰাজ্য আদি অসমজগৎ প্ৰস্তাৱ আয়োগে ছায়সঙ্গত ভাৱেই কাৰ্য্যকৰী কৰি থ'লে। শাসনতান্ত্ৰিক সুবিধাৰ বাবে ত্ৰিপুৰাক অসমৰ লগত দিয়া তেওঁলোকে সমৰ্থন কৰিছে। মণিপুৰেও পিছত সেই পথকে ল'ব। আমি ত্ৰিপুৰা আৰু মণিপুৰৰ ভাই-ভনীসকলক এই উপলক্ষতে সাদৰ ওলগ জনাইছোঁ। ৰাজ্য আয়োগে উত্তৰ-পূব সীমান্ত অঞ্চলক অন্ততঃ বৰ্ত্তমানলৈ বৰ্ত্তমান ব্যৱস্থাৰ তলতে ৰাখিবলৈ দিছে। ই আমাৰ বৰ হতাশৰ কাৰণ নহ'লেও, একেবাৰেই আনন্দৰ বিষয়ো নহয়। এই অঞ্চল অসমৰ এটি অবিচ্ছেদ্য অঙ্গ। অতি পুৰণি কালৰেপৰা এই অঞ্চল পুৰণি কামৰূপ আৰু নতুন অসমৰ লগতেই আছিল, বা অসমৰ লগত অতি ঘনিষ্ঠ সম্পৰ্কত বাস কৰিছিল। অসমীয়া ভাষাই তেওঁলোকৰ নিজৰ মাজত আৰু ভৈয়ামৰ লোকৰ লগত ভাবৰ আদান-প্ৰদানৰ বাহন আছিল আৰু এতিয়াও আছে। কিন্তু স্বাধীন ভাৰত ছব্বকাৰৰ অসমৰ ৰাজ্যপালৰ বোগেদি নিয়ন্ত্ৰিত নীতিমতে তেওঁলোক এই সহজ আদান-প্ৰদানৰ পথৰপৰা বঞ্চিত হ'ব লগীয়াত পৰিছে। আমি উত্তৰ-পূব সীমান্ত অঞ্চল সম্পৰ্কীয় ছব্বকাৰী শিক্ষানীতিৰ সোন-কালেই পৰিবৰ্ত্তন বিচাৰোঁ। এই বিষয়ত আমি ছব্বকাৰী ভাবা আয়োগৰ প্ৰতিবেদনলৈয়ো আশাৰে বাট চাম।

সাহিত্য-সেৱী আৰু সাহিত্যাহুৰাগী বন্ধুসকল, নানা কথাবে আপোনালোকক বহুত সময় বান্ধি ৰাখিলোঁ। সভাপতিয়ে অভিভাষণ পাঠ কৰাৰ চিৰাচৰিত ৰীতিৰ গাত ভেজা দি মোৰ অন্তৰৰ অনুভূতি আৰু মনৰ ভাব বহুতোখিনি আপোনালোকৰ আগত দাঙি ধৰিলোঁ। ইয়াৰ

সামৰণি

ভিতৰত কোনটো আপোনালোকৰ মনত লাগিছে, কোনটো লগা নাই, মই ভাবি উলিয়াব পৰা নাই। কিন্তু আপোনালোকৰ ওচৰত মোৰ এয়ে অনুৰোধ, মই যিবোৰ কাৰ্য্যকৰী পন্থাৰ কথা কথা-প্ৰসঙ্গত উল্লেখ কৰিলো, সেইবোৰৰ বিষয়ে আলোচনা কৰি অসম সাহিত্য সভাৰ অহা বছৰৰ কাৰ্য্যসূচী নিৰ্ণয় কৰি দিব। সাহিত্যৰ বিষয়ে তাত্ত্বিক আলোচনা কৰাতকৈ মই মোৰ ভাষণত উপস্থিত সমস্যাবোৰহে আলোচনা কৰিছোঁ— এই বাবেই যে আমাৰ চাৰিও ফালে সকলোৱে কাম কৰিছে আৰু আগ বাঢ়ি গৈ আছে, আমিহে নিষ্ক্ৰিয়-নীৰৱ হৈ বহি আছোঁ। এই নীৰৱতা ভাঙিবলৈ অনুৰোধ জনাবলৈকে মোৰ কল্প-ভগ্ন শৰীৰেৰে আপোনালোকৰ মাজলৈ লৰি আহিছোঁ। এইদৰে সমজুৰাতাৰে ৰাইজক সম্বোধন কৰিবলৈ পোৱাৰ সৌভাগ্য মোৰ আৰু হ'ব যে, ভাবি নেপাওঁ। সেই বাবে আপোনালোকক এই বৈ থকা কামবোৰৰ সঁহাৰি দি ঋণ্ণেদৰ মধুময় ছন্দৰ সোঁৱৰণেৰে বিদায় মাগোঁ—

বওক ধীৰে মধু সমীৰণ,  
মধু হওক তটিনীৰ জল,  
দশোদিশ হওক মধুময়,  
মধু হওক ওষধি শ্যামল,  
মধু হওক দিন বাতিপুৰা,  
মধু পৃথিবীৰ ধূলিকণ,  
মধু হওক মহান দ্যলোক,

মধুময় হওক পিতৃগণ,  
মধুমান হওক বনস্পতি,  
মধু হওক শূকৰ-কিৰণ,  
দশোদিশ হওক মধুময়,  
মধুময় হওক ছনয়ন,  
হওক যেন মধুময় মানৱ-জীৱন।



# ৰূপালী-জয়ন্তী অধিবেশন

ধুবুৰী—২৭।২৮ ডিচেম্বৰ, ১৯৫৬ চন

সভাপতি—শ্ৰীযুত বেণুধৰ শৰ্মা

হে সতীৰ্থসৰ,

অসম-সাহিত্য-সভাৰ পঞ্চবিংশতিতম অধিবেশনত মোক সভাপতি বৰণ কৰি “মূৰত নাই মুকুট, চৰণত নাই নেপুৰ”—এনে এজন অভাজনক যি আদৰ-সন্মান দেখুৱাইছে, তাৰ বাবে, আপোনাসকলৰ ওচৰত মূৰ দোৱাই আন্তৰিক ওলগ জনাইছোঁ আৰু,

“নোহে যি গভীৰ ধীৰ নিৰ্ৰূপণবহিত

সংসাৰৰ সাৰ পাপ-পুণ্যৰ অতীত

ব্যক্ত বা অব্যক্ত নাই ভেদ তিন্ যাৰ

নিবন্ধন সেই ব্ৰহ্ম কৰোঁ নমস্কাৰ।”

জন্ম-পত্ৰিকাৰ বয়স-লেখত ছকুৰি বছৰত ভৰি দিছেহি যদিও, আত্মষ্ঠানিক কামৰ লেখত অসম-সাহিত্য-সন্মিলনীয়ে আজি ৰূপালী জয়ন্তীৰ বয়স পাইছে। এনে জয়-জয়-ময়-ময় মাহেন্দ্ৰ-ক্ষণত প্ৰাচীন কামৰূপৰ নাভিস্থলত বহি অসমীয়া সাহিত্যৰ ভূত-ভবিষ্যত গণিবলৈ আসন পতা-বাবে অভ্যৰ্থনা সমিতিৰ সভাপতি শ্ৰীযুত প্ৰমথনাথ চক্ৰৱৰ্তী-সমন্বিতে সকলো সদস্যলৈকে, সদৌ প্ৰতিনিধিবৰ্গৰ হৈ, আৰু মোৰ নিজৰ বৰীয়াকৈ শলাগৰ শৰাই এখনি আগ বঢ়ালোঁ।

কোনো-কোনোৱে মঙ্গলদৈৰ গোধাঘাট আৰু হাজোত স্বৰ্গাধিপতি ইন্দ্ৰৰ ধুবুৰীঘাট আছিল বুলি ইঃ-ইঃ-আঃ-আঃ কৰে। বৰ্দ্ধমান-নিবাসী ক্ষমানন্দকৃত “মনসা-বিষহৰিৰ” গীতটি বুট্‌ছ-প্ৰবেশৰ পাছতে প্ৰচাৰিত হোৱাত, এই ধুবুৰীয়েই লক্ষীন্দাৰক পুনৰ প্ৰাণদিওঁতা “ধুবুৰী-বুটী”ৰ ঘাট বুলি প্ৰসিদ্ধ হল। লক্ষীন্দাৰে ধুবুৰীতেই প্ৰাণ পাওক বা হাজোতেই পাওক, নাইবা, গোধাঘাটতেই পাওক সেই কথা লৈ আজিৰ সন্মিলনে তক্ৰাৰ কৰাৰ আৱশ্যক নাই। সেই গৰাকী ধুবুৰী যে কামৰূপৰে, সেই কথা লৈ হে ধ্যান কৰাৰ প্ৰয়োজন।

আজি আমাৰ যুগসন্ধি, ভাবা-সন্ধি আৰু মিলন-সন্ধিৰ তিনিমুনি বাটত থম-থমকৈ বহি ধুবুৰী সন্মিলনৰ থকা “বুঢ়া-ডাঙ্গৰীয়াৰ” লেখ অপাৰ। সেইবোৰক সসন্মানে সিপাৰ বীজমন্ত্ৰ কৰিবলৈ ধুবুৰী-পাটে আমাৰ নিপ্ৰাণ সাহিত্যত প্ৰাণ-শক্তিৰ সঞ্চাৰ কৰক।  
এয়ে আজি ধুবুৰী-ধ্যানৰ বীজমন্ত্ৰ।





শ্রীযুত বেণুধৰ শৰ্মা।







আজি মনত পৰিছে, কমতেশ্বৰ-গৌৰেশ্বৰৰ মিলনৰ কথা। হেমনবপতীকে প্ৰমুখ্য কবি কবিসকলে পুৰাণাদি ৰচনা কৰাৰ কথা। তাৰ পিছত, জিন্মিলুকৈ উদয় হৈছে, মহাৰাজ নৰনাৰায়ণৰ চন্দন-চ'ৰাত সৃষ্ট হোৱা নৱঅভ্যুত্থানৰ কথা—বি কথা সূৰ্য্যৰি অতীতৰ সোঁৱৰণ

“দুধাৰি চকুলো মচি, শোকৰ কবিতা ৰচি” অকৰ্মণ্য জীৱনক আৰু বিষ্কাৰ দিব নোখোজে। ৰজা পৰীক্ষিত নাৰায়ণৰ ছত্ৰছায়াত ৭০০ পঙিতে এই গদাধৰৰ পাৰতে শাস্ত্ৰ-ভাগৱত চৰ্চা কৰি কেনেকৈ অসমীয়া সংস্কৃতি-সাহিত্যৰ জৰীয়ে অমৃতোপম নীতিধৰ্ম বিলাইছিল; মেছপাৰা জমিদাৰৰ পূৰ্বপুৰুষ মানসিংহই তট কবি অমৰচান্দৰ হতুৱাই কেনেকৈ “সোৰথ পঞ্চম” লেখোৱাইছিল; কেনেকৈ, চিকণীৰ চিকৰা মেছে চিকনাথনাৰায়ণ নাম লৈ ভূঞা বংশৰ লগত সন্ধক ঘটাইছিল—নানান স্মৃতিৰ লগত এইবোৰ কথাও পকৰাৰ দৰে লানি পাতি আহিছে। পৰ্বতজোৱাৰৰ (জয়াৰ?) পূৰ্বপুৰুষ হাতীৰ চোঁধাৰী। এই বংশৰ ৰাজেন্দ্ৰনাৰায়ণৰ জীয়েক বৃন্দেশ্বৰীক কোচবেহাৰৰ ৰজা শিৱেন্দ্ৰনাৰায়ণে বিয়া কৰায়। শিৱেন্দ্ৰই চঁপাঙৰিৰ বজ্জধৰ কাৰ্জিৰ জীয়েকৰো পানি গ্ৰহণ কৰে। কোচৰজাৰ কাৰেঙত কাৰ্জিৰ জীয়েক হল “ডাঙৰ আইদেউতী” আৰু সৰু গৰাকী কুঁৱৰী জনাজাত হল “বৰআইদেউতী” বুলি। এই বৰআই-দেউতীয়েই ‘বেহাৰোদত্ত’ নামে ছন্দোবদ্ধযুক্ত পুথি এখনি লেখি মাতৃভাষা অসমীয়াৰেই মান ধৰিছিল। শিৱেন্দ্ৰনাৰায়ণৰ পিতৃদেৱেক মহাৰাজ হৰেন্দ্ৰনাৰায়ণে ১৮৩৯ চনত কানীত ইহলীলা সম্বৰণ কৰাৰ আগতে, ১৮৩৭ চনত গুৱাহাটীৰ পোন-প্ৰথম হাইস্কুললৈ ১০৬৬ টকা দান দি যায়। অত্যাৱ দান-বৰঙনিৰ বাহিৰেও, বৃটিছ আমোলত দেখুউৱা কোচৰজাৰ এই বদান্ততাই কোচ-অসমৰ আত্মীয়তা আজিকোপতি আমৰণকৈ থৈছে। অলেখ মৌলিক আৰু অনুবাদ সাহিত্য পুথিবো গ্ৰন্থকাৰ আছিল হৰেন্দ্ৰনাৰায়ণ। সেই গ্ৰন্থসমূহৰ ভাবাও সেইটোৱেই, যিটোৱে, কোচবেহাৰৰপৰা শদিয়ালৈকে সকলোকে বুকুৰ বান্ধকপে বান্ধি ৰাখিছে। সেই সিদিনাও, ১৮ নৱেম্বৰ তাৰিখে, কোচবেহাৰৰ মহাৰাজ শ্রীযুত জগদীপেন্দ্ৰনাৰায়ণ ভূপ বাহাহুৰে মধুপুৰ ধামৰ বিৰাট সভাত আগ-ভাগ লৈ সেই পুৰণি আত্মীয়তাবে পৰিচয় দিছে। ডেৰকুৰি বছৰৰ আগতে, এই মণ্ডপতে, ৮বেণুধৰ ৰাজখোৱা ডাঙৰীয়া আৰু ডাক্তৰ স্বৰ্ণ্যকুমাৰ ভূঞাদেৱে দাঙি ধৰা ঐতিহাসিক প্ৰতিচ্ছবিৰ গাতে এইবিলাক হেঙ্গুলীয়া আঁক ও জিলিকি থকা দেখিবলৈ পাইছোঁ।

গুৱালপাৰত কিবা এটা জাতীয় অনুষ্ঠান হলেই ৮হৰিপ্ৰসাদ নাথ মুক্তিযাৰ, ৮প্ৰসন্ন-কুমাৰ ঘোষ, ৮ৰায়বাহাহুৰ প্ৰভাতচন্দ্ৰ বৰুৱা, ৮নগেন্দ্ৰনাৰায়ণ চৌধুৰী, দলগোমাৰ নায়েৰ গজেন্দ্ৰনাৰায়ণ অধিকাৰী, কালিচৰণ ব্ৰহ্ম, পীতাম্বৰ চক্ৰৱৰ্তী, ৮অমৃতভূষণ দেৱঅধিকাৰী, ৰায় বাহাহুৰ পিয়াৰীমোহন দত্ত, ৰায় চাহাব যতীন্দ্ৰনাৰায়ণ চৌধুৰীকে প্ৰমুখ্য কৰি ভালেমান অসমীয়া সাহিত্য-সেৱকাৰুৰাগীলৈও কাৰো মনত নপৰাকৈ নেথাকে। ৰাজ্য শাসনৰ সূচনাত্মক বান্ধি লোৱা ব্যৱধানৰ গড়, ছাইৰ আলি; সাহিত্যৰ গড় অজৰ-অমৰ।

সেই বাবেই, অসমৰ পশ্চিম প্ৰান্তত বুলিলেও, ধুবুৰী আমাৰ মানত তেজধুলেউটা মঙ্গল-ধুলেহুটা আপোনৰো আপোন।

আধুনিক বিজ্ঞানৰ বলত হেজাৰ-বিজাৰ মাইলৰ ব্যৱধান আঁতৰাই “দূৰকে নিকট” কৰা



দৃশ্য আগতে বিচ্যুত। শ্রীমতী কামিনীবালাও আজি শ্রীযুত কামিনীকান্তৰ দেহালৈ অপায়িত হৈছে। ভাষাগত ভৌগোলিক দীঘল প্ৰাচীৰ খণ্ড-খণ্ড কৰি “এক জগত আধুনিক ভাষা গতি এক ভাষা” কৰিবলৈও বৈজ্ঞানিকসকল উঠিপৰি লাগিছে। সভ্যতাৰ কুকৰা-পচোৱা বতাহে চিন্তা-চৰ্চ্চাৰ জোৱাৰ-ভাটা তোলাত, কোনো দেশেই চান্দ সদাগৰৰ মেৰুৰ নাজি আছুতীয়াকৈ বা অকলশৰীয়া হৈ থাকিব পৰা নাই। তাত থকা কুদ্ৰাকইদি দেশবিদেশৰ পোহৰ সোমাই কোনো খনক উত্তাসিত আৰু কোনো-খনক চিতৰাপখৰা কৰিছে। আমি এতিয়া ৰাজনৈতিক স্বাধীনতা লাভ কৰিলোঁ। আমাৰ ভাষা-ৰাজ্যৰ পৰিধিও বহল হল; দৃষ্টি আৰু লক্ষ্যও দীঘল হল। তথাপি, প্ৰাক-স্বাধীনতাৰ যুগতকৈ স্বাধীনতা-উত্তৰ যুগত চিন্তাশক্তিৰ বিপুলতা বঢ়াৰ পৰা নাই। মুক্ত বায়ু সেৱন কৰি আমাৰ সমাজ যেনেকৈ দৈনন্দন বা বিশৃঙ্খল হৈছে, ভাষাৰ স্থান, মান, নাদ, বিন্দু টলং-ভটং হোৱাত অসমীয়া সাহিত্যৰ কালিকাও তেনেকৈ উপলব্ধিৰ অতীত বা মৃগতৃষ্ণা হৈছে। নহলে নো শুনিবলৈ পাওঁ নে—“গান্ধীৰ নাই; খাদ্যৰ অভাৱত “ৰোগক্ৰান্ত” হৈছে। “খাদ্যভাৱত” ইঁকুটি পেলুৰ বৃদ্ধি হৈছে। সেই কাৰণে গান্ধীৰ “পুহিব” লাগে।”

অসম-সাহিত্য-সভাৰ আজি ৰূপালী জয়ন্তী। পোনাই কবলৈ হলে, সাহিত্য সভা আজি ২৫ বছৰীয়া ডেকা, পূৰ্ণ যৌৱনত ভৰি দিছেহি। ব্যক্তিগত জীৱনত হলে, এই বয়সতে To do or die “কৰেঙ্গে কি মৰেঙ্গে”, নাইবা, “কাৰ্য্যৰ সাধন কিম্বা শৰীৰ পতন” বুলি দ্বন্দ্ব লবৰ সময়। ঘৰৰো চ’তি-মাৰলী সলাবৰ হয়। সেইদেখি, আমাৰ সাহিত্য-সভায়ে অসমীয়া সাহিত্য-সৌৰভ, বিভৱ-বিভূতি লোকক বিলাবলৈ গা-কঁটালিবৰ হল।

কঠোৰ ব্ৰহ্মচৰ্য্য ব্ৰত পালন কৰিব পাৰে যি, সাহিত্যও জীৱন্ত কৰিব পাৰে সি হে। “বসন্তকং বাক্যং”। বস-সাহিত্য প্ৰাণৱন্ত কৰা গুণটিক স্বাস্থ্য বুলি কলে বঢ়াই কোৱা নহয়।

সাহিত্যৰ স্বাস্থ্য বাতে নিৰোগী, নিঘূণী, হুস্থ আৰু সৱল হয় তাৰ নিমিত্তে  
সাহিত্যত ব্ৰহ্মচৰ্য্য  
নিবন্তৰ দৃষ্টি ৰখা কৰ্তব্য। ধৰ্মসাধনৰ প্ৰধান আৰু প্ৰথম চেষ্টা শৰীৰ ৰক্ষা।

স্বাস্থ্যলৈ আওকাণ কৰিলে বাহ ৰোগে বাহ লয়। সাহিত্যৰ স্বাস্থ্যলৈ সেইদৰে আওহেলা কৰিলে কুনীতি, কুকচি আৰু কু-আদৰ্শই সাহিত্যত ঘুণে ধৰে। সাহিত্যৰ সমল “ভজুৱা” অৰ্থাৎ ভেজাল আৰু ঘুণ-গুৰিবিধিষ্ট হলেও প্ৰকৃত মনুষ্যত্ব লাভ কৰিব নোৱাৰি। সাহিত্যতো ব্ৰহ্মচৰ্য্য ৰূপ সাধনা লাগে। তেহে, জাতি এটিক সাহেপিতে গদাধৰ কৰিব পাৰি। যি জাতি মৰণ-পথৰ পথিক, সেই জাতিৰ ভাষা-সম্পদ জড় বা জগা-কাঠ, আশা-আকাঙ্ক্ষা নিষ্পন্দ, কাৰ্য্যপদ্ধতি পাছবলদিয়া আৰু উৎসাহ-উদ্দীপনাও ফুলজাৰী সদৃশ—ক্ষতক অলিয়েই নুমাই থাকে। অচিৰেই তেনে জাতিৰ পতন অৱশ্যজ্ঞাবী। সাহিত্যত ব্ৰহ্মচৰ্য্য ধৰ্ম ধৰিব পাৰিলে হে বহি-ৰ্জগতৰ সকলো আক্ৰমণ প্ৰতিৰোধ কৰিবলৈ মূৰ দাঙি উঠিব পাৰি আৰু কুমাৰণী বাহৰ দৰে সকলো বিজতৰীয়া বীজাণুক ধ্বংস কৰি আপোন জাতিলৈ তুলি লব পাৰি। “ঢাল নাই তৰোৱাল নাই, নিধিৰাম চৰ্দাৰ” হৈ যুদ্ধক্ষেত্ৰত বীৰত্ব দেখুউৱা খেনে, লাচিতৰ সন্তান হলেও, ব্ৰহ্মচৰ্য্যৰ মূৰ দাই মোগল মাৰিবলৈ যোৱাও তেনে। গতিকেই, ব্ৰহ্মচৰ্য্য ধৰ্মটিক সাহিত্যৰ ভিতৰ-কাৰেঙত দীপলিপ কুঁৱৰীকৈ আবুৰত ৰাখিব লাগিব।



মানৱ জাতিৰ সুখ-দুখ, হৰ্ষ-বিষাদ, স্পন্দন-অস্থিতি একে যদিও, সেইবোৰ প্ৰকাশ কৰাৰ একোটা-একোটা ভাষা আছে। তাৰ প্ৰকাশ কৰোঁতে প্ৰত্যেক ভাষাৰে তাৰ অগা-পিছা আছে। “বতৰটো চোঁচা হবলৈ আৰম্ভ কৰিছে”—অসমীয়া ভাষাৰে এই বাক্যৰ কণ্ঠতে আমাৰ মনলৈ পোনেই “বতৰ”, তাৰ পিছত “টো”, তাৰ পিছত, “ক্ৰমান্বয়ে চোঁচা হবলৈ আৰম্ভ কৰিছে” ভাৰটোহঁত এটা-এটাকৈ আহিল। সেইবাবে, ইংৰাজী ভাষাৰে কণ্ঠতে “টো বতৰ আৰম্ভ হল হবলৈ চোঁচা”, বুলি কব লাগিব। --The weather began to be cold এইদৰে, “মই পানী নাখাওঁ” বুলিলে অসমীয়া ভাষা কণ্ঠতা-জনৰ মনলৈ পোনেই “মই”, তাৰ পিছত “পানী”, তাৰ পিছত “না”, তাৰ পিছত “খাওঁ” ভাৰটো আহিব। তাকে বঙলাৰে কণ্ঠতে “না” পদটো ক্ৰিয়াৰ পাছলৈ যাব অৰ্থাৎ “আমি জল খাব না” হব। একে মাকৰ পুতেক ৰাম-কৃষ্ণ হোৱাদি একে সংস্কৃত জননীৰে অসমীয়া-বঙলা দুই সন্তান হোৱাত উভয়েৰে তাৰ ক্ৰম একেই থাকিল। কিন্তু, ৰাম-কৃষ্ণ দুই ভায়েকৰ বেলেগ-বেলেগ চেহেৰাটোৰপৰাই এইজন ৰাম, সেইজন কৃষ্ণ বুলি যেনেকৈ ধৰিব পাৰি, ক্ৰিয়াৰ আগে পাছে বহুউৱা “না” পদটোৰপৰাই অসমীয়া-বঙলাৰ চিন ধৰিব পাৰি। ভাষাৰো সেইকপে তাৰ অমুক্তমে দুই ভাষাৰ পাৰ্থক্য বুজিব পাৰি। তাৰ লগত আছে মূল, উচ্চাৰণ, ব্যাকৰণ, যোজনা-কৰণ-পটন্তৰ ইত্যাদি; এই আটাইবোৰৰে সমন্বয়বদ্ধাৰা ৰচিত বাক্য এবাৰ কঁহিয়াই চালেই সেই বাক্য-কণ্ঠতা জাতিটোৰ বিশিষ্টতা ফটফটীয়াকৈ ওলাই পৰে। ঐতিহাসিক, ভৌগোলিক, ৰাজনৈতিক আৰু যুদ্ধ-বিগ্ৰহাদি নানান কাৰণত প্ৰাকৃতিক প্ৰভাৱ পৰা গুণে, প্ৰত্যেক জাতীয় ভাষাই শেহান্তত সুকীয়া-সুকীয়া গঢ় লয়। ইচ্ছাপূৰ্বক কোনেও ভাষা এটা সৃষ্টি কৰিব নোৱাৰে। “ভাষা একোটা সমাজৰ অজ্ঞাত সৃষ্টি”; এই দৰে অজ্ঞাত তাৰে সৃষ্টি হোৱা ভাষা এটাই আৰ্য্য-আদিবাসীৰ সংমিশ্ৰণত পৰি অসমীয়া ভাষা নাম পালে।

এই ভাষাই অসমীয়া ভাষাৰ বাহন। এই ভাষেই প্ৰতিবিম্ব অসমীয়া সাহিত্য। অসমীয়া সাহিত্য অসমীয়া জাতিৰ প্ৰতীক। জাতীয় ধৰ্ম্মশূন্য সাহিত্য, সেই দেখি, এটি জঁকা মাথোন—সি কাকো অনুপ্ৰাণিত কৰিব নোৱাৰে।

এই সময়ত বহিৰ্জগতৰ নতুন পোহৰ-সুঁতিত বিমুগ্ধ হৈ ছেৰাসুঁতিৰ খলাবমা আৰু সৌন্দৰ্য্যপূঞ্জলৈ পাহৰি পেলাব নোৱাৰি। ঐতিহ্যভৰত ভয়ত পুৰণি সোঁতাটোতে কোঢ়ামুঠীয়াকৈ খামোচ মাৰি ধৰি থাকিলেও, গতিশীল জগতত দুৰ্গতি হোৱা ক্ৰবনিশ্চয়। চান্দুৰ প্ৰকৃতিৰ লগত সন্ধৰ ৰাখি সময়ৰ সোঁতত চলা যেনে সুবিজ্ঞতাৰ পৰিচায়ক—দীক্ছে বাটৰ অজীৰ্ণ কল্পনাৰে নগ্ন আদৰ্শ পূজা কৰাও তেনে ভয়ঙ্কৰ অবিজ্ঞতাৰ চিন। জাতীয় সাহিত্যৰ সিংহ-দুৱাৰত মাতৃভাষাৰ বিজয়-বৈজয়ন্তী উকুৱাবলৈ হলে এনেবোৰ দোধোৰমুৰীয়া ব্যৱধানত সাঁকো পাৰিব লাগিব শিলৰ—নিঙ্গীমুৰী জোৰা দি নহয়। সেই সাঁকোকে পাৰিব পাৰে জাতীয়তাৰ দায়িত্ববোধ থকা নিৰ্ভীক, নিঃস্বার্থ আৰু নিঃকলঙ্ক চৰিত্ৰৰ একনিষ্ঠ সাহিত্যসেৱীয়ে হে। শ্ৰোতা-বক্তাৰ যি সন্ধৰ, সাহিত্যসেৱী আৰু অনুৰাগীৰো সেই সন্ধৰ। সেই গুণে, কাল আৰু ব্যৱধানৰ সমতা বক্ষা নকৰা-কৰাত সাহিত্যসেৱী আৰু অনুৰাগী উভয়েই সমানে পাপ-পুণ্যৰ ভাগী। জীৱন্ত আৰু বলৱন্ত সাহিত্যই সমতা বক্ষা কৰাৰ প্ৰধান কৰচ।



অসমীয়া ভাষাৰ

বৰ্তমান স্বৰূপ

স্বতন্ত্ৰ ভাষা অসমীয়াৰ সন্ধিক্ষণত অসমীয়া ভাষা-সাহিত্যৰ স্বৰূপ দেখি অৱাক। দেখিছোঁ—সাহিত্যৰ ভিতৰতো আধুনিক-পৌৰাণিক, গোড়া-প্ৰগতিবাদী, সৌন্দৰ্য্যস্নেহকীয়া-বিল্লেবণমূলক আদি জাতৰ উপৰিও জাত সৃষ্টি হৈছে। পৰিণামত, সাহিত্যৰ বৰ-নামঘৰটো হাই-কাজিয়াৰ কোচালত ফাল-ফাল হৈছে। এফালে শুনিব—“জাতিস্বৰৰ সোণালী সাধু” শুনিব নোখোজা “উষ্ট্ৰবিনৰ অন্ন খুটিখোৱা ভতুৰা কুকুৰৰ বোঁৱৰনি”, ইফালে দেখিব—“উৰ্দ্ধশী মৃত্যু”ৰ লগত বোলছবি “ভাবকা”ৰ লাবেলাপা ভাষা আৰু ঠেঙ-থমকৰ চুলিয়াচুলি। আকৌ দেখিব, কালিদাসৰ “শকুন্তলা” নাটৰ “দৰ্ভাকুৰেণ চৰণঃক্ষত ইত্যাকাণ্ডে” বাক্য শাৰীক

“পাণবজাৰৰ বুঢ়া-তামোল খনি.....

খাচীয়ানী জনীৰ সেলেঙ্গি ঠুঠ”—

এই বাক্য শাৰীয়ে বাঢ়নীতাৰ লৈ খেদা ধৰিছে। মুঠ কথা, অসমীয়া সাহিত্য-ক্ষেত্ৰত ন-পুৰণি লেখকসকলৰ ভিতৰত এখনি কুক-পাণ্ডৱৰ যুদ্ধ চলিছে।

“হেমকোব”ত ‘অৱাক’ শব্দটো প্ৰয়োগ কৰাৰ উদাহৰণ দেখুৱাই হেমচন্দ্ৰ বৰুৱাই লেখিছে, “আজিকালিৰ ডেকাবিলাকৰ আচৰণ দেখি বুঢ়াবিলাক অৱাক।” সেই বাক্য শাৰীৰ

ন-পুৰণিৰ অঞ্চলত।

বয়স আজি প্ৰায় চাৰি কুৰি বছৰ হল। তেতিয়া যিবিলাক ডেকাৰ আচৰণ দেখি বুঢ়াবিলাক অৱাক হৈছিল, এতিয়া সেইবিলাক ডেকাৰ নাতিয়েক-ইতকে আকৌ পুতেকহঁতে অৱাক কৰিছে। আজি যি অৱাক কৰাইছে, সিও আকৌ সময়ৰ গতিত অৱাকিত হবগৈ।

ডেৰকুৰি বছৰীয়া তৰুবিহীনা লতিকা-বনিতা এগৰাকীক তেওঁৰ বান্ধৱীয়ে সুধিলে, ‘তোমাক দেখোন স্বীণ দেখিছোঁ!’ টপবাই সন্মিধান আহিল, “সময়ক নোৰাঁ; সময়ে কৰ।” গতিকে, ৰূপযোৱনসম্পন্ন হলেও “নলিনী দলগত জলৱৎ তৰলম্” আধুনিকতাৰ প্ৰভাৱ কিমান, সময়ে হে কৰ। অৱশ্যে; “ভালৰ ভাল সৰ্ব্বতিকাল।”

আজি, কালি, কাইলৈৰ ভিতৰত যেনেকুৱা এটা একৱাবনোৱৰা সম্বন্ধ, পুৰণি-প্ৰগতিবাদী সংজ্ঞা দুটাৰো তেনেকুৱা এটা পাবস্পৰিক অবিচ্ছেদ্য সম্বন্ধ—কাকো এৰি কোনো অকলশৰীয়াকৈ তিষ্ঠিব নোৱাৰে।

আজি যেনেকৈ “নতুনৰে জীৱনৰে নতুনৰে পোহৰ বিচাৰি” নতুনক সাবটি লৈ নৱযুগৰ পাতনি মেলিব খোজা হৈছে, চাৰিকুৰি বছৰৰ ওচৰাউচৰি হল, কলিকতাৰ অসমীয়া ভাষাৰ উন্নতিসাধিনী সভায়ো আমাৰ সাহিত্য-বুৰঞ্জীত তেনেকৈয়ে নতুনৰে অভিনৱ পাতনি মেলিছিল। অসমীয়া ভাষা আজি যেনেকৈ মেচ লবলৈ ধৰিছে, তেতিয়াও তেনেকৈয়ে ধৰিছিল। তেতিয়া আছিল দেশ পৰাধীন, পৰিবেশ বঙলা আৰু আদৰ্শ ইংৰাজী; তথাপি, নতুন যাত্ৰীসকলৰ ভাববিলাক প্ৰতিধ্বনিত হৈছিল, মোবৰবা অসমীয়া ভাষাৰে, আৰু আজিৰ দৰে “মাধৱদেৱ”ৰ সলনি “মাধবদেৱ” বুলি কোনেও “ৱ”ৰ উচ্চাৰণটোকে লুপ্ত কৰা নাছিল। তাৰিছিল—আধৰৰ বা উচ্চাৰণৰ একেটা ভুলেই বাক্য একো শাৰীৰ অৰ্থটোকে তেনেই মৰিমূৰ কৰি পেলায়—One mistake in a sentence is sufficient to knock out the brain of the



whole sentence. সেই শব্দইটোয়া দলৰে দুজনমানে 'মেছত' কেনেকৈ দিন নিয়াইছিল তাৰ পৰিবেশটো বৰ্ণাই এজনে এটি আলাবাহু পদ্য (Doggerel Verse) লেখিছিল। আজিকালিৰ কিছুমান প্ৰাণহীন নিমাতী কল্যাণী বাস্তৱ কবিতাবে তুলনা কৰি চাকি চাবৰ নিমিত্তে তাৰে হুঁফাকিমান আপোনাসকললৈ আগ বঢ়ালোঁ। লগতে, যেন তেতিয়াৰ শিক্ষিত সকলৰ মনৰ অৱস্থাটোও বিজাই চায়।

“প্ৰথম ‘কম্টি’ ছবিৰ ‘গেলেনী—’ উচটাই দিলে যেই সেই কান  
তিনটি ‘মেৰিদ’ যুৱাৰ বাস লগতাই ধৰি কবির পাৰে  
ৰজনী দ’লই বি, এ, পাছ কৰা টোপনি আহিলে নানান স্বপ্ন দেখি  
সকলো কামতে মন উদাস। ইংৰাজী ‘লেকছাৰ’ বেগেৰে জাবে।”

স্বপ্নতো ইংৰাজী বক্তৃতা হৈ দিয়ে, এনেজন ৰজনীকান্ত বৰদলৈ। এৱেঁই অসমীয়া “স্কট” নাম লৈ এৰি থৈ গৈছে অসমীয়া জাতীয় জীৱনৰ পোহৰ-পট—“মিৰি-জীয়ৰী, “মনোমতী”কে আদি কৰি অসমীয়া ভাষাৰ বিতোপন উপভাসৰাজি।

“হেম গোস্বামীৰ কিবা গুণ গাম ‘পেট’ আদি কৰি কবিতাক লেখি  
দিগন্তৰ বেশ ৰাতিত ধৰে ; কবি ‘ডিপাৰ্টমেন্ট’ত হৈছে ৰজা।  
কোনোটো কামতে ভবাচিত্ত নাই দুখী অসমৰ ‘বাইৰণ’ তেওঁ  
উপস্থিত মাত্ৰে আগ্ৰহে কৰে। সকলো ঠাইতে “পয়েত্ৰী” দেখে  
মুখৰ জোৰ নাই কোনে ভাগ পায় ৰাতি হ’লে আহি সূৰি-সূৰি  
হাৰিও নেহাৰে উত্তৰত ওজা ; সুন্দৰ সুন্দৰ কবিতা লেখে।”

এই জন অসমীয়া “বাইৰণ” হেমচন্দ্ৰ গোস্বামীয়েই প্ৰথম অসমীয়া “চনেট” লেখে। সেই চনেট কবিতাৰ “প্ৰিয়তমাৰ চিঠিত”

“কুকুৰাঠেঙ্গীয়া সেই আখৰকিটিত যি অমিয়া সনা আছে ক’তো আক নাই” বুলি আগচু কুকুৰাঠেঙ্গীয়া শব্দটোক কিমান মোহনসুৰীয়া কৰি পেলালে! ভাবৰ পাগত সিজাব জানিলে ঢেকৰাৰ ঠাৰিও লন্দন্ হয় ; অস্পৃশ্যও স্পৃশ্য হয়।

“ওপৰত দেখা বেজবৰাই দেখোঁতে গপাল লোকটিক দেখি  
যত্ন কৰি জালি মমৰ বাতি ; কিন্তু প্ৰকৃততে নহয় তেনে  
বি-এ পৰীক্ষাটো দিবৰ নিমিত্তে কামত গহীন লেখাত পাৰ্গত  
একান্ত মনেৰে খাটিছে ৰাতি। হাঁহি তুলি হাঁহি তোলাব জানে।”

এইজনেই লক্ষ্মীনাথ বেজবৰুৱা। এওঁ অসমীয়া সাহিত্যৰ কি নক’লেও হব। আজিৰ দৰেই তেতিয়াও, প্ৰগতিবাদ-অগতিবাদ আৰু আওগতিবাদৰ দেধোৰমোৰত পৰি

প্ৰগতিবাদীলৈ অসমীয়া ভাষাৰ সেৱকসকলে মোৰ হেৰুৱাইছিল। প্ৰগতিবাদীৰ অগ্ৰগণ্য  
বেজবৰুৱাৰ উপদেশ হৈয়ো তেতিয়াই ৰসৰাজে সমসাময়িক “নতুনৰ ৰূপত মজা” সাহিত্যসেৱী-  
সকললৈ যি পৰামৰ্শ বা উপদেশ দিছিল সি আজিও নতুন হৈয়ে আছে।

বেজবৰুৱাই কৈছিল, “আমাৰ ভাব আৰু ভাষাৰ উন্নতি একে লগে কৰি যাব লাগে ;  
এটাৰ উন্নতি কৰি এটালৈ আওহেলা কৰিলে বিষম ফল ফলিয়াব। কিন্তু এই যিনিতে আমি



নকৈ নোৱাৰোঁ যে পাশ্চাত্য সভ্যতা আৰু পাশ্চাত্য শিক্ষা আমাৰ মাজত প্ৰমুখ্যাই আমাৰ সমাজ আৰু ইণ্ডোৰোপৰ উন্নত ভাববিলাক গিলি জীণ নিয়াই আহিব লাগিছে, অথচ সেইবিলাক ভাব পুনৰায় প্ৰকাশ কৰিব পৰা উপযোগী আমাৰ ভাষা নহয়। বিনাশী ভাবৰ ব'ষ্ট-কটনেট খাই আমাৰ ভাবৰ গা বাঢ়ি ফুলি আহিব লাগিছে, কিন্তু আমাৰ ভাষা-ছালে তাক ঢাকি ৰাখিব নোৱাৰি ফিকি, ফাটি, ছিড়াছিড় হৈছে! ইংৰাজী ভাষাৰ ইংৰাজী চেক্সপীয়েৰ-নিউটনৰ ভাব-বিলাক আমি গ্ৰহণ কৰিছোঁ আৰু চেক্সপীয়েৰ-নিউটনৰ প্ৰণালীৰে ভাবিছোঁ, অথচ, ইপিনে সেই ভাব প্ৰকাশ কৰিবলৈ আমাৰ ভাষাই আমাক নাটে। ভাৰত চেক্সপীয়েৰ-নিউটন, ভাষাত আমি মণিৰায়ন-ধনীমেধি। আমাৰ মাজত বিবম বিভ্রাট।

তাৰ পিছত তেওঁ কৈছে, “আমাৰ সমাজ-শৰীৰৰ মূৰটো ডাঙৰ হৈ-হৈ ঐৰাৱতৰ সমান হ'লগৈ, অথচ, ইপিনে মুখখন চুণখোৱা টেমিটোৰ সমান হৈয়েই আছে।……উন্নত জাতিৰেসৈতে উন্নত ভাৰত কথা কবৰ আৱশ্যক আৰু সেই উন্নত জাতিৰ নিমিত্তে উন্নত ভাববিলাকে। আমাৰ হৈছে। সেইবিলাক আমি এৰি দি বা নলৈ আগৰ অৱস্থাতে থাকিবলৈ ইচ্ছা নকৰি উন্নত জাতিৰ শাৰীলৈ উঠিবলৈ চেষ্টা কৰিব লাগে। বাস্তবিকতে কৰিছোঁও। আমি ইংৰাজীও এৰিব নোৱাৰোঁ, অসমীয়াও এৰিব নোৱাৰোঁ। ইংৰাজী এৰিলে ওতোতানিত পৰিব লাগিব, অসমীয়া এৰিলে আমাৰ নাও বুৰিব।

“কাণত কাণ-গাৰ হৈছে বুলি আমি কাণখন কাটি পেলাবলৈ নগৈ চিকিৎসা কৰাই কাণগাৰ ভাল কৰিব লাগে। ইংৰাজী শিক্ষাত আমাৰ ভাবৰ উন্নতি হৈছে, সেই ভাব প্ৰকাশ কৰিবলৈ জোৰাকৈ এতিয়া আমাৰ ভাষাৰ উন্নতি কৰিবলৈ প্ৰাণপণে লাগি যাব লাগে। এই বাবেই এতিয়া আমাৰ ভাবৰ উন্নতিতকৈ ভাষাৰ উন্নতিলৈ বেছিকৈ চকু দিব লাগে।”

ইউৰোপীয় ভাববিলাক মাতৃভাষাৰে প্ৰকাশ কৰিব নোৱাৰা নিদ্ৰুকসকললৈ টোঁৱাই তেওঁ এই বুলি সতৰ্ক কৰিছিল—

“ভাৰতবৰ্ষীয় মানুহৰ তিতৰত বঙালী মাইকেল মধুসূদন দত্ততকৈ, বোধ কৰোঁ, আৰু কোনো বেছি চাহাব ছোৱা নাছিল। দেশীয় ধৰ্ম-কৰ্ম, ভাব-ভাষা, সাহিত্য, সাজ সোপাকে তামিল্য ভাবে পৰিত্যাগ কৰি ইংৰাজীত কবিতা লেখি মিন্টন হ'বলৈ গৈ, শেহত নিজৰ ভুল বুজিব পাৰি, আগেয়ে বিগোৱা মাতৃভাষাত কাপ ধৰি হে সাহিত্য জগতত অলপ চিন মাইকেলে থৈ যাব পাৰিলে। মাইকেলে ইংৰাজী ভাষাত যেনেকৈ মনৰ ভাব প্ৰকাশ কৰিব পাৰিছিল, আন কোনো ভাৰতবাসীয়ে তেনেকৈ কৰিব পাৰিছেনে নাই পৰা সন্দেহ। কিন্তু মাতৃভাষাৰ আশ্ৰয় লৈ হে মধুসূদন ‘মধুচক্ৰ’ ৰচিবলৈ সমৰ্থমান হ'ল, এইটো যেন আমাৰ মনত থাকে।” সেই হে, বন্ধুসকল, আজি আমাৰ ভাষাৰ শব্দ-সম্ভাৰলৈ বিশেষকৈ চকু দিব লগা হৈছে। ভাষাৰ ‘কাণ গাৰো’ ওচাব লাগিব, আৱৰ্জনাৰপৰা সোণ বোটলা দি অইন ভাষাৰ ভাব-শব্দও ধুই-পখালি লব লাগিব।”

গুৱাহাটী বিশ্ববিদ্যালয়ে “চন্দ্ৰকান্ত” অভিধানৰ নতুন সংস্কৰণ উলিয়াবলৈ যো-জা কৰিছে বুলি শুনি সন্তোষ পাইছোঁ। কচিনাথ-যাহ্নৰাম-ব্ৰহ্মন্-হেমচন্দ্ৰ অভিধানে যিবিলাক শব্দৰ প্ৰকৃত অৰ্থ দিব পৰা নাছিল, সেইবিলাকৰ শুদ্ধ অৰ্থ যেন পৰিৱৰ্ত্তিত চন্দ্ৰকান্ত অভিধানত দিয়া হয়।



পৰিভাষা শব্দৰ বাহিৰেও, অসমীয়া সজ্ঞা-শব্দবিলাকো অভিধানৰ অন্তৰ্গত হোৱা উচিত। এতিয়াও হেজাৰ-বিজাৰ সুন্দৰ-সুন্দৰ শব্দ লুইতৰ ছুই পাবে সিঁচৰি হৈ পৰি আছে, তাকো বুটলি আনি শব্দকোষত সন্মুখলৈ লাহে। কোনো জাতি বা সম্প্ৰদায়বাচক শব্দ একোটাৰ অৰ্থ যুগ-অহুসৰি লৰ হয়; যুগে-যুগে তাক অভিধানত লবাই থকাও টান। সেই বুলি, সেই শব্দটো

অভিধান প্ৰণয়ন অভিধানত বহা আসনৰপৰা তুলি পঠিয়ালে, কপ সলোৱা বা সলাব খোজা

অজ্ঞ শব্দই মিলিত সজ্ঞ পাতি অভিধানৰ বিৰুদ্ধে মোৰামৰীয়া-আন্দোলন চলাব পাৰে; বুৰঞ্জীয়েও হেংদাং লৈ খেদি আহিব পাৰে। গতিকে, অভিধানত শব্দ থকাৰপৰা হানি একো নাই; হানি যত হয় মানে প্ৰয়োগ কৰাৰপৰা হে।

মূল, ভাষা, ধাতু, ক্ৰুপ্ৰত্যয়, তদ্ধিত প্ৰত্যয়, বৰ্ণ-বিজ্ঞাস বা আখৰ-ঘোঁটনি, সমাস, কাৰক, একবচন, বহুবচন—এইবিলাকৰ সদ্ব্যৱহাৰ নেজানিলে বা কৰিব নোৱাৰিলে ভাষা বিগুৰু হব নোৱাৰে। নপঢ়ি হুণ্ডনি ওজা হোৱা ক’তো শুনা নাই। “ধূলিবিলাক বতাহবিলাকে উৰাই নিছে,” ই কোন দেশৰ ভাষা? ভাষাৰ বিগুৰুতা বক্ষা কৰাও ব্ৰহ্মচৰ্য্য ধৰ্ম্ম বুলি আগত উলুকাই অহা হৈছে। অভিধান-ব্যাকৰণেই ভাষা-চৰ্চ্চাৰ প্ৰধান মঙ্গল। ব্যাকৰণচৰ্চাৰো সেয়ে আহি। কিন্তু বৰ্তমান অভিধান-ব্যাকৰণ খেলিমেলি লাগি অসমীয়া ভাষাও পথাৰৰ মূঢ়া যেন হৈছে আৰু যাৰে যেনে ইচ্ছা তেনেদৰেই নাচিছে। সেইবোৰৰ সমালোচনা বাতৰি-কাকতত ধাৰাবাহিকৰূপে প্ৰকাশ হৈয়ো আছে। অভিধান বচকে সেইবিলাকলৈ চকু দিয়ে যেন।

৮বেণুধৰ ৰাজখোৱাৰ অমূল্য দান “খণ্ড ব্যাক্যকোষ”। এই শাৰীৰ অভিধান এখন এতিয়ালৈকে আমাক কোনেও দিব পৰা নাই। শ্ৰদ্ধাম্পদ শ্রীযুত চন্দ্ৰধৰ বৰুৱা সাহিত্যৰত্ন ডাঙৰীয়াই “বত্ৰাজলি” নামে এনে ধৰণৰ এখন পুথি ছপাশালত দিয়াটো “বত্ৰাজলি”ৰ অভাৱ অনুভৱ শুনিমই আছোঁ। তাহানি “হেমকোষ” খন ছপা হোৱাত আশাতীতৰূপে পলম হোৱা দেখি “জোনাকী”ৰ সম্পাদকে সেইখনক জগন্নাথৰ জড়মূৰ্ত্তিৰ লগত তুলনা কৰিছিল। এতিয়া “বত্ৰাজলি”কো সেই আখ্যাকে দিব লাগিব নে কি?

আমাৰ ঠাই-নৈ আদিৰ বুৰঞ্জীমূলক সন্ত্ৰেদ দিয়া পুথি এখনো আমাক লাগে—সেইখনেই আমাৰ ‘অসমৰ চাইক্ল’পেডীয়া’ বা অসমকোষ হব।

পৰদেশী ভাষাৰ শব্দ ৰূপান্তৰ কৰাটো সহজ হলেও, ৰূপান্তৰিত শব্দ বা ভাষা “চালু” বা প্ৰচলন কৰাটো কঠিন। তাহানিখন “আসাম নিউজ”ৰ সম্পাদক ‘হেমকোষ’-ৰচোতা

পৰিভাষাৰ শব্দ হেমচন্দ্ৰ বৰুৱাই Matches শব্দটোৰ অসমীয়া কৰিছিল “দীপকাঠি”।

প্ৰচলন এনেকুৱা এটা সুন্দৰ শব্দ কোনেও ব্যৱহাৰ নকৰাত প্ৰচলিত নহল। অথচ

তেওঁৰেই Newspaper শব্দটোৰ অসমীয়া কৰিলে “বাতৰি-কাকত”; সি হলে, সো-সো কৰে চলি গল আৰু চলিও আছে। সেইদেখি, পৰিভাষাৰ শব্দই হওক বা সজ্ঞাশব্দই হওক বাইজে গ্ৰহণ নকৰিলে আপোনা-আপুনি মৰি যায়।

‘চাবোন’ শব্দটো হবছ ফৰাচী; সি ফৰাচী নে ইংৰাজী আজি কোনো অসমীয়াই কব নোৱাৰে; অথচ, অসমীয়াৰ জিভাত লাগি পানী যেন হৈ গৈছে। ‘সহানুভূতি’, ‘অনুপ্ৰেৰণা’—



এইবোৰ শব্দ সংস্কৃত বুলিয়েই বহুতৰ ধাৰণা। কিন্তু, সেইবোৰ ইংৰাজীৰপৰা এনেভাৱে ভাষান্তৰ কৰা হ'ল যে শব্দকটোক আজি কোনোও ইংৰাজীৰ অনুবাদ বুলি ক'ব নোৱাৰে। 'প'ষ্টকাৰ্ড'ৰ স্তূৰ অসমীয়া 'ডাকপত্ৰীলী'—কিন্তু জানে কেই জনে? সেই দেখি, প'ষ্টকাৰ্ডেই চলি গৈছে। 'চিটিবাচ', 'ফট'গ্ৰাফ', 'বেল', অইন কি, 'কংগ্ৰেছ' শব্দটোও ভাৰতীয় জাতত লীন গ'ল। তথাপি, ইংৰাজীয়ে ছুলে ভাৰতীয় ভাষাৰ পবিত্ৰতা নষ্ট হয় বুলি এনে কিছুমান কিতুতকিমাকাৰ শব্দৰ সৃষ্টি কৰা হৈছে যে সেইবোৰে অসমীয়া ভাষাটো (বিশেষকৈ) স্বৰ্গলৈ নিঙ বুলি অচিৰেই তামোল গছৰ আগত তুলি দিবগৈ যেন হে দেখিছোঁ! চাওকচোন বাক, চাহ-পানী—এই সামান্য কথাষাৰে কিমান লটি-ঘটি! ভাৰতত চাহ বা চায় বুলিলে মূবুজা নাহুহ নাই বুলিলেই হয়, তাকে বুজাবলৈ যদি Tea water বা চুটকৈ Tea শব্দটোৰ "দুগ্ধ শৰ্কৰা মিশ্ৰিত ধূমায়িত কাথ (?)" বুলি বুজোৱা হয়, তেন্তে তাৰ অৰ্থ বুজিবলৈ আকৌ কানী মহাবিদ্যালয়ৰ কাৰ চাপিবগৈ লাগিব। এনেকুৱা হিন্দী পৰিভাষা হোৱা নাই বুলিয়েই বিশ্বাস। তেও বুলি, 'আদালত', 'পেস্কাৰ', 'দেৱানী', 'ফৌজদাৰী', 'তালুকদাৰ-হাৱালদাৰ' এইবোৰ ফাৰ্চী শব্দ ব্যৱহাৰ কৰি থাকিলে অসমীয়া ভাষাৰ সম্পদ বাঢ়িব হে। 'উপায়ুক্তৰ' সলনি 'ডেপুটী কমিছনাৰ', 'সমাহৰ্তা'ৰ ঠাইত 'চৰডেপুটী কলেক্টৰ', 'শ্ৰামাদীশ' বা 'শ্ৰামাদিপতি'ৰ পৰিৱৰ্ত্তে জজ আদি আদালত আৰু তালেমান শাসনসম্পৰ্কীয় প্ৰচলিত ইংৰাজী শব্দবোৰ ৰাখিলে কাৰো মাৰ্ঘাত নহয়। সেইদেখি, বিদেশী হলেও, সৰ্বসাধাৰণে নিতৌ ব্যৱহাৰ কৰা শব্দ একোটা পৰিভাষাৰ নিষাৰিত দি হাঁতুৰী লগাবৰ আৱশ্যক নাই। যেনেকৈ আছে তেনেকৈ যথা-শিৱ, তথা-থিয়কৈ থোৱাই ভাল।

ভাৰতীয় আইন-কানুনবোৰ হিন্দী হৈ গলেই তাৰ ভাষাই অসমীয়া ভাষাভাষীৰ আগত "থুলন্তৰ কায়, দেখি ধাতু যায়, হাতত লোহাৰ ডাং" ৰূপৰ মূৰ্ত্তিয়ে দেখা দিবহি; তেতিয়া হয়

অসমীয়া পৰিভাষা সমিতি

"পলায় বাসৰ ফিৰি পাচক নচাই" হৈ অসমীয়া ভাষা ভিৰাই ধৰি লব মাৰিব লাগিব, নহয়, হিন্দী-আঞ্জাৰ শিল-কপৰাৰে মিতা বন্ধাই অসমীয়া ভাষা দাঁত-কৰচি থাকিব লাগিব। সেই কাৰণে, ভাৰতীয় পৰিভাষা সমিতিৰে অনুৰূপ সমিতি এখন গঠন কৰি সেই পৰিভাষাৰ শব্দবিলাকক অসমীয়ালৈ অনুবাদ নকৰিলে অসমীয়া কণ্ঠতাৰ মাজত "হৰ্ষ-বিবাদ"ৰ সৃষ্টি হ'ব। আমাৰ ছবকাৰে এই কাম হাতত লৈ বহুদূৰ আগুৱাইছে বুলি শুনিছোঁ। আশুশীঘ্ৰে প্ৰকাশ হলেই, আমাৰ আশঙ্কা নিশ্চয় দূৰ হ'ব।

ইংৰাজীয়ে মোকছুলে-মোকছুলে বুলি হিন্দী পৰিভাষাৰ শব্দবোৰ যেনেকৈ তাৰপৰা "শতহস্তেন বাজীনা" বুলি ১০০ হাত আঁতৰত ৰৈছেগৈ, আমাৰ দেশৰো কিছুমান অসমীয়া-প্ৰেমিকে তেনেকৈ "তুঁহঁ বিনে গতি নাই-নাই" বুলি হিন্দী-ভক্তিৰসত আপ্তত হৈছে। অইনে শব্দাৱলীৰ হে ইফাল-সিফাল কৰিব খোজে, এই সকলে কিন্তু, ক'ৰবাত ভক্তি-ব্যতিচাৰ হয় বুলি একেবাৰে অসমীয়া আখৰতে ধৰিছে! অসমীয়া আখৰৰ ছাঁই স্পৰ্শ কৰিলে হিন্দী আখৰকিটা কেনেকৈ সঙ্গদোষত পৰি কলুষিত হ'ব পাৰে, এই ভয়তে হবলা, কোনো কোনো পৌৰবাদীয়ে অসমীয়া-নগৰত টাবচিলিঙিৰ (চাইনব'ৰ্ড)

হিন্দীৰ প্ৰতি  
"অতিভক্তি"



পৰা অসমীয়া আখৰক কলীয়াপানীলৈ মেলিছে। এনে অতিভকিয়ে কেতিয়াবা আমাৰ অসমীয়া ভাষাটোক খালত পেলাবগৈ দেই। কলৌ একা। এই দিন অতিভকক ফোঁট দি থবৰ হল।

বাতৰি-কাকত এহাতে যেনেকৈ চতুৰ্থ বাট্ট, আন হাতে তেনেকৈ ভাষা-সাহিত্যৰো গৰিসৰ বঢ়াওঁতা। বাতৰি-কাকতৰ কাম অকল বাতৰি যোগোৱাই নহয়—ভাষাৰ বিপ্লৱতা আৰু

পবিত্ৰতা ৰক্ষা কৰাও তাৰ এটি অপৰিহাৰ্য্য অঙ্গ। আমাৰ কাকতবিলাকত প্ৰায়েই গধুৰ ভাৱৰ প্ৰবন্ধতকৈ পাতল ভাৱৰ ক্ষুৎ ৰচনাই হে সবহ ঠাই পায়।

আমাৰ দুখনমান কাকতে, “পুৰণি পুৰণি, অ’ আই পুৰণি”ৰ মৰম এৰিব নোৱাৰিয়েই হবলা, আজিও সেই মাকাতা আমোলীয়া-“জুওহৰলাল নেহৰু” নামটোকে লিখি আছে। ইপিনে যে, “জুওহৰলাল নেহৰু”ৰ নামটোৰ আগত থকা “পণ্ডিত”টোও উঠি গৈ উকা “শ্ৰী”টো হৈ হল, সেই বাতৰিৰো বাতৰি-কাকত কিখনে ভুলোৱা নাই। এইবিলাক কাকতে আমাৰ প্ৰধান মন্ত্ৰী গৰাকীৰ নামটোকে ভুলকৈ শিকাই “শিশুপত্তী-সৰক” কি শৰ পছটো মাৰি থুৱাব? সেইদৰে, “পঞ্চশীল”ৰ সলনি “পঞ্চশীলা”, “যঁতৰ-জয়ন্তী”ৰ ঠাইত “চৰ্খা জয়ন্তী”, চিঠিৰ নামৰগিত “ইতি”, “বাইদেৱেৰা” বা “বায়েৰা”ৰ ঠাইত “বাইদেও” লেখি আক-কত-আছে-কিমান-কম সেইবোৰ লেখি, অকণ-অকণ লৰা-ছোৱালীৰ মনত ভুলৰ কেৰোণ হৈ স্মুৰাই দিছে। তাৰ উপৰিও, “নামকৰণ” নেলিখি, “নামাকৰণ” লেখা, “কথা ৰজালোঁ” নেলিখি “কথা ৰজালো” লেখা, এইবোৰ যে আছেই। “সহায় খৰতকীয়া” নহয়; এলাহ নোহোৱা মানুহ বা গৰুক হৈ অসমীয়া মানুহে “খৰতকীয়া” বোলে। “ব্যক্তি পৰিচিতি” কেনেকৈ ব্যাকৰণসিদ্ধ, বুজা টান। শুদ্ধ অসমীয়া কোৱাজনে, “ভাল চাহ ইয়াত পোৱা যায়” বুলি নকয়; কয়—“ইয়াত ভাল চাহ পায়” বুলি হৈ। বিদেশী শব্দ এটা পালে তৎক্ষণাত তৰ্জমা কৰা টান। সেই বুলি বঙলা-কাকতৰ গোট-টোপটো গোট-গোটে গিলিলে বৰশীত লগা মাছটোৰ দশা নহব জানো? আজি-কালি বাতৰি-কাকত অকল বাতৰিৰে কাকত হৈ থকা নাই; তিনিখিলা কাগজতে সপ্তাহত তিনিবাৰকৈ বিধে-বিধে লেজুৱা প্ৰৱন্ধও পঢ়িবলৈ পোৱা হয়। প্ৰৱন্ধ-পাতিবোৰ উচ্চ স্তৰৰ হোৱা বাঞ্ছনীয়। হোৱা-নোহোৱা ভাদমহীয়াও কিমান নো চ’তৰ বিহৰ ঢোল কোবাই থাকিব? দৃষ্টিভঙ্গী তুচ্ছত পেলাই উচ্চলৈ যাব খোজোতে, তুচ্ছতাৰ নিকট নগ্ন ছবিবোৰ আঁকি সাহিত্য আৰু সমাজৰ মানভঞ্জন নকৰে যেন। সাহিত্য সমাজবাদী হলেও ভদ্ৰতাশূন্য হব নোৱাৰে। বাস্তৱৰো সীমা আৰু মৰ্যাদা আছে।

বতৰৰ বস্ত্ৰ বতৰত হৈ ভাল লাগে। আবতৰীয়া বেঙেনা কোনেও ভাল নেপায়। বৰষুণ গলে জাপি লোৱা যেনে, অসময়ত বজোৱা বাঁহীৰ স্তৰো তেনে।

কাকতত সমজুৱা উন্নতিৰ চিন্তাশীলতাকৈ গাইওটীয়া অভিকৃতিৰ প্ৰকাশ সবহ। বানছ দি হলেও, চিকিৎসা, বিজ্ঞান, অৰ্থনীতি, ৰাজনীতি সম্পৰ্কীয় প্ৰৱন্ধ প্ৰচাৰ কৰি দেশখনক বৈজ্ঞানিক মনোভাবাপন্ন কৰাটো “চতুৰ্থ বাট্ট”ৰ আধুনিক কৰ্তব্য। তাকে কৰিলে, অসমীয়া ভাষাৰ পোত গৈ থকা বহুত শব্দহঁতো মুক্তিলাভ কৰিবই আৰু পঢ়োঁতাৰো চকু মেল খাব।

ভাৰতত “প্ৰেছ ট্ৰাষ্ট অৱ ইণ্ডিয়া” নামে যিটি সাংবাদিক প্ৰতিষ্ঠান আছে সেইটোৱে অসমৰ



হুটি-এটি হাতবাগবা সংবাদ প্রচার কৰাৰ বাহিৰে আন-আন সংবাদ প্রচার কৰাত বিশেষ তৎপৰতা

নেদেখুৱায় বুলি ডাঠি কব পাৰি। অথচ, আন প্ৰদেশত থকা একে অনুষ্ঠানৰে  
পি. টি. আই শাখা-প্ৰশাখাবিলাকে মাখিটোকে হাতীটো যেনকৈ প্ৰকাশ কৰি, অন্ততঃ, সেই  
প্ৰদেশৰ নামটোকে সকলোৱে জনা কৰে। আমাৰো জানো, কি দুৰ্ভাগ্য, আমাৰ কাকতবিলাকে  
সেইবোৰকে কিনি কাকতৰ পিঠি ওপচাই পেলায়। আমাৰ যেতিয়া স্বৰ্গ্যৰ মুখত গোপা দিব  
পৰা নিজা অনুষ্ঠান নাই, এই প্ৰেছ ট্ৰাষ্ট অৱ ইণ্ডিয়াৰ লগত বনিষ্ঠ সম্পৰ্ক বখা ভাল হব।

গুৱাহাটীত অনাতাঁৰ বা “আকাছ-বাণী” (আকাশবাণী নহয় দেই) কেন্দ্ৰ এটি আছে।  
সেইটিৰ উদ্দেশ্য হৈছে-তপতে তপতে বাতৰি যোগোৱা, হিন্দী শিকোৱা, শ্ৰোতাবিলাকক শিক্ষিত  
কৰা আৰু দেশৰ ভাষা-সংস্কৃতিৰ উন্নয়ন কৰা। গুৱাহাটীৰ কেন্দ্ৰ বুলিলেই বুজিব লাগিব  
অসমীয়া ভাষাৰ তাত প্ৰাধান্য আছে; অসমীয়া সংস্কৃতি প্ৰচাৰৰ সুচল আছে। কেন্দ্ৰ গুৱাহাটীত  
হে, গুৱাহাটীয়া (অসমীয়া) নহয়। দুৰৈৰপৰা হে পৰ্ব্বতটো গুৱনি, ওচৰখন খলা-বমাৰেই

তৰা। আপুনি যেতিয়া কৰ্ণতৰি “আকাছবাণী” শুনিবলৈ উপবেশন  
গুৱাহাটী-অনাতাঁৰ কেন্দ্ৰ কৰিব, তেতিয়া এনেহে লাগিব যেন ‘আকাছবুদ্ভি’ৰ কোবত উফৰি  
অসমীয়া উচ্চাৰণৰ শিলগুটিবোৰ ঠন্থঠন্থ কৰে আপোনাৰ কাণতে ভাগিছেহি!

গুৱাহাটীৰ “আকাছবাণীয়ে” অসমীয়া ভাষাক “নীলাম্বৰীয়া” কৰিবলৈ চেষ্টা কৰাৰ আগলি  
বাতৰিও পোৱা হৈছে। পানীৰ চিন ভেঁটত। ভিতৰলৈ নোযোৱাকৈয়ে বাহিৰত প্ৰকাশ  
হোৱা কেন্দ্ৰৰ দৈনিক কাৰ্য্যসূচী চালেই সেই লক্ষণৰ উমান পোৱা যাব। এই বাবে  
জগৰীয়া আমি। অনা-অসমীয়া শিল্পীয়েই অসমীয়া ভাষাৰ কাণ্ডাৰী হৈ বহিছে আৰু আমি  
ভাঁকৈ মুখ মেলি চাই আছোঁহঁক। অনা-অসমীয়া ৰেকৰ্ড, ‘বিলে’ আৰু ওপৰৰপৰা টাহি পঠিওৱা  
কাৰ্য্যসূচীৰ মাজত অসমীয়া শিল্পীয়ে মূৰ স্তম্ভলৈ সন্ধিকে নেপায়। সাহিত্য-সভাই ইয়াৰ  
প্ৰতিবিধান কৰিবলৈ এজিয়াৰ লাভ কৰিব লাগে।

যি জাতিয়ে মহৎ লোকক সন্মান কৰিব নেজানে বা কৰিবলৈ নিশিকে, সেই জাতিৰ  
মাজত কেতিয়াও মহৎ লোক আবিৰ্ভাব হব নোৱাৰে। অন্তৰীক্ষত থকাজনক বিচাৰি আমি

হাবাখুৰি খাওঁহঁক; অথচ, যিজনে আমাৰ চকুৰ আগতে প্ৰত্যক্ষভাৱে জীৱন-  
আনন্দৰাম ঢেকীয়াৰ মৰণ পণ কৰি জাতিটোক ৰক্ষা কৰিলে, সেইজনক স্মৰণ কৰাটো কৰ্ত্তব্য বুলি  
ফুকনৰ স্মৃতি ৰক্ষা নধৰোঁ।

যি সময়ত ‘মোমাই মৰক আগে, ভূতে পাওক পাছে’ বুলি অসমৰ  
কৰ্ণেল জেনকিন্‌চ্ পৰ্য্যন্ত বুটিছ-ভাগ্যবিধাতাসকলে অসমীয়া ভাষাক যমালয়লৈ পঠিয়াব খুজি-  
ছিল, সেই সময়ত যি গৰাকী পূৰ্বে পাছবীসকলক সাৱথি কৰি গ্ৰাহ-গজেন্দ্ৰৰূপ অসমীয়া-  
বঙলাৰ যুদ্ধত প্ৰবৃত্ত হৈ অসমীয়া ভাষাৰ বিজয়ধ্বজা পুতিলে, আৰু যি গৰাকী দূৰদৰ্শী লোকে  
আন্তৰ্জাতিক সাহিত্য-সৌৰভ আহৰণ কৰি জাতি আৰু জাতীয় সাহিত্যৰ সন্মান-সৌষ্ঠৱ বঢ়াই  
থাকিবলৈ জোৰবস্তি একুৰা জলাই থৈ গল, সেই গৰাকী অসমীয়া ভাষাৰ যুগপ্ৰৱৰ্ত্তক,  
অসীম প্ৰতিভাশালী মহৎ পুৰুষ আনন্দৰাম ঢেকীয়াৰ ফুকনৰ স্মৃতি-স্তুত এটি আজিলৈকে  
নিৰ্ম্মিত নহল।

বটলাৰ চাহাবেৰে পৰামৰ্শ কৰি ঢেকীয়াৰ ফুকনে সমান জোখৰ আলিয়ে পহুলিয়ে,



শোভায়-সৌৰ্ভাষ্য নগাওঁ নগৰখনক অসমৰ আহি-নগৰ পাতিছিল। এতিয়াও নগাওঁৰ নিচিনা ধুনীয়া নক্সাৰ পৰিণাট নগৰ এখন অসমত পাতিব পৰা নাই। কলং নৈৰ যিখন দলঙক বীড় জীজ্ নাম দিয়া হৈছিল, ন-কৈ নিশ্চিত হোৱাৰ পিছত, সেইখনকে চেঁকীয়াল ফুকন নাম দিলে, মোৰ মনেৰে সোণতে স্মৰণা চৰিব। এপিনে বৰদোৱাৰ শঙ্কৰ-শিলিখা আৰু এপিনে চেঁকীয়াল ফুকনৰ সেতু—এই দুয়োটাই অসমৰ সোঁ-মাজতে ৰূপৰ-সোণৰ কলচী ৰূপে জিলিকি থাকি পঞ্চদশ শতিকা আৰু ঊনবিংশ শতিকাৰ অসমীয়া সাহিত্য-সন্ধিৰ কথা সোঁৱৰাই থাকিব।

বঙ্গদেশত বঙ্কিমচন্দ্ৰ চট্টোপাধ্যায় আৰু ঈশ্বৰচন্দ্ৰ বিদ্যাসাগৰৰ বাসস্থান ছৰকাৰে অধিগ্ৰহণ কৰি বঙলা সাহিত্যৰ হুতিপুৰন্দৰ দুৰ্গাৰাকীৰ স্মৃতি ছৰকাৰী ভাৱে বুগমীয়া কৰিবলৈ লৈছে।

অসমীয়া ভাষাৰ ওজা হেমচন্দ্ৰ বৰুৱাই যি ঠাইত থাকি ‘হেমকোষ’ আৰু  
হেমচন্দ্ৰ বৰুৱাৰ  
স্মৃতি  
অগ্ৰাণ্য পুথি ৰটি অসমীয়া ভাষাৰ দৌল বান্ধিলে, অকল দৌলেই নহয়, বুটিছ  
কৰ্ত্তৃপক্ষৰ লগত ভাষা-সম্পৰ্কে থৈয়া-নথৈয়া যুদ্ধ কৰি বৰ্ত্তমান প্ৰচলিত আখৰ  
আৰু বচনা-পদ্ধতিটো ৰক্ষা কৰিলে, দেই ঠাই ডুখৰি বথোচিত ক্ষতিপূৰণ দি হলেও, আমাৰ  
ছৰকাৰে অধিগ্ৰহণ কৰি সাহিত্য সভাৰ নামে উৎসৰ্গা কৰাটো উচিত যেন ভাবৈ।

আমাৰ নজনা দোষত? ‘জোনাকী যুগ’ৰ ভালেমান প্ৰবীণ কৃতবিদ্য লেখকৰ স্মৃতি কৃষ্ণা  
চতুৰ্দশীৰ ফালে গতি কৰিছে। তাৰ ভিতৰত জনদিয়েকৰ নাম উল্লেখ কৰিলোঁ—হাঁহিৰ বহধৰা  
কাপ্তান ওঃ ভুবনচন্দ্ৰ বৰুৱা বা উমেশ চন্দ্ৰ বৰুৱা, স্বপ্নদশী জ্ঞানানন্দ জগতী বা তুলসীপ্ৰসাদ দত্ত,  
‘জোনাকী’ যুগৰ  
পৰৱৰ্ত্তী লেখক  
তত্ত্বানুসন্ধানকাৰী গণেশচন্দ্ৰ হাজৰীকা, বুৰঞ্জীসাহিত্যশ্ৰেষ্ঠা সোণাবাম চৌধুৰী,  
মনোৰম সামাজিক গল্প লেখোঁতা দুৰ্গানাথ চাংকাকতী, আদিবাসীৰ পোনপ্ৰথম  
ইতিবৃত্ত লেখোঁতা প্ৰেমধৰ চলিহা, “ক্লবক”ৰ সম্পাদক, খেতিয়কৰ আৰ্হিপুৰুষ  
“কোৰ নাৰায়ণ” ৰায় চাহাব নাৰায়ণ বৰুৱা, মৌলিক নাট্যকাৰ দুৰ্গাপ্ৰসাদ মজিন্দাৰ বৰুৱা  
ইত্যাদি। এইসকলৰ নিজা-নিজা চিন্তাধাৰা আৰু বচনা-ৰীতি প্ৰবীণ হলেও, ন-লেখকৰ  
নিমিত্তে এতিয়াও নবীন হৈয়ে আছে। আমাৰ সভাই এইসকলৰ প্ৰবন্ধ সমূহ প্ৰকাশ কৰিব  
পাৰিলে এটা লেখত লবলগীয়া কামেই হব। গুৱাহাটীৰ “সবিতা সভা” আৰু শিৱসাগৰৰ  
“বংপুৰ-সাহিত্যসভাই” চুৰ্চুৰীয়া ভাৱে এই কামৰ বাট লগাই দিছে।

কেন্দ্ৰীয় ছৰকাৰে বছৰি প্ৰত্যেক প্ৰাদেশিক ভাষাৰ উৎকৃষ্ট সাহিত্য-গ্ৰন্থৰ বাবে ৫০০০/-  
টকাৰ একোটা বঁটা দিয়ে। সেই অনুক্ৰমে, শিশু আৰু বয়সীয়া জিতাফৰীৰ নিমিত্তেও ৫০০/-  
টকাৰ নগদ পুৰস্কাৰ ছটামান দি আছে। যোৱা বছৰ উৎকৃষ্ট গ্ৰন্থৰ বঁটাটো অসমীয়া ভাষাৰ  
নিমিত্তে পৰীক্ষকৰ অভাৱতেই বাওকণী হল। সেই বাবে, সাহিত্য-পুথিয়েই  
কেন্দ্রীয় ছৰকাৰৰ  
বঁটা  
বাছনিত নপৰিল। বাকীবিলাকৰো, পুৰস্কাৰৰ বাবে যিমান পুথি  
প্ৰতিদ্বন্দ্বিতালৈ যাব লাগিছিল, তাৰ শতাংশও যাব নোৱাৰিলে। সম্ভৱতঃ,  
কেন্দ্রীয় ছৰকাৰে যে এনেকৈ সাহিত্য-বঁটা আগ বঢ়ায়, আমাৰ লেখকসকলে ভুকে  
নেপায়।

তাৰত-ছৰকাৰে প্ৰত্যেক প্ৰদেশৰপৰা সংগ্ৰহ পুথিও বিচাৰিছে। কামৰূপৰ “হৰিবংশ”  
আৰু “যোগিনী ভট্ট” পুথিকখন হেনো যুদ্ধিত পুথিৰ পাঠৰ লগত বহুত কথাও অমিল।



অসমীয়া ভাষাত লেখা নহয় বুলিয়েই যে অসমীয়া ভাষাৰ মাতৃ সংস্কৃত বা অন্ধ ভাষাত লেখা

সংস্কৃত পুথিৰ

অনুসন্ধান

পুথি অনুসন্ধান নকৰিম, এনে কথা কেতিয়াও হ'ব নোৱাৰে। ফাৰ্চী ভাষাৰ-  
পৰা অনুবাদ কৰা পুথি পুথি এতিয়াও ভালেমান ঠাইত আছে। দেউৰী,  
চুতীয়া, টাই, চাম আৰু ভূটীয়া ভাষাৰ পুথি-পত্ৰও অসমৰ চুকে-কোণে

পোৱা যায়। এইবিলাক চলিত-অপ্রচলিত ভাষাত লেখা পুথি বিচাৰোঁতে-বিচাৰোঁতেই ক'বনাত  
কেতিয়াবা কুমাৰ ভাস্কৰবৰ্মাই ঋঃ সপ্তম শতিকাত হংসবেগ কটকীৰ হাতত দিয়া সেই হেতুল  
হাইতাল বোলোৱা সাঁচিপতীয়া পুথি কেইখনতো হাত পৰিবগৈ পাৰে। বড়োৰাজ বা বৰাহীৰজা  
মহামাণিক্যফাই মাধৱকন্দলীৰ হতুৱাই লেখোৱা "ৰামায়ণ"খন প্রকাশিত ৰামায়ণৰ লগত মিল  
পোৱা নাযায়। সংস্কৃত পুথি অনুসন্ধান কৰাৰ বাটত মাধৱকন্দলীৰ সেই মূল সংস্কৃত পুথিখনো  
লগ পাব পাৰোঁ। দিল্লীত সংগৃহীত তিব্বতীয় পুথিৰ মাজতো অসমীয়া পুথি ওলাব পাৰে।  
সংস্কৃত সাহিত্যানুসন্ধানত অসম এতিয়াও একেবাৰে পাছ পৰিয়েই আছে। ভাৰত ছৰকাৰৰ  
ইচ্ছা পূৰ্ণ কৰিবলৈ অসম সাহিত্য সভাৰো সহযোগৰ হাত আগ বঢ়াইছে। কিন্তু, ছৰকাৰে  
অনুসন্ধানৰ নিমিত্তে মঞ্জুৰ কৰা টকাৰ পৰিমাণটো অসমৰ নিমিত্তে বঢ়াই দিয়া উচিত। দিল্লীৰ  
ইঙ্গিত আহিলেই আমাৰ শ্বিলঙেও এই বিষয়ে গা-মূৰ নোজোকৰাকৈ নেথাকে বুলি আমাৰ  
সম্পূৰ্ণ বিশ্বাস।

কেন্দ্ৰীয় চৰকাৰে আজি তিনি বছৰ মানৰপৰা বহা-বহা অৱস্থাহীন সাহিত্যিকলৈ  
একোটাকৈ পেঞ্চন দিয়াৰ ব্যৱস্থা কৰিছে। অসমীয়া সাহিত্যিক কেইবাজনেও সেই পেঞ্চন  
উপভোগ কৰিছে। উপভোগ হে কৰিছে—উপৰুত হ'ব পৰা নাই। কিয় নো, সি হল  
ফৰ্গুটি মৰা সাহায্য, তাতে অলুপীয়া, অস্থায়ী আৰু অনিশ্চিত। থোৰতে কবলৈ হলে, অইন  
প্ৰদেশৰ তুলনাত অসমীয়া সাহিত্যিকলৈ পৰা পেঞ্চন বা অৱস্থাহীন সাহিত্যিকলৈ আগবঢ়োৱা

আৰ্থিক সাহায্যৰ ভাগটো ফুটুকাৰ ফেন। তদুপৰি, এনেকুৱা আজন্ম-  
সাহিত্যিক পেঞ্চন সাহিত্যিকো বহুত আছে, যি অৰ্থ আৰু উৎসাহৰ অভাৱত সিবিলাকৰ  
প্ৰতিভা প্ৰকাশ কৰিব পৰা নাই—ছাঁতে লেৰেলি গৈছে। পেঞ্চনৰপৰা বঞ্চিত, অথচ,  
পেঞ্চন পাবৰ সম্পূৰ্ণ বোগ্য, এনেকুৱা সাহিত্যিকলৈ ৰাজ্যিক আৰু কেন্দ্ৰীয় ছৰকাৰে দৃষ্টি  
পেলালে নিৰ্ধিকাৰ সহদয়তাৰ পৰিচয় পোৱা হ'ব।

অসমীয়া পাঠ্য-পুথিসমূহৰ ভাষা-বেমেজালি সম্পৰ্কে অভিযোগৰ অন্ত নাই। অভিযোগ-  
বোৰ নিয়ন্ত্ৰিত ভাৱে উত্থাপন কৰি নিৰ্দিষ্ট পথত পেলাব পাৰিলেই সিহঁতে আপোনাআপুনি বাট  
লব। পাঠ্য-পুথিত থকা ভুলভ্ৰান্তিবোৰ দেখুৱাই ভালেমানে বাতৰি-কাকতত চিঠি প্ৰবন্ধ লেখে।

পাঠ্যপুথিত ভাষাৰ

বেমেজালি

কিন্তু, সেইবোৰ পঢ়ে কোনে? সকলো অৰণ্যত বোদন। হিমালয়ত বহা  
তপস্বীসকলে যদি, প্ৰত্যেকটো মহৰ কামোৰতে, পিঠিত থপৰিয়াবলৈ হল,  
তেন্তে তপস্কাৰ মূল্য থাকিল ক'ত? গতিকে, তপস্কাৰতসকলৰ তপস্কা

নেভাঙি আমাৰ সভাৰ সভ্যসকলেই ভাষাৰ দোষবোৰ সংগ্ৰহ কৰি দিলে বা আঙ্গুলীয়াই দিলে  
সাহিত্যসভাই আনুষ্ঠানিক ভাৱে তাৰ প্ৰতিকাৰৰ ব্যৱস্থা হাতত লব পাৰে।

হিন্দী, অসমীয়া (কোনো কোনো ঠাইত বঙলাও), ইংৰাজী এই তিনিউটা ভাষাৰ



পুথি পঢ়াশালীয়া পাঠ্য হিচাপে পঢ়িব লগীয়া হোৱাত সক-সক লৰা-ছোৱালীৰ তৰণি হেৰাইচে আৰু অসমীয়া ভাষা শিকাত খেলিমেলিখন লাগিছে। শেহান্তত, “তিনিখন চাৰিখন বৰপথাৰ বাতি পাৰ হৈ আমাক বৰসবাহলৈ যাবলৈ দিলে পকুৱাই পাই যে বাতিটো আমাক ঘূৰাই লৈ ফুৰিব আৰু আমাৰ যে সেই বৰসবাহ আৰু দেখাই নহবগৈ—সেই কথা ধুকপ। জ্ঞান-বাজ্যত বজা হবলৈ ইফালে অসমীয়া লৰা-ছোৱালী-তেলীয়াসাবেঙ্গে খন্ খন্কৈ হিন্দী, খন্ খন্কৈ অসমীয়া ইংৰাজী খুৰ নলাই-নলাই ডাটিমূৰ খুৰাবলৈ আলম-বিলম কৰি থাকোঁতেই, সিফালে আন-আন প্ৰদেশৰ কেঁচু বজাই হব।” লগে লগে অসমীয়া ভাষাও হাত-মূৰ ভাগি ধোৱা দ হবগৈ।

আগেয়ে বিষয়টো-অনুসৰি লেখা উৎকৃষ্ট পুথি এখন হে মাত্ৰ অসমৰ পঢ়াশালি বিলাকত চলিছিল। এতিয়া মুখ চাই পৰশাৰ দিন। গতিকে, একে শ্ৰেণীতে, একে বিষয়ৰে, বাৰজন লিখকে বাৰবৰগীয়া ভাষাত লিখা পুথি, বাৰঠাইত বাৰজন শিক্ষকে বাৰপ্ৰকাৰে শিকোৱাত আৰু বাৰকুৰি ছাত্ৰই বেবেৰিবাংকৈ পঢ়াত অসমীয়া ভাষাৰ কালিকা নাইকিয়া হল। আগৰ দৰে, সেইদেখিয়েই শুদ্ধ আৰু শুৱলা ভাষাৰে লেখা চিঠি এখনকে উঠি অহা ভৰপৰপৰা পঢ়িবলৈ পোৱা নেযায়। এইবাবে, অৱশ্যে, পাঠ্য-পুথিতকৈ “আমি মনকাণ নিদিবৰ হুই” বাহিৰা কিতাপে ভাষাৰ অনিষ্ট কৰিছে।

খংটো হে ভীষণ, আজিকালি ছাত্ৰ-ছাত্ৰীয়ে “মৰম”টোকে “ভীষণ”কৈ পেলাইছে! ‘জলপান দিছোঁ’ বুলিলে জলপান নেখায়, “খাবৰ দিছোঁ” বুলিলে হে খায়। ৰূপাৰ বৰুৱাৰ সাহিত্য হেনো “বহুৱা সাহিত্য!” (বহুৱা শব্দৰ ব্যাখ্যা নিদিলেও হব)। “সচাই, তেত্তে বুঢ়ী (?) এনেকৈয়ে মাতিলে।” “নিৰ্বোজ হল”, “খামুচি দিলে—এইবোৰ ফুচুং শব্দ। “বৰুৱাৰ গল্পবোৰ” বুলিলে বুজোঁ, “বৰুৱাই বচনা কৰা গল্পবোৰ” বুলি; যদি তেওঁ বচনা কৰা নহয়, প্ৰকাশ কৰা হে, তেত্তে “বৰুৱাৰদ্বাৰাই প্ৰকাশিত গল্পবোৰ” বুলি লেখিলে হে ভাবভাষাৰ অৰ্থ মিল থাকে।

“তলত দিয়া শব্দবোৰেৰে ব্যাকৰণবোৰ শুদ্ধকৈ লিখা”—প্ৰশ্নটোৰ বাক্য শাৰীয়েই যেতিয়া বহুবচন যুক্ত হল, উত্তৰটো যে বহু-বহু ব্যাকৰণ-অনুসৰি লিখিত কিন্তুতকিমাকাৰ দুৰ্বোধ্য বাক্য নহব তাক আৰু ভাবিব লাগিছে নে? “লৰা-কাল” আৰু “লৰালি”ৰ প্ৰয়োগটো ছাত্ৰ-ছাত্ৰীৰ হে নেলাগে ভাল-ভাল শিক্ষক-শিক্ষয়িত্ৰীৰো অজ্ঞাত। লৰাকাল—boyhood, লৰালি Childishness. এনেবোৰ অমার্জজনীয় ভুলেৰেই তৰা পাঠ্যপুথি আৰু ইচ্ছলীয়া আলোচনী কাকত লেখি, চলাই ছাত্ৰ-ছাত্ৰীক ভাষা সম্পৰ্কে কুকুৰীকণা কৰা হৈছে মাগোন।

প্ৰত্যেক জিলাৰ সদৰ ঠাইবিলাকত একোটাকৈ ছৰ্কাৰী গ্ৰন্থালয় স্থাপি হৈছে। গাৱলীয়া পুথিতালবিলাকেও যৎকিঞ্চিৎ ছৰ্কাৰী সাহায্য পায় বুলি শুনা যায়। উন্নয়ন বিভাগেও দুই-চাৰি ঠাইত কিতাপ বিলায়। কিতাপ-বিলোৱা আৰু খৰচৰ হিচাপ তিলতজুৰুপে ঠিক থাকে। কিন্তু, তালেমানত, সেই কিতাপ কোনে বাছিলে, কি কিতাপ কিনা

পুথিতাল বা

গ্ৰন্থালয়

হল, কোনে পঢ়িলে, কাৰ কিমান উপকাৰ হল, ইত্যাদি কথাৰ হিচাপ হলে একেবাবে “মহকুব”—ঘুণাকৰেও নোলায়। অলপতে, বিহু উপলক্ষে, বং-চঙৰ

প্ৰতিযোগিতাত কিছুমান লৰাক বঁটা দিয়া দেখিছিলোঁ। বঁটাবোৰ প্ৰসাধন সামগ্ৰীৰ নহৈ কিতাপৰ



হোৱা বাবে মনে-মনে ভাল গাইছিলোঁ। প্ৰতিযোগিতাত জয়ী লবাবিলাক ১৩।১৪ বছৰীয়া বয়সৰ হ'ব। সিহঁতক কিতাপ দিয়া হৈছিল, “বনফুল,” “চাকনৈয়া,” “ডাৱৰ আৰু নাই” আৰু বননিমেক “বহাগী” “আকুল-পথিক”ৰ শাৰীৰ বিহুৱা পুথি। খঁটা দিয়া পুথিকিখন যে অসমীয়াৰ আদৰৰ পুথি তাত সন্দেহ নাই। কিন্তু, পোৱাধৰা কঁৰীয়াটোক সেৱীয়া কৰিলে তিনিপোৱা যে আধানাজি হয় এইটো কথাৰ ভূ, দাতাসকলে জনা উচিত আছিল। গতিকে, ভাল হলেও বয়স-বুদ্ধি চাই হে কিতাপ পঢ়িবলৈ দিয়া বাঞ্ছনীয়। পাঠকৰো যোগ্যযোগ্য চাব লাগে।

গ্ৰন্থালয় বিভাগৰ কৰ্তৃপক্ষসকলে এইটোও জনা উচিত যে সজ সাহিত্য-বাছনিও এক, কিতাপবেচা দোকানৰ স্বার্থও এক। দোকানৰ উদ্দেশ্য ধনঘটা আৰু গ্ৰন্থালয়ৰ উদ্দেশ্য জ্ঞান-বিতাৰ কৰা। সেইদেখি, কৰ্তৃপক্ষই পোনে-পোনেই পুথিভৰালক অসমীয়া কিতাপ বোণাবলৈ আদেশ নিদি, নিজে সমাজৰ উপযোগী বিশুদ্ধ সাহিত্য পুথি বাছি, বাছনিমতে সেইবোৰ পঢ়িয়াবলৈ নিৰ্দেশ দিয়াটোকে হে সকলোৱে কামনা কৰে। নহলে, শিয়ালৰ কানত মগ্নহৰ ভাৰ দিয়া হয় মাথোন। তেনে ব্যৱস্থাৰদ্বাৰাই কোনো এক ব্যৱসায়ী চহকী হয় সঁচা, সাধাৰণ পাঠক শ্ৰেণী হলে তেনেই দুখীয়া হৈয়ে থাকে। এইবিলাক আন্দোঁৱাহ গুচাবৰ নিমিত্তে কৰ্তৃপক্ষই পুথিনিৰ্ব্বাচনত সাহিত্য সভাৰ মতামতো লোৱা উচিত বুলি ভাবোঁ।

প্ৰাচীন সাহিত্য-পুথি-প্ৰকাশকৰ ভিতৰত হৰিবিলাস আগৰৱালা, “আদাম”ৰ সম্পাদক কালিৰাম বৰুৱা, আৰু গুৱালপাৰৰ হৰিপ্ৰসাদ নাথই বাটকটীয়া বা পথ-প্ৰদৰ্শক। তেখেত-

সকলৰ পাছতে, অসমৰ মেকুমিলান কোম্পানী তট্টাচাৰ্য্য এজেক্ষী-প্ৰতিষ্ঠাপক প্ৰাচীন সাহিত্য

শিৱনাথ তট্টাচাৰ্য্য আৰু এজেক্ষী কোম্পানীৰ শ্ৰীযুত নন্দেশ্বৰ চক্ৰৱৰ্ত্তী। পাছৰ এজেক্ষী দুখনে সঁচাকৈয়ে আমাৰ অসংখ্য লুপ্ত হ'ব লগীয়া প্ৰাচীন পুথি উদ্ধাৰ কৰিলে। বৰ্ত্তমান দত্ত বৰুৱা কোম্পানীৰ শ্ৰীযুত হৰিনাৰায়ণ দত্তবৰুৱা সাহিত্যৰত্নই প্ৰাচীন পুথি প্ৰকাশ কৰা কামটোত প্ৰাণক পণ কৰি লাগি আছে। এতিয়া এনেকুৱা এটা দিন আহিছে যে পুৰণি সঁচিপাত এখিলাও পেলাব নোৱৰাত পৰিছে। আখৰ নেথাকিলেও, ঘুণাক্ষৰ আৰু পাতেই বহুত কথাৰ সন্ভেদ দিব। পুথি নকল কৰোঁতে ‘যথাদৃষ্টং তথা লিখিতং’ হোৱাটো একান্ত আৱশ্যক। “বৈষ্ণৱত”ৰ ঠাইত “বৈষ্ণৱ” কৰিলেই উদ্দেশ্য ভ্ৰষ্ট হ'ব বুলি ধৰিব। “বিলাধাৰী”ৰ সলনি নকলকাৰকে লিখিলে “বিলাস্কাৰী”; তাতেই গেইট চাহাবৰ তং হেৰাই গৈছিল।

আজি-কালি আমাৰ সাহিত্যত এবিধ পুতিগন্ধি কেৰোণ আবিৰ্ভাৱ হৈছে। কোনো কোনো কাকতে ইয়াক প্ৰকাশ কৰি সমাজ সংস্কাৰ কৰা হৈছে বুলি ভাবে। এই কেৰোণটো

হৈছে—সাহিত্যত ধৰ্ম্মবিদ্বেষ বা ধৰ্ম্মান্ধতাৰ বীজ। সেই বীজ অন্তৰ্দেশত গজে সাহিত্যত ধৰ্ম্মান্ধতাৰ  
কেৰোণ দেখিবলৈ ভাল, ধৰ্ম্মনিৰপেক্ষ ৰাষ্ট্ৰতো যে সি প্ৰশয় পাইছে, তাতে হে

আচৰিত। সদাশিৱ বা বুঢ়া-বাৰ্থো, ব্ৰহ্মা, সৰস্বতী, শ্ৰীকৃষ্ণ, বুদ্ধদেৱ, যীশুখ্ৰীষ্ট, মহেশ্বৰক (দঃ) কোটী কোটী মাহুহে ঈশ্বৰ, পৰমেশ্বৰ, অৱতাৰ নাইবা ভগৱন্ত প্ৰেৰিত পুৰব বুলি ভক্তিআৰাধনা কৰে। সেইসকলৰ নামৰ আলম লৈ বা সেইসকলকে আৰোপ কৰি উপলক্ষ্যমূলক আৰু বিদ্ৰূপাত্মক ৰচনা লেখা কিছুমানৰ বালিতাত খোৱাৰ নিচিনা ঢং হৈ উঠিছে। কোনো ধৰ্ম্ম-



বিশ্বাসৰ প্ৰতি আক্ৰোহমূলক আক্ৰমণ আৰু সেই আক্ৰমণত গুৱালগালি থকা শব্দৰ “বহুবৎ” দেখুৱাই একোজন মিছ মেয়’ৰণী লেখক আগপ্ৰসাদত বিভোৰ হয়। হওক। তাত কাৰো আপত্তি নাই। ঘৰৰ ভিতৰত জয়ঢোল কোবায়, শিঙা বজায়, পেঁপা বজায়, বজাই থাওক। সেয়ে যদি ওচৰচুবুৰীয়াৰ কাণ ঘোলা কৰিলে তেনে হলেই লাগিল লেঠা। এনে তুচ্ছ মনোভাব-যুক্ত সাহিত্যই যে অকল সাম্প্ৰদায়িকতাকে হে সৃষ্টি কৰে এনে নহয়, সমাজৰ সম্ভ-ৰক্ষতাও ভাঙি-ছিঙি চূৰ্ণ-বিচূৰ্ণ কৰে। বতৰত বিপ্লৱী সাহিত্যই সমাদৰ পায়। সেই বুলি, অসংযত, বিদ্বেষপূৰ্ণ, আবতৰীয়া সাহিত্যক কোনেও আদৰ নকৰে। অসমীয়া সমাজৰ সোণৰ কাঁহীৰপৰা এনেকুৱা বিহচলা সাহিত্য তুৰন্তে নিৰ্মূল কৰা উচিত।

সৰ্বভাৰতীয় সাংস্কৃতিক সন্মিলনবিলাকলৈ বছৰি দিল্লী আদি ঠাইৰ পৰা নৃত্য-সঙ্গীত-শিল্প-বিশাৰদ সকলৰ আমদানী হয়। সেই ভাৰতীয় সন্মিলনত আমাৰ ভালেমানেই পূৰ্বসূত

আৰু উচ্চপ্ৰশংসিতো হৈছে। ইয়াৰদ্বাৰাই অসমীয়া ভাষাতাবী সঙ্গীত-সঙ্গীত-সাহিত্য

শিল্পীৰ মাজত অনুপ্ৰেৰণাৰ সঞ্চাৰ নোহোৱাকৈ থকা নাই। কিন্তু, সেই অনুপাতে, সঙ্গীত-সাহিত্য সৃষ্টিৰ প্ৰতি বৰকৈ চেষ্টা কৰা নাই যেন লাগে। তাল-গোল-মৃদং-খঞ্জৰীৰ উপৰিও অসমত এনে বাস্তবস্থ বহুত আছে যিবোৰৰ একো অনুশীলনেই হোৱা নাই। অসমৰ মাটি আৰু জনবায়ুত জন্ম হোৱা বাস্তবত্বেৰে সমলয় এটি উদ্ভাৱন কৰিব নোৱাৰি নে? চিফুং বাঁহীৰেপৰা আৰম্ভ কৰি টকা-পেঁপা-গগনা-সুতুলি-শিঙা-বীণলৈকে যিমান গীতমাত-গোৱা বাজনা আছে, সেই আটাইবোৰৰে মাত মিলাই নতুনকৈ সঙ্গীত কিছুমান ৰচিবৰ দিন হৈছে। অৱশ্যে, নাই বুলিলে সাপতো বিব নাই। ভাৰতৰ নামত উদ্বাউল হৈ অসমীয়াত বিদৰ্জন দিলে, অৱশ্যে আমাৰ মাত মাতিবলৈ ঠাই নাই। সেই বুলি, আমাৰ প্ৰাণত নলগা, গাজত নবহা, গান একোটা এশবাৰ গাই ফুৰিলেও আমাৰ গা লুঠে। অসমৰ শতকৰা ৯০ জনেও যেতিয়া ভাৰতবৰ্ষৰ স্বৰূপ দৰ্শন কৰিবলৈ সমৰ্থ হোৱা নাই, তেনেস্থলত পোন প্ৰথমেই অসমীয়া তালমান সুৰ-সঞ্চাবেৰেই অসমীয়া ভাষাৰে গীত ৰচনা কৰি সঙ্গীতলৈ ধাউতি বঢ়োৱা যুগত। উত্তৰ-গুৱাহাটীৰ ৰাধানাথ সাজতোলা, বিশ্বনাথৰ কেহৌকণাকো আমাক লাগে।

বিজ্ঞানৰ পুথি আমাৰ যেনেকৈ নাই, সঙ্গীতৰ সাহিত্যও তেনেকৈ নাই। তাহানিখণেই লক্ষ্যোদৰ বৰা আৰু লক্ষ্মীৰাম বৰুৱাই যিবিলাক সঙ্গীত-সাহিত্য ৰচনা কৰি গল, সেইবিলাক আজিও “জোনাকী”, “উবা”ৰ পাততে গেলেপা লাগি আছে। আধুনিক যুগৰ লগত খাপ খুৱাই সেইবিলাক প্ৰকাশ কৰিব পাৰিলে ৰাণীপুত্ৰসকলকো সন্মান কৰা হয়, দেশৰো মানদণ্ড ওপৰলৈ উঠে।

লক্ষ্মীৰাম বৰুৱাৰ একনিষ্ঠ সঙ্গীতসাধনাৰ ফলতেই গীতি-ভাৰতত অসমীয়া ভাষাই উচ্চস্থান লাভ কৰে। এই গোঁৱৰৰ মূলত আছিল গোঁৰীপুৰৰ ৰজা বাহাদুৰ প্ৰভাতচন্দ্ৰ বৰুৱা। আজি-কালি, গান-বাজনাৰ ভৰত অসমভূমি তল-ওপৰ। সঙ্গীতৰ বিষয়ে মোৰ কবলৈ একো অধিকাৰ নাই যদিও—সঙ্গীত-সাহিত্য-সংৰক্ষণ আৰু প্ৰচাৰ কাৰ্য্যত অধিকাৰ আছে বুলি ভাবোঁ—সেই হে এই কথোৰ কথা কলোঁ।

আজি-কালিৰ দিন “কিন্ম”ৰ দিন—বোলছবিৰ দিন—পাঞ্চভৌতিক দেহাই দেহাহীন



ৰূপ ধাৰণ কৰি সন্মোহন, বশীকৰণ, উচাটন কৰাৰ দিন। ইয়াৰ লগত ভাবাবো অসমীয়া সম্বন্ধ।

বোলছবি

অসম যদিও, A land of (এ লেণ্ড অৱ) লাহে-লাহে, জীৱন্ত-চিত্ৰ-জগতত গহীনে গস্তীৰে, শনৈঃ-শনৈঃ বিমান পাৰে আগ বাঢ়িছে। ৰূপকোৰৰ জ্যোতি-প্ৰসাদেই এই বিবৰ্তিত আগবুৰা। তেওঁৰ “জয়মতী”য়েই ছঃসাহসিকতাৰ দুৰ্জয় তেটা ভাঙি দিয়াৰ পাছত আজিলৈকে এই কেইখন অসমীয়া বোলছবি বা সৰাকচিত্ৰ বাইজৰ আগলৈ ওলাইছে :—মনোমতী, ৰূপহী, ইন্দ্ৰমালতী, চিৰাজ, বিপ্লৱী, পাৰদাট, বদন বৰফুকন, সতীবেহলা, ৰূপমী, নিমিলা অঙ্ক, পিয়লী ফুকন, সৰাপাত, স্মৃতিৰ পৰশ, লখিমী, আৰু এৰাবাটৰ সুৰ। নীৰব সাধনা আৰু গাইওঁটীয়া প্ৰাণান্তিক চেষ্টাৰ বলতেই এই কেইখন ছবি পালোঁ। ৰাজহুৱা চেষ্টা হলে আৰু-যে কিমান পাম? আমাৰ পথাৰে-সমাৰে, থলে-পৰ্কতে, জানে-জুৰিয়ে বোলছবিৰ সমল আৰু পৰ্কতীৰ আহিলা-পাতি মুকলি হৈ পৰি আছে; আখ্যানৰ মূল বস্তুও, নোৰ বোধেৰে, আন দেশলৈ যাব নলগাকৈ ইয়াতে পোৱা হয়। ছবিৰ বিবৰ-বস্তু অসমৰ হলে, আনুঘটিক পটভিলাকে। অসমীয়া হোৱাটো হে শোভনীয়। আমাৰ গাৱলীয়া দৃশ্য দেখুৱাবলৈ গৈ সিন্ধীগক চৰিত্ৰকা বদ বা বেহাৰৰ পথাৰ এখন দেখুৱালে ছবিখনৰেই মানহানি হয়। বোলছবিৰ নিমিত্তে আৱশ্যকীয় গুণ-সৌন্দৰ্য থকা অভিনেতা-অভিনেত্ৰীৰো অভাৱ নাই। প্ৰমথেশ বৰুৱা স্বৰ্গত যদিও, “জীয়া গদাধৰ” শ্ৰীযুত বিষ্ণু ৰাভা, স্মৱদি সুৰীয়া ডাঃ ভূপেন হাজৰীকাই ভবিষ্যত “বোলছবি”ৰ সোণালী উজ্জলতা থকাটো প্ৰতিপন্ন কৰিছে। লাগে এতিয়া সঁচিখন আৰু বাইজৰ সহযোগ।

আগৰ কালত লক্ষ্যলৈ যেয়ে যায়, সেয়ে বোলে, ৰাৱণ হয়। আজি-কালি অসমলৈ যেয়ে আহে সেয়ে বৰমতা হয়, সেয়ে “নপতা ফুকনো” হয়। আমিও সেইসকলক সন্মানেৰে বুৰাই পেলাওঁহঁক। মূৰত উঠিবলৈ পোৱাজন কেতিয়াও ভৰিলৈ নেনামে। আমাৰ জন্মভূমি আমি আৱিষ্কাৰ কৰিবলৈ অপাৰগ। সেই বাবে, সেইসকলৰ বাক্যই ব্ৰহ্মবাক্য হয়। এনেকুৱা আলহীখোৱা কিছুমান অভ্যাগতেই অসম, অসমীয়া আৰু পৰ্কত-ভৈয়ামৰ সম্বন্ধ সম্পৰ্কে একোটা-একোটা অপুৰুষাট অপপ্ৰচাৰ কৰে। সেইবোৰ কেঁচুৱে গাতৰ মুখলৈ মূৰ উলিয়াওঁতেই আমি লোণ-পানী নিদিয়াৰ ফলত, সিবিলাকৰ ক্ষন্তেকীয়া কাল্পনিক বিৱৰণীকেই মূৰকত প্ৰমাণমূলক মত বুলি সাক্ষী দিব লগীয়া হয় গৈ।

উদাহৰণ স্বৰূপেই ধৰকচোন, বাক। কোচবেহাৰৰ ৰাজবংশী ভাষাটোৱেই এতিয়া। ই যে অসমীয়াৰে পুৰণি ৰূপ, তাক দোহাৰিবৰ আৱশ্যক নাই। তথাপি, কোচবেহাৰৰ বুৰঞ্জীত শ্ৰীযুত হৰেন্দ্ৰনাথায়ণ চৌধুৰীয়ে লেখিছে, “The language spoken by the people of Cooch Behar is a form of Bengali with important local or tribal variations” এই বুলি কৈয়েই, সেই বুৰঞ্জীলেখকে মহাপুৰুষ মাধৱদেৱৰ “নাম-ঘোষা” খনিক “ভাগৱত” বুলিছে আৰু সেই ভাগৱতখন “মাধৱ ৰয়” নামে এজনে লিখা বুলি লিপিবদ্ধ কৰি থৈছে।

“The Dham of Madhupur lies on the side of the old Jalpesh road..... Several Hindu idols are enshrined here and there is also an image of Vishnupad, where Pindas are offered by the devotees to their forefathers.



The chief object of Veneration, however, is the Bhagavata translated into Rajvansi dialect, by Madhab Roy, in the reign of Maharaj Naranarayan."

যিটো ভাষাক আমি অসমীয়া বোলোঁ আৰু যিটো ভাষা কোচবেহাৰৰ নিজা, সেইটো ভাষাও কেনেকৈ বঙলালৈ বাগৰ মাৰিছে তাকো চৌধুৰীদেৱে অৱশ্যে, নেলখাকৈ থকা নাই। তেওঁ স্বীকাৰো কৰিছে যে আধুনিক বঙলা শিক্ষাৰ ফলত ৰাজবংশী ভাষাই মোট সলাইছে। তেওঁ লেখা কথা কেইআৰাৰ এই :—"In the old Rajvansi dialect there was very little difference between the written and the spoken language. With the spread of education, modern Bengali is being largely taught. While writing therefore, the literate people use the standard Bengali language to a great extent."

অসম ভাৰতৰে এখন সাংবিধানিক ৰাজ্য। তথাপি, পশ্চিম ভাৰতীয়ই আচৰিত হৈ এতিয়াও সোধে, "অসম নামেৰে প্ৰদেশ এখন আছে নে কি?" অনা-অসমীয়াৰ এনে অজ্ঞতাক পুতৌ কৰাতকৈ আমাৰ এলাহ আৰু দৃষ্টিহীনতাৰ বাবে আমিযেই গৰিহা খোৱা উচিত।

এনেকুৱা ভুলৰ শুধৰনি কৰিবলৈ আৰু অত্যাচ্ছ অপপ্ৰচাৰৰ মুখ মাৰিবলৈ অতি নীঘ্ৰে সাহিত্য-সভাৰ এটি "মুখমৰা বা চোতাং দপ্তৰ" স্থাপন কৰা আৱশ্যক হৈছে। 'হেলুচিকী' আৰু দিল্লীত বহা "ইউনেস্কৰ" অধিবেশনত শ্রীযুত শিৱপ্ৰসাদ বৰুৱাই কৰা প্ৰচাৰ কাৰ্য্যৰ নিমিত্তে বৰুৱাদেও প্ৰশংসাৰ পাত্ৰ।

ভাৰতৰ চৈধ্যটা আঞ্চলিক মুখ্য ভাষাৰ ভিতৰত অসমীয়াও এটা সংবিধানভুক্ত মুখ্য ৰাজ্যভাষা আঞ্চলিক ভাষা। কিন্তু দুখৰ কথা,

লগৰীয়াই বগৰি খায়

কিনো অপৰাধী হলেঁ লগৰীয়াৰ

জাপি আঁৰ দি যায়।"

স্বাধিকাৰ লাভ কৰাৰ পিছতো, অসমীয়া ভাষাক লগৰীয়াৰ সমানে স্তাঘ্য মৰ্য্যাদাৰ সিংহাসনত অধিষ্ঠিত কৰিব পৰা নাই। বগা কাগজৰ ওপৰত ক'লা চিঞাহীৰ আঁক পৰি আছে সঁচা, মান-মৰ্য্যাদাত হলে "যেই তিমিৰে সেই তিমিৰেই" থাকিল। সময় ছেৰাই গলে, উগ্ৰতেজা ভাষাপ্ৰেমিকসকল উদ্ভ্ৰান্ত হব পাৰে। হোৱাটো জীয়া জাতিৰ পক্ষে অস্বাভাৱিকো নহয়। কিন্তু আসন্ন অনিৰ্বন্ধতাত প্ৰৱৰ্ত্তাৰ আগতে সেইসকলে আগ-পাছ চাব লাগিব। মণিৰাম দেৱানেও লেখিছিল, "কাৰ্য্যৰ বুজিবা ভাও, ছাগৰো পখালিবা পাও।" পাছলৈ চোৱা মোৰ অভ্যাস আছে দেখি, এই খিনিতে এটি পুৰণি কথালৈ মনত পেলাইছোঁ।

জয়ধ্বজ সিংহ স্বৰ্গদেৱৰ দিনত যুদ্ধৰ আহিলা-পাতি অভাৱ নাছিল। তথাপি, নাম পালে ভগনীয়া ৰজা। আমাৰ অসমীয়া ভাষাও একালত ২০০০ মাইল জোৰা ৰাজ্যত চক্ৰৱৰ্ত্তী ৰজাই আছিল। কালৰ পৰিহাসত সিও আজি মৰ্য্যাদাশূন্য "ভগনীয়া ৰজাপ্ৰায়"। ৰুদ্ৰসিংহ স্বৰ্গদেৱে পৰ্ব্বতীয়া গোস্বামী কৃষ্ণৰাম ভট্টাচাৰ্য্য স্তায়বাগীশৰ বাসস্থান কৰতীয়া গঙ্গাক মোগলৰ কৱলৰপৰা উদ্ধাৰ কৰিব খোজোঁতে পাত্ৰমন্ত্ৰীসকলে স্বৰ্গদেৱৰ আগলৈ এই বুলি পৰামৰ্শ আগ



বটাইছিল, “কবতীয়া গদ্য গীয়া কবি আমাৰে হে ৰাজ্য। আমি মনকাণ নেদিবৰ দ্বাৰাই হে শত্ৰুৱে লৈছে। ৰাজ্য হলে পৰশত্ৰুক মাৰি আপুনাৰ সীমানা বাখি লৱনে সে যোগ্য।……। অস্ত্ৰ-শস্ত্ৰ আহিলা-পাতি সমস্তো জড়; স্বৰ্গদেৱৰ বন্দী-বেটা হে চেতন; সেয়ে চলালে চলে। তাৰো বলাবল বুজিব লাগে।” আজি ৰজা নাই। প্ৰজাই ৰজা। সেই গুণে, অসমীয়া ভাষাৰ স্বতন্ত্ৰতা ৰজাই ৰাখিবলৈ ৰাইজেই জড়শক্তিক চৈতন্য কৰিব লাগিব। আত্ম-উপলব্ধি, সম্পদ অৰ্জন, কুঁজৰ মূৰত কিল দিব পৰা সততা আৰু কাৰ্য্যকৰীশক্তিৰ অধিকাৰী হব লাগিব।

কৃতকাৰ্য্যতাৰ পথ হলে উপচক্ৰই জুৰি আছে। সেই উপচক্ৰ আন একো নহয়। জনচেৰেক ভাষা অস্ত্ৰোপচাৰ-কৰোঁতা পণ্ডিত আৰু স্বাৰ্থজড়িত সাংবাদিকেপোতা ভাষাগত

অসমীয়া ভাষা  
প্ৰচাৰত উপচক্ৰ

সাম্ৰাজ্যবাদিতাৰ বগৰি-জ্বেং। এইবিলাকৰ ৰাজনৈতিক অতিমতৰ ওপৰতেই অনেক সময়ত শাসনৰ ছেৰেকী ঘূৰা দেখিবলৈ পোৱা যায়— অন্ততঃ ভাষা-সমস্যাতে। এওঁবিলাকে অসমত অহু্যন ৫০টা ভাষা আছে বুলি কয়। তাৰে চেলু লৈ প্ৰাক-ঐতিহাসিক যুগৰপৰা নহকৰ দৰে একে ফুটা হৈ গোট বান্ধি থকা অসমীয়া ভাষাটোক ফুটা-ফুটা কৰিছে আৰু গৰগঞা মিতিবৰ ভাণ্ড ৰবি চকক স্তুৰি চাউল সিজোৱাৰ ব্যৱস্থা কৰিছে। তাৰতৰ অন্যান্য ভাষাৰ দৰে সংস্কৃতমূলক শব্দ সবহকৈ আছে যদিও, অসমীয়া ভাষা আৰ্য্য-অনাৰ্য্যৰ সংমিশ্ৰণত উদ্ভৱ হোৱা ভাষা। ইয়াক অনাৰ্য্য বুলি কোৱা পুতনা ৰাম্ফী কেতবোৰে যে “বাহিৰে লটু-পটু ভিতৰি কপট” হৈ আমাৰ মাজতে শাঁকিনী সাপ মেলিছে, তাতে হে বৰকৈ বেজাৰ পাইছোঁ। যি অসমীয়া ভাষা-সাহিত্যকে ভেটি কৰি অসমক এখন সুকীয়া ৰাজ্য কৰা হ'ল, সেই ভাষাৰ নিহালীখনৰ জাপতে উম লৈ থকা আদি বা উপভাষীসকলক এই জাপৰপৰা আঁতৰি যাবলৈ কোনো কোনোৱে উচটাই ফুৰিছে।

কেৱল জনসংখ্যাৰ মূৰ গণি হিন্দীক ৰাষ্ট্ৰভাষা কৰোঁতে আৰু সেই ভাষা হিন্দীচুবুজা ৰাজ্যৰ ওপৰত জাপি দিওঁতে কাৰো যদি গুঁঠ নলবে, বৰং নিৰ্দ্ধিৰ্বাদে অসমৰ আদিবাসীৰ সানন্দে ৰাষ্ট্ৰভাষা বুলি তাকে গ্ৰহণ কৰে, তেন্তে যিটো সাংবিধানিক অসমীয়াই হৈ ভাষাৰ লগত আদিবাসীৰ চিৰকলীয়া সম্বন্ধ, সেইটো ভাষাৰ ডেওনাখন পোনেই পাৰ হৈ গৈ হে দুৰৈৰ ভাষা এটা গ্ৰহণ কৰিব লাগে বুলি কলে, কিনো ৰাজবিদ্ৰোহী কথা কোৱা হ'ব?

“অ’ ঘঁহন্তি পিহন্তি, খুব মাজন্তি

তুমি যি কৰিব খোজন্তি

আমি তাক জানন্তি।”

আদিবাসী আৰু অসমীয়াৰ মাজত চাপ মাৰি অসমীয়া ভাষাটো দুৰ্কল কৰিব খুজিছা? এনে চাপৰপৰা ভবিষ্যৎলৈ কাৰো উপকাৰ নহয়। পাৰম্পৰিক ভাৰ বিনিময়ৰ অভাৱত আপোনা-আপুনি ছয়োটা ভাষা পঞ্চত্বপ্ৰাপ্ত হ'ব। দাঁতি-কাষৰীয়া সাহিত্যসম্পন্ন উপ বা আদি ভাষাবিলাকক ৰাজ্যৰ মুখ্য ভাষাৰ জখলাইদি বগাই গৈ ৰাষ্ট্ৰভাষাৰ তীৰ্থত যদি অৱগাহন কৰিবলৈ দিয়া হয়, তেন্তে চকুও ৰয়, চাউলো সিজ; উপভাষাও উন্নত হয়, অসমীয়া ভাষা আৰু জাতিও সবল হয়।



অলপতে, কলিকতাৰ প্ৰেছিডেন্সি কলেজৰ ভূতপূৰ্ব অধ্যাপক ডাক্তৰ জ্ঞান ঘোষে ভাষা-সমস্যা সম্পৰ্কে এটি স্মৃতিস্তিত যুক্তিপূৰ্ণ প্ৰবন্ধ লেখিছে। বঙ্গদেশত বঙলা ভাষাই ৰাজ্যভাষা

বঙলা আৰু  
ডাঃ জে. ঘোষৰ  
পৰামৰ্শ

হোৱাৰ উচিত্য দেখুৱাই তেওঁ কৈছে, "In Bengal, for instance, Bengali should be the medium of instruction from the primary stage up to graduation. Public affairs should all be conducted in Bengali..... It is the common practice all over the world to have these in local language. Calcutta is said to be a cosmopolitan city. Perhaps it is. And so are Paris, Marshelles, Port Said. Have they surrendered their mother tongue? Our mother language is our spiritual mother, as dear and as sacred as our mother herself.

The few remarks which I have made regarding the Bengali language will hold equally in the case of other literary languages spoken in other provinces of India."

ডাক্তৰ ঘোষৰ দৃঢ়মত যে, বঙ্গদেশত বঙলা ভাষাই শিক্ষাৰ মাধ্যম হোৱা উচিত। কলিকতাখনত বাৰবেবেজীয়া ভাষা কোৱা হয় যদিও, তেওঁৰ মতে তাতো মাতৃভাষা বঙলা হৈ হব লাগে। ডাক্তৰ ঘোষে বঙলা ভাষা-সম্পৰ্কে যি বিধান দিছে সেই বিধানেই ভাৰতৰ অন্যান্য সাহিত্য থকা প্ৰদেশৰ ক্ষেত্ৰতো প্ৰযোজ্য। এই পৰামৰ্শ বঙ্গদেশস্থ অধিবাসীসকললৈ যেনে অনুপ্ৰেৰণামূলক বঙ্গৰপৰা উফৰি গৈ বঙ্গৰ বাহিৰে থকা বঙালীসকললৈও তেনে শিক্ষাপ্ৰদ। সৰস্বতীৰ বৰপুত্ৰ পুৰুষ-সিংহ চাৰ আশুতোষ মুখোপাধ্যায়েই যিটো ভাষাক আন আন ভাৰতীয় সাহিত্যৰ লগত সমানে আসন দি থৈ গল, বঙ্গৰ সিংহপুৰুষ, ডাক্তৰ শ্যামাপ্ৰসাদ মুখোপাধ্যায়েও তেওঁৰ-প্ৰবন্ধৰ জাতি-বন্ধুসকলক নোঁ সিদিনা সেইটো অসমীয়া ভাষাকে শিকি তাৰ সন্মান বঢ়াবলৈ অনুৰোধ কৰি গৈছে।

ভাৰতীয় সংস্কৃতি-সত্যতাৰ বিৰোধী জাতিসমূহে আজি কোন চালে হনা লৈছে অসমীয়া বঙালী কোনেও নেদেখাকৈ থকা নাই। এনে জীৱন-মৰণৰ সন্ধিক্ষণত ছয়োপক্ষই সাম্য-মৈত্ৰী-মিলনৰ পন্থা অৱলম্বন কৰিলেই অসমৰ ভাষা-সমস্যা সমাধান হব। পুৰণি কামৰূপৰে অন্তৰ্গত আছিল শ্ৰীহট্ট। সেই শ্ৰীহট্টৰপৰা নদীয়ালৈ যোৱা জগন্নাথ মিশ্ৰৰ পুতেক প্ৰভু শ্ৰীচৈতন্যদেৱ যদি বঙ্গীয় বৈষ্ণৱ-সাহিত্যৰ গুৰু হব পাৰে আৰু গোৰাধিপতিপ্ৰেৰিত কাষস্থ-কুলোন্তৰ মহাপুৰুষ শ্ৰীশঙ্কৰদেৱ যদি অসমীয়া ভাষাৰ পিতৃ হব পাৰে, অসমতে খিলঞ্জী হোৱা বঙ্গ-বন্ধুসকল নোঁ অসমীয়া ভাষাৰ নায়ক হব নোৱাৰিব কিয়?

উত্তৰ-পূব সীমান্ত প্ৰদেশত অসমীয়া ভাষা চলোৱা সম্পৰ্কে মতাই কি কাম কৰিছে, প্ৰধান সম্পাদকৰ প্ৰতিবেদনৰপৰা জানিব পাৰিছে। যি ঠাইত চাঙে-চাঙে ভাষা আৰু য'ৰ ১২০ টা পৰ্বতীয়া খেলৰ ভিতৰত অসমীয়াই কেৱল উমৈহতীয়া ভাষা তাক অ-ভাৰতীয়

নু-ভাষাতত্ত্ববিদসকলে একবাক্যে স্বীকাৰ কৰি গৈছে। ১৯৪৭ চনতো "নেকা"ত অসমীয়া

বিখ্যাত নু-তত্ত্ববিদ হেমেনদ্ৰফে সোৱণশিৰী অঞ্চলৰ শিক্ষা-মাধ্যম-প্ৰসঙ্গত উচাই-উচাই কৈছে বোলে বাহিৰা মানুহৰ লগত পৰ্বতীয়া আদিবাসীৰ ভাষা আদান-প্ৰদান কৰা ভাষাৰ বাহন অসমীয়া। উত্থুৱাৰ দৰে ৰাষ্ট্ৰভাষা প্ৰচাৰ কৰাৰ হেঁচাত, সেই আওপুৰণি



সম্বন্ধটো কেনেকৈ ছিগি গৈছে, 'নেফা'ত অসমীয়া ভাষাৰ প্ৰবেশ নিষিদ্ধ কেনেকৈ কৰা হৈছে আৰু সাজীসখিবীলাকৰ ইচ্ছাৰ ওপৰত কেনেকৈ বাগটানোৱা কৰা হৈছে, সেই আটাইবোৰ ডাঁৰৰ বাতৰি ডাঁৰে আপোনাসকলে পাই আছে। তাক বিবৰি কবৰ আৱশ্যক নকৰে। মাত্ৰ দুজন পৰ্ব্বতীয়া বন্ধুৰ চিঠি দুখনৰপৰা ফাকিদিয়োক কথা উকাটকৈয়ে তুলি দিলোঁ। আপোনাসকলে নিজা নিজা মন্তব্যেৰে মিনা কৰাই লয় যেন।

আবৰ এজনে লেখিছে—“আজি গঙ্গা নদীৰ গৰম সোঁতৰ দক্ষিণ-পশ্চিম বায়ুয়ে উত্তৰ-পূৱ অঞ্চলত প্ৰভাৱ বিস্তাৰ কৰাৰ লগে লগে মাজে মাজে সেই গৰম বায়ু বলি আহি তাৰ প্ৰকোপত জনজাতীয় ছাত্ৰছাত্ৰীৰ মগজ ঘোলা কৰি দিছে।” যোগ্যতা নোহোৱা শিক্ষকক নিযুক্ত কৰা সম্পৰ্কে তেওঁ আচৰিত হৈ সুধিছে, “বৰ্তমান কিয় শিক্ষাবিভাগে পশ্চিমীয়া শিক্ষকসকলক বিনা ট্ৰেইনিঙে ‘নেফা’ৰ স্কুলত নিযুক্ত কৰিছে? কিন্তু অসমীয়া শিক্ষকসকলক হলে বিনা ট্ৰেইনিঙে শিক্ষকৰূপে নিযুক্ত কৰা নহয়।”

অলপতে হৈ যোৱা উত্তৰ-পূৱ সীমান্ত অঞ্চলৰ “আদি মিছিং” ছাত্ৰ-সম্মিলনৰ ৫ম বাৰ্ষিক অধিবেশনত গৃহীত হোৱা প্ৰস্তাৱ সমূহৰ ভিতৰত এই কেইটাও আছিল বুলি আবৰজনৰ চিঠিৰ-পৰাই জনা হৈছে—

“নেফাৰ হাইস্কুল সমূহত উচিত দৰ্শনা দি গুৱাহাটী বিশ্ববিদ্যালয়ৰ অভিজ্ঞতা থকা গ্ৰেজুৱেট-শিক্ষক নিযুক্ত কৰা উচিত। জনজাতীয় ছাত্ৰকো অসম হাইস্কুল টুৰ্ণেমেন্টত যোগ দিবলৈ সুযোগ দিয়া উচিত। নেফাৰ বৰ্ণমালা বা আখৰ আৰু শিক্ষাৰ মাধ্যমৰ সম্বন্ধে চৰকাৰে বৰ্তমান কোনো জোৰ প্ৰয়োগ নকৰি ধীৰ গতিৰে আগ বাঢ়িবলৈ সুবিধা দিব লাগে।”

‘নেফা’ত অসমীয়া ভাষা চলোৱাৰ মূলত যে বাগৰ ওৰি তা-না-না-না অৰ্থাৎ ছৰ্কাৰী উদ্দেশ্য যে তলে-পুতল, সংঘত ভাৱে লেখা উল্লিখিত প্ৰস্তাৱ কেইটায়েই সূচাইছে।

শ্ৰীযুত ভিলান হোলি আদ্যামী নগাৰ চিঠি :—

“.....আমাৰ নগাপাহাৰত হেনো সকলো নিয়প্ৰাইমেৰী পঢ়াশালিত নগাভাষাৰ লগে লগে অসমীয়া ভাষাও শিকোৱা হব। কথাবাৰ শুনি নিশ্চয় আনন্দত কিৰীলি মাৰিলোঁ। কিন্তু, লাপ মাৰি নেওচত বিব বখা গম পাই থব লাগি থমকি বুলোঁ। ইংৰাজী আখৰেৰে লিখা অসমীয়া ভাষাৰ পুথি পঢ়িলে যে আমাৰ বিশেষ এফেৰা উন্নতি হব আমাৰ-নগাৰ মনত তেনে নেখেলায়। ইংৰাজী আখৰেৰে লিখা অসমীয়া ভাষাৰ পুথি আমাৰ মাজত প্ৰচলন কৰিলে দুই নান্দত দুই ভৰি দিয়াই অজলা নগা জাতিক ভৰবাৰিবা বৰ নৈ পাৰ কৰিবলৈ যত্ন কৰাৰ নিচিনা হব। আমি নো কাহানিকৈ অসমীয়া বাতৰি-কাকত পঢ়িব পৰা হয়?”

এইবিলাক গভীৰ আক্ষেপ আৰু সবল বাসনা পুৰাবলৈ বিৰলে কিবা আলোচনাকে কৰিছোঁ নে নাই, ছৰ্কাৰৰ হাততে মাছ-শাকে গতাই দি নিজে নাকত তেল দি ঘোঁৰোবাই আছোঁ, এতিয়া আৰু গা-লাগি লেখ-বুজ লবৰ হল। জোৰ পুৰি বৰলাৰ হাত পালেহি। ইমান দিনে, চাওঁতে-চিহ্নোতে চক ফুটি জোলেই গল। আজি কি শুনিব কোচবেহাৰ গল, কাইলৈ শুনিব কাছাড় গল, পৰহিলৈ বোলে শদিয়া-কহিমা গল, তাৰ পিছত খবৰ ওলাব বোলে কলঙৰ ভাটী ডোখৰো গল। দৈশ্বৰে নকৰক, যদি সেয়ে হয়, অসমীয়া ভাষালৈ নো থাকিল কিটো?



মূলান ছাহাবে সকলিগাই থৈ যোৱা আমাৰ মূৰটোৱেপেটটোৱে ? এই দৰেই যদি আমাৰ ভাৰা-  
ৰাজ্যত বহনীয়া-ব্যাধি লাগিবলৈ হ'ল, অসমীয়া ভাৰাই গা কটালি ছুট-পুট হয় কেনেকৈ ?  
গুকাই-খীণাই হাততে হেৰায় দেখোন ! তাৰ পাহত বা আক কি ?

এনে দিন মন্দৰ আশঙ্কা কৰি অমঙ্গল চপোৱাত আপোনাসকলে চাটগৈ ভাবিছে, মই  
“ওলোটো বুজিলি বাম” হ'লোঁ বুলি। বোলোঁ, পৃথিবীত তিনিটা কথা বুজা টান—“পৰ্বতৰপৰা  
তৈয়াৰলৈ বৈ অহা জুৰিটিৰ গতি বুজা টান, আকাশত বনাই ফুৰা শঙুনে কোন ফালে চোঁ মাৰে  
তাক বুজা টান আৰু দন্তবিহীন আশী-বছৰীয়া আপুই সোণাৰি-গটি যুৱতী দেখিলে, কি ভাবে  
তাক বুজা টান।” চতুৰ্থ এটা আকৌ তাতে লগ লাগিছেহি, বন্ধুসকল। সেইটো হৈছে—  
অসমীয়া ভাষা বুলিলে ৰাজনৈতিক বামৰাজ্য পাৰ্শ্বোক্তাসকলে কি ভাবে তাক বুজা টান।  
এই খিনিতে, “আগলি কলাপাত লৰে কি চৰে” বুলি আকৌ বেজবৰুৱাক বিনাই চাওঁ।  
বেজবৰুৱাই সেয়া কৈছে, :—

“আদমনীয়া সৈন্ত বিমানেই চোকা আৰু লেখত সবহ হওক সিহঁতেৰে কেতিয়াও বণ  
জিকিৰ নোৱাৰি। লেজুত ধৰি বল নিদিয়াকে আমি আদমনীয়া বুলিছোঁ। চৌপনি গধুৰ  
শিয়ালে হাঁহ ধৰিব নোৱাৰে বুলি কয় ; কিন্তু আমাৰ মাহুহে শুই থাকিয়েই সেই অনাথ্য সাধন  
কৰিব খোজে। আমাৰ পেটে ইচ্ছা আছে অসুৰ ভাল কামটো হ'ব লাগে, কিন্তু “লোকে কৰক”,  
এনে ভাবো, তাৰ লগে লগে সম্পূৰ্ণৰূপে আছে। মিনাৰামে বোলে ভদ্রামে কয়ক, ভদ্রামে  
বোলে লীলাৰামে কৰক, লীলাৰামে বোলে টিপাৰামে কৰক, এতিয়া কৰে কোনে ? আমাৰ  
ভাল কামবোৰ উন্নৈহতীয়া গৰুৰ নিচিনা এইদৰেই বাহী শ হয়।\* তাত বন্ধাৰ ভয়ত যদি  
আমাৰ বৰ্ষধেণীয়ে নিতৌ গুৰে পিঠাঙৰিয়ে খাব থকাৰ ব্যৱস্থা কৰে তেন্তে উপায় ? “কপালত  
যি আছে সেয়ে হ'ব”, “কালৰ গতিত আপুনি হ'ব”—এনেবোৰ ধুঁৱাধুলীয়া ভাবে আমাৰ দেশখন  
ধ্বংস কৰিলে।”

আৰু কৈছে, “আমি মৰা অসমীয়াৰ শাৰীত শুই মৰাৰ লেখ বঢ়াইছোঁ, আমাৰপৰা আৰু  
কি হ'ব ? আমি অলেখ অসমীয়া ছালপিৰাৰ খুৰাৰ ভিতৰত বহি একোটা ছালপিৰাৰ খুৰা হৈছোঁ।  
আমাৰ দ্বাৰা কি হ'ব ? আমি বজাঘৰৰ সিধা খাই ধোদৰ লগত ধোদ হৈ, আমাৰ ডাঙৰ ধোদ-  
ঘৰটোত পাটী পাৰিবলৈ সক্ষম নাইকিয়া কৰিছোঁ। আমাৰপৰা আৰু কি উপকাৰ হ'বৰ আশা  
আছে ? আমি লক্ষ লক্ষ শুই থকা শিয়ালৰ গাঁটৰ ওচৰতে গাট খানি শুই আছোঁ। আমাৰ  
দ্বাৰা আৰু কি হাঁহ ধৰা বটিৰ ? বন্ধুসকল, যেতিয়ালৈকে কোনো পৰাক্ৰমী পুৰুষে এই অসমীয়া  
ধোদঘৰত জুই লগাই দি ধোদবোৰক ধৰি নি হাতত কোৰ দি, অসমীয়া সাহিত্যৰ ডাঙৰ  
“ধোদৰ আলি” বান্ধিবলৈ লগাই নিদিয়ৈ তেতিয়ালৈকে নিশ্চয় নিশ্চয় অসমীয়া ভাষাৰ আৰু  
অসম দেশৰ উন্নতি নহয়।” এই ধোদৰ আলিকে বান্ধিবলৈ আমাক লাগে টকা, আমাক  
লাগে মাহুহ আৰু গুৰি-ধৰোতাসকলৰ বুদ্ধি-পৰামৰ্শ।

শিৱসাগৰৰ জি. এইচ. এন্দ্ৰু নামে তাহানিয়েই এজনে অকলৈ-অকলৈয়ে নগা-চাঙে-চাঙে  
ফুৰি নগাবিলাকৰ ইতিবৃত্ত বুটলি ফুৰিছিল আৰু নগাৰ লগত মিলিজুলি একপ্ৰকাৰ নগা হৈয়ে  
গৈছিল। তেওঁৰ সংস্পৰ্শত অহা নগাবিলাক কেনেকৈ অসমীয়াৰ বন্ধু হৈছিল, এন্দ্ৰুৱে লেখ-



বিবৰণীত সেইবিলাক আছে। স্বৰ্গীয় এন্দ্ৰুৱ দৰে অসমীয়া ভাষাৰ নিমিত্ত আপোন-পাহৰি নগাচাঙত ফুৰিবলৈ কেইজন সাহিত্যপ্ৰাণ ডেকা ওলাব ? সেয়ে হৈছে প্ৰশ্ন।

হাড়ক মাটি, তেজক পানী কৰি অৰ্জা অসমীয়াৰ ধনেবেই গুৱাহাটী বিশ্ববিদ্যালয় প্ৰতিষ্ঠিত। অসমীয়া ভাষা-সাহিত্য-সংস্কৃতিৰ প্ৰাণকেন্দ্ৰ হওক বুলিয়েই নাথক বেজবৰুৱা, লোকপ্ৰিয় গোপীনাথ বৰদলৈ, শব্দচন্দ্ৰ গোস্বামী প্ৰভৃতিয়ে দেহা বিসৰ্জন গুৱাহাটী বিশ্ববিদ্যালয় দিলে। কিন্তু,

“দিলোঁ লাও, বগাল পূৰৈ  
লাগিল কোৱাভাতুৰী,  
কাউৰীৰ বাহত কুলিয়ে কণী পাবিলে  
জগিল চুঙা-বাহুলি”

এই বুলি এতিয়া আক্ষেপ কৰিব লগীয়া হৈছে। বৰদলৈ-বেজবৰুৱাৰ ঐকান্তিক ইচ্ছা পূৰণ কৰাত, বিশ্ববিদ্যালয়ে বৰ মন্থৰ গতিৰে বাট বুলিছে। অসমীয়া ভাষা সাহিত্যৰ উন্নতি কল্পে কোনো জাগৃত ব্যৱস্থা অবলম্বন কৰাৰ বিশেষ উদ্যোগ পোৱা নাই। যি লোৱা বা কৰা হৈছে সিও উচ্চতৰ নহয়। অসমীয়া ভাষাৰ মূল সংস্কৃত; তাকো সপত্নী বা সতীয়ে ৰূপে হে গণ্য কৰা হৈছে। ঋঃ পঞ্চদশ শতিকাৰ উজনি-ভাটীয়ে থকা অসমীয়া ভাষাৰ অল্পম সাহিত্য-ৰাজিৰো পুঙ্কানুপুঙ্ক চৰ্চা-গৱেষণা হলে হে অসমীয়া ভাষা-সাহিত্যৰ বুৰঞ্জী পূৰ্ণ হব। বহুবি পৰীক্ষা একোটা লোৱাটো যেনেকৈ বিশ্ববিদ্যালয়ৰ প্ৰত্যক্ষ কৰ্তব্য, পৰীক্ষোত্তীৰ্ণ ছাত্ৰবিলাকক অসমীয়া ভাষাৰ ভাবৰি নোহোৱা কৰাটোও তেনেকৈ চৰম লক্ষ্য হোৱা উচিত।

বিশ্ববিদ্যালয়ৰ গাতে গা-মঁহাই থকাসকলৰ ভিতৰতে অসমীয়া ভাষা-সাহিত্য-চৰ্চা বা গৱেষণা আৱদ্ধ নেবাখি আমাৰ বিভিন্ন ঠাইত থকা লক্ষপ্ৰতিষ্ঠ সাহিত্যিকসকলৰ সহযোগিতা আহ্বান কৰিলে, বিশ্ববিদ্যালয়ৰ কুটুমিতা বক্ষা কৰা হব। স্থানীয় জ্ঞানবিদ্যা-মন্দিৰৰ আগত উদ্ভাসিত হবলৈ সেইসকলৰো আন্তৰিক ইচ্ছা আছে। ৰাজনৈতিক নেতাসকলক যদি পদৰ সন্মানার্থে একোটা উপাধি দিলে বিশ্ববিদ্যালয়ৰ মৰ্যাদা বাঢ়ে, অসমীয়া ভাষা-সাহিত্যৰ চুড়ামণি একো জনক সন্মানসূচক উপাধিৰে বিভূষিত কৰাৰ ব্যৱস্থা কৰিলে বোধকৰোঁ, গুৱাহাটী বিশ্ববিদ্যালয়ী সন্ত্ৰমৰ একো লাঘৱ নহয়। কলিকতা বিশ্ববিদ্যালয়ত চাৰ আশুতোষ মুখোপাধ্যায়ে এই নীতি অবলম্বন কৰিয়েই বঙ্গীয় সাহিত্যেৰে বঙ্গদেশ বুৰাই পেলালে। বঙ্গৰ সেই ধ্বনি অসমত কাহানিকৈ প্ৰতিধ্বনিত হব ?

‘নেফা’ৰ শিক্ষাপদ্ধতি গুৱাহাটী বিশ্ববিদ্যালয়ৰ দ্বাৰায়েই নিয়ন্ত্ৰিত। ৰাজ্যপালেই যেতিয়া বিশ্ববিদ্যালয়ৰ চেকেলৰ, ‘নেফা’ত সেই বিদ্যালয়ৰ আদৰ্শ প্ৰসাৰণ কৰাত আওহেলা কৰাটো সঁচাকৈয়ে পৰিতাপৰ বিষয়। আক বিশ্ববিদ্যালয়ে সংস্কৃতি সম্প্ৰীতি বক্ষা কৰিবলৈকে বিভিন্ন পৰ্ৱতীয়া অঞ্চলৰ ভাষা, সাধুকথা, আক গীত-মাতবিলাকৰ অনুসন্ধান-অনুশীলন কৰিব লাগে আক তাৰ ব্যৱস্থাও দ্ৰুতভাৱে হাতত লোৱা উচিত। তেহে পৰ্ৱত-ভৈয়ামৰ মাজত ঐক্য সাধন হব আক অসমীয়া ভাষাৰো মান-সন্ত্ৰম অটুট থাকিব।

ৰাজ্য-ভাষা, সীমান্ত-ভাষা—এই দুটা সমস্টাই এনেয়ে আমাক ঋদিৰ শাপত পেলাই



জনাকলাইকৈ বৈছে, তাত্তৈ আকৌ ধানৰ ভাপত দিব বুলি এটা সমস্তাই কোনো কোনো দাতৰি-  
কাকতৰ পিঠিত উঠি ফেউ-ফেউ কৰিছে। সেইটো হৈছে অসমৰ ৰাজ্যিক  
বিভাৰী সমস্ত।  
ভাষা ছুটা কৰা। এতিয়াৰ ফাটেই জুৰিছে, বিভাৰী হলে যে কি নহব,  
এতিয়াই ভাবি অৱাক। বিভাৰী-ৰাজ্য কৰি বোম্বাই-পঞ্জাবত ঐক্য স্থাপন কৰিবলৈ গৈ  
অনেকৰ কোদোবাহ একোটা হৈ সৃষ্টি কৰা হৈছে—সেইবোৰ ঘটনা দেখিও যি নাই দেখা বুলি  
কয়, তেওঁক অন্ধলা বুলিলে হৈ শুৱাব। অৱশ্যে, বতাহী দাতৰি-কাকতৰ দাতৰিৰ ওপৰত নিৰ্ভৰ  
কৰি আমি বাম নো-হওঁতেই ৰামায়ণ গান গাবলৈ নোযোৱাই প্ৰশস্ত। ফেউ-ফেউ মাতত চক  
খাব লগীয়া একো নাই যদিও, দাতৰিটোৱে ৰাঘ ওলোৱাৰ বা ৰাঘৰ ছাঁ দেখাৰ এটা গম দিছে।  
সেই বাবে কাকতৰ কথা মিছা বুলি উৰাই নিদি আমি সজাগ হৈ থকাই ভাল।

অচান্ধ প্ৰদেশত, প্ৰাদেশিক ভাষাৰ নামেৰেই সাহিত্য সম্মেলন বা পৰিষদৰ নাম।  
যেনে :—বঙ্গদেশৰ সম্মেলনৰ নাম বঙ্গীয় সাহিত্য সম্মেলন; গুজৰাটৰ গুজৰাটী সম্মেলন  
ইত্যাদি। অসম সাহিত্য-সভাৰ নাম কিন্তু অসমীয়া নহয়, অসম হৈ।  
অসম সাহিত্য-  
সভাৰ বিশেষত্ব  
গতিকে, অসমেই দাৰ দাতৰি আৰু অসমৰ অমেৰেই যি লালিত-পালিত  
সেই সকলোলৈকে অসম সাহিত্য-সভাৰ দুৱাৰ মুকলি। অসম প্ৰদেশৰ  
হিতাকাঙ্ক্ষী মাত্ৰেই ইয়াত ভুক্ত হৈ মুক্তভাৱে অসমীয়া ভাষাৰ ‘মধুচক্ৰ’ ৰচনা কৰিব পাৰে।  
সেই বাবেই, জাতি-ধৰ্ম-বৰ্ণনিৰ্বিশেষে অসমৰ অধৰী-খলুৱা সকলোৱে এই সভাৰ উন্নতিৰ অৰ্থে  
চেষ্ঠা কৰিব বুলি সান্নিধ্য গোটাবি জনালোঁ।

বন্ধু সকল, মোৰ বক্তব্য সামৰণি পৰাৰ আগতে এষাৰ কথা সোৱাই যাওঁ। ধন  
নহলে, জগতত একো কামেই নিসিজে। কেন্দ্ৰীয় আৰু আমাৰ ৰাজ্যিক ছৰকাৰে অসমীয়া  
সাহিত্যৰ উন্নতিৰ হকে সাহায্যৰ নামত অলপ-অচৰপ অৰ্থৰ নিৰ্ম্মালি  
সভাৰ পুঁজি  
শকত কৰক  
ছটিয়াইছে। তাৰে যে একো কাম নহয়, সেই কথা বুজাবলৈ হাতীপুৰ দিয়া  
পৰিষদ কৰিব লগীয়া হৈছে। আমাৰ অনুষ্ঠানটোয়েই সকলোৰে একমাত্ৰ  
উন্নৈহতীয়া অনুষ্ঠান আৰু ই কোনো ৰাজনীতিবাদৰ অনুৱৰ্ত্তীও নহয়। সেই কাৰণে, অকল  
ছৰকাৰৰ অনুগ্ৰহলৈকে থোকা পাতি থাকিলেই নহব; সাহিত্য-সভাৰ পুঁজি শকত কৰিবলৈ  
সকলো প্ৰতিজ্ঞাৱদ্ধ হব লাগিব। তেহে তিনিমুনি বাটৰ জেঙ্গা-জঙ্গালবোৰ আঁতৰাবলৈ সমৰ্থবান  
হব পাৰিমহঁক; প্ৰস্তাৱবিলাকো জীৱন্ত হৈ উঠিব।

শেহান্তত, বন্ধুসকল, মোৰ অসাৰ বক্তৃতাৰ বকলা শুনিবলৈকে যে আপোনাসকল ইমান  
পৰ ধৈৰ্য্য ধৰি থাকিল, সেই বাবে, আপোনাসকলৰ ওচৰত পুনৰ কৃতজ্ঞতা জনাই আজিলৈ  
মেলানি মাগিলোঁ। মনত থাকে যেন,

জয় মোৰ অসম জয়,  
আজি যে মাতৃৰ মঙ্গল-দুৱাৰ  
শঙ্খ-দুন্দুভিময়।



## তপনকিত্ত

—৪ এক ৪—

অসম সাহিত্য-সভাৰ চমু ইতিবৃত্ত

শ্রীযুত যতীন্দ্রনাথ গোস্বামী এম-এ, বি-টি

অসম সাহিত্য-সভাৰ প্ৰথম সম্পাদক, শৰৎচন্দ্ৰ গোস্বামীদেৱৰ প্ৰথম বছৰৰ কাৰ্য্য-বিৱৰণীত আৰম্ভণ বুলি এটি অধ্যায় আছে। তাৰ পৰা জনা যায় যে ইংৰাজী ১৯১৫ চনৰ জুলাই মাহত এখন ডাঙৰ সাহিত্য সভা যোৰহাটৰ বিষ্ণুৰাম হনত হয়। সেই সময়ত অন্তৰ্গত উপত্যকাৰ প্ৰজাহিতৈষী কমিছনাৰ মাননীয় কৰ্ণেল গৰ্ডন চাহাব বাহাদুৰৰ চেষ্টাত যোৰহাটত অসমৰ শিল্পৰ উন্নতিৰ কাৰণে এখন সভা হৈছিল। এই সুযোগকে লৈ যোৰহাট সাহিত্য-সভাৰ গৰাকীসকলে তেতিয়া যোৰহাটত উপস্থিত আটাইবিলাক ভদ্ৰলোকক নিমন্ত্ৰণ কৰি এখন ডাঙৰ সাহিত্য-সভা পাতে। এই সভাৰ সভাপতি আছিল ৰায় ফণীধৰ চলিহা বাহাদুৰ। ইয়াত অনাৰেবল মজিদ চাহাব আৰু ৰায়চাহেব পদ্মনাথ গোহাঁই বৰুৱাই দুটি অতি গুৱাণী দীঘল বক্তৃতা দিছিল আৰু দুৰ্গেশ্বৰ শৰ্মা, ঘনকান্ত বৰুৱা আৰু মোক্ষনাথ ফুকন এখেতসকলে প্ৰত্যেকে একোটা প্ৰবন্ধ পঢ়িছিল।

“এই বছৰে ডিচেম্বৰ মাহত ডিব্ৰুগড়ত অসম কনফাৰেন্স বহে। কনফাৰেন্স শেষ হোৱাত কনফাৰেন্সৰ গৰাকীসকলৰ আয়োজনত ৩০ ডিচেম্বৰ তাৰিখে ডিব্ৰুগড়তো এখন ডাঙৰ সাহিত্য-সভা বহে। এই সভাত মাননীয় ফণীধৰ চলিহা ডাঙৰীয়াই সভাপতিৰ আসন লৈছিল, সত্যনাথ বৰা ডাঙৰীয়াই এটা সুন্দৰ দীঘল বক্তৃতা দিছিল আৰু বেণুধৰ ৰাজখোৱা, পদ্মনাথ গোহাঁই বৰুৱা, তফজল হুছেন হাজৰিকা আৰু দুৰ্গানাথ চাংকাকতি আদিয়ে একোটা বক্তৃতা দিছিল।

“ইয়াৰ পিছত গুৱাহাটীৰপৰা দুৰ্গেশ্বৰ শৰ্মা, চন্দ্ৰনাথ শৰ্মা আৰু গৌৰীকান্ত তালুকদাৰ প্ৰভৃতি কেইগৰাকীমান লোকে গোটখাই অসম সাহিত্য-সম্মিলন হব লাগে বুলি চেষ্টা কৰিছিল।” অৱশেষত ১৯১৭ চনৰ ২৮ ছেপ্তেম্বৰ তাৰিখে শিৱসাগৰৰ ক্ৰাৱথৰত তাৰাপ্ৰসাদ চলিহা বেৰিষ্টাৰ ডাঙৰীয়াৰ সভাপতিত্বত এখন ৰাজহুৱা সভা বহে। তাত ১৯১৭ চনৰ ডিচেম্বৰ মাহত অসমৰ শিক্ষিত আৰু সাহিত্যাহুৱাগী পুৰুষসকলক নিমন্ত্ৰণ কৰি এখনি ‘সদৌ অসম সাহিত্য-সভা’ গঠন কৰিবলৈ প্ৰস্তাৱ লোৱা হয়।

প্ৰথম অধিবেশন ১৯১৭ চনৰ ২৬ আৰু ২৭ ডিচেম্বৰ তাৰিখে শিৱসাগৰৰ অসম কনফাৰেন্সৰ ৰত্নাৱৰতে সাহিত্যৰত্নী পদ্মনাথ গোহাঁই বৰুৱাদেৱৰ সভাপতিত্বত সদৌ অসম সাহিত্য-সম্মিলনী বহিছিল। গুজ্ঞান বৰুৱা অধ্যক্ষনা সমিতিৰ সভাপতি আৰু লক্ষীকান্ত বৰুৱা সম্পাদক আছিল। প্ৰথম দিনা সভাপতি গোহাঁই বৰুৱা দেৱে তেখেতৰ সুদীৰ্ঘ ছপা অভিভাষণ পাঠ কৰে। সভাত নগাৱৰ মোছলেহ্ উদ্দিন আম্মদে ‘অসমীয়া সাহিত্য আৰু মুচলমান’ শীৰ্ষক ৰচনা, গুৱাহাটীৰ ডাক্তৰ বিপিনবিহাৰী বৰাই ‘গোবৰ বহন্ত’ নামৰ ৰস-ৰচনা, শৰৎচন্দ্ৰ গোস্বামীয়ে



‘কীৰ্ত্তনৰ সাহিত্য সোঁৱৰ’ শীৰ্ষক বচনা আৰু বহুকাল বৰকাকতীয়ে ‘অসমীয়া ভাষা’ বিষয়ক প্ৰবন্ধ পাঠ কৰে। সেই অধিবেশনত ভলত দিয়া দৰে বিষয়বসীয়া নিৰ্বাচিত হয়—শৰৎচন্দ্ৰ গোস্বামী আৰু দেৱেশ্বৰ শৰ্ম্মা ক্ৰমে প্ৰধান সম্পাদক আৰু সহকাৰী সম্পাদক; সভ্যসকল—তাননাথ চক্ৰৱৰ্ত্তী, ৰমণীকান্ত বৰুৱা, পদ্মনাথ গোহাঁই বৰুৱা, মহাদেৱ শৰ্ম্মা, ৰোহিতাশ্ব দত্ত, উদয়কধৰ গগৈ, মোদলাৰাম দাস, গিৰীশচন্দ্ৰ ৰায়চৌধুৰী, হৰিকৃষ্ণ দাস, নীলমণি ফুকন, মফিজুদ্দিন আক্ৰদ হাজৰিকা, গুজ্জানন বৰুৱা, লক্ষ্মীকান্ত বৰুৱা, সিন্ধেশ্বৰ গোহাঁই, দেৱেশ্বৰ চলিহা, কুলধৰ চলিহা, ইন্দ্ৰেশ্বৰ বৰঠাকুৰ, পূৰ্ণানন্দ শৰ্ম্মা, জেহিকদিন আক্ৰদ, শ্ৰীনাথ বেজবৰুৱা, কালীৰাম দত্ত, চন্দ্ৰকুমাৰ বৰুৱা, সীতানাথ বৰবৰা, ৰত্নকান্ত বৰকাকতী, মোছলেহ্ উদ্দীন আক্ৰদ, কমলাকান্ত বৰুৱা, সিংহদত্ত দেৱ অধিকাৰী, সত্যনাথ বৰা, চন্দ্ৰনাথ শৰ্ম্মা, আজিজৰ ৰহমান, কমলাকান্ত দাস, অম্বিকাগিৰি ৰায়চৌধুৰী, কমলেশ্বৰ নাথ, দুৰ্গেশ্বৰ শৰ্ম্মা, চফিয়ৰ ৰহমান, অমৃতভূষণ অধিকাৰী, কীৰ্ত্তিনাথ বৰদলৈ, প্ৰমথনাথ চক্ৰৱৰ্ত্তী, লক্ষ্মীনাথ বেজবৰুৱা, লোহিতচন্দ্ৰ ভূঞা আৰু ৰাধানাথ ফুকন। এই কাৰ্য্যনিৰ্বাহক সভাই জয়জয়তে যোৰহাট সাহিত্য সভাক শাখা স্বৰূপে স্বীকৃতি (২৫।৪।১৮) দিয়ে। সেই বছৰত ভলত নাম দিয়া সভাসমূহক স্বীকৃতি দিয়ে :—গুৱাহাটীৰ অ-ভা-উ-সা সভা, তেজপুৰৰ অ-ভা-উ-সা সভা, নগাৱৰ অ-ভা-উ-সা সভা, উত্তৰ লক্ষীমপুৰ সাহিত্য সভা, নাজিৰা সাহিত্য সভা, নলবাৰী সাহিত্য সভা, শিৱসাগৰ সাহিত্য সভা, গোৰীপুৰ সাহিত্য সভা, গোলাঘাট সাহিত্য সভা আৰু মঙলদৈ সাহিত্য সভা। শিৱসাগৰৰ বিমলালয় সভা আৰু ডিব্ৰুগড় সাহিত্য সভাক স্বীকৃত সভা স্বৰূপে অনুমোদন কৰা হয়।

অসম সাহিত্য সভাৰ দ্বিতীয় অধিবেশনৰ বাবে পণ্ডিত হেমচন্দ্ৰ গোস্বামীদেৱ সভাপতি নিৰ্বাচিত হৈছিল কিন্তু এটি আকস্মিক দুৰ্ঘটনাৰ কাৰণে তেখেতে সেইপদ লবলৈ অপাৰগ হোৱাত সভা বহাৰ কেইদিনমান আগতে যোৰহাটৰ চন্দ্ৰধৰ বৰুৱা সাহিত্যবহু দেৱক সভাপতি বৰণ কৰা হয়। বৰুৱা ডাঙৰীয়াৰ সভাপতিত্বত ১৯১৮ চনৰ ডিচেম্বৰ মাহৰ ২৭, ২৮ আৰু ২৯ তাৰিখে গোৱালপাৰাত অসম কনফাৰেন্সৰ সভামণ্ডপত দ্বিতীয় অধিবেশন বহে। প্ৰায় ১০০ জন প্ৰতিনিধিয়ে সভাত যোগদান কৰিছিল। প্ৰধান সম্পাদক গোস্বামীয়ে প্ৰতিবেদনত উল্লেখ কৰে যে সভাৰ আয় ১৬২৮৬ পাঁচ আৰু ব্যয় ১০৮ ৩ পাঁচ। সাহিত্য সভাৰ ভঁৰাল টনকিয়াল কৰিবৰ কাৰণে দ্বিতীয় দিনা পদ্মনাথ গোহাঁই বৰুৱাদেৱে এনে এটি হৃদয়গ্ৰাহী বক্তৃতা দিয়ে যে সভামণ্ডপতে সগৰেত সুখীবৃন্দই ২২৪২ টকা চহী কৰিলে আৰু তাৰে ৬৪৭ টকা নগদ আদায় হ’ল। চন্দ্ৰধৰ বৰুৱা, কুলধৰ চলিহা, শৰৎচন্দ্ৰ গোস্বামী আৰু প্ৰধান সম্পাদকক লৈ সাহিত্য সভাৰ পূজিৰ অৱৰক্ষক সমিতি গঠন কৰা হয়। পদ্মনাথ গোহাঁই বৰুৱাদেৱ প্ৰধান সম্পাদক নিৰ্বাচিত হয়। নতুন বছৰত ১১খন স্বীকৃত সভা আৰু ১০খন শাখা সভাক মূল সভাই স্বীকৃতি দিয়ে। তৃতীয় অধিবেশন—১৯১৯ চনৰ ডিচেম্বৰ মাহৰ ২৬ আৰু ২৭ তাৰিখে বৰপেটাত ন বন্দা নৈৰ পাৰত সজোৱা সভামণ্ডপত কালীৰাম মেধিদেৱৰ সভাপতিত্বত বহে। প্ৰথম দিনাৰ সভাত পদ্মনাথ গোহাঁই বৰুৱাদেৱে আৰু দ্বিতীয় দিনা বিষ্ণুৰাম মেধিদেৱে (বৰ্ত্তমান মুখ্যমন্ত্ৰী) সাহিত্য সভাৰ ভঁৰাল টনকিয়াল কৰিবৰ কাৰণে বাইজক অনুৰোধ কৰাত ১১৮১ ৬ পাঁচ আদায় হয়। লোকপ্ৰিয় গোপীনাথ বৰদলৈ-



দেৱৰ পৰামৰ্শ অনুসৰি যুৱণৰ প্ৰকাশৰ কাৰণে বাইজৰ মতামত লোৱা সিদ্ধান্ত কৰে।  
 অধিবেশনত সভ্যনাথ বৰা ডাঙৰীয়া প্ৰধান সম্পাদক নিৰ্বাচিত হয়। চতুৰ্থ অধিবেশন—১৯২০  
 চনৰ ২৮ আৰু ২৯ ডিচেম্বৰত তেজপুৰত অসম এছোচিয়েছনৰ সভামণ্ডপত পণ্ডিত হেমচন্দ্ৰ  
 গোস্বামীদেৱৰ সভাপতিত্বত সন্মিলন হয়। পণ্ডিত গোস্বামীদেৱে সভাত হস্তীবিজ্ঞানৰ নামৰ সচিত্ৰ  
 গাঁড়িপত্ৰীয়া বহুং পুথিখন প্ৰদৰ্শন কৰে। অধিবেশনত শৰৎচন্দ্ৰ গোস্বামী প্ৰধান সম্পাদক নিৰ্বাচিত  
 হয়। এই অধিবেশনৰ প্ৰস্তাৱ অনুযায়ী অৱশ্যক সন্মিলি কুলি দিয়া হয় আৰু সভাৰ পুঁজি  
 কাৰ্য্য-নিৰ্বাহক সভাৰ হাতলৈ যায়। এই বছৰত বাহুলিপাৰ মাহৰা সত্ৰৰ বাধানাথ গোস্বামীদেৱৰ  
 পৰা সাহিত্য সভাৰ ঘৰ সজাবৰ কাৰণে ২০০০ টকা দান পণ্ডিত হেমচন্দ্ৰ গোস্বামী আৰু পূৰ্ণানন্দ  
 শৰ্মাপাঠক, বি-এল দেৱে গ্ৰহণ কৰে। ১৯২৩ চনৰ ৩১ মাৰ্চ আৰু ১ এপ্ৰিল তাৰিখে যোৰহাট  
 চৰকাৰী হাইস্কুলৰ হলত দলগোমাৰ সভাপতিৰ অমৃতভূষণ দেৱ অধিকাৰীদেৱৰ সভাপতিত্বত  
 অসম সাহিত্য সভাৰ পঞ্চম অধিবেশন বহে। এই অধিবেশনত অসম সাহিত্য সভাক ১৮৬০ চনৰ  
 ২১ নং আইন অনুযায়ী ৰেজিষ্টাৰি কৰা, যোৰহাটত সভাৰ কেন্দ্ৰীয়-কাৰ্য্যালয় স্থাপন, বাধানাথ  
 গোস্বামীদেৱৰ দানেৰে অসম সাহিত্য-সভাৰ কাৰ্য্যালয় নিৰ্মাণ, অসমীয়া কিতাপৰ তালিকা নকলন  
 আৰু প্ৰকাশ আদি বিষয়ে প্ৰস্তাৱ গ্ৰহণ কৰি সাহিত্য-সভাক দুট ভেটিত স্থাপন কৰিবলৈ চেষ্টা  
 কৰা হয়। কাৰ্য্যনিৰ্বাহক সভাৰ সভ্যসংখ্যা অনধিক কুৰিজন কৰা হয়। এই বছৰতে  
 দানবীৰ বাধাকান্ত সন্দিকৈদেৱে তেখেতৰ দুটি পুত্ৰ চন্দ্ৰকান্ত আৰু ইন্দ্ৰকান্তৰ স্মৃতি ৰক্ষাৰ্থে  
 চন্দ্ৰকান্ত ভৱনৰ কাৰণে ১০,০০০ আৰু ১৫,০০০ টকা মূল্যৰ কোম্পানিৰ কাকত কিনি এটা  
 “চন্দ্ৰকান্ত-ইন্দ্ৰকান্ত হাচ পুঁজি” গঠন কৰাৰ কথা সাহিত্য-সভাক জনায়। শ্ৰীশ্ৰীদক্ষিণপাট সভা-  
 দিকাৰ গোস্বামী প্ৰভুৱে পণ্ডিত হেমচন্দ্ৰ গোস্বামীৰ যোগেদি অসম সাহিত্য সভাক ৫,০০০ টকা  
 দান দিয়ে। বাধানাথ গোস্বামীদেৱে সভাক আগেয়ে তেখেতৰ মাতৃ কমলাদেৱীৰ নামত দান কৰা  
 ২,০০০ টকা গৃহনিৰ্মাণত খৰচ নকৰি স্মৃতিৰূপৰা বছৰি বা প্ৰত্যেক দুবছৰত উৎকৃষ্ট শিশু  
 সাহিত্যৰ কাৰণে বঁটা দিয়াৰ ব্যৱস্থা কৰা হয়। ১৯২৪ চনৰ ফেব্ৰুৱাৰি মাহত অসম সাহিত্য-  
 সভাই সভাৰ কেন্দ্ৰীয় কাৰ্য্যালয় আৰু পুথি-ভঁৰাল নিৰ্মাণৰ কাৰণে বৰ্ত্তমানৰ মাটিভোমৰ পায়  
 আৰু ২২ মাৰ্চ তাৰিখে দখল পাই সভাৰ ভৱন নিৰ্মাণৰ কাম আৰম্ভ কৰে। ১৭/৩/২৪ চনত  
 সভাখন ৰেজিষ্টাৰি কৰা হয়। দৰাচলতে সভাৰ পক্ষে এই ১৯২৪ চন গোবৰৰ বছৰ।

অসম সাহিত্য-সভাৰ ষষ্ঠ অধিবেশন ১৯২৪ চনৰ এপ্ৰিল মাহৰ ১৯ আৰু ২০ তাৰিখে  
 ডিব্ৰুগড়ৰ জৰ্জ স্কুলত বুৰঞ্জীবিদ কনকলাল বৰুৱা ডাঙৰীয়াৰ সভাপতিত্বত বহে। দ্বিতীয়  
 দিনা পুৱা ইন্দ্ৰেশ্বৰ বৰঠাকুৰ দেৱৰ সভাপতিত্বত সঙ্গীত-সজ্জাৰ অধিবেশন বহে। সন্মিলনৰ  
 লগতে লক্ষেশ্বৰ বৰুৱা, বি-এল দেৱৰ উদ্বোধনত এখন শিল্প প্ৰদৰ্শনীৰ দিহা কৰা হৈছিল।  
 এই বছৰত চন্দ্ৰকান্ত অভিধান প্ৰণয়নৰ কাৰ্য্য আৰম্ভ হয়। ১৯২৪ চনৰ ডিচেম্বৰ মাহৰ ২৭, ২৮  
 আৰু ২৯ তাৰিখে সাহিত্যৰথী লক্ষ্মীনাথ বেজবৰুৱা দেৱৰ সভাপতিত্বত উজানবজাৰ লতাশিল  
 খেল-মাটিত সজোৱা সভামণ্ডপত অসম সাহিত্য-সভাৰ সপ্তম অধিবেশন বহে। অভ্যৰ্থনা  
 সমিতিৰ সম্পাদক আছিল পণ্ডিত লক্ষ্মীনাথ শৰ্মা এম-এ। ২৮ তাৰিখে সঙ্গীত সজ্জাৰ  
 অধিবেশনত নিৰ্দিষ্ট সভাপতি জমিদাৰ নগেন্দ্ৰনাৰায়ণ চৌধুৰীদেৱ উপস্থিত থাকিব



নোয়াখালী ঔপন্যাসিক বঙ্গবীকান্ত ববদলৈদেৱে সভাৰ কাৰ্য্য চলায় আৰু চৌধুৰীদেৱৰ ছপা  
অভিভাষণ পাঠ কৰে। দ্বিতীয় দিনা পুৱা এখন প্ৰদৰ্শনীৰো আয়োজন কৰা হৈছিল। এই  
সম্বন্ধে বেণুধৰ শৰ্ম্মাদেৱক অসম সাহিত্য-সভাৰ প্ৰচাৰক নিযুক্ত কৰে আৰু সাহিত্যবথী  
হেমচন্দ্ৰ বৰুৱাদেৱৰ শেৰ বাসস্থানত এখন স্মৃতিফলক স্থাপন কৰাৰ সিদ্ধান্ত কৰে। এই প্ৰস্তাৱৰ  
উত্থাৰ্ত্তা আছিল তেতিয়াৰ কৰ্জ্জন হ'লৰ গ্ৰহাগাৰিক গোপালকৃষ্ণ দে। তেখেতৰ উদ্যোগতে  
পিছত এই প্ৰস্তাৱ কাৰ্য্যকৰী কৰা হয় আৰু হেমচন্দ্ৰ বৰুৱাদেৱৰ শেৰ নিবাস বৰ্ত্তমান গুৱাহাটীৰ  
সিদ্ধিনাথ শৰ্ম্মাদেৱৰ (ৰাজ্যিক মন্ত্ৰী) হাউলীৰ এচুকত হেমচন্দ্ৰ বৰুৱা স্মৃতিফলক স্থাপন  
কৰা হৈছে। ১৯২৫ চনৰ তিতবতে "চন্দ্ৰকান্ত-ইন্দ্ৰকান্ত শ্ৰীমন্ত পুজি"ৰ দলিল বেজিষ্টাৰি কৰা  
হয়। এই বছৰত নীলকণ্ঠ দাসৰ 'দেৱ দামোদৰ চৰিত্ৰ' পুথিখন শ্ৰীশ্ৰীনবদেৱ গ্ৰন্থাৱলীৰ প্ৰথম  
গ্ৰন্থ স্বৰূপে প্ৰকাশৰ দিহা কৰা হয়। ১৯২৫ চনৰ ডিচেম্বৰৰ ২৭, ২৮ আৰু ২৯ তাৰিখে ঔপন্যাসিক  
বঙ্গবীকান্ত ববদলৈদেৱৰ সভাপতিত্বত নগৰৰ কাছাৰী খেল-মাটিত সজোৱা সভামণ্ডপত সাহিত্য-  
সভাৰ অষ্টম অধিবেশন বহে। ১৯২৬ চনত চন্দ্ৰধৰ বৰুৱাদেৱৰ সম্পাদনাত সাহিত্য সভা  
পত্ৰিকাৰ প্ৰথম বছৰৰ প্ৰথম সংখ্যা প্ৰকাশ হয় আৰু "কথা মহাভাৰত" ৰচনাৰ বাবে ৰোবেণ্ডৰ  
শৰ্ম্মা, বি-টি দেৱক কমলাদেৱী শিশু-সাহিত্যৰ প্ৰথম বাৰৰ বঁটা দিয়া হয়। হেৰম্বপ্ৰসাদ বৰুৱা,  
এম-এ, বি-এলদেৱ সাহিত্য সভাৰ পুথি-ভঁৰালৰ পুথি-ভঁৰালী নিৰ্বাচিত হয়। ১৯২৬ চনৰ  
ডিচেম্বৰৰ ১৯ আৰু ২০ তাৰিখে বেণুধৰ ৰাজখোৱা ডাঙৰীয়াৰ সভাপতিত্বত ধুবুৰীৰ গোৰীপুৰ  
খেল-মাটিত সজোৱা সভামণ্ডপত অসম সাহিত্য-সভাৰ নবম অধিবেশন বহে। অত্যৰ্থনা  
সমিতিত আনন্দচন্দ্ৰ আগবৰুৱাদেৱে উল্লেখযোগ্য সহযোগ আগ বঢ়াইছিল। উল্লেখযোগ্য যে এই  
অধিবেশনত সাহিত্যবথী বেজবৰুৱাদেৱে "গোৱালপাৰাৰ প্ৰাচীন কীৰ্ত্তি" শীৰ্ষক এখন ৰচনা পাঠ  
কৰে; দেশভক্ত তৰুণৰাম ফুকন আৰু কৰ্ম্মবীৰ ববদলৈ উভয়ে একোটি সাৰগৰ্ভ বক্তৃতা দিয়ে।  
কোচবিহাৰ সাহিত্য-সভাৰ সম্পাদক আমানত উল্লা আৰুদ খাঁ চৌধুৰী, এম-এল-চিয়ে সভাত  
যোগদান দি বুৰঞ্জী শাখাত এটি সুচিন্তিত প্ৰবন্ধ পাঠ কৰে। প্ৰথম দিনা ৰাতি অধিকাগিৰি ৰায়  
চৌধুৰী ৰচিত জয়দ্রথ ৰথ গীতাভিনয় আৰু দ্বিতীয় দিনা ৰাতি বেজবৰুৱাৰ জয়মতী কুঁৱৰী  
নাটকৰ অভিনয় কৰা হৈছিল। ১৯২৬ চনৰ ২ ডিচেম্বৰৰ দিনা তেতিয়াৰ অসমৰ ৰাজ্যপাল ছাৰ  
জন কাৰে আনুষ্ঠানিকভাবে চন্দ্ৰকান্ত সন্দিকৈ ভৱন মুকলি কৰে। অসম সাহিত্য সভাৰ দশম  
অধিবেশন ১৯২৭ চনৰ ৮ আৰু ৯ অক্টোবৰত গোৱালপাৰাৰ নাট-মন্দিৰত দেশভক্ত তৰুণৰাম  
ফুকনদেৱৰ সভাপতিত্বত সুসম্পন্ন হয়। ভাৰতত্ব শাখা আৰু বুৰঞ্জী শাখাৰ সভাৰ যদিও  
আয়োজন কৰা হৈছিল, তথাপি সময়ৰ অভাৱত এই সভা পাৰ্শ্ব ব পৰা নহল। অধিবেশনত  
পূৰ্ণানন্দ শৰ্ম্মা পাঠক, বি-এলদেৱ প্ৰধান সম্পাদক নিৰ্বাচিত হয়। ১৯২৭ চনত প্ৰথম চৰকাৰী  
অনুদান ১০০০/- পোৱা হয়।

একাদশ বছৰত চন্দ্ৰকান্ত অভিধানৰ কাম চলি থাকে। শ্ৰীশ্ৰীনবদেৱ গ্ৰন্থাৱলীৰ তৃতীয়  
গ্ৰন্থ সাহিত্য-তত্ত্ব সংকলনৰ যো-জা কৰা হয়। এই বছৰত দানবীৰ সন্দিকৈদেৱে চন্দ্ৰকান্ত  
ইন্দ্ৰকান্ত সন্দিকৈৰ স্মৃতি বক্ষাৰ্থে ১৫০০/- টকাৰ এটি "শ্ৰীমন্ত পুজি" কৰিবৰ ইচ্ছা প্ৰকাশ কৰে।  
১৯২৯ চনৰ ৩০ আৰু ৩১ মাৰ্চত চিত্তানলৰ কবি কমলাকান্ত ভট্টাচাৰ্য্যদেৱৰ সভাপতিত্বত



চন্দ্ৰকান্ত সন্দিকৈ ভৱনৰ সমুখত গজা সভামণ্ডপত অসম সাহিত্য-সভাৰ একাদশ অধিবেশন  
 বহে। আশিষত বিশ্ববিদ্যালয়ৰ জ্যেষ্ঠ উপাচার্য ডঃ অক্ষয়কান্ত আগুৱাই আহি মূল সভাৰ সামৰণিৰ  
 দিনা এটি বক্তৃতা দিয়ে। ১৯৩০ চনৰ মাৰ্চ মাহত গোলাঘাটত জ্ঞানমালিনীৰ কবি মফিজুদ্দিন  
 আশ্বদ হাজৰিকা চাহাবৰ সভাপতিত্বত দ্বাদশ অধিবেশন সুসম্পন্ন হয়। সম্মিলনত বায়চাহাব  
 কমলাকান্ত বৰুৱা প্ৰধান সম্পাদক নিৰ্বাচিত হয়। পিছত তেওঁৰ আকক্ষিক পৰলোকত কাৰ্য্য-  
 নিৰ্বাহক সভাই দেৱেশ্বৰ চলিহাদেৱক প্ৰধান সম্পাদক নিৰ্বাচিত কৰে। সভাৰ ত্ৰয়োদশ বছৰত  
 “চন্দ্ৰকান্ত-ইন্দ্ৰকান্ত মেমোৰিয়েল ছছিয়েল গেদাৰিং এণ্ডাউমেণ্ট” পুঁজি আৰু “কমলাদেৱী ভাগ  
 পুঁজি”ৰ দলিল ৰেজিষ্টাৰি কৰা হয়। সভাৰ পৰবৰ্তী ত্ৰয়োদশ অধিবেশন ১৯৩১ চনৰ  
 ডিচেম্বৰ মাহত জমিদাৰ নগেন্দ্ৰনাৰায়ণ চৌধুৰীৰ সভাপতিত্বত শিৱসাগৰত বহে। এই  
 অধিবেশনত অসম সাহিত্য-সভাৰ পক্ষৰ পৰা লক্ষ্মীনাথ বেজবৰুৱা ডাঙৰীয়াক অভিনন্দন  
 দিয়া হয়। সভাপতিয়ে তেওঁৰ আসনৰ পৰা বেজবৰুৱাদেৱক ৰসৰাজ উপাধিৰে বিভূষিত  
 কৰে। তেতিয়াৰ পৰা বেজবৰুৱাক ৰসৰাজ বেজবৰুৱা বোলা হয়। ১৯৩৩ চনতে  
 অসম সাহিত্য-সভাৰ যোগেদি “চন্দ্ৰকান্ত অভিধান” ছপা হৈ ওলায়। এইখন অসমীয়া  
 ভাষাৰ তৃতীয় অভিধান। সাহিত্য-সভাৰ তেতিয়াৰ প্ৰধান সম্পাদক দেৱেশ্বৰ চলিহাদেৱৰ  
 ভাৱাৰে—“চন্দ্ৰকান্ত অভিধান” হৰ্ষ বিঘাদৰ বস্তু। দেশৰ এগৰাকী সুসজ্ঞানৰ দানৰ গুণত  
 মাতৃ-ভাষাই ন-কৈ এখন অভিধান পালে, ই অৱশ্যে হৰ্ষৰ কথা। কিন্তু, এই অভিধান আকুল  
 হিয়াৰ ব্যাকুল বিননি। ই শোকাতুৰ পিতাই “চকুলোৰ আজলিৰে কৰা পুত্ৰৰ তৰ্পণ”।  
 ১৯২৩ চনতে পাতনি মেলা এই অভিধান প্ৰণয়নৰ কাৰ্য্যত সাহিত্য-সভাৰ জনদিয়েক  
 বিষয়ববীয়াৰ উপৰিও অনেকে কঠোৰ পৰিশ্ৰম কৰিব লগীয়া হৈছিল। সেই সকলোৰে  
 তিতৰত দাতা ৰায়বাহাদুৰ সন্দিকৈ ডাঙৰীয়াৰ নাম বিশেষভাবে প্ৰতিধান যোগ্য। এই  
 কাৰ্য্যত আৰম্ভণিৰে পৰা শেষলৈকে তেখেতে অক্লান্ত শ্ৰম কৰিছিল। তত্পৰি দেৱানন্দ  
 ভড়ালী, নকুলচন্দ্ৰ ভূঞা, কোহিবাম দাস, কদ্রকান্ত গোস্বামী প্ৰভৃতিৰ নাম বিশেষভাবে  
 উল্লেখযোগ্য। অধ্যক্ষ জ্ঞানদাভিৰাম বৰুৱা ডাঙৰীয়াৰ সভাপতিত্বত উত্তৰ লক্ষীমপুৰত  
 ১৯৩৩ চনৰ ডিচেম্বৰ ২৭ আৰু ২৮ তাৰিখে চতুৰ্দশ অধিবেশন সুসম্পন্ন  
 হয়। এই অধিবেশনত সভাৰ পক্ষৰ পৰা পদ্মনাথ গোহাঁই বৰুৱা ডাঙৰীয়াক  
 অভিনন্দন জনোৱা হয়। ১৯৩৪ চনৰ ডিচেম্বৰ মাহত ৰায়বাহাদুৰ আনন্দচন্দ্ৰ আগৰৱালা-  
 দেৱৰ সভাপতিত্বত মঙলদৈত পঞ্চদশ অধিবেশন হয়। সভাত চন্দ্ৰধৰ বৰুৱা  
 সাহিত্যৰত্নদেৱ প্ৰধান সম্পাদক নিৰ্বাচিত হয়। ১৯৩৬ চনৰ এপ্ৰিল মাহত বিহগী কবি  
 ৰঘুনাথ চৌধাৰীদেৱৰ সভাপতিত্বত অসম সাহিত্য-সভাৰ ষোড়শ অধিবেশন  
 তেজপুৰত বহে। সম্মিলনত দেৱানন্দ শৰ্ম্মা, বি-এ দেৱ প্ৰধান সম্পাদক নিৰ্বাচিত হয়।  
 ১৯৩৭ চনৰ ডিচেম্বৰত গুৱাহাটী বিশ্ববিদ্যালয়ৰ প্ৰথম উপাচার্য পদ্মশ্ৰী কৃষ্ণকান্ত সন্দিকৈদেৱৰ  
 সভাপতিত্বত সপ্তদশ অধিবেশন গুৱাহাটীৰ জৰ্জ খেল-মাটিত সজোৱা বিৰাট মণ্ডপত  
 পতা হয়। অত্যাৰ্থনা সমিতিৰ সভাপতি আছিল লোকপ্ৰিয় গোপীনাথ বৰদলৈদেৱ।  
 সঙ্গীত-কবি উনেশচন্দ্ৰ চৌধাৰী, সুসাহিত্যিক হৰমোহন দাস আৰু শিৱসাগৰৰ মহম্মদ মহিবুল্লা



চাহাবে যুটীয়া সম্পাদকৰ ভাৱ লৈ সুপৰিকল্পিত ভাবে সভাৰ কাম নিয়ানিতকৈ চলায়। অত্যাৰ্থনা সমিতিৰ পক্ষৰ পৰা এবন্ধ সংগ্ৰহ নামেৰে এবাৰি বাছকৰনীয়া প্ৰৱন্ধৰ সংকলন প্ৰকাশ কৰা হয়। এই গ্ৰন্থৰ সম্পাদক আছিল মাধৱচন্দ্ৰ বেজবৰুৱা। এই সম্মিলনত বামেশ্বৰ বৰুৱা, বি-টিদেৱ প্ৰধান সম্পাদক নিৰ্বাচিত হয়। এই বছৰত “সাক্ষত তত্ত্ব” সম্পাদনাৰ কাম আৰম্ভ হয়।

অসম সাহিত্য সভাৰ ‘অৱস্থা টনকিয়াল কৰাৰ উদ্দেশ্যেৰে আৰু সভাৰ স্থায়িত্ব বৰ্দ্ধাৰ নিমিত্তে’ ১৯৩৯ চনৰ এপ্ৰিলৰ ৮/৯ তাৰিখে চন্দ্ৰকান্ত সন্দিকৈ ভৱনত বায়বাহাদুৰ হেৰদ প্ৰসাদ বৰুৱা, এম-এ, বি-এলদেৱৰ সভাপতিত্বত এখন বিশেষ অধিবেশন বহে। সভাৰ চতুৰ্দ্দশ অধিবেশনৰ পৰা সপ্তদশ অধিবেশনলৈকে সংশোধিত নিয়মাবলী সম্পূৰ্ণ কৰা হয়। ১৯৪০ চনৰ জুলাই মাহৰ ২৭/২৮ তাৰিখে খান চাহেব জেহিকদ্দিন আম্মদ বি-টিদেৱৰ সভাপতিত্বত চন্দ্ৰকান্ত সন্দিকৈ ভৱনত অসম সাহিত্য-সভাৰ এখন সাধাৰণ অধিবেশন বহে। সেই বছৰ বৰদিনৰ বন্ধত ডক্টৰ মুয়িছুল ইছলাম বৰা এম-এ, বি-এল, পি-এইচ-ডি (লণ্ডন) দেৱৰ সভাপতিত্বত যোৰহাটত অষ্টাদশ অধিবেশন বহে। ১৯২৪ চনৰ ৪ এপ্ৰিলত বাগ্মীবৰ নীলমণি ফুকন দেৱৰ সভাপতিত্বত চন্দ্ৰকান্ত সন্দিকৈ ভৱনত অসম সাহিত্য-সভাৰ এখন জৰুৰী বিশেষ অধিবেশন বহে।

অসম সাহিত্য-সভাৰ বিচাৰক সমিতিৰ ৰায় অনুসৰি এই অধিবেশনে সপ্তদশ অধিবেশনত নিৰ্বাচিত প্ৰধান সম্পাদক বা সহকাৰী সম্পাদকক ১৫ এপ্ৰিলৰ ভিতৰত কাৰ্য্যভাৰ লবলৈ আৰু সেই অধিবেশনত নিৰ্বাচিত কাৰ্য্যনিৰ্বাহক সভাৰ সভ্যসকলক নিমন্ত্ৰণ কৰি এমাহৰ ভিতৰত কাৰ্য্য-নিৰ্বাহক সভাৰ বৈঠক বহুৱাবলৈ নিৰ্দেশ দিয়ে। বামেশ্বৰ বৰুৱাদেৱে পুনৰ প্ৰধান সম্পাদকৰ ভাৰ লয়। সাহিত্য-সভাৰ নিয়মতান্ত্ৰিক অচল অৱস্থা দূৰ হ’ল, কিন্তু আগৰ দুৰ্ব্বলতা নগুচিল।

উনবিংশ অধিবেশন ১৯৪৪ চনৰ অক্টোবৰ মাহত শিৱসাগৰ চৰকাৰী হাইস্কুলৰ খেল পথাৰত সজোৱা মণ্ডপত বাগ্মীবৰ নীলমণি ফুকনদেৱৰ সভাপতিত্বত সুসম্পন্ন হয়। প্ৰথম দিনা আবেলি ছাৰ মহম্মদ ছাছুৱা চাহাবে পুথি-প্ৰদৰ্শনী উদ্বোধন কৰে। এই সম্মিলনত নিয়মাবলীৰ “আসাম সাহিত্য-সভা” (Assam Sahitya Sabha) নামৰ সলনি “অসম সাহিত্য-সভা” (Asom Sahitya Sabha) কৰা হয়। অধিবেশনত ভিহেশ্বৰ নেওগ, এম-এ, বি-টিদেৱ প্ৰধান সম্পাদক নিৰ্বাচিত হয়। নতুন বছৰত অসমীয়া শিশু বিশ্বকোষ, অসম সাহিত্য-সভাৰ বুৰঞ্জী, বুদ্ধদেৱৰ বাণী আদি পুথি ৰচনাৰ আঁচনি কৰা হয়। বিংশ অধিবেশন ১৯৪৭ চনৰ ৪/৫/৬ এপ্ৰিলত বাগ্মীবৰ নীলমণি ফুকনদেৱৰ সভাপতিত্বত ডিব্ৰুগড়ত বহে। নতুন বছৰৰ কাৰণে মুক্তানাথ বৰুৱা, বি-এদেৱ প্ৰধান সম্পাদক নিৰ্বাচিত হয়। পৃথিৱী ২য় মহাসমৰৰ কলা ভাৱেৰে ঢাকি পেলায়। অসম সাহিত্য-সভাৰ চন্দ্ৰকান্ত সন্দিকৈ ভৱন নামৰিক বিভাগৰ হাতলৈ যায়। দুৰ্যোগৰ এই কাল-ছোৱাত অসম সাহিত্য-সভাৰ সা-সম্পত্তিৰ অনেক হানি-বিঘিনি হয়, কাৰ্য্যক্ৰমণিকাত আউল লাগে। সভাৰ প্ৰতি অসমীয়া ৰাইজৰ আগ্ৰহ কমি যায়। ইয়াৰ পিছত মাৰ্বেৰিটাত বহা অধিবেশনত সদৌ অসমৰ পৰা কুৰিজন প্ৰতিনিধিয়েও



যোগ দিয়া নাছিল আৰু সেই সভাত উপস্থিত থকা প্ৰায় সকলো প্ৰতিনিধিয়ে বিষয়-বাবৰ ভাগ নাইছিল। ইয়াৰে পৰাই সেই সময়ৰ শাখা সভাবিলাক কেনে নিৰ্জীৱ হৈছিল আৰু মূল সভাৰ কেনে দুৰৱস্থা হৈছিল সেইকথাৰ আভাস পাব পাৰি। সি যিকি নহওক মাৰ্ঘেৰিটাত ১৯৫০ চনৰ মাৰ্চৰ ১১/১২ তাৰিখে অধিকাগিৰি ৰায় চৌধুৰীদেৱৰ সভাপতিত্বত একবিংশ অধিবেশন বহে। এই অধিবেশনত অসমৰ ৰাজ্যিক ভাষা অসমীয়া হ'ব লাগে বুলি প্ৰস্তাৱ গ্ৰহণ কৰা হয়। নতুন বছৰৰ কাৰণে কেশৱ নাৰায়ণ দত্ত, এম-এ, বি-এলদেৱ প্ৰধান সম্পাদক নিৰ্বাচিত হয়। দত্তদেৱৰ সম্পাদনাৰ কালছোৱাতো সভাৰ দুৰ্বলতা হ্ৰাস নাপালে। কাৰ্য্যনিৰ্বাহক সভাৰ সদস্যসকলে সন্মিল-মিলতাবে কাম কৰিব নোৱাৰাৰ বাবে সভাৰ কেবাটাও পুঁজিৰ অচল অৱস্থাই দেখা দিলে। সভাৰ প্ৰস্তাৱমতে সদৌ অসম জুৰি ৰাজ্যভাষা দিবস পালন কৰা হয়। দিল্লীত বহা সদৌ ভাৰত সাংস্কৃতিক সভাত সভাপতি ৰায়চৌধুৰী, সম্পাদক কেশৱ দত্ত আৰু সহকাৰী সম্পাদক হেম দত্তই যোগদান কৰে; তাত তেখেতসকলে অসমীয়া পুথি, চিত্ৰ, অসম সম্পৰ্কীয় মানচিত্ৰ প্ৰদৰ্শন কৰে। সভাৰ দুৰৱস্থা শুচাবলৈ সদৌ অসমৰ সাহিত্যিকসকলৰ মনত প্ৰবল আকাজক্ষা জাগি উঠে। এই উদ্দেশ্যে অসম সাহিত্য-সভাক পুনৰ সঞ্জীৱিত কৰিবলৈ শ্বিলঙৰ মুকুল লজ্জাই সেই সভাৰ সভাপতি হৰিপ্ৰসাদ বৰুৱাদেৱৰ নেতৃত্বত কঁকানত টঙালি বান্ধি লগে। তাৰ ফলতেই দ্বাবিংশ অধিবেশন ১৯৫৩ চনৰ ৮/৯ নবেম্বৰত শ্বিলঙৰ পাইন মাউণ্ট স্কুলৰ ওচৰৰ খেল-পথাৰৰ সুসজ্জিত সভাগোপত পদ্মশ্ৰী ডক্টৰ স্বৰ্ণকুমাৰ ভূঞা, (বৰ্তমান ভাইচ-চেঞ্চেলৰ) দেৱৰ সভাপতিত্বত বহে। সেই সময়ৰ অসমৰ ৰাজ্যপাল জয়ৰামদাস দৌলতৰামদেৱে প্ৰদৰ্শনীৰ দুৱাৰ মুকলি কৰে। প্ৰথম দিনা দুপৰীয়া মুখ্যমন্ত্ৰী বিক্ৰম মেধিয়ে মূল সভা উদ্বোধন কৰে আৰু সন্ধিয়া বিধান সভাৰ অধ্যক্ষ কুলধৰ চলিহাদেৱৰ সভাপতিত্বত সাংস্কৃতিক সভা বহে। সন্ধিয়া এখন সঙ্গীত অনুষ্ঠানৰো আয়োজন কৰা হৈছিল। অভ্যৰ্থনা সমিতিৰ সভাপতি আছিল তেতিয়াৰ বিত্ত-মন্ত্ৰী মতিৰাম বৰা এম-এ, বি-এলদেৱ। এই অধিবেশনত অসম সাহিত্য সভাই ৰাজকীয় অভ্যৰ্থনা পাই বুলি ক'ব পাৰি। চৰকাৰী বিধান সভাৰ গৃহ, প্ৰাঙ্গণ আদি, প্ৰতিনিধি আৰু দৰ্শকসকলৰ কাৰণে মুকলি কৰি দিয়া হৈছিল। মন্ত্ৰীসকলকে প্ৰমুখ্যে ডাঙৰ ডাঙৰ ৰাজ-কৰ্মচাৰীসকলে অতিথিসকলৰ সোধ-পোছৰ ভাৰ লৈছিল। খলুৱা ৰাইজৰ উপৰিও হাজাৰ হাজাৰ জনজাতীয় নবনাৰীয়ে যোগদান দিছিল। বিশেষ উল্লেখযোগ্য এয়ে যে প্ৰতিনিধিসকলে শীতকালৰ এনিশা উজাগৰে থাকি অসম সাহিত্য-সভাৰ নিয়মাৱলীৰ আমোল পৰিবৰ্ত্তন ঘটায় আৰু এই নিয়মাৱলী অধিক গণতান্ত্ৰিক আৰু কাৰ্য্যকৰী কৰিবলৈ চেষ্টা কৰা হয়। মুকলি সভাত সাহিত্যৰত্ন হৰিনাৰায়ণ দত্তবৰুৱাই সুপ্ৰসিদ্ধ "চিত্ৰ ভাগৱত" গ্ৰন্থ আনুষ্ঠানিকভাবে প্ৰকাশ কৰে। প্ৰধান সম্পাদক দত্তদেৱে প্ৰতিবেদন দাখিল নকৰাত সভ্য-সকলৰ মাজত অসন্তুষ্টিৰ ভাবে দেখা দিয়ে। তেখেতৰ সম্পাদনাত ইংৰাজীত অসম সাহিত্য-সভাৰ বুৰঞ্জী নামৰ এখনি পুস্তিকা প্ৰকাশ হৈ ওলাই। নতুন বছৰৰ কাৰণে অতুলচন্দ্ৰ হাজৰিকা, এম-এ, বি-এল, বি-টিদেৱ প্ৰধান সম্পাদক নিৰ্বাচিত হয়। হাজৰিকাই সভাৰ যুৱা বেমেজালি দূৰ কৰি ঘাই কাৰ্য্যালয় কৰ্মমুখৰ কৰি আৰু বিভিন্ন গ্ৰন্থ-পুঁজি আৰু ডাকঘৰৰ টকা উদ্ধাৰ কৰি সভাৰ প্ৰতি ৰাইজৰ বিশ্বাস ঘূৰাই আনে। ৰাজ্য চৰকাৰেও বছৰি আৰ্থিক সাহায্য ছয়হেজাৰ



টিকালৈ বঢ়াই দিয়ে। বহু বছৰৰ অন্তত এই বছৰতে শ্ৰীশ্ৰীনবদেৱ গ্ৰন্থাৱলীৰ পঞ্চম গ্ৰন্থ হৰিবৰ বিপ্ৰবচিত “লব-কুশৰ যুদ্ধ” ডক্টৰ মহেশ্বৰ নেওগৰ দ্বাৰা সম্পাদিত কৰাই প্ৰকাশ কৰা হয়। গ্ৰন্থখনি প্ৰাচীন পুথিৰ চিত্ৰাৱলীৰে সুশোভিত হৈ ওলায়। ডক্টৰ স্বৰ্গ্যকুমাৰ ভূঞাৰ দ্বাৰা সংকলিত আৰু সম্পাদিত “বুৰঞ্জীমূলক প্ৰৱন্ধৰ তালিকা” নামৰ আন এখন পুথি ছপাবলৈ দিয়া হয়।

দিগ্ৰীত বহা যুনেস্কৰ সভালৈ “বৰদৈচিলা”ৰ সম্পাদক শিৱপ্ৰসাদ বৰুৱাক অসম সাহিত্য-সভাৰ প্ৰতিনিধি হিচাপে পঠোৱা হৈছিল। কাৰ্য্যনিৰ্বাহক সভা আৰু চন্দ্ৰকান্ত শাস্ত্ৰী সমিতিৰ অনুমোদনক্ৰমে চন্দ্ৰকান্ত অভিধানৰ সম্পাদন আৰু প্ৰকাশৰ তাৰ গুৱাহাটী বিশ্ববিদ্যালয়ক অৰ্পণ কৰা হয়। এই উদ্দেশ্যে কৃষ্ণকান্ত সন্দিকৈদেৱে বিশ্ববিদ্যালয়ত তেওঁৰ দানেৰে আচুতীয়া পুঁজি এটি স্থাপন কৰে। এইদৰে পুনৰ কামৰ আঁত লগাত ১৯৫৪ চনৰ ৩১ ডিচেম্বৰ আৰু ১৯৫৫ চনৰ ১ জানুৱাৰী তাৰিখে যোৰহাটত পদ্মশ্ৰী নলিনীবালা দেৱীৰ সভানেতৃত্বত ত্ৰয়োবিংশ অধিবেশন বহে। বয়োবৃদ্ধ দাৰ্শনিক সাহিত্যিক ৰাধানাথ ফুকনদেৱে (অভ্যৰ্থনা সমিতিৰ সভাপতি) আৰু সভাৰ জন্মৰে পৰা আদিলৈকে সক্ৰিয়ভাবে সংস্পৰ্শত থকা তৰাজানৰ দেৱেশ্বৰ শৰ্মাদেৱে অভ্যৰ্থনা সমিতিৰ জুৰি ধৰি এই অধিবেশন কৃতকাৰ্য্য কৰি তুলিছিল। সভাৰ মূল কাৰ্য্যালয় চন্দ্ৰকান্ত সন্দিকৈ ভৱনৰ চোতালতে সভামণ্ডপ নিৰ্মাণ কৰা হৈছিল। দ্বিতীয়দিনা নিশা মহাপুৰুষ শ্ৰীশঙ্কৰদেৱৰ বামবিজয় ভাওনা কৰা হয়। এই বছৰৰ ভিতৰত ত্ৰয়োবিংশ অধিবেশনৰ সম্পূৰ্ণ কাৰ্য্যবিৱৰণী আৰু বিভিন্ন অভিভাষণ থকা “অসম সাহিত্য-সভা বাৰ্ষিকী” ১ম ভাগ আৰু অসম সাহিত্য-সভাৰ প্ৰথম বাৰজনা সভাপতিৰ অভিভাষণসমূহ হাজৰিকাৰ দ্বাৰা সম্পাদিত হৈ “ভাষণাৱলী” ১ম ভাগ ছপা হৈ ওলায়। বুৰঞ্জীমূলক প্ৰৱন্ধৰ তালিকা প্ৰকাশ হয়। এই বছৰত অসম সাহিত্য-সভাৰ পক্ষৰ পৰা এটা সঁজাতি দলে ৰাজ্য পুনৰ-গঠন আয়োগৰ আগত মাৰক-পত্ৰ প্ৰদান আৰু সাক্ষ্য প্ৰদান অসম সাহিত্য সভাৰ বুৰঞ্জীত লেখত লবলগীয়া বিষয়। ৰাজনীতিৰ ফালৰ পৰা নহলেও ভাষা আৰু সংস্কৃতিৰ ফালৰ পৰা অসম সাহিত্য-সভাই আয়োগৰ আগত নিজৰ বক্তব্য উত্থাপন কৰাটো উচিত বুলি বিবেচনা কৰি এটা সঁজাতি দল গঠন কৰি দিছিল। এই সঁজাতি দলত আছিল নলিনীবালা দেৱী, অতুলচন্দ্ৰ হাজৰিকা, নীলমণি ফুকন, বিশ্বনাথ ৰাজবংশী, পৰাগধৰ চলিহা, ডক্টৰ সত্যেন্দ্ৰনাথ শৰ্মা, ডক্টৰ মহেশ্বৰ নেওগ আৰু দেবেন দাস। এই প্ৰসঙ্গতে Assam's Case before the States Reorganisation Commission, mainly from the historical, cultural and linguistic viewpoints নামেৰে ইংৰাজী পুস্তিকা এখন ছপাই সমগ্ৰ দেশতে বিতৰণ কৰা হয় আৰু এই পুস্তিকা অসম সাহিত্য-সভা পত্ৰিকা ত্ৰয়োদশ বছৰ ৩য় সংখ্যাত সংযোজিত কৰা হয়। এই বছৰতে চৰকাৰী ভাষা আয়োগ নামেৰে গঠিত হোৱা আন এখনি সৰ্বভাৰতীয় আয়োগৰ আগত অসম সাহিত্য-সভাৰ পক্ষৰ পৰা ডক্টৰ সত্যেন্দ্ৰনাথ শৰ্মাদেৱে সাক্ষ্যপ্ৰদান কৰে। চিৰকল্প কবি ধৰ্মেশ্বৰী দেৱী বৰুৱাণীক সাহিত্য-সভাই কাব্যভাৰতী উপাধিৰে বিভূষিতা কৰে। অসম সাহিত্য-সভাৰ চতুৰ্বিংশ অধিবেশন গুৱাহাটীৰ অসম কংগ্ৰছ ভৱনৰ হেদায়েংপুৰ প্ৰাঙ্গণত ১৯৫৫



চনৰ ২৬।২৭ ডিচেম্বৰত কবি যতীন্দ্ৰনাথ ছুৱাদেৱৰ সভাপতিত্বত সন্ম্পন্ন হয়। প্ৰথম দিনা মূল সভাত ভাৰত চৰকাৰৰ সাহিত্য একাডেমিৰ সচিব প্ৰভাকৰ নাচুৰেদেৱে ভাৰতীয় সাহিত্য সম্পৰ্কে এটা স্মৃতিস্তম্ভ বক্তৃতা দিছিল।

এই অধিবেশনৰ মুকলি সভাত খিলঙৰ ফণীধৰ শৰ্মাক তেওঁৰ লিখা অসমৰ জনজাতি নামৰ হাতে লিখা গ্ৰন্থৰ বাবে পাঁচশ টকাৰ বঁটা দিয়া হয়। সাহিত্য-সভাৰ প্ৰতিযোগিতাত এই গ্ৰন্থখনে প্ৰথম স্থান লাভ কৰিছিল। এই সভাতে হৰিনাৰায়ণ দত্ত বৰুৱাদেৱৰ সংকলিত বিৰাট গ্ৰন্থ অষ্টাদশ পৰ্ক অসমীয়া মহাত্ম্যত আনুষ্ঠানিকভাৱে প্ৰকাশ কৰা হয়।

ইয়াৰ পিছৰ বছৰত অসম সাহিত্য-সভাৰ পক্ষৰ পৰা সদৌ অসম জুৰি ৯ জুনৰ দিনা 'নেফা দিবস' গালন কৰা হয়। উত্তৰ-পূৰ্ব সমান্তৰ অসমীয়া ভাষাৰ শাস্য স্থান দিবলৈ দাবী জনোৱা হয়। এই সম্পৰ্কে ৰাজ্যপাল ফজল আলি আৰু কেন্দ্ৰীয় গৃহমন্ত্ৰী গোবিন্দবল্লভ পন্তক অসম সাহিত্য-সভাৰ পক্ষৰ পৰা দুটা সঁজাতি দলে যথাক্ৰমে খিলং আৰু গুৱাহাটীত সাক্ষাৎ কৰে। এই সঁজাতি দলৰ মুখপাত্ৰ আছিল হেম বৰুৱা এম-পি। তেখেতৰ উপৰিও এই দলত আছিল বেগুধৰ শৰ্মা, হৰেন্দ্ৰনাথ বৰুৱা, পৰাগধৰ চলিহা, যতীন গোস্বামী, অতুল হাজৰিকা আৰু নলিনীবালা দেৱী। শাখা সভাবিলাকৰ কৰ্মতৎপৰতা বুদ্ধি পৰিলক্ষিত হয়। হাজৰিকাৰ সম্পাদনৰ এই কালছোৱাৰ ভিতৰত প্ৰায় এশ খন শাখা সভা আৰু স্বীকৃত সভা জীৱন্ত হৈ উঠে।

এখনি ইংৰাজী প্ৰচাৰ-পত্ৰ কাকত পৰ্বত-ভৈয়াম সম্প্ৰীতি উপসমিতিৰ সম্পাদক পৰাগ চলিহাই যুগুত কবি উলিয়াই আৰু সদৌ ভাৰতৰে যথাস্থানলৈ প্ৰেৰণ কৰা হয়। অসম সাহিত্য-সভা বাৰ্নিকী ২য় ভাগ আৰু শ্ৰীশ্ৰীনবদেৱ গ্ৰন্থাৱলীৰ ২য় গ্ৰন্থ শ্ৰীশ্ৰীবনমালীদেৱ চৰিতৰ নতুন প্ৰকাশ ছপা হৈ ওলায়। বাকী ১৩ জনা সভাপতিৰ অতিভাষণ থকা ভাষণাবলী ২য় ভাগ আৰু অসম সাহিত্য-সভা পত্ৰিকাৰ জাকজমকীয়া জয়ন্তী সংখ্যা ছপাখানাত দিয়া হয়। (সম্প্ৰতি প্ৰকাশ হৈছে) নীলা গগৈক 'বুৰঞ্জীয়ে পৰশা নগৰ' নামৰ পুথিৰ বাবে দুশ টকাৰ আংশিক সাহায্য দিয়া হয়। যুনেস্কৰ সভা উপলক্ষে দিল্লীত পতা সৰ্ব ভাৰতীয় পুথি প্ৰদৰ্শনীত যোগ দি অসমীয়া বিভাগ পৰিচালনা কৰিবলৈ অধ্যক্ষ তীৰ্থনাথ শৰ্মাদেৱক পঠোৱা হৈছিল।

স্বৰূপতে অসম সাহিত্য-সভা ১৯১৭ চনত স্থাপিত হলেও মাজে সময়ে নিয়মিতভাৱে প্ৰতি বছৰে বছৰেকীয়া অধিবেশন পাতিব নোৱাৰাৰ কাৰণে যোৱা ১৯৫৬ চনৰ ২৭ আৰু ২৮ ডিচেম্বৰ তাৰিখে ধুবুৰীত বুৰঞ্জীবিদ বেগুধৰ শৰ্মাদেৱৰ সভাপতিত্বত বহা পঞ্চবিংশ অধিবেশনকে ৰূপালী জয়ন্তী অধিবেশন হিছাপে মহাসমারোহেৰে পতা হৈছিল। এই অধিবেশনত হাজৰিকাই তিনি বছৰৰ অন্তত অধ্যাপক পৰাগধৰ চলিহাৰ হাতত প্ৰধান সম্পাদকৰ ভাৰ সমৰ্পণ কৰে। এই অধিবেশনৰ লগে লগে অসম সাহিত্য-সভাৰ জীৱন বুৰঞ্জীৰ এটি দীঘল হৰ্ষ-বিবাদৰ অধ্যায়ৰ অন্ত পৰে। ইয়াৰ পিছত সদৌ দেশৰে নবীন-প্ৰবীণ সাহিত্যিকসকলে গোটখাই অসম সাহিত্য-সভাৰ এটি অধিক গৌৰৱপূৰ্ণ উজ্জ্বল অধ্যায় ৰচনা কৰক—এয়ে আমাৰ কামনা।



—৪ দুই ৪—

## সভাপতিসকল

### (ক) মূল অধিবেশন

- ১। পদ্মনাথ গোহাঞি বৰুৱা ( ডিচেম্বৰ ২৭।২৮ ১৯১৭, শিৱসাগৰ )
- ২। শ্ৰীযুত চন্দ্ৰধৰ বৰুৱা, সাহিত্যবত্ৰ ( ২৭।২৮।২৯ ডিচেম্বৰ ১৯১৮, গোৱালপাৰা )
- ৩। কালীৰাম মেধি, এম-এ ( ২৬।২৭ ডিচেম্বৰ ১৯১৯, বৰপেটা )
- ৪। পণ্ডিত হেমচন্দ্ৰ গোস্বামী ( ২৮।২৯ ডিচেম্বৰ ১৯২০, তেজপুৰ )
- ৫। অমৃতভূষণ দেৱ অধিকাৰী ( ৩১ মাৰ্চ, ১ এপ্ৰিল ১৯২৩, যোৰহাট )
- ৬। কনকলাল বৰুৱা, বি-এল, চি-আই-ই ( প্রাক্তন মন্ত্ৰী ) ( ১৯।২০ এপ্ৰিল ১৯২৪, ডিব্ৰুগড় )
- ৭। বসৰাজ লক্ষ্মীনাথ বেজবৰুৱা ( ২৬।২৭।২৮ ডিচেম্বৰ, ১৯২৪, গুৱাহাটী )
- ৮। বৰুণীকান্ত বৰদলৈ ( ২৭।২৮।২৯ ডিচেম্বৰ ১৯২৫, নগাঁও )
- ৯। বেণুধৰ ৰাজখোৱা ( ১৯।২০ অক্টোবৰ ১৯২৬, ধুবুৰী )
- ১০। দেশভক্ত তৰুণৰাম ফুকন ( ৮।৯ অক্টোবৰ ১৯২৭, গোৱালপাৰা )
- ১১। কমলাকান্ত ভট্টাচাৰ্য্য ( ৩০।৩১ মাৰ্চ, ১৯২৯, যোৰহাট )
- ১২। জনাব মফিজুদ্দিন আহমদ হাজৰিকা ( মাৰ্চ ১৯৩০ গোলাঘাট )
- ১৩। জমিদাৰ নগেন্দ্ৰনাৰায়ণ চৌধুৰী ( ডিচেম্বৰ, ১৯৩১, শিৱসাগৰ )
- ১৪। জ্ঞানদাভিৰাম বৰুৱা, বাৰিষ্টাৰ এট-ল ( ২৭।২৮ ডিচেম্বৰ ১৯৩৩, উত্তৰ লক্ষীমপুৰ )
- ১৫। ৰায়বাহাদুৰ আনন্দচন্দ্ৰ আগৰৱালা ( ডিচেম্বৰ, ১৯৩৪, মঙলদৈ )
- ১৬। শ্ৰীযুত বসুনাথ চৌধাৰী ( এপ্ৰিল, ১৯৩৬, তেজপুৰ )
- ১৭। শ্ৰীযুত কৃষ্ণকান্ত সন্দিকৈ, পদ্মশ্ৰী ( ডিচেম্বৰ, ১৯৩৭, গুৱাহাটী )
- (ক) ৰায়বাহাদুৰ শ্ৰীযুত হেৰম্প্ৰসাদ বৰুৱা, এম-এ, বি-এল, বিশেষ অধিবেশন  
( ৮।৯ এপ্ৰিল, ১৯৩৯, যোৰহাট )
- ১৮। ডক্টৰ ময়িছুল ইছলাম বৰা, ( ডিচেম্বৰ, ১৯৪০, যোৰহাট )
- ১৯। বাগ্মীবৰ শ্ৰীযুত নীলমণি ফুকন, ( অক্টোবৰ ১৯৪৪, শিৱসাগৰ )
- ২০। বাগ্মীবৰ শ্ৰীযুত নীলমণি ফুকন ( ৪।৫।৬ এপ্ৰিল ১৯৪৭, ডিব্ৰুগড় )
- ২১। শ্ৰীযুত অম্বিকাগিৰি ৰায়চৌধুৰী ( ১১।১২ মাৰ্চ ১৯৫০, মাৰ্ঘেৰিটা )
- ২২। ডক্টৰ শ্ৰীযুত সূৰ্য্যকুমাৰ ভূঞা, ( ৮।৯ নবেম্বৰ ১৯৫৩, শ্বিলং )
- ২৩। শ্ৰীযুতা নলিনীবালা দেৱী, পদ্মশ্ৰী ( ৩১ ডিচেম্বৰ ১৯৫৪, ১জানুৱাৰী, ১৯৫৫, যোৰহাট )
- ২৪। শ্ৰীযুত যতীন্দ্ৰনাথ ছৱৰা ( ২৬।২৭ ডিচেম্বৰ ১৯৫৫, গুৱাহাটী )
- ২৫। শ্ৰীযুত বেণুধৰ শৰ্ম্মা ( ২৭।২৮ ডিচেম্বৰ ১৯৫৬, ধুবুৰী )



## (খ) অভ্যর্থনা সমিতি

- ১। গুজ্জানন বৰুৱা, বি-এল। শিৱসাগৰ
- ২। কামাখ্যাচৰণ সেন, বি-এল। গোৱালপাৰা
- ৩। ৰামপ্ৰসাদ দাস, বি-এল। বৰপেটা
- ৪। দেশপ্ৰাণ চন্দ্ৰনাথ শৰ্ম্মা বি-এল। তেজপুৰ
- ৫। ৰাধাকান্ত সন্দিকৈ। যোৰহাট
- ৬। শিৱৰাম শৰ্ম্মা, বি-এল। ডিব্ৰুগড়
- ৭। সত্যনাথ বৰা, বি-এল। গুৱাহাটী
- ৮। জ্ঞানদাতিৰাম বৰুৱা। নগাঁও
- ৯। জমিদাৰ ৰবীন্দ্ৰনাৰায়ণ চৌধুৰী। ধুবুৰী
- ১০। জমিদাৰ ভোলানাথ চৌধুৰী। গোৱালপাৰা
- ১১। ৰায়বাহাদুৰ শিৱপ্ৰসাদ বৰুৱা। যোৰহাট
- ১২। ব্ৰহ্মানন্দ দত্ত, বি-এল। গোলাঘাট
- ১৩। ভুবনচন্দ্ৰ গগৈ। শিৱসাগৰ
- ১৪। শ্ৰীযুত সৰ্বেশ্বৰ বৰুৱা, বি-এল। উত্তৰ লক্ষীমপুৰ
- ১৫। শ্ৰীযুত তপেশ্বৰ শৰ্ম্মা, বি-এল। মঙলদৈ
- ১৬। ৰায়বাহাদুৰ আনন্দচন্দ্ৰ আগৰৱালা। তেজপুৰ
- ১৭। লোকপ্ৰিয় গোপীনাথ বৰদলৈ। গুৱাহাটী
- ১৮। ৰায়বাহাদুৰ শ্ৰীযুত হেৰম্প্ৰসাদ বৰুৱা। যোৰহাট
- ১৯। মহম্মদ মহিবুল্লা। শিৱসাগৰ
- ২০। বেগুধৰ ৰাজখোৱা। ডিব্ৰুগড়
- ২১। শ্ৰীযুত বিপিনকুমাৰ বৰগোহাঁই, এম-এ, বি-এল। মাৰ্ঘেৰিটা
- ২২। শ্ৰীযুত মতিৰাম বৰা, এম-এ, বি-এল ( ৰাজ্যিক মন্ত্ৰী ) শ্বিলং
- ২৩। ৰায়বাহাদুৰ শ্ৰীযুত ৰাধানাথ ফুকন এম-এ, বি-এল। যোৰহাট
- ২৪। ন্যায়াধীশ শ্ৰীযুত হলীৰাম ডেকা, এম-এ, বি-এল। গুৱাহাটী
- ২৫। শ্ৰীযুত প্ৰমথনাথ চক্ৰৱৰ্ত্তী। ধুবুৰী

## (গ) বুৰঞ্জী শাখা

- ১। হিভেশ্বৰ বৰবৰুৱা,—নগাঁও—১৯২৫
- ২। ডক্টৰ শ্ৰীযুত সূৰ্য্যকুমাৰ ভূঞা,—ধুবুৰী—১৯২৬
- ৩। শ্ৰীযুত প্ৰমথনাথ চক্ৰৱৰ্ত্তী,—যোৰহাট—১৯২৯
- ৪। ৰজনীকুমাৰ পদ্মপতি,—গোলাঘাট—১৯৩০
- ৫। সোণাৰাম চৌধুৰী—শিৱসাগৰ—১৯৩১
- ৬। সৰ্বেশ্বৰ শৰ্ম্মা কটকী—উত্তৰ লক্ষীমপুৰ—১৯৩৩



- ৭। কনকলাল বকরা—গুরাহাটী—১৯৩৭
- ৮। শ্রীযুত সর্বানন্দ বাজকুমার—ডিব্ৰুগড়—১৯৪৭
- ৯। শ্রীযুত বেগুধৰ শৰ্মা—শ্বিলং—১৯৫৩
- ১০। শ্রীযুত সুৰেশচন্দ্ৰ বাজখোৱা ( উপশিক্ষাধিকাৰ )—যোৰহাট—১৯৫৪
- ১১। ডক্টৰ শ্রীযুত বিৰিঞ্চিকুমাৰ বকরা—গুরাহাটী—১৯৫৫
- ১২। শ্রীযুত ৰূপনাথ ব্ৰহ্ম ( বাজ্যিক মন্ত্ৰী )—ধুবুৰী—১৯৫৬

#### (ঘ) সঙ্গীত শাখা

- ১। শ্রীযুত ইন্দ্ৰেশ্বৰ বৰঠাকুৰ, বি-এ—ডিব্ৰুগড়—১৯২৪
- ২। বজনীকান্ত বৰদলৈ—গুরাহাটী—১৯২৪
- ৩। শ্রীযুত চন্দ্ৰধৰ বকরা, সাহিত্যবত্ত—নগাও—১৯২৫
- ৪। অধ্যক্ষ শ্রীযুত পদ্মধৰ চলিহা, এম-এ, বি-এল—মঙলদৈ—১৯৩৪
- ৫। জমিদাৰ নগেন্দ্ৰনাৰায়ণ চৌধুৰী—তেজপুৰ—১৯৩৬
- ৬। কীৰ্ত্তিনাথ শৰ্মা বৰদলৈ—গুরাহাটী—১৯৩৭
- ৭। শ্রীযুত অম্বিকাগিৰি বায়চৌধুৰী—শিৱসাগৰ—১৯৪৪
- ৮। ৰুস্তামজী, আই-চি-এচ ( জিলাধিপতি )—ডিব্ৰুগড়—১৯৪৭
- ৯। শ্রীযুত ইন্দ্ৰেশ্বৰ বৰঠাকুৰ—মাৰ্ঘেৰিটা—১৯৫০
- ১০। শ্রীযুত কুলধৰ চলিহা ( বিধান সভাৰ প্ৰাক্তন অধ্যক্ষ )—শ্বিলং—১৯৫৩
- ১১। শ্রীশ্ৰী মিত্ৰদেৱ মহন্ত—গুরাহাটী—১৯৫৫
- ১২। শ্রীযুত প্ৰফুল্লচন্দ্ৰ বকরা, এম-পি—ধুবুৰী—১৯৫৬

#### (ঙ) দৰ্শন শাখা

- ১। যড়ানন তৰ্কতীৰ্থ—ধুবুৰী—১৯২৬
- ২। শ্রীযুত বাধিকানন্দ চৌধুৰী ( প্ৰশান্তমূৰ্ত্তি )—গুরাহাটী—১৯৩৭

#### (চ) অৰ্থনীতি শাখা

- ১। উমাকান্ত গোস্বামী, ( প্ৰাক্তন শিক্ষাধিকাৰ )—গুরাহাটী—১৯৩৭

#### (ছ) বিজ্ঞান শাখা

- ১। জীৱনবাম ফুকন, এম-এছ-চি, বি-এল—ডিব্ৰুগড়—১৯৪৭
- ২। অধ্যক্ষ বেভাবেণ্ড বি.-এম. পিউ,—শ্বিলং—১৯৫৩
- ৩। ডক্টৰ শ্রীযুত হিৰণ্যচন্দ্ৰ ভূঞা, ( শিক্ষাধিকাৰ )—যোৰহাট—১৯৫৪
- ৪। ডক্টৰ শ্রীযুত বোহিণীকান্ত বকরা—গুরাহাটী—১৯৫৫
- ৫। শ্রীযুত লক্ষ্মীনাথ দাস, এম-এছ-চি—ধুবুৰী—১৯৫৬



## (জ) প্রদর্শনী উদ্বোধন

- ১। ছাৰ চৈয়দ মহম্মদ ছাহিলা—শিৱসাগৰ—১৯৪৪
- ২। শ্ৰীযুতা বস্তুকুমাৰী ৰাজখোৱানী—ডিব্ৰুগড়—১৯৪৭
- ৩। শ্ৰীযুত জয়ৰামদাস দৌলতৰাম (প্ৰাক্তন ৰাজ্যপাল)—খিলং—১৯৫৩
- ৪। শ্ৰীযুত মহাদেৱ শৰ্ম্মা—যোৰহাট—১৯৫৪
- ৫। শ্ৰীযুত নীলমণি ফুকন—গুৱাহাটী—১৯৫৫
- ৬। শ্ৰীযুত হৰিপ্ৰসাদ গোৰ্খাৰায়—ধুবুৰী—১৯৫৬

## (ঝ) উপসভাপতিসকল

- ১। শ্ৰীশ্ৰী মিত্ৰদেৱ মহন্ত—গুৱাহাটী—১৯৫৬
- ২। শ্ৰীযুত অতুলচন্দ্ৰ হাজৰিকা—ধুবুৰী—১৯৫৭

## (ঞ) প্ৰধান সম্পাদকসকল

- ১। শৰৎচন্দ্ৰ গোস্বামী, বি-টি, আই-এচ-অ'—শিৱসাগৰ—১৯১৭-১৮ চন
- ২। পদ্মনাথ গোহাঁই বৰুৱা—গোৱালপাৰা—১৯১৮-১৯ চন
- ৩। সত্যনাথ বৰা—বৰপেটা—১৯১৯-২০ চন
- ৪। শৰৎচন্দ্ৰ গোস্বামী—তেজপুৰ—১৯২০-২৩ চন
- ” ” ” — যোৰহাট—১৯২৩-২৪ চন
- ” ” ” — ডিব্ৰুগড়—১৯২৪ চন
- ” ” ” — গুৱাহাটী—১৯২৪-২৫ চন
- ” ” ” — নগাঁও—১৯২৫-২৬ চন
- ” ” ” — ধুবুৰী—১৯২৬-২৭ চন
- ১০। শ্ৰীযুত পূৰ্ণানন্দ শৰ্ম্মা পাঠক—গোৱালপাৰা—১৯২৭-২৯ চন
- ১১। শ্ৰীযুত পূৰ্ণানন্দ শৰ্ম্মা পাঠক—যোৰহাট—১৯২৯ চন
- ১২। ৰায়চাহাব কমলাকান্ত বৰুৱা—গোলাঘাট—১৯৩০
- (খ) পিচত দেবেশ্বৰ চলিহা—গোলাঘাট—১৯৩০-৩১ চন
- ১৩। দেবেশ্বৰ চলিহা—শিৱসাগৰ—১৯৩২-৩৩ চন
- ১৪। ” ” — উঃ লক্ষীমপুৰ—১৯৩৩-৩৪ চন
- ১৫। শ্ৰীযুত চন্দ্ৰধৰ বৰুৱা, সাহিত্যবত্ত—মঙলদৈ—১৯৩৪-৩৬ চন
- ১৬। দেৱানন্দ শৰ্ম্মা, বি-এ—তেজপুৰ—১৯৩৬-৩৭ চন
- ১৭। ৰামেশ্বৰ বৰুৱা, বি-টি—গুৱাহাটী—১৯৩৭-৩৯ চন

(ক) ৰামেশ্বৰ বৰুৱা, বি-টি (বিশেষ অধিবেশন)—যোৰহাট—১৯৩৯-৪০

(খ) শ্ৰীযুত পূৰ্ণানন্দ শৰ্ম্মা পাঠক, বি-এল (নিৰ্বাচক অধিবেশন)—যোৰহাট—১৯৪০



- ১৮। (ক) শ্রীযুত পূর্ণানন্দ শর্মা পাঠক, বি-এল,—যোৰহাট—১৯৪০-৪২  
 (খ) বামেশ্বর বকরা, বি-টি, (জরুরী বিশেষ অধিবেশন)—যোৰহাট—১৯৪২-৪৪  
 ১৯। শ্রীযুত ডিম্বেশ্বর নেওগ, এম-এ, বি-টি—শিৱসাগৰ—১৯৪৪-৪৭  
 ২০। " মুক্তানাথ বকরা, বি-এ—ডিব্ৰুগড়—১৯৪৭-৫০  
 ২১। " কেশৱনাৰায়ণ দত্ত, এম-এ, বি-এল,—মাৰ্ঘেৰিটা—১৯৫০-৫৩  
 ২২। " অতুলচন্দ্র হাজৰিকা, এম-এ, বি-এল, বি-টি—শ্বিলং—১৯৫৩-৫৪  
 ২৩। " অতুলচন্দ্র হাজৰিকা, এম-এ, বি-এল, বি-টি—যোৰহাট—১৯৫৪-৫৫  
 ২৪। " অতুলচন্দ্র হাজৰিকা, এম-এ, বি-এল, বি-টি—গুৱাহাটী—১৯৫৫-৫৬  
 ২৫। " পৰাগধৰ চলিহা, এম-এ—ধুবুৰী—১৯৫৬-৫৭

(ট) সহকাৰী সম্পাদকসকল

শ্রীযুত দেবেন্দ্ৰ শৰ্মা, বি-এল ( তৰাজান )

চন্দ্ৰনাথ শৰ্মা, বি-এল

দণ্ডিনাথ কলিতা

চন্দ্ৰনাথ শৰ্মা, বি-এল

জলতিৰাম লহকৰ

শ্রীযুত হৰিনাৰায়ণ দত্ত বকরা, সাহিত্যৰত্ন }

" হৰিনাথ পাঠক চৌধুৰী

" হৰিনাৰায়ণ দত্ত বকরা, সাহিত্যৰত্ন }

" হৰিনাথ পাঠক চৌধুৰী

দেবেন্দ্ৰনাথ বেজবকরা }

শ্রীযুত হৰিনাথ পাঠক চৌধুৰী }

" হৰিনাথ পাঠক চৌধুৰী }

" নকুলচন্দ্র ভূঞা

বিষ্ণুচন্দ্র বকরা, এম-এ, বি-এল }

শ্রীযুত হৰিনাৰায়ণ দত্ত বকরা

" হৰিনাৰায়ণ দত্ত বকরা

বিষ্ণুচন্দ্র বকরা, এম-এ, বি-এল

শ্রীযুত লক্ষেশ্বৰ শৰ্মা বকরা, বি-টি

" বাধানাথ হাজৰিকা, বি-এল

" লক্ষেশ্বৰ শৰ্মা বকরা, বি-টি

" হেৰম্বপ্ৰসাদ বকরা, এম-এ, বি-এল

" লক্ষেশ্বৰ শৰ্মা বকরা, বি-টি

শ্রীশ্রী মিত্ৰদেব মহন্ত

শ্রীযুত লক্ষেশ্বৰ শৰ্মা বকরা, বি-টি



শ্রীশ্রীমিত্রদেব মহন্ত

দেবেন্দ্রনাথ বেকবকরা

অধ্যক্ষ তুলসীনাথায়ণ শৰ্মা, এম-এ

শ্রীযুত লক্ষেশ্বর শৰ্মা বকরা, বি-টি

শ্রীশ্রীমিত্রদেব মহন্ত

শ্রীযুত লক্ষেশ্বর শৰ্মা বকরা, বি-টি, পিচত মহেন্দ্র নাথ ভট্টাচার্য্য, প্রাচ্য-বিদ্যার্ণব

„ মুক্তানাথ বকরা, বি-এ

„ মুক্তানাথ বকরা, বি-এ

„ ধীবেশ্বর ভট্টাচার্য্য, বি-এ

„ ধীবেশ্বর ভট্টাচার্য্য, বি-এ

„ মুক্তানাথ বকরা, বি-এ

„ ধীবেশ্বর ভট্টাচার্য্য, বি-এ

„ বলীনাথায়ণ বকরা

„ জিতেন্দ্রকুমার বকরা

„ হেমচন্দ্র দত্ত, বি-টি

„ হৰিচন্দ্র ভট্টাচার্য্য, এম-এ

„ যতীন্দ্রনাথ গোস্বামী, এম-এ, বি-টি

„ যতীন্দ্রনাথ গোস্বামী, এম-এ, বি-টি

„ ককণাধর বকরা

„ যতীন্দ্রনাথ গোস্বামী, এম-এ, বি-টি

„ হৰিচন্দ্র ভট্টাচার্য্য, এম-এ

„ যতীন্দ্রনাথ গোস্বামী, এম-এ, বি-টি

### (ঠ) পত্রিকাৰ সম্পাদকসকল

পত্রিকাৰ প্ৰথম প্ৰকাশ—১৯২৬ চন

১ম, ২য়, ৩য়, ৬ষ্ঠ বছৰ—শ্রীযুত চন্দ্রধর বকরা

৪র্থ বছৰ — „ দেবানন্দ ভট্টাচার্য্য

৫ম বছৰ — „ পূৰ্ণানন্দ শৰ্মা পাঠক আৰু শ্রীযুত ডিম্বেশ্বর নেওগ

৭ম, ৮ম, ১০ম বছৰ — „ ডিম্বেশ্বর নেওগ, এম-এ, বি-টি

৯ম, ১১শ বছৰ — „ বামেশ্বর বকরা, বি-টি

নতুন প্ৰকাশ (১৮৭৪)— „ কেশৱ নাথায়ণ দত্ত, এম-এ, বি-এল

১৩ শ বছৰ (১৮৭৬)— } „ বজনীকান্ত দেৱ শৰ্মা, এম-এ

১৫ শ বছৰ (১৮৭৮)— }

১৪শ বছৰ (১৮৭৭)— „ প্ৰেমধর বাজখোৱা, বি-এ

১৬ শ বছৰ (১৮৭৯)—ডক্টৰ শ্রীযুত সত্যেন্দ্রনাথ শৰ্মা



—ঃ তিনি :—

অসম সাহিত্য-সভাৰ দলীলপত্ৰ

( ১ )

This indenture made this 18th day of August One Thousand Nine Hundred and Twenty-six between Sree Sree Naradeva Adhikar Goswami of Dakshinpat Satra in Salmora Mouzah in the Sadar Sub-division of Jorhat, District Sibsagar, by caste Brahmin, by Profession Spiritual Guide (hereinafter called "the donor"), of the first part and the Assam Sahitya Sabha, Jorhat—a literary Society registered under Act XXI of 1860, at present represented by their General Secretary (hereinafter called "the Sabha") of the second part.

*The Board of Trustees consisting of the following members :—*

1. Sreejut Saratchandra Goswami, B.A., B.T., the present General Secretary of the Assam Sahitya Sabha
2. Sreejut Kuladhar Chaliha, Ordinary member of the Sabha
3. Sreejut Deveswar Sarma, Ordinary member of the Sabha
4. Moulavi Keramat Ali, Ordinary member of the Sabha

(hereinafter called "the Board") which term shall include their successors in office of the third part.

Whereas the donor from a desire to promote and further the objects of the said Assam Sahitya Sabha is willing to create a Trust Fund by making a donation of Rs. 5000/- (Five Thousand only) to be called the "*Dakshinpat Adhikar Goswami Endowment Fund*" to be used for collection, acquisition and publication of Assamese and Sanskrit manuscript books and puthies etc., and whereas the Sabha has accepted the proposal of the donor and is willing to carry out the objects of his donation.

*Now this indenture witnesseth and it is hereby declared that the Board shall consist of :—*

1. The General Secretary of the Assam Sahitya Sabha during the continuance of his office as such who shall be the President.
2. The four members of the said Sabha elected by its Governing Body in any vacancy during the period being filled up by a member to be elected by the Governing Body for a period of five years commencing from the date of election and the expiration of that term taking place the new Trustees shall be elected out of the members of the said institution by its Governing Body. The old members will be eligible for re-election.

It is hereby further agreed and declared that the Trustees shall be at liberty to retire from the Trust and that a member shall be disqualified to hold his office if he ceases to be a member of the said institution. For transaction of business any three members shall form a quorum.

The donor hereby declares that the donation, namely, Rs. 5000/- (Five Thousand only) shall be invested in the Imperial Bank of the Government of India in the name of the Sabha represented by the General Secretary in perpetuity of which the interest alone shall be drawn by the Board as it falls due through



their President and such interest be used for the purposes mentioned here-above as decided by the Governing Body of the Sabha. The interest may also be used for the said purposes in respect of works of exceptional merits on the recommendation of the Board.

If the Sabha be dissolved or ceases to exist it will be competent for the Board as it stands for the time to admit into the benefits of the Trust such other registered Literary Institutions having publication of old puthiss as one of its objects.

IN WITNESS WHEREOF the parties to these presents hath hereunto set and subscribed their respective hands the day month and year first above written.

Signed by Sree Sree Adhikar Goswami of Dakshinpat Satra in the presence of :—

WITNESSES. 1.....

2.....

(Sd.) Deveswar Chaliha, *Attorney for Sri Sri Naradev Goswami Adhikar of Dakshinpat.*

Signed by the said (1) Saratchandra Goswami (2) Kuladhar Chaliha (3) Deveswar Sarma (4) Keramat Ali (5) Honble Chandradhar Barooah in presence of—

WITNESSES. (Sd.) 1. Bishnu Chandra Barooah, *Pleader.*

2. Hareswar Bhattacharyya, *Jorhat.*

(Sd.) 1. Sarat Chandra Goswami

2. Kuladhar Chaliha

3. Deveswar Sarma

4. Keramat Ali

5. Chandradhar Barooah

( ২ )

This indenture made this 4th day of January one thousand nine hundred and thirty one between Srijut Radhanath Goswami, son of the late Sj. Krishnadev Goswami of Badlipar, Golaghat, in the District of Sibsagar by caste Brahmin, by profession spiritual guide and landholder (hereinafter called the Donor) of the first part and the Assam Sahitya Sabha, Jorhat (as at present constituted) a literary society registered under Act XXI of 1860 at present represented by their General Secretary (hereinafter called the Sabha) of the Second part.

*The Board of Trustees consisting of the members at present :—*

1. The Donor himself as a patron and a life member.
2. Srijut Deveswar Chaliha, *the present General Secretary of the Assam Sahitya Sabha.*
3. Srijut Purnananda Sharma, B.L., *Ordinary member of the Sabha.*
4. Srijut Devendranath Bezbarooah, B.A., B.L. *Ordinary member of the Sabha.*
5. Rai Bahadur Radha Kanta Handiqui, *Ordinary member of the Sabha.*

(hereinafter called the Board) which term shall include their successors in office of the third part.



Whereas the Donor from a desire to promote and further the objects of the said Assam Sahitya Sabha being willing to create a trust fund by already making a donation of Rs. 2000/- (Two thousand only) to be called "*The Kamaladevi Endowment Fund*" to be used for the publication of Literature suitable for children in Assam, and whereas the said Sabha has accepted the proposal of the Donor and is willing to carry out the objects of his donation.

*Now this indenture witnesseth that it is hereby declared that the Board shall consist of :—*

1. The Donor himself during his lifetime or his duly constituted agent, and after his death, a person nominated by him in this behalf from amongst his legal heirs. The person so nominated and each successive nominee shall appoint one of his legal heirs to succeed him at his death.
2. In the event of the Donor or any of his successors appointed as above dying without having exercised power of appointing the successor, the Board shall appoint a trustee from amongst the heirs of the Donor or his successors.
  - (a) The General Secretary of the Sabha during the continuance of his Office as such shall be the President.
  - (b) The three members of the said Sabha elected by its Governing Body—any vacancy during the period being filled by a member to be elected by the said Body for a period of five years commencing from the date of election. And at the expiration of that term the new trustee shall be elected out of the members of the said Institution by its Governing Body. The old members shall be eligible for re-election.
3. It is hereby further agreed and declared that the trustees shall be at liberty to retire from the trust and that a member shall be disqualified to hold his office if he ceases to be member of the said Institution for transaction of business : any three members including the Donor or his agent shall form a quorum.
4. The Donor hereby declares that the donation namely Rs. 2,000/- (Rupees two thousand only) shall be invested in the Imperial Bank of the Government of India or any other established Bank, in the name of the Sabha represented by the General Secretary in perpetuity of which the interest alone shall be drawn by the Board as it falls due through their President and such interest be used for the purpose of publishing literature suitable for children mentioned above selected by the Governing Body of the Sabha.

If the Sabha be dissolved or ceases to exist or its Governing Body be transferred elsewhere from Jorhat it will be competent for the Board as stands at the time of the benefits of the trust to devolve upon such other literary institutions having publications of literature for children as its object.

IN WITNESS WHEREOF the parties to these presents hath hereunto set subscription their respective hands the day, month and year first above written.

*Signed by Srijut Radhanath Goswami of Badlipar in the presence of :—*

- WITNESSES :
1. Joy Chandra Barooah, Jorhat Town.
  2. Bharat Chandra Goswami, Barpathar Farm, Badlipar.



*Signed by the said :—*

1. Deveswar Chaliha.
2. Purnananda Sharmah.
3. Devendranath Bezboruah.
4. R. Handique.

*In the presence of :—*

- WITNESSES : 1. Bishnu Chandra Borooah.  
2. Muktanath Barua, Jorhat.

( ৩ )

This indenture made the fifth day of January in the year One Thousand Nine Hundred and Thirty One between Rai Bahadur Radha Kanta Handique, son of the late Baparam Handique of Jorhat Town (hereinafter called the "Donor") of the one part and the Assam Sahitya Sabha, a Society registered under Act XXI of 1860 (hereinafter called the "Board" which term shall include the existing Executive Committee of the Sabha and the successive Executive Committees or any other functioning bodies that may be formed hereafter by the Sabha for the execution of the functions under any name and style whatsoever) of the other part.

Whereas the Donor is desirous of holding perpetually an annual social gathering on the ninth day of September every year at the Chandrakanta Handique Hall and its compound at Jorhat in memory of his deceased sons Chandrakanta Handique and Indrakanta Handique, and to provide funds from the income of which the expenses necessary and incidental to the gathering may be defrayed and the function may be arranged, controlled and held by the Board regularly and without fail, and for that purpose the Donor doth hereby create a Trust Fund with the concurrence of the Board by making a donation of Rs. 1500/- (rupees fifteen hundred only) to be called "*The Chandrakanta Indrakanta Memorial Social Gathering Endowment Fund*" the invested income only of which fund is to be specifically used for holding and annual Social Gathering in the Chandrakanta Handique Hall and its compound at Jorhat on the ninth day of September every year. And whereas the Board have accepted the proposal of the Donor in their meeting dated the 21st February, 1929 and to carry out the object of this donation.

#### NOW THIS INDENTURE WITNESSETH

1. On or before the execution of these presents the Donor places the sum of Rs. 1500/- (Rupees Fifteen Hundred only) in the hands of the Board who doth acknowledge receipt of the same.
2. The Board will decide and keep the said sum in safe interest bearing investment.
3. The income only of the fund shall be utilised for the Social Gathering every year without fail on the ninth day of September.
4. The Social Gathering shall be held at the Chandrakanta Handique Hall and its compound at Jorhat.
5. As to the manner and form of the gathering the decision of the Board shall be final but it is expected that the desire and the purpose of the Donor will be kept in view.
6. The Board shall maintain accounts of the fund and the function and will be entirely controlled by the Board.



7. The Board may invite the Donor and after him the eldest member of his lineal descendants to the meeting convened to decide the manner and form and other particulars of the Social Gathering every year and his views may be taken into consideration in deciding the particulars.
8. The Board shall be competent to form a smaller committee to give effect to the deeds of the smaller committee thus formed.
9. Should at any time the headquarters of the Assam Sahitya Sabha be ever taken away from Jorhat, the Sabha will form a small committee at Jorhat to give effect to the purpose of this donation consistent with the provisions of indenture. And if at any time the Sabha becomes defunct the fund shall devolve upon any literary organisation at Jorhat who agrees to fulfil the conditions herein laid failing which the fund shall devolve upon the Board of Trustees of the Chandrakanta Indrakanta Trust Fund already created by the Donor. The Trustees will then make necessary arrangements for carrying out the desire and the purpose of the Donor in the manner indicated above.

IN WITNESS WHEREOF the parties to these presents have hereunto set and subscribed their respective hands the day, month and year first above mentioned.

*Signed and delivered at Jorhat by Rai Bahadur Radha Kanta Handique in the presence of :—*

WITNESSES : 1. Mukta Nath Baruah.  
2. Bishnu Chandra Baruah.

*Signed by the General Secretary of the Assam Sahitya Sabha in the presence of :—*

WITNESSES : 1. Purnananda Sharma.  
2. Bishnu Chandra Baruah.

( 8 )

### THE CHANDRAKANTA-INDRAKANTA TRUST BOARD

This Indenture made this 28th day of January, in the year One Thousand Nine Hundred and Twentyfive between Rai Bahadur Radhakanta Handique son of Baparam Handiqui deceased of Jorhat Town hereinafter called the donor of the *First Part* the Board of Trustees consisting of the members (1) The donor himself (2) C. S. Gunning Esqr. President (3) Srijut Hiteswar Borboruah the nominee of the Donor (4) Srijut Sarat Chandra Goswami and Srijut Kuladhar Chaliha, the representatives of the Assam Sahitya Sabha, here-in-after called the Board which term shall include their successors in office or nominees as the case may be here-in-after specified of the *Second Part* and Srijut Sarat Chandra Goswami, the present General Secretary of the Assam Sahitya Sabha, Jorhat, a Society registered under Act. XXI of 1860 acting on behalf of the said Sabha of the *Third Part*.

WHEREAS the Donor is desirous of perpetuating the memory of his two beloved deceased sons Chandrakanta Handiqui and Indrakanta Handiqui and for that purpose is willing to create a trust fund by making a donation of Rs. 30,000/- to be called "*The Chandrakanta Indrakanta Memorial Endowment*



*Fund* and to be used for the advancement and development of the Assamese Language in the manner here-in-after specified and whereas the Board and the Sabha have accepted the proposal of the Donor and are willing to act in this behalf and help and accomodate the Donor in carrying out the objects of his donation.

NOW THIS INDENTURE WITNESSETH and it is hereby declared that the Board shall consist of—

1. The Deputy Commissioner of Sibsagar District for the time being here-in-after called the *Deputy Commissioner* which term shall be deemed to include the officer who is for the time being the Chief Executive Officer of the Government of the District in which the town of Jorhat is situated whether permanent or temporary who shall be the Ex-Officio President of the Board. C. S. Gunning Esqr. M.A., I.C.S., the present Deputy Commissioner of Sibsagar will be the First President.
2. The Donor himself during his life time and after his death a person nominated by him in this behalf from amongst his legal heirs. The person so nominated and each successive nominee shall appoint one of his legal heirs to succeed him at his death. In the event of the donor or any of his successors appointed as above dying without having exercised the power of appointing his successors the Deputy Commissioner shall appoint a trustee from amongst the legal heirs of the Donor or his successors.
3. The nominee of the donor for a period of five years only commencing from the date of nomination. The Donor reserves the right to select his nominee under this clause at the end of each period of five years. The old nominee shall continue to act till another is nominated. The same person may be nominated over again. The nomination under this clause shall be from amongst the members of the public of the Sibsagar District other than the members of the donors family. It is declared that the right under this clause will vest in the donor's nominee and the nominee of the latter under clause (2) In the event of the donor or any of his successors appointed under clause (2) above dying without having exercised the power of nomination the board shall co-opt a qualified person to fill any vacancy which may occur.
4. The two representatives of the Sabha nominated by it from amongst the members for a period of five years commencing from the date of nomination. The Sabha hereby agrees to nominate two such members at the end of each period of five years.
5. In the event of any vacancy occuring in the case of a member of the Board by reason of death, resignation, inability to attend to duty or incapability of serving before the expiration of the term of five years the donor or his successor or the Sabha as the case may be shall nominate a member in the said vacancy. It is further declared that in case any nominee is not selected by any of the person named in the above clauses or in case any member or any of the members refuses or refuse to act as a trustee or trustees the remaining member or members shall constitute the Board.



6. The General Secretary or any other office-bearer of the said Sabha nominated by the Governing Body of the Sabha will act on behalf of the said Sabha as the third party. It is declared that the object of the trust shall be the cultivation, encouragement and improvement of the Assamese Language and for the purpose the donor hereby makes a donation of Rs. 30,000/- rupees thirty thousand in cash to the Board out of which a sum of Rs. 15,000/- shall be utilised in constructing a suitable house to be called the Chandrakanta Institute at the site in the Town of Jorhat, which the Sabha has obtained from the Government of Assam, and which is more specifically described in the Schedule below and that the Sabha hereby agree to allow the said house to be constructed and located there permanently.

It is hereby agreed that the said house shall rest absolutely on trust in the Board on condition that the Sabha shall have the right to locate its office, library, museum, reading club and such other literary equipments and to hold its meetings therein provided that the study and development of Assamese literature and the research work connected therewith continue always to be sole aim and object of the Sabha to the satisfaction of the Board. It is further agreed that the Board shall have the right to use the house for other purposes if they be not inconsistent with the right hereby given to the Sabha. The donor further declares that the balance of the donation, that is Rs. 15,000/- shall be invested in 6 per cent Income-Tax-free Bonds, 1931 in the name of the donor. (Already so invested as detailed in the Schedule below) who will have power to re-invest the money in trust in Government securities—of which the interest alone shall be drawn by the Board as it falls due through their president or any other member authorised by the president in writing and such interest be used in the first instance for executing such repairs to the said house as may be considered by the Board urgent and necessary, then in compiling and publishing within a period to be fixed by the Board an Assamese Dictionary to be named "*Chandrakanta Abhidhan*." After the completion of this dictionary, the interest so drawn shall be used in publishing within a period to be fixed by the Board a history of Assam or such other work which the Board may approve to perpetuate the memory of Indrakanta and then for promoting research and publishing literary works in the Assamese language and also for such other purpose as the Board may approve. If in the opinion of the Board the Sabha fails to fulfil the conditions mentioned in the deed or if the Sabha is dissolved or cease to exist it will be competent for the Board to admit into the benefits of the trust such other literary or scientific institution or do such other things within the scope of the trust as the Board may deem fit. In case there shall arise any difference of opinion among the Trustees at a meeting in regard to any trust affairs or any act, matter or thing proposed to be done in relating thereto the matter will be referred to a subsequent full meeting at which all the trustees shall be present either in presence or in proxy. If any Trustee fails to attend at this meeting the matter shall be decided by the majority of votes of the trustees present at the meeting. The presence of at least three members one of whom shall be the donor shall constitute a quorum. In the event of the donor not being able to attend owing to ill health or otherwise three members including the Deputy Commissioner shall form a quorum.

In witness whereof the parties to these presents have hereunto set and subscribe their respective hands the day, month, and year first above mentioned.



Sd/- Radhakanta Handiqui signed and delivered at Jorhat by Rai Bahadur Radhakanta Handiqui, in the presence of Sd/- Iswar Prasad Barua, E. A. C., Jorhat. Signed by C. S. Gunning Esqr. in the presence of Sd/- Nilanath Sarma, R. S. D. C's office Sd/- C. S. Gunning Signed by Sjt. Hiteswar Barbaruah in the presence of Sd/- Hari Prasad Khound, Jorhat. Sd/- Hiteswar Barbaruah Signed by Sjt. Sarat Chandra Goswami in the presence of Sd/- Benudhar Sharma, Gaurisagar. Sd/- Sarat Chandra Goswami. Signed by Srijut Kuladhar Chaliha in the presence of Sd/- Deveswar Sarmah, Pleader, Jorhat. Sd/- Kuladhar Chaliha.

(1) Schedule of the land situated in Jorhat town under the Jurisdiction of Jorhat Sub-Registry office covered by Periodic patta No. 55 Dag No. 828/1 (Ga) measuring B 1., K. 4. L. 2 land bearing revenue of Rs. 5/7—2. Schedule of bonds No. 002459 Rs. 100/- No. 003049 Rs. 400/- No. 002445 Rs. 500/- No. 002753 Rs. 1000/- No. G. S. 002875 Rs. 1000/- No. O. G. 003187 Rs. 1000/- No. G. 003188 Rs. 1000/- No. 003224 Rs. 1000/- No. 003225 Rs. 1000/- No. 003226 Rs. 100/- No. 003227 Rs. 1000/- No. 003228 Rs. 1000/- No. 003229 Rs. 1000/- No. 003230 Rs. 1000/- No. 003231 Rs. 1000/- No. 003232 Rs. 1000/- No. 003233 Rs. 1000/-.


Sd/- Radhakanta Handiqui 4275 No. 19-1-25 Sjt. Rai Bahadur R. K. Handiqui of Jorhat Town Rs. 6/- (Six only).

Sd/- Loknath Barua No. 4276 (b) 19-1-25 Sjt. Rai Bahadur R. Handiqui of Jorhat Town Rs. 6/- six only.

Sd/- L. N. Barua No. 4277(c) 19-1-25 Sjt. Rai Bahadur R. K. Handiqui, Jorhat Town Rs. 6/- only. Sd/- L. N. Barua. No. 4278(d) 19-1-25 Sjt. Rai Bahadur R. K. Handiqui Jorhat Town. Rs. 3/- Three only. Sd/- L. N. Barua No. 4279(c) 19-1-25 Sjt. Rai Bahadur R. K. Handiqui of Jorhat Town Rs. 3/- Three only. Sd/- L. N. Barua No. 4275(a) Rs. 6/- 4276(b) 6/- 4277(e) 6/- 4278(d) 3/- 4279(e) 3/- Total Rs. 24/- Twenty Four only. Sd. L. N. Barua.

সম্পূর্ণ
















90  
102

100  
80  
20

11